

બુખારી શરોહ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

Part 6 to 10



અનુક્રમ



ક્રમ	વિગત	પેજ
	★ ભાગ-૬ ★	
૧	મુશરિકોની ઔલાદનો શું હુકમ છે ?.....	41
૨	સોમવારના દિવસે મરવાની ફઝીલતનું બયાન.....	43
૩	અચાનક મરી જવાનું બયાન.....	44
૪	હઝરતે અકદસ (સલ.), હઝરત અબૂબક (રદિ.) અને હઝરત ઉમર (રદિ.)ના મજારોના સ્વરૂપનું બયાન.....	44
૫	મુદ્દાઓને વગોવવાની મનાઈ.....	46
૬	ખરાબ સંસ્કારવાળા મુદ્દાઓને (બુરાઈ સાથે) યાદ કરવાનું બયાન....	46
	★ ઝકાત ★	46
૭	ઝકાત વાજિબ છે. ખુદા તઆલા ફરમાવે છે : વઅકીમૂ સસલાત વ આતૂઝ ઝકાત. કાયદેસર નમાઝ પઢો અને ઝકાત આપો.....	46
૮	ઝકાત આપવાની શરતે બૈઅત કરવાનું બયાન.....	48
૯	ઝકાત ન આપનારના ગુનાહનું બયાન. ખુદા તઆલા ફરમાવે છે કે, જે લોકો સોનું ચાંદી ભેગા કરતા રહે છે અને અલ્લાહના રસ્તામાં તેને ખરચ કરતા નથી તેમને ભયંકર અઝાબની ખુશખબરી સંભળાવી દો.....	48
૧૦	જે માલની ઝકાત આપી દેવામાં આવી હોય તેને 'કન્ઝ' કહી શકાય નહીં. રસૂલુલ્લાહ (સલ.)નું ફરમાન છે કે, પાંચ 'અવકિયા'થી ઓછી ચાંદીમાં ઝકાત નથી.....	49
૧૧	માલને યોગ્ય રસ્તે ખર્ચ કરવો.....	50
૧૨	ખૈરાત આડંબર કરવાનું બયાન.....	51
૧૩	સદકી રદ થાય તે પહેલાં આપવો.....	52
૧૪	જાહેરમાં ખૈરાત કરવાનું બયાન.....	55
૧૫	ખાનગી રીતે ખૈરાત કરવાનું બયાન.....	55
૧૬	જો માલદાર માણસને અજાણપણે સદકી આપી દે તો શું હુકમ છે ?.....	56
૧૭	જો અજાણપણે પુત્રને સદકી આપી દે તો શું હુકમ છે ?.....	56

ક્રમ	વિગત	પેજ
૧૮	જમણા હાથે ખૈરાત કરવાનું બયાન.....	56
૧૯	જો કોઈ માણસ પોતે ખૈરાત ન આપે, બલ્કે નોકરને ખૈરાતનો માલ વહેંચવા માટે મુર્કર કરી દે તો શું હુકમ છે ?.....	57
૨૦	જે દિવસે સદકો આપવાનો વિચાર આવે તે જ દિવસે તરત આપી દેવો જોઈએ.....	59
૨૧	ખૈરાત આપવાનું ઉત્તેજન આપવું અને ભલામણ કરવી.....	59
૨૨	જેટલો બની શકે તેટલો સદકો આપે.....	59
૨૩	સદકો દેવાથી ગુનાહ દૂર થાય છે.....	59
૨૪	જે માણસ કુફ્રની હાલતમાં કંઈક ખૈરાત આપે અને પછી મુસલમાન થઈ જાય તો શું પહેલી ખૈરાતનો તેને સવાબ મળશે કે નહીં ?.....	60
૨૫	જો નોકર પોતાના શેઠના હુકમથી ખૈરાત આપે અને લુટાવે નહીં તો તેનો સવાબ મળે છે ?.....	60
૨૬	જો ઓરત પોતાના પતિના માલમાંથી લુટાવ્યા વગર ખૈરાત કરે અથવા ખાણું ખવડાવે તો તેનો શું હુકમ છે ?.....	61
૨૭	બખીલ અને સદકો આપનારના દાખલાનું બયાન.....	61
૨૮	કમાઈ અને વેપારમાં કમાયેલા માલમાંથી ખૈરાત કરવાનું બયાન.....	62
૨૯	દરેક મુસલમાન સદકો આપે અને જો કંઈ દેવા માટે ન મળે તો નેક વાત જ લોકોને બતાવે.....	62
૩૦	એક મોહતાજને ઝકાત અને સદકાનો માલ કેટલા પ્રમાણમાં આપે અને જો કોઈને એક બકરી આપી દે તો શું હુકમ છે ?.....	62
૩૧	ચાંદીની ઝકાત આપવાનું બયાન.....	63
૩૨	ચાંદી-સોના ઉપરાંત બીજી વસ્તુઓનું ઝકાતમાં વસૂલ કરવું જાઈએ છે.....	63
૩૩	જો માલ બે ભાગીદારોનો હોય અને ભાગમાં તફાવત હોય અને ઝકાત પૂરા માલની વસૂલ કરવામાં આવે ત્યારે તે બંને પરસ્પર પોતપોતાના ભાગ પ્રમાણે હિસાબ કરી લે.....	64
૩૪	ઊંટોની ઝકાતનું બયાન. હઝરત અબૂબક, અબૂઝર અને અબૂ હુરૈરાએ આ વિષયની હદીસો બયાન કરી છે.....	64
૩૫	જેના પર ઝકાત રૂપે વરસની ઊંટણી વાજિબ થઈ હોય અને તેની પાસે તે ન હોય.....	65

ક્રમ	વિગત	પેજ
૩૬	બકરીઓની ઝકાત.....	65
૩૭	ઝકાતમાં ઘરડું, ખોડવાળું અને નર જાનવર લેવામાં આવે નહીં. હા, જો ઝકાત લેનાર તેને લેવા માંગે તો લઈ શકે છે.....	66
૩૮	ઝકાતમાં બકરીનું બચ્ચું લેવું પણ જાઈઝ છે.....	66
૩૯	ઝકાતમાં લોકોનો શ્રેષ્ઠ માલ (પસંદ કરીને) ન લેવામાં આવે....	66
૪૦	પાંચ ભિટોથી ઓછાની ઝકાત નથી.....	67
૪૧	ગાયની ઝકાત આપવાનું બયાન.....	67
૪૨	સગાંવહાલાંને ઝકાત આપવાનું બયાન.....	67
૪૩	મુસલમાનના ઘોડા પર ઝકાત નથી.....	69
૪૪	મુસલમાન પર તેના ગુલામની ઝકાત નથી.....	69
૪૫	યતીમોને સદકો આપવાનું બયાન.....	69
૪૬	પતિને અને તે યતીમ બાળકોને ઝકાત આપવાનું બયાન જે ગોદમાં હોય.....	70
૪૭	માંગવાથી બચવાનું બયાન.....	71
૪૮	જો કોઈને ખુદા તઆલા માંગ્યા વગર અને લાલચ વગર કંઈક અપાવે તો લઈ લેવું જોઈએ, ઇન્કાર નહીં કરવો જોઈએ. 'વ ફી અમવાલિહિમ હક્કુન લિસ્સાઈલિ વલ મહરૂમ'.....	72
૪૯	જો કોઈ માલ ભેગો કરવા માટે લોકો પાસે માંગે તો ભારે ગુનોહ છે.....	72
૫૦	ખજૂરનો અંદાજ કાઢવો.....	74
૫૧	જે ખેતી વરસાદના પાણી અથવા નદીના પાણીથી સિંચવામાં આવે તેમાંથી ઝકાતનો દસમો ભાગ આપવો જરૂરી છે. હઝરત ઇબ્ને અબ્દુલ અઝીઝે મધમાં ઝકાત વાજિબ કરી ન હતી.....	75
૫૨	પાંચ વસકથી ઓછા ખજૂર પર ઝકાત વાજિબ નથી.....	76
૫૩	ખજૂર કાપતી વખતે તેની ઝકાત લેવાનું બયાન અને એ મસ્ત્રઅલાની વિગત કે બાળકો માટે સદકાનું ખજૂર ખાવું જાઈઝ છે કે નહીં ?.....	76
૫૪	જો કોઈ માણસ ફકીરને સદકો આપે, પછી તેને ખરીદી લે તો જાઈઝ નથી. કોઈ બીજાનો સદકો કરેલો માલ ખરીદવામાં કંઈ વાંધો નથી. કારણ કે, હુઝૂર (સલ.)એ પોતાના સદકાનો માલ ખરીદવાની મનાઈ ફરમાવી છે.....	77

ક્રમ	વિગત	પેજ
૫૫	રસૂલુલ્લાહ (સલ.) અને આપના વંશજો માટે સદકો હરામ હોવાનું બયાન.....	77
૫૬	પવિત્ર પત્નીઓના આઝાદ કરેલા ગુલામોનો સદકાનો માલ જાઈજ હતો.....	78
૫૭	જો સદકાનો માલ બદલાય જાય.....	78
૫૮	માલદારો પાસેથી ઝકાત લેવામાં આવે અને જ્યાં ફકીર હોય ત્યાં પહોંચાડવામાં આવે.....	78
૫૯	શું સમુદ્રની પેદાશ ઉપર ઝકાત છે ?.....	79
૬૦	દાટેલા માલમાં પાંચમો ભાગ છે.....	80
૬૧	મુસાફિર ઝકાતના ઊંટો સવારીમાં લાવી શકે છે અને તેમનું દૂધ પી શકે છે.....	81
૬૨	ઇમામનો પોતાના હાથે ઝકાતના ઊંટોને ડામ દેવો.....	81
૬૩	સદકએ ફિત્રના વાજિબ હોવાનું બયાન.....	82
૬૪	દરેક મુસલમાન ઉપર ભલે ગુલામ હોય કે આઝાદ સદકએ ફિત્ર ફરજ છે.....	82
૬૫	સદકએ ફિત્રમાં જો જવ હોય તો એક સાઝ આપવામાં આવે.....	82
૬૬	સદકએ ફિત્રમાં જો ખોરાક હોય તો એક સાઝ આપવામાં આવે.....	82
૬૭	સદકએ ફિત્રમાં એક સાઝ ખજૂર આપવામાં આવે.....	82
૬૮	દ્રાક્ષનો એક સાઝ આપવામાં આવે.....	82
૬૯	ઇંદની નમાઝ માટે જતા પહેલાં સદકએ ફિત્ર આપવો જોઈએ.....	82
૭૦	ગુલામ અને આઝાદ બંને ઉપર સદકએ ફિત્ર વાજિબ છે.....	83
૭૧	દરેક નાના મોટા ઉપર સદકએ ફિત્ર આપવો વાજિબ છે.....	83
	★ હજજ ★	84
૭૨	ઊંટના કાઠડા ઉપર બેસીને હજજ કરવાનું બયાન.....	84
૭૩	કબૂલ હજજની ફઝીલત.....	85
૭૪	હજજ અને ઉમરાનો ઇહરામ બાંધવાના સ્થળોનું મુકરર કરવું.....	85
૭૫	મક્કાવાળા હજજ અને ઉમરાનો ઇહરામ કઈ જગ્યાએથી બાંધે ?.....	86
૭૬	મદીનાવાસીઓનું મીકાત, મદીનાવાળાઓ ઝૂલહુલયફા પહેલાં ઇહરામ ન બાંધે.....	86
૭૭	સીરિયાવાસીઓનું મીકાત.....	86
૭૮	નજદવાસીઓનું મીકાત.....	87

ક્રમ	વિગત	પૃષ્ઠ
૭૯	જે માણસ ઇહરામ બાંધવાની જગ્યામાં રહેતો હોય તેનું મીકાત.....	87
૮૦	યમનવાસીઓનું મીકાત.....	87
૮૧	ઈરાકવાસીઓ માટે 'ઝાતુલ ઈક' મીકાત છે.....	87
૮૨	ઝૂલહુલયકામાં નમાઝ પઢવાનું બયાન.....	88
૮૩	રસૂલુલ્લાહ (સલ.) ઝાડના માર્ગે (ઝૂલહુલયકા) જતા હતા.....	88
૮૪	હુઝૂર (સલ.)એ ફરમાવ્યું કે અકીક મુબારક ખીણમાં છે.....	88
૮૫	જો કપડાંમાં ખૂશ્બૂ લાગેલી હોય તો ઇહરામ વખતે તેને ત્રણ વાર ધોઈ નાખે.....	89
૮૬	ઇહરામ બાંધતી વખતે ખૂશ્બૂ લગાડવાનો શું હુકમ છે ? ઇહરામ બાંધતી વખતે કયા કયા કપડાં પહેરે ? શું ઇહરામ બાંધતી વખતે કાંસકી કરી શકે છે અને તેલ લગાડી શકે છે કે નહીં ?.....	89
૮૭	ગુંદર વગેરેથી શિરના વાળ ચોટાડીને ઇહરામ બાંધવાનું બયાન.....	90
૮૮	ઝૂલહુલયકાની મસ્જિદ પાસે ઇહરામ બાંધવાનું બયાન.....	90
૮૯	મુહર્રિમ કયા કયા કપડાં ન પહેરે ?.....	90
૯૦	હજજમાં એકલું સવાર થવું અને બબ્બે ત્રણ ત્રણ માણસોનું સાથે એક ઊંટ પર સવાર થવું જાઈઝ છે.....	91
૯૧	મુહર્રિમ કયા કયા કપડાં, ચાદરો અને તેહબંદ પહેરી શકે છે ?.....	91
૯૨	ઝૂલહુલયકામાં પ્રથમ રાત્રિ પસાર કરવી જોઈએ. હઝરત ઇબ્ને ઉમર (રદિ.)એ આ વિષયની હદીસ બયાન કરી છે.....	92
૯૩	મોટા અવાજે લબ્બૈક બોલવાનું બયાન.....	92
૯૪	લબ્બૈક બોલવું.....	92
૯૫	સવારી ઉપર સવાર થયા પછી લબ્બૈક બોલતા પહેલાં અલહમ્દુ લિલ્લાહ, સુબ્હાનલ્લાહ અને અલ્લાહુ અકબર બોલવું જોઈએ.....	93
૯૬	જ્યારે સવારી માણસને લઈને સીધી ઉભી થઈ જાય ત્યારે લબ્બૈક બોલવું જોઈએ.....	93
૯૭	લબ્બૈક બોલતી વખતે કિબ્લા તરફ મોં કરવાનું બયાન.....	93
૯૮	જ્યારે મુહર્રિમ નીયાણવાળી જગ્યામાં ઉતરે ત્યારે લબ્બૈક બોલે.....	94
૯૯	હૈઝ અને નિફાસવાળી ઓરત કેવી રીતે ઇહરામ બાંધે ?.....	94
૧૦૦	તમતુઅ, કિરાન અને ઇફરાદનું બયાન. જેની પાસે કુરબાનીનું જાનવર ન હોય તેના માટે હજજ તોડી નાખવાનું જાઈઝ હોવું.....	97

ક્રમ	વિગત	પૃષ્ઠ
૧૦૧	ફક્ત હજજની લબ્ધેક બોલવાનું બયાન.....	100
૧૦૨	રસૂલુલ્લાહ (સલ.)ના સમયમાં તમત્તુઅ કરવાનું બયાન.....	100
૧૦૩	મક્કામાં દાખલ થતી વખતે ગુસ્લ કરવાનું બયાન.....	102
૧૦૪	દિવસે અથવા રાત્રે મક્કામાં દાખલ થવાનું બયાન.....	102
૧૦૫	મક્કામાં કયા રસ્તેથી દાખલ થવું જોઈએ ?.....	102
૧૦૬	કયા રસ્તે થઈને મક્કામાંથી નીકળે ?.....	102
૧૦૭	હરમ ભૂમિની ફઝીલત.....	105
૧૦૮	રસૂલુલ્લાહ (સલ.) મક્કામાં કઈ જગ્યાએ ઉતર્યા હતા ? ઇમામ બુખારી કહે છે કે, મક્કાના મકાનોમાં વારસા-વહેચણી થઈ શકે છે. તેમનું ખરીદ-વેચાણ પણ જાઈઝ છે.....	107
૧૦૯	કઅબાના ગિલાફનો ખર્ચ કરવાનું બયાન.....	108
૧૧૦	કઅબાને તોડી પાડવાનું બયાન.....	108
૧૧૧	હજરે અસ્વદનું બયાન.....	109
૧૧૨	કઅબાનો દરવાજો બંધ કરવો જાઈઝ છે અને કઅબાની અંદર દરેક બાજુએ નમાઝ પઢવી સહીહ છે.....	109
૧૧૩	કઅબામાં નમાઝ પઢવાનું બયાન.....	109
૧૧૪	કઅબાની અંદર દાખલ ન થવાથી હજજમાં કંઈ ખરાબી આવતી નથી.....	109
૧૧૫	કઅબાના ખૂણાઓમાં તકબીર કહેવી.....	110
૧૧૬	તવાફ વખતે જલદી જલદી અક્કડ ચાલવાનું બયાન.....	110
૧૧૭	જયારે કોઈ માણસ મક્કા જાય ત્યારે પહેલા જ તવાફમાં હજરે અસ્વદને ચુંબન કરે અને પહેલા ત્રણ ચક્રોમાં જલદી જલદી અક્કડ ચાલે.....	110
૧૧૮	હજજ અને ઉમરામાં રમલ કરવું.....	110
૧૧૯	હજરે અસ્વદને લાકડીથી ચુંબન કરવાનું બયાન.....	111
૧૨૦	તવાફ વખતે ફક્ત બંને યમાની રૂકનોને ચુંબન કરવાનું બયાન...	111
૧૨૧	હજરે અસ્વદને ચુંબન કરવું.....	112
૧૨૨	જ્યારે હજરે અસ્વદ પાસે પહોંચે ત્યારે ઇશારો કરે.....	112
૧૨૩	હજરે અસ્વદ પાસે પહોંચીને અલ્લાહુ અકબર બોલવાનું બયાન.....	112
૧૨૪	જે માણસ મક્કા જાય તે પ્રથમ તવાફ કરે અને વતન પાછા ફરતા પહેલાં બે રકઅત નમાઝ પઢીને સફ્ફ પહાડ પર સઈ કરવા માટે જાય....	112

ક્રમ	વિગત	પૃષ્ઠ
૧૨૫	પુરુષો સાથે સ્ત્રીઓનું તવાફ કરવું.....	113
૧૨૬	તવાફ કરતી વખતે વાતચીત કરવી જાઈજ છે.....	114
૧૨૭	તવાફની હાલતમાં ચામડાનો પટો કાપી નાખવાનું બયાન.....	114
૧૨૮	કોઈ નગન માણસ બચતુલ્લાહનો તવાફ ન કરે અને કોઈ મુશ્રિક હજજ ન કરે.....	114
૧૨૯	જો તવાફ દરમ્યાન થોભી જાય તો શું તવાફ તૂટી જાય છે ?....	114
૧૩૦	રસૂલુલ્લાહ (સલ.)એ તવાફના સાત ચકકરો પછી બે રકઅત પઢી હતી.....	114
૧૩૧	જો કોઈ માણસ 'તવાફે કુદૂમ' કર્યા પછી ફરી કઅબા પાસે ન જાય અને બીજો કોઈ નફિલ તવાફ ન કરે, બલ્કે અરફાત જઈને પાછો આવે તો શું હુકમ છે ?.....	115
૧૩૨	તવાફની બંને રકઅતો મસ્જિદે હરામની બહાર પઢવાનું બયાન.....	115
૧૩૩	મકામે ઇબ્રાહીમની પાછળ તવાફની બંને રકઅતો પઢવાનું બયાન.....	116
૧૩૪	ફજ અને અસ્ર પછી તવાફ કરવાનું બયાન.....	116
૧૩૫	બીમાર માણસ સવાર થઈને તવાફ કરે.....	116
૧૩૬	હાજીઓને પાછી પીવડાવવાનું બયાન.....	117
૧૩૭	ઝમઝમના કુવા વિષે હદીસો.....	117
૧૩૮	કિરાન કરનાર કિંવા હજજ અને ઉમરાનો એકી સાથે ઇહરામ બાંધનારના તવાફનું બયાન.....	117
૧૩૯	વુઝૂ સાથે તવાફ કરવાનું બયાન.....	119
૧૪૦	સક્ષ અને મરવા વચ્ચે દોડવું વાજિબ છે. ખુદા તઆલાએ સક્ષ અને મરવાને પોતાની નિશાનીઓમાં ગણાવ્યા છે.....	119
૧૪૧	સક્ષ અને મરવા વચ્ચે દોડવાની સ્થિતિનું બયાન.....	121
૧૪૨	હેઝની હાલતમાં ઓરત માટે તવાફ સિવાય હજજના બીજા કામો કરવા જાઈજ છે. જો વગર વુઝૂએ સક્ષ અને મરવા વચ્ચે સઈ કરે તો સહીહ છે.....	122
૧૪૩	મક્કાવાસી અને બિનમક્કાવાસી માટે મિના જતી વખતે બતહા વગેરેથી ઇહરામ બાંધવો જાઈજ છે.....	123
૧૪૪	૮ ઝીલહજજના ઝુહરની નમાઝ ક્યાં પઢે ?.....	124
★ ભાગ-૭ ★		
૧૪૫	મિનામાં નમાઝ પઢવાનું બયાન.....	127

ક્રમ	વિગત	પૃષ્ઠ
૧૪૬	અરક્ષતમાં ૮મી ઝીલહજજનો રોઝો રાખવાનું બયાન.....	127
૧૪૭	મિનાથી અરક્ષત તરફ જતી વખતે લબ્બૈક અને અલ્લાહુ અકબર બોલવાનું બયાન.....	127
૧૪૮	અરક્ષના દિવસે સખ્ત તાપમાં બપોરના વખતે નમિરહ પહાડ પાસેથી જવાનું બયાન.....	128
૧૪૯	અરક્ષતમાં સવારી પર ઉભા રહેવાનું બયાન.....	128
૧૫૦	અરક્ષતમાં બે નમાઝોને ભેગી કરીને પઢવાનું બયાન.....	128
૧૫૧	૮ મી ઝીલહજજે અરક્ષતમાં ટૂંકો ખુત્બો પઢવાનું બયાન.....	129
૧૫૨	અરક્ષતના રોકાણ માટે જલદી જવાનું બયાન.....	129
૧૫૩	અરક્ષતમાં થોભવાનું બયાન.....	129
૧૫૪	અરક્ષતથી પાછા ફરતી વખતે ચાલવાની રીત.....	130
૧૫૫	અરક્ષત અને મુઝદલિફાની વચ્ચે ઉતરવાનું બયાન.....	130
૧૫૬	અરક્ષતથી પાછા ફરતી વખતે હુઝૂર (સલ.)એ સહાબાને હુકમ આપ્યો કે, આરામથી ચાલો. આપે કોરડાથી ઇશારો કરીને ફરમાવ્યું હતું.....	130
૧૫૭	મુઝદલિફામાં બે નમાઝો (મગરિબ અને ઇશા) ભેગી કરીને પઢવી મુસ્તહબ છે.....	131
૧૫૮	મગરિબ અને ઇશાની નમાઝ મુઝદલિફામાં મેળવીને પઢે તેમની વચ્ચે સુન્નતો વગેરે ન પઢે.....	131
૧૫૯	ઉપરોક્ત બંને નમાઝો માટે અલગ અલગ અઝાન અને તકબીર કહેવાનું બયાન.....	131
૧૬૦	જો કોઈ માણસ પોતાના બાળ-બચ્ચાંને રાત્રે પહેલેથી મુઝદલિફામાં મોકલી આપે તો તે લોકો ત્યાં પહોંચીને થોભી જાય અને દુઆમાં મશગૂલ રહે, પછી ચાંદની અદ્રશ્ય થયા પછી બાળ-બચ્ચાંને મિના મોકલી દે તો જાઈજ છે.....	132
૧૬૧	મુઝદલિફામાં ફજની નમાઝ કયા વખતે પઢવી જોઈએ ?.....	133
૧૬૨	હાજી મુઝદલિફાથી ક્યારે જાય ?.....	134
૧૬૩	૧૦ ઝીલહજજની સવારે 'જમરએ અકબા'ને કાંકરીઓ મારતી વખતે લબ્બૈક અને તકબીર બોલવાનું બયાન અને રસ્તામાં પોતાની સવારી પર પીઠ પાછળ કોઈને સંવાર કરવાનું જાઈજ હોવું.....	134

ક્રમ	વિગત	પૃષ્ઠ
૧૬૪	‘ક્રમન તમતઅ બિલ ઉમ્મતિ ઈલલ હજિજ ક્રમ સ્તય્સર મિનલ હદયિ...થી...હાદિરીલ મસ્જિદિલ હરામ’ સુધીની સ્પષ્ટતા.....	134
૧૬૫	કુરબાનીના ઊંટ પર સવાર થવાનું બયાન.....	135
૧૬૬	જો કોઈ માણસ પોતાની સાથે બયતુલ્લાહ સુધી કુરબાનીનું જાનવર લઈ જાય તો શું હુકમ છે ?.....	136
૧૬૭	જો કોઈ માણસ રસ્તામાં કુરબાની માટે જાનવર ખરીદી લે તો શું હુકમ છે ?.....	137
૧૬૮	ઝુલહુલૈફા સ્થળે ઊંટના ગળામાં હાર નાખવો અને તેની ખાંધને ઝખ્મી કરીને ઈહરામ બાંધવાનું બયાન.....	137
૧૬૯	ઊંટ અને ગાય માટે હાર વણવાનું બયાન.....	138
૧૭૦	કુરબાનીના ઊંટોની ખાંધ ઘાયલ કરવાનું બયાન.....	138
૧૭૧	ઊંટો માટે પોતાના હાથે હાર વણવાનું બયાન.....	138
૧૭૨	બકરીના ગળામાં હાર નાખવાનું બયાન.....	139
૧૭૩	ઊંટના હાર વણવાનું બયાન.....	139
૧૭૪	હદીના ગળામાં જોડાના હાર નાખવાનું બયાન.....	139
૧૭૫	કુરબાનીના ઊંટોને ઝૂલ પહેરાવવાનું બયાન.....	139
૧૭૬	જો કોઈ માણસ રસ્તામાં હદી ખરીદીને ત્યાં જ તેના ગળામાં હાર નાખે તો શું હુકમ છે ?.....	140
૧૭૭	પોતાની ઓરતો તરફથી તેમની રજા વગર ગાય ઝબ્હ કરવાનું બયાન.....	140
૧૭૮	મિનામાં રસૂલુલ્લાહ (સલ.)ની કુરબાની કરવાની જગ્યાએ કુરબાની કરવાનું બયાન.....	140
૧૭૯	પોતાના હાથે કુરબાની કરવાનું બયાન.....	141
૧૮૦	ઊંટને બાંધીને ઝબ્હ કરવાનું બયાન.....	141
૧૮૧	ઊંટને ઊભું રાખીને ઝબ્હ કરવાનું બયાન.....	141
૧૮૨	કસાઈની મજૂરીમાં કુરબાનીનો કોઈ ભાગ આપવામાં ન આવે.....	141
૧૮૩	કુરબાનીનું ચામડું ખૈરાત કરી દેવામાં આવે.....	142
૧૮૪	હદીના ઊંટોની ઝૂલો ખૈરાત કરી દેવામાં આવે.....	142
૧૮૫	કુરબાનીના ઊંટની કંઈ વસ્તુ ખાવામાં આવે અને કયો ભાગ ખૈરાત કરવામાં આવે ?.....	143
૧૮૬	માથું મુંડાવતા પહેલાં ઝબ્હ કરવાનું બયાન.....	143

ક્રમ	વિગત	પેજ
૧૮૭	ઇહરામ બાંધતી વખતે માથાને ગુંદર વગેરેથી ચોંટાડવા અને ઇહરામ પછી માથું મુંડાવવાનું બયાન.....	144
૧૮૮	ઇહરામ ખોલતી વખતે વાળ મુંડાવવા અને કપાવવાનું બયાન....	144
૧૮૯	ઉમરા પછી હજજે તમત્તુઅ કરનારનું વાળ કપાવવું.....	145
૧૯૦	૧૦મી ઝીલહજજ કિંવા કુરબાનીના દિવસે તવાફે ઝિયારત કરવાનું બયાન.....	145
૧૯૧	જો કોઈ માણસ ભૂલથી અથવા અજાણપણે ઝવાલ પછી કાંકરીઓ મારે અથવા કુરબાની કરતા પહેલાં માથું મુંડાવે તો શું હુકમ છે ?.....	146
૧૯૨	જમરા પાસે સવારી પર ઉભા ઉભા ફત્વો દેવાનું બયાન.....	146
૧૯૩	મિનાના દિવસોમાં ખુત્બો પઢવાનું બયાન.....	147
૧૯૪	શું હાજીઓને પાણી પીવડાવનારા મિનાની ચતોએ મક્કામાં રહે ?....	148
૧૯૫	કાંકરીઓ મારવાનું બયાન.....	148
૧૯૬	નાળામાંથી કાંકરીઓ મારવાનું બયાન.....	149
૧૯૭	જમરાઓ પર સાત સાત કાંકરીઓ મારવાનું બયાન.....	149
૧૯૮	જેણે જમરએ અકબાને કાંકરીઓ મારી અને કઅબાને પોતાની ડાબી બાજુએ રાખ્યો.....	149
૧૯૯	દરેક કાંકરી મારતી વખતે તકબીર બોલવી જોઈએ. હજરત ઇબ્ને ઉમર (રદિ.)એ આ વિષયની હદીસ મરફૂઅ બયાન કરી છે.....	149
૨૦૦	‘જમરએ ઊલા’ અને ‘જમરએ વુસ્તા’ પાસે ઊભા રહીને હાથ ઉઠાવવાનું બયાન.....	150
૨૦૧	બંને જમરાઓ પાસે દુઆ કરવાનું બયાન.....	151
૨૦૨	તવાફે ઝિયારત પહેલાં કાંકરીઓ મારવી અને માથું મુંડાવ્યા પછી ખૂશ્બૂ લગાડવાનું બયાન.....	151
૨૦૩	તવાફે રૂખ્સતનું બયાન.....	151
૨૦૪	જો તવાફે ઝિયારત પછી ઓરત હેઝમાં સપડાઈ જાય તો શું તવાફે વઢાઅ માફ થઈ જાય છે ?.....	151
૨૦૫	મિનાથી ફૂચ કરવાના દિવસે બતહામાં અસ્રની નમાઝ પઢવાનું બયાન.....	153
૨૦૬	મુહસ્સબ કિંવા બતહામાં ઉતરવાનું બયાન.....	153
૨૦૭	મક્કા જતાં ઝીતુવા સ્થળે અને મક્કાથી પાછા ફરતાં ઝૂલહુલૈફાના બતહામાં ઉતરવાનું બયાન.....	153

ક્રમ	વિગત	પેજ
૨૦૮	મક્કાથી પાછા ફરતાં ઝીતુવા સ્થળે ઉતરવાનું બયાન.....	154
૨૦૯	હજજના સમયે લોકોના ભેગા થવાના વખતે વેપાર કરવો જાઈઝ છે અને અંધકારયુગના બજારોમાં પણ ખરીદ-વેચાણ જાઈઝ છે.....	154
૨૧૦	પાછલી રાત્રે મુહસ્સબથી કૂચ કરવાનું બયાન.....	154
	★ ઉમરા ★	155
૨૧૧	ઉમરાની ફઝીલત અને વાજિબ હોવાનું બયાન.....	155
૨૧૨	હજજ પહેલાં ઉમરો કરવાનું બયાન.....	155
૨૧૩	હુઝૂર (સલ.)એ કેટલા ઉમરા કર્યા છે ?.....	155
૨૧૪	રમઝાનમાં ઉમરો કરવાનું બયાન	156
૨૧૫	મુહસ્સબ વગેરેની રાત્રે ઉમરો કરવાનું બયાન.....	157
૨૧૬	તનઈમથી ઉમરો કરવાનું બયાન.....	157
૨૧૭	હજજ પછી કુરબાની વગર હજજના દિવસો (ઝીલહજજના છેલ્લા બે દાયકાઓ)માં ઉમરો કરવાનું બયાન.....	158
૨૧૮	ઉમરાનો સવાબ તકલીફ સહન કરવાના પ્રમાણમાં છે.....	159
૨૧૯	જ્યારે ઉમરો કરનાર ઉમરાનો તપાફ કરીને મક્કાથી નીકળી જાય તો શું તપાફે વદાઅ તેના માટે માફ થઈ જાય છે ?.....	159
૨૨૦	જે કામો હજજમાં કરવામાં આવે છે તે જ ઉમરામાં કરવામાં આવે છે.....	160
૨૨૧	ઉમરો કરનાર ઈહરામ ક્યારે ખોલે ?.....	161
૨૨૨	જો કોઈ માણસ હજજથી અથવા ઉમરાથી અથવા જિહાદથી પાછો આવે તો શું ખોલે ?.....	162
૨૨૩	હજજ અને મક્કા જનારાઓનું સ્વાગત કરવાનું બયાન અને એક સવારી પર ત્રણ માણસોના સવાર થવાનું જાઈઝ હોવું.....	162
૨૨૪	મુસાફિરનું દિવસે પોતાના ઘેર આવવાનું બયાન.....	163
૨૨૫	સાંજે ઘેર આવવાનું બયાન.....	163
૨૨૬	જો કોઈ મુસાફિર મુદત પછી પોતાના શહેરમાં આવે તો રાત્રે ઘેર ન જાય.....	163
૨૨૭	જ્યારે કોઈ મુસાફિર મદીના પહોંચે ત્યારે ઊંટણીને દોડાવે.....	163
૨૨૮	આયત : 'વઅતૂલ બુયૂત મિન અબ્વાબિહા'ની સ્પષ્ટતા.....	164
૨૨૯	સફર અઝાબનો એક ટૂકડો છે.....	164
૨૩૦	જો ઘેર પહોંચવાની ઉતાવળ હોય તો જલદી ચાલે.....	164

ક્રમ	વિગત	પેજ
૨૩૧	જો ઉમરો કરનારને ઉમરાથી રોકી લેવામાં આવે તો તેનો શું હુકમ છે ?.....	165
૨૩૨	હજજથી અટકાવવું.....	166
૨૩૩	હસ્ત (હજજ અથવા ઉમરાથી રોકતી) વખતે માથું મુંડાવવા પહેલાં કુરબાની કરવાનું બયાન.....	166
૨૩૪	અમુક લોકોનું કથન છે કે 'મુહસર' પર કઝા જરૂરી નથી.....	166
૨૩૫	ઉપરોક્ત આયતમાં 'અવ સદકતિન'થી છ ફકીરોને ખાણું ખવડાવવું મુરાદ છે.....	168
૨૩૬	ઉપર્યુક્ત આયતમાં 'અવ સદકતિન'થી છ મિસ્કીનોને ખાણું ખવડાવવું મુરાદ છે.....	168
૨૩૭	દરેક ફકીરને દોઢ શેર ખોરાક આપવો જોઈએ.....	168
૨૩૮	માથું મુંડાવવાના બદલામાં બકરીની કુરબાની થવી જોઈએ.....	169
૨૩૯	ખુદા તઆલાએ ફરમાવ્યું છે : 'ફલા રક્સ' કિંવા જેણે પોતાના ઉપર હજજ જરૂરી ઠેરવી લીધી, પછી તેના માટે સ્ત્રી-સહવાસ જાઈજ નથી.....	169
૨૪૦	ખુદા તઆલા ફરમાવે છે : 'વ લા ફુસૂક વ લાજિદાલ ફીલ હજિજ' કિંવા હજજમાં ન ગુનોહ કરવો જાઈજ છે ન ઝધડો કરવો.....	169
૨૪૧	જો મુહરિમ શિકારને જોઈને હસવા લાગે અને ગેરમુહરિમ તેના લીધે શિકાર મોજુદ હોવાનું સમજી જાય, પછી ગેરમુહરિમ તેનો શિકાર કરે તો બધા માટે તેનું ખાવું જાઈજ છે.....	171
૨૪૨	મુહરિમ શિકાર કરવામાં ગેરમુહરિમને મદદ ન કરે.....	172
૨૪૩	મુહરિમ ઇશારાથી ગેરમુહરિમને શિકાર બતાવે નહીં.....	172
૨૪૪	જો ગેરમુહરિમ, મુહરિમ માટે જીવતો જંગલી ગધેડો ભેટ રૂપે મોકલે તો મુહરિમ કબૂલ ન કરે.....	173
૨૪૫	મુહરિમ માટે કયા કયા જાનવરોને મારવું જાઈજ છે ?.....	173
૨૪૬	હરમમાં ઝાડ કાપવામાં ન આવે.....	174
૨૪૭	હરમની અંદરનો શિકાર હરમની બહાર કાઢવામાં આવે નહીં.....	175
૨૪૮	મક્કામાં લડવું હલાલ નથી.....	175
૨૪૯	મુહરિમને હરમમાં સીંગી લગાડવું (અસ્ત્રા દ્વારા બદનમાંથી ખરાબ લોહી કાઢવું) જાઈજ છે કે નહીં ?.....	176
૨૫૦	મુહરિમ માટે ઇહરામની હાલતમાં નિકાહ કરવા જાઈજ છે કે	

ક્રમ	વિગત	પેજ
	નહી ?.....	176
૨૫૧	મુહરિમ પુરુષ અથવા સ્ત્રી માટે ઇહરામની હાલતમાં ખૂશબૂ લગાડવી મના છે.....	176
૨૫૨	મુહરિમ માટે ઇહરામની હાલતમાં ગુસ્લ કરવું જાઈઝ છે.....	177
૨૫૩	જો મુહરિમ પાસે જોડા ન હોય તો મોજા કેવી રીતે પહેરે ?.....	177
૨૫૪	મુહરિમને જો તેહબંદ ન મળે તો પાંચજામો પહેરી શકે છે.....	178
૨૫૫	ઝરૂરત વખતે મુહરિમ માટે હથિયાર રાખવાં જાઈઝ છે.....	178
૨૫૬	ઇહરામ વગર મક્કામાં અને હરમમાં દાખલ થવાનું બયાન.....	178
૨૫૭	જો કોઈ માણસ અજાણપણે કુરતો પહેરીને ઇહરામ બાંધી લે તો શું કરે ?.....	179
૨૫૮	જો કોઈ મુહરિમ અરક્કતમાં મરી જાય તો તેના તરફથી બાકીની હજજ અદા કરવાનો હુકમ રસૂલુલ્લાહ (સલ.)થી રિવાયત કરવામાં આવ્યો નથી.....	179
૨૫૯	જો મુહરિમ ઇહરામની હાલતમાં મરી જાય તો તેના માટે સુન્નત તરીકો શું છે ?.....	180
૨૬૦	મયિત તરફથી હજજ કરવાનું અને નઝર (મન્નત) આપવાનું બયાન અને ઓરત તરફથી મરદના હજજ કરવાનું જાઈઝ હોવું.....	180
૨૬૧	જે માણસ સવારી ઉપર બેસી ન શકે તેના તરફથી હજજ કરવાનું બયાન.....	180
૨૬૨	પુરુષ તરફથી સ્ત્રીનું હજજ કરવું.....	180
૨૬૩	નાબાલિગ છોકરાઓની હજજ.....	181
૨૬૪	ઓરતોના હજજ કરવાનું બયાન.....	181
૨૬૫	જો કોઈ માણસ કઅબા પગપાળા જવાની મન્નત માને તો શું હુકમ છે ?.....	182
	★ મદીનાની ફઝીલતો ★	183
૨૬૬	મદીનાના હરમ હોવાનું બયાન.....	183
૨૬૭	મદીનાની ફઝીલત અને એ વાતનું બયાન કે મદીના બદમાશ માણસોને દૂર કરે છે.....	184
૨૬૮	મદીનાનું નામ તાબહ છે.....	184
૨૬૯	મદીનાની બંને પથરાણ ઝમીનો (પૂર્વ અને પશ્ચિમ)નું બયાન....	184
૨૭૦	જે માણસ મદીનાથી મોં ફેરવી લે તો શું હુકમ છે ?.....	184

ક્રમ	વિગત	પૃષ્ઠ
૨૭૧	(ક્રિયામતના નજીક) ઇમાન મદીના તરફ સમેટાઈને આવી જશે.....	185
૨૭૨	જે માણસ મદીનાવાસીઓ સાથે દગો-ફટકો કરે તેના પર કેટલો ગુનોહ છે ?.....	185
૨૭૩	મદીનાના કિલ્લાઓનું બયાન.....	185
૨૭૪	મદીનામાં દજજાલ દાખલ થશે નહીં.....	186
૨૭૫	મદીના પોતાની અંદરથી બધા ખરાબ માણસોને બહાર કાઢી મૂકે છે.....	186
૨૭૬	રસૂલુલ્લાહ (સલ.)એ મદીના ખાલી કરી દેવાને ખરાબ ગણ્યું છે....	187
	★ રોઝા ★	188
૨૭૭	રોઝાની ફઝીલત.....	189
૨૭૮	રોઝા ગુનાહોનો ઉતાર છે.....	190
૨૭૯	જન્મતનો દરવાજો 'રઘ્યાન' ખાસ રોઝાદારોના દાખલ થવા માટે છે.....	190
૨૮૦	શું ફક્ત રમઝાન કહેવામાં આવે કે માહે રમઝાન ? અમુક લોકો કહે છે કે બંને સહીહ છે, કોઈમાં નુકસાન નથી.....	191
૨૮૧	ચાંદ જોવાનું બયાન.....	191
૨૮૨	ઇમાન અને નિયત સાથે સવાબની આશાએ રમઝાનના રોઝા રાખવા.....	192
૨૮૩	રસૂલુલ્લાહ (સલ.) રમઝાનમાં ખૂબ સખાવત કરતા હતા.....	192
૨૮૪	જે માણસ રોઝાની હાલતમાં જાહૂં બોલવાનું અને તેના પર અમલ કરવાનું ન છોડે તેનો શું હુકમ છે ?.....	192
૨૮૫	જો રોઝાદારને કોઈ ગાળ આપે તો એમ કહી દે કે મારો રોઝો છે.....	192
૨૮૬	જો કોઈને કુંવારો હોવાના કારણે વ્યભિચારમાં સપડાવાનો ભય હોય તો રોઝો રાખે.....	193
૨૮૭	રસૂલુલ્લાહ (સલ.)એ ફરમાવ્યું છે કે ચાંદ જોઈને રોઝા રાખો અને ચાંદ જોઈને રોઝા ખોલો.....	193
૨૮૮	ઈદના બંને મહીના અધુરા રહેતા નથી.....	194
૨૮૯	રસૂલુલ્લાહ (સલ.)એ ફરમાવ્યું છે કે અમે હિસાબ-કિતાબ જાણતા નથી.....	194
૨૯૦	રમઝાનના એક બે દિવસ પહેલાં કોઈ રોઝા રાખવાનું શરૂ ન કરે.....	194

ક્રમ	વિગત	પેજ
૨૯૧	હુઝૂર (સલ.)એ ફરમાવ્યું હતું કે બિલાલની અઝાન સાંભળીને તમે સહરી ખાવાનું છોડો નહીં.....	196
૨૯૨	જલદી જલદી સહરી ખાવાનું બયાન.....	196
૨૯૩	ફજની નમાઝ અને સહરીમાં કેટલું અંતર રહેવું જોઈએ ?.....	196
૨૯૪	જો દિવસમાં રોઝાની નિયત કરે તો સહીહ છે કે નહીં ?.....	197
૨૯૫	જો રોઝાદાર સવારે જનાબતની હાલતમાં ઉઠે તો શું કરે ?.....	197
૨૯૬	રોઝાદાર માટે ઓરતના શરીર સાથે શરીર સ્પર્શ કરવો જાઈઝ છે....	197
૨૯૭	રોઝાદાર માટે ઓરતને ચુંબન કરવું જાઈઝ છે.....	198
૨૯૮	રોઝાદાર માટે રોઝાની હાલતમાં ગુસ્સા કરવું જાઈઝ છે.....	198
૨૯૯	જો રોઝાદાર ભૂલથી કંઈ ખાઈ-પી લે તો શું હુકમ છે ?.....	199
૩૦૦	રોઝાદાર માટે લીલું અથવા સૂકું દાતણ કરવું જાઈઝ છે.....	199
૩૦૧	રસૂલુલ્લાહ (સલ.)એ ફરમાવ્યું હતું કે જ્યારે કોઈ માણસ વુજૂ કરે ત્યારે નાકમાં પાણી નાખે. આ હુકમ આપે રોઝાદાર અને બિનરોઝાદારનો ભેદ બતાવ્યો નથી.....	200
૩૦૨	રમઝાનમાં રોઝાની હાલતમાં જાણી જોઈને સંભોગ કરવાનું બયાન....	200
૩૦૩	જો રમઝાનમાં કોઈ ઈરાદાપૂર્વક સંભોગ કરે અને કફફારો દેવા માટે કોઈ વસ્તુ ન હોય અને કોઈ ઠેકાણેથી તેને ખેરાતનો માલ મળે તો ઝરૂરી છે કે એ જ માલ કફફારામાં આપી દે.....	201
૩૦૪	જો કોઈ માણસ રમઝાનમાં સંભોગ કરે અને તેના સગાંઓ મોહતાજ હોય તો શું કફફારાનું પાણું પોતાના ઘરવાળાંઓને ખવડાવી શકે છે ?.....	202
૩૦૫	રોઝાદાર માટે સીંગી (અસ્ત્રા દ્વારા બદનમાંથી ખરાબ લોહી કાઢવું) અને ઉલટી કરવી જાઈઝ છે કે નહીં ?.....	202
૩૦૬	સફરમાં રોઝા રાખવા, ન રાખવાનું બયાન.....	203
૩૦૭	જો કોઈ માણસ રમઝાનના થોડાક રોઝા રાખ્યા પછી સફર કરે તો શું હુકમ છે ?.....	203
૩૦૮	એક વાર સખ્ત તાપ હતો. તાપથી બચાવવા માટે એક માણસના માથા પર છાંયડો કરી દેવામાં આવ્યો હતો. તે વખતે રસૂલુલ્લાહ (સલ.)એ ફરમાવ્યું હતું કે સફરમાં રોઝા કંઈ સારું કામ નથી.....	204
૩૦૯	સહાબાએ સફરમાં રોઝા રાખવા કે ન રાખવા વિષે પરસ્પર કોઈની ટીકા કરી નથી.....	204
૩૧૦	જો સફરમાં કોઈ માણસ લોકોને બતાવવા માટે રોઝો તોડી નાખે,	

ક્રમ	વિગત	પૃષ્ઠ
	જેથી લોકો જોઈને તેનું અનુકરણ કરે તો તેનો શું હુકમ છે ?.....	204
૩૧૧	હેઝવાળી ઓરત રોઝા-નમાઝ છોડી દે.....	206
૩૧૨	જો કોઈના ઉપર છુટી ગયેલા રોઝાઓ અદા કરવાનું ઝરૂરી હોય અને અદા કર્યા વગર તે મરી જાય તો શું હુકમ છે ?.....	206
૩૧૩	રોઝો ક્યારે ઈફતાર કરવો જોઈએ ?.....	207
૩૧૪	પાણી વગરે જે વસ્તુ મળે તેનાથી રોઝો ખોલવો જોઈએ.....	207
★ ભાગ-૮ ★		
૩૧૫	રોઝો જલદી ખોલવો જોઈએ.....	211
૩૧૬	જો રમઝાનમાં રોઝો ખોલ્યા પછી સૂર્ય નીકળે તો શું હુકમ છે ?...	211
૩૧૭	બાળકોનું રોઝા રાખવું.....	211
૩૧૮	રોઝા પર રોઝો રાખવાનું બયાન અને રાત્રે રોઝો ન રાખવાનો હુકમ. કારણ કે, ખુદા તઆલા ફરમાવે છે : ‘સુમ્મ અતિમ્મૂ સ્સિયામ ઈલ લ્લયલિ’ રોઝો રાત સુધી પૂરો કરો.....	212
૩૧૯	જે માણસ ઈફતાર કર્યા વગર રોઝા પર રોઝા રાખવાનું છોડે નહીં તેને સજા કરવાનું બયાન. હઝરત અનસે આ વિષયની હદીસ બયાન કરી છે.....	213
૩૨૦	સહરી સુધી સળંગ રોઝો રાખવાનું બયાન.....	213
૩૨૧	જો ભાઈ કસમ આપે તો નફિલ રોઝો તોડી નાખવો જાઈઝ છે અને મજબૂરીની હાલતમાં એ રોઝાની કઝા પણ જરૂરી નથી..	214
૩૨૨	શઅબાનમાં રોઝા રાખવાનું બયાન.....	214
૩૨૩	રસૂલુલ્લાહ (સલ.)નું નફિલ રોઝા રાખવું અને ઈફતાર કરવાનું બયાન.....	215
૩૨૪	નફિલ રોઝા કરતાં મહેમાનનો હક પહેલો છે.....	215
૩૨૫	રોઝા રાખવામાં પોતાના શરીરનો હક પણ ધ્યાનમાં રાખવો જોઈએ.....	216
૩૨૬	હંમેશ રોઝા રાખવાનું બયાન.....	216
૩૨૭	રોઝા રાખવામાં પત્નીનો હક પણ ધ્યાનમાં રાખવો જરૂરી છે અબૂ જુહૈફાએ આ પ્રકારની હદીસ ‘મરફૂઅ’ બયાન કરી છે...	217
૩૨૮	એક દિવસ રોઝા રાખવા અને એક દિવસ ખાલી જવા દેવાનું	

ક્રમ	વિગત	પેજ
	બયાન.....	217
૩૨૯	દાઉદ (અલૈ.)ના રોઝાનું બયાન.....	218
૩૩૦	‘અથ્યામે બીઝ’ (સફેદ દિવસો)ના રોઝાઓ તેરમી, ચૌદમી અને પંદરમી તારીખોના હોય છે.....	218
૩૩૧	જો કોઈ માણસ કોઈ કોમની મુલાકાત માટે જાય અને તેમની પાસે પહોંચીને નફિલ રોઝો ન તોડે તો શું હુકમ છે ?.....	218
૩૩૨	મહીનાના અંતમાં રોઝા રાખવાનું બયાન.....	219
૩૩૩	જુમ્હાના દિવસે રોઝો રાખવાનું બયાન.....	219
૩૩૪	શું કોઈ દિવસને રોઝા માટે નક્કી કરી લેવો જાઈએ છે ?.....	220
૩૩૫	અરફા (૯મી ઝીલ્હજ્જ)ના દિવસે રોઝો રાખવાનું બયાન.....	220
૩૩૬	ઈદુલ ફિત્રના દિવસે રોઝો રાખવાનું બયાન.....	220
૩૩૭	કુરબાનીના દિવસનો રોઝો.....	221
૩૩૮	અથ્યામે તશરીફના રોઝા રાખવાનું બયાન.....	221
૩૩૯	આશૂરાના દિવસે રોઝો રાખવાનું બયાન.....	222
૩૪૦	રમઝાનની રાત્રિઓએ નમાઝ પઢવાનો સવાબ.....	223
૩૪૧	લયલતુલ કદ્રનો સવાબ.....	225
૩૪૨	રમઝાનના છેલ્લા સપ્તાહમાં લયલતુલ કદ્રની શોધ કરવી જોઈએ.....	225
૩૪૩	હઝરત ઉબાદાની રિવાયતથી જાણવા મળે છે કે રમઝાનના છેલ્લા દાયકાની એકી રાતોમાં લયલતુલ કદ્રને ઢુંઢવામાં આવે.....	226
૩૪૪	લોકોના ઝઘડવાના કારણે લયલતુલ કદ્રની ચોક્કસ ઓળખ ઉઠાવી લેવામાં આવી.....	227
૩૪૫	રમઝાનના છેલ્લા દાયકામાં નેક અમલો કરવાનું બયાન.....	228
	★ એઅતિકાફ ★	228
૩૪૬	હૈઝવાળી ઓરત એઅતિકાફ કરનાર માણસના માથામાં કાંસકી કરી શકે છે.....	229
૩૪૭	એઅતિકાફવાળી માણસ ખાસ જરૂરત વગર ઘરમાં ન જાય.....	229
૩૪૮	મુઅતકિફ માણસ માથું ધોઈ શકે છે.....	229
૩૪૯	રાત્રિ એઅતિકાફ કરવાનું બયાન.....	229
૩૫૦	ઓરતોનું એઅતિકાફ કરવું.....	229
૩૫૧	મસ્જિદમાં તંબુ તાણવાનું બયાન.....	230
૩૫૨	શું મસ્જિદના દરવાજા સુધી મુઅતકિફ પોતાની જરૂરિયાત માટે	

ક્રમ	વિગત	પૃષ્ઠ
	જઈ શકે છે ?.....	230
૩૫૩	વીસમી તારીખની સવારે રસૂલુલ્લાહ (સલ.)નું એઅતિકાફમાંથી નીકળવાનું બયાન.....	230
૩૫૪	ઈસ્તિહાજાવાળી ઓરતના એઅતિકાફનું બયાન.....	231
૩૫૫	જો પતિ એઅતિકાફમાં હોય તો પત્ની તેને જોવા જઈ શકે છે...	231
૩૫૬	શું મુઅતકિફ પોતાના ઉપરથી તહોમત દૂર કરે ?.....	232
૩૫૭	સવારના સમયે એઅતિકાફમાંથી નીકળવાનું બયાન.....	232
૩૫૮	શવ્વાલમાં એઅતિકાફ કરવો.....	232
૩૫૯	એઅતિકાફ કરનાર ઉપર (રમઝાન સિવાયના) રોઝા વાજિબ નથી...	233
૩૬૦	જો ઈસ્લામ લાવતાં પહેલાં કોઈએ એઅતિકાફ કરવાની મન્નત માની હોય તો મુસલમાન થયા પછી તે એઅતિકાફ કરે કે નહીં ?.....	233
૩૬૧	રમઝાનના વચ્ચેના દાયકામાં એઅતિકાફ કરવાનું બયાન.....	233
૩૬૨	જો કોઈ એઅતિકાફની નિયત કરી લે, પછી એઅતિકાફ તોડીને નીકળવા માંગે તો શું કરે ?.....	233
૩૬૩	મુઅતકિફ માણસ મસ્જિદમાં બેસીને પોતાના ઘરમાં માથું ધરીને ધોવડાવી શકે છે.....	234
	★ વેયાણ ★	234
૩૬૪	શંકાસ્પદ વસ્તુઓની સ્પષ્ટતા.....	237
૩૬૫	શંકાસ્પદ વસ્તુઓથી બચવું જોઈએ.....	238
૩૬૬	વસવસો કરવો શંકામાં દાખલ થઈ શકતો નથી કિંવા વસવસો કરવો એ જુદી વાત છે અને કોઈ વસ્તુનું શંકાસ્પદ હોવું જુદી વાત છે.....	238
૩૬૭	અમુક લોકો માલ કમાવામાં એની પરવા કરતા નથી કે અમે ક્યાંથી કમાઈ રહ્યા છીએ, હલાલ રીતે કે હરામ રીતે ?.....	239
૩૬૮	કાપડ વગેરેના વેપારનું બયાન અને આયત 'રિજાલુ લ્લાતુલહીલિમ તિજારતું વ્વ લા બયુઉન અન ઝિકરિલ્લાહિ'ની સ્પષ્ટતા.....	239
૩૬૯	વેપાર માટે બહાર નીકળવાનું બયાન. ખુદા તઆલા ફરમાવે છે : ઈન્તશિરૂ ફીલ અર્દિ વ બ્તગૂ મિન ફદલિલ્લાહ કિંવા નમાઝથી પરવારીને ઝમીન પર ફેલાઈ જાઓ અને ખુદા તઆલાનો 'ફઝલ' (વેપાર) શોધો.....	239
૩૭૦	દરિયાઈ વેપાર કરવાનું બયાન.....	240

ક્રમ	વિગત	પેજ
૩૭૧	તમારી કમાઈમાંથી હલાલ, શ્રેષ્ઠ માલ ખર્ચ કરો.....	241
૩૭૨	બહોળી રોઝીની દિલથી ઈચ્છા રાખવી.....	241
૩૭૩	રસૂલુલ્લાહ (સલ.)એ વાયદા પર અનાજ ખરીદ્યું હતું.....	241
૩૭૪	પોતાના હાથે કમાવાનું બયાન.....	241
૩૭૫	ખરીદ-વેચાણમાં નરમી અને આસાની કરવાનું બયાન.....	242
૩૭૬	માલદારને (દેવું ચુકવવાની) મહેતલ આપવાનું બયાન.....	242
૩૭૭	ગરીબ માણસને દેવું ચુકવવાની મહેતલ આપવાની ફઝીલત.....	243
૩૭૮	જો વેચનાર અને ખરીદનાર વસ્તુ અને કીંમતની એબ જણાવે અને એબ છુપાવીને ન રાખે, એકબીજાને નુકસાન પહોંચાડવા ન માંગે તો ખુદા તઆલા બરકત આપે છે.....	243
૩૭૯	ખરાબ અને સારી ખજૂર મેળવીને વેચવાનું બયાન.....	244
૩૮૦	કસાઈ અને ગોશ્ત વેચનારનો હુકમ.....	244
૩૮૧	ખરીદ-વેચાણમાં જૂઠું બોલવું અને એબ છુપાવવું એ બરકત ખોઈ નાખે છે.....	244
૩૮૨	ખુદા તઆલા ફરમાવે છે : ‘યા અય્યુહ દલજીન આમનૂ લા તઅકુલૂ રિંબા અદ્-આફમ મુદા અફતન’ હે ઈમાનવાળાઓ ! વ્યાજ બેવડું-ચાર ગણું ન ખાઓ.....	244
૩૮૩	વેચાણ વખતે કસમ ખાવી મકરૂહ છે.....	246
૩૮૪	સોની વિષે હદીસો.....	246
૩૮૫	લુહારીકામ કરવું જાઈઝ છે.....	247
૩૮૬	દરજીનું બયાન.....	247
૩૮૭	કાપડ વણનારનું બયાન.....	248
૩૮૮	સુથારનું બયાન.....	248
૩૮૯	ઈમામનું પોતાના હાથે પોતાની જરૂરિયાતની વસ્તુઓ ખરીદવાનું બયાન.....	249
૩૯૦	અંધકાર યુગમાં જે બજારો હતાં, તેમાં ઈસ્લામી યુગમાં મુસલમાનો વેપાર કરતા હતા.....	250
૩૯૧	બીમાર અને ખુજલીવાળા ઊંટને ખરીદવાનું બયાન.....	250
૩૯૨	હડાઈ-ઝઘડા વગેરેના સમયે હથિયારો વેચવાનું બયાન.....	251
૩૯૩	અત્તર વેચનાર અને મુશ્કના વેચાણનું બયાન.....	251
૩૯૪	સીંગીયા મૂકનાર વિષે.....	251

ક્રમ	વિગત	પૃષ્ઠ
૩૯૫	તે વસ્તુઓનો વેપાર જેમનું પહેરવું પુરૂષો અને સ્ત્રીઓ માટે મકરૂહ છે.....	251
૩૯૬	સામાનવાળાને કિંમત (મુકરર કરવા)નો સૌથી વધુ હક છે.....	252
૩૯૭	કેટલી મુદત સુધી (વેચાણ રદ કરવાનો) અધિકાર બાકી રહે છે....	252
૩૯૮	ઈખ્તિયારની મુદત મુકરર ન કરે તો વેચાણ જાઈઝ છે ?.....	252
૩૯૯	વેચનાર અને ખરીદનાર જ્યાં સુધી અલગ ન પડે ત્યાં સુધી રદ કરવાના અધિકારી છે. ઈબ્ને ઉમર, શુરૈહ, શઅબી, તાઉસ અતા અને ઈબ્ને અબૂ મુલૈકાનું આ જ કથન છે.....	252
૪૦૦	જો વેચનાર અને ખરીદનારમાંથી કોઈ માણસ બીજાને વેચાણ થઈ ગયા પછી રદ કરવાનો ઈખ્તિયાર આપે તો ઈખ્તિયાર રદ થતો નથી, વેચાણ નક્કી થઈ ગયું.....	253
૪૦૧	જો વેચનારને રદ કરવાનો ઈખ્તિયાર હોય તો શું વેચાણ જાઈઝ છે ?.....	253
૪૦૨	જો ખરીદનારે કોઈ વસ્તુ ખરીદી અને અલગ થતા પહેલાં કોઈને તે વસ્તુ ભેટ આપી દીધી અને વેચનાર કંઈ બોલ્યો નહીં તો શું ઈખ્તિયાર ખતમ થઈ જાય છે ?.....	254
૪૦૩	વેચાણમાં છેતરપિંડી કરવી નાજાઈઝ છે.....	254
૪૦૪	બજાર વિષે હદીસો.....	255
૪૦૫	બજારમાં શોરબકોર કરવો મકરૂહ છે.....	256
૪૦૬	ખરીદ-વેચાણ વખતે માપવું મુસ્તહબ છે.....	257
૪૦૭	રસૂલુલ્લાહ (સલ.)ના 'સાઅ' અને 'મુદ'ની બરકતનું બયાન.....	258
૪૦૮	અનાજનો કબજો મેળવતાં પહેલાં વેચવાનું બયાન અને અનાજની સંગ્રહખોરીની મનાઈ.....	258
૪૦૯	જો કોઈ વસ્તુ પોતાના કબજામાં ન હોય તો તેના વેચવાનો શું હુકમ છે ?.....	259
૪૧૦	જો કોઈ તોલ-માપ વગર અંદાજથી અનાજ ખરીદે તો જ્યાં સુધી તેને પોતાના મથક પર લઈ જવામાં ન આવે ત્યાં સુધી ન વેચે. આ મસ્અલામાં સુન્નત હુકમ શું છે ?.....	259
૪૧૧	જો કોઈ માણસ કંઈક સામાન અથવા કોઈ જાનવર ખરીદીને વેચનાર પાસે જ રહેવા દે, પોતે કબજો ન કરે. વેચનાર બીજા કોઈ માણસને તે વેચી દે અથવા જાનવર વેચનાર પાસે મરી	

ક્રમ	વિગત	પેજ
	જાય તો શું હુકમ છે ?.....	259
૪૧૨	વિલામ.....	260
૪૧૩	‘નજશ’ કિવા કોઈની બોલી પર બોલી બોલવી, માત્ર એ વિચારથી કે બીજો માણસ એનાથી વધારે કીંમત બોલે, જો કે પોતાનો ઈરાદો ખરીદવાનો ન હોય, આ રીત મકરૂહ છે. અમુકનું કથન છે કે, આપું વેચાણ જ જાઈઝ નથી.....	260
૪૧૪	‘મુલામસત’ના વેચાણનું બયાન (મુલામસતનો અર્થ આગળ આપે છે)...	261
૪૧૫	‘મુનાબજત’ના વેચાણનો હુકમ.....	262
૪૧૬	દૂધ ભેગું કરેલી બકરી પાછી આપવાનો હક છે અને દૂધના બદલામાં એક સાઅ ખજુર આપવું જરૂરી છે.....	263
૪૧૭	વ્યભિચારી ગુલામને વેચવાનો હુકમ.....	263
૪૧૮	ઓરતો સાથે ખરીદ-વેચાણ કરવાનું બયાન.....	264
૪૧૯	શું આ જાઈઝ છે કે, શહેરી માણસ ગામડિયા તરફથી તેનો માલ લઈને મહેનતાણું લીધા વગર માત્ર તેની ભલાઈ ખાતર વેચી-આપે ?...	264
૪૨૦	મજદૂરી લઈને ગામડિયાનો માલ વેચવો મકરૂહ છે.....	265
૪૨૧	કોઈ શહેરી માણસ ગામડિયા પાસેથી દલાલી લઈને તેના માટે વસ્તુ ખરીદે નહીં. ઈબ્ને સીરીન અને ઈબ્રાહીમની નજરે વેચનાર અને ખરીદનાર બન્ને પાસેથી દલાલી લેવી મકરૂહ છે.....	265
૪૨૨	કાફલાવાળાઓને આગળ જઈને મળવાની ક્યાં સુધી મનાઈ છે ? (બે માઈલ, ચાર માઈલ કે એનાથી ઓછું-વધતું ?).....	266
૪૨૩	જો વેચાણમાં અમુક નાજાઈઝ શરતો કરવામાં આવે તો શું હુકમ છે ?.....	266
૪૨૪	ખજુરના બદલે ખજુર વેચવાનો હુકમ.....	267
૪૨૫	સૂકી અને લીલી દ્રાક્ષના બદલે સૂકી અને લીલી દ્રાક્ષ અને અનાજના બદલે અનાજ વેચવાનો હુકમ.....	267
૪૨૬	જવનો જવ સાથે બદલો કરવો.....	268
૪૨૭	સોનાનો સોના સાથે બદલો કરવો.....	268
૪૨૮	ચાંદીનો ચાંદી સાથે બદલો કરવો.....	268
૪૨૯	અશરફીનો અશરફી સાથે કર્ઝ રૂપે બદલો કરવો જાઈઝ છે. (કિંવા એક અશરફી આપવામાં આવે અને થોડી મુદત પછી બીજી અશરફી લઈ લેવામાં આવે, એ જાઈઝ છે.....	268

ક્રમ	વિગત	પૃષ્ઠ
૪૩૦	ચાંદીનો સોના સાથે ઉધાર બદલો કરવો.....	269
૪૩૧	સોનાનો ચાંદી સાથે હાથોહાથ બદલો કરવો.....	269
૪૩૨	મુઝાબનતનું વેચાણ કિંવા ખારેકને તે ખજુરના બદલે વેચવું જે ઝાડ પર લાગેલું હોય અથવા સૂકી દ્રાક્ષને તે દ્રાક્ષના બદલે વેચવી જે ઝાડ પર લાગેલી હોય તથા અન્ય ફળોના વેચાણનું બયાન.....	269
૪૩૩	સોના અથવા ચાંદીના બદલે તે ફળો વેચવાનું બયાન જે ઝાડ પર લાગેલાં હોય.....	270
૪૩૪	‘અરાયા’ની તફસીર.....	271
૪૩૫	પાકવાના ચિન્હો દેખાતા પહેલાં ફળો વેચવા જાઈઝ છે કે નહીં ?.....	271
૪૩૬	ખજુર પાકતા પહેલાં ખજુરનું ઝાડ જ વેચી નાખવું.....	272
૪૩૭	જો કાચા મેવાને વેચી દે, પછી મેવા પર કોઈ અક્ષત આવી પડે તો નુકસાન વેચનારનું થશે.....	272
૪૩૮	એક ચોક્કસ મુદતના વાયદે અનાજ ખરીદવું જાઈઝ છે.....	273
૪૩૯	જો સામાન્ય ખારેકને ઉત્તમ ખારેકના બદલે વેચે તો શું હુકમ છે ?...	273
૪૪૦	જો કોઈ માણસ કલમી ખજુરના ઝાડો વેચી દે અથવા ખેતીલાયક ઝમીન વેચી દે અથવા ઠેકા પર આપી દે તો શું હુકમ છે ?.....	273
૪૪૧	ઉભી ખેતીને અનાજ લઈને અંદાજે વેચી દેવી.....	273
૪૪૨	મૂળિયાં સાથે ખજુરનું ઝાડ વેચી દેવાનો હુકમ.....	274
૪૪૩	‘મુખાદરત’ કિંવા પાકતા પહેલાં ફળ વેચી દેવાનો હુકમ.....	274
૪૪૪	ખજુરીના ઝાડના દિલને વેચવાનું અને તેને ખાવાનું બયાન (ખજુરીનું દિલ તે ગર્ભને કહે છે જે ખજુરીના ઉપરના ભાગમાંથી નીકળે છે અને ખાવામાં ચીકણું હોય છે).....	274
૪૪૫	જો જુદા જુદા દેશોમાં ત્યાંની ખરીદ-વેચાણની રીત, કોન્ટ્રાક્ટ અને ત્યાંના માપ-તોલને ધ્યાનમાં લેવામાં આવે, તેમના ધર્મ અને પંથને નજર સામે રાખીને તેમના રિવાજ પ્રમાણે ફેંસલો કરવામાં આવે તો શું હુકમ છે ?.....	274
૪૪૬	એક ભાગીદારનું બીજા ભાગીદારને વેચવું.....	275
૪૪૭	સંયુક્ત જમીન, ઘર અને માલનું વેચવું.....	276
૪૪૮	જો કોઈ માણસ કોઈ બીજા માણસ માટે તેની રજા વગર કોઈ વસ્તુ ખરીદે અને પાછળથી તે માણસ આ મામલા અંગે રાજી	

ક્રમ	વિગત	પેજ
	હોવાનું જાહેર કરે તો શું હુકમ છે ?.....	276
૪૪૯	મુશરિકો અને હરબીઓ (બિન ઈસ્લામી દેશના નાગરિકો) સાથે ખરીદ-વેચાણ કરવાનું બયાન.....	277
૪૫૦	કાફિર હરબી પાસેથી ગુલામ ખરીદીને તેને ભેટ આપવાનું અને આઝાદ કરવાનું બયાન.....	277
૪૫૧	રંગવા પહેલા મરેલા જાનવરના ચામડાનો હુકમ.....	279
૪૫૨	હુક્કરને કતલ કરવાનું બયાન.....	279
૪૫૩	મુરદારની ચરબી પીગાળવામાં ન આવે, ન વેચવામાં આવે. આ વિષયની હદીસ હઝરત જાબિરે રિવાયત કરી છે.....	280
૪૫૪	નિર્જીવ વસ્તુઓની તસ્વીરો વેચવાનું બયાન.....	280
૪૫૫	શરાબના ખરીદ-વેચાણનું હરામ હોવું.....	280
૪૫૬	આઝાદ માણસને ગુલામોના જેમ વેચવાનો ગુનોહ.....	281
૪૫૭	જ્યારે રસૂલુલ્લાહ (સલ.)એ યહૂદીઓને મદીનામાંથી તડીપાર કર્યા ત્યારે તેમની જમીનો વેચી દેવાનો હુકમ આપ્યો. હઝરત અબૂ હુરૈરાએ આ હદીસ બયાન કરી છે.....	281
૪૫૮	ગુલામનો ગુલામ સાથે અથવા જાનવરનો જાનવર સાથે ઉધાર બદલો કરવો.....	281
૪૫૯	ગુલામને વેચવું.....	281
૪૬૦	મુદબ્બર ગુલામને વેચવો જાઈઝ છે.....	282
૪૬૧	શું 'ઈસ્તિઝરા' પહેલાં લોડીને સાથે લઈ જવી નાજાઈઝ છે ? (ઈસ્તિઝરાનો અર્થ એ છે કે, ખરીદ્યા પછી એકવાર માસિકની રાહ જોવામાં આવે, જેથી ખબર પડી જાય કે ગર્ભાશયમાં બીજાનું બાળક છે નહીં ?).....	282
૪૬૨	મુરદાર અને મૂર્તિઓ વેચવાનું બયાન.....	283
૪૬૩	કુતરાની કીંમત.....	283
	★ સલમ ★	284
૪૬૪	ચોક્કસ માપ મુજબ 'સલમ' વેચાણ કરવાનું બયાન.....	284
૪૬૫	વજન નક્કી કરીને સલમ વેચાણ કરવું.....	284
૪૬૬	જો સલમ વેચાણ એવી રીતે કરવામાં આવે કે અસલ માલ પણ ન હોય તો કંઈ વાંધો નથી.....	285
૪૬૭	જો ઝાડ પર ખજૂર લાગેલું હોય તો તેમાં સલમ વેચાણ કરવું	

ક્રમ	વિગત	પેજ
	જાઈઝ છે કે નહીં.....	286
૪૬૮	સલમ વેચાણમાં જામીનગીરી આપવાનું બયાન.....	286
૪૬૯	સલમ વેચાણમાં કોઈ વસ્તુ ગીરવે મૂકવાનું બયાન.....	286
૪૭૦	મુદત મુકર્ર કરીને સલમ વેચાણ કરવાનું બયાન, ઈબ્ને અબ્બાસ, અબૂ સઈદ ખુદરી, અસ્વદ અને હસન બસરીએ આ વિષયની રિવાયતો બયાન કરી છે.....	286
૪૭૧	ઝિટણીને બચ્ચું પેદા થવાની મુદત નક્કી કરીને સલમ વેચાણ કરવાનું બયાન.....	287
૪૭૨	સંયુક્ત માલમાં શુક્રાનો હક્ક વાજિબ છે. જો હદબંધી થઈ જાય તો પછી શુક્રાનો હક્ક બાકી રહેતો નથી.....	287
૪૭૩	વેચાણ પહેલાં 'શક્કીઅ' સામે શુક્રાનો હક્ક રજુ કરવો જોઈએ કિંવા કહી દેવું જોઈએ કે તમે લેવા માંગો તો લઈ શકો છો.....	287
૪૭૪	કયો પડોશી વધારે નજીક માનવામાં આવે છે ?.....	288
★ ભાગ-૯ ★		
૪૭૫	નેક માણસને મજુરી પર રાખવાનું બયાન.....	291
૪૭૬	અડધા દાનક સોનાના બદલે બકરીઓ ચરાવવાનું બયાન.....	291
૪૭૭	જો મુસલમાન મજુર ન મળે અથવા ઝરૂરત હોય તો કાફિરને મજુર રાખવો જાઈઝ છે.....	292
૪૭૮	જો કોઈને મજુર મુકર્ર કરે અને શરત કરે કે ત્રણ દિવસ અથવા એક માસ અથવા એક વરસ પછી આ કામ કરવું અને મજુર શરત મંજુર રાખે તો જાઈઝ છે. મુકર્ર મુદત સુધી મજુરીનો મામલો રદ થતો નથી.....	292
૪૭૯	યુધ્ધમાં મજુર રાખવાનું બયાન.....	292
૪૮૦	જો કોઈ દીવાલ પડવાની અણી પર હોય અને ઠીક કરવા માટે કોઈને મજુર મુકર્ર કરવામાં આવે તો જાઈઝ છે.....	293
૪૮૧	અડધા દિવસ સુધી મજુરી કરવાનું બયાન.....	293
૪૮૨	અસ્રના સમય સુધી મજુરી કરવાનું બયાન.....	294
૪૮૩	મજુરની મજુરી ન આપવાના ગુનાહનું બયાન.....	294
૪૮૪	અસ્રના વખતથી સાંજ સુધી મજુરી કરવાનું બયાન.....	294

ક્રમ	વિગત	પેજ
૪૮૫	પીઠ પર વજન ઉચકીને મજુરી કરવી અને તેનાથી અલ્લાહના રસ્તામાં ખૈરાત કરવાનું બયાન અને મજુરના બદલાની ચોખવટ.....	296
૪૮૬	દલાલીની મજુરીનું બયાન.....	297
૪૮૭	શું દારૂ હરબમાં મુસલમાને કાફિરની મજુરી કરવી જોઈએ ?.....	297
૪૮૮	અરબ કબીલાઓ પર મંત્ર રૂપે સૂરએ હમ્દ પઢીને મહેનતાણું લેવાનું બયાન.....	298
૪૮૯	ગુલામ અને લૌડી પર દરરોજ ફરજિયાત કર આપવાનું ઠેરવવું.....	299
૪૯૦	સીંગી મૂકનાર ગુલામ પર રોજિન્દો કર મુકરર કરવાનું બયાન.....	299
૪૯૧	ગુલામના માલિકોને કર ઓછો કરવા અંગે ભલામણ કરવી જાઈજ છે....	299
૪૯૨	હરામકાર ઓરતો અને લૌડીઓની કમાઈના હરામ હોવાનું બયાન....	299
૪૯૩	નરને માદા પર કુદાવવાનું મહેનતાણું હરામ છે.....	300
૪૯૪	જો ઝમીન ઠેકા પર લે અને બેમાંથી કોઈ મરી જાય તો શું ઠેકો ખત્મ થઈ જાય છે ?.....	300
૪૯૫	એક માણસનું દેવું બીજા માણસ પર ફેરવવાનું બયાન.....	301
૪૯૬	શું કર્ઝના હવાલાનો ઈકરાર કરીને તેમાંથી પીછેહઠ કરવી જાઈજ છે ?.....	301
૪૯૭	જો મયિતનું કર્ઝ કોઈ માણસ પોતાના માથે લઈ લે તો જાઈજ છે.....	301
	★ જામીનગીરી ★	302
૪૯૮	માલની જામીનગીરી અને વ્યક્તિની જામીનગીરીનું બયાન.....	302
૪૯૯	જો કોઈ માણસ મયિતનું દેવું ચુકવવાનો જામીન થાય તો પછી તેમાંથી ફરી જવું જાઈજ નથી. હસન બસરીનું એ જ કથન છે.....	304
૫૦૦	રસૂલુલ્લાહ (સલ.)ના સમયમાં હઝરત અબૂબક્રનો કાફિરને આશ્રય આપવો અને વચન આપવું.....	305
	★ વકીલાત ★	307
૫૦૧	જો મુસલમાન કોઈ કાફિર હરબીને ‘દારૂલ હરબ’ અથવા ‘દારૂલ ઈસ્લામ’માં પોતાનો વકીલ બનાવે તો જાઈજ છે.....	307
૫૦૨	સર્ફ વેચાણ (સોનાનું સોનાના બદલે અથવા ચાંદીનું ચાંદીના બદલે વેચાણ) માટે કોઈને વકીલ બનાવવો અથવા એવી વસ્તુઓના ખરીદ-વેચાણ માટે કોઈને વકીલ મુકરર કરવો જે તોલીને વેચવામાં આવે છે.....	308

ક્રમ	વિગત	પેજ
૫૦૩	જો ગોવાળ અથવા નાયબ કોઈ બકરીને મરતાં જુએ અથવા કોઈ વસ્તુને બગડતાં જુએ તો ઝબ્હ કરવું અથવા બગડતી વસ્તુને સુધારવું જાઈઝ છે.....	308
૫૦૪	હજર અને ગાયબ બધાને વકીલ બનાવવું જાઈઝ છે.....	309
૫૦૫	કર્જ ચુકવવા માટે કોઈને વકીલ બનાવવો.....	309
૫૦૬	જો કોઈને કહેવામાં આવે કે તમે અમારા તરફથી આપી દો, પરંતુ એવું જણાવવામાં ન આવે કે, કેટલું આપો તો વકીલે રિવાજ પ્રમાણે આપવું જોઈએ.....	310
૫૦૭	ઓરત ઈમામને પોતાના નિકાહના વકીલ બનાવી શકે છે.....	311
૫૦૮	જો વકીલ કોઈ ખરાબ વસ્તુનું ખોટું વેચાણ કરે તો વેચાણ ગેરકાયદે છે અને રદ કરવા લાયક છે.....	313
૫૦૯	વકફના માલનો કોઈને વકીલ બનાવવો જાઈઝ છે. વકફનો વકીલ પોતે પોતાનો ખર્ચ પણ વકફના માલમાંથી લઈ શકે છે અને પોતાના દોસ્તને પણ સારા ઈરાદાથી ખવડાવી શકે છે.....	313
૫૧૦	‘શરઈ હદ’ અમલમાં મૂકવા કોઈને પોતાનો નાયબ મુકરર કરવો.....	313
૫૧૧	કુરબાનીના ઊંટોની દેખરેખ માટે કોઈને મુકરર કરવો.....	313
૫૧૨	ખજાનામાં ખજાનચી વકીલનો અધિકાર ધરાવે છે.....	314
	★ ખેતીવાડી ★	314
૫૧૩	જો એવી ખેતી કરવામાં આવે અથવા ઝાડ રોપવામાં આવે જેને ખાઈને લોકો ફાયદો ઉઠાવે તો આવી ખેતી વગેરે ઘણી ફઝીલત ધરાવે છે.....	314
૫૧૪	જે માણસ હંમેશા ખેતીના ઓજારોમાં ગુંથાયેલો રહે અને શરઈ હદથી કંઈક આગળ વધી જાય તો તેનું શું પરિણામ આવશે ?...	315
૫૧૫	ખેતીની દેખરેખ માટે કુતરો રાખવો જાઈઝ છે.....	315
૫૧૬	બળદોને ખેતીના કામમાં લેવાનું બયાન.....	316
૫૧૭	જો કોઈ માણસ બીજા માણસને કહે કે ખજૂર અને દ્રાક્ષ વગેરેમાં તમે મહેનત કરો, પેદાવારમાં ભાગીદાર બની જશો તો શું હુકમ છે ?...	316
૫૧૮	ઝાડ કાપવાનું બયાન.....	316
૫૧૯	અડધા ભાગની શરતે ખેતી વાવવી.....	317
૫૨૦	જો ઝમીનદાર ભાગેથી ખેડનાર કિસાન સાથે વરસો નક્કી ન કરે તો શું હુકમ છે ?.....	318

ક્રમ	વિગત	પેજ
૫૨૧	યહૂદીઓ સાથે ભાગ પર વ્યવહાર કરવો.....	318
૫૨૨	ભાગેથી ખેતી કરાવવામાં કઈ શરતો મકરૂહ છે ?.....	318
૫૨૩	જો કોઈ માણસ બીજા માણસના નાણાંથી તેના માટે તેની રજા વગર ખેતી કરે અને આ કૃત્યથી તે માણસનું ભલું કરવાનો ઈરાદો હોય તો જાઈઝ છે.....	318
૫૨૪	સહાબાનું વક્ફ કરવું, ભાગેથી ખેતી કરાવવી, ખેતીનો વ્યવહાર અને ભાગે આપેલ ઝમીનનું બયાન.....	320
૫૨૫	પડતર જમીનને ખેતી લાયક બનાવવાનું બયાન.....	320
૫૨૬	સહાબએ કિરામ અનાજ અને મેવાથી પરસ્પર એકબીજાની મદદ કરતા હતા.....	321
૫૨૭	જમીનની ગણોતરૂપે ચાંદી-સોનું વસૂલ કરવું.....	323
૫૨૮	લીલોતરી વગેરે વાવવાનું બયાન.....	323
	★ સિંચાઈ ★	324
૫૨૯	પાણી પીવડાવવાનું બયાન.....	324
૫૩૦	પાણી ખેરાત કરવું, બખ્શિશ આપવું અને પાણી આપવાની વસિયત કરવી જાઈઝ છે.....	325
૫૩૧	પાણીવાળો પોતાના પાણીથી તૃપ્ત થવાનો વધારે હકદાર છે. કારણ કે, રસૂલુલ્લાહ (સલ.)એ ફરમાવ્યું છે કે, ઝરૂરતથી વધારે પાણીથી કોઈને રોકવામાં આવે નહીં.....	326
૫૩૨	જો કોઈ માણસ પોતાની જમીનમાં કુવો ખોડે અને તેમાં કોઈ પડીને મરી જાય તો કુવાવાળો તેનો જવાબદાર નથી.....	326
૫૩૩	કુવા અંગે અંદરો અંદરનો ઝઘડો અને તેનો ચુકાદો.....	326
૫૩૪	મુસાફિરોને પાણીથી રોકવાનો ગુનોહ.....	327
૫૩૫	નહેરો બંધ કરવાનું બયાન.....	327
૫૩૬	ઉપરવાળો નીચેવાળા કરતાં પહેલાં પાણી પીવડાવે.....	328
૫૩૭	ઉપરવાળો પોતાના ઝાડોને ટપ્નો ટપ્નો (ઢાંચણો) પાણી આપે....	328
૫૩૮	પાણી પીવડાવવાની ફઝીલતનું બયાન.....	328
૫૩૯	જેની મશક અથવા હોઝ હોય તે પોતાના પાણીનો વધારે હકદાર છે...	329
૫૪૦	ચરવાની જગા રાખવાની ખુસૂસિયત ફક્ત ખુદા અને રસૂલ માટે છે...	330
૫૪૧	લાકડાં અને ઘાસ વેચવાનો હુકમ.....	331
૫૪૨	જાગીર આપવાનું બયાન.....	332

ક્રમ	વિગત	પેજ
૫૪૩	કોઈના નામ પર જાગીર લખી આપવાનું બયાન.....	333
૫૪૪	પાણીના કિનારે ઊંટણીઓ દોહવામાં આવે.....	333
૫૪૫	જો બાગમાં કોઈને આવવાનો હક્ક હોય અથવા પાણીમાં ભાગ હોય અથવા ખજુરીના ઝાડોમાં ભાગ હોય તો તેને આવવાથી રોકી શકાતો નથી.....	333
૫૪૬	કર્જ લેવું, કર્જ ચુકવવું, હાકિમનું કોઈને નાણાકીય વ્યવહાર કરવાથી અટકાવવું અથવા કોઈને નાદાર ઠેરવવો.....	334
૫૪૭	લોકોનો માલ લઈ લેવો, ભલે આપવાના ઈરાદાથી હોય કે બરબાદ કરવાના ઈરાદાથી.....	334
૫૪૮	કર્જ ચુકવવાનું બયાન.....	334
૫૪૯	ઉધાર ઊંટ ખરીદવું.....	335
૫૫૦	નરમીથી માંગણી કરવી જાઈજ છે.....	336
૫૫૧	લેણદારને તેના ઊંટ કરતાં મોટું ઊંટ આપવું જાઈજ છે.....	336
૫૫૨	સારી રીતે કર્જ ચુકવવાનું બયાન.....	336
૫૫૩	જો દેવાદાર લેણદારના હકથી ઓછું આપે અને લેણદાર પોતાનું બાકી લેણું માફ કરી દે તો જાઈજ છે.....	336
૫૫૪	જો ઉધાર ખજુરના બદલામાં ખજુર આપે અથવા અંદાજથી કર્જ ચુકવે તો જાઈજ છે.....	337
૫૫૫	કર્જ (દેવા)થી પનાહ માંગવાનું બયાન.....	337
૫૫૬	જો કોઈ માણસ દેવાદાર મરી જાય તો તેના જનાઝાની નમાઝનું બયાન.....	338
૫૫૭	જો માલદાર માણસ કર્જ ચુકવવામાં વિલંબ કરે તો એ ગુલમ છે.....	338
૫૫૮	હકદાર માટે સખ્ત શબ્દો બોલવા જાઈજ છે.....	338
૫૫૯	જેણે લેણદારને એક-બે દિવસનો વાપદો કર્યા અને તેને કર્જ ચુકવવામાં વિલંબ કર્યા સમાન ગણ્યું નહીં.....	339
૫૬૦	નાદારનો માલ વેચીને લેણદારને વહેંચવો અથવા અંગત ખર્ચ માટે તેને આપવાનું બયાન.....	339
૫૬૧	જો કોઈ માણસ કોઈને એક ચોક્કસ મુદ્દતના વાપદે ઉધાર આપે અથવા ઉધાર વેચે તો શું હુકમ છે ?.....	339
૫૬૨	કર્જમાંથી થોડુંક છોડી દેવા માટે ભલામણ કરવી.....	340

ક્રમ	વિગત	પૃષ્ઠ
૫૬૩	માલને બરબાદ કરવાની મનાઈ છે.....	341
૫૬૪	ગુલામ પોતાના માલિકના માલનો રક્ષક છે. માલિકની રજા વગર તેમાં લેવડદેવડ કરે નહીં.....	341
૫૬૫	પરસ્પરના ઝઘડાઓનું બયાન.....	342
૫૬૬	જો બેવકૂફ અને ઓછી અક્કલવાળાને હાકિમે નાણાકીય વ્યવહારથી રોક્યો ન હોય તો પણ તેનું કામ (ખરીદ-વેચાણ વગેરે) રદ-ખાતલ છે....	343
૫૬૭	કેસના બંને પક્ષો એકબીજા વિષે વાતચીત કરી શકે છે.....	344
૫૬૮	ગુનેહગારો અને ઝઘડાખોરોને ગુનાહની ઓળખ પછી ઘેરથી બોલાવવા અને બળજબરીથી કાઢવા જાઈજ છે.....	345
૫૬૯	મથિત તરફથી તેના હક્કોનો દાવો વસી (જેને વસિયત કરવામાં આવી હોય તે) કરી શકે છે.....	345
૫૭૦	જો કોઈના ખરાબ થવાનો ભય હોય તો ઈમામ તેને બાંધીને રાખી શકે છે.....	345
૫૭૧	હરમમાં કોઈને બાંધીને અથવા કેદ કરીને રાખવાનું બયાન.....	346
૫૭૨	વાદીનું પ્રતિવાદી સાથે આથડી પડવું.....	346
૫૭૩	કર્જની ઉઘરાણી કરવી.....	346
૫૭૪	પડેલી વસ્તુ ઉઠાવવાનું બયાન.....	347
૫૭૫	ગુમ થયેલ ઊંટનો હુકમ.....	347
૫૭૬	ગુમ થયેલ બકરીનો હુકમ.....	347
૫૭૭	જો પડેલી વસ્તુનો માલિક એક વરસ સુધી ન મળે તો તે વસ્તુ મેળવનારની છે.....	348
૫૭૮	જો દરિયામાં કોઈ લાકડું, કોરડો વગેરે મળી આવે તો શું કરે ?.....	348
૫૭૯	જો કોઈ ખજુર રસ્તામાં મળી આવે તો શું હુકમ છે ?.....	348
૫૮૦	મક્કાવાળાઓની પડેલી વસ્તુની કેવી રીતે જાહેરાત કરવામાં આવે ?.....	349
૫૮૧	કોઈનું જાનવર તેની રજા વગર દોહવામાં આવે નહીં.....	349
૫૮૨	જો એક વર્ષ પછી પડેલી વસ્તુનો માલિક આવી જાય તો તેને આપી દેવી જોઈએ. કારણ કે, એ અમાનત છે.....	350
૫૮૩	શું એ જાઈજ છે કે, પડેલી વસ્તુ પોતે ઉઠાવી લે અને પડી ન રહેવા દે, જેથી અયોગ્ય માણસના હાથ ચઢી જાય નહીં.....	350
૫૮૪	જો પડેલી વસ્તુ ઉઠાવીને લોકોમાં જાહેરાત કરે અને હાકિમને ન	

ક્રમ	વિગત	પૃષ્ઠ
	આપે તો શું હુકમ છે ?.....	351
૫૮૫	જુલ્મ અને તેના બદલાનું બયાન.....	351
૫૮૬	જુલ્મના બદલાનું બયાન.....	352
૫૮૭	કોઈ મુસલમાન કોઈ મુસલમાન પર જુલ્મ કરે નહીં અને તેને મદદ વગરનો છોડે નહીં.....	353
૫૮૮	તમારો ભાઈ અલિમ હોય કે મઝહૂમ (પીડિત), ગમે તે હાલતમાં તેની મદદ કરો.....	353
૫૮૯	મઝહૂમ (પીડિત)ને મદદ કરવી.....	353
૫૯૦	અલિમ પાસેથી બદલો લેવાનું બયાન.....	354
૫૯૧	મઝહૂમને માફ કરી દેવાનું બયાન.....	354
૫૯૨	ડિયામતના દિવસે જુલ્મ અંધકાર બની જશે.....	355
૫૯૩	મઝહૂમની બદલુઆથી ડરવા અને બચવાનું બયાન.....	355
૫૯૪	જો કોઈએ કોઈના પર કંઈ જુલ્મ કર્યા અને મઝહૂમ માફ કરી દે તો શું માફ કરવા માટે વિગતવાર બયાનની જરૂર છે ?.....	355
૫૯૫	જો મઝહૂમ અલિમને માફ કરી દે તો પછી પોતાની વાતથી ફરી શકતો નથી.....	355
૫૯૬	જો કોઈ વાતની રજા આપી અથવા (કર્જ વગેરે) માફ કરી દીધું અને વિગત બયાન કરી નહીં તો શું હુકમ છે ?.....	355
૫૯૭	કોઈ માણસની જમીન જુલ્મ કરીને છીનવી લેવાનો ગુનોહ.....	356
૫૯૮	જો કોઈ માણસ બીજાને કોઈ વાતની રજા આપે તો રજા પ્રમાણે કામ કરવું જાઈએ છે.....	356
૫૯૯	જાણી જોઈને ખોટી વાત પર ઝઘડો કરનારના ગુનાહનું બયાન.....	357
૬૦૦	ઝઘડો કરતી વખતે બુરું-લહું કહેવું અને ગાળ-ગલોચ કરવી જાઈએ નથી.....	357
૬૦૧	શું મઝહૂમ અલિમના માલમાંથી તક મળતાં પોતાના માલના બદલામાં કંઈ લઈ શકે છે ?.....	357
૬૦૨	સામાન્ય છાંયડાવાળી બેઠકનું બયાન.....	358
૬૦૩	કોઈ પડોશી પોતાના પડોશીને દીવાલમાં ખૂંટી ઠોકવાથી રોકે નહીં....	358
૬૦૪	રસ્તામાં શરાબ ઢોળવાનું બયાન.....	358
૬૦૫	ઘરની સહેનમાં અને રસ્તા પર બેસવાનું બયાન.....	359
૬૦૬	રસ્તામાં કુવો ખોદવો, એ શરતે કે તેનાથી કોઈને તકલીફ પહોંચે	

ક્રમ	વિગત	પૃષ્ઠ
	નહીં.....	359
૬૦૭	તકલીફ પહોચાડનારી વસ્તુને રસ્તામાંથી દૂર કરવાનું બયાન....	359
૬૦૮	છત પર ધાબું અને ઉચી અથવા નીચી અગાસી બનાવવાનો હુકમ....	359
૬૦૯	ઊંટને મસ્જિદના દરવાજા પાસે અથવા તે પાંચરો પાસે બાંધવાનું બયાન, જે દરવાજા પાસે વધેલા હોય.....	363
૬૧૦	લોકોના ઉકરડા પાસે ઉભા રહીને પેશાબ કરવાનું બયાન.....	364
૬૧૧	જો રસ્તામાં ઝાંખરાં અથવા કાંટાવાળું લાકડું પડેલું હોય તો તેને ઉઠાવી દેવું જોઈએ.....	364
૬૧૨	જો ઘણો પહોળો રસ્તો હોય; લોકો તેમાં આવ-જા કરતા હોય, પરંતુ તે રસ્તાનો માલિક તેમાં બાંધકામ કરવા ઈચ્છે તો સાત હાથ પહોળો રસ્તો છોડીને મકાન બનાવવું જોઈએ.....	364
૬૧૩	કોઈ પારકાનો માલ તેની રજા વગર ખુલ્લમખુલ્લો ચોરી વગર લઈ લેવો પણ જાઈઝ નથી.....	365
૬૧૪	સલીબ (ક્રોસ)ને તોડવાનું અને સુપર (ડુક્કર)ને ક્લવ કરવાનું બયાન....	365
૬૧૫	શું શરાબના માટલાં તોડી નાખવામાં આવે અને મશકો બાળી નાખવામાં આવે ? જો મૂર્તિ અથવા સલીબ અથવા તંબૂરો અથવા એવી વસ્તુ તોડી નાખવામાં આવે જેનું લાકડું કામમાં આવતું નથી તો વળતર આપવું નહીં પડે ?.....	365
૬૧૬	જો કોઈ માણસ માલ બચાવવા માટે માર્યા જાય તો તેનો શું હુકમ છે ?.....	366
૬૧૭	જો કોઈ બીજાની રકાબી અથવા પ્યાલું વગેરે તોડી નાખે તો શું હુકમ છે ?.....	366
૬૧૮	જો કોઈ માણસ કોઈની દીવાલ તોડી પાડે તો તેના જેવી બનાવી દેવી જોઈએ.....	366
૬૧૯	જો બે ભાગીદારોમાં કોઈ વસ્તુ સંયુક્ત હોય તો ઓછા-વધતાનો તેઓ પરસ્પર એકબીજા સાથે હિસાબ કરી લે.....	369
૬૨૦	બકરીઓ ગણીને પરસ્પર વહેંચવાનું બયાન.....	369
૬૨૧	જો ખજૂર અમુક ભાગીદારોમાં સંયુક્ત હોય તો ભાગીદારોની રજા વગર બબ્બે ખજૂર એકસામટું ખાવાની મનાઈ છે.....	370

ક્રમ	વિગત	પૃષ્ઠ
	★ ભાગ-૧૦ ★	
૬૨૨	પરસ્પર ભાગીદારોમાં ઘટાડા-વધારા વગર વસ્તુઓની કીંમત બરાબર નક્કી કરવાનું બયાન.....	373
૬૨૩	શું વહેંચણી વખતે ચીકી નાખવી જાઈજ છે ?.....	373
૬૨૪	યતીમની સાથે બીજા વારસદારોની ભાગીદારીનું બયાન.....	374
૬૨૫	ઝમીન વગેરેમાં ભાગીદારી કરવાનું બયાન.....	375
૬૨૬	જો મકાનો વગેરે ભાગીદારો પરસ્પર વહેંચી લે તો હવે ન શુદ્ધિનો હક્ક બાકી રહે છે અને ન પોતાની વાતમાંથી કોઈ ભાગીદાર ફરી શકે છે.....	375
૬૨૭	ચાંદી, સોનું, રૂપિયા, પૈસા વગેરેમાં ભાગીદારી કરવાનું બયાન.....	375
૬૨૮	મુસલમાન ઝિમ્મી કાફિર સાથે ખેતીમાં ભાગીદારી કરી શકે છે.....	375
૬૨૯	ન્યાયથી બકરીઓ વહેંચવાનું બયાન.....	375
૬૩૦	અનાજ વગેરેમાં ભાગીદાર થવાનું બયાન.....	376
૬૩૧	ગુલામમાં ભાગીદારી કરવાનું બયાન.....	376
૬૩૨	કુરબાનીના ઊંટમાં ભાગીદારી કરવાનું બયાન.....	377
૬૩૩	વહેંચણીમાં દસ બકરીઓ એક ઊંટના બરાબર છે.....	377
૬૩૪	બખ્તર ગીરો મૂકવું.....	378
૬૩૫	હથિયારો ગીરો મૂકવાનું બયાન.....	378
૬૩૬	ગીરો મૂકેલા માલનું દૂધ દોહવું અને તેના પર સવાર થવું જાઈજ છે.....	379
૬૩૭	યહૂદીઓ વગેરે પાસે ગીરો મૂકવાનું બયાન.....	379
૬૩૮	જો ગીરો લેનાર અને ગીરો મૂકનાર અથવા કોઈ વાદી અને પ્રતિવાદી વચ્ચે મતભેદ જાગે તો પુરાવો વાદી ઉપર છે અને કસમ પ્રતિવાદી ઉપર છે.....	379
	★ આજાદ કરવું ★	380
૬૩૯	ગુલામ આજાદ કરવાના સવાબનું બયાન.....	380
૬૪૦	કયા ગુલામને આજાદ કરવો અફઝલ છે ?.....	381
૬૪૧	સૂર્યઅહસ વખતે ગુલામ આજાદ કરવો મુસ્તહબ છે.....	381
૬૪૨	જો સંયુક્ત લોડી-ગુલામને આજાદ કરવામાં આવે તો શું હુકમ છે ?....	381
૬૪૩	જો કોઈ માણસ પોતાના ગુલામ વિષે આજાદ કરવાના ઇરાદાથી કહે કે, એ ખુદાના માટે છે, તો શું હુકમ છે ? અને આજાદ	

ક્રમ	વિગત	પૃષ્ઠ
	કરતી વખતે ગવાહ બનાવવો.....	383
૬૪૪	ઉમ્મે વલદનું બયાન.....	384
૬૪૫	મુદબ્બર ગુલામને વેચવાનો હુકમ.....	384
૬૪૬	હક્કે 'વલા'ને વેચવાનું અને ભેટ આપવાનું બયાન.....	384
૬૪૭	જો કોઈ મુસલમાનના મુશ્રિક કાકા અથવા ભાઈ ગિરફતાર થઈ જાય તો શું દંડ ભરીને તેને છોડાવવો જાઈએ ?.....	385
૬૪૮	મુશ્રિકના આઝાદ કરવાનું બયાન.....	385
૬૪૯	અરબ ગુલામો ભેટ આપવા, વેચવા, તેમને દંડ ભરીને છોડાવવા તેમના સ્ત્રી-બાળકોને કેદી બનાવવાં, અરબ લોડીઓ સાથે સંલોગ કરવો, એ બધું જાઈએ.....	385
૬૫૦	પોતાની લોડીને અદબ (સંસ્કાર) અને ઇલ્મ શીખવવાનો સવાબ.....	387
૬૫૧	જે ગુલામ ખુદા તઆલાની ઈબાદત સારી રીતે કરે અને પોતાના માલિકનો હક્ક પણ અદા કરતો રહે તો તેનો શું સવાબ છે ?.....	388
૬૫૨	નોકર ખાણું લઈને આવે તો શું હુકમ છે ?.....	390
૬૫૩	જો ગુલામને મારે તો મોં પર મારે નહીં.....	390
	★ મુકાતબ ★	391
૬૫૪	મુકાતબનું બયાન અને હપ્તેથી રકમ આપવાનો હુકમ.....	391
૬૫૫	મુકાતબ સાથે કઈ શરતો કરવી જાઈએ ? જો શરત કિતાબુલ્લાહમાં ન હોય તો તે બાતલ છે. ઇબ્ને ઉમરે આ વિષયની હદીસ રિવાયત કરી છે.....	392
૬૫૬	મુકાતબ 'બદલે કિતાબત' ચુકવવા માટે બીજાઓ પાસેથી મદદ લઈ શકે છે અને લોકો પાસે માંગી શકે છે.....	392
૬૫૭	જો મુકાતબ ગુલામ વેચાવા માટે રાજી હોય તો તેને વેચવો જાઈએ.....	393
૬૫૮	જો મુકાતબ કોઈને કહે કે, તમે મને ખરીદીને આઝાદ કરી દો અને તે માણસ એ જ ઇરાદાથી તેને ખરીદી લે તો જાઈએ.....	394
૬૫૯	બખ્શિશ આપવાનું બયાન.....	394
૬૬૦	થોડી બખ્શિશ આપવાનું બયાન.....	394
૬૬૧	જો કોઈ માણસ પોતાના મિત્રો પાસે કોઈ વસ્તુ ભેટ રૂપે માંગે તો જાઈએ.....	395
૬૬૨	કોઈની પાસે કોઈ પીવાની વસ્તુ માંગવાનું બયાન.....	396

ક્રમ	વિગત	પેજ
૬૬૩	શિકારનો ગોશ્ત જો ભેટ રૂપે રજુ કરવામાં આવે તો તેને કબૂલ કરવાનું બયાન.....	396
૬૬૪	ભેટ સ્વીકારવાનું બયાન.....	396
૬૬૫	જો માણસ પોતાના કોઈ મિત્રને તેની પત્નીઓમાંથી કોઈ પત્નીના વારાના દિવસે ખાસ કરીને કોઈ ભેટ મોકલે તો જાઈઝ છે.....	397
૬૬૬	કઈ ભેટ પરત કરવી નાજાઈઝ છે ?.....	399
૬૬૭	ગાયબ વસ્તુની ભેટ આપવી.....	399
૬૬૮	કોઈની બખ્શિશનો બદલો આપવાનું બયાન.....	399
૬૬૯	પોતાની ઔલાદ માટે બખ્શિશ કરવાનું બયાન.....	399
૬૭૦	બખ્શિશ કરતી વખતે ગવાહ રાખવાનું બયાન.....	400
૬૭૧	પતિ પોતાની પત્નીને બખ્શિશ આપી શકે છે અને પત્ની પોતાના પતિને આપી શકે છે.....	400
૬૭૨	સૌ પ્રથમ કોને ભેટ આપવામાં આવે ?.....	402
૬૭૩	કોઈ ચોક્કસ કારણના લીધે ભેટ કબૂલ ન કરવાનું બયાન.....	402
૬૭૪	જો કોઈએ કોઈને કોઈ વસ્તુ ભેટ આપી હોય અથવા ભેટ આપવાનો વાયદો કર્યો હોય અને તે વસ્તુ પહોંચતા પહેલાં ભેટ મેળવનાર અથવા ભેટ આપનારનું અવસાન થઈ જાય તો શું હુકમ છે ?.....	403
૬૭૫	કોઈ સામાન અથવા ગુલામ પર કબજો કરવાની કઈ પદ્ધતિ હોવી જોઈએ ?.....	403
૬૭૬	જો કોઈ માણસ કોઈને કોઈ વસ્તુ આપે અને લેનાર તે વસ્તુ લઈ લે, પરંતુ ઝાંખાનથી કબૂલના શબ્દો ન બોલે તો શું હુકમ છે ?.....	404
૬૭૭	જો કોઈ માણસ પર દેવું હોય અને તેને માફ કરી દેવામાં આવે તો શું હુકમ છે ?.....	404
૬૭૮	એક માણસ એક જમાઅત (જુથ)ને કોઈ વસ્તુ કેવી રીતે ભેટ આપે ?.....	405
૬૭૯	કબજામાં આવેલા અને કબજામાં ન આવેલા, વહેંચાયેલા અને ન વહેંચાયેલા ભેટના માલનું બયાન.....	405
૬૮૦	જો થોડા માણસો મળીને થોડા માણસોને કંઈ ભેટ આપે અથવા એક માણસ કોઈ એક જુથને કોઈ વસ્તુ આપે તો બંને રીતો જાઈઝ છે.....	406
૬૮૧	જો કોઈ માણસ કોઈ ઊંટ પર સવાર હોય અને તેને જ તે ઊંટ	

ક્રમ	વિગત	પેજ
	આપી દેવામાં આવે તો જાઈજ છે.....	407
૬૮૨	લેટમાં એવા કપડાં આપવાં જાઈજ છે, જેનું પહેરવું લેટ મેળવનાર માટે જાઈજ નથી.....	408
૬૮૩	મુશ્કિલીને લેટ કબૂલ કરવાનું બયાન.....	408
૬૮૪	મુશ્કિલીને લેટ મોકલવાનું બયાન.....	410
૬૮૫	પોતાનો આપેલો અથવા ખૈરાત કરેલો માલ પાછો લેવો નાજાઈજ છે.....	410
૬૮૬	ઉમરો અને રૂકબાનું બયાન.....	411
૬૮૭	ઘોડો અથવા કોઈ બીજુ પશુ કોઈની પાસેથી માંગીને લેવું જાઈજ છે.....	411
૬૮૮	શાદી વખતે દુલહન માટે કોઈ કપડું વગેરે માંગી લેવું જાઈજ છે.....	412
૬૮૯	દૂધનું જાનવર દૂધ પીવા માટે કોઈને આપવાનો સવાબ.....	412
	★ ગવાહી-સાક્ષી ★	414
૬૯૦	પુરાવો વાદી પર છે.....	414
૬૯૧	જો એક અથવા વધુ ગવાહો કોઈ વાતની ગવાહી આપે અને બીજા લોકો કહે કે, અમને એની જાણ નથી તો ગવાહોની વાત પ્રમાણે ચુકાદો આપવામાં આવશે.....	416
૬૯૨	ઈન્સાફ પસંદ ગવાહની ગવાહીનું બયાન.....	416
૬૯૩	કેટલા માણસોનું કોઈને ગેરફાસિક (બિનગુનેહગાર) કહેવું સહીદ છે ?.....	417
૬૯૪	રજાઅત, વંશ અને જીના મૃત્યુ વિષે ગવાહી આપવાનું બયાન.....	417
૬૯૫	ઝિનાની તહોમત મૂકનાર, ચોરી કરનાર અને ઝિના કરનારની ગવાહીનું બયાન.....	418
૬૯૬	ઝિનાની તહોમત મૂકનારની તૌબા જાણવાની શી રીત છે ?....	419
૬૯૭	જો ગવાહ પાસે ઝુલ્મ (અન્યાય) માટે ગવાહી અપાવવામાં આવે તો કદાપિ આપે નહીં.....	420
૬૯૮	જુઠી ગવાહી અને ગવાહી છુપાવવાનું બયાન.....	420
૬૯૯	આંધળાની ગવાહી આપવી, કારોબાર કરવો, નિકાહ કરવા, નિકાહ કરાવવા, ખરીદ-વેચાણ કરવું, અજાન આપવી, ઇમામત કરવી અને તે વસ્તુઓની વિગત જે અવાજથી જાણી શકાય છે.....	421
૭૦૦	ઓરતોની ગવાહીનો હુકમ.....	422
૭૦૧	લોડી-ગુલામની ગવાહીનો હુકમ.....	422

ક્રમ	વિગત	પેજ
૭૦૨	દૂધ પીવડાવનારીની ગવાહી કબૂલ છે.....	423
૭૦૩	અમુક ઓરતો અમુકને ન્યાયી ઠેરવી શકે છે કિંવા એક ઓરત બીજી ઓરતના ન્યાયી (નેક) હોવાનું જાહેર કરી શકે છે.....	423
૭૦૪	એક માણસ બીજાને સજજન ઠેરવી શકે છે કિંવા એમ કહી શકે છે કે, એ આદિલ (સજજન) છે, ફાસિક (રીઢો ગુનેહગાર) નથી....	428
૭૦૫	હદ ઉપરાંત વખાણ કરવાનું અયોગ્ય છે. જાણકારી અનુસાર વર્ણન કરવું જોઈએ.....	429
૭૦૬	છોકરાઓનું પુખ્ત વયે પહોંચવું અને ગવાહી આપવાના લાયક થવું....	429
૭૦૭	પ્રતિવાદીને કસમ ખવડાવતા પહેલાં હાકિમ વાદીને પૂછે કે, તમારી પાસે ગવાહી છે કે નહીં ?.....	430
૭૦૮	દીવાની અને ફોજદારી કેસોમાં પ્રતિવાદી પર કસમ ઝરૂરી છે...	430
૭૦૯	અસ્સ્ની નમાઝ પછી કસમ ખાવાનું બયાન.....	431
૭૧૦	પ્રતિવાદી પર જે જગ્યાએ કસમ ખાવાનું ઝરૂરી બન્યું હોય ત્યાં જ તેને કસમ આપવામાં આવે. એક જગ્યાએથી બીજી જગ્યાએ તેને કસમ ખાવા માટે મોકલવામાં આવે નહીં.....	432
૭૧૧	જો એક કોમ પર કસમ વાજિબ હોય અને દરેક બીજાથી પહેલાં કસમ ખાવા માંગે તો સૌથી પહેલાં કોને કસમ ખવડાવવામાં આવે ?.....	432
૭૧૨	આયત 'ઈન્ન લ્લઝીન યશ્તરૂન બિઅહદિ લ્લાહિ વ અયમાનિહિમ સમનન કલીલન'ના ઉત્તરવાના સંજોગોનું બયાન.....	432
૭૧૩	કસમ કેવી રીતે ખવડાવે.....	433
૭૧૪	પ્રતિવાદીએ કસમ ખાધા પછી વાદીનું ગવાહ રજુ કરવું રસૂલુલ્લાહ (સલ.)એ ફરમાવ્યું છે કે, શક્ય છે કે, તમારામાંના અમુક લોકો બીજાઓ કરતાં વધારે સારા વક્તા હોય.....	434
૭૧૫	વાયદો પૂરો કરવાનું બયાન.....	434
૭૧૬	નુશિરકોને ગવાહી આપવાની વિનંતી કરવામાં ન આવે.....	435
૭૧૭	મુશિકલ કામોમાં ચિઠ્ઠી નાખવાનું બયાન.....	436
	★ સુલ્હ-સુલેહ ★	438
૭૧૮	લોકો વચ્ચે સુલેહ કરાવવા માટે આયતો અને હદીસો.....	438
૭૧૯	ઈમામનું લોકોમાં સુલેહ કરાવવા માટે કોઈ જગ્યાએ જવાનું બયાન....	438
૭૨૦	જે માણસ બે વચ્ચે સુલેહ કરાવે તે જુદો નથી.....	439

ક્રમ	વિગત	પેજ
૭૨૧	ઇમામ પોતાના સાથીઓને કહી શકે છે કે, અમે લોકોમાં સુલેહ કરાવવા જઇ રહ્યા છીએ, તમે પણ અમારી સાથે ચાલો.....	439
૭૨૨	જો લોકો પરસ્પર મળીને નાહક પર સુલેહ કરી લે તો એવી સુલેહ રદ કરવી જરૂરી છે.....	440
૭૨૩	સુલેહનામા પર ફક્ત બંનેનું નામ વાલી સહિત લખવું પુરતું છે અથવા ખાનદાન અને વંશ પણ લખવો જરૂરી છે ?.....	441
૭૨૪	મુશ્રિકો સાથે સુલેહ કરવાનું બયાન.....	442
૭૨૫	દિખ્ત (વળતર) અંગે સુલેહ કરવાનું બયાન.....	443
૭૨૬	શું ઇમામ વાદી અને પ્રતિવાદીમાં સુલેહ કરાવવાનો ઇશારો કરી શકે છે ?.....	444
૭૨૭	લોકોમાં સુલેહ કરાવવાનો અને ઇન્સાફ કરવાનો સવાલ.....	445
૭૨૮	જો ઇમામ ઇશારાથી સુલેહ કરાવવા ઇચ્છે અને લોકો ન માને તો પછી ઇમામે સ્પષ્ટ હુકમ આપવો જોઈએ.....	445
૭૨૯	લેણદારોમાં અને વારસદારોમાં સુલેહ કરાવવી અને અંદાજથી વહેંચણી કરવી.....	445
૭૩૦	હાજર માલ કર્ઝના બદલામાં આપીને સુલેહ કરવાનું બયાન.....	446
	★ શરત ★	446
૭૩૧	ઇસ્લામ લાવતી વખતે, ખરીદ-વેચાણ કરતી અને બીજા અહકામ વખતે કઈ કઈ શરતો જાઈજ છે ?.....	446
૭૩૨	જો કલમી ખજૂરનું ગાડ વેચે તો ફળો વેચનારના છે.....	448
૭૩૩	ખરીદ-વેચાણ કરતી વખતે શરત કરવાનું બયાન.....	448
૭૩૪	જો કોઈ જાનવર વેચતી વખતે વેચનાર ખરીદનાર સાથે એવી શરત કરે કે, ફલાણી જગ્યા સુધી હું એ જાનવર પર સવાર થઈને જઈશ અને ત્યાં જઈને તમારા હવાલે કરીશ તો જાઈજ છે.....	448
૭૩૫	વ્યવહાર વગેરેમાં શરતો કરવાનું બયાન.....	449
૭૩૬	નિકાહ વખતે મહેરમાં શરત કરવાનું બયાન.....	450
૭૩૭	ખેતીમાં શરત કરવાનું બયાન.....	450
૭૩૮	નિકાહ કયા પ્રકારની શરતે નાજાઈજ છે ?.....	450
૭૩૯	શરીઅતની હદોમાં કઈ શરતો નાજાઈજ છે ?.....	450
૭૪૦	ગુલામને મુકાતબ કરતી વખતે કઈ શરતો જાઈજ છે ?.....	451
૭૪૧	તલાકે મુઅલક કિવા શરતી તલાકનું બયાન.....	451
	★ ★ ★	

બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ-૬

બુખારી શરીફ

ભાગ-૬

બિસ્મિલ્લાહિ રહમાનિ રહીમ

૩૧/૧૨૦૧૧

૨ મેજન ૧૪૩૨ ૬

Jebangir

મુશરફોની ઔલાદનો શું હુકમ છે ?

(૧/૧૫૧૮) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ સલ્લલ્લાહુ અલયહિ વ સલ્લમને મુશરફોની ઔલાદનો હુકમ પૂછવામાં આવ્યો. આપે ફરમાવ્યું : ખુદાએ જ્યારે તેમને પેદા કરી હતી ત્યારે તે જાણતો હતો કે એ શું અમલો કરશે.

(૨/૧૫૨૦) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)ને કાફિરોના બાળકોનો હુકમ પૂછવામાં આવ્યો. આપે ફરમાવ્યું : ખુદા સારી રીતે જાણે છે કે, તે મોટા થઈને શું અમલો કરશે.

^{જા'અ}(૩/૧૫૨૧) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, દરેક બાળક ઇસ્લામ પર જન્મે છે. પછી તેના માં-બાપ યહૂદી, ઈસાઈ અથવા પારસી બનાવે છે. જેવી રીતે કે પશુમાંથી સંપૂર્ણ પશુ (જાનવર) જન્મે છે. શું તેમનામાંથી કોઈના નાક-કાન તમને કપાયેલા દેખાય છે ?

^{જા'અ}(૪/૧૫૨૨) હઝરત સમુરા ઈબ્ને જુન્દુબ (રદિ.) કહે છે કે, રસૂલુલ્લાહ (સલ.) ફજની નમાઝ પઢીને અમારા તરફ ફરીને ફરમાવતા હતા કે, તમારામાંથી કોઈએ આજે રાત્રે કોઈ સ્વપ્ન જોયું છે ? જો કોઈએ કોઈ સ્વપ્ન જોયું હોય તો તે કહી દેતો હતો અને આપ ખુદાની મરજી મુજબ તેનો સ્વપ્નાર્થ (તઅબીર) કહેતા હતા, જેથી રિવાજ મુજબ એક દિવસ હુઝૂર (સલ.)એ અમને પૂછ્યું કે તમારામાંથી કોઈએ કોઈ સ્વપ્ન જોયું છે ? અમે કહ્યું : ના. આપે ફરમાવ્યું, મેં આજે રાત્રે સ્વપ્નમાં જોયું કે, બે માણસો મારી પાસે આવ્યા અને મારા હાથ પકડીને મને પાક ઝમીન (બયતુલ મુકદ્દસ) તરફ લઈ ગયા. ત્યાં એક માણસ બેઠો હતો અને એક માણસ ઉભો હતો. જેના હાથમાં લોખંડનો આંકળો (હુક) હતો. ઉભેલો માણસ બેસેલા માણસના મોંમા તે આંકળો નાખીને એક બાજુએથી તેની બાજુ ચીરીને ગદ્દી સાથે મેળવી દેતો હતો અને પછી બીજી બાજુ પણ એવી જ રીતે ચીરીને ગદ્દી સાથે મેળવી દેતો હતો. એટલામાં પહેલી બાજુ

સારી થઈ જતી હતી અને તે બીજીવાર ફરી એવી જ રીતે ચીરતો હતો. મેં પૂછ્યું : આ શું છે ? તે બંને માણસોએ કહ્યું : આગળ ચાલો. અમે આગળ ચાલ્યા. એક જગ્યાએ પહોંચીને જોયું કે એક માણસ ચત્તાપાટ સૂતો છે અને બીજો એક માણસ તેના માથા પર પત્થર લઈને ઉભો છે. પત્થરથી તેનું માથું છુંદી રહ્યો છે. જ્યારે તેના માથા પર પત્થર મારે છે ત્યારે પત્થર ગબડી પડે છે. તે માણસ પત્થર લેવા ચાલ્યો જાય છે, એટલામાં તેનું માથું બરાબર થઈ જાય છે. મારનારો માણસ ફરી પાછો આવીને તેને મારે છે. મેં પૂછ્યું કે, આ કોણ છે ? તે બંને માણસોએ કહ્યું કે, આગળ ચાલો. અમે આગળ ચાલ્યા. એક જગ્યાએ જોયું કે તન્નૂરના જેવો એક ખાડો છે. જેનું મોં નાનું છે અને પેટ પહોળું છે. નગન પુરુષો અને સ્ત્રીઓ તેમાં મોજાઉ છે અને આગ પણ તેમાં સળગી રહી છે. જ્યારે આગ (તન્નૂરના કિનારાની) નજીક આવી જાય છે ત્યારે તે લોકો ઉપર આવી જાય છે અને બહાર નીકળવાની અણી પર આવી જાય છે અને જ્યારે આગ બેસી જાય છે ત્યારે બધા લોકો અંદર ચાલ્યા જાય છે. મેં પૂછ્યું કે, આ કોણ લોકો છે ? તે બંને માણસોએ કહ્યું કે, આગળ ચાલો. અમે આગળ ચાલ્યા અને એક લોહીની નદી ઉપર પહોંચ્યા. જેની અંદર એક માણસ ઉભો હતો અને નદીના કિનારા ઉપર

બીજો એક માણસ હતો. જેની આગળ પત્થર મૂકેલા હતા. અંદરવાળો માણસ જ્યારે બહાર નીકળવા માટે આગળ વધતો હતો ત્યારે બહારવાળો માણસ તેના મોં ઉપર મારીને પાછળ હઠાવી દેતો હતો અને મૂળ જગ્યાએ પહોંચાડી દેતો હતો. ફરી બીજીવાર અંદરવાળો માણસ નીકળવા જતો હતો અને બહારવાળો માણસ તેના મોં ઉપર મારતો હતો અને મૂળ જગ્યા સુધી પહોંચાડી દેતો હતો. મેં પૂછ્યું કે, આ કોણ છે ? તે બંને માણસોએ કહ્યું કે, આગળ ચાલો. અમે આગળ ચાલ્યા. અમે એક લીલાછમ બાગ પાસે પહોંચ્યા, તેમાં એક મોટું ઝાડ છે. ઝાડના નીચે મૂળીયાં પાસે એક વૃદ્ધ માણસ અને થોડાક છોકરાઓ છે. ઝાડના નજીક બીજો એક માણસ છે, જેની સામે આગ છે અને તે આગ સળગાવી રહ્યો છે. મારા બંને સાથીઓ મને તે ઝાડ ઉપર લઈ ગયા અને એક ઘરમાં દાખલ કર્યા. જેનાથી સારું અને સુંદર ઘર મેં કદી જોયું નથી. ઘરની અંદર પુરુષો પણ હતા અને સ્ત્રીઓ પણ, વૃદ્ધો પણ, યુવાનો પણ અને બાળકો પણ. ત્યાર પછી તે બંને સાથીઓ મને તે ઘરમાંથી કાઢીને ઝાડ ઉપર લઈ ગયા અને ત્યાં બીજા એક ઘરમાં દાખલ કર્યા. જેનાથી સારું મકાન મેં કદી જોયું નથી. તેમાં પણ વૃદ્ધ, યુવાન બધા જ પ્રકારના માણસો હતા. છેવટે મેં કહ્યું કે, તમે બંનેએ મને આખી રાત ફેરવ્યો. હવે

જે કંઈ મેં જોયું છે તેનો ખુલાસો તો બયાન કરો. તેમણે કહ્યું કે, વાઝ, અમે બતાવીએ છીએ. જે માણસનું તમે ગાલફોરુ ચીરાતાં જોયું હતું તે જૂઠો માણસ હતો. જૂઠી વાતો ઘડીને લોકોને કહેતો હતો. લોકો તેની પાસેથી શીખીને બીજાઓને કહેતા હતા. અહીં સુધી કે દુનિયાભરમાં જૂઠ ફેલાઈ જતું હતું. કિયામત સુધી તેના પર આ અઝાબ રહેશે. જે માણસનું માથું છુંદાતું તમે જોયું છે, તે માણસને અલ્લાહ તઆલાએ કુર્આનનો ઈલ્મ આપ્યો હતો, પરંતુ તે કુર્આનથી ગાફિલ થઈને રાત્રે સૂઈ જતો હતો. (તહજજુદ પઢતો ન હતો) અને દિવસના તેના પર અમલ કરતો ન હતો. કિયામત સુધી તેના ઉપર પણ આ અઝાબ રહેશે. જે લોકોને તમે ખાડામાં જોયા હતા તે લોકો વ્યભિચારી હતા. જે માણસને તમે લોહીની નદીમાં જોયો હતો તે માણસ વ્યાજખાઉ હતો. ગાડના મૂળીયાં પાસે જે વૃદ્ધ માણસને તમે બેસેલો જોયો હતો તે હઝરત ઈબ્રાહીમ (અલૈ.) હતા અને તે છોકરાઓ લોકોની એવી ઔલાદ હતી જે બાલિગ થતાં પહેલાં મરી ગઈ હતી. જે માણસ બેસીને આગ સળગાવી રહ્યો હતો તે દોઝખનો ચોકીદાર ‘માલિક’ હતો. પ્રથમ તમે જે મકાનમાં દાખલ થયા હતા તે ઈમાનદાર આલિમોનું મકાન હતું અને આ શહીદોનું મકાન છે. હું જિબ્રીલ છું અને આ મિકાઈલ છે. હવે તમે તમારું

શિર ઉઘડો. મેં શિર ઉઘડીને જોયું તો મારા ઉપર વાદળે છાંયડો કર્યા હતા. તેમણે કહ્યું કે, આ તમારી જગ્યા છે. મેં કહ્યું કે, હવે મને મારા મકાનમાં જવા દો. તેમણે કહ્યું કે, હજુ તમારી ઝિંદગીની મુદત બાકી છે. ઉમર પૂરી થઈ નથી. જ્યારે ઝિંદગીની મુદત પૂરી કરી લેશો ત્યારે તમારા મકાનમાં આવી જશો.

સોમવારના દિવસે મરવાની ફઝીલતનું બયાન

ખામ (૫/૧૫૨૩) હઝરત આઈશા (રદિ.) કહે છે કે : હું મારા પિતા હઝરત અબૂબક્ર (રદિ.) પાસે ગઈ. તેમણે પૂછ્યું કે, તમે રસૂલુલ્લાહ (સલ.)ને કેટલા કપડાનું કફન આપ્યું હતું ? મેં કહ્યું : ત્રણ સફેદ યમની કપડાંનું, જેમાં કુરતો અને પાઘડી ન હતી. તેમણે પૂછ્યું : રસૂલુલ્લાહ (સલ.)નું કયા દિવસે અવસાન થયું હતું ? મેં કહ્યું કે, સોમવારના દિવસે. હઝરત અબૂબક્ર (રદિ.)એ પૂછ્યું : આજે કયો દિવસ છે ? મેં કહ્યું : સોમવાર છે. કહ્યું : અત્યારથી લઈને સાંજ સુધીમાં મને મરી જવાની આશા છે. તે પછી તેમણે પોતાનું કપડું જોયું, જેને પહેરીને તેમણે બીમારીના દિવસો પસાર કર્યા હતા. તે કપડામાં કેસરનો કંઈક અંશ હતો. તેમણે કહ્યું : આ કપડાંને ધોઈ નાંખો અને એના પર બીજા બે કપડાં વધારીને મને એમનું જ કફન આપજે. મેં કહ્યું કે, આ કપડું તો જીનું

છે. કહ્યું : મધ્યિતની સરખામણીમાં જીવનાર નવા કપડાની વધારે હકદાર છે. કફન તો માત્ર પડ અને લોહી માટે છે. પછી મંગળવારે સાંજના તેમનું અવસાન થયું અને સવાર થતા પહેલાં તેમને દફન કરી દેવામાં આવ્યા.

અચાનક મરી જવાનું બચાન

(૬/૧૫૨૪) હઝરત આઈશા (રદિ.) કહે છે કે, એક માણસે હુઝૂર (સલ.)ને કહ્યું કે, મારી માનું અચાનક અવસાન થઈ ગયું. હું માનું છું કે, જો તે વાત કરી શકત તો સદકો કરી દેત. જો હું તેના તરફથી ખેરાત કરી દઉં તો શું તેને સવાબ મળશે ? આપે ફરમાવ્યું : હા.

હઝરતે અકદસ (સલ.), હઝરત અબૂબક્ર (રદિ.) અને હઝરત ઉમર (રદિ.)ના મજારોના સ્વરૂપનું બચાન

જામી (૭/૧૫૨૫) હઝરત આઈશા (રદિ.) કહે છે : હુઝૂર (સલ.) બીમારીની હાલતમાં પૂછતા હતા કે કેટલા દિવસ બાકી છે ? (કિંવા આઈશાના વારાના) હું આજે ક્યાં છું અને કાલે ક્યાં હોઈશ ? જ્યારે મારા વારાનો દિવસ આવ્યો ત્યારે અલ્લાહ તઆલાએ આપને આ દુનિયામાંથી એવી હાલતમાં ઉઠાવ્યા કે આપ મારા પડખા અને છાતીની વચ્ચે હતા અને મારા જ કમરામાં દફન થયા.

જામી (૮/૧૫૨૬) હઝરત આઈશા (રદિ.)

કહે છે કે, હુઝૂર (સલ.)એ જીવલેણ બીમારીમાં ફરમાવ્યું : અલ્લાહ તઆલા યહૂદીઓ અને ઈસાઈઓ ઉપર લાનત કરે, જેમણે પોતાના નબીઓના મજારોને મસ્જિદો બનાવી લીધી. હઝરત આઈશા કહે છે કે, જો આ હદીસ ન હોત તો હુઝૂર (સલ.)ના મુબારક રોઝાને તદ્દન ખોલી દેવામાં આવત, પરંતુ એ જ ભય લાગ્યો કે, મુબારક મજારને મસ્જિદ બનાવી લેવામાં આવશે.

(૯/૧૫૨૭) હઝરત સુફ્યાન કહે છે : મેં મુબારક રોઝાને ઊંટની ખાંધ જેવો જોયો છે.

(૧૦/૧૫૨૮) હઝરત ઉરવા કહે છે કે, વલીદ ઈબ્ને અબ્દુલ મલિકના ખિલાફતકાળમાં હઝરત આઈશા (રદિ.)ના કમરાની દીવાલ તૂટી પડી. લોકોએ તેને બનાવવાનું શરૂ કર્યું, પરંતુ એક પગ દેખાયો. લોકો જોઈને ગભરાઈ ગયા અને માની લીધું કે, રસૂલુલ્લાહ (સલ.)નો મુબારક પગ છે. પગ ઓળખનાર કોઈ માણસ મળ્યું નહીં. છેવટે મેં કહ્યું કે, ખુદાની કસમ ! એ રસૂલુલ્લાહ (સલ.)નો મુબારક પગ નથી, બલકે હઝરત ઉમર (રદિ.)નો પગ છે. હઝરત ઉરવા કહે છે કે, હઝરત આઈશાએ અબ્દુલ્લાહ ઈબ્ને ઝુબેર (રદિ.)ને વસિયત કરી હતી કે, મને હુઝૂર (સલ.) અને એમના સાથીઓ પાસે દફન ન

કરશો, બલકે જન્નતુલ બકીઅમાં મારી સંગીનીઓ (પવિત્ર પત્નીઓ) સાથે દફન કરજો, જેથી કોઈ મારા (વિશિષ્ટ) ગુણની પ્રશંસા ન કરે.

7-11/1 (૧૧/૧૫૨૮) હઝરત અમ્ર ઈબ્ને મયમૂન કહે છે કે, હઝરત ઉમર ફારૂક (રદિ.)એ પોતાના પુત્ર અબ્દુલ્લાહને હઝરત આઈશા (રદિ.) પાસે મોકલ્યા અને કહ્યું કે, તમે જઈને ઉમ્મુલ મુઅમિનીનને પ્રથમ મારી સલામ કહેજો અને પછી કહેજો કે, ઉમર તમારી પાસે એ વાતની રજા માંગે છે કે, હું મારા બંને સાથીઓ સાથે તમારા કમરામાં દફન કરવામાં આવું. હઝરત આઈશાએ જવાબમાં કહ્યું કે, મેં તે જગ્યા મારા માટે રાખી હતી, પરંતુ હું આજે તેમને મારી જાત પર સરસાઈ આવું છું. અબ્દુલ્લાહ પાછા આવ્યા ત્યારે હઝરત ઉમરે પૂછ્યું : શું તમને ઉમ્મુલ મુઅમિનીનને રજા આપી કે નહીં ? અબ્દુલ્લાહે કહ્યું : અમીરૂલ મુઅમિનીન ! તેમણે તમને રજા આપી દીધી. હઝરત ઉમર (રદિ.)એ કહ્યું : સૌથી મોટો હેતુ મારા માટે આ જ આરામગાહ હતો. હવે હું જ્યારે મરી જાઉં ત્યારે મને ઉઠાવીને હઝરત આઈશા પાસે લઈ જજો અને સલામ પછી કહેજો કે, ઉમર તમારી પાસે રજા માંગે છે. જો તે રજા આપે તો મને ત્યાં જ દફન કરી દેજો, નહીં તો પછી લઈ જઈને આમ મુસલમાનોના કબ્રસ્તાનમાં દફન કરી દેજો. ત્યારે પછી

હઝરત ઉમર (રદિ.)એ (ખિલાફત વિષે) કહ્યું : જે લોકોથી રસૂલુલ્લાહ (સલ.) અવસાન વખતે રાજી હતા, તેમના કરતાં વધારે આ બાબત (ખિલાફત)નો હકદાર હું કોઈને માનતો નથી, જેથી તમે લોકો મારા પછી જે માણસને ખલીફા બનાવશો તે જ ખલીફા છે. તેની વાત માનજો. તેના હુકમનું પાલન કરવું ઝરૂરી છે. આમ કહીને હઝરત ઉમર (રદિ.)એ ઉસ્માન, અલી, તલહા, ઝુબેર, અબ્દુર્રહમાન ઈબ્ને ઔફ અને સઅદ ઈબ્ને અબી વક્કાસ (રદિ.)ના નામ લીધાં. (કિંવા એમનામાંથી કોઈને ખલીફા બનાવી લેજો.) એવામાં હઝરત ઉમર પાસે એક અન્સારી યુવાન આવ્યો અને કહેવા લાગ્યો કે, અમીરૂલ મુઅમિનીન, ખુશ થાઓ કે તમે પુરાણા ઈસ્લામવાળા હતા, પછી ખલીફા બનાવવામાં આવ્યા ત્યારે ઈન્સાફથી કામ કર્યું, પછી એ બધા પછી તમને શહીદ થવાનું માન મળ્યું. હઝરત ઉમરે કહ્યું : ભત્રીજા ! કેવું સારું થાય, કે મામલો સરભર બની રહે, ન એનો મને અઝાબ થાય ન સવાબ થાય (એ પણ ગનીમત છે) મારા પછી જે ખલીફા થાય તેમને હું વસિયત કરું છું કે, ‘પ્રથમ મુહાજિરો’ સાથે સારો વર્તાવ રાખે. તેમનો હક્ક સમજે. તેમની ઈજ્જતનો ખ્યાલ રાખે. આ શહેરના વતની-અન્સાર સાથે પણ સારો વર્તાવ રાખે. તેમનાથી જો કોઈ શિક્ષાપાત્ર ઈસ્લામી ગુનોહ થઈ જાય તો માફ કરી દે. તેમની લલાઈનો સ્વીકાર

કરવામાં આવે. હું વસિયત કરું છું કે, ખલીફા ખુદાના વચન અને રસૂલના વચનનું પાલન કરે અને ગજા ઉપરાંત બોજ તેમના ઉપર ન નાંખે. હા, તેમના સિવાય બીજાઓ સાથે જિહાદ કરે.

મુદડાંઓને વગોવવાની મનાઈ

(૧૨/૧૫૩૦) હઝરત આઈશા (રદિ.) કહે છે કે, હુજૂર (સલ.)એ ફરમાવ્યું કે, મુદડાંઓને ખરાબ ન કહો, કારણ કે, તે પોતાના કર્મોને પહોંચી ગયા.

ખરાબ સંસ્કારવાળા મુદડાંઓને (બુરાઈ સાથે) યાદ કરવાનું બથાન

(૧૩/૧૫૩૧) હઝરત ઈબ્ને અબ્બાસ (રદિ.) કહે છે : અબૂ લહબે રસૂલુલ્લાહ (સલ.)ને કહ્યું હતું : તું હંમેશા માટે બરબાદ થઈ જાય. તે વખતે આ આમત ઉતરી : તબ્બત યદા અબી લહબિંવ્વ તબ્બ.



બિસ્મિલ્લાહિ રંહમાનિ રંહીમ

★ ઝકાત ★

ઝકાત વાજિબ છે. ખુદા તઆલા ફરમાવે છે : વઅકીમૂ સસલાત વ આતૂઝ ઝકાત. કાયદેસર નમાઝ પઢો અને ઝકાત આપો.

(૧૪/૧૫૩૨) હઝરત ઈબ્ને

અબ્બાસ (રદિ.) કહે છે કે, અબૂ સુફ્યાને (હિરકલ સામે) કહ્યું હતું કે, રસૂલુલ્લાહ (સલ.) અમને નમાઝ પઢવાનો, ઝકાત દેવાનો, કુટુંબનું ભરણપોષણ કરવાનો અને ચારિત્ર્યવાન રહેવાનો હુકમ આપે છે.

(૧૫/૧૫૩૩) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ હઝરત મુઆઝ (રદિ.)ને યમન મોકલ્યા અને ફરમાવ્યું : યમનવાસીઓને અલ્લાહના એક હોવાનો અને મારા રસૂલ હોવાનો સંદેશ પહોંચાડજો. જો તેઓ તમારી વાત માની લે તો તેમને કહેજો કે, અલ્લાહ તઆલાએ રાત-દિવસમાં તમારા ઉપર પાંચ વખતની નમાઝ ફર્જ કરી છે. જો તે લોકો એ પણ માની લે તો તેમને કહેજો કે, અલ્લાહ તઆલાએ તમારા ઉપર ફર્જ કર્યું છે કે, તમારામાંના માલદારો પાસેથી માલનો સદકો લઈને તમારા ગરીબ વર્ગને વહેંચી દેવામાં આવે.

(૧૬/૧૫૩૪) હઝરત અબૂ અય્યૂબ (રદિ.) કહે છે કે, એક માણસે હુજૂર (સલ.)ને કહ્યું : મને કોઈ એવી અમલ બતાવો જે મને જન્મતમાં લઈ જાય. લોકો કહેવા લાગ્યા કે, એને શું થઈ ગયું છે (જે આવી સવાલ કરે છે.) હુજૂરે ફરમાવ્યું : ઝરરતના કારણે એ સવાલ કરે છે. પછી આપે ફરમાવ્યું : તું ખુદાની ઈબાદત કર. કોઈને તેનો ભાગીદાર ન બનાવ. પાબંદીથી

પદ્ધતિસર નમાઝ પઢે. ઝકાત આપ અને કુટુંબનું ભરણપોષણ કર.

૧૫૫૨ (૧૭/૧૫૩૫) હઝરત અબૂ હુરૈરા (રદિ.) કહે છે : એક ગામડીયાએ હુઝૂર (સલ.)ની સેવામાં હાજર થઈને કહ્યું કે, મને કોઈ એવો અમલ બતાવો કે જો હું તેને કરું તો જન્મતમાં દાખલ થઈ જાઉં. આપે ફરમાવ્યું : તમે ખુદાની ઈબાદત કરો. તેની સાથે કોઈને ભાગીદાર ન બનાવો. રીતસર પાબંદીથી ફક્ત નમાઝ પઢો. ઝકાત આપો અને રમઝાનના રોઝા રાખો. ગામડીયાએ કહ્યું : કસમ છે તે ખુદાની જેના કબજામાં મારો જાન છે. હું એમાં ઓછું વધતું કરીશ નહીં. જ્યારે તે પીઠ ફેરવીને જવા લાગ્યો ત્યારે આપે ફરમાવ્યું કે, જે માણસ જન્મતી માણસને જોવા માંગતો હોય તે ખુશીથી એને જોઈ લે.

(૧૮/૧૫૩૬) હઝરત ઈબ્ને અબ્બાસ (રદિ.) કહે છે કે, અબ્દુલ કેસ કબીલાના અમુક પ્રતિનિધિઓ હુઝૂર (સલ.)ની સેવામાં હાજર થયા અને કહ્યું : યા રસૂલલ્લાહ ! અમારું ખાનદાન બની રબીઆનો એક કબીલો છે. અમારી અને આપની વચ્ચે મુઝર કબીલાના કાફિરો અંતરાય રૂપ છે. એટલે અમે લોકો હરામ મહીનાઓ સિવાય બીજા સમયે સેવામાં હાજર થઈ શકતા નથી, જેથી આપ અમને કોઈ એવો હુકમ બતાવો, જેને અમે આપની પાસેથી શીખી લઈએ અને તે

બાજુવાળાઓને જઈને પહોંચાડી દઈએ. હુઝૂરે ફરમાવ્યું : હું તમને ચાર વસ્તુઓ કરવાનો હુકમ આપું છું અને ચાર વસ્તુઓની મનાઈ કરું છું. (જે વસ્તુઓ કરવાનો હુકમ આપું છું તે આ પ્રમાણે છે :) અલ્લાહ ઉપર ઈમાન લાવવું કિંવા એ વાતની ગવાહી આપવી કે એક ખુદા સિવાય બીજો કોઈ ખુદા નથી. રીતસર નમાઝ પઢવી. ઝકાત આપવી અને ગનીમતના માલમાંથી પાંચમો ભાગ આપવો. (હુઝૂરે આ વસ્તુઓ આંગળીઓ ઉપર ગણીને બતાવી હતી) અને નીચે મુજબની વસ્તુઓની તમને મનાઈ કરું છું : દુધીની તામણી, લીલી બરણી, લાખનું વાસણ અને તે ચીકણું વાસણ જેનામાં 'કીર'નું તેલ લગાડેલું હોય. (આ ચારે વાસણોમાં અરબો શરાબ પીતા હતા).

૧૫૫૩ (૧૮/૧૫૩૭) હઝરત અબૂ હુરૈરા (રદિ.) કહે છે કે, જ્યારે રસૂલુલ્લાહ (સલ.)નું અવસાન થયું અને અબૂબક્ર (રદિ.) ખલીફા બન્યા અને અરબસ્તાનમાં જે લોકો કાફિર બનવા માંગતા હતા તેઓ કાફિર થઈ ગયા (ત્યારે હઝરત અબૂબક્રે તેમની સાથે જિહાદ કરવાનો હુકમ કર્યો.) હઝરત ઉમર (રદિ.)એ કહ્યું કે, તમે તેમની સાથે કેવી રીતે લડી શકો છો, જો કે રસૂલુલ્લાહ (સલ.)એ ફરમાવ્યું છે કે, મને ત્યાં સુધી લોકો સાથે લડવાનો હુકમ મળ્યો છે જ્યાં સુધી કે તેઓ 'લા ઈલાહ ઈલ્લલ્લાહ'ના માનનારા ન બની જાય.

જે માણસ 'લા ઈલાહ ઈલ્લાહ'નો માનનારો બની જશે તે મારાથી પોતાનો માલ અને જાન સુરક્ષિત રાખી શકશે. નાહક ન તેનો માલ લેવામાં આવશે ન જાન. હા, (અંદરનો) હિસાબ ખુદા કરવાવાળો છે. (હું તો જાહેર ઉપર અમલ કરીશ.) હઝરત અબૂબક્ર (રદિ.)એ કહ્યું કે, ખુદાની કસમ ! હું તો તે માણસ સાથે ઝડર જિહાદ કરીશ જેણે નમાઝ અને ઝકાતમાં પરસ્પર ભેદ ઉભો કર્યો છે. કારણ કે, ઝકાત આર્થિક હક્ક છે (જેમકે નમાઝ શારીરિક હક્ક છે) જો તે લોકો મને એક બકરીનું બચ્ચું પણ નહીં આપે, જે તેઓ રસૂલુલ્લાહ (સલ.)ને આપતા હતા તો ખુદાની કસમ હું તેમની સાથે લડાઈ કરીશ. છેલ્લે હઝરત ઉમરે કહ્યું હતું : આ વાત માત્ર એટલા કારણે હતી કે, અલ્લાહ તઆલાએ અબૂબક્રની છાતી (ઈસ્લામી હુકમો સમજવા માટે) ખોલી દીધી હતી. હવે મને લાગે છે કે, તે જ નિર્ણય સાચો હતો.

ઝકાત આપવાની શરતે બૈઅત કરવાનું બયાન

ફઠન તાબૂ વ અકામૂ સસલાત વ આતૂઝ ઝકાત ફઘ્વાનુકુમ ફી દીન.

(૨૦/૧૫૩૮) હઝરત જરીર ઈબને અબ્દુલ્લાહ (રદિ.) કહે છે : મેં હુઝૂર (સલ.)ના હાથ પર રીતસર નમાઝ પઢવા, ઝકાત દેવા અને દરેક મુસલમાનની ભલાઈ ઈચ્છવાની શરતે બૈઅત કરી હતી.

ઝકાત ન આપનારના ગુનાહનું બયાન. ખુદા તઆલા ફરમાવે છે કે, જે લોકો સોનું ચાંદી ભેગા કરતા રહે છે અને અલ્લાહના રસ્તામાં તેને ખરચ કરતા નથી તેમને ભયંકર અઝાબની ખુશખબરી સંભળાવી દો

(૨૧/૧૫૩૮) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું : જે ઊંટોની માણસે ઝકાત આપી નહીં હશે કિયામતના દિવસે તે ઊંટ સરસ હાલતમાં (તાજું થઈને) આવીને અસલ માલિકને પોતાની ખરીઓથી રગદોળશે અને જે બકરીઓની ઝકાત આપી નહીં હશે તે બકરીઓ પણ શ્રેષ્ઠ હાલતમાં (તાજી થઈને) આવીને પોતાના માલિકને ખરીઓથી રગદોળશે અને શીંગડાઓથી મારશે. આપે ફરમાવ્યું : બકરીઓ વિષે એક (શરઈ) હક્ક એ પણ છે કે પાણીના કિનારા ઉપર તેમને દોહવામાં આવે, (જેથી ગરીબોને જંગલમાં દૂધ મળી શકે.) એવું ન બને કે તમારામાંથી કોઈ માણસ બકરીને ગરદન પર નાખીને આવે. બકરી બુખો પાડતી હોય અને તે મને પોકાર પાડીને કહી રહ્યો હોય, મુહમ્મદ ! (ભલામણ કરો) અને હું કહી દઉં કે આજે હું કંઈ કરી શકતો નથી. મેં તો તમને અલ્લાહનો સંદેશ પહોંચાડી દીધો હતો, એવી જ રીતે કોઈ માણસ ઊંટને ગરદન ઉપર નાખીને આવી રહ્યો હોય કે ઊંટ બુખો પાડતું હોય અને તે

ભાગીન ચક્રિયુગ્મ ઝહબ વલ ફિદત
 વ લાયુન્ફૂનહા ફી સબીલિલાહ.
 કારણ કે, મુઆવિયા કહેતા હતા કે,
 આ આયત 'અહલે કિતાબ' વિષે
 ઉતરી છે. હું કહેતો હતો કે, આ
 આયતના હુકમમાં આપણે અને
 'અહલે કિતાબ' બંને સરખા છે. છેવટે
 મુઆવિયાએ મારી ફરિયાદ હઝરત
 ઉસ્માન (રદિ.)ને લખી. ઉસ્માને મને
 લખીને મદીના બોલાવી લીધો. હું મદીના
 આવ્યો ત્યારે લોકોની મારી પાસે લીડ
 થવા લાગી. એવું લાગતું હતું કે, આ પહેલાં
 તેમણે મને જોયો જ નથી. મેં આ લીડના
 કારણે ઉસ્માનને કહ્યું. ઉસ્માને કહ્યું : જો
 તમારી ઈચ્છા હોય તો મદીનાની નજીક
 કોઈ જગ્યાએ લોકોથી દૂર રહીને
 એકાંતવાસી બની જાઓ. આ જ કારણસર
 હું અહીં ચાલ્યો આવ્યો. હઝરત અબૂઝર
 કહેતા હતા કે, જો મારા ઉપર કોઈ
 હબસીને હાકિમ બનાવી દેશે તો હું તેનો
 હુકમ પણ માનીશ.

(૨૬/૧૫૪૪) હઝરત અહનફ ઈબ્ને
 કેસ કહે છે કે, હું કુરેશની એક જમાઅત
 (ટુકડી) સાથે બેઠો હતો. એવામાં એક
 માણસ લાંબા લાંબા વાળવાળો જાડાં
 કપડાંવાળો ખૂબ જ સાદાઈપૂર્વક આવ્યો.
 લોકો પાસે ઉભા રહીને પ્રથમ તેણે સલામ
 કરી. પછી કહેવા લાગ્યો કે, માલ ભેગો
 કરનારાઓને આ ખુશખબરી સંભળાવી
 દો કે દોઝખની આગમાં પથ્થર ગરમ કરીને

તેમની છાતીની ધાર ઉપર મૂકવામાં આવશે
 અને ખભાના હાડકાની ઉપરની ધારમાંથી
 નીકળી જશે, પછી ખભાના હાડકાની ધાર
 ઉપર મૂકવામાં આવશે અને છાતીની
 ધારમાંથી નીકળી જશે અને કંજૂસ તે વખતે
 ધ્રુજતો હશે. આમ કહીને તે માણસ એક
 થાંભલા પાસે પહોંચીને બેસી ગયો. હું પણ
 તેની પાછળ પાછળ જઈને તેની સાથે
 બેસી ગયો. મને ખબર ન પડી કે તે
 માણસ કોણ છે ? છેવટે મેં કહ્યું કે, મારા
 મત મુજબ લોકોને તમારી વાત ગમી નથી.
 તે માણસ કહેવા લાગ્યો, લોકો કંઈ
 સમજતા નથી. મને મારા દોસ્તે કહ્યું હતું :
 મેં પૂછ્યું કે કોણ દોસ્ત ? તેણે કહ્યું :
 રસૂલુલ્લાહ (સલ.) કે, અય અબૂઝર !
 શું તમે ઉહદ પહાડ જોઈ રહ્યા છો ? મેં
 વિચાર્યું, કદાચ હુઝૂર મને કોઈ કામ અર્થ
 મોકલવા માંગે છે. મેં ઉહદ પહાડ તરફ
 જોયું કે દિવસ કેટલો બાકી છે અને કહ્યું :
 જી હા, (જોઈ રહ્યો છું) આપે ફરમાવ્યું :
 હું એ વાત પસંદ કરતો નથી કે, મારી
 પાસે ઉહદ પહાડ જેટલું સોનું હોય અને
 હું તેમાંથી ત્રણ દીનાર સિવાય કંઈ પણ
 બચાવીને રાખું. આ હદીસ બયાન કરીને
 અબૂઝર કહેવા લાગ્યા કે, એ લોકો
 અક્કલ વગરના છે, ફક્ત દુનિયાને ભેગી
 કરી રહ્યા છે. ખુદાની કસમ ! મરતાં
 સુધી ન હું એમની પાસે દુનિયા માંગીશ
 અને ન દીની મસ્મલો પૂછીશ.

માલને યોગ્ય રસ્તે ખર્ચ કરવો

(૨૭/૧૫૪૫) હઝરત અબ્દુલ્લાહ

ઈબ્ને મસ્જીદ (રદિ.) કહે છે : મેં રસૂલુલ્લાહ (સલ.) પાસેથી સાંભળ્યું છે. આપ ફરમાવતા હતા : ઈર્ષા માત્ર બે વાતોની થઈ શકે છે. (પ્રથમ) તે માણસની જેને અલ્લાહે માલ આપ્યો હોય અને તેને તે સન્માર્ગે ખર્ચ કરતો હોય. (બીજા) તે માણસની જેને અલ્લાહ તઆલાએ હિકમત (કુર્આન અને હદીસ) આપી હોય અને તે હિકમત અનુસાર નિર્ણય કરતો હોય અને લોકોને તે શીખવતો હોય.

જૈરાત આડંબર કરવાનું બચાન :

જુદા તઆલા ફરમાવે છે : યા અય્યુહ લ્લાહીન આમનૂ લા તુબ્તિલૂ સદકાતિકુમ બિલ મન્નિ વલ અઝા કલ્લાહી યુન્ફિકુ મા લહુ રિઆઅ ન્નાસિ વ લાયુઅમ્બિનુ બિલ્લાહિ વલ યમ્બિલ આબિરિ.... કિંવા અય મુસલમાનો ! તમારી જૈરાત (ના સવાબ)ને ઉપકાર બતાવીને અને તકલીફ પહોંચાડીને બરબાદ ન કરો અને તે માણસના જેવા ન બની જાઓ જે પોતાનો માલ લોકોને બતાવવા માટે ખરચ કરે છે. ન તો તેનું ઈમાન જુદા ઉપર હોય છે ન કિયામતના દિવસ ઉપર. તે માણસનો દાખલો એવો છે જેમ કે કોઈ સાફ પત્થરના ઉપર માટી પડી અને તેના ઉપર મુશળદાર વરસાદ પડે અને સખ્ત

થઈ જાય. તે લોકોની કમાઈ તેમના હાથમાં આવતી નથી. જુદા તઆલા કાફિરોને હિદાયત આપતા નથી. ઈબ્ને અબ્બાસ (રદિ.) કહે છે : આ આયતમાં જે શબ્દ 'સલ્ફન' છે તેનો અર્થ થાય છે 'સાફ' કિંવા તેના ઉપર કોઈ વસ્તુ ન હોય. ઈકરિમા કહે છે : 'વાબિલુન' મુશળદાર વરસાદને કહે છે અને તૃત્તિઈ માત્ર બિનાશને કહે છે.

જો ગનીમતના માલમાં ખયાનત કરીને કોઈ જૈરાત કરે તો જુદા તઆલા કબૂલ કરતા નથી. માત્ર હલાલ કમાઈમાંથી સદકો દેવો કબૂલ થવાને પાત્ર છે. જુદા તઆલા ફરમાવે છે : કલ્લુમ્ મઅરૂફુવ્ મગફિરતુન ખરૂમ્ મિન સદકતિઅય્તબિહા અઝન વલ્લાહુ ગનિયુન હલીમ કિંવા યોગ્ય વાત કહેવી અને માફી આપવી તે જૈરાતથી બેહતર છે કે આપીને (તેને વારંવાર દોહરાવીને) લેનારને તકલીફ પહોંચાડે.

પાક કમાઈમાંથી સદકો દેવો જોઈએ. જુદા તઆલા ફરમાવે છે : યમ્હકુ લ્લાહુ રિજા વ યુર્બી સસદકાતિ વલ્લાહુ લાયુહિબ્બુ કુલ્લ કફફારિન અસીમ. ઈબ્ન લ્લાહીન આમનૂ વ અમિલૂ સ્સાલિહાતિ વ

અકામૂ સસલાત વ આતૂઝ ઝકાત લહુમ અજરુહુમ ઈન્દ રબ્બિહિમ વ લા ખલ્ફુન અલયહિમ વલા હુમ યહઝનૂન કિંવા ખુદા તઆલા વ્યાજને મિટાવે છે અને ખૈરાતથી માલમાં વધારો કરે છે. અલ્લાહ તઆલા કોઈ નગુણા ગુનેહગાર સાથે મુહબ્બત કરતા નથી. જે લોકો મુસલમાન થઈને નેક અમલો કરે છે, રીતસર નમાઝ પઢે છે અને ઝકાત આપે છે, ખુદા તઆલા પાસે તેમના માટે સવાબ મોજુદ છે. ન તેમને ભય હશે અને ન તેઓ ગમગીન હશે !

(૨૮/૧૫૪૬) હઝરત અબૂ હુરૈરા (રદિ.) કહે છે કે, હુઝૂરે અકદસ (સલ.)એ ફરમાવ્યું : જે માણસ પાક માલમાંથી ખજૂર જેટલો સદકો આપે છે, ખુદા તઆલા પોતાના જમણા હાથથી તે કબૂલ કરે છે. પછી તે સદકાને સદકો આપનાર માટે એવી રીતે વધારતો રહે છે જેવી રીતે માણસ પોતાના વાછરડાને ધીરે ધીરે પોષે છે. છેવટે તે સદકો પહાડ જેટલો થઈ જાય છે. ખુદા તઆલા હવાલ માલમાંથી આપેલી ખૈરાત જ કબૂલ કરે છે. (હરામ માલનો સદકો કબૂલ કરતો નથી.)

સદકો રદ થાય તે પહેલાં આપવો

(૨૯/૧૫૪૭) હઝરત હારિસા ઈબ્ને વહબ (રદિ.) કહે છે : મેં રસૂલુલ્લાહ (સલ.) પાસેથી સાંભળ્યું કે, આપ ફરમાવતા હતા,

સદકો આપો (અને જો માણસ લઈ લે તો તેને ગનીમત સમજો.) કારણ કે, એક સમય એવો આવનાર છે કે માણસ સદકાનો માલ લઈને ફરશે અને કોઈ તેને કબૂલ કરનાર મળશે નહીં. દરેક માણસ એવો જ જવાબ આપશે કે, જો તમે કાલે લઈ આવત તો હું લઈ લેત. આજે તો મને ઝરૂર નથી.

(૩૦/૧૫૪૮) હઝરત અબૂ હુરૈરા (રદિ.) કહે છે કે હુઝૂર (સલ.)એ ફરમાવ્યું કે, કિયામત ત્યારે કાયમ થશે જ્યારે કે તમારા લોકોમાં માલનું પ્રમાણ એટલું વધુ હશે કે તે વહેતો વહેતો ફરશે. માલદાર માણસ ચિંતામાં હશે કે, તેની ઝકાતનો માલ કોણ કબૂલ કરે, જો કોઈ મોહતાજ સામે માલ રજૂ કરશે તો તે કહેશે કે મને એની ઝરૂર નથી.

(૩૧/૧૫૪૯) હઝરત અદી ઈબ્ને હાતિમ (રદિ.) કહે છે કે, હું એક દિવસ રસૂલુલ્લાહ (સલ.)ની મુબારક સેવામાં બેઠો હતો, એવામાં બે માણસો આવ્યા. એકે તો હુઝૂર (સલ.)ને પોતાના મોહતાજ હોવાની ફરિયાદ કરી અને બીજાએ ડાહુઓની ફરિયાદ કરી. આપે ફરમાવ્યું : રસ્તે લૂટવા વિષે તો એવું છે કે, થોડી જ મુદત પછી રક્ષક વગર કાફલો મક્કા જઈ શકશે (રસ્તામાં કોઈ ખતરો હશે નહીં). હા, મોહતાજ અને ગરીબીની હાલત એ હશે કે કિયામત પહેલાં લોકો ખૈરાતનો માલ લઈને ફરશે અને તેમને કોઈ કબૂલ કરનાર મળશે

નહીં. ત્યાર પછી (જ્યારે ક્રિયામત થશે ત્યારે) દરેક માણસ ખુદા સામે ઉભો થશે. ખુદા અને બંદા વચ્ચે ન કોઈ આડ હશે ન બીજો કોઈ દુલાબિયો હશે. (દરેક માણસ ખુદા સાથે રૂબરૂ વાત કરશે.) ખુદા તઆલા તેને કહેશે : શું મેં તને માલ આપ્યો ન હતો ? માણસ કહેશે કે, જી હા આપ્યો હતો. ખુદા તઆલા કહેશે : શું મેં તારી પાસે રસૂલ મોકલ્યો ન હતો ? માણસ કહેશે : મોકલ્યો હતો. ત્યાર પછી માણસ પોતાની જમણી બાજુએ જોશે તો આગ દેખાશે. ડાબી બાજુએ જોશે તો આગ દેખાશે, જેથી યોગ્ય લાગે છે કે, તમારામાંથી દરેક માણસ આગથી બચવાની વ્યવસ્થા કરે, ભલેને ખજુરનો એક ટુકડો આપીને પણ હોય.

ખાલી (૩૨/૧૫૫૦) હઝરત અબૂ મૂસા (રદિ.) કહે છે : હુઝૂર (સલ.)એ ફરમાવ્યું કે, એક સમય એવો આવનાર છે કે, માણસ ખૈરાત કરવા માટે માલ લઈને ફરશે અને કોઈ લેનાર મળશે નહીં. પુરુષોના ઘટાડાના કારણે સ્ત્રીઓનો એટલો વધારો થઈ જશે કે એક એક પુરુષની પાછળ ચાળીસ ચાળીસ સ્ત્રીઓ પનાહ લેવા માટે ફરશે.

દોઝખથી બચો, ભલેને ખજુરનો એક ટુકડો અને થોડોક સદકો આપીને. ખુદા તઆલા ફરમાવે છે : વ મસલુ લેઝીન ચૂન્ફૂન અમ્વાલહુમુ ઋતગાઅ મરદાતિ

લ્લાહી વ તસ્બીતમ્ મિન અન્ફુસિહિમ કમસલિ જન્નતિમ્ બિરબ્વતિન અસાબહુ વાબિલુન ફઆતત ઉકુલુહા દિઅફરિન્ વ ઈલ્લમ ચુસિબ્હુ વાબિલુન ફતલ્લુન... કિંવા તે લોકોનો દાખલો જેઓ પોતાનો માલ ખુદાને રાજી રાખવા માટે પોતાનું દિલ મજબુત રાખીને ખરચ કરે છે, તે બાગના જેવો છે જે કોઈ ઈચી જગ્યાએ આવેલો હોય કે જો તેના ઉપર થોડોક વરસાદ પડી જાય તો બેવડાં ફળ આપે છે, નહીં તો ઝાકળ જ તેના માટે પૂરતું છે. (ઝાકળ અને વરસાદથી મુસાદ થોડી અને વધુ ખૈરાત છે.)

(૩૩/૧૫૫૧) હઝરત અબૂ મસ્રીદ (રદિ.) કહે છે : જ્યારે સદકાના હુકમ અંગે આયત ઉતરી ત્યારે અમે અમારા ખલાઓ ઉપર વજન ઉંચકીને ખૈરાત કરતા હતા. જોગાનુજોગ તે સમયે એક માણસે પુષ્કળ પ્રમાણમાં ખૈરાત કરી હતી. (મુનાફિકો) કહેવા લાગ્યા કે એ માણસ દંભી છે. પછી બીજા એક માણસે ફક્ત એક 'સાઅ' અનાજ ખૈરાત કર્યું તો મુનાફિકો કહેવા લાગ્યા : ખુદાને તેના આ (એક) સાઅની શું ઝરૂર છે ! તે વખતે આ આયત ઉતરી : વલ્લઝીન ચલ્મિઝૂનલ મુત્તલ્લિઈન મિનલ મુઅ્મિનીન ફી સસદકાતિ વ લ્લઝીન લાયજિદૂન ઈલ્લા

જુહદહુમ....કિંવા જે લોકો તે મુસલમાનોને ટોણા મારે છે જેઓ ઉદાર દિલે ખૈરાત કરે છે અને પોતાની શુદ્ધ કમાઈમાંથી આપે છે, તે લોકોની ઠેકડી ઉડાવે છે. ખુદા તઆલા તેમને ઠેકડી ઉડાવવાની શિક્ષા આપશે અને તેમના માટે દુઃખનો માર છે.

(૩૪/૧૫૫૨) હઝરત અબૂ મસ્ઊદ અન્સારી (રદિ.) કહે છે કે, રસૂલુલ્લાહ (સલ.) જ્યારે અમને લોકોને ખૈરાત કરવાનો હુકમ આપતા હતા ત્યારે અમારામાંથી અમુક લોકો બજાર જઈને વજન ઉંચકવાની મજૂરી કરીને લગભગ બશેર અનાજ મેળવીને ખૈરાત કરતા હતા. આ ઝમાનામાં તો અમુક લોકો લખપતિ છે. (છતાં, ખૈરાત આપતા નથી.)

(૩૫/૧૫૫૩) હઝરત અદી ઈબ્ને હાતિમ (રદિ.) કહે છે : મેં પોતે સાંભળ્યું કે, હુઝૂર (સલ.)એ ફરમાવ્યું : આગથી બચો, ભલેને ખજૂરનો એક ટુકડો આપીને હોય.

(૩૬/૧૫૫૪) ઉમ્મુલ મુઅમિનીન હઝરત આઈશા (રદિ.) કહે છે કે, એક ઓરત પોતાની બે છોકરીઓને લઈને કંઈક માંગવા આવી. મારી પાસે તે વખતે એક ખજૂર સિવાય બીજું કંઈ ન હતું. મેં તે જ ખજૂર તેને આપી દીધું : તે ઓરતે તે ખજૂર પોતે ન ખાધું. છોકરીઓને વહેંચી દીધું અને ચાલી ગઈ. જ્યારે રસૂલુલ્લાહ (સલ.) અંદર આવ્યા ત્યારે મેં બીના કહી સંભળાવી. આપે ફરમાવ્યું :

જે માણસ એ છોકરીઓના કારણે કંઈક દુઃખમાં સપડાયો હોય અને તેમની સાથે લલાઈ કરે તો તે છોકરીઓ તેના માટે દોઝખથી આડરૂપ બની જશે.

તંદુરસ્તી અને કંજુસાઈની હાલતમાં ખૈરાત કરવાનું બયાન. ખુદા તઆલા ફરમાવે છે : વ અન્ફિકૂ મિમ્મા રઝકનાકુમ મિન કબ્લિ અંચ્યઅતિય અહદકુમુલ મૌત... કિંવા અમારો આપેલો માલ તે સમય પહેલાં ખરચ કરો જ્યારે કે મૃત્યુ આવી જાય અને માણસ કહેવા લાગે કે, અય અલ્લાહ તે મને મહોલત કેમ ન આપી કે હું ખૈરાત કરત અને નેક લોકોમાંથી બની જાત. બીજી આયતમાં છે : યા અયુહ લ્લાઝીન આમનૂ અન્ફિકૂ મિમ્મા રઝકનાકુમ મિન કબ્લિ અંચ્યઅતિય યવ્મુલ્ લા બઅઈન ફીહિ વ લા ખુલ્લતું વ્વ લા શફાઅતુન.... કિંવા અય મુસલમાનો ! તે દિવસ આવતા પહેલાં અમારો આપેલો માલ ખરચ કરો, જે દિવસે ન કોઈ ખરીદ-વેચાલ કામ આવશે ન મૈત્રી અને ન ભલામણ.

(૩૭/૧૫૫૫) હઝરત અબૂ હુરૈરા (રદિ.) કહે છે કે, એક માણસે હુઝૂર (સલ.)ની સેવામાં હાજર થઈને પૂછ્યું : યા રસૂલુલ્લાહ ! કયા પ્રકારની ખૈરાત

સૌથી શ્રેષ્ઠ છે ? કિંવા કયા પ્રકારની ખૈરાતનો સૌથી વધુ સવાબ છે ? આપે ફરમાવ્યું : શ્રેષ્ઠ ખૈરાત એ છે કે, તું તંદુરસ્ત હોય અને એવી હાલતમાં હોય કે જેમાં લોકો કંજુસાઈ કરે છે. નાદાર બનવાનો ભય હોય અને માલદાર થવાની ઈચ્છા હોય. ખૈરાત કરવામાં વિલંબ ન કર, અહીં સુધી કે જીવ ટાળવે આવી જાય અને તું કહે કે ફલાણા માણસને આટલો અને ફલાણા માણસને આટલો માલ આપી દો. કારણ કે, એ માલ તો હવે વારસદારોનો છે.

જામી (૩૮/૧૫૫૬) ઉમ્મુલ મુઅમિનીન હઝરત આઈશા (રદિ.) કહે છે કે, હુઝૂર (સલ.)ની કોઈ પત્નીએ એક દિવસ પૂછ્યું : યા રસૂલલ્લાહ ! અમારામાંથી સૌથી પહેલાં આપને કોણ મળશે ? આપે ફરમાવ્યું : તમારામાંથી જેનો હાથ સૌથી લાંબો હશે, ઓરતોએ (ખૈબાઝ) એક ટુકડો લઈને હાથ માપવાનું શરૂ કરી દીધું. હઝરત સૌદા (રદિ.)નો હાથ સૌથી લાંબો નીકળ્યો, પરંતુ સૌથી પહેલાં હઝરત ઝયનબ (રદિ.)નું અવસાન થયું ત્યારે અમારી સમજમાં આવ્યું કે, લાંબા હાથથી આપની મુરાદ પુષ્કળ ખૈરાત હતી. હઝરત ઝયનબ (રદિ.)ને ખૈરાત કરવાનું ગમતું હતું. તેઓ જ સૌથી પહેલાં આપ (સલ.)ને જઈને મળ્યાં.

જાહેરમાં ખૈરાત કરવાનું બયાન.

ખુદા તઆલા ફરમાવે છે :
અલ્લાહીન યુન્ફિકૂન અમ્વાલહુમ

બિલ્લયલિ વ બ્નહારિ સિર્ વ્ અલાનિયતન ફલહુમ અજરૂહુમ ઈન્દ રબ્બિહિમ વ લા ખલ્ફુન અલયહિમ વલા હુમ યહઝબૂન જે લોકો પોતાનો માલ રાત-દિવસ જાહેરમાં અને ખાનગીમાં ખરચ કરે છે તેમનો સવાબ ખુદા તઆલા પાસે મોજુદ છે. ન તેમને ભય છે અને ન તેઓ ગમગીન હશે.

ખાનગી રીતે ખૈરાત કરવાનું બયાન

(૩૮/૧૫૫૭) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : એક તે માણસ (ખુદાના પડછાયા હેઠળ હશે) જેણે એટલી ખાનગી રીતે ખૈરાત કરી કે તેના ડાબા હાથને પણ ખબર ન પડી કે જમણા હાથે તેણે શું આપ્યું. ખુદા તઆલા ફરમાવે છે : ઇન તુબ્દૂ સસદકાતિ ફનિમ્મા હિય વ ઇન તુબ્દૂહા વ તુઅતૂહલ ફુકરાઅ ફહુવ ખૈર લ્લકુમ વયુકફફિર અન્કુમ મિન સરિયઆતિકુમ વલ્લાહુ બિમા તઅમલૂન ખબીર. જો તમે જાહેરમાં ખૈરાત કરો તો કેટલી સારી વાત છે અને જો ખાનગીમાં ફકીરોને આપો તો વધારે સારી વાત છે. એનાથી તમારા ગુનાહ ઉતરશે અને અલ્લાહ તમારા કામથી માહિતગાર છે.

જો માલદાર માણસને અજાણપણે
સદકો આપી દે તો શું હુકમ છે ?

જામી (૪૦/૧૫૫૮) હઝરત અબૂ હુરૈરા
(રદિ.) કહે છે કે, હુઝૂર (સલ.)એ
ફરમાવ્યું કે, એક માણસે કહ્યું કે, હું આજે
રાત્રે સદકો આપીશ, જેથી તે સદકાનો
માલ લઈને નીકળ્યો અને ચોરના હાથમાં
આપીને આવ્યો. સવારે લોકોમાં ચર્ચા થઈ
કે આજે રાત્રે એક ચોરને ખૈરાત મળી.
તે માણસ કહેવા લાગ્યો કે અય અલ્લાહ !
તારો આભાર. આજે રાત્રે હું બીજો સદકો
આપીશ, જેથી (બીજી રાત્રે) બીજો
સદકાનો માલ લઈને નીકળ્યો અને એક
વ્યભિચારી સ્ત્રીને આપીને આવ્યો. સવારે
લોકોમાં વાત નીકળી કે આજે રાત્રે એક
હરામખોર સ્ત્રીને ખૈરાતનો માલ મળ્યો. તે
માણસે કહ્યું કે, અય અલ્લાહ ! તારો
આભાર કે વ્યભિચારી સ્ત્રીને મારો સદકાનો
માલ અપાવ્યો. હું આજે બીજો સદકો
આપીશ, જેથી (ત્રીજી રાત્રે) તે સદકાનો
માલ લઈને નીકળ્યો અને એક માલદારને
આપી દીધો. સવારે લોકોમાં વાત નીકળી કે
આજે રાત્રે એક માલદારને સદકો મળ્યો.
તે માણસ કહેવા લાગ્યો કે, અલ્લાહ તારો
આભાર કે ચોરને, વ્યભિચારીને અને
માલદાર માણસને મારો સદકાનો માલ
અપાવ્યો. (ગેબી અવાજ દ્વારા) તેને
કહેવામાં આવ્યું કે તારો સદકો કબૂલ થઈ
ગયો. તે ચોરને જે સદકો આપ્યો તેના
કારણે કદાચ તે ચોરી કરવાનું છોડી દે

અને વ્યભિચારી ઓરતને તે જે સદકો
આપ્યો તેના કારણે શક્ય છે કે તે
ઝિનાખોરી છોડી દે. હા, માલદાર પણ
શક્ય છે કે, તેનાથી નસીહત પકડે અને
ખુદા તઆલાએ જે માલ તેને આપ્યો છે
તેને અલ્લાહના રસ્તામાં ખરચ કરે.

જો અજાણપણે પુત્રને સદકો
આપી દે તો શું હુકમ છે ?

(૪૧/૧૫૫૮) મઅન ઈબ્ને યઝીદ
કહે છે કે, મેં, મારા પિતાએ અને મારા
દાદાએ હુઝૂર (સલ.)ના હાથ ઉપર બૈઅત
કરી હતી. હુઝૂરે જ સંદેશ મોકલીને મારા
નિકાહ કરાવ્યા હતા. એકવાર હું હુઝૂર
પાસે એક ઝઘડો લઈને ગયો. ઝઘડો એ
હતો કે મારા પિતાએ ખૈરાત કરવા માટે
થોડીક અશરફીઓ કાઢી અને એક
માણસને મરિજદમાં આપી આવ્યા. મેં
જઈને તે માણસ પાસેથી અશરફીઓ લઈ
લીધી અને પિતાની પાસે લઈ આવ્યો.
મારા પિતાએ કહ્યું કે, ખુદાની કસમ ! મેં
તને દેવાનો ઈરાદો તો કર્યો ન હતો, જેથી
અમે બંને આ ઝઘડો લઈને હુઝૂરની
સેવામાં હાજર થયા. આપે ફરમાવ્યું :
યઝીદ, તમે જે કંઈ નિયત કરી હતી
તેનો સવાબ તો તમને મળી ગયો અને
મઅન તમે જે લઈ લીધું તે તમારું છે.

જમણા હાથે ખૈરાત કરવાનું બતાવન

જામી (૪૨/૧૫૬૦) હઝરત અબૂ હુરૈરા
(રદિ.) કહે છે કે, હુઝૂર (સલ.)એ

ફરમાવ્યું : જે દિવસે ખુદાની છત્રછાયા સિવાય બીજી કોઈ છત્રછાયા ન હશે તે દિવસે સાત માણસોને ખુદા તઆલા પોતાની છત્રછાયા હેઠળ રાખશે : ૧. ન્યાયી શાસનકર્તા ૨. તે યુવાન જે ઉગતી યુવાનીથી જ ખુદાની ઈબાદતમાં પરોવાયેલો રહ્યો હોય. ૩. તે માણસ જેનું દિલ મસ્જિદોમાં લાગેલું રહેતું હોય. ૪. એવા બે માણસો જેમનો પરસ્પરનો પ્રેમ પણ ખુદાના માટે હોય અને પરસ્પરની જીદાઈ પણ તેના જ માટે હોય. ૫. તે માણસ જેને કોઈ આબરૂદાર ખૂબસૂરત ઓરતે (ઝિનાકારી માટે) બોલાવ્યો અને તેણે જવાબમાં કહી દીધું કે, મને ખુદાનો ડર છે. ૬. તે માણસ જેણે એટલી બધી ખાનગી રીતે ખૈરાત કરી કે તેના ડાબા હાથને ખબર ન પડી કે જમણા હાથથી મેં શું આપ્યું. ૭. તે માણસ જે એકાંતમાં ખુદાની યાદ કરે છે તો તેના અશ્રુઓ ટપકવા માંડે છે.

(૪૩/૧૫૬૧) હઝરત હારિસા ઈબ્ને વહબ ખુઝાઈ (રદિ.) કહે છે કે, હુઝૂર (સલ.) ફરમાવતા હતા : ખૈરાત આપ્યા કરો. કારણ કે તમારા ઉપર એક સમય આવનાર છે કે, માણસ ખૈરાત દેવા માટે માલ લઈને ફરશે અને દરેક માણસ એમ કહેશે કે, જો તમે કાલે લઈને આવત તો હું લઈ લેત. આજે તો મને ઝરૂર નથી.

જો કોઈ માણસ પોતે ખૈરાત ન આપે, બલકે નોકરને ખૈરાતનો

માલ વહેંચવા માટે મુકર્રર કરી દે તો શું હુકમ છે ?

(૪૪/૧૫૬૨) હઝરત અબૂ મૂસા અશ્શરી (રદિ.) કહે છે કે, તે બંનેમાંનો દરેક સદકો આપનાર ગણાશે. હઝરત આઈશા (રદિ.) કહે છે કે, હુઝૂર (સલ.)એ ફરમાવ્યું : જો ઓરત પોતાના ઘરનું ખાણું લુટાવ્યા વગર કોઈને ખૈરાત કરી દે તો તેને દેવાનો સવાબ મળશે અને તેના પતિને કમાવાનો અને દેખરેખ રાખનારને (દેખરેખનો) બધાનો સવાબ સરખો રહેશે. કોઈ કોઈના સવાબને ઓછો કરી શકશે નહીં.

સંપૂર્ણ સદકો ત્યારે જ થાય છે જ્યારે કે પોતાની ઝરૂરતથી વધારે હોય તે આપે અને જો કોઈ માણસ પોતે મોહતાજ હોય અથવા દેવાદાર હોય અથવા તેના કુટુંબીજનો હાજતમંદ હોય તો ખૈરાત કરવા, ગુલામ આઝાદ કરવા અને બખ્શિશ કરવા પહેલાં દેવું ચુકવવું ઝરૂરી છે અને એવો સદકો રદબાતલ છે, એવા માણસ માટે જાઈઝ નથી કે લોકોનો માલ બરબાદ કરે. (કારણ કે, એ માલ હકીકતમાં લેણદારનો છે, એનો નથી) રસૂલુલ્લાહ (સલ.)એ ફરમાવ્યું છે કે, જે માણસ લોકોનો માલ બરબાદ કરવાના આશયથી લે છે તેને

ખુદા બરબાદ કરી નાખે છે. હા, જે માણસ (ભૂખ્યો રહીને) સબ્બ કરવામાં મશહૂર હોય તે નાદાર હોવા છતાં આપી શકે છે. જેવી રીતે કે, હઝરત અબૂબક્ર (રદિ.)એ કયું હતું કે, પોતાનો પૂરો માલ ખૈરાત કરી દીધો હતો. એવી જ રીતે અન્સારે મુહાજિરો માટે ત્યાગ કર્યો છે (કે દરેક માણસે દરેક મુહાજિરને પોતાના માલમાં અડધા ભાગનો ભાગીદાર બનાવી લીધો હતો.) રસૂલુલ્લાહ (સલ.)એ માલ બરબાદ કરવાની મનાઈ ફરમાવી છે, એટલે જાઈઝ નથી કે ખૈરાતના બહાને લોકોનો માલ બરબાદ કરે.

(૪૫/૧૫૬૩) હઝરત કઅબ ઇબ્ને માલિક (રદિ.) કહે છે : મેં કહ્યું : અય અલ્લાહના રસૂલ ! મારી તોબા કબૂલ થવાની ખુશીમાં હું ઈચ્છું છું કે, મારા માલથી અલગ થઈ જાઉં અને પૂરો માલ ખુદા અને રસૂલ સામે સદકા રૂપે ધરી દઉં. આપે ફરમાવ્યું કે થોડોક માલ પોતાના માટે રાખી મૂકો. એ તમારા માટે સારું છે. મેં કહ્યું : હું એટલો માલ રાખી મૂકું છું જેટલો મારા ભાગે ખૈબરમાં આવ્યો હતો.

૮૫૨/ (૪૬/૧૫૬૪) હઝરત અબૂ હુરૈરા (રદિ.) કહે છે કે, જો ઝરૂરતથી વધારે હોય તો ખૈરાત કરવી સારી છે અને પ્રથમ પોતાના કુટુંબથી શરૂ કરો.

(૪૭/૧૫૬૫) હઝરત હકીમ ઇબ્ને હિઝામ કહે છે કે, હુઝૂર (સલ.)એ ફરમાવ્યું : ઉપરવાળો હાથ નીચેના હાથથી સારો છે અને સૌથી પહેલાં પોતાના કુટુંબથી શરૂ કરો અને શ્રેષ્ઠ ખૈરાત તે છે જે માલદારી પછી હોય. જે માણસ હરામ કામોથી બચે છે તેને ખુદા બચાવે છે અને જે માણસ (દુનિયાથી) બેપરવા રહેવાની નિયત રાખશે તેને ખુદા (દુનિયાથી) બેપરવા કરી દેશે.

(૪૮/૧૫૬૬) હઝરત ઇબ્ને ઉમર (રદિ.) કહે છે કે, હુઝૂર (સલ.) મિમ્બર ઉપર હતા ત્યારે આપે ખૈરાત કરવાનો, પાકદામન (ચારિત્ર્યવાન) રહેવાનો અને માંગવાનો ઉલ્લેખ કર્યો. ફરમાવ્યું કે, ઉપરનો હાથ નીચેના હાથથી સારો છે. ઉપરનો હાથ દેનારો છે અને નીચેનો હાથ માંગનારો છે.

આપીને ઉપકાર બતાવનારનું બચાન. ખુદા તઆલા ફરમાવે છે : અલ્લઝીન યુન્ફિકૂન અમ્વાલહુમ ફી સબીલિ લ્લાહિ સુમ્મ લાયુત્તિબીન માઅન્ફકૂ મન્નં વ્વ લા અઝન.... જે લોકો અલ્લાહના રસ્તામાં પોતાનો માલ ખરચ કરે છે અને આપ્યા પછી ન ઉપકાર બતાવે છે ન સતાવે છે તેમનો સવાબ ખુદા તઆલા પાસે છે. (કિયામતના દિવસે) ન તેમને ભય હશે ન તેઓ ગમગીન હશે.

6

જે દિવસે સદકો આપવાનો વિચાર આવે તે જ દિવસે તરત આપી દેવો જોઈએ.

(૪૮/૧૫૬૭) હઝરત ઉકબા ઈબ્ને હારિસ બયાન કરે છે કે, રસૂલુલ્લાહ (સલ.) અમને અસરની નમાઝ પઢાવીને જલદી જલદી ઘરમાં ગયા અને રોકાયા વગર પાછા આવ્યા. મેં (કારણ) પૂછ્યું ત્યારે ફરમાવ્યું : ઘરમાં સોના અથવા ચાંદીનો એક ટુકડો હું મૂકી આવ્યો હતો, જેને ખેરાત કરવાની નિયત છે અને મને એ કંઈ સારું લાગ્યું નહીં કે રાત્રે એને મૂકી રાખું, જેથી મેં તે (ફકીરોને) વહેંચી દીધો.

ખેરાત આપવાનું ઉત્તેજન આપવું અને ભલામણ કરવી.

ખામી (૫૦/૧૫૬૮) હઝરત ઈબ્ને અબ્બાસ (રદિ.) કહે છે કે, ઈફ્ફલ ફિત્રના દિવસે હુઝૂર (સલ.) બહાર નીકળ્યા અને બે રકઅત પઢી. ઈદની નમાઝ પહેલાં અને પછી બીજી કોઈ નમાઝ પઢી નહીં. પછી ઓરતો તરફ ફરીને તેમને નસીહત કરી અને ખેરાત કરવાની હુકમ આપ્યો. હુકમ અનુસાર ઓરતો પોતાની બંગડીઓ અને ઔરિંગો (બિલાલની ઝોળીમાં) નાખવા લાગી.

(૫૧/૧૫૬૯) હઝરત અબૂ મૂસા (રદિ.) કહે છે કે, રસૂલુલ્લાહ (સલ.) પાસે જ્યારે કોઈ માંગનાર આવતો અથવા આપને કોઈ મુશ્કેલી દૂર કરવાનું કહેવામાં

આવતું ત્યારે આપ ફરમાવતા : ભલામણ કરો, તમને સવાબ મળશે. અબૂ મૂસા કહે છે કે, ખુદા તઆલા પોતાના નબીની જીભે જે ફેસલો કરાવવા માંગે છે તે કરાવે છે.

(૫૨/૧૫૭૦) હઝરત અસ્મા (રદિ.) કહે છે કે, હુઝૂર (સલ.)એ મને કહ્યું : રોકો નહીં, ખુદા તમારાથી રોકી રાખશે.

(૫૩/૧૫૭૧) અબ્દાની રિવાયતમાં છે કે, હુઝૂર (સલ.)એ કહ્યું : માલ ગણીને ન રાખો, નહીં તો ખુદા પણ તમને ગણતરીનો માલ આપશે.

જેટલો બની શકે તેટલો સદકો આપે

(૫૪/૧૫૭૨) હઝરત અસ્મા બિન્તે અબૂબક્ર (રદિ.) કહે છે : હું હુઝૂર (સલ.)ની સેવામાં હાજર થઈ ત્યારે આપે ફરમાવ્યું : બંધ ન કરો, નહીં તો ખુદા પણ તમારાથી બંધ કરી દેશે. જેટલો બની શકે તેટલો સદકો આપો.

સદકો દેવાથી ગુનાહ દૂર થાય છે

(૫૫/૧૫૭૩) હુઝૈફા (રદિ.) કહે છે : હઝરત ઉમર ફારૂક (રદિ.)એ કહ્યું કે, રસૂલુલ્લાહ (સલ.)એ ફિત્રા વિષે જે હદીસ બયાન કરી હતી તે તમારામાંથી કોને યાદ છે ? મેં કહ્યું કે, જેવી રીતે હુઝૂર (સલ.)એ ફરમાવ્યું હતું તેવું જ મને યાદ છે. હઝરત ઉમર (રદિ.)એ કહ્યું : તમે ભારે હિમ્મતથી કામ લઈ રહ્યા

છો. વાડ, હુઝૂરે શું ફરમાવ્યું હતું ? મેં કહ્યું : હુઝૂર (સલ.)એ ફરમાવ્યું હતું કે, માણસથી કુટુંબ, ઔલાદ અને પડોશીઓ વિષે જે ભૂલ થઈ જાય છે તેનું પ્રાયશ્ચિત્ત નમાઝ, સદકો અને સારી વાતનો પ્રચાર કરવાથી થઈ જાય છે. હઝરત ઉમર (રદિ.)એ કહ્યું : મારો હેતુ એ નથી, બલકે મારો હેતુ તો તે ફિત્નો છે જે મહાસાગરની જેમ ઉછાળા મારશે. મેં કહ્યું : અમીરૂલ મુઅમિનીન ! તમારે તેનાથી કંઈ ગભરાવું ન જોઈએ. કારણ કે, તમારી અને તે ફિત્નાની વચ્ચે તો એક બંધ દરવાજો છે. (કારણ કે, તે ફિત્નો તો તમારા પછી થશે.) હઝરત ઉમરે કહ્યું : શું તે દરવાજો તૂટી જશે કે ખુલી જશે ? મેં કહ્યું : ના, બલકે તૂટી જશે. હઝરત ઉમરે કહ્યું : તો જો તે દરવાજો તૂટી ગયો તો પછી કદી બંધ થશે નહીં. મેં કહ્યું : બેશક, અબૂ વાઈલ કહે છે કે, હુઝૈફાને દરવાજાની વિગત પૂછતાં તો અમને ડર લાગ્યો. મસ્રૂફને અમે કહ્યું કે તમે પૂછો. મસ્રૂફે પૂછ્યું : હુઝૈફાએ કહ્યું કે, દરવાજાથી મુરાદ હઝરત ઉમર છે. અમે કહ્યું, તો શું હઝરત ઉમરને ખબર હતી કે તમારી શું મુરાદ છે ? હુઝૈફાએ કહ્યું : હા, હઝરત ઉમર બિલકુલ એવી રીતે જાણતા હતા જેમ કે સવાર પહેલાં રાત્રિ આવે છે. કારણ કે, મેં તેમને એવી હદીસ બતાવી હતી જે બિલકુલ ખોટી ન હતી.

જે માણસ કુફ્રની હાલતમાં કંઈક ખૈરાત આપે અને પછી મુસલમાન થઈ જાય તો શું પહેલી ખૈરાતનો તેને સવાબ મળશે કે નહીં ?

ખાલી (૫૬/૧૫૭૪) હઝરત હકીમ ઈબ્ને હિઝામ (રદિ.) કહે છે : એકવાર મેં પૂછ્યું : યા રસૂલલ્લાહ ! મને બતાવો કે, જે નેકીઓ મેં કુફ્રની હાલતમાં કરી છે, જેમકે ખૈરાત કરવી, ગુલામ આઝાદ કરવો, સ્નેહીઓ પ્રત્યે સફવર્તિવ દાખવવો વગેરે તો શું તેની સવાબ મને મળશે ? આપે ફરમાવ્યું : ભૂતકાળની તે નેકીઓ માટે જ તો તું મુસલમાન થયો છે.

જો નોકર પોતાના શેઠના હુકમથી ખૈરાત આપે અને લુટાવે નહીં તો તેનો સવાબ મળે છે ?

(૫૭/૧૫૭૫) ઉમ્મુલ મુઅમિનીન હઝરત આઈશા (રદિ.) કહે છે : હુઝૂર (સલ.)એ ફરમાવ્યું કે, જો ઓરત લુટાવ્યા વગર પોતાના પતિના માલમાંથી ખૈરાત કરે તો તેને દેવાનો સવાબ મળશે અને પતિને કમાવાનો અને દેખરેખ રાખનારને પણ તેમના જેટલો દિખરેખનો સવાબ મળશે.

(૫૮/૧૫૭૬) હઝરત અબૂ મૂસા (રદિ.) કહે છે કે, હુઝૂર (સલ.)એ ફરમાવ્યું કે, અમાનતદાર મુસલમાન ખજાનચી જો પોતાના માલિકના હુકમ મુજબ ખુશી દિલથી પૂરેપૂરું તે માણસને આપે જેને દેવાનો તેને હુકમ મળ્યો છે તો

બે ખૈરાત કરનારાઓમાંથી એક તે પણ છે.
જો ઓરત પોતાના પતિના માલમાંથી લુટાવ્યા વગર ખૈરાત કરે અથવા ખાણું ખવડાવે તો તેનો શું ફુકમ છે ?

(૫૮/૧૫૭૭) ઉમ્મુલ મુઅમિનીન હઝરત આઈશા સિદ્દીકા (રદિ.) કહે છે : હુજૂર (સલ.)એ ફરમાવ્યું કે, જો કોઈ ઓરત પોતાના પતિના મકાનમાંથી લુટાવ્યા વગર કંઈક ખૈરાત કરે અથવા ખવડાવે તો તેને દેવાનો સવાબ મળશે, પતિને પણ તેના જેટલો કમાવાનો સવાબ મળશે અને દેખરેખ રાખનારને પણ તેના જેટલો સવાબ મળશે.

(૬૦/૧૫૭૮) હઝરત આઈશા (રદિ.) કહે છે : હુજૂર (સલ.)એ ફરમાવ્યું કે, જો ઓરત પોતાના પતિના મકાનમાંથી થોડુંક ખાણું કોઈને આપે તો તેને દેવાનો અને પતિને કમાવાનો સવાબ મળશે અને નોકરને (જેણે જઈને આપ્યું છે) પણ તેના જેટલો સવાબ મળશે.

ખુદા તઆલા ફરમાવે છે : ફઅમ્મા મન ય અતા વ તકા વ સદ્ક બિલ હુસ્ના ફસનુયસ્સિરુહુ લિલ યુસ્સા વ અમ્મા મમ્ બખિલ વ સતગ્ના વ કઝઝબ બિલ હુસ્ના ફસનુયસ્સિરુહુ લિલ ઈસ્સા. કિંવા જે માણસે આપ્યું અને (ખુદાથી) ડરતો રહ્યો અને નેક વાતને

સાચી માની ત્યારે અમે તેને ધીમેથી આરામગૃહમાં પહોંચાડી દઈશું (કિંવા નેક કામ કરવાની તૌફીક આપીશું) જેણે ન આપ્યું અને બેપરવા રહ્યો અને નેક વાતને ખૂઠી માની તો અમે તેને ધીરે ધીરે સખ્તીમાં પહોંચાડી દઈશું. અય અલ્લાહ ! ખર્ય કરનારને બદલો આપ.

(૬૧/૧૫૭૯) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું : દરેક સવારે જ્યારે બંદાઓ ઉઠે છે ત્યારે બે ફરિશ્તાઓ આસ્માન પરથી ઉતરે છે. એક કહે છે કે, અય અલ્લાહ ! ખરય કરનાર સખ્તીને બદલો આપ અને બીજો કહે છે કે, અય અલ્લાહ ! કંજુસ અને બખીલને જલદી નુકસાન પહોંચાડ.

બખીલ અને સદકો આપનારના દાખલાનું બયાન

(૬૨/૧૫૮૦) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું : બખીલ અને ખૈરાત કરનારનો દાખલો એવો છે જેવો કે બે માણસોએ લોખંડનો કુરતો પહેરેલા હોય. કુરતો ફક્ત છાતીથી પાંસળીની હડ્ડી સુધી હોય. જ્યારે એક માણસ ખરય કરવાનો ઈરાદો કરે છે ત્યારે તે કુરતો પહોળો થતો જાય છે, અહીં સુધી કે શરીરની બધી ચામડીને

ઢાંકી દે છે. હાથની આંગળીઓથી આગળ વધી જાય છે અને પગની પાછળ ઘસડાવા લાગે છે. આ દાખલો તો સખીનો છે. હા, બીજો માણસ જ્યારે ખરચ કરવાનો ઈરાદો કરે છે ત્યારે તે કુરતાની દરેક કડી પોતાની જગ્યાએ ખોસાઈ જાય છે. તે તેને પહોળી કરવા જાય છે, પરંતુ તે પહોળી થતી નથી. આ દાખલો બખીલનો છે. કિંવા ખૈરાત કરતી વખતે છાતી ખૂબ પહોળી થઈ જાય છે અને બખીલનું દિલ ટૂંકું થઈ જાય છે.

કમાઈ અને વેપારમાં કમાયેલા માલમાંથી ખૈરાત કરવાનું બયાન :

ખુદા તઆલા ફરમાવે છે : યા અય્યુહ લ્લાહીન આમનૂ અન્ફિકૂ મિન તય્યિબાતિ મા કસબતુમ વ મિમ્મા અખરજના લકુમ મિનલ અરદિ.... અય મુસલમાનો ! તમારી કમાઈમાંથી અને જે અમે તમારા માટે ઝમીનમાંથી પેદા કરી છે, પાક-સાફ વસ્તુઓ (હલાલ) ખૈરાત કરો અને નાપાક વસ્તુ દેવાનો ઈરાદો ન કરો. કારણ કે, જાણી બોઈને તમે પોતે તે લેશો નહીં અને સારી રીતે જાણી લો કે ખુદા તઆલા દરેક વસ્તુથી બેપરવા છે. દરેક મુસલમાન સદકો આપે અને જો કંઈ દેવા માટે ન મળે તો નેક વાત જ લોકોને બતાવે

(૬૩/૧૫૮૧) હઝરત અબૂ બુરદા (રદિ.)ના પિતા કહે છે કે, હુઝૂર (સલ.)એ ફરમાવ્યું : દરેક મુસલમાન ઉપર ખૈરાત કરવું જરૂરી છે. સહાબા (રદિ.)એ પૂછ્યું કે, યા રસૂલલ્લાહ ! જો કોઈની પાસે ન હોય તો શું કરે ? ફરમાવ્યું : હાથે કમાય અને તેનાથી પોતાને પણ લાભ પહોંચાડે અને બીજાઓને પણ ખૈરાત કરે. સહાબાએ પૂછ્યું : જો એમ પણ ન મળે તો ? ફરમાવ્યું : પીડાયેલા ઝરૂરતમંદોની મદદ કરે. સહાબાએ કહ્યું કે, જો એ પણ ન બની શકે તો ? ફરમાવ્યું : લોકોને સારી વાત કહે અને બુરાઈ કરવાથી દૂર રહે. એ જ તેની ખૈરાત છે.

એક મોહતાજને ઝકાત અને સદકાનો માલ કેટલા પ્રમાણમાં આપે અને જો કોઈને એક બકરી આપી દે તો શું ફુકમ છે ?

(૬૪/૧૫૮૨) હઝરત ઉમ્મે અતિય્યા (રદિ.) કહે છે : કોઈએ નુસૈબા અન્સારિયાને એક બકરી (ખૈરાતની) મોકલી. નુસૈબાએ તે બકરીનો થોડોક ગોશ્ત હઝરત આઈશા (રદિ.) પાસે મોકલ્યો. (જ્યારે હુઝૂર અંદર આવ્યા ત્યારે) આપે હઝરત આઈશાને પૂછ્યું : શું તમારી પાસે કંઈ છે ? હઝરત આઈશાએ કહ્યું : બીજું તો કંઈ નથી, નુસૈબાએ મોકલેલો તે જ ગોશ્ત પડેલો છે. ફરમાવ્યું : લાવો, તે પોતાના હલાલ બનવાની જગ્યાએ પહોંચી ગયો. (કિવા

નુસૈબાના માલિકીપણામાં દાખલ થઈ ગયો અને અમારા માટે સદ્કાના હુકમમાં ન રહ્યો.)

ચાંદીની ઝકાત આપવાનું બચાન

(૬૫/૧૫૮૩) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું : પાંચ ઊંટોથી ઓછામાં ઝકાત નથી. પાંચ ઔકિયા (સાડા બાવન તોલા)થી ઓછી ચાંદીમાં ઝકાત નથી અને પાંચ વસક (૨૦૦ કીલો)થી ઓછા અનાજમાં પણ ઝકાત નથી.

ચાંદી-સોના ઉપરાંત બીજી વસ્તુઓનું ઝકાતમાં વસૂલ કરવું જાઘઝ છે.

(૬૬/૧૫૮૪) હઝરત મુઆઝ (રદિ.)એ યમનવાસીઓને કહ્યું હતું કે, જવ અને જુવારના બદલે તમે ઝકાતમાં મને કપડાં આપો. ધારીવાળી ચાદરો અથવા પહેરવાના કપડાં, કારણ કે, તમારા માટે એ આપવું અનાજ આપવા કરતાં આસાન છે. રસૂલુલ્લાહ (સલ.)ના સહાબાઓ માટે કપડાં વધારે લાભદાયક છે.

(૬૭/૧૫૮૫) હુઝૂરે અકરમ (સલ.)એ એકવાર ફરમાવ્યું હતું કે, ખાલિફે તો પોતાના બખ્તરો, હથિયારો અને ઘોડાઓ અલ્લાહના રસ્તામાં વકફ કરી દીધા છે.

(૬૮/૧૫૮૬) હુઝૂર (સલ.)એ એકવાર ઓરતોને કહ્યું હતું : ખૈરાત કરો, ભલેને જણસોમાંથી જ કંઈક આપો, જેથી ઓરતો પોતાના એરંગો અને હાર બિલાલ (રદિ.)ની ઝોળીમાં નાખવા લાગી. આપે આ હુકમમાં માત્ર સોના, ચાંદીને જ ઝકાત માટે શામિલ કર્યા નથી.

(૬૯/૧૫૮૭) હઝરત અનસ (રદિ.) કહે છે કે, તે હુકમનામામાં જેનો ખુદા તઆલાએ પોતાના રસૂલને હુકમ કર્યો હતો. હઝરત અબૂબક્ર (રદિ.)એ લખ્યું હતું કે, જો કોઈની પાસે એટલા ઊંટ હોય કે, તેના ઉપર ઝકાતમાં એક વર્ષની ઊંટણી આપવાનું વાજિબ થાય અને તેની પાસે એક વર્ષની ઊંટણી ન હોય, બલકે બે વર્ષની ઊંટણી હોય તો બે વર્ષની ઊંટણી તેની પાસેથી લઈ લેવામાં આવે અને ૨૦ દિરહમ અથવા બે બકરીઓ તેને પાછી આપી દેવામાં આવે અને જો તેની પાસે એક વર્ષની ઊંટણી ન હોય, બલકે બે વર્ષનું ઊંટ હોય તો બે વર્ષનું ઊંટ જ લઈ લેવામાં આવે, પરંતુ કંઈ પાછું આપવામાં આવે નહીં.

(૭૦/૧૫૮૮) હઝરત ઈબ્ને અબ્બાસ (રદિ.) કહે છે : હું ગવાહી આપું છું કે, રસૂલુલ્લાહ (સલ.)એ ખુત્બા પહેલાં નમાઝ પઢી હતી, (પછી ખુત્બો પઢ્યો હતો) પરંતુ જ્યારે આપે જોયું કે ઓરતો સુધી અવાજ પહોંચ્યો નથી ત્યારે ખુત્બા પછી આપ ઓરતો પાસે ગયા.

હઝરત બિલાલ (રદિ.) સાથે હતા અને ઝોળી ફેલાવી હતી. હુજૂરે જઈને ઓરતોને નસીહત કરી અને ખેરાત કરવાનો હુકમ કર્યો. ઓરતો હુકમ મુજબ પોતાના એરોંગો અને હાર (બિલાલના કપડામાં) નાખવા લાગી.

બે ત્રણ માણસોનો માલ એક જગ્યાએ ભેગો કરીને હિસાબ કરીને ઝકાત લેવામાં ન આવે. (એનાથી હુકૂમતને નુકસાન થશે) અને ભેગા થયેલા માલને અલગ અલગ કરીને ઝકાત ન લેવામાં આવે. (એનાથી આપનારને નુકસાન થશે)

(૭૧/૧૫૮૯) હઝરત ઈબ્ને ઉમર (રદિ.)થી આ જ વિષયની હદીષ બયાન કરવામાં આવી છે.

(૭૨/૧૫૯૦) હઝરત અનસ (રદિ.) કહે છે કે, હઝરત અબૂબક્ર (રદિ.)એ તે હુકમનામાં જેના ઝરૂરી હોવાનો રસૂલુલ્લાહ (સલ.)એ હુકમ આપ્યો હતો, લખ્યું હતું કે, જો માલ (અમુક માણસોનો) અલગ અલગ હોય તો (હિસાબમાં) તેને ભેગો કરવામાં ન આવે અને જો ભેગો હોય તો હિસાબમાં અલગ અલગ કરીને ઝકાત વસૂલ કરવામાં આવે.

જો માલ બે ભાગીદારોનો હોય અને ભાગમાં તફાવત હોય અને ઝકાત પૂરા માલની વસૂલ કરવામાં આવે

ત્યારે તે બંને પરસ્પર પોતાપોતાના ભાગ પ્રમાણે હિસાબ કરી લે.

(૭૩/૧૫૯૧) તાઉસ અને અતાનું કથન છે કે, જો બંને ભાગીદારો પોતાનો માલ અલગ અલગ બતાવે તો બંનેનો ભેગો કરીને ઝકાત લેવામાં ન આવે.

(૭૪/૧૫૯૨) સુફ્યાન કહે છે કે, ઝકાત ત્યાં સુધી વાજિબ થશે નહીં જ્યાં સુધી કે બંને ભાગીદારોમાંથી દરેકની ચાળીસ ચાળીસ બકરીઓ ન હોય.

(૭૫/૧૫૯૩) હઝરત અનસ (રદિ.) કહે છે : તે હુકમનામાં, જેના વાજિબ હોવાનો રસૂલુલ્લાહ (સલ.)એ હુકમ આપ્યો હતો, હઝરત અબૂબક્ર (રદિ.)એ લખ્યું હતું કે, જો બે ભાગીદારોનો ભેગો માલ હોય તો બંને ભાગીદારો પરસ્પર હિસાબ કરી લે.

ગિટોની ઝકાતનું બયાન. હઝરત અબૂબક્ર, અબૂઝર અને અબૂ હુરૈરાએ આ વિષયની હદીસો બયાન કરી છે

(૭૬/૧૫૯૪) હઝરત અબૂ સઈદ ખુદરી (રદિ.) કહે છે કે, એક ગામડીયાએ હુજૂરે અકદસ (સલ.)ને વતન છોડીને મદીનામાં આવીને રહેવાનો હુકમ પૂછ્યો. આપે ફરમાવ્યું : હિજરત તો ઘણી સખ્ત વસ્તુ છે. શું તારી પાસે થોડાક ગિટો છે, જેની તું ઝકાત આપે છે ? તેણે કહ્યું : જી હા, આપે ફરમાવ્યું : એ જ પ્રમાણે અમલ કરતો રહે. જો ધરિયાપારથી પણ અમલ

કરતો રહીશ તો ખુદા તઆલા તારા અમલોના સવાબમાં કોઈ ઘટાડો કરશે નહીં.

જેના પર ઝકાત રૂપે વરસની ગિટણી વાજિબ થઈ હોય અને તેની પાસે તે ન હોય

(૭૭/૧૫૮૫) હઝરત અનસ (રહિ.) કહે છે કે, તે હુકમનામાં જેનો ખુદા તઆલાએ પોતાના રસૂલને હુકમ કર્યા હતા. હઝરત અબૂબક્ર (રહિ.)એ લખ્યું હતું કે, જો કોઈની પાસે એટલા ગિટો હોય કે તેના ઉપર ઝકાતમાં ચાર વરસની ગિટણી આપવાનું વાજિબ થાય અને તેની પાસે ચાર વરસની ગિટણી ન હોય તો તેની પાસેથી ત્રણ વરસની ગિટણી લઈ લેવામાં આવે અને સાથે બે બકરીઓ અથવા ૨૦ દિરહમ લેવામાં આવે જેના પર ત્રણ વરસની ગિટણી વાજિબ થાય અને તેની પાસે ત્રણ વરસની ગિટણી ન હોય (બલકે) ચાર વરસની ગિટણી હોય તો તેની પાસેથી તે લઈ લેવામાં આવે અને ઝકાત વસૂલ કરનાર તેને બે બકરીઓ અથવા ૨૦ દિરહમ આપે. જેના પર ત્રણ વરસની ગિટણી વાજિબ થાય અને તેની પાસે ત્રણ વરસની ગિટણી ન હોય (પણ) બે વર્ષની હોય તો તે તેની પાસેથી લઈ લેવામાં આવે અને સાથે બે બકરીઓ અથવા ૨૦ દિરહમ આપે. જેના પર ઝકાતમાં બે વરસની ગિટણી ઝકાત રૂપે વાજિબ થાય અને તેની પાસે ત્રણ

વરસની ગિટણી હોય તો તે લઈ લેવામાં આવે અને ઝકાત વસૂલ કરનાર તેને બે બકરીઓ અથવા ૨૦ દિરહમ આપે. જેના પર બે વરસની ગિટણી ઝકાતરૂપે વાજિબ થઈ અને તે તેની પાસે ન હોય (બલકે) તેની પાસે એક વરસની ગિટણી હોય તો તે તેની પાસેથી કબૂલ કરવામાં આવે અને સાથે ૨૦ દિરહમ અથવા બે બકરીઓ આપે.

બકરીઓની ઝકાત

(૭૮/૧૫૮૬) હઝરત અનસ (રહિ.) કહે છે કે, હઝરત અબૂબક્ર (રહિ.)એ તે હુકમનામાં જેનો હુકમ અલ્લાહ તઆલાએ પોતાના રસૂલને વાજિબ હોવાના રૂપમાં આપ્યો હતો, મને લખ્યું હતું, જ્યારે કે મને બેહરૈનનો ગવર્નર બનાવીને મોકલ્યો હતો. બિસ્મિલ્લાહિ રૈહમાનિ રૈહીમ. આ ફર્જ ઝકાતનું બયાન છે, જેને રસૂલુલ્લાહ (સલ.)એ મુસલમાનો ઉપર ફર્જ કર્યું હતું અને ખુદા તઆલાએ પોતાના રસૂલને એનો હુકમ કર્યા હતા. જે મુસલમાન પાસે એટલી ઝકાત માંગવામાં આવે ત્યારે તે પ્રમાણે આપે. જો વધારે માંગવામાં આવે તો ન આપે. પાંચ ગિટોમાં એક બકરી વાજિબ છે અને એનાથી વધુ ૨૪ સુધી દર પાંચ ગિટ દીઠ એક બકરી આપવામાં આવે અને ૨૫ થી ૩૫ સુધી એક વર્ષની ગિટણી આપવી જોઈએ. ૩૬ થી ૪૫ સુધી બે વર્ષની ગિટણી છે. ૪૬ થી ૬૦ સુધી ત્રણ વર્ષની ગિટણી. ૬૧ થી ૭૫ સુધી

ચાર વર્ષની ઊંટણી ૭૬ થી ૮૦ સુધી બબ્બે વર્ષની બે ઊંટણીઓ અને ૮૧ થી ૧૨૦ સુધી ત્રણ ત્રણ વર્ષની બે ઊંટણીઓ વાજિબ છે. જો ૧૨૦થી વધારે હોય તો દર ચાળીસ ઊંટ દીઠ બે વર્ષની ઊંટણી આપવી જોઈએ. દર પચાસ ઊંટ પર ત્રણ વર્ષની ઊંટણી. જો કોઈની પાસે માત્ર ચાર ઊંટ હોય તો તેમના ઉપર ઝકાત નથી. હા, જો માલિક નફિલ ખેરાત રૂપે કંઈ આપે તો કંઈ વાંધો નથી. પાંચ ઊંટમાં એક બકરી છે. જો બકરીઓ ૪૦ હોય તો ૪૦ થી ૧૨૦ સુધી એક બકરી આપવી વાજિબ છે. ૧૨૦ થી ૨૦૦ સુધી બે બકરીઓ. ૨૦૦ થી ૩૦૦ સુધી ૩ બકરીઓ. એનાથી આગળ દર સેંકડે એક બકરી વાજિબ છે. જો બકરીઓ ૪૦ થી ઓછી હોય તો તેમના ઉપર ઝકાત વાજિબ નથી. હા, જો ખેરાત રૂપે માલિક કંઈ દેવા ઈચ્છે તો કંઈ વાંધો નથી. ચાંદીની ઝકાતમાં ચાળીસમો ભાગ આપવો જોઈએ. હા, જો ૧૮૦ દિરહમ હોય તો ઝકાત ફર્જ નથી. જો માલિક નફિલ રૂપે કંઈક આપવા માંગે તો કંઈ વાંધો નથી.

ઝકાતમાં ઘરડું, ખોડવાળું અને નર જાનવર લેવામાં આવે નહીં. હા, જો ઝકાત લેનાર તેને લેવા માંગે તો લઈ શકે છે.

(૭૮/૧૫૮૭) હઝરત અનસ (રદિ.) કહે છે કે, હઝરત અબૂબક

(રદિ.)એ તે હુકમ જે અલ્લાહ તઆલા તરફથી રસૂલુલ્લાહ (સલ.)ને મળ્યો હતો, મને લખીને મોકલ્યો. તેમાં લખ્યું હતું કે, ઝકાતમાં ન ઘરડું જાનવર આપવામાં આવે ન ખોડવાળું અને ન નર. હા, જો ઝકાત વસૂલ કરનારો લેવા માંગે તો લઈ શકે છે.

ઝકાતમાં બકરીનું બચ્ચું લેવું પણ જાઘઝ છે.

(૮૦/૧૫૮૮) હઝરત અબૂ હુરૈરા (રદિ.) કહે છે કે, હઝરત અબૂબક (રદિ.)એ કહ્યું હતું : ખુદાની કસમ ! આ લોકો જો બકરીનું બચ્ચું રસૂલુલ્લાહ (સલ.)ના સમયમાં ઝકાત આપતા હતા અને મને તેઓ નહીં આપે તો હું તેમની સામે જિહાદ કરીશ. હઝરત ઉમર (રદિ.) કહે છે : મેં જોયું કે, ખુદા તઆલાએ (શરીઅતના મસ્અલાઓ સમજવા માટે) હઝરત અબૂબકની છાતી ખોલી દીધી અને હવે મને લાગ્યું કે, હઝરત અબૂબકનો તે અભિપ્રાય સાચો હતો.

ઝકાતમાં લોકોનો શ્રેષ્ઠ માલ (પસંદ કરીને) ન લેવામાં આવે

(૮૧/૧૫૮૯) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ જ્યારે હઝરત મુઆઝ (રદિ.)ને યમનના ગવર્નર બનાવીને મોકલ્યા ત્યારે ફરમાવ્યું : તમે 'અહલે કિતાબ'ના ગવર્નર બનીને જઈ રહ્યા છો,

જેથી જઈને સૌ પ્રથમ ખુદાની ઈબાદતનો ઉપદેશ આપજો. જ્યારે તેઓ ખુદાને ઓળખવા લાગે ત્યારે તેમને કહેશો કે, અલ્લાહ તઆલાએ તમારા ઉપર રાત-દિવસમાં પાંચ વખતની નમાઝ ફર્જ કરી છે. જો એને પણ માની લે તો કહેશો કે, ખુદા તઆલાએ તમારા ઉપર ઝકાત ફર્જ કરી છે, જે માલદારો પાસેથી લેવામાં આવશે અને તમારામાંથી જે લોકો ગરીબ હશે તેમને આપવામાં આવશે. જો તેઓ એ હુકમને પણ માની લે તો તેમની પાસેથી ઝકાત લેશો, પરંતુ શ્રેષ્ઠ માલ ન લેશો.

પાંચ ઊંટોથી ઓછાની ઝકાત નથી

(૮૨/૧૬૦૦) હઝરત અબૂ સઈદ ખુદરી (રદિ.) કહે છે કે, હુઝૂર (સલ.)એ ફરમાવ્યું કે, પાંચ વસકથી ઓછી ખજૂરોમાં ઝકાત નથી અને પાંચ ઓકિયાથી ઓછી ચાંદીમાં ઝકાત નથી અને પાંચ ઊંટોથી ઓછામાં ઝકાત નથી.

ગાયની ઝકાત આપવાનું બયાન

(૮૩/૧૬૦૧) અબૂ હુમૈદ કહે છે કે, હુઝૂર (સલ.)એ ફરમાવ્યું હતું કે, હું તે માણસને ઓળખું છું જે ગાયને ઉંચકીને ખુદાની સામે જશે અને ગાય ચીસો પાડતી હશે.

(૮૪/૧૬૦૨) હઝરત અબૂઝર (રદિ.) કહે છે : હું હુઝૂર (સલ.)ની સેવામાં હાજર થયો. આપે ફરમાવ્યું : તે ખુદાની

કસમ ! જેના કબજામાં મારો જાન છે કે, જો કોઈની પાસે ઊંટ, ગાય અને બકરીઓ હોય અને તે તેની ઝકાત ન આપે તો કિયામતના દિવસે એ જાનવર ખૂબ તાજાં અને જાડાં થઈને તે માણસ પાસે આવશે અને તેને પોતાની ખરીઓથી રગદોળશે અને શીંગડાઓથી મારશે. જાનવરોથી પહેલી ટુકડી જ્યારે તે બાજુથી મારીને પસાર થઈ જશે ત્યારે બીજી ટુકડી આવશે અને ત્યાં સુધી આવી હાલત રહેશે જ્યાં સુધી કે લોકોનો ચુકાદો ન થઈ જાય.

સગાંવહાલાંને ઝકાત આપવાનું બયાન

(૮૫/૧૬૦૩) રસૂલુલ્લાહ (સલ.)એ ફરમાવ્યું છે કે, સગાંઓને ઝકાત આપનારને બે સવાબ મળશે. એક તો સગાઈનો અને બીજો ઝકાતનો સવાબ.

(૮૬/૧૬૦૪) હઝરત અનસ (રદિ.) કહે છે કે, મદીનામાં અબૂ તલહાના ખજૂરના બાગો બધા અન્સારીઓ કરતાં વધારે હતા અને 'બેરહા' બાગ અબૂ તલહાને બધા માલ કરતાં વધારે પ્રિય હતો. એ બાગ મસ્જિદ સામે હતો. રસૂલુલ્લાહ (સલ.) એમાં જઈને પાણી પીતા હતા. હઝરત અનસ (રદિ.) કહે છે કે, જ્યારે આયત ઉતરી કે, **લન તનાલૂલ બિર્** હતા તુન્ફિકૂ **મિમ્મા તુહિબ્બૂન** કિવા ત્યાં સુધી નેકી પ્રાપ્ત કરી શકશો નહીં જ્યાં સુધી કે

પોતાને પસંદ અને પ્રિય માલને ખુદાના રસ્તામાં ખરચ કરશો નહીં. અબૂ તલહાએ રસૂલુલ્લાહ (સલ.)ની સેવામાં હાજર થઈને કહ્યું કે, અય અલ્લાહના રસૂલ ! ખુદા તઆલા ફરમાવે છે કે, “ત્યાં સુધી નેકી પ્રાપ્ત કરી શકશો નહીં જ્યાં સુધી પોતાના પ્રિય માલને ખુદાના રસ્તામાં ખરચ કરશો નહીં.” જો કે આ બાગ મને બધાં માલ કરતાં વધારે પ્રિય છે. એટલે આ બાગ હું અલ્લાહના રસ્તામાં આપું છું અને એના સવાબની અને આભિરતના બદલાની આશા રાખું છું. હવે હુઝૂર જેને યોગ્ય સમજે તેને આપી દે. હુઝૂરે ફરમાવ્યું કે, શાબાશ, આ તો ઘણો ફાયદાકારક માલ છે. આ તો ઘણી લાભદાયક વસ્તુ છે. જે કંઈ તમે કહ્યું તે હું સમજી ગયો, પરંતુ મારી દૃષ્ટિએ આ વાત સારી લાગે છે કે, તમે તમારા સગાંઓને આ બાગ વહેંચી દો. અબૂ તલહાએ કહ્યું : એમ જ કરીશ, જેથી વચન મુજબ અબૂ તલહાએ તે બાગ પોતાના સગાંઓને અને પિત્રાઈઓને (કાકાના છોકરાઓને) વહેંચી દીધો.

ખામી (૮૭/૧૬૦૫) હઝરત અબૂ સઈદ ખુદરી (રદિ.) કહે છે કે, ઈદુલફિત્ર અથવા ઈદુલફુહાના દિવસે હુઝૂર (સલ.) ઈદગાહ ગયા. નમાઝ પઢીને પાછા ફર્યા ત્યારે લોકોને નસીહત કરી. ખૈરાત કરવાનો હુકમ આપ્યો અને ફરમાવ્યું : લોકો, ખૈરાત આપતા રહો. તે પછી ઓરતો

પાસેથી પસાર થયા અને ફરમાવ્યું : ઓરતો, ખૈરાત કરતી રહો. કારણ કે, મેં દોઝખીઓમાં તમારી સંખ્યા વધારે જોઈ છે. ઓરતોએ પૂછ્યું કે, યા રસૂલુલ્લાહ ! એનું શું કારણ ? ફરમાવ્યું : તમે ખૂબ લાનતાન કરો છો (લઅનતના શબ્દો બોલો છો) અને પતિની નગુણી બનો છો. કોઈ ઓછી અક્કલવાળી અધુરા ધર્મવાળી મખ્લૂક (સર્જન) અક્કલમંદ પુરુષોની અક્કલને નષ્ટ કરનારી તમારાથી વધીને મેં જોઈ નથી. જ્યારે આપ વઅઝ પૂરી કરીને ઘેર આવ્યા ત્યારે અબ્દુલ્લાહ ઈબ્ને મસ્જીદ (રદિ.)ના પત્ની હઝરત ઝયનબ હાજર થયાં અને અંદર આવવાની રજા માંગવા લાગ્યાં. સહાબાએ કહ્યું કે, યા રસૂલુલ્લાહ ! ઝયનબ આવી છે. પૂછ્યું : કોણ ઝયનબ ? સહાબાએ કહ્યું કે, અબ્દુલ્લાહ ઈબ્ને મસ્જીદનાં પત્ની. ફરમાવ્યું : હા, બોલાવો. હુકમ મુજબ બોલાવી લેવામાં આવ્યાં. હઝરત ઝયનબ અંદર આવ્યાં અને કહ્યું : યા રસૂલુલ્લાહ ! હુઝૂરે આજે ખૈરાત આપવાનો હુકમ આપ્યો હતો. મારી પાસે થોડીક જણસો હતી. મને થયું કે, એને ખૈરાતમાં આપી દઉં. ઈબ્ને મસ્જીદ (રદિ.) કહેવા લાગ્યા : હું અને મારો છોકરો તે બધા લોકો કરતાં એના વધારે હકદાર છીએ જેમને તમે ખૈરાત આપવાનો ઈરાદો કરો છો. રસૂલુલ્લાહ (સલ.)એ કહ્યું : ઈબ્ને મસ્જીદ સાચું કહે છે. જે લોકોને તમે ખૈરાત

આપવા માંગો છો તેમના કરતાં તમારા પતિ અને પુત્ર તેના વધારે હકદાર છે.

મુસલમાનના ઘોડા પર ઝકાત નથી

(૮૮/૧૬૦૬) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : મુસલમાનના ઘોડા અને ગુલામ પર ઝકાત નથી.

મુસલમાન પર તેના ગુલામની ઝકાત નથી

(૮૮/૧૬૦૭) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : મુસલમાનના ગુલામ અને ઘોડાની ઝકાત નથી.

યતીમોને સદકો આપવાનું બયાન

(૮૦/૧૬૦૮) હઝરત અબૂ સઈદ ખુદરી (રદિ.) કહે છે કે, એક દિવસ હુઝૂર (સલ.) મિમ્બર ઉપર હતા અને અમે આપની આજુબાજુ બેઠા હતા. આપે ફરમાવ્યું : મને મારા પછી એ વાતનો ભય છે કે, ખુદા તમાલા તરફથી તમારા ઉપર ભૌતિક આરામ અને શણગારની છત થઈ જશે. (તેમાં સંડોવાઈ ન જાઓ) એક માણસે પૂછ્યું કે, યા રસૂલુલ્લાહ ! શું નેકીથી પણ બુરાઈ જન્મી શકે છે ? આપે તેનો કંઈ જવાબ આપ્યો નહીં. લોકોએ તે માણસને કહ્યું કે, તને શું થઈ ગયું છે કે, રસૂલુલ્લાહ (સલ.) તારી સાથે

વાત કરતા નથી અને તું બોલ્યા કરે છે. અબૂ સઈદ (રદિ.) કહે છે : તે પછી અમે નજર ઉચકીને જોયું તો આપ પર વહીનું ઉતરાણ થઈ રહ્યું હતું. વહી ઉતરી ગયા પછી આપે પેશાની પરથી પરસેવો લૂછ્યો અને ફરમાવ્યું કે, પૂછનાર ક્યાં છે ? આપની આ વાત પરથી લાગતું હતું કે, આપને તે માણસનો સવાલ પસંદ પડ્યો. પછી આપે ફરમાવ્યું : બેશક, ભલાઈમાંથી બુરાઈ પેદા થતી નથી, પરંતુ વસંતઋતુનું લીલું ઘાસ (જો હદ ઉપરાંત) ખાઈ લેવામાં આવે તો બરબાદ પણ કરી નાખે છે અથવા (ઓછામાં ઓછું) બરબાદ થવાની નજીક પહોંચાડી દે છે. હા, જ્યારે લીલું ઘાસ ખાનાર જાનવર માત્ર એટલું ખાય છે કે જ્યારે તે ધરાઈ જાય છે (ત્યારે તે ખાવાનું છોડી દે છે અને) તડકામાં જઈને બેસી જાય છે. મળ કરે છે, પેશાબ કરે છે. પછી ચરવાની જગ્યાએ પાછું ફરે છે (ત્યારે તેને તે લીલું ઘાસ નુકસાન પહોંચાડતું નથી.) દુનિયાનો આ માલ લીલો અને મીઠો છે, જેથી તે જ મુસલમાન માલદાર સારો છે જે પોતાના માલમાંથી ગરીબોને, અનાથોને અને મુસાફરોને ખવડાવે છે અને જે માણસ ખોટી રીતે લાલચથી અને નાજાઈઝ રીતે માલ મેળવે છે તે હકીકતમાં તે માણસ જેવો છે જે ગમે તેટલું ખાય, પરંતુ ધરાતો નથી. કિયામતના દિવસે એ તેના વિરુદ્ધ ગવાહી આપશે.

પતિને અને તે યતીમ બાળકોને
ઝકાત આપવાનું બયાન જે
ગોદમાં હોય

(૯૧/૧૬૦૮) હઝરત અબૂ સઈદ
(રદિ.)એ આ વિષયની હદીસ બયાન
કરી છે.

(૯૨/૧૬૧૦) અબ્દુલ્લાહ ઈબ્ને
મસ્ઊદ (રદિ.)નાં પત્ની હઝરત ઝયનબ
કહે છે : હું મસ્જિદમાં હતી, જ્યારે
રસૂલુલ્લાહ (સલ.) ઓરતોને કહી રહ્યા
હતા : અય ઓરતો ! સદકો આપો, ભલે
જણસોમાંથી જ કંઈક ભાગ હોય. ઝયનબ
કહે છે : હું હઝરત અબ્દુલ્લાહનો અને
તેમના યતીમ બાળકોનો ખર્ચ ભોગવતી
હતી જે મારી દેખરેખ હેઠળ હતાં, જેથી
મેં હઝરત અબ્દુલ્લાહને કહ્યું : આપ જઈને
હુઝૂરને પૂછો કે, શું હું સદકાનો માલ
તમારા ઉપર અને તે યતીમ બાળકો ઉપર
ખર્ચ કરી શકું છું જે મારી દેખરેખ હેઠળ
છે ? હઝરત અબ્દુલ્લાહે કહ્યું : તમે પોતે જ
જઈને પૂછો. હું હુઝૂર (સલ.)ની સેવામાં
હાજર થવા માટે નીકળી. નબી (સલ.)ના
દરવાજા ઉપર પહોંચી ત્યારે મને ત્યાં
એક ઓરત મળી, જેની ઝરૂરત પણ મારા જ
જેવી હતી. થોડીવાર પછી અમારી
પાસેથી હઝરત બિલાલ (રદિ.) પસાર
થયા. અમે તેમને કહ્યું કે, જરા હુઝૂરને
પૂછી લો કે, જો હું મારા પતિ પર અને તે
યતીમ બાળકો પર જે મારી દેખરેખ
હેઠળ છે, સદકાનો માલ ખર્ચ કરું તો શું

પૂરતો થઈ પડશે ? અમે બિલાલને એમ
પણ કહ્યું કે, અમારું નામ બતાવશો નહીં.
હઝરત બિલાલ અંદર દાખલ થયા અને
હુઝૂરને પૂછ્યું. આપે પૂછ્યું : કોણ ઓરતો
છે ? બિલાલે કહ્યું : ઝયનબ છે. પૂછ્યું :
કોણ ઝયનબ ? બિલાલે કહ્યું કે,
અબ્દુલ્લાહની પત્ની. આપે ફરમાવ્યું : હા,
થઈ શકે છે, (બલ્કે) તેને બે સવાબ મળશે.
એક તો સગાઈનો અને બીજો સદકાનો.

(૯૩/૧૬૧૧) ઉમ્મુલ મુઅમિનીન
હઝરત ઉમ્મે સલમા (રદિ.) કહે છે : મેં
હુઝૂર (સલ.)ને પૂછ્યું કે, યા રસૂલુલ્લાહ !
જો હું અબૂ સલમા (ઉમ્મે સલમાના
આગલા પતિ)ના છોકરાઓ ઉપર કંઈક
ખર્ચ કરું તો શું મને તેનો સવાબ મળશે ?
કારણ કે, તે મારા જ છોકરાઓ છે. આપે
ફરમાવ્યું : તમે તેમના ઉપર ખર્ચ કરો.
તમને તેનો સવાબ મળશે.

કુરઆનની આયત 'વ ફી રિફાબિ
વલ ગારિમીન વ ફી સબીલિલ્લાહ'ની
તફસીર ફિંવા ખુદા તઆલા ફરમાવે
છે (કે ઝકાત વાપરો) ગુલામોની
ગરદનો આઝાદ કરાવવામાં,
દેવાદારોનું દેવું ચૂકવવામાં અને
અલ્લાહના રસ્તામાં.

(૯૪/૧૬૧૨) હઝરત ઈબ્ને
અબ્બાસ (રદિ.) પોતાના માલની
ઝકાતથી ગુલામ આઝાદ કરતા હતા અને
હજજમાં હાજીઓને મદદ કરતા હતા.

(૯૫/૧૬૧૩) હસન બસરી કહે છે

કે, જો ઝકાતના માલથી કોઈ માણસ પોતાના પિતાને ખરીદી લે તો જાઈજ છે. ગાઝીઓને પણ ઝકાતનો માલ આપી શકાય છે. તે પછી તેમણે આ આયત પઢી :
ઇન્નમ સસદકાતુ લિલફુકરાઈ....
અને ફરમાવ્યું કે, આ ખર્ચ કરવાની જગ્યાઓમાંથી જે જગ્યામાં ઝકાતનો માલ ખર્ચ કરે, જાઈજ છે. (બધી જગ્યાઓમાં ખર્ચ કરવો જરૂરી નથી. જો એક જ જગ્યામાં ખર્ચ કરશે તો પણ બસ છે.)

(૯૬/૧૬૧૪) હુજૂરે અકદસ (સલ.)એ ફરમાવ્યું હતું કે, ખાલિદ (રદિ.)એ પોતાના બપ્તરો અલ્લાહના રસ્તામાં વક્ફ કરી દીધાં છે.

(૯૭/૧૬૧૫) હઝરત અબુલ આસ (રદિ.) કહે છે કે, હુજૂર (સલ.)એ અમને ઝકાતના ઊંટો પર હજજ કરવા માટે સવાર કર્યા.

(૯૮/૧૬૧૬) હઝરત અબૂ હુરૈરા (રદિ.) કહે છે કે, હુજૂર (સલ.)એ ઝકાત વસૂલ કરવાનો હુકમ આપ્યો, પરંતુ આપને ખબર મળી કે ઈબ્ને જમીલ, ખાલિદ ઈબ્ને વલીદ અને અબ્બાસ ઈબ્ને અબ્દુલ મુત્તલિબ ઝકાત આપતા નથી. આપે ફરમાવ્યું : ઈબ્ને જમીલ તો નાશુકી કરે છે અને ફક્ત એટલા માટે કરે છે કે, તે પહેલાં ફકીર હતો. ખુદા અને રસૂલે તેને માલદાર બનાવી દીધો. હા, ખાલિદ ઉપર તમે લોકો ગુસ્સા કરો છો. તેણે તો પોતાના બપ્તરો

અને હથિયારો વગેરે અલ્લાહના રસ્તામાં વક્ફ કરી દીધાં છે. અબ્બાસ ઈબ્ને અબ્દુલ મુત્તલિબ તો રસૂલુલ્લાહના કાકા છે. તેમના ઉપર (બેવડી ઝકાત છે) એક તો આ અને બીજી એના જેવી.

માંગવાથી બચવાનું બયાન

જા^{૧૨}(૯૯/૧૬૧૭) હઝરત અબૂ સઈદ ખુદરી (રદિ.) કહે છે કે, અન્સારમાંથી અમુક માણસોએ રસૂલુલ્લાહ (સલ.) પાસે થોડોક માલ માંગ્યો. આપે આપ્યો. તેમણે ફરી માંગ્યો. આપે ફરી આપ્યો. અહીં સુધી કે આપની પાસે કંઈ રહ્યું નહીં ત્યારે ફરમાવ્યું : મારી પાસે જે માલ હશે તે હું તમારાથી છુપાવીને રાખીશ નહીં, પરંતુ જે માણસ પોતે માંગવાથી બચશે ખુદા તેને બચાવશે. જે દુનિયાથી બેપરવા રહેવાની નિયત કરશે તેને અલ્લાહ દુનિયાથી બેપરવા કરી દેશે. જે માણસ પોતાના ઉપર અંકુશ રાખીને સબ્ર કરશે તેને અલ્લાહ સબ્ર આપશે. કોઈને સબ્રથી વધારે સારી અને વિશાળ નેઅમત આપવામાં આવી નથી.

જા^{૧૩}(૧૦૦/૧૬૧૮) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું : તે ખુદાની કસમ, જેના કબજામાં મારો જાન છે. જો તમારામાંથી કોઈ માણસ દોરડી લઈને લાકડાં ભેગા કરીને પોતાની પીઠ ઉપર ઉંચકીને લાવે (અને તેને વેચી દે) તો તેનાથી બેહતર

છે કે, કોઈની પાસે જઈને માંગે અને કદી તેને મળે અને કદી ન મળે.

ખાત્રી (૧૦૧/૧૬૧૯) હઝરત ઝુબેર ઈબ્ને અવ્વામ (રદિ.) કહે છે કે, હુઝૂર (સલ.)એ ફરમાવ્યું કે, જો તમારામાંથી કોઈ માણસ દોરડું લઈને લાકડાંનો ભારો બનાવીને પોતાની પીઠ ઉપર નાખીને લાવે અને તેને વેચી દે અને તેના કારણે ખુદા તઆલા તેની ઈઝત કાયમ રાખે, તો એ વાત તેનાથી સારી છે કે, લોકોની પાસે માંગે, હવે તેને આપે કે ન આપે.

ખાત્રી (૧૦૨/૧૬૨૦) હઝરત હકીમ ઈબ્ને હિજામ (રદિ.) કહે છે : મેં એકવાર રસૂલુલ્લાહ (સલ.) પાસે થોડોક માલ માંગ્યો. આપે આપ્યો. મેં ફરી માંગ્યો. આપે ફરી આપ્યો. મેં ફરી માંગ્યો. આપે ફરી આપ્યો. છેવટે ફરમાવ્યું : હકીમ આ દુનિયાનો માલ તાજો અને મીઠો છે, જે એને લાલચ વગર ખાય છે તેને બરકત થાય છે અને જે લાલચથી લે છે તેને બરકત થતી નથી. તેની હાલત તે માણસ જેવી થઈ જાય છે કે ખાય તો છે, પરંતુ ધરાતો નથી. (યાદ રાખો) ઉપરનો હાથ નીચેના હાથથી સારો છે. હકીમ કહે છે : મેં કહ્યું કે, યા રસૂલુલ્લાહ ! તે ખુદાની કસમ જેણે આપને સચ્ચાઈની સાથે પયગમ્બર બનાવ્યા છે. હવે હું આપના પછી દુનિયાને છોડતા સુધી કોઈની પાસે કંઈ માંગીશ નહીં, જેથી રસૂલુલ્લાહ (સલ.) પછી

હઝરત અબૂબક્ર (રદિ.) હઝરત હકીમને કંઈક દેવા માટે બોલાવતા હતા, પરંતુ હકીમ લેવાનો ઈન્કાર કરી દેતા હતા. હઝરત ઉમર (રદિ.)એ પણ તેમને કંઈક માલ દેવા માટે બોલાવ્યા, પરંતુ તેમણે કબૂલ કરવાનો ઈન્કાર કરી દીધો. હઝરત ઉમર (રદિ.) કહેવા લાગ્યા : મુસલમાનો ! હું તમને ગવાહ બનાવું છું કે, હું હકીમને આ માલે ગનીમતમાંથી ભાગ આપી રહ્યો છું, પરંતુ તેઓ લેવાનો ઈન્કાર કરે છે. છેવટે મરતાં સુધી રસૂલુલ્લાહ (સલ.) પછી હકીમે કોઈની પાસે કંઈ માંગ્યું નહીં.

જો કોઈને ખુદા તઆલા માંગ્યા વગર અને લાલચ વગર કંઈક અપાવે તો લઈ લેવું જોઈએ, ઈન્કાર નહીં કરવો જોઈએ. ‘વ ફી અમવાલિહિમ હક્કુન લિસ્સાઈલિ વલ મહરમ’

(૧૦૩/૧૬૨૧) હઝરત ઉમર (રદિ.) કહે છે કે, હુઝૂર (સલ.) મને કંઈ માલ આપતા ત્યારે હું કહી દેતો કે, તે માણસને આપો જે મારાથી વધારે હાજતમંદ હોય. હુઝૂર (સલ.)એ ફરમાવ્યું કે, જો લાલચ વગર અને માંગ્યા વગર તમારી પાસે માલ આવી જાય તો લઈ લો, નહીંતર તેની પાછળ પોતાની જાતને તકલીફમાં ન મૂકો. **જો કોઈ માલ ભેગો કરવા માટે લોકો પાસે માંગે તો ભારે ગુનોહ છે**

(૧૦૪/૧૬૨૨) હઝરત ઈબ્ને ઉમર

(રદિ.) કહે છે કે, રસૂલુલ્લાહ (સલ.)એ ફરમાવ્યું : જે માણસ લોકો પાસે હંમેશા માંગતો રહે છે, કિયામતનો દિવસ આવશે ત્યારે તેના ચહેરા ઉપર ગોશ્તની બોટી (ટુકડો) નહીં હશે. કિયામતના દિવસે સૂર્ય એટલો નજીક થઈ જશે કે તેના તાપથી પરસેવો વહીને અડધા કાનો સુધી આવી જશે. લોકો હઝરત આદમ (અલૈ.)ને ફરિયાદ કરશે. (ત્યાંથી નિષ્કુળ પાછા ફરીને) હઝરત મૂસા (અલૈ.)ને ફરિયાદ કરશે. (ત્યાંથી પણ જવાબ મળી જશે તો) મુહમ્મદ (સલ.) પાસે ફરિયાદ લઈને આવશે. મુહમ્મદ (સલ.) તેમની ભલામણ કરશે. અહીં સુધી કે તેમનો ફેસલો થઈ જશે. મુહમ્મદ (સલ.) જઈને જન્નતનો દરવાજો પકડી લેશે. (જેથી બધા લોકોને જન્નતમાં દાખલ કરે.) તે દિવસે ખુદા તઆલા આપને ‘મકામે મહમૂદ’માં ઉભા કરશે. બધા લોકો આપના વખાણ કરશે. રસૂલુલ્લાહ (સલ.)એ ફરમાવ્યું છે કે, માણસને એટલી દોલત મળતી નથી કે તેને બેપરવા બનાવી દે. (આ હદીસની વિગત આગળ આવે છે) ખુદા તઆલા ફરમાવે છે : સિલ ફુકરાઈ લ્લાગીન બિહસિરૂ ફી સબીલિ લ્લાહિ લાયસ્તતીઠીન દરબન ફીલ અરદિ ચહસબુહુમુલ જાહિલુ અગ્નિચાઅ મિન તાઅફુફિ તાઅરિફુહુમ બિસીમાહુમ લા યસ્અલૂન ન્વાસ ઇલ્લાફા....કિંવા તે

ફકીરો માટે જેઓ અલ્લાહના રસ્તામાં રોકી લેવામાં આવ્યા છે દેશમાં ફરી શકતા નથી. તેમના ન માંગવાના કારણે અજાણ લોકો તેમને માલદાર સમજે છે. તમે તેમને તેમના ચહેરાઓ પરથી ઓળખી લેશો. તેઓ લોકો પાસે લપેટાઈને માંગતા નથી.

નામી (૧૦૫/૧૬૨૩) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, ગરીબ તે નથી જેને એક બે કોળીયાની લાલચ દરવાજે દરવાજે લઈને ભટકે, બલકે ગરીબ તે છે કે જેની પાસે એટલો માલ પણ નથી કે લોકોથી બેપરવા થઈ જાય અને શરમના કારણે લોકો પાસે માંગતો નથી.

(૧૦૬/૧૬૨૪) હઝરત મુઆવિયા (રદિ.)એ હઝરત મુગીરા ઈબ્ને શુઅબા (રદિ.)ને લખ્યું હતું કે, રસૂલુલ્લાહ (સલ.)ની કોઈ હદીસ મને લખી મોકલો. હઝરત મુગીરાએ હઝરત મુઆવિયાને લખ્યું કે, મેં હુઝૂર (સલ.) પાસેથી સાંભળ્યું છે કે, આપ ફરમાવતા હતા કે, ખુદા તઆલા ત્રણ વાતોને પસંદ કરતા નથી. એક તો નકામી વાતચીત કરવાને, બીજી માલને ફૂજૂલ બરબાદ કરવાને, ત્રીજી ભેગું કરવા માટે) લોકો પાસે ખૂબ માંગવાને.

(૧૦૭/૧૬૨૫) હઝરત સઅદ (રદિ.) કહે છે કે, એક વાર હુઝૂર (સલ.)એ અમુક લોકોને માલ વહેંચ્યો.

હું તેમની વચ્ચે બેઠો હતો. આપે બધાને આપ્યો, પરંતુ એક માણસને છોડી દીધો. તેને કંઈ આપ્યું નહીં. મારી દૃષ્ટિએ તે સૌથી સારો હતો, જેથી હું હુજૂર (સલ.) પાસે જઈને ઉભો થઈ ગયો અને આપના કાનમાં મેં કહ્યું : આપે ફલાણા માણસને કેમ આપ્યું નહીં ? ખુદાની કસમ ! મારા ખ્યાલ પ્રમાણે તે મુઅમિન છે. આપે પૂછ્યું : (મુઅમિન છે) કે મુસલમાન ? હું ચુપ થઈ ગયો, પરંતુ મારાથી રહેવાયું નહીં તો થોડીવાર પછી ફરી કહ્યું કે, યા રસૂલલ્લાહ ! ફલાણા માણસને આપે આપ્યું નહીં. એનું શું કારણ છે ? હું તો ખુદાની કસમ તેને ઈમાનદાર સમજું છું. આપે પૂછ્યું, (ઈમાનદાર) કે મુસલમાન ? હું ફરી ચુપ થઈ ગયો. થોડીવાર ચુપ રહ્યો, પરંતુ ફરી રહેવાયું નહીં ત્યારે મેં કહ્યું કે, યા રસૂલલ્લાહ ! ફલાણા માણસની શું ભૂલ થઈ છે કે, આપે તેને આપ્યું નહીં ? મારા ખ્યાલ પ્રમાણે તો તે ઈમાનદાર છે. આપે ફરમાવ્યું : અમુક કે અમુક લોકો મને વધુ વહાલા લાગે છે, પરંતુ એ વિચારથી હું બીજાઓને આપું છું કે (જો હું તેમને આપીશ નહીં તો તેઓ કાફિર થઈ જશે અને) દોઝખમાં ઉંધા લટકાવી દેવામાં આવશે. એક રિવાયતમાં છે કે, હુજૂર (સલ.)એ સઅદની ગરદન અને ખલાની વચ્ચે હાથ મારીને ફરમાવ્યું કે, સઅદ, આ કબૂલ કરો.

(૧૦૮/૧૬૨૬) હઝરત અબૂ હુરૈરા

(રદિ.) કહે છે કે, હુજૂર (સલ.)એ ફરમાવ્યું કે, મિસ્કીન (ગરીબ) તે નથી જેને એક બે કોળીયાની અથવા એક બે ખજૂરની લાલચ લોકો પાસે લઈ જાય છે, બલકે મિસ્કીન તે છે કે, તેને ઝરૂરત જેટલો માલ ન મળી શકે. લોકોને તેની હાલતની ખબર ન પડે કે કોઈ તેને ખૈરાત આપે અને તે પોતે લોકો પાસે માંગે નહીં.

(૧૦૮/૧૬૨૭) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : જો તમારામાંથી કોઈ દોરડું લઈને સવારમાં જઈને લાકડાં ભેગા કરીને વેચે, પછી તેમાંથી પોતે પણ ખાય અને ખૈરાત પણ આપે તો એ વાત તેનાથી સારી છે કે તે લોકો પાસે માંગતો ફરે.

ખજૂરનો અંદાજ કાઢવો

(૧૧૦/૧૬૨૮) હઝરત અબૂ હુમૈદ સાઈદી (રદિ.) કહે છે કે, તબૂકની લડાઈ માટે અમે હુજૂર (સલ.)ની સાથે જઈ રહ્યા હતા. જ્યારે આપ ‘વાદિએ કુરા’માં પહોંચ્યા ત્યારે જોયું કે, એક ઓરત પોતાના બાગમાં છે. (તે ખજૂરનો બાગ હતો.) આપે સાથીઓને કહ્યું : આ બાગના ખજૂરનો અંદાજ કાઢો. (એમાં કુલ ખજૂર કેટલું નીકળશે ?) (દરેકે અમુક પ્રમાણ બતાવ્યું) આપે દસ વસક ખજૂરનો અંદાજ મૂક્યો અને તે ઓરતને કહી દીધું કે, એમાંથી જેટલો મેવો નીકળે તેને યાદ રાખજે. અહીંથી અમે સીરિયાના પ્રદેશ

તબૂકમાં પહોંચ્યા. ત્યાં પહોંચીને હુઝૂરે ફરમાવ્યું : લોકો ! હોશિયાર રહો. આજે રાત્રે એક ભારે વાવાઝોડું આવશે, તેમાં કોઈ ઉભું ન રહે, (બલકે બેસી જાય.) જેની પાસે ઊંટ હોય તે તેના પગ બાંધી દે. અમે હુકમ પ્રમાણે ઊંટો બાંધી દીધાં. રાત્રે સખ્ત વાવાઝોડું આવ્યું અને (પયગમ્બરના હુકમ વિરુદ્ધ) તેમાં એક માણસ ઉભો રહી ગયો. હવાએ તેને ઉડાવીને 'તય' પહાડ પર લઈ જઈને ફેંકી દીધો (જે તબૂકથી કેટલાયે માઈલો દૂર છે.) તબૂકમાં જ 'એલા'ના રાજાએ દુલ દુલ નામે સફેદ ખચ્ચર અને એક ચાદર હુઝૂર (સલ.)ની સેવામાં મોકલી હતી. હુઝૂરે તે દેશ સમુદ્ર સહિત તેમના માટે કાયમ રાખવાનો હુકમ લખી આપ્યો હતો. જ્યારે આપ તબૂકથી પાછા ફરતાં 'વાદિએ કુરા'માં પહોંચ્યા ત્યારે તે ઓરતને પૂછ્યું કે, તારા બાગમાં કેટલું ખજૂર થયું ? ઓરતે કહ્યું : દસ વસક. હુઝૂર (સલ.)એ એ જ અંદાજ મૂક્યો હતો. તે પછી હુઝૂરે સહાબાઓને કહ્યું : હું જલદી મદીના જવાનો છું. જે કોઈ મારી સાથે આવવા માંગતું હોય તે આવે. આમ કહીને હુઝૂર ચાલવા લાગ્યા. જ્યારે મદીના નજીક પહોંચ્યા ત્યારે ફરમાવ્યું, કે આ મદીના 'તાબા' (પાક) છે. ઉહદ પહાડને જોઈને ફરમાવ્યું કે, આ પહાડ આપણા પ્રત્યે પ્રેમ રાખે છે અને આપણે એના પ્રત્યે પ્રેમ રાખીએ છીએ. પછી પૂછ્યું કે, શું હું તમને અન્સારના સર્વશ્રેષ્ઠ

મકાનો ન બતાવું ? સહાબાએ કહ્યું કે, ઝરૂર (બતાવો.) આપે ફરમાવ્યું : સૌથી શ્રેષ્ઠ મકાનો બની નજજાર કબીલાના છે. તેમના પછી બની અબ્દુલ અશહલ કબીલાના, તેમના પછી બની સાઈદાના અને અન્સારના બધા ઘરોમાં શ્રેષ્ઠતા છે. ઈમામ બુખારી કહે છે કે, ઉપરોક્ત હદીસમાં જે 'હદીકા' શબ્દ આવ્યો છે તેનો અર્થ એવા બાગનો છે જેની ચારે બાજુ દીવાલ હોય અને જે બાગની ચારે બાજુ દીવાલ ન હોય તેને હદીકા કહેવામાં આવતો નથી.

જે ખેતી વરસાદના પાણી અથવા નદીના પાણીથી સિંચવામાં આવે તેમાંથી ઝકાતનો દસમો ભાગ આપવો જરૂરી છે. હઝરત ઇબ્ને અબ્દુલ અઝીઝે મધમાં ઝકાત વાજિબ કરી ન હતી.

(૧૧૧/૧૬૨૯) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જે વસ્તુને વરસાદ અથવા ઝરણા વગેરેના પાણીથી સિંચવામાં આવે અથવા ઝમીન ફળદ્રુપ અને તૃપ્ત હોય તેમાં દસમો ભાગ વાજિબ છે. જો પાણી ખેંચનાર જાનવર મારફત સિંચવામાં આવે તો તેમાં વીસમો ભાગ વાજિબ છે. ઈમામ બુખારી કહે છે કે, આ પહેલી હદીસની તફસીર છે. ડિવા પહેલી હદીસ 'મુબહમ' છે. (ખબર નથી કે કેટલા ઉત્પાદન પર ઉશર વાજિબ છે.) અને આ હદીસમાં છે (જે આગળ આવી

રહી છે તેમાં) કે, પાંચ વસકથી ઓછા બજારમાં ઝકાત નથી, તો જાણે પહેલી હદીસ 'મુબહમ' છે અને આ હદીસ 'મુબય્યન' છે. જો 'સિકા' રાવીની હદીસમાં વધારો હોય તો સ્વીકારપાત્ર છે. કારણ કે, એ વધારો 'મુક્ત્સર' થઈ જશે અને મુક્ત્સર મુબહમની સરખામણીમાં અમલ કરવા લાયક છે. એ શરતે કે, મુક્ત્સરનો રાવી સિકા હોય. જેવી રીતે કે, ફઝલ ઈબ્ને અબ્બાસે રિવાયત કરી છે કે, હુઝૂર (સલ.)એ કઅબામાં નમાઝ પઢી નથી અને હઝરત બિલાલની રિવાયતમાં છે કે હુઝૂર (સલ.)એ કઅબામાં નમાઝ પઢી હતી, જેથી બિલાલનું કથન સ્વીકારવામાં આવ્યું અને ફઝલનું કથન છોડી દેવામાં આવ્યું.

પાંચ વસકથી ઓછા બજાર પર ઝકાત વાજિબ નથી

(૧૧૨/૧૬૩૦) હઝરત અબૂ સઈદ ખુદરી (રદિ.) કહે છે કે, હુઝૂર (સલ.)એ ફરમાવ્યું : પાંચ વસકથી ઓછા પર ઝકાત વાજિબ નથી. પાંચ ઊંટોથી ઓછા પર ઝકાત નથી અને પાંચ ઔકિયાથી ઓછી ચાંદીમાં ઝકાત નથી.

બજાર કાપતી વખતે તેની ઝકાત લેવાનું બચાવ અને એ મસ્જિદાની વિગત કે બાળકો માટે સદકાનું બજાર ખાવું જાઝઝ છે કે નહીં ?

૧૧૧/૧૬૩૧ (૧૧૩/૧૬૩૧) હઝરત અબૂ હુરૈરા (રદિ.) કહે છે કે, જે વખતે બજાર

કાપવામાં આવતું હતું તે જ વખતે આપની સામે (ઝકાતનું) બજાર લાવવામાં આવતું હતું. એક બાજુ એક માણસ લાવતો હતો અને બીજી બાજુ બીજો માણસ. અહીં સુધી કે આપની પાસે બજારનો ઢગલો થઈ જતો હતો. (એક દિવસ) હઝરત હસન અને હઝરત હુસેન બજારોથી રમવા લાગ્યા. રમતાં રમતાં એકે એક બજાર મોમાં મૂકી દીધું. રસૂલુલ્લાહ (સલ.)એ જોઈ લીધું. તરત તેમના મોમાંથી કાઢી લીધું અને ફરમાવ્યું કે, શું તમને ખબર નથી કે મુહમ્મદની ઔલાદ ખૈરાત ખાતી નથી ?

જો કોઈ માલસ પોતાનો મેવો વેચે અથવા બજારનું ઝાડ વેચી દે અથવા જમીન અથવા ખેતી વેચી દે અને ઉશર અથવા ઝકાત તેના પર (શરીઅતની રૂએ) વાજિબ હોય, પરંતુ બીજા કોઈ માલમાંથી તે શરીઅતનો હક્ક આપી દે અથવા એવો મેવો વેચે જેના પર ઝકાત વાજિબ જ નથી તો જાઝઝ છે.

(૧૧૪/૧૬૩૨) રસૂલુલ્લાહ (સલ.)એ ફરમાવ્યું છે કે, જ્યાં સુધી ફળો પાકી જાય નહીં ત્યાં સુધી તેને વેચ્યો નહીં. ફળોના પાકી જવા પછી આપે કોઈને વેચવાની મનાઈ ફરમાવી નહીં, ભલે પછી તેના પર ઝકાત વાજિબ હોય કે ન હોય. આ હદીસમાં કોઈનો અપવાદ નથી, બલકે એ

હુકમ આમ છે.

જાન (૧૧૫/૧૬૩૩) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું છે કે, જ્યાં સુધી ફળો પાકી જવાનું સ્પષ્ટ ન થઈ જાય ત્યાં સુધી તેને વેચો નહીં. હુઝૂર (સલ.)ને ફળો પાકી જવાની સ્પષ્ટતાનો અર્થ પૂછવામાં આવ્યો ત્યારે ફરમાવ્યું : ત્યારે વેચો જ્યારે ફળ પર આકૃત આવવાનો સમય નીકળી જાય.

(૧૧૬/૧૬૩૪) હઝરત જાબિર ઈબ્ને અબ્દુલ્લાહ (રદિ.) કહે છે કે, હુઝૂરે અકદસ (સલ.)એ ફળો વેચવાની ત્યાં સુધી મનાઈ ફરમાવી છે જ્યાં સુધી કે તેમના પાકવાની સ્પષ્ટતા ન થઈ જાય.

(૧૧૭/૧૬૩૫) હઝરત અનસ ઈબ્ને માલિક (રદિ.) કહે છે કે, હુઝૂરે અકદસ (સલ.)એ ફળો વેચવાની મનાઈ ફરમાવી છે ત્યાં સુધી કે લાલ ન થઈ જાય.

જો કોઈ માણસ ફકીરને સદકો આપે, પછી તેને ખરીદી લે તો ખાદ્ય નથી. કોઈ બીજાનો સદકો કરેલો માલ ખરીદવામાં કંઈ વાંધો નથી. કારણ કે, હુઝૂર (સલ.)એ પોતાના સદકાનો માલ ખરીદવાની મનાઈ ફરમાવી છે :

જાન (૧૧૮/૧૬૩૬) હઝરત અબ્દુલ્લાહ ઈબ્ને ઉમર (રદિ.) કહે છે કે, હઝરત ઉમર ફારૂક (રદિ.)એ અલ્લાહના

રસ્તામાં એક ઘોડો ખેરાત કર્યા. ત્યાર પછી તેને બજારમાં વેચાતો જોઈને ખરીદવાનો ઈરાદો કર્યા, પરંતુ પ્રથમ સલાહ લેવા માટે રસૂલુલ્લાહ (સલ.)ની સેવામાં હાજર થયા. આપે ફરમાવ્યું : પોતાનો સદકો પાછો ન ફેરવો. આ હદીસની રૂએ હઝરત અબ્દુલ્લાહ ઈબ્ને ઉમર (રદિ.) જો કોઈ વસ્તુ સદકામાં આપી દેતા, પછી તેને ખરીદતા તો (પોતાની પાસે ન રાખતા, બલકે) ખેરાત કરી દેતા હતા.

(૧૧૯/૧૬૩૭) હઝરત ઉમર (રદિ.) કહે છે : મેં અલ્લાહના રસ્તામાં એક ઘોડો સવારી માટે આપ્યો, પરંતુ જે માણસને મેં આપ્યો હતો તેણે ઘોડાને દુબળો કરી દીધો. મને લાગ્યું કે, એ સસ્તામાં વેચી દેશે. એટલે મેં તેને ખરીદવાનો ઈરાદો કર્યા, પરંતુ પ્રથમ હુઝૂર (સલ.)ની સેવામાં હાજર થઈને મસ્અલો પૂછ્યો. આપે ફરમાવ્યું : પોતાનો સદકો પાછો ન લો, ભલે તે એક દિરહમમાં જ આપી દે. કારણ કે, સદકાને પાછો લેનાર એવો છે જેવો ઉલ્ટી કરીને પાછો ગળી જનાર.

રસૂલુલ્લાહ (સલ.) અને આપના વંશજો માટે સદકો હરામ હોવાનું બયાન

(૧૨૦/૧૬૩૮) હઝરત અબૂ હુરૈરા (રદિ.) કહે છે કે, હઝરત હસન ઈબ્ને

અલી (રદિ.)એ સદકાનું એક ખજૂર લઈને પોતાના મોંમાં મૂકી દીધું. હુજૂરે અકરમ (સલ.)એ ફેંકી દેવાના હેતુથી કહ્યું : છી છી, શું તમને ખબર નથી કે આપણે ખૈરાત ખાતા નથી ?

પવિત્ર પત્નીઓના આઝાદ કરેલા ગુલામોનો સદકાનો માલ જાઈઝ હતો

(૧૨૧/૧૬૩૯) હઝરત ઈબ્ને અબ્બાસ (રદિ.) કહે છે કે, હઝરત મયમૂના (રદિ.)ની આઝાદ કરેલી લોકોને સદકામાં એક બકરી મળી હતી. હુજૂર (સલ.)એ જોઈ તો ફરમાવ્યું કે, તમે એના ચામડાનો લાલ કેમ ઉઠાવ્યો નહીં ? કહેવામાં આવ્યું કે, તે મરેલી છે. ફરમાવ્યું : મરેલીનું તો ફક્ત ખાવું હરામ છે.

(૧૨૨/૧૬૪૦) હઝરત આઈશા (રદિ.) કહે છે કે, મેં બરીરા (રદિ.)ને આઝાદ કરવા માટે ખરીદવા માંગી, પરંતુ તેના માલિકોએ એવી શરત મૂકી કે, 'વિલા'નો (વારસાનો) હક્ક તેમનો રહેશે. મેં હુજૂર (સલ.)ને એ અંગે વાત કરી. આપે ફરમાવ્યું, એને ખરીદી લો. કારણ કે 'વિલા' તે માણસ માટે છે જે આઝાદ કરે. હઝરત આયશા (રદિ.) કહે છે કે, (એક વાર) હુજૂર (સલ.)ની સેવામાં થોડોક ગોશત રજુ કરવામાં આવ્યો. મેં કહ્યું કે, આ તો તે ગોશત છે જે બરીરાને સદકામાં મળ્યો હતો. આપે ફરમાવ્યું : તેના માટે સદકો હતો,

પરંતુ અમારા માટે તો હદીયો છે.

બે સદકાનો માલ બદલાય જાય

(૧૨૩/૧૬૪૧) ઉમ્મે અતિય્યા (રદિ.) કહે છે કે, (એક વાર) રસૂલુલ્લાહ (સલ.) ઉમ્મુલ મુઅમિનીન હઝરત આઈશા (રદિ.) પાસે આવ્યા અને પૂછ્યું કે, તમારી પાસે કંઈ છે ? હઝરત આઈશાએ કહ્યું : બીજું તો કંઈ નથી, માત્ર નુસૈબાનો મોકલેલો તે બકરીનો ગોશત છે જે આપે સદકાના માલમાંથી તેને આપી હતી. આપે ફરમાવ્યું : તે તો તેના ઠેકાણો પહોંચી ગઈ.

ખાઈ (૧૨૪/૧૬૪૨) હઝરત અનસ (રદિ.) કહે છે કે, હુજૂર (સલ.)ની સેવામાં થોડોક ગોશત રજુ કરવામાં આવ્યો, જે બરીરાને સદકામાં આપવામાં આવ્યો હતો. આપે ફરમાવ્યું : તેના માટે તો તે સદકો હતો, પરંતુ અમારા માટે હદીયો છે.

માલદારો પાસેથી ઝકાત લેવામાં આવે અને જ્યાં ફકીર હોય ત્યાં પહોંચાડવામાં આવે

(૧૨૫/૧૬૪૩) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ જ્યારે હઝરત મુઆઝ ઈબ્ને જબલને યમનના ગવર્નર બનાવીને મોકલ્યા ત્યારે ફરમાવ્યું હતું કે, તમને 'અહલે કિતાબ'ના ગવર્નર બનાવીને મોકલવામાં આવી રહ્યા છે, જેથી ત્યાં પહોંચીને સૌ પ્રથમ ઉપદેશ આપો કે,

‘લા ઈલાહ ઈલ્લ લલાહુ મુહમ્મદુ રસૂલુલ્લાહ’ની ગવાહી આપે. જો તેઓ તમારી વાત માની લે તો તેમને કહેશો કે, અલ્લાહ તઆલાએ રાત દિવસમાં તમારા ઉપર પાંચ વખતની નમાઝ ફર્જ કરી છે. હવે જો તે લોકો તમારી આ વાત પણ માની લે તો તેમને કહેશો કે, ખુદા તઆલાએ તમારા ઉપર ઝકાત ફર્જ કરી છે, જે માલદારો પાસેથી લઈને તેમનામાંના જ ગરીબોને વહેંચવામાં આવશે. જો તે લોકો તમારી એ વાત પણ માની લે તો તમારે તેમનો સારો સારો માલ-જાનવરો (ચુંટીને) ન લેવા જોઈએ. પીડિત (મજલૂમ)ની બદ્દુઆથી ડરતા રહો. કારણ કે, મજલૂમની બદ્દુઆ અને ખુદાની વચ્ચે કોઈ અવરોધ નથી.

જો કોઈ માણસ સદ્કાનો માલ દેવા આવે તો ઇમામ માટે મુસ્તહબ છે કે, તેના માટે કંઈક દુઆ કરે. ખુદા તઆલા ફરમાવે છે : ‘ખુઝ મિન અમ્મા લિહિમ સદ્કતન તુતહ્દિરુહુમ વ તુઝકકીહિમ બિહા વ સલિલ અલયહિમ ઇન્ન સલાતક સકનુ લ્લહુમ.’ કિંવા અય રસૂલ ! મુસલમાનોના માલની ઝકાત લો, જેથી તેમનો માલ પાક અને બરકતવાળો થઈ જાય. તેમના માટે દુઆ કરો. કારણ કે, તમારી દુઆ તેમના માટે સંતોષજનક છે

(૧૨૬/૧૬૪૪) હઝરત અબ્દુલ્લાહ

ઈબ્ને અબૂ અવફા (રદિ.) કહે છે કે, જ્યારે કોઈ કોમ પોતાની ઝકાતનો માલ હુઝૂર (સલ.)ની સેવામાં રજુ કરતી હતી ત્યારે આપ (તેનું નામ લઈને) કહેતા હતા : અય અલ્લાહ ! ફલાણા માણસની ઓલાદ ઉપર રહમ કર, જેથી મારા પિતા પણ જ્યારે પોતાની ઝકાતનો માલ લઈને પવિત્ર સેવામાં હાજર થયા ત્યારે આપે ફરમાવ્યું કે, અય અલ્લાહ ! અબૂ ઔફાના ઘરવાળાઓ ઉપર રહમ કર.

શું સમુદ્રની પેદાશ ઉપર ઝકાત છે ?

ખાતું (૧૨૭/૧૬૪૫) હઝરત ઈબ્ને અબ્બાસ (રદિ.) કહે છે કે, અંબર (કસ્તુરી) ઝમીનમાં છુપાયેલા ખજાના જેમ નથી, બલકે અંબરને (કસ્તુરીને) સમુદ્ર કિનારા પર ફેંકી દે છે.

(૧૨૮/૧૬૪૬) હસન બસરી (રહ.) કહે છે કે, અંબર અને મોતીઓમાં પાંચમો ભાગ ઝકાત છે. (ઈમામ બુખારી કહે છે કે) રસૂલુલ્લાહ (સલ.)એ ઝમીનમાં દટાયેલા ખજાના ઉપર ઝકાત રૂપે પાંચમો ભાગ આપવાનું વાજિબ ઠેરવ્યું છે. દરિયામાંથી જે વસ્તુ મળે તેના ઉપર મુકર્રર ક્યું નથી.

(૧૨૯/૧૬૪૭) હઝરત અબૂ હુરૈરા (રદિ.) કહે છે : બની ઇસ્રાઈલી પાસે એક માણસે બીજા ઇસ્રાઈલી પાસે એક હઝાર અશરફીઓ કર્ઝ માંગી અને તેણે આપી

દીધી. કર્ઝ લેનારે (દરિયાઈ વેપાર માટે) દરિયાઈ સફર કરવાનો ઈરાદો કર્યો, પરંતુ જહાઝ મળ્યું નહીં એટલે એક લાકડું અંદરથી પોલું કરીને તેમાં અશરફીઓ ભરી દીધી અને સુમદ્રમાં લાકડું નાખી દીધું. જોગાનુજોગ કર્ઝ આપનાર માણસ ઘરથી નીકળીને ક્યાંક જઈ રહ્યો હતો. રસ્તામાં (દરિયામાં) તેને પોલું લાકડું મળ્યું. તે ઘર માટે બળતણના ઈરાદે તે લાકડું લઈ આવ્યો અને ચીરીને જોયું તો તેમાં પોતાનો માલ દેખાયો.

દાટેલા માલમાં પાંચમો ભાગ છે

(૧૩૦/૧૬૪૮) ઈમામ માલિક અને શાફિઈ (રહ.) કહે છે કે, 'રિકાઝ' હકીકતમાં અંધકાર યુગમાં દાટેલો માલ છે. એટલે થોડો હોય કે વધારે, તેમાં ઝકાતનો પાંચમો ભાગ વાજિબ છે. ખાણનો હુકમ 'રિકાઝ' જેવો નથી.

(૧૩૧/૧૬૪૯) હુઝૂરે અકરમ (સલ.)એ ફરમાવ્યું છે કે, ખાણમાં કંઈ (ઝકાત) વાજિબ નથી અને રિકાઝ (દટાયેલા ખજાના)માં પાંચમો ભાગ વાજિબ છે.

(૧૩૨/૧૬૫૦) હઝરત ઉમર ઇબ્ને અબ્દુલ અઝીઝે ખાણની પેદાશ પર દર બસો દિરહમ પાંચ દિરહમ ઝકાત લીધી.

(૧૩૩/૧૬૫૧) હસન બસરી કહે છે કે, જો દટાયેલો માલ લડાઈની ઝમીનમાંથી મળે (કિંવા તે કાફિરોની

ઝમીનમાંથી મળે જે ઈસ્લામી કબજામાં ન હોય) તો તેમાં પાંચમો ભાગ વાજિબ છે અને જો સુલેહની ઝમીનમાંથી મળે તો તેમાં (શરઈ) ઝકાત વાજિબ છે. જો દુશ્મનોની ઝમીનમાં કોઈ પડેલી વસ્તુ મળે તો તેની જાહેરત કરો. (બનવાજોગ છે કે કોઈ મુસલમાનની હોય) પછી જો ખાત્રી થઈ જાય કે એ દુશ્મનની છે તો તેમાંથી પાંચમો ભાગ ઝકાતનો કાઢવો જોઈએ.

(૧૩૪/૧૬૫૨) અમુક લોકોનું કથન છે કે, ખાણનો હુકમ પણ દટાયેલા માલ જેવો છે. કારણ કે, અરબસ્તાનમાં મહાવરામાં બોલાય છે : **અરકઝલ મઅદિનુ** કિંવા ખાણ રિકાઝ બની ગઈ, પરંતુ એ કથનકારના રદિયામાં કહેવામાં આવ્યું છે કે, જો કોઈ માણસને કોઈ વસ્તુ ભેટ રૂપે આપી દેવામાં આવે, પછી તેનાથી તેને જંગી નફો થાય ત્યારે કહેવામાં આવે છે : **અરકઝલ** કિંવા તને તો ખજાનો મળી ગયો (તો શું આ રૂઢિપ્રયોગથી એ માલનો હુકમ પણ ખજાના જેવો થઈ જશે ?) તદ્દુપરાંત કથનકારના કથનમાં સ્વયં વિરોધાભાસ છે. કારણ કે, તે ખાણને રિકાઝના હુકમમાં પણ ગણે છે અને એમ પણ કહે છે કે, જો ખજાનો મેળવનાર તે ખજાનો છુપાવી દે અને પાંચમો ભાગ ન આપે તો કંઈ વાંધો નથી. જાણે પ્રથમ કથન ઉપરથી લાગતું હતું કે, ખજાનાનો પાંચમો ભાગ આપે અને અહીં

તેનાથી ઉલટું પુરવાર થાય છે.

(૧૩૫/૧૬૫૩) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : જાનવરના મરવાનો બદલો નથી. કુવો ખોદવામાં જો મજૂર પડી જાય તો બદલો નથી. ખાણમાં કંઈ ઝકાત નથી અને દટાયેલો ખજાનો જો મળી જાય તો તેમાં પાંચમો ભાગ છે.

ખુદા તઆલા ફરમાવે છે : ‘વલ આમિલીન અલયહા’ કિંવા ઝકાતનો માલ ઝકાત વસૂલ કરનારાઓ માટે પણ છે. ઝકાત વસૂલ કરનાર ઇમામને હિસાબ આપે.

(૧૩૬/૧૬૫૪) હઝરત અબૂ હુમૈદ સાઈદી કહે છે કે, એક માણસને જેનું નામ ઈબ્ને લુતબિય્યા હતું, રસૂલુલ્લાહ (સલ.)એ બની સુલૈમ કબીલાની ઝકાત વસૂલ કરવા માટે મુકર્રર કર્યા અને છેલ્લે તેની પાસેથી હિસાબ લીધો.

મુસાફિર ઝકાતના ઊંટો સવારીમાં લાવી શકે છે અને તેમનું દૂધ પી શકે છે

(૧૩૭/૧૬૫૫) હઝરત અનસ (રદિ.) કહે છે કે, ઉરૈના કૌમના થોડાક માણસોને મદીનાની આબોહવા માફક

(૧૩૫/૧૬૫૩) ઇમામ અબૂ હનીફા (રહ.) ધાતુમાં પણ પાંચમાં ભાગને વાજિબ ગણાવે છે.

આવી નહીં. એટલે હુઝૂર (સલ.)એ તેમને રજા આપી કે, ઝકાતના ઊંટો પાસે જઈને રહે અને તેમનું દૂધ અને પેશાબ પીએ. તેમણે જઈને ચરાવનારાઓને મારી નાખ્યા અને ઊંટોને હાંકીને લઈ ગયા. રસૂલુલ્લાહ (સલ.)એ તેમની પાછળ માણસો મોકલ્યા અને તેમને પકડીને લાવવામાં આવ્યા. આપે તેમના હાથ પગ કપાવીને સળી ફેરવાવીને પથરાત ઝમીન ઉપર નંખાવી દીધા. તે લોકો (વ્યાકુળ બનીને) પત્થરોને દાંતો વડે કરડતા હતા.

ઇમામનો પોતાના હાથે ઝકાતના ઊંટોને ડામ દેવો

(૧૩૮/૧૬૫૬) હઝરત અનસ (રદિ.) કહે છે કે, એક દિવસ સવારે હું અબ્દુલ્લાહ ઈબ્ને અબૂ તલહાને હુઝૂર (સલ.) પાસે લઈ ગયો, જેથી આપ તેના ગળામાં ખજૂર ચાવીને તેનું પાણી નાખે. મેં જોયું કે, આપના હાથમાં ડામ દેવાનો સળીયો છે, જેનાથી આપ ઝકાતના ઊંટોને ડામ દઈ રહ્યા છે.



(૧૩૭/૧૬૫૫) તે લોકોએ નબીએ કરીમ (સલ.)ના ચરાવનારાને એવી જ રીતે માર્યા હતા, એટલા માટે જ તેમને એવી રીતે મારવામાં આવ્યા, પરંતુ પાછળથી રસૂલુલ્લાહ (સલ.)એ એવી રીતે કષ્ટ આપીને મારવાની મનાઈ કરી. હવે કિસાસ (ખૂનના બદલા ખૂન)નો નિયમ એ રહેશે કે, તલવારથી ગરદન ઉડાવી દેવામાં આવે.

બિસ્મિલ્લાહિ રંહમાનિ રંહીમ
સદકએ ફિત્રના વાજિબ હોવાનું
બયાન

(૧૩૮/૧૬૫૭) અબૂલ આલિયા, અતા અને ઈબ્ને સીરીનના નજીક સદકએ ફિત્ર ફર્જ છે.

(૧૪૦/૧૬૫૮) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ તમામ મુસલમાનો-ગુલામ, આઝાદ, પુરુષ, સ્ત્રી, નાના, મોટા (દરેક) ઉપર સદકએ ફિત્ર ફર્જ કર્યા છે. જેનું પ્રમાણ વ્યક્તિ દીઠ એક સાઅ ખજુર અથવા એક સાઅ જવ છે. હુઝૂરે હુકમ આપ્યો છે કે, નમાઝ માટે જતા પહેલાં આપી દેવામાં આવે.

દરેક મુસલમાન ઉપર ભલે ગુલામ હોય કે આઝાદ સદકએ ફિત્ર ફર્જ છે

(૧૪૧/૧૬૫૯) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ દરેક મુસલમાન ઉપર, ભલે ગુલામ હોય કે આઝાદ, પુરુષ હોય કે સ્ત્રી, સદકએ ફિત્ર ફર્જ કર્યા છે. જેનું પ્રમાણ વ્યક્તિ દીઠ એક સાઅ ખજુર અથવા એક સાઅ જવ છે.

સદકએ ફિત્રમાં જો જવ હોય તો એક સાઅ આપવામાં આવે

(૧૪૨/૧૬૬૦) હઝરત અબૂ સઈદ ખુદરી (રદિ.) કહે છે કે, અમે રસૂલુલ્લાહ (સલ.)ના સમયમાં સદકએ ફિત્રમાં એક

સાઅ જવ આપતા હતા.

સદકએ ફિત્રમાં જો ખોરાક હોય તો એક સાઅ આપવામાં આવે

(૧૪૩/૧૬૬૧) હઝરત અબૂ સઈદ ખુદરી (રદિ.) કહે છે કે, અમે સદકએ ફિત્રમાં એક સાઅ ખાણું અથવા જવ અથવા ખજુર અથવા પનીર અથવા દ્રાક્ષ કાઢીને આપતા હતા.

સદકએ ફિત્રમાં એક સાઅ ખજુર આપવામાં આવે

(૧૪૪/૧૬૬૨) હઝરત ઈબ્ને ઉમર (રદિ.) કહે છે કે, હુઝૂર (સલ.)એ સદકએ ફિત્રમાં એક સાઅ ખજુર અથવા એક સાઅ જવ દેવાનો હુકમ આપ્યો છે. ઈમામ બુખારી કહે છે કે, લોકોએ અડધો સાઅ ઘઉંને પણ એના બરાબર ગણ્યા છે.

દ્રાક્ષનો એક સાઅ આપવામાં આવે

(૧૪૫/૧૬૬૩) હઝરત અબૂ સઈદ ખુદરી (રદિ.) કહે છે કે, અમે રસૂલુલ્લાહ (સલ.)ના સમયમાં સદકએ ફિત્રમાં એક સાઅ ખોરાક અથવા જવ અથવા ખજુર અથવા દ્રાક્ષ આપતા હતા, પરંતુ જ્યારે અમીર મુઆવિયાનો સમય આવ્યો અને સીરિયાના ઘઉં આવ્યા ત્યારે તેમણે કહ્યું કે, મારા મત મુજબ અડધો સાઅ ઘઉં એના બરાબર થઈ શકે છે.

ઘદની નમાઝ માટે જતા પહેલાં સદકએ ફિત્ર આપવો જોઈએ

(૧૪૬/૧૬૬૪) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ નમાઝ માટે જતા પહેલાં સદકએ ફિત્ર આપવાનો હુકમ આપ્યો હતો.

(૧૪૭/૧૬૬૫) હઝરત અબૂ સઈદ ખુદરી (રદિ.) કહે છે કે, અમે હુઝૂર (સલ.)ના સમયમાં ઈદુલ ફિત્રના દિવસે એક સાઝ ખોરાક આપતા હતા. તે સમયે અમારા ખોરાકમાં જવ અથવા દ્રાક્ષ અથવા પનીર અથવા ખજૂર રહેતું હતું.

ગુલામ અને આઝાદ બંને ઉપર સદકએ ફિત્ર વાજિબ છે

(૧૪૮/૧૬૬૬) મુહર્રી કહે છે કે, જે ગુલામો વેપાર માટે હોય તેમનો પણ સદકએ ફિત્ર આપવામાં આવે.

(૧૪૯/૧૬૬૭) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ પુરુષ, સ્ત્રી, ગુલામ અને આઝાદ (બધા ઉપર) સદકએ ફિત્રમાં એક સાઝ ખજૂર અથવા જવ દેવાનું ફર્જ કર્યું હતું, પરંતુ લોકોએ અડધો સાઝ ઘઉંને પણ એના બરાબર ઠેરવી દીધા. હઝરત ઈબ્ને ઉમર (રદિ.) ફિત્રામાં ખજૂર આપતા હતા, પરંતુ મદીનામાં જ્યારે ખજૂર ઓછું થઈ ગયું ત્યારે તેમણે જવ આપ્યા. તેઓ દરેક નાના મોટા તરફથી ફિત્રો આપતા હતા. અહીં સુધી કે નાફિઅ (જેઓ ઈબ્ને ઉમરના આઝાદ કરેલા ગુલામ હતા)ના પુત્રોનો પણ આપતા હતા. ફિત્રો એવા

લોકોને આપતા હતા જેઓ લેવાનું કબૂલ કરી લે. (ભલે મોહતાજ હોય કે ન હોય) ઈદુલ ફિત્રના એક બે દિવસ પહેલાં સહાબા (રદિ.) ફિત્રો આપતા હતા. ઈમામ બુખારી કહે છે કે, સદકએ ફિત્ર ફકીરો માટે જ નથી, બલકે તેને જમા કરનારા પણ લઈ શકે છે.

દરેક નાના મોટા ઉપર સદકએ ફિત્ર આપવો વાજિબ છે

(૧૫૦/૧૬૬૮) અબૂ અમ્ર કહે છે કે, હઝરત ઉમર, હઝરત અલી, હઝરત ઈબ્ને ઉમર, હઝરત જાબિર, હઝરત આઈશા, હઝરત તાઉસ, અતા અને ઈબ્ને સીરીનની નજરે યતીમના માલમાંથી ઝકાત (આમ છે, સદકએ ફિત્રને પણ સમાવી લે છે) આપવામાં આવે. મુહર્રી કહે છે કે, પાગલના માલમાંથી પણ ઝકાત આપવામાં આવે.

(૧૫૧/૧૬૬૯) હઝરત ઈબ્ને ઉમર (રદિ.) કહે છે કે, દરેક નાના, મોટા, ગુલામ અને આઝાદ ઉપર રસૂલુલ્લાહ (સલ.)એ એક સાઝ ખજૂર અથવા જવ જેટલો સદકએ ફિત્ર ફર્જ કર્યો છે.



(૧૫૦/૧૬૬૮) ઈમામ અબૂ હનીફા (રહ.)ના મત અનુસાર યતીમ બાળકોના માલમાં ઝકાત અને સદકએ ફિત્ર વાજિબ નથી, જેવી રીતે બાળક પર બીજી વસ્તુઓ ફર્જ નથી, તેવી રીતે બાળક પર ઝકાત વાજિબ નથી. નાના બાળકના પિતા પર તેનો સદકએ ફિત્ર વાજિબ છે.

નિરિમલ્લાહિ રહમાનિ રહીમ

★ હજજ ★

હજજના ફર્જ અને શ્રેષ્ઠ હોવાનું બયાન. ખુદા તઆલા ફરમાવે છે : 'વ સિલ્લાહિ અલ ન્જાસિ હજજુલ બયૂતિ મનિ સ્તતાઅ ઇલયહિ સબીલા; વ મન કફર ફયન્ન લ્લાહ ગનિય્યુન અનિલ આલમીન' કિંવા જે લોકો બયતુલ્લાહ સુધી જવાની શક્તિ ધરાવે છે તેમના ઉપર હજજ કરવી ખુદાનો હકક છે. જો કોઈ ઇન્કાર કરનાર હોય તો ખુદા તઆલા આખી દુનિયાની પરવા કરતો નથી.

(૧૫૨/૧૬૭૦) હઝરત અબ્દુલ્લાહ ઈબ્ને અબ્બાસ (રદિ.) કહે છે કે, હઝરત ફઝલ (ઈબ્ને અબ્બાસ) રસૂલુલ્લાહ (સલ.)ની પાછળ ઊંટ પર સવાર હતા. એવામાં બની ખસ્મમની એક ઓરત આવી. ફઝલ તેને જોવા લાગ્યા અને તે ફઝલને જોવા લાગી. રસૂલુલ્લાહ (સલ.) ફઝલનું મોં બીજી બાજુ ફેરવવા લાગ્યા. તે ઓરતે કહ્યું કે, યા રસૂલુલ્લાહ ! ખુદા તઆલાની ફર્જ હજજ મારા પિતા ઉપર એવા વખતે ફર્જ થઈ કે તે ઘણા વૃદ્ધ છે, સવારી ઉપર બરાબર બેસી પણ શકતા નથી. શું હું તેના તરફથી હજ કરી શકું છું ? આપે ફરમાવ્યું : હા. આ બનાવ

હજજતુલ વધઅનો છે.

ખુદા તઆલા ફરમાવે છે : 'યઅતૂક રિજાલં વ્વ અલા કુલિલ દામિરિં ય્યઅતીન મિન કુલિલ ફરિજન અમીક...' અય ઈબ્રાહીમ ! લોકોને હજજ માટે બોલાવો. લોકો પગપાળા અને દુબળા ઊંટો પર સવાર થઈને દૂરના રસ્તાઓ પરથી આવશે, જેથી પોતાના ફાયદાની જગ્યાએ આવીને હાજર થઈ શકે. ઈમામ બુખારી કહે છે કે, 'ફિજાજન'નો અર્થ પહોળા રસ્તાઓ થાય છે.

(૧૫૩/૧૬૭૧) હઝરત ઈબ્ને ઉમર (રદિ.) કહે છે : મેં જોયું કે, રસૂલુલ્લાહ (સલ.) ઝૂલહુલયક્ષા સ્થળે પોતાની સવારી પર સવાર થયા. જ્યારે સવારી બરાબર ઊભી થઈ ગઈ ત્યારે આપે લબ્બૈક બોલવાનું શરૂ કર્યું.

(૧૫૪/૧૬૭૨) હઝરત જાબિર ઈબ્ને અબ્દુલ્લાહ અનસારી (રદિ.) કહે છે કે, રસૂલુલ્લાહ (સલ.) ઝૂલહુલયક્ષા સ્થળેથી ઉંચા સાદે લબ્બૈક બોલવાનું ત્યારે શરૂ કરતા હતા જ્યારે કે ઊંટણી આપને લઈને બરાબર ઊભી થઈ જતી હતી.

ઊંટના કાઠડા ઉપર બેસીને હજજ કરવાનું બયાન

(૧૫૪/૧૬૭૨) મીકાત પર બે રકાત નમાઝ પઢીને તલ્લિયા પઢીને ઈહરામની નિવ્યત કરી લેવી જોઈએ.

(૧૫૫/૧૬૭૩) હઝરત આઈશા (રદિ.) કહે છે કે, રસૂલુલ્લાહ (સલ.)એ મારી સાથે મારા ભાઈ અબ્દુર્રહમાનને મોકલ્યા. અબ્દુર્રહમાનને મને તન્ઈમ સ્થળેથી ઉમરો કરાવ્યો અને કાઠડા પાછળના પાટીયા ઉપર બેસાડી હતી.

(૧૫૬/૧૬૭૪) હઝરત ઉમર (રદિ.)એ કહ્યું હતું કે, હજજ માટે કાઠડી બાંધો. (કિંવા કાઠડા ઉપર બેસીને હજજ કરો) કારણ કે, બે જિહાદોમાંથી એક જિહાદ એ પણ છે.

(૧૫૭/૧૬૭૫) હઝરત સુમામા ઈબ્ને અબ્દુલ્લાહ ઈબ્ને અનસ કહે છે કે, હઝરત અનસ બખીલ ન હતા. છતાં પણ (સુન્નતને અનુસરવા માટે) કાઠડાના પાટીયા પર બેસીને હજજ કરી હતી અને હદીસ બયાન કરતા હતા કે રસૂલુલ્લાહ (સલ.)એ કાઠડાના પાટીયા ઉપર બેસીને હજજ કરી હતી. આપની ઊંટણી ભાર ઉંચકનારી પણ હતી. (કિંવા તેના ઉપર આપનો સામાન મૂકેલો હતો.)

(૧૫૮/૧૬૭૬) હઝરત આઈશા (રદિ.) કહે છે : મેં કહ્યું : યા રસૂલુલ્લાહ ! તમે તો ઉમરો કરી લીધો, મેં ઉમરો કર્યા નથી. આપે હઝરત અબ્દુર્રહમાનને કહ્યું : અબ્દુર્રહમાન, તમારી બહેનને તન્ઈમ સ્થળેથી ઉમરો કરાવી દો. હઝરત અબ્દુર્રહમાનને મને ઊંટણીની પાછળ બેસાડી દીધી અને મેં ઉમરો કર્યા.

કબૂલ હજજની ફઝીલત

(૧૫૯/૧૬૭૭) હઝરત અબૂ હુરૈરા (રદિ.) કહે છે કે, હુઝૂર (સલ.)ને પૂછવામાં આવ્યું કે, સૌથી શ્રેષ્ઠ અમલ કયો છે ? ફરમાવ્યું : ખુદા અને રસૂલ પર ઈમાન લાવવું. પૂછવામાં આવ્યું : તે પછી ? ફરમાવ્યું : અલ્લાહના રસ્તામાં જિહાદ કરવી. પૂછવામાં આવ્યું : ત્યાર પછી ? ફરમાવ્યું : કબૂલ હજજ.

(૧૬૦/૧૬૭૮) ઉમ્મુલ મુઅમિનીન હઝરત આઈશા (રદિ.) કહે છે : મેં પૂછ્યું કે, યા રસૂલુલ્લાહ ! અમે જિહાદને બધા અમલોથી શ્રેષ્ઠ ગણીએ છીએ. તો શું અમે જિહાદ ન કરીએ ? આપે ફરમાવ્યું : ના, બલકે શ્રેષ્ઠ જિહાદ કબૂલ હજજ છે.

(૧૬૧/૧૬૭૯) હઝરત અબૂ હુરૈરા (રદિ.) કહે છે : મેં હુઝૂર (સલ.) પાસેથી સાંભળ્યું કે, આપ ફરમાવતા હતા કે, જે માણસે ખુદા માટે હજજ કરી, તે દરમ્યાન ન સંભોગ કર્યો, ન ગંદા શબ્દો ઉચ્ચાર્યા અને ન કોઈ પ્રકારનો ગુનોહ કર્યો તો જ્યારે તે (હજજ કરીને) પાછો ફરે છે ત્યારે બિલ્કુલ એવો થઈ જાય છે જેવો માંના પેટમાંથી જન્મ્યો હતો.

હજજ અને ઉમરાનો ઇહરામ બાંધવાના સ્થળોનું મુકર્રર કરવું

(૧૬૨/૧૬૮૦) હઝરત ઝેદ ઈબ્ને જુબેર (રદિ.) કહે છે : (એક દિવસ)

(૧૬૧/૧૬૭૯) હેતુ એ છે કે, ઇહરામની હાલતમાં સંભોગ અને એને સ્પર્શતી વસ્તુઓ જાઈજ નથી.

હું હઝરત અબ્દુલ્લાહ પાસે તેમના ઘરે ગયો. તેમણે (તડકા વગેરેથી બચવા માટે ઘરમાં) તંબુ તાણ્યા હતા. મેં પૂછ્યું કે મારા માટે ઉમરાનો ઇહરામ કઈ જગ્યાએથી બાંધવો જાઈજ છે ? ફરમાવ્યું : રસૂલુલ્લાહ (સલ.)એ નજદવાળાઓ માટે ઇહરામ બાંધવાની જગ્યા ‘કર્ન’, મદીનાવાળાઓ માટે ‘ઝૂલહુલયફા’ અને સીરિયાવાસીઓ માટે ‘જુહફા’ મુકર્રર કરી હતી.

ખુદા તઆલા ફરમાવે છે : ‘વ તઝવ્વદૂ ફઈન્ન ખરરઝ ઝાદિ તકવા.’ ભાથું તૈયાર કરો; ઉત્તમ ભાથું પરહેઝગારી છે

(૧૬૩/૧૬૮૧) હઝરત ઈબ્ને અબ્બાસ (રદિ.) કહે છે કે, યમનવાસીઓ હજજ કરતા હતા, પરંતુ ભાથું લાવતા ન હતા અને કહેતા હતા કે અમે ભરોસો કરનાર છીએ. જ્યારે મક્કામાં આવતા હતા ત્યારે લોકો પાસે માંગતા હતા. તે વખતે ખુદા તઆલાએ આ આયત ઉતારી : **વ તઝવ્વદૂ ફઈન્ન ખરરઝ ઝાદિ તકવા.**

મક્કાવાળા હજજ અને ઉમરાનો ઇહરામ કઈ જગ્યાએથી બાંધે ?

(૧૬૪/૧૬૮૨) હઝરત ઈબ્ને અબ્બાસ (રદિ.) કહે છે કે, હુઝૂરે અકરમ (૧૬૩/૧૬૮૧) પ્રવાસ ખર્ચ લાવતા ન હતા, જેમાં ભાડું અને બીજી જરૂરી સેવાઓ આવી જાય છે.

(સલ.)એ મદીનાવાસીઓના ઇહરામ માટે ઝૂલહુલયફાને, સીરિયાવાસીઓ માટે જુહફાને, નજદવાસીઓ માટે કર્નને અને યમનવાસીઓ માટે યલમલમને મુકર્રર કર્યું છે. ઇહરામની આ જગ્યાઓ તે દેશોવાળાઓ માટે પણ છે અને તે લોકો માટે પણ છે જે આ જગ્યાઓ પાસેથી પસાર થાય. જે લોકો આ જગ્યાઓમાં રહેનારા હોય તેમના માટે ‘મીકાત’ તે જ જગ્યા છે જ્યાંથી તેઓ ઇહરામ બાંધે. અહીં સુધી કે મક્કાવાસીઓ માટે મક્કા મીકાત છે.

મદીનાવાસીઓનું મીકાત, મદીના-વાળાઓ ઝૂલહુલયફા પહેલાં ઇહરામ ન બાંધે

(૧૬૫/૧૬૮૩) હઝરત અબ્દુલ્લાહ ઈબ્ને ઉમર (રદિ.) કહે છે : નામદાર હુઝૂર (સલ.)નું ફરમાન છે કે, મદીનાવાસીઓ ઝૂલહુલયફાથી ઇહરામ બાંધે, સીરિયાવાસીઓ જુહફાથી, નજદવાસીઓ કર્નથી અને યમનવાસીઓ યલમલમથી.

સીરિયાવાસીઓનું મીકાત

(૧૬૬/૧૬૮૪) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ મદીનાવાસીઓ માટે ઝૂલહુલયફાને મીકાત મુકર્રર કર્યું છે, સીરિયાવાસીઓ માટે જુહફાને, નજદવાસીઓ માટે ‘કર્નુલ મનાઝિલ’ને અને યમનવાસીઓ માટે યલમલમને. આ

મીકાત તે લોકો માટે પણ છે જે એ પ્રદેશોના રહેવાસી છે અને તે લોકો માટે પણ છે જે એ જગ્યાઓ પાસેથી પસાર થાય. જે હાજી અથવા ઉમરો કરનાર આ જગ્યાઓમાં રહેતો હોય તેનું મીકાત તે પોતાના ઘેરથી ઈહરામ બાંધીને નીકળે તે જ તેના માટે મીકાત છે. અહીં સુધી કે મક્કાવાસીઓ માટે મક્કા મીકાત છે.

નજદવાસીઓનું મીકાત

(૧૬૭/૧૬૮૫) હઝરત અબ્દુલ્લાહ ઈબ્ને ઉમર (રદિ.) કહે છે : મેં નામદાર હુઝૂર (સલ.) પાસેથી સાંભળ્યું કે, આપ ફરમાવતા હતા કે મદીનામાં રહેનારાઓ માટે ઈહરામની જગ્યા ઝૂલહુલયફા છે, સીરિયાવાસીઓ માટે મહયઆ કિવા જુહફા છે. નઝરવાસીઓ માટે 'કર્ન' છે. ઈબ્ને ઉમર (રદિ.) કહે છે : લોકોનું એવું પણ માનવું છે કે, હુઝૂર (સલ.)એ ફરમાવ્યું કે, યમનવાસીઓ માટે મીકાત યલમલમ છે, પરંતુ મેં પોતે હુઝૂર (સલ.) પાસેથી એ સાંભળ્યું નથી.

જે માણસ ઈહરામ બાંધવાની જગ્યામાં રહેતો હોય તેનું મીકાત

જાહેર (૧૬૮/૧૬૮૬) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ મદીનાવાળાઓ માટે ઝૂલહુલયફાને મીકાત મુકર્રર કયુ છે, સીરિયાવાળાઓ માટે જુહફાને, યમનવાળાઓ માટે યલમલમને અને

નજદવાળાઓ માટે કર્નને. આ જગ્યાઓ તે લોકો માટે પણ મીકાત છે, જેઓ એ દેશોના રહેવાસી હોય અને હજજ અથવા ઉમરાનો ઈરાદો ધરાવતા હોય અને તે લોકો માટે પણ જેઓ બીજા દેશોના વતની હોય અને રસ્તામાં અહીંથી પસાર થાય. હા, જે લોકો મીકાતની અંદર રહેનારા હોય તેમના ઈહરામ બાંધવાની જગ્યા તેમના ઘરો છે. અહીં સુધી કે મક્કાવાળાઓ મક્કાથી ઈહરામ બાંધે.

યમનવાસીઓનું મીકાત

(૧૬૮/૧૬૮૭) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ મદીનાવાસીઓ માટે ઝૂલહુલયફાને મીકાત મુકર્રર કયુ છે. સીરિયાવાસીઓ માટે જુહફાને, નજદવાસીઓ માટે કર્નુલ મનાઝિલને અને યમનવાસીઓ માટે યલમલમને. આ સ્થળો તે લોકો માટે પણ મીકાત છે જે એ દેશોના રહેનારા હોય અને હજજ અથવા ઉમરાનો ઈરાદો ધરાવતા હોય અને તે લોકો માટે પણ જેઓ બીજા દેશોના રહેનારા હોય અને માર્ગમાં અહીંથી પસાર થાય. હા, જે લોકો આ સ્થળોની અંદર (ના ભાગમાં) મક્કાની દિશામાં રહેનારા છે તેઓ જ્યાંથી શરૂ કરે તે જ તેમના માટે મીકાત છે. અહીં સુધી કે મક્કાવાળાઓ માટે મક્કા મીકાત છે.

ધરાકવાસીઓ માટે 'ઝાતુલ ઇક' મીકાત છે

(૧૭૦/૧૬૮૮) હઝરત અબ્દુલ્લાહ ઈબ્ને ઉમર (રદિ.) કહે છે કે, જ્યારે આ બંને શહેરો (કૂફા અને બસરા) જીતાઈ ગયાં ત્યારે લોકો હઝરત ઉમર (રદિ.) પાસે આવ્યા અને કહ્યું કે, અમીરૂલ મુઅમિનીન ! રસૂલુલ્લાહ (સલ.) એ નજદવાસીઓ માટે કર્નને મીકાત મુકરર કર્યું છે. અમારા માટે કર્ન રસ્તાથી બિલકુલ વાંકું છે. જો અમે કર્ન જઈશું તો અમને ભારે તકલીફ પડશે. હઝરત ઉમર (રદિ.) એ કહ્યું : વાડ, કર્નની બરાબર બીજી કોઈ જગ્યા જુઓ, જેથી તે પછી હઝરત ઉમરે તે લોકો માટે 'ઝાતે ઈર્ક'ને મીકાત મુકરર કર્યું.

મૂલહુલયામાં નમાઝ પઢવાનું બયાન

(૧૭૧/૧૬૮૮) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.) એ મૂલહુલયાના મેદાનમાં ઊટણી બેસાડીને ત્યાં નમાઝ પઢી હતી. હઝરત અબ્દુલ્લાહ પણ તે જ જગ્યાએ નમાઝ પઢતા હતા.

રસૂલુલ્લાહ (સલ.) ઝાડના માર્ગે (મૂલહુલયા) જતા હતા

(૧૭૨/૧૬૮૦) હઝરત અબ્દુલ્લાહ ઈબ્ને ઉમર (રદિ.) કહે છે કે હુઝૂરે અકદસ (સલ.) ઝાડના માર્ગે જતા હતા અને મુઅર્રસના રસ્તે પાછા આવતા હતા. મક્કા જતી વખતે ઝાડવાળી મસ્જિદમાં

નમાઝ પઢતા હતા. પાછા ફરતી વખતે મૂલહુલયાની ખીણમાં પઢતા હતા અને રાત્રિ ત્યાં જ પસાર કરતા હતા.

હુઝૂર (સલ.) એ ફરમાવ્યું કે અકીક મુબારક ખીણમાં છે

(૧૭૩/૧૬૮૧) હઝરત ઉમર (રદિ.) કહે છે કે, મેં હુઝૂર (સલ.) પાસેથી સાંભળ્યું, આપ ફરમાવતા હતા : આજ રાત્રે ખુદાની પાસેથી એક આવનારા (ફરિશ્તા) એ મને આવીને કહ્યું કે, આ મુબારક ખીણમાં નમાઝ પઢો અને કહી દો કે, ઉમરો હજજમાં દાખલ થઈ ગયો છે.

(૧૭૪/૧૬૮૨) હઝરત અબ્દુલ્લાહ ઈબ્ને ઉમર (રદિ.) કહે છે : હુઝૂર (સલ.) એ ફરમાવ્યું કે, મને સ્વપ્નમાં દેખાયું કે, મૂલહુલયાની ખીણની મધ્યમાં આરામ કરું છું. આપને કહેવામાં આવ્યું કે, તમે મુબારક મેદાનમાં છો. મૂસા ઈબ્ને ઉકબા કહે છે કે, હઝરત સાલિમ ઈબ્ને અબ્દુલ્લાહ ઈબ્ને ઉમરે અમને (મૂલહુલયામાં) એક જગ્યાએ થોભાવ્યા અને તે જગ્યા શોધવા લાગ્યા જ્યાં હઝરત અબ્દુલ્લાહ થોભતા હતા. હઝરત અબ્દુલ્લાહ રસૂલુલ્લાહ (સલ.) ની આરામગાહમાં ઉતરતા હતા. હઝરત અબ્દુલ્લાહનો ઉતારો ખીણની મધ્યમાં આવેલી મસ્જિદની ડાબી બાજુએ છે અને આ ખીણના બીજા

રસ્તાની બરાબર મધ્યમાં છે.

જો કપડાંમાં ખૂશ્બૂ લાગેલી હોય તો ઇહરામ વખતે તેને ત્રણ વાર ઘોઘ નાખે

(૧૭૫/૧૬૮૩) હઝરત યઅલાએ હઝરત ફારૂક (રદિ.)ને કહ્યું હતું કે, જે વખતે હુઝૂર (સલ.) ઉપર વહી ઉતરી રહી હોય તે વખતે મને હુઝૂરનો મુબારક ચહેરો બતાવશો. એટલે જે વખતે હુઝૂર (સલ.) જિઈર્નામાં હતા અને અમુક સહાબા પણ હુઝૂર (સલ.)ની સાથે હતા તે વખતે એક માણસે આવીને પૂછ્યું : યા રસૂલલ્લાહ : જો કોઈ માણસે ખૂશ્બૂ લગાડેલી હોય અને ઉમરાનો ઇહરામ બાંધે તો શું કરે ? આપ થોડીવાર ચુપ રહ્યા. વહી આવવાની શરૂઆત થઈ. હઝરત ઉમરે યઅલાને ઈશારા કર્યા. યઅલાએ આવીને જોયું કે, હુઝૂરે અકદસ (સલ.)એ એક કપડું ઓઢ્યું છે. મો અને શરીર છુપાયેલું છે. આ કપડું તે જ હતું કે જેની છાયા આપના ઉપર કરવામાં આવી હતી. યઅલાએ કપડાની અંદર પોતાનું મો નાખીને જોયું કે આપનો ચહેરો

લાલ થઈ ગયો છે. આપ જોરજોરથી સ્વાસ લઈ રહ્યા છે. થોડીવાર પછી જ્યારે વહીની હાલત દૂર થઈ ત્યારે આપે પૂછ્યું : ઉમરા વિષે પૂછનાર ક્યાં છે ? તે માણસને રજૂ કરવામાં આવ્યો. હુઝૂરે ફરમાવ્યું : ખૂશ્બૂને ત્રણવાર ધોઈ નાખો અને ઝબ્બો ઉતારી નાખો. પછી ઉમરામાં તે જ કામો કરો જે હજજમાં કરો છો. ઈબ્ને જુરૈજ કહે છે : મેં અત્તાને પૂછ્યું કે, કદાચ ત્રણ વાર ધોવાથી હુઝૂરનો હેતુ પાક-સાફ કરીને ધોઈ નાખવાનો છે. અત્તાએ જવાબ આપ્યો કે, હા.

ઇહરામ બાંધતી વખતે ખૂશ્બૂ લગાડવાનો શું હુકમ છે ? ઇહરામ બાંધતી વખતે કયા કયા કપડાં પહેરે ? શું ઇહરામ બાંધતી વખતે કાંસકી કરી શકે છે અને તેલ લગાડી શકે છે કે નહીં ?

(૧૭૬/૧૬૮૪) ઈબ્ને અબ્બાસ (રદિ.) કહે છે કે, મુહરિમ ઇહરામની હાલતમાં ફુલ સુંઘી શકે છે. આઈનો જોઈ શકે છે. ઝૈતુનનું તેલ અને ઘીથી દવા અને ઈલાજ કરી શકે છે.

(૧૭૫/૧૬૮૩) મજહૂર વ્યક્તિના કપડાં ખૂશ્બૂવાળા રંગમાં રંગાયેલા હતાં, એટલે આ હુકમ આપ્યો. જો ઇહરામ પહેલાં અત્તર લગાડ્યું હોય અને ઇહરામ પછી ફક્ત તેની ખૂશ્બૂ કપડામાં બાકી રહે તો જાઈઝ છે. અત્તરનું પુખ્તું કાનમાં રાખવું જાઈઝ નથી.

(૧૭૬/૧૬૮૪) ઈમામ અબૂ હનીફા (રહ.)ના મત પ્રમાણે કોઈપણ તેલ જેમાં સાધારણ પણ સુગંધ હોય, તે ઇહરામની હાલતમાં લગાડવું જાઈઝ નથી. ઝૈતુન અને તલના તેલમાં પણ સુગંધ હોય છે, એટલે તે લગાડવું પણ જાઈઝ નથી.

મ
મ

(૧૭૭/૧૬૮૫) અતા કહે છે કે, મુહરિમ માટે જાઈઝ છે કે વીંટી પહેરી રાખે અને કમર સાથે 'હિમયાન' (એક પ્રકારની થેલી) બાંધે.

(૧૭૮/૧૬૮૬) હઝરત ઈબ્ને ઉમર (રદિ.)એ જ્યારે તવાફ કર્યા ત્યારે મુહરિમ હતા અને પેટ સાથે એક કપડું બાંધ્યું હતું.

(૧૭૯/૧૬૮૭) હઝરત આઈશા (રદિ.)ની નજીક જો મુહરિમ જાંઘીયો (હાફપેન્ટ) પહેરી રાખે તો કંઈ વાંધો નથી. ઈમામ બુખારી કહે છે કે, એનાથી હઝરત આઈશાનો હેતુ તે લોકો માટે જાઈઝ હોવાનું પુરવાર કરે છે જે તેમનો કાઠડો ઉચકતા હતા.

(૧૮૦/૧૬૮૮) સઈદ ઈબ્ને જુબૈર કહે છે કે, હઝરત ઈબ્ને ઉમર (રદિ.) (ઈહરામની હાલતમાં) ઝૈતુનનું તેલ લગાડતા હતા. મેં ઈબ્રાહીમને એની વાત કરી અને કહ્યું કે, ઈબ્ને ઉમર એવું તેલ

(૧૭૭/૧૬૮૫) મીકાત પહેલાં ઈહરામ બાંધી લેવો જાઈઝ છે. હજજના મહીનાઓ શરૂ થતાં પહેલાં હજજનો ઈહરામ બાંધવો મકરૂહ છે. એ જ પ્રમાણે જે માણસ લાંબી મુદત સુધી ઈહરામના નિયમોનું પાલન ન કરી શકતો હોય તેના માટે પણ મકરૂહ છે. ઉપરોક્ત હદીસનો અર્થ એ છે કે, તે યુગમાં ઝડપી વાહનો ન હતાં. ખુરાસાન અને ફિરમાન જેવા પ્રદેશમાંથી હજજ માટે આવનારાઓ હજજના મહીનાઓ પહેલાં નીકળતા હતા. પ્રવાસ લાંબો હતો. એટલે હઝરત ઉસ્માન (રદિ.)એ ખુરાસાન અને ફિરમાનથી ઈહરામ બાંધવાનું મકરૂહ ગણાવ્યું.

લગાડતા હતા જેમાં ખૂશ્બૂ ન હતી. ઈબ્રાહીમે કહ્યું : તમે તે કથનનું શું કરશો, કે મને અસ્વદે હદીસ બયાન કરી છે કે, હઝરત આઈશાએ કહ્યું : ઈહરામની હાલતમાં રસૂલુલ્લાહ (સલ.)ની માંગમાં ખૂશ્બૂની જે ચમક રહેતી હતી તે હજુ સુધી મારી નજર સામે છે.

(૧૮૧/૧૬૮૯) ઉમ્મુલ મુઅમિનીન હઝરત આઈશા (રદિ.) કહે છે : હું ઈહરામ માટે રસૂલુલ્લાહ (સલ.)ને ખૂશ્બૂ લગાડતી હતી અને ઈહરામ છોડતી વખતે કઅબાના તવાફ પહેલાં પણ ખૂશ્બૂ લગાડતી હતી.

ગુંદર વગેરેથી શિરના વાળ ચોંટાડીને ઈહરામ બાંધવાનું બયાન

(૧૮૨/૧૭૦૦) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)ની લબ્બૈક મેં સાંભળી છે. તે વખતે આપના શિરના વાળ ગુંદર વગેરેથી ચોંટેલા હતા.

ઝૂલહુલયફાની મસ્જિદ પાસે ઈહરામ બાંધવાનું બયાન

(૧૮૩/૧૭૦૧) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ હંમેશા મસ્જિદ (કિંવા ઝૂલહુલયફાની મસ્જિદ પાસેથી) ઈહરામ બાંધ્યો છે.

મુહરિમ કયા કયા કપડાં ન પહેરે ?

(૧૮૪/૧૭૦૨) હઝરત ઈબ્ને ઉમર (રદિ.) કહે છે કે, એક માણસે પૂછ્યું :

યા રસૂલલ્લાહ ! મુહરિમ કયા કયા કપડાં પહેરે ? આપે ફરમાવ્યું : કુરતો, પાયજામો, પાઘડી, કાનટોપી અને મોજા ન પહેરે. હા, જો જોડા ન હોય તો બંને મોજાને ઘુંટીના નીચેથી કાપીને પહેરી લે અને તે કપડાને પણ ન પહેરે જેને કેસર અથવા વર્સ ઘાસ લાગેલી હોય. ઈમામ બુખારી કહે છે કે, મુહરિમ માથું ઘોઈ શકે છે, પરંતુ કાંસકી કરે નહીં અને શરીરને કોઈ જગ્યાએથી એટલા માટે બંજવાળે નહીં કે શરીર અને માથામાંથી જૂ દૂર થઈ જાય.

હજજમાં એકલું સવાર થવું અને બળ્લે ત્રણ ત્રણ માલસોનું સાથે એક ઊંટ પર સવાર થવું બધા છે

(૧૮૫/૧૭૦૩) હઝરત અબ્દુલ્લાહ ઈબ્ને અબ્બાસ (રદિ.) કહે છે કે, ઉસામા (રદિ.) રસૂલુલ્લાહ (સલ.)ની પાછળ ઊંટ પર સવાર હતા અને 'અરફાત'થી 'મુઝદલિફા' સુધી ગયા હતા. પછી મુઝદલિફાથી હુજૂરે ફઝલને પણ સવારી પર બેસાડયા હતા, જેથી ઉસામા અને ફઝલ બંને સફ્રૂહસ્થોનું કથન છે કે, જ્યાં સુધી હુજૂરે 'જમરએ અકબા' પર પથર ફેંક્યા ત્યાં સુધી બરાબર લબ્બૈક બોલતા રહ્યા.

મુહરિમ કયા કયા કપડાં, ચાદરો અને તેહબંદ પહેરી શકે છે ?

(૧૮૬/૧૭૦૪) હઝરત આઈશા (રદિ.)એ ઈહરામની હાલતમાં કોઈના રંગેલા કપડાં પહેર્યા હતાં અને કહ્યું હતું

કે, મુહરિમ ઓરતો હોઠને કપડાંથી ન ઢાંકે, ચહેરા ઉપર બુર્કા ન નાખે, કેસર અને વર્સ ઘાસ લાગેલા કપડાં ન પહેરે.

(૧૮૭/૧૭૦૫) હઝરત જાબિર (રદિ.) કહે છે કે, મારા મત મુજબ કુસુમથી રંગેલા કપડાં ખૂશ્બૂમાં દાખલ નથી.

(૧૮૮/૧૭૦૬) હઝરત આઈશા (રદિ.)ની નજરે ઈહરામની હાલતમાં ઓરત માટે ઘરેણા પહેરવા, કાળો અથવા ગુલાબી લિબાસ પહેરવો અને મોજા પહેરવા મકરૂહ નથી. ૮-૧૧૨

(૧૮૯/૧૭૦૭) ઈબ્રાહીમ નખઈ કહે છે કે, જો મુહરિમ કપડાં બદલી નાખે તો કંઈ વાંધો નથી.

(૧૯૦/૧૭૦૮) હઝરત અબ્દુલ્લાહ ઈબ્ને અબ્બાસ (રદિ.) કહે છે : હુજૂર (સલ.)એ પ્રથમ કાંસકી કરી. તેલ લગાડ્યું, આપે અને બીજા સહાબાએ તેહબંદો અને ચાદરો પહેરી પછી મદીનાથી નીકળ્યા. આપે કોઈ પણ પ્રકારની ચાદર અને તેહબંદના ઉપયોગની મનાઈ ફરમાવી નથી, માત્ર તે કેસરવાળી ચાદરની મનાઈ ફરમાવી જેના પહેરવાથી શરીર ખૂશ્બૂવાળું થઈ જાય. હુજૂર જૂલહુલયકામાં સવારે પહોંચ્યા, પછી ઊંટણી પર બરાબર બેસીને આપે ઈહરામ બાંધ્યો. સહાબાએ પણ ઈહરામ બાંધ્યો. કુરબાનીના ઊંટોના ગળામાં આપે હાર નાખ્યા. આ

બધા કામો આપે ૨૫ ઝીલકઅદથી ૩૦ સુધી પૂરા કર્યા હતાં. ૪ ઝીલકજજના મક્કામાં દાખલ થયા. પ્રથમ બયતુલ્લાહનો તવાફ કર્યો. પછી 'સફા' અને 'મરવા' વચ્ચે 'સઈ' કરી, પરંતુ આપે હજુ ઈહરામ ખોલ્યો નહીં. કારણ કે આપ કુરબાની સાથે લાવ્યા હતા. ત્યાર પછી મક્કાના ઉપરવાસમાં હજુન પહાડ પાસે ઉતર્યા અને તવાફ પછી ફરી કઅબાની નજીક ગયા નહીં. અહીં સુધી કે અરફાતથી પણ પાછા ફર્યા. આપે સહાબાને હુકમ કર્યો કે, બયતુલ્લાહનો તવાફ કરીને સફા અને મરવાની વચ્ચે સઈ કરો. પછી વાળ કપાવીને ઈહરામ ખોલી નાખો, પરંતુ આ હુકમ તેના માટે હતો જે પોતાની સાથે કુરબાનીનું જાનવર લાવ્યો ન હતો. જે માણસ પાસે કુરબાનીનું જાનવર હતું તેને ઈહરામ ખોલવાનો હુકમ ન હતો. ઈહરામ ખોલ્યા પછી ખૂશ્બૂનો ઉપયોગ અને દરેક પ્રકારનું કપડું પહેરવાનું જાઈઝ થઈ ગયું. સંભોગની પણ રજા મળી ગઈ. ﴿ ૫૧ 〉

ઝૂલહુલયફામાં પ્રથમ રાત્રિ પસાર કરવી બોધાયો. હઝરત ઇબ્ને ઉમર (રદિ.)એ આ વિષયની હદીસ બયાન કરી છે

(૧૮૧/૧૭૦૮) હઝરત અનસ ઇબ્ને માલિક (રદિ.) કહે છે કે, રસૂલુલ્લાહ (સલ.)એ મદીનામાં ચાર રકઅત પઢી અને ઝૂલહુલયફામાં બે રકઅત પઢી પછી ત્યાં જ રાત્રિ પસાર કરી. સવારે જ્યારે

સવારી પર સવાર થઈને બરાબર બેસી ગયા ત્યારે આપે ઈહરામ બાંધ્યો.

(૧૮૨/૧૭૧૦) હઝરત અનસ (રદિ.) કહે છે કે, રસૂલુલ્લાહ (સલ.)એ મદીનામાં ઝુહરની ચાર રકઅત પઢીને અને ઝૂલહુલયફામાં પહોંચીને અસરની બે રકઅત પઢી. મારું માનવું છે કે, આપે ત્યાં જ રાત પસાર કરી હતી.

મોટા અવાજે લબ્બૈક બોલવાનું બયાન

(૧૮૩/૧૭૧૧) હઝરત અનસ (રદિ.) કહે છે કે, હુઝૂર (સલ.)એ મદીનામાં ઝુહરની ચાર રકઅત પઢીને ઝૂલહુલયફામાં અસરની બે રકઅતો પઢી અને મેં સાંભળ્યું કે લોકો હજજ અને ઉમરાની લબ્બૈક મોટા સાદે બોલતા હતા.

લબ્બૈક બોલવું

(૧૮૪/૧૭૧૨) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.) આ પ્રમાણે લબ્બૈક બોલતા હતા : **લબ્બૈક અલ્લાહુમ્મ લબ્બૈક, લબ્બૈક લા શરીક લક લબ્બૈક અન્નલ હમ્દ વન્નિઅમત લક વલ મુલ્ક લક લાશરીક લક** : વારંવાર હાજર છું. અય અલ્લાહ ! હું તારી સેવામાં હાજર છું. નેઅમત અને હુકૂમત ખાસ તારા જ માટે છે, તારો કોઈ ભાગીદાર નથી. ﴿ ૫૨ 〉

(૧૯૫/૧૭૧૩) હઝરત આઈશા (રદિ.) કહે છે કે, હું જાણું છું કે, નબીએ કરીમ (સલ.) કેવી રીતે લબ્બૈક બોલતા હતા : લબ્બૈક અલ્લાહુમ્મ લબ્બૈક, લબ્બૈક લા શરીક લક લબ્બૈક અન્નલ હમ્દ વ બિઅમત લક.

સવારી ઉપર સવાર થયા પછી લબ્બૈક બોલતા પહેલાં અલહમ્દુ લિલ્લાહ, સુબ્હાનલ્લાહ અને અલ્લાહુ અકબર બોલવું જોઈએ

(૧૯૬/૧૭૧૪) હઝરત અનસ (રદિ.) કહે છે કે, હુઝૂર (સલ.)એ મદીનામાં ઝુહરની ચાર રકઅત પઢીને ગૂલહુલયફમાં અસરની બે રકઅત પઢી અને ત્યાં જ રાત પસાર કરી. સવાર થઈ ત્યારે આપ સવારી ઉપર સવાર થયા. જ્યારે ઊટણી આપને લઈને મેદાનમાં બરાબર ઉભી થઈ ગઈ ત્યારે આપે ખુદા તઆલાની હુમ્દ કરી, સુબ્હાનલ્લાહ કહ્યું અને તકબીર કહી પછી હજજ અને ઉમરા બંને માટે લબ્બૈક કહી સહાબાએ પણ હજજ અને ઉમરા બંને માટે લબ્બૈક કહી. મક્કા પહોંચીને આપે સહાબાને (જેમની સાથે કુરબાનીનું જાનવર ન હતું) ઈહરામ બોલવાનો હુકમ આપ્યો. પછી જ્યારે ઝીલહજજની ૮ તારીખ આવી ત્યારે બધાએ હજજનો ઈહરામ બાંધ્યો. નબી (સલ.)એ ઉભા ઉભા પોતાના હાથે ઊટોની કુરબાની કરી. હુઝૂર (સલ.) મદીનામાં બે કાબરચીતરા મેંઢા ઝબ્દ કરી ચુક્યા હતા.

જ્યારે સવારી માલસને લઈને સીધી ઉભી થઈ જાય ત્યારે લબ્બૈક બોલવું જોઈએ

(૧૯૭/૧૭૧૫) હઝરત ઈબ્ને ઉમર (રદિ.) કહે છે કે, જ્યારે ઊટણી હુઝૂર (સલ.)ને લઈને સીધી ઉભી થઈ ગઈ હતી ત્યારે આપે લબ્બૈક કહી હતી.

લબ્બૈક બોલતી વખતે કિબ્લા તરફ મોં કરવાનું બયાન

(૧૯૮/૧૭૧૬) હઝરત નાફિઅ કહે છે કે, જ્યારે હઝરત અબ્દુલ્લાહ ઈબ્ને ઉમર (રદિ.) ગૂલહુલયફમાં નમાઝ પઢી રહેતા ત્યારે સવારી લાવવાનો હુકમ આપતા. સવારી હાજર કરી દેવામાં આવતી. તેઓ તેના પર સવાર થઈ જતા. જ્યારે સવારી તેમને લઈને સીધી ઉભી થઈ જતી ત્યારે કિબ્લા તરફ મોં કરીને સીધા ઉભા થઈને લબ્બૈક બોલતા, ‘હરમ’માં પહોંચતા સુધી બરાબર લબ્બૈક બોલતા રહેતા. જ્યારે હરમમાં પહોંચી જતા ત્યારે ચુપ થઈ જતા. (તવાફ વગેરે પછી) જ્યારે ઝીતુવા સ્થળે પહોંચતા ત્યારે રાત ત્યાં પસાર કરતા સવારે ઉઠીને ફજ્રની નમાઝ પઢીને ગુસ્લ કરતા હતા અને કહેતા હતા કે, રસૂલુલ્લાહ (સલ.) પણ આમ જ કરતા હતા.

(૧૯૯/૧૭૧૭) નાફિઅ કહે છે કે, જ્યારે હઝરત ઈબ્ને ઉમર (રદિ.)નો (હજજ માટે) મક્કા જવાનો ઈરાદો થતો

ત્યારે પ્રથમ ખૂશબૂ વગરનું તેલ લગાડતા, પછી જૂલહુલયફાની મસ્જિદમાં પહોંચીને નમાઝ પઢતા. (સવારે) જ્યારે તેમને લઈને ઊંટણી સીધી ઉભી થઈ જતી ત્યારે ઈહરામ બાંધીને લબ્બૈક બોલતા હતા અને કહેતા હતા કે, રસૂલુલ્લાહ (સલ.)ને મેં આ પ્રમાણે કરતાં જોયા છે.

જ્યારે મુહરિમ નીયાણવાળી જગ્યામાં ઉતરે ત્યારે લબ્બૈક બોલે

(૨૦૦/૧૭૧૮) હઝરત મુજાહિદ કહે છે કે, અમે હઝરત ઈબ્ને અબ્બાસ (રદિ.) પાસે બેઠા હતા, એવામાં લોકોએ દજ્જાલનો ઉલ્લેખ કર્યો અને કહેવા લાગ્યા કે, હુઝૂર (સલ.)એ ફરમાવ્યું છે કે, તેની બંને આંખોની વચ્ચે 'કાફિર' શબ્દ લખેલો હશે. હઝરત ઈબ્ને અબ્બાસ (રદિ.)એ કહ્યું કે, મેં આવું સાંભળ્યું નથી. હા, એવું સાંભળ્યું છે કે, આપ ફરમાવતા હતા : હઝરત મૂસાનું ખીણમાં ઉતરતી વખતે લબ્બૈક બોલવું મારી નઝર સામે છે.

દૈઝ અને નિફાસવાળી ઓરત કેવી રીતે ઇહરામ બાંધે ?

(૨૦૧/૧૭૧૯) ઉમ્મુલ મુઅમિનીન હઝરત આઈશા (રદિ.) કહે છે કે, અમે હજ્જતુલ વદાઅમાં રસૂલુલ્લાહ (સલ.)ની સાથે (મદીનાથી) નીકળ્યા. અમે ઉમરાનો ઈહરામ બાંધ્યો. આપે ફરમાવ્યું : જેની સાથે કુરબાનીનું જાનવર હોય તે હજ્જ

અને ઉમરા બંનેની લબ્બૈક બોલે અને બંનેને અદા કર્યા વગર ઈહરામ ન ખોલે. હું જ્યારે મક્કા પહોંચી ત્યારે મને માસિક શરૂ થઈ ગયું. એટલે મેં ન તો બયતુલ્લાહનો તવાફ્ફ કર્યો અને ન સક્કા-મરવા વચ્ચે સઈ કરી. હુઝૂરને એ અંગે ફરિયાદ કરી. આપે ફરમાવ્યું : તમારું માથું ખોલીને કાંસકી કરો અને ફક્ત હજ્જનો ઈહરામ બાંધો અને ઉમરાનો છોડી દો. (કિંવા સક્કા અને મરવા વચ્ચે સઈ ન કરો) મેં હુકમનું પાલન કર્યું. હજ્જથી પરવારીને રસૂલુલ્લાહ (સલ.)એ મને હઝરત અબ્દુર્રહમાન ઈબ્ને અબૂબક્ર સાથે તનઈમ સ્થળે મોકલી. ત્યાંથી ઈહરામ બાંધીને મેં ઉમરા કર્યો. હુઝૂરે ફરમાવ્યું કે, આ ઉમરા તમારા છુટી ગયેલા ઉમરાની જગ્યાએ છે. હઝરત આઈશા (રદિ.) કહે છે : જે લોકોએ ફક્ત ઉમરાનો ઈહરામ બાંધ્યો હતો તેમણે બયતુલ્લાહનો તવાફ્ફ અને સક્કા-મરવા વચ્ચે સઈ કરીને ઈહરામ ખોલી દીધો હતો, પછી મિનાથી પાછા કર્યા પછી એક બીજો તવાફ્ફ (હજ્જ માટે) કર્યો હતો. જે લોકોએ હજ્જ અને ઉમરા બંને સાથે કર્યા હતાં તેમણે ફક્ત એક તવાફ્ફ (કુરબાનીના દિવસે) કર્યો હતો.

નુબુલ્લતના યુગમાં નબી (સલ.)ના ઇહરામના જેવો કોણે ઇહરામ બાંધ્યો કિંવા કોણે એવી નિયત કરી કે, જો હુઝૂરે હજ્જનો ઇહરામ બાંધ્યો છે તો

મેં પણ હજજનો ઈહરામ બાંધ્યો. જો આપે ઉમરાનો ઈહરામ બાંધ્યો છે તો મેં પણ ઉમરાનો ઈહરામ બાંધ્યો. હઝરત ઈબ્ને ઉમર (રદિ.)એ આ વિષયની હદીસ બયાન કરી છે

(૨૦૨/૧૭૨૦) હઝરત જાબિર (રદિ.) કહે છે કે, રસૂલુલ્લાહ (સલ.)એ હઝરત અલી (રદિ.)ને હુકમ આપ્યો હતો કે, મારા ઈહરામ પ્રમાણે ઈહરામ બાંધી લો (કિંવા એમ કહી દો કે, જે નિયત રસૂલુલ્લાહ (સલ.)ની છે તે જ મારી છે.) મુહમ્મદ ઈબ્ને બક્ર કહે છે કે, હુઝૂર (સલ.)એ ફરમાવ્યું હતું : અલી, તમે કઈ વસ્તુનો ઈહરામ બાંધ્યો છે ? હઝરત અલીએ કહ્યું કે, જે વસ્તુનો રસૂલુલ્લાહે ઈહરામ બાંધ્યો છે. આપે ફરમાવ્યું : તો 'હદી' લઈ લો અને જેવી રીતે બને તેવી રીતે ઈહરામની હાલતમાં રહો.

(૨૦૩/૧૭૨૧) હઝરત અનસ ઈબ્ને માલિક (રદિ.) કહે છે કે, યમનથી હઝરત અલી જ્યારે (મક્કામાં) હુઝૂર (સલ.)ની સેવામાં આવ્યા ત્યારે આપે ફરમાવ્યું કે, કઈ વસ્તુનો ઈહરામ બાંધ્યો છે ? હઝરત અલીએ કહ્યું કે, જે વસ્તુનો રસૂલુલ્લાહ (સલ.)એ બાંધ્યો છે. આપે ફરમાવ્યું : જો મારી સાથે કુરબાનીનું જાનવર ન હોત તો હું (ઉમરો કરીને) ઈહરામ ખોલી નાખત.

(૨૦૪/૧૭૨૨) હઝરત અબૂ મૂસા (રદિ.) કહે છે : મને રસૂલુલ્લાહ (સલ.)એ મારી કીમ પાસે યમન મોકલ્યો. (થોડાક સમય પછી) હું યમનથી પાછો આવ્યો ત્યારે હુઝૂરે અકદસ (સલ.) બતલા મેદાનમાં હતા. મને પૂછ્યું : તે કઈ વસ્તુનો ઈહરામ બાંધ્યો છે ? મેં કહ્યું કે, જે વસ્તુનો રસૂલુલ્લાહ (સલ.)એ ઈહરામ બાંધ્યો છે. પૂછ્યું : શું તારી સાથે કુરબાનીનું જાનવર છે ? મેં કહ્યું : ના. આપે મને ઉમરો કરવાનો હુકમ આપ્યો. હુકમ પ્રમાણે મેં બયતુલ્લાહનો તવાફ અને સફા-મરવા વચ્ચે સઈ કરી. પછી આપે મને ઈહરામ ખોલી નાખવાનો હુકમ આપ્યો. મેં ઈહરામ ખોલી નાખ્યો અને મારા ખાનદાનની એક ઓરત પાસે આવ્યો. તેણે મારા માથામાં કાંસકી કરી અથવા માથું ધોવડાવ્યું, પરંતુ જ્યારે હઝરત ઉમર (રદિ.)ની ખિલાફતનો યુગ આવ્યો અને હઝરત ઉમર (રદિ.) મક્કા ગયા ત્યારે હઝરત ઉમરે કહ્યું કે, જો આપણે કુર્આન પર અમલ કરીએ તો તે આપણને હુકમનું પાલન કરવાનો હુકમ આપે છે કિંવા હુકમ આપે છે કે, ઉમરો કરીને ઈહરામ ખોલી નાખવાની મનાઈ છે, જ્યાં સુધી કે હજજ પૂરી ન થઈ જાય. કારણ કે, ખુદા તઆલા ફરમાવે છે : **وَأَتِمُّوا الْحَجَّ وَالْأُحْرَامَ لِمَلِكِهِ** અને જો સુન્નતે નબવી પર અમલ કરીએ તો હુઝૂર (સલ.)એ પણ કુરબાનીને ઝબ્હ કરતા પહેલાં

ઈહરામ ખોલ્યો ન હતો. (પરંતુ આ હુકમ તે લોકો માટે છે જેમની પાસે કુરબાનીનું જાનવર હોય અને જેમની પાસે ન હોય તે ઈહરામ ખોલી શકે છે.)

કુઆનિની આ આયત 'અલ્લજબુ અશ્હુરૂમ્ મઅલૂમાતુન ફમન ફરદ ફીહિન્નલ હજજ ફલા રફસ વ લા કુસૂક વ લાજિદાલ ફીલ હજિજ'ની તફસીર. કિંવા હજજના અમુક મહીના સ્પષ્ટ છે, જેથી જે માલસે હજજ ફર્જ કરી હોય તેના માટે ન ઓરત સાથે સંભોગ કરવો જાઝઝ છે, ન ગાળ-ગલોચ કરવું, ન ગુનોહ કરવું, ન ઝઘડો કરવો. બીજી આયતમાં આવ્યું છે : યરઅલૂનક અનિલ અહિલ્લતિ કુલ હિય મવાકીતુ લિન્નાસિ વલ હજિજ. લોકો તમને યાંદ વિષે પૂછે છે. તમે તેમને કહી દો કે, યાંદના વધઘટ થવાથી લોકો માટે અને હજજનો સમય નક્કી કરવા માટે અંદાજ નીકળે છે.

(૨૦૫/૧૭૨૩) હઝરત ઈબ્ને ઉમર (રદિ.) કહે છે કે, હજજના મહીનાઓ શવ્વાલ, ઝીલકઅદ અને ઝીલહજજના દસ દિવસ છે.

(૨૦૬/૧૭૨૪) હઝરત ઈબ્ને અબ્બાસ (રદિ.) કહે છે કે, સુન્નત એ જ છે કે, હજજનો ઈહરામ હજજના મહીનાઓમાં જ બાંધવામાં આવે.

(૨૦૭/૧૭૨૫) હઝરત ઉસ્માન (રદિ.)ની નજીક ખુરાસાન અથવા કિરમાન વગેરેથી ઈહરામ બાંધવો મકરૂહ છે.

(૨૦૮/૧૭૨૬) હઝરત આઈશા (રદિ.) કહે છે કે, અમે રસૂલુલ્લાહ (સલ.)ની સાથે હજજના મહીનાઓમાં હજજના દિવસોમાં હજજના મનાઈ હુકમોનો ખ્યાલ રાખીને નીકળ્યાં અને 'સરિફ' સ્થળે પડાવ નાંખ્યો. રસૂલુલ્લાહ (સલ.) સહાબીઓ પાસે ગયા અને ફરમાવ્યું કે, જેની પાસે કુરબાનીનું જાનવર ન હોય તે હજજને ઉમરાથી બદલવા માંગે તો બદલી શકે છે. જેની પાસે કુરબાનીનું જાનવર હોય તે હજજને ઉમરાથી બદલી શકતો નથી, (બલકે કિરાન જ કરશે) જેથી અમુક લોકોએ તો ઉમરો કર્યા અને અમુક લોકોએ ઉમરો ન કર્યા. રસૂલુલ્લાહ (સલ.) અને અમુક સહાબીઓ 'મુહર્રમાત'થી બચવાની શક્તિ ધરાવતા હતા અને કુરબાનીના જાનવરો પણ તેમની સાથે હતા. એટલે હજજને ઉમરાથી બદલી શક્યા નહીં. હઝરત આઈશા (રદિ.) કહે છે કે, તે પછી હુઝૂર (સલ.) મારી પાસે આવ્યા. હું રડી રહી હતી. ફરમાવ્યું : ભોળીભાળી ઓરત કેમ રડે છે ? આપે સાથીઓને જે કહ્યું હતું તે મેં સાંભળ્યું છે. હવે હું ઉમરો કરી શકતી નથી. પૂછ્યું : તમારી શું હાલત છે ? મેં કહ્યું : હું નમાઝ પઢતી નથી. ફરમાવ્યું : કંઈ વાંધો નહીં.

તમે પણ આદમની પુત્રી છો. જે વસ્તુ અલ્લાહ તઆલાએ બીજી ઓરતો માટે મુકર્ર કરી છે તે તમારા માટે પણ છે. તમે બરાબર (તવાફ સિવાય) તમારી હજજ ચાલુ રાખો. બનવા જોગ છે કે અલ્લાહ તઆલા તમને ઉમરો પણ નસીબ કરે. હઝરત આઈશા (રદિ.) કહે છે : અમે હજજ કરવા માટે અરફાત તરફ ગયાં. અહીં સુધી કે મિનામાં પહોંચી ગયાં. ત્યાં પહોંચીને હું પાક પણ થઈ ગઈ. મિનાથી નીકળીને બયતુલ્લાહનો તવાફ કર્યો. પછી તેરમી તારીખના અમે ‘મુહસ્સબ’ ખીણમાં જઈને રહ્યાં. હુઝૂરે અકદસ (સલ.)એ અબ્દુરહમાન ઈબ્ને અબૂબક્રને બોલાવીને ફરમાવ્યું કે, તમારી બહેનને હરમમાંથી બહાર લઈ જાઓ અને ઉમરાનો ઈહરામ કરાવી આવો. ઉમરાથી પરવારીને બંને અહીં ચાલ્યા આવો. હું તમારા પાછા ફરતાં સુધી રાહ જોઈશ. હુકમ અનુસાર અમે બંને હરમની હદમાંથી બહાર નીકળ્યાં અને જ્યારે તવાફથી પરવાર્યા ત્યારે સવારના સમયે હુઝૂરની સેવામાં હાજર થઈ ગયાં. આપે પૂછ્યું : શું તમે બંને (ઉમરાથી) પરવારી ગયાં ? અમે કહ્યું : જી હા. આપે સહાબીઓને કૂચ કરવાનો હુકમ આપ્યો. લોકોએ કૂચ કરી. આપ પણ મદીના તરફ મોં કરીને ચાલવા લાગ્યા.

તમતુઅ, કિરાન અને ઇફરાદનું બયાન. જેની પાસે કુરબાનીનું

જાનવર ન હોય તેના માટે હજજ તોડી નાખવાનું જાઘઝ હોવું

(૨૦૯/૧૭૨૭) હઝરત આઈશા (રદિ.) કહે છે : અમે હુઝૂર (સલ.)ની સાથે મદીનાથી નીકળ્યાં. અમારો વિચાર માત્ર હજજનો હતો. મક્કા પહોંચ્યા ત્યારે બયતુલ્લાહનો તવાફ કર્યો. હુઝૂરે હુકમ આપ્યો કે, જેની સાથે કુરબાનીનું જાનવર ન હોય તે ઈહરામ ખોલી નાખે, જેથી જે લોકોની સાથે કુરબાનીનું જાનવર ન હતું તેમણે ઈહરામ ખોલી નાખ્યો. રસૂલુલ્લાહ (સલ.)ની પત્નીઓ પણ કુરબાનીના જાનવરો લાવી ન હતી, એટલે તેમણે પણ ઈહરામ ખોલી નાખ્યા. હું હૈઝમાં સપડાઈ ગઈ હતી. એટલે હું તવાફ કરી શકી નહીં. જ્યારે મુહસ્સબમાં થોભવાની રાત આવી ત્યારે મેં કહ્યું કે, યા રસૂલલ્લાહ ! લોકો તો હજજ અને ઉમરહ બંને કરીને પાછા આવ્યા છે અને હું ફક્ત હજજ કરીને આવી છું. પૂછ્યું : જ્યારે આપણે મક્કા પહોંચ્યા હતા ત્યારે તમે શું તે જ દિવસોમાં તવાફ કર્યો ન હતો ? મેં કહ્યું : ના ફરમાવ્યું : તમે તમારા ભાઈ સાથે તનઈમ સ્થળે જાઓ અને ત્યાંથી ઉમરાનો ઈહરામ બાંધો, પછી ફલાણી જગ્યાએ મને મળજો. હઝરત સદિયાએ કહ્યું : હું માનું છું કે, લોકોને મારા કારણે રોકાઈ જવું પડશે. આપે પૂછ્યું : શું તે ‘તવાફે ઝિયારત’ કર્યો નથી ? સદિયાએ

કહ્યું : કર્યા તો છે. ફરમાવ્યું : તો કંઈ વાંધો નથી, ચાલ્યા કર. હઝરત આઈશા (રદિ.) કહે છે : પછી હુઝૂર સાથે મારી મુલાકાત તે વખતે થઈ જ્યારે કે આપ મક્કાથી નીકળીને ઉંચાઈ પર ચઢી રહ્યા હતા અને હું ઉંચી જમીન પરથી નીચે ઉતરી રહી હતી.

(૨૧૦/૧૭૨૮) હઝરત આઈશા (રદિ.) કહે છે કે, અમે હુઝૂર (સલ.) સાથે હજજતુલ વદાઅમાં મદીનાથી નીકળ્યાં. અમારામાંથી અમુક લોકોએ ફક્ત ઉમરાનો ઈહરામ બાંધ્યો હતો. અમુકે, હજજ અને ઉમરા બંનેનો અને અમુકે ફક્ત હજજનો. રસૂલુલ્લાહ (સલ.)એ ફક્ત હજજનો ઈહરામ બાંધ્યો હતો. જે માણસે ફક્ત હજજ અથવા હજજ અને ઉમરા બંનેનો ઈહરામ બાંધ્યો હતો તેણે કુરબાનીના દિવસ સુધી ઈહરામ ખોલ્યો ન હતો.

(૨૧૧/૧૭૨૮) મરવાન કહે છે : હું (હજજમાં) હઝરત ઉસ્માન અને હઝરત અલી પાસે હાજર થયો. હઝરત ઉસ્માન તમત્તુઅ અને કિરાનની મનાઈ કરતા હતા. હઝરત અલીએ જોયું કે, હઝરત ઉસ્માન હજજ અને ઉમરાના એકત્ર કરવા (કિરાન)ની મનાઈ કરે છે ત્યારે તેમણે હજજ અને ઉમરા બંનેનો એકીસાથે ઈહરામ બાંધ્યો અને કહ્યું : **લબ્બૈકુ લિહજજતિન વ ઉમરતિન** પછી કહ્યું કે, હું કોઈના કહેવાથી

રસૂલુલ્લાહ (સલ.)ની સુન્નાત છોડીશ નહીં.

(૨૧૨/૧૭૩૦) હઝરત ઈબ્ને અબ્બાસ (રદિ.) કહે છે કે, અંધકાર યુગના લોકોનો રિવાજ હતો કે, હજજના મહીનાઓમાં ઉમરા કરવાને પૃથ્વી પરનો સૌથી મોટો ગુનોહ સમજતા હતા અને મુહર્રમને સફરની જગ્યાએ મુકર્રર કરી લેતા હતા. (કિંવા સફરને હરમના મહીનાઓમાં દાખલ કરી લેતા હતા અને મુહર્રમને બહાર કાઢી નાખતા હતા) તેમનામાં આ ઉકિત પ્રચલિત હતી : **છગ્રા બરઅ ફબરુ વ અફલ અસર વ**

(૨૧૩/૧૭૨૮) જે લોકો મીકાતની અંદર રહેનારા છે, તેમનામાંટે હજજની સાથે ઉમરા કરવો જાઈઝ નથી. 'કિરાન' અને 'તમત્તુઅ' હજજના આ બે પ્રકારો મીકાતની હદમાં રહેનારાઓમાંટે નથી. કિરાન એ છે કે, મીકાતની હદની બહારથી આવનાર મીકાતથી હજજ અને ઉમરા બંનેના ઈહરામ બાંધે. તમત્તુઅ એ છે કે, મીકાતની બહાર રહેનાર માણસ મીકાતથી હજજના મહીનાઓ (શવ્વાલ, ઝીલકદ અને ઝીલહજજના દસ દિવસ)માં માત્ર ઉમરાનો ઈહરામ બાંધે અને તે જ વરસે હજજનો ઈહરામ મક્કાથી બાંધે. હઝરત ઉસ્માન (રદિ.) મીકાતની હદમાં રહેનારા લોકોને રોકતા હતા. એવા લોકો જેઓ મીકાતની બહાર રહેતા હોય, પરંતુ નજીકમાં વસતા હોય તેમના માટે જાઈઝ તો છે, પરંતુ તેમને એટલા માટે રોકતા હતા કે, હજજની મોસમ સિવાય અન્ય દિવસોમાં અલગ પ્રવાસ કરીને આસાનીથી આવી શકતા હતા. હઝરત અલી (રદિ.) મદીનાથી આવ્યા હતા, તેમના માટે જાઈઝ કહ્યું.

ન્સલખ સફર હલ્લતિલ ઉમરતુ
લિમનિ અત્મર જ્યારે ઊંટની પીઠ
સારી થઈ જાય અને ઝખ્મની નિશાની
મટી જાય, સફરનો મહીનો (કિંવા
મુહર્રમ) પૂરો થઈ જાય ત્યારે ઉમરો
કરનાર માટે ઉમરો કરવો હલાલ છે,
પરંતુ રસૂલુલ્લાહ (સલ.) જ્યારે મક્કામાં
દાખલ થયા ત્યારે ઝીલહજજની ચોથી
તારીખ હતી. આપે અને આપના
સહાબીઓએ હજજનો ઈહરામ બાંધ્યો
હતો. હુઝૂરે હુકમ આપ્યો કે ઉમરો કરીને
હજજનો ઈહરામ ઉતારી નાખે.
સહાબીઓને આ વાત કંઈક અણગમતી
લાગી. એટલે તેમણે પૂછ્યું : યા
રસૂલુલ્લાહ ! ઈહરામના મનાઈ
હુકમોમાંથી અમે હવે કંઈ કંઈ વસ્તુઓ
કરી શકીએ છીએ ? ફરમાવ્યું : બધું જ.

(૨૧૩/૧૭૩૧) હઝરત અબૂ મૂસા
(અશઅરી) કહે છે કે, હું જ્યારે યમનથી
હુઝૂર (સલ.)ની સેવામાં હાજર થયો
ત્યારે આપે (ઉમરો કરીને) મને ઈહરામ
ખોલી નાખવાનો હુકમ આપ્યો.

(૨૧૪/૧૭૩૨) ઉમ્મુલ મુઅમિનીન
હઝરત હફસા (રદિ.) કહે છે : મેં પૂછ્યું
કે, યા રસૂલુલ્લાહ ! આ શું વાત છે કે
લોકોએ તો ઉમરા પછી ઈહરામ ખોલી
નાખ્યા છે, પરંતુ આપે ઈહરામ ખોલ્યો
નથી ? ફરમાવ્યું : મેં મારું માથું ગુંદરથી
ચોંટાડી દીધું છે અને કુરબાનીના
જાનવરોના ગળામાં હાર નાખી દીધો છે,

એટલે હું (મિનામાં) કુરબાની કરતા
પહેલાં ઈહરામ ખોલીશ નહીં.

(૨૧૫/૧૭૩૩) હઝરત અબૂ જમરા
કહે છે : (એક વાર) મેં તમત્તુઅ કર્યો,
પરંતુ અમુક માણસોએ મને તમત્તુઅ
કરવાની મનાઈ કરી. મેં હઝરત ઈબ્ને
અબ્બાસ (રદિ.)ને મસ્અલો પૂછ્યો. તેમણે
મને તમત્તુઅ કરવાનો હુકમ આપ્યો.
ત્યાર પછી મેં સ્વાનમાં જોયું કે, કોઈ
માણસ મને કહી રહ્યો છે કે, તારી હજજ
પણ કબૂલ છે અને ઉમરો પણ. મેં હઝરત
ઈબ્ને અબ્બાસને એ સ્વાનની ખબર
આપી. તેમણે કહ્યું : તમત્તુઅ કરવું
રસૂલુલ્લાહ (સલ.)ની સુન્નત છે. પછી
કહ્યું : મારી પાસે થોભી જાઓ. તમારા
માટે હું મારા માલમાં કંઈક મુકર્રર કરી
દઈશ. શુઅબા કહે છે : મેં અબૂ જમરાને
પૂછ્યું કે, ઈબ્ને અબ્બાસ તમારા માટે
પોતાના માલમાં શા માટે ભાગ મુકર્રર કરવા
માંગતા હતા ? અબૂ જમરાએ કહ્યું : કારણ
કે, મારું સ્વાન સુન્નત અનુસાર પુરવાર
થયું હતું. અબૂ શિહાબ કહે છે : હું
'તરવિયા'ના દિવસથી ત્રણ દિવસ પહેલાં
(કિંવા ૫ ઝીલહજજના) મક્કામાં આવ્યો.
મેં તમત્તુઅનો ઈહરામ બાંધ્યો હતો.
મક્કાના લોકો મને કહેવા લાગ્યા કે તમારી
હજજ મક્કી થઈ જશે. (કિંવા એ હજજનો
સવાબ ઓછો મળશે) મેં જઈને અતાને
મસ્અલો પૂછ્યો. અતાએ કહ્યું કે, મને હઝરત
જાબિર (રદિ.)એ કહ્યું કે, જે દિવસે હુઝૂર

(સલ.)એ કુરબાની માટે જાનવર લીધાં હતાં તે દિવસે મેં આપની સાથે હજજ કરી હતી. સહાબીઓએ ફક્ત હજજનો ઈહરામ બાંધ્યો હતો. હુઝૂર (સલ.)એ તેમને કહ્યું કે, બયતુલ્લાહનો તવાફ અને સફા-મરવા વચ્ચે સઈ કરીને ઈહરામ ખોલી નાખો. વાળ કપાવી નાખો. આઠમી તારીખ સુધી ઈહરામ વગર રોકાઈ જાઓ. આઠમી તારીખે હજજનો ઈહરામ બાંધી લેશો. તમે જે વસ્તુના ઈરાદાથી આવ્યા છો (કિંવા હજજ) તેને ઉમરો બનાવી લો (કિંવા તમત્તુઅ કરી લો. પ્રથમ ઉમરો કરી લો પછી ટમી ઝીલહજજ પછી હજજ કરજો). સહાબીઓએ પૂછ્યું કે, અમે કેવી રીતે તમત્તુઅ કરી શકીએ, જો કે અમે તો હજજના નામે ઈહરામ બાંધ્યો હતો ? આપે ફરમાવ્યું કે, મેં તમને જે કંઈ હુકમ આપ્યો હતો તેવું જ તમે કરો. જો હું કુરબાનીનું જાનવર લાવ્યો ન હોત તો જેવી રીતે તમને હુકમ આપ્યો છે તેવી જ રીતે હું પણ કરત, પરંતુ હવે મારો ઈહરામ ત્યાં સુધી ખુલી શકતો નથી જ્યાં સુધી કે કુરબાની પોતાના ઠેકાણે ન લાગી જાય. સહાબીઓએ આ સાંભળીને હુકમનું પાલન કર્યું.

(૨૧૬/૧૭૩૪) સઈદ ઈબ્ને મુસય્યબ કહે છે કે, ઉસ્ફાન સ્થળે હઝરત અલી અને હઝરત ઉસ્માન (રદિ.)ની વચ્ચે તમત્તુઅના જાઈઝ હોવા વિષે કંઈક મતભેદ પડ્યો. હઝરત અલીએ હઝરત ઉસ્માનને

કહ્યું કે, જે કામ રસૂલુલ્લાહ (સલ.)એ કર્યું છે તેનાથી તમે કેમ રોકો છો ? હઝરત ઉસ્માને જવાબ આપ્યો : તમે મને મારી હાલત પર રહેવા દો. જ્યારે હઝરત અલીએ આ જવાબ સાંભળ્યો ત્યારે કંઈ બોલ્યા નહીં, બલકે પોતે હજજ અને ઉમરાને મેળવીને ઈહરામ બાંધ્યો.

ફક્ત હજજની લબ્બૈક બોલવાનું બયાન

(૨૧૭/૧૭૩૫) હઝરત જાબિર ઈબ્ને અબ્દુલ્લાહ (રદિ.) કહે છે : અમે ખાલી હજજની લબ્બૈક બોલતા હુઝૂર (સલ.)ની સેવામાં હાજર થયા. આપે ફરમાવ્યું : હજજને ઉમરાથી બદલી નાખો. (હજજ પહેલાં ઉમરો પણ કરો). હુકમ પ્રમાણે અમે ઉમરાનો પણ ઈહરામ બાંધી લીધો.

રસૂલુલ્લાહ (સલ.)ના સમયમાં તમત્તુઅ કરવાનું બયાન

(૨૧૮/૧૭૩૬) હઝરત ઈબ્રાન ઈબ્ને હુસેન કહે છે કે, અમે રસૂલુલ્લાહ (સલ.)ના સમયમાં તમત્તુઅ કર્યો છે. કુર્આનમાં એના જાઈઝ હોવાનો હુકમ ઉતરી ચુક્યો છે : ફમ્ન તમતઅ બિલ ઉમરતિ ઈલલ હબિજ પરંતુ એક માણસે (હઝરત ઉમરે) પોતાના અભિપ્રાયથી જે ઈચ્છ્યું તે કર્યું.

ખુદા તઆલા ફરમાવે છે : ઝાલિક લિમન લમયકુન અહલુહુ હાદિરીલ મસ્જિદિલ હરામિ કિંવા

તમત્તુઅ કરનાર માટે આ કુરબાની કરવી અથવા દસ રોજા રાખવા તે લોકો માટે ખાસ છે કે, જેમના ઘરવાળાંઓ મસ્જિદે હરામ (મક્કા)ની પાસે રહેતા ન હોય.

(૨૧૮/૧૭૩૭) હઝરત ઈકરિમા કહે છે કે, કોઈએ હઝરત ઈબ્ને અબ્બાસ (રદિ.)ને તમત્તુઅના જાઈઝ-નાજાઈઝ હોવાનો મસ્અલો પૂછ્યો. તેમણે કહ્યું : હજજતુલ વદાઅમાં મુહાજિરો, અન્સાર અને પવિત્ર પત્નીઓએ હજજનો ઈહરામ બાંધ્યો. અમે પણ હજજનો ઈહરામ બાંધ્યો. જ્યારે મક્કા પહોંચ્યા ત્યારે હુઝૂર (સલ.)એ ફરમાવ્યું : હજજના ઈહરામને ઉમરાથી બદલી નાખો. હા, જે માણસે કુરબાનીના જાનવરના ગળામાં હાર નાખી દીધી હોય તે આ પ્રમાણે ન કરે. હુકમ અનુસાર અમે બયતુલ્લાહનો તવાફ અને સફા અને મરવા વચ્ચે સઈ (કિંવા ઉમરો પૂરો) કરીને અમારી ઓરતો પાસે ચાલ્યા આવ્યા. ઈહરામ ખોલી દીધો અને કપડાં પહેરી લીધાં. હુઝૂરે એમ પણ ફરમાવ્યું હતું કે, જેણે કુરબાનીના જાનવરના ગળામાં હાર નાખ્યો હોય તે ત્યાં સુધી ઈહરામ ઉતારી શકતો નથી જ્યાં સુધી કે કુરબાની પોતાના ઠેકાણે પહોંચી ન જાય. જ્યારે તરવિયાના દિવસ (૮ જીલહજજ)ની સાંજ પડી ત્યારે આપે અમને હજજનો ઈહરામ

બાંધવાનો હુકમ આપ્યો. હુકમ અનુસાર અમે ઈહરામ બાંધ્યો અને હજજના અહકામથી પરવારીને બયતુલ્લાહનો તવાફ કર્યો. સફા અને મરવાની વચ્ચે દોટ મૂકી. આ કામોથી અમારી હજજ પૂરી થઈ ગઈ, પરંતુ અમારા ઉપર કુરબાની કરવાનું બાકી રહ્યું. કારણ કે, ખુદા તઆલા ફરમાવે છે : **ફમ સ્તયસર મિનલ હદયિ ફમન લમયજિદ ફસિયામુ સલાસતિ અય્યામિન ફીલ હન્જિ વ સબ્અતિન ઈઝા રજઝતુમ** કિંવા જે કુરબાની મળે (તે કરવામાં આવે) અને જેને કુરબાની ન મળે તે ત્રણ દિવસના રોજા હજજના દિવસોમાં જ રાખે અને સાત રોજા પોતાના વતન પાછો ફરે ત્યારે રાખે. ઈબ્ને અબ્બાસ કહે છે : કુરબાની માટે બકરી જ પૂરતી છે. હઝરત ઈબ્ને અબ્બાસે વાત ચાલુ રાખતાં કહ્યું કે, આવી રીતે લોકોએ એક વર્ષમાં બે ઈબાદતો કિંવા હજજ અને ઉમરા એક સાથે અદા કરી. ખુદા તઆલાએ પણ એનો હુકમ પોતાના પાક કુર્આનમાં ઉતાર્યો છે. રસૂલુલ્લાહ (સલ.)એ પણ એને સુન્નત ઠેરવ્યું છે, પરંતુ એનું જાઈઝ હોવું તે લોકો માટે છે જેઓ મક્કાના વતનીઓ ન હોય. ખુદા તઆલા ફરમાવે છે : **ઝાલિક લિમન લમયકુન અહલુહુ હાદિરીલ મસ્જિદિલ હરામ** કિંવા આ હુકમ તે લોકો માટે છે જેમનાં ઘરવાળાં મસ્જિદે હરામની નજીક (મક્કા)માં ન રહેતાં હોય. કુર્આનમાં હજજના મહીનાઓનો જે ઉલ્લેખ

આવ્યો છે તેનાથી મુરદ શવ્વાલ, ઝીલકઅદ અને ઝીલહજજના મહીનાઓ છે. એટલે જે માણસ આ મહીનાઓમાં તમત્તુઅ કરશે તેના પર કુરબાની કરવી અથવા રોઝા રાખવા ઝરૂરી છે. ઈબ્ને અબ્બાસ (રદિ.) કહે છે : કુર્આનની આયતમાં 'રફસ'નો અર્થ સંભોગ કરવો, 'ફુસુક'નો અર્થ ગુનોહ કરવો અને 'જિદાલ'નો અર્થ લડાઈ-ઝઘડો કરવો થાય છે.

મક્કામાં દાખલ થતી વખતે ગુસ્ત કરવાનું બયાન

(૨૨૦/૧૭૩૮) નાફિઅ કહે છે કે, જ્યારે હઝરત ઈબ્ને ઉમર (રદિ.) હરમ પાસે પહોંચતા હતા ત્યારે લબ્બૈક બોલવાનું બંધ કરી દેતા હતા અને ઝીતુવા સ્થળે રાત્રિ પસાર કરતા હતા, પછી અહીં સવારની નમાઝ પઢતા હતા અને ગુસ્ત કરતા હતા અને કહેતા હતા કે રસૂલુલ્લાહ (સલ.) પણ આ પ્રમાણે જ કરતા હતા.

દિવસે અથવા રાત્રે મક્કામાં દાખલ થવાનું બયાન

(૨૨૧/૧૭૩૯) નાફિઅ કહે છે કે, હઝરત ઈબ્ને ઉમર (રદિ.)એ કહ્યું કે, હુઝૂરે અકરમ (સલ.) ઝીતુવા સ્થળે રાત પસાર કરીને સવારે મક્કામાં દાખલ થયા. ઈબ્ને ઉમર પણ આ પ્રમાણે જ કરતા હતા.

મક્કામાં કયા રસ્તેથી દાખલ થવું જોઈએ ?

(૨૨૨/૧૭૪૦) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.) મક્કામાં ઉપરવાસના ઘાટમાંથી દાખલ થતા હતા અને નીયાણવાળા ઘાટમાંથી નીકળતા હતા.

કયા રસ્તે યમને મક્કામાંથી નીકળે ?

(૨૨૩/૧૭૪૧) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.) મક્કામાં 'કદા' કિવા ઉપરવાળા ઘાટમાંથી દાખલ થયા અને નીયાણવાળા ઘાટમાંથી બહાર નીકળ્યા.

(૨૨૪/૧૭૪૨) હઝરત આઈશા (રદિ.) કહે છે કે, નામદાર હુઝૂર (સલ.) જ્યારે મક્કામાં આવ્યા ત્યારે ઉપરવાળી ઝમીન તરફથી દાખલ થયા અને નીયાણ તરફથી નીકળી ગયા. (કિરમાનીના કથન અનુસાર આ હજજતુલ વદાઅનો ઉલ્લેખ છે.)

(૨૨૫/૧૭૪૩) હઝરત આઈશા (રદિ.) કહે છે કે, મક્કાના વિજયના વરસે રસૂલુલ્લાહ (સલ.) 'કદા' પહાડ તરફથી મક્કામાં દાખલ થયા અને કુદા નામે ઉંચા ભાગ તરફથી નીકળ્યા.

(૨૨૬/૧૭૪૪) હઝરત આઈશા (રદિ.) કહે છે કે, મક્કાના વિજયના વરસે રસૂલુલ્લાહ (સલ.) મક્કામાં 'કદા' પહાડ કિવા મક્કાના ઉપરના ભાગ તરફથી દાખલ થયા. હિશામ કહે છે કે, મારા

પિતા ઉરવા 'કદા' અને 'કુદા' બંને તરફથી મક્કામાં દાખલ થતા હતા, બલકે ઘણીવાર 'કુદા' તરફથી દાખલ થતા હતા. કારણ કે, તેમના મકાનથી આ જ રસ્તો નજીક હતો.

(૨૨૭/૧૭૪૫) હઝરત ઉરવા કહે છે કે, મક્કાના વિજયના વરસે રસૂલુલ્લાહ (સલ.) 'કદા' પહાડ કિંવા મક્કાના ઉપરના ભાગ તરફથી દાખલ થયા. હઝરત ઉરવાના મકાનથી કુદાનો રસ્તો નજીક હતો. એટલે ઘણીવાર તે જ રસ્તેથી મક્કામાં દાખલ થતા હતા.

(૨૨૮/૧૭૪૬) હઝરત ઉરવા કહે છે કે, મક્કાના વિજયના વરસે હુઝૂર (સલ.) કદા તરફથી મક્કામાં દાખલ થયા, પરંતુ ઉરવા 'કદા' અને 'કુદા' બંને રસ્તેથી મક્કામાં દાખલ થતા હતા, બલકે કુદા તેમના ઘરની વધુ નજીકનો રસ્તો હતો. એટલે ઘણીવાર એ જ રસ્તેથી દાખલ થતા હતા. ઈમામ બુખારી કહે છે કે, 'કદા' અને 'કુદા' બંને સ્થળોના નામ છે.

મક્કાની ફઝીલત અને મક્કાના બાંધકામનું બયાન :

બુદા તઆલા ફરમાવે છે : વ ઈઝ જઅલ્નલ બયત મસાબત લિલ્નનાસિ વ અમ્ના; વ તખિઝુ મિમ્ મકામિ ઈબ્રાહીમ મુસલ્લા, વ અહિદના ઈલા ઈબ્રાહીમ વ ઇસ્માઈલ અન તહહિર બરિતય

લિતાઈફીન વલ આફિફીન વ રૂક્કઈ સ્તુબૂદ. વ ઈઝ કાલ ઈબ્રાહીમુ રઘિબજઅલ હાઝા બલદન આમિનં વ્વરઝુક અહલહુ મિન સસમરાતિ મન આમન મિન્હુમ બિલ્લાહિ વલ ચવમિલ આખિરિ કાલ વ મન કફર ફઈમત્તિઈહુ કલીલન સુમ્મ અદતર્ફહુ ઈલા અઝાબિ ન્નારિ વ બિરસલ મસીર. વ ઈઝ ચરફઈ ઈબ્રાહીમુલ કવાઈદ મિનલ બરિત વ ઈસ્માઈલુ રઘબના તકબ્બલ મિન્ના ઈન્નક અન્ત સસમીઈલ અલીમ. રઘબના વજઅલના મુસ્લિમયનિ લક વ મિન ઝુર્રિર્યતિના ઉમ્મતમ્ મુસ્લિમત લલક વ અરિના મનાસિકના વ તુબ અલયના ઈન્નક અન્ત તવ્વાબુ ર્હીમ. કિંવા જ્યારે અમે કઅબાને લોકો માટે કેન્દ્રસ્થાન અને શાંત બનાવ્યું અને (અમે કહી દીધું કે) મકામે ઈબ્રાહીમને નમાઝની જગ્યા બનાવી લો. ઈબ્રાહીમ અને ઇસ્માઈલને અમે કહી દીધું કે તવાફ કરનારાઓ, ઈઅતિકાફ કરનારાઓ, રૂકૂઅ અને સજદો કરનારાઓ માટે મારા ઘરને પાક રાખો. ઈબ્રાહીમે કહ્યું કે, અય અલ્લાહ ! આ સ્થળને શાંતિનું શહેર બનાવી દે. અહીંના

રહેવાસીઓમાંથી જેનું ખુદા અને કિયામતના દિવસ ઉપર ચકીન હોય તેને મેવો આપ. ખુદા તઆલાએ ફરમાવ્યું : (તમારી આ દુઆ કબૂલ, પરંતુ) જે માલસ ઈન્કાર કરનાર હશે તેને પણ થોડાક દિવસ સુધી હું મજા કરવા દઈશ. છેવટે દોષખના અજાબમાં કેદ કરીશ. દોષખ ખરાબ ઠેકાણું છે. યાદ કરો કે, જ્યારે ઈબ્રાહીમ અને ઇસ્માઈલ આ ઘરનો પાયો નાખી રહ્યા હતા (અને કહી રહ્યા હતા કે) અય અલ્લાહ ! અમારી પાસેથી આ કબૂલ કર. કારણ કે, તું સારી રીતે સાંભળનાર અને જાણનાર છે. અય અલ્લાહ ! અમને અને અમારી ઓલાદમાંથી પણ એક જુથને તારું ફરમાંજરદાર બનાવ. હજજ કરવાના કાયદા બતાવ. અમને માફ કર. બેશક, તું જ તોના કબૂલ કરનાર અને રહમ કરનાર છે.

(૨૨૮/૧૭૪૭) હઝરત જાબિર ઈબ્ને અબ્દુલ્લાહ (રદિ.) કહે છે કે, જ્યારે કઅબાનું બાંધકામ શરૂ થયું ત્યારે હઝરત અબ્બાસ (રદિ.) અને રસૂલુલ્લાહ (સલ.) પત્થર ઉંચકી ઉંચકીને લઈ જવા લાગ્યા. હઝરત અબ્બાસે રસૂલુલ્લાહ (સલ.)ને કહ્યું કે, તમે તમારું તેહબંદ ખાતા ઉપર મૂકી દો. (કારણ કે અંધકાર યુગમાં નગ્ન

થવું શરમજનક ન હતું. રસૂલુલ્લાહ (સલ.)એ તેમના કહેવાથી એ પ્રમાણે કર્યું, પરંતુ તરત બેભાન થઈને પડી ગયા. બંને આંખો આસ્માન તરફ થઈ ગઈ. પછી કહ્યું કે, મારું તેહબંદ મને આપી દો. આમ કહીને આપે તેહબંદ લઈને બાંધી દીધું.

(૨૩૦/૧૭૪૮) હઝરત આઈશા (રદિ.) કહે છે કે, રસૂલુલ્લાહ (સલ.)એ મને કહ્યું, શું તને ખબર નથી કે, જ્યારે તારી કોમે કઅબાનું બાંધકામ કર્યું ત્યારે ઈબ્રાહીમ (અલૈ.)ના બાંધકામથી ઓછું કર્યું. મેં કહ્યું : યા રસૂલુલ્લાહ ! આપ એને નવેશિરેથી ઈબ્રાહીમી બાંધકામ પ્રમાણે બનાવી દો. ફરમાવ્યું કે, જો તારી કોમના કુફનો સમય નજીક ન હોત તો હું એમ જ કરત. હઝરત અબ્દુલ્લાહ કહે છે કે, જો હઝરત આઈશાએ આ હદીસ હુઝૂર પાસેથી સાંભળી છે તો મારા ખ્યાલ મુજબ હુઝૂરે ‘હતીમ’ સાથે મળેલા બે રૂકનોને ચુંબન ન કર્યું, તેનું કારણ એ જ હતું કે, કઅબાને ઈબ્રાહીમી બાંધકામ અનુસાર બાંધવામાં આવ્યો ન હતો.

(૨૩૧/૧૭૪૮) હઝરત આઈશા (રદિ.) કહે છે : મેં રસૂલુલ્લાહ (સલ.)ને પૂછ્યું કે, શું હતીમ ખાનએ કઅબામાં દાખલ છે ? ફરમાવ્યું : હા. મેં કહ્યું : તો પછી તેમણે તેને કઅબામાં દાખલ કેમ ન કરી ? ફરમાવ્યું : તારી કોમ પાસે ખર્ચ
(૨૨૮/૧૭૪૭) કાબાના ચક્તરનો આ બનાવ નુબુવ્વત જાહેર થતા પહેલાંનો છે. તે વખતે હુઝૂર (સલ.)ની વય ત્રીસ અથવા પાંત્રીસ વરસની હતી.

ઘટી ગયો હતો. મેં કહ્યું કે, દરવાજાની ખુરશીને આટલી ઉંચી કેમ બનાવવામાં આવી હતી ? ફરમાવ્યું : આ એટલા માટે કરવામાં આવ્યું હતું કે તે લોકો જેને ઈચ્છે તેને અંદર દાખલ થવા દે અને જેને ઈચ્છે તેને રોકે. જો તારી કોમની અજાનતાનો યુગ નજીક ન હોત તો હું હતીમની દીવાલને ખાનએ કઅબામાં દાખલ કરી દેત અને દરવાજા (ના ઉંબરને) ઝમીનની બરાબર કરી દેત, પરંતુ મને ભય છે કે, લોકો એને દિલથી માનશે નહીં.

(૨૩૨/૧૭૫૦) હઝરત આઈશા (ર.દિ.) કહે છે કે, હુઝૂર (સલ.)એ મને કહ્યું કે, જો તારી કોમના કુફ્રનો સમય નજીક ન હોત તો હું ખાનએ કઅબા તોડીને બીજીવાર ઈબ્રાહીમ (અલૈ.)ના બાંધકામ અનુસાર બાંધત અને બીજી રીતે એનો દરવાજો બનાવત. કુરૈશે એના બાંધકામમાં ઘટાડો કર્યો છે.

(૨૩૩/૧૭૫૧) હઝરત આઈશા (ર.દિ.) કહે છે કે : હુઝૂર (સલ.)એ મને કહ્યું કે, જો તારી કોમની અજાનતાનો સમય નજીક ન હોત તો હું કઅબાને તોડી નાખવાનો હુકમ આપત. પછી તે ભાગ એમાં દાખલ કરી દેત જેને અલગ રાખવામાં આવ્યો છે અને (ઉંબરને) ઝમીનની બરાબર કરી દેત. પૂર્વ અને પશ્ચિમે બે દરવાજા બનાવત. એવી રીતે કઅબાને ઈબ્રાહીમી બાંધણી પ્રમાણે બનાવત. આ હદીસની રૂએ હઝરત ઈબ્ને જુબેરે (અબૂબક્ર સિદ્દીકના નવાસાએ)

કઅબાને તોડી નાખ્યો હતો. યઝીદ ઈબ્ને રુમાનનું બયાન છે કે, હું તે વખતે હાજર હતો જ્યારે કે ઈબ્ને જુબેરે કઅબાને તોડીને નવેશિરેથી બાંધ્યો હતો. હતીમને એમાં દાખલ કરી હતી. મેં ઈબ્રાહીમી બાંધણીના પથ્થર ઊંટની ખાંધ જેવા જોયા હતા. જરીર કહે છે : મેં યઝીદને પૂછ્યું કે, ઈબ્રાહીમની કાયમ કરેલી બુનિયાદ (બાંધણી) કઈ જગ્યાએ છે ? યઝીદે કહ્યું : હું બતાવું છું. હું યઝીદની સાથે હતીમમાં દાખલ થયો. હતીમમાં જઈને યઝીદે એક બાજુ ઈશારો કર્યો કે, ઈબ્રાહીમે કાયમ કરેલી બુનિયાદ આ જગ્યાએ છે. જરીર કહે છે : મેં અંદાજ કાઢ્યો તો તે જગ્યા હતીમથી લગભગ ૬ હાથના અંતરે હતી. ૧૪૧૨

હરમ ભૂમિની ફઝીલત :

કુર્આનની આયતમાં છે : ઇન્નમા ઉમિતુ અન અઅબુદ રબ્બ હાઝિહિલ બલ્દતિ લ્લાજી હરમહા વ લહુ કુલ્લુ શયઃ વ્વ ઉમિતુ અન અફૂન મિનલ મુસ્લિમીન કિંવા મને હુકમ થયો કે તે ખુદાની ઇબાદત કરું જે આ શહેરનો પાલનદાર છે અને જેણે એને હરમ બનાવ્યું છે. તેની જ દરેક વસ્તુ છે. મને હુકમ આપવામાં આવ્યો છે કે હું તાબેદાર બનું. બીજી આયતમાં છે : અવ લમ નુમકિલ્લ લ્લહુમ હરમન આમિનં ય્યુજબા ઈલયહિ સમરાતુ કુલિલ શયઃ રિઝકમ્ મિલ્લહુન્ના વ લાકિન્ન અકસરહુમ લાયઅલમૂન - શું આમે

તેમને હરમમાં જગ્યા આપી નથી જે (ખૂન વગેરેથી) સલામતી આપનારું છે ? અમારા તરફથી રોજી રૂપે દરેક વસ્તુના ફળો ત્યાં લાવવામાં આવે છે, પરંતુ ઘણા લોકો અજાણ છે.

(૨૩૪/૧૭૫૨) હજરત ઈબ્ને અબ્બાસ (રદિ.) કહે છે કે, મક્કાના વિજયના દિવસે રસૂલુલ્લાહ (સલ.)એ ફરમાવ્યું હતું કે, આ શહેરને અલ્લાહ તઆલાએ હરમ બનાવ્યું છે. એટલે અહીંના કાંટા કાપવામાં આવે નહીં અહીંના શિકારને હાંકવામાં આવે નહીં અને પહેલી વસ્તુને ઉઠાવવામાં આવે નહીં. હા, તે માણસ પહેલી વસ્તુ ઉઠાવી શકે છે જે તેની જાહેરાત કરવા માંગે. (જેથી મૂળ માલિકને ખબર પડી જાય.)

મક્કાના મકાનોનો વારસો અને ખરીદ-વેચાણ જાઇઝ છે. મસ્જિદે હરામમાં બધા લોકો સરખા છે. ખુદા તઆલા ફરમાવે છે : ‘ઘન્ન લ્લાજીન કફર વ યસુદુન અન સબીલિ લ્લાહિ વલ મસ્જિદિલ હરામિ લ્લાજી જઅલ્નાહુ લિન્નાસિ સવાઅનિલ આકિફુ ફીહિ વલ બાદિ વ મંચ્યુરિદ ફીહિ બિઘલ્હાદિમ્ બિઝુલ્મિન નુઝિકહુ મિન અઝાબિન અલીમ’ કિંવા જે લોકો મુનકિર છે અને અલ્લાહના રસ્તાથી રોકે છે અને મસ્જિદે હરામથી (રોકે છે) જેને અમે બધા માટે બનાવી છે. એમાં

ત્યાં રહેનારા અને બહારવાળા બધા સરખા છે. તે લોકો જેઓ એમાં શરાયત અને અધમતાપૂર્વક રહેવા માંગે છે તેમને અમે દર્દનાક અઝાબ યખાડીશું. ઇમામ બુખારી કહે છે : ‘બાદી’નો અર્થ મુસાફિર અને ‘આકિફ’નો અર્થ ‘વતની’ થાય છે.

(૨૩૫/૧૭૫૩) હજરત ઉસામા ઈબ્ને ઝેદ (રદિ.) કહે છે : મેં પવિત્ર સેવામાં વિનંતી કરી કે, યા રસૂલુલ્લાહ ! શું હુઝૂર મક્કામાં પોતાના ઘરમાં ઉતરશે ? ફરમાવ્યું : અકીલ (વારસદારો માટે) કયું મકાન કે ઘર રહેવા દીધું છે ? અકીલ અને તાલિબ અબૂ તાલિબના વારસદાર બન્યા હતા. હજરત અલી અને જઅફર વારસદાર બન્યા ન હતા. કારણ કે છેલ્લા બંને સદ્ગૃહસ્થો મુસલમાન હતા અને પહેલા બંને કાફિર હતા.

(૨૩૬/૧૭૫૪) હજરત ઉમર ફારૂક (રદિ.) કહેતા હતા કે, કાફિર મુસલમાનનો વારસદાર થઈ શકતો નથી.

(૨૩૭/૧૭૫૫) ઈબ્ને શિહાબ કહે છે કે, આગળના આલિમો આયત ‘ઘન્ન લ્લાજીન આમનૂ વ હાજરૂ વ જાહદૂ બિઅમ્વાલિહિમ વ અન્ફુસિહિમ ફી સબીલિ લ્લાહિ

(૨૩૫/૧૭૫૩) હજરત અકીલ ઈબ્ને અબી તાલિબ ઇસ્લામ લાવીને સહાબીઓમાં ગણાવા લાગ્યા.

વ લ્લાહીન આવવ વ નસરૂ
ઊલાઈક બઅદુદુમ અવલિયાઈ
બઅદ'ની તફસીરમાં બયાન કરતા
હતા કે 'અવલિયા'થી મુરાદ સગા-
સ્નેહીઓ છે. કિંવા જે લોકોએ
મુસલમાન થઈને હિજરત કરી. ખુદાના
રસ્તામાં જાનમાલ ખર્ચ કર્યા. તે લોકો
જેમણે (મુસલમાનોને) જગ્યા આપી
અને તેમની મદદ કરી. એ બધા
એકબીજાના વારસદાર છે.

રસૂલુલ્લાહ (સલ.) મક્કામાં
કઈ જગ્યાએ ઉતર્યા હતા ?
ઇમામ બુખારી કહે છે કે,
મક્કાના મકાનોમાં વારસા-
વહેંચણી થઈ શકે છે. તેમનું
ખરીદ-વેચાણ પણ જાઇઝ છે

(૨૩૮/૧૭૫૬) હઝરત અબૂ હુરૈરા
(રદિ.) કહે છે કે, હુઝૂર (સલ.)એ જ્યારે
મક્કા જવાનો ઈરાદો કર્યો ત્યારે ફરમાવ્યું
કે, ઈન્શાઅલ્લાહ કાલે આપણો ઉતારો
ખેડે બની કનાના (મુહસ્સબ)માં હશે,
જ્યાં કાફિરોએ પરસ્પર મળીને કુફ્રને
મદદ કરવાની કસમો ખાધી હતી.

(૨૩૮/૧૭૫૭) હઝરત અબૂ હુરૈરા
(રદિ.) કહે છે કે, કુરબાનીના બીજા દિવસે
(૧૩ ઝીલહજજના) જ્યારે કે આપ
મિનામાં હતા, હુઝૂર (સલ.)એ ફરમાવ્યું
હતું કે, કાલે આપણે ખેડે બની કનાનામાં
ઉતરીશું, જ્યાં કાફિરોએ કુફ્રને મદદ કરવા
માટે પરસ્પર કસમો ખાધી હતી. ખેડે

બની કનાનાથી હુઝૂરની મુરાદ મુહસ્સબ
છે. હદીસનો ખુલાસો એ છે કે, કુરેશ
અને બની કનાનાએ બની હાશિમ અને
બની અબ્દુલ મુતલિબ વિરુદ્ધ પરસ્પર
કસમ ખાઈને કરાર કર્યો હતો કે, તેમની
સાથે નિકાહની પરંપરા કાયમ રાખીશું
નહીં, તેમની સાથે લેવડદેવડ કરીશું નહીં,
જેથી લાચાર બનીને એ લોકો રસૂલુલ્લાહ
(સલ.)ને આપણા હવાલે કરી દે.

ખુદા તઆલા ફરમાવે છે : “ વ ઇઝ
કાલ ઇબ્રાહીમુ રઘિબ જઅલ હાઝલ
બલદ આમિન વ્યજનુબ્ની વ બનિય્ય
અન્ નઅબુદલ અસ્નામ રઘિબ
ઇન્નહુન્ન અદલત્ન કરીરમ્ મિન
ન્નાસિ.....” કિંવા યાદ કરો જ્યારે
કે ઇબ્રાહીમે કહ્યું હતું કે, અય
અલ્લાહ ! આ શહેરને શાંતિનું શહેર
બનાવ. મને અને મારી ઔલાદને
મૂર્તિઓની પૂજાથી બચાવ. અય
અલ્લાહ ! એ મૂર્તિઓએ ઘણા
લોકોને ગુમરાહ કરી દીધા છે. (અય
અલ્લાહ !) જે માણસ મારા રસ્તા પર
ચાલશે તે તો મારો છે. જેણે મારી
વાત ન માની તેને તું બખ્શનાર અને
રહમ કરનાર છે. અય અલ્લાહ ! મેં
મારી ઔલાદ તારા ઘર પાસે એવા
મેદાનમાં વસાવી છે જ્યાં હરિયાળી
પણ નથી, જેથી તે રીતસર નિયમિત
રીતે નમાઝ પઢતા રહે. એટલે એય
મારા ખુદા ! તું લોકોના દિલ એમના
તરફ કરી દે અને એમને રોજીમાં

મેવો આપ. આશા છે કે, એ તારો આભાર માનશે.

ખુદા તઆલા ફરમાવે છે :
“જઅલ લ્લાહુલ કઅબતલ બચતલ હરામ કિયામ ફિલન્નાસિ વ શહરલ હરામ....” કિંવા ખુદા તઆલાએ કઅબાને બરકતપંતું ઘર બનાવ્યું છે, જેથી લોકો એમાં કિયામ (નમાઝ) કાયમ કરે અને આ મહીનાને બરકતપંતો બનાવ્યો છે....

(૨૪૦/૧૭૫૮) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, કઅબાને નાની પાતળી પિંડલીઓવાળો હબસી તોડી પાડશે.

(૨૪૧/૧૭૫૮) હઝરત આઈશા (રદિ.) કહે છે કે, રમઝાનના રોઝા ફર્જ થતા પહેલાં લોકો આશૂરાના દિવસે રોઝા રાખતા હતા અને આદર માટે તે જ દિવસે કઅબાને ગિલાફ ઓઢાડતા હતા, પરંતુ જ્યારે ખુદા તઆલાએ રમઝાનના રોઝા ફર્જ કરી દીધા ત્યારે હુઝૂરે અકરમ (સલ.)એ ફરમાવ્યું કે, જે ઈચ્છે તે આશૂરાનો રોઝો રાખે અને ન ઈચ્છે તે ન રાખે.

(૨૪૨/૧૭૬૦) હઝરત અબૂ સઈદ ખુદરી (રદિ.) કહે છે કે, હુઝૂરે અકદસ

(૨૪૦/૧૭૫૮) કિયામત ખૂબ નજીક આવશે ત્યારે એવું થશે, તે પછી હજજ નહીં થાય અને કિયામતનો ભૂંડપ થશે.

૧૮/૨૧

(સલ.)એ ફરમાવ્યું કે, કઅબાની હજજ અને ઉમરા યાજૂજ માજૂજના આગમન પછી (અને તેમના નાશ પછી) પણ ચોક્કસ થયા કરશે.

કઅબાના ગિલાફનો ખર્ચ કરવાનું બયાન

(૨૪૩/૧૭૬૧) હઝરત અબૂ વાઈલ કહે છે : હું શયબાની સાથે કઅબામાં ખુરશી ઉપર બેઠો હતો. શયબાએ કહ્યું : એકવાર હઝરત ઉમર (રદિ.) આ જ જગ્યાએ બેઠા હતા. તેમણે કહ્યું હતું કે, મેં ઈરાદો કરી લીધો હતો કે કઅબામાં સોનું-ચાંદી બિલકુલ છોડીશ નહીં. બધું વહેંચી દઈશ. મેં કહ્યું : તમારા બંને સાથીઓ (રસૂલુલ્લાહ અને હઝરત અબૂબક્રે) આમ કર્યું ન હતું. તેમણે કહ્યું : તે બંને (મહાન) માણસો હતા. એટલા માટે તો હું પણ તેમનું અનુકરણ કરી રહ્યો છું. (અને એવું કરતો નથી.)

કઅબાને તોડી પડવાનું બયાન

(૨૪૪/૧૭૬૨) હઝરત આઈશા (રદિ.) કહે છે કે, રસૂલુલ્લાહ (સલ.)એ ફરમાવ્યું : એક લશ્કર કઅબા પર ચઢી આવશે અને (તેને) ઝમીનમાં ધસાવી દેવામાં આવશે.

.....
(૨૪૨/૧૭૬૦) હઝરત ઈસા (અલૈ.)

આકાશમાંથી ઉતરી ચૂક્યા હશે તે સમયે યાજૂજ-માજૂજ જાહેર થશે. તેમની હાજરીમાં જ યાજૂજ-માજૂજ પ્લેગથી નાશ પામશે.

૧૮/૨૧

(૨૪૫/૧૭૬૩) હઝરત ઈબ્ને અબ્બાસ (રદિ.) કહે છે કે, હુઝૂર (સલ.) એ ફરમાવ્યું : જાણે મારી નજર સામે છે કે, એક કાળો માણસ ચીરાયેલી પિંડલીઓવાળો કબ્રાને ખોદીને તેનો એક એક પથ્થર જુદો કરી દેશે.

(૨૪૬/૧૭૬૪) હઝરત અબૂ હુરૈરા (રદિ.) કહે છે કે, હુઝૂર (સલ.) એ ફરમાવ્યું કે, એક હબસી નાની નાની પાતળી પાતળી પિંડલીઓવાળો કબ્રાને તોડી પાડશે.

હજરે અસ્વદનું બયાન

(૨૪૭/૧૭૬૫) હઝરત આબિસ ઈબ્ને રબીઆ કહે છે કે, એકવાર હઝરત ઉમર (રદિ.) એ હજરે અસ્વદ પાસે જઈને તેને ચુંબન કર્યું. પછી કહ્યું : મને ખાત્રીપૂર્વક ખબર છે કે, તું એક સામાન્ય પથ્થર છે, નફો-નુકસાન પહોંચાડી શકતો નથી. જો રસૂલુલ્લાહ (સલ.) ને મેં તને ચુંબન કરતા જોયા ન હોત તો હું તને કદાપિ ચુંબન ન કરત. آمين

કબ્રાનાનો દરવાજો બંધ કરવો બાધજ છે અને કબ્રાની અંદર દરેક બાજુએ નમાઝ પઢવી સહીહ છે

(૨૪૮/૧૭૬૬) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.) કબ્રામાં દાખલ થયા. ઉસામા ઈબ્ને ઝેદ, બિલાલ અને ઉસ્માન ઈબ્ને તલહા સાથે હતા. અંદર

દાખલ થઈને દરવાજો બંધ કરી દીધો. જ્યારે દરવાજો ખુલ્યો ત્યારે સૌથી પહેલાં મેં અંદર જઈને હઝરત બિલાલને પૂછ્યું કે, શું હુઝૂરે અંદર નમાઝ પઢી હતી ? બિલાલે કહ્યું કે, હા, બંને યમાની થાંભલાઓ વચ્ચે પઢી હતી.

કબ્રામાં નમાઝ પઢવાનું બયાન

(૨૪૯/૧૭૬૭) નાફિઅ કહે છે કે, હઝરત અબ્દુલ્લાહ ઈબ્ને ઉમર (રદિ.) જ્યારે કબ્રામાં દાખલ થતા ત્યારે મોની સામેની દિશામાં ચાલ્યા જતા. દરવાજો પીઠ તરફ થઈ જતો હતો. જ્યારે મોની સામેની દીવાલ લગલગ ત્રણ હાથના અંતરે રહી જતી ત્યારે ત્યાં નમાઝ પઢતા હતા. એનો હેતુ હકીકતમાં તે જગ્યા શોધવાનો હતો જ્યાં હઝરત બિલાલના કથન અનુસાર રસૂલુલ્લાહ (સલ.) એ નમાઝ પઢી હતી, નહીં તો કબ્રામાં જે દિશામાં પણ નમાઝ પઢવામાં આવે, કંઈ વાંધો નથી.

કબ્રાની અંદર દાખલ ન થવાથી હજજમાં કંઈ ખરાબી આવતી નથી

(૨૫૦/૧૭૬૮) હઝરત અબ્દુલ્લાહ ઈબ્ને અબૂ અવફા કહે છે કે, રસૂલુલ્લાહ (સલ.) એ (એક વાર) ઉમરો કર્યા. બયતુલ્લાહનો તવાફ કરીને મકામે ઈબ્રાહીમની પાછળ બે રકઅત નમાઝ પઢી તે વખતે હુઝૂરની સામે સુતરો હતો.

એક માણસે રાવીને પૂછ્યું કે, શું હુઝૂર કઅબામાં દાખલ થયા હતા ? જવાબ આપ્યો : ના.

કઅબાના ખૂણાઓમાં તકબીર કહેવી

(૨૫૧/૧૭૬૮) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) જ્યારે મક્કામાં દાખલ થયા ત્યારે બયતુલ્લાહમાં દાખલ થવાનો આપે ઈન્કાર કરી દીધો. કારણ કે, ત્યાં મૂર્તિઓ હતી. જેથી પ્રથમ આપે મૂર્તિઓને કાઢી નાખવાનો હુકમ આપ્યો. હુકમ અનુસાર બધી મૂર્તિઓ કાઢી નાખવામાં આવી. હઝરત ઈબ્રાહીમ અને હઝરત ઈસ્માઈલની પણ બે મૂર્તિઓ હતી, જેમના હાથોમાં તીર હતા. તેમને જ્યારે બહાર કાઢીને લાવ્યા ત્યારે આપે ફરમાવ્યું : તેમને ખુદાનો માર પડે. ખુદાની કસમ ! શું તેમને ખબર નથી કે હઝરત ઈબ્રાહીમ અને ઈસ્માઈલ (અલૈ.)એ તીર નાખીને કદી વહેચણી કરી નથી. આમ કહીને આપ બયતુલ્લાહમાં દાખલ થયા અને અંદર ખૂણાઓમાં તકબીર કહી, નમાઝ પઢી નહીં.

તવાફ વખતે જલદી જલદી અક્કડ ચાલવાનું બયાન

(૨૫૦/૧૭૬૮) તેમની જાણ મુજબ હુઝૂર (સલ.) અંદર ગયા નથી, એટલે આવો જવાબ આપ્યો. હઝરત બિલાલ (રદિ.)એ વર્ણન કર્યું છે કે, નબીએ કરીમ (સલ.) અંદર ગયા અને નમાઝ પઢી.

(૨૫૨/૧૭૭૦) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) અને સહાબીઓ જ્યારે મક્કામાં આવ્યા ત્યારે મૂર્તિપૂજકોએ પરસ્પર કહ્યું કે, તમારા શહેરમાં એક ટોળું આવી રહ્યું છે, જેની મદીનાના તાવના કારણે ખરાબ હાલત થઈ ગઈ છે. આ સાંભળીને હુઝૂરે હુકમ આપ્યો કે પ્રથમ ત્રણ તવાફ અક્કડ થઈને કરે અને બંને રૂકનો વચ્ચે સાધારણ ચાલથી ચાલે. બધા ચક્કરોમાં અક્કડતાથી ચાલવાનો હુકમ હુઝૂરે એટલા માટે આપ્યો નહીં કે આપને લોકોની તકલીફનો ખ્યાલ હતો.

જ્યારે કોઈ માણસ મક્કા જાય ત્યારે પહેલા જ તવાફમાં હજરે અસ્વદને ચુંબન કરે અને પહેલા ત્રણ ચક્કરોમાં જલદી જલદી અક્કડ ચાલે

(૨૫૩/૧૭૭૧) હઝરત ઈબ્ને ઉમર (રદિ.) કહે છે : મેં જોયું કે, હુઝૂર (સલ.) જ્યારે મક્કા જતા અને પહેલા તવાફમાં હજરે અસ્વદને ચુંબન કરતા ત્યારે સાત ચક્કરોમાંથી પહેલા ત્રણ ચક્કરમાં આપ જલદી જલદી ખસા હલાવીને ચાલતા હતા.

હજજ અને ઉમરામાં સમત કરવું

(૨૫૪/૧૭૭૨) હઝરત ઈબ્ને ઉમર (રદિ.) કહે છે કે, હુઝૂર (સલ.) હજજ (વદાઅ) અને ઉમરા (કઝા)માં પહેલા ત્રણ ચક્કરમાં તો જલદી જલદી ચાલ્યા

અને બાકી ચાર ચક્કરમાં સામાન્ય ચાલથી.

(૨૫૫/૧૭૭૩) હઝરત અસ્લમ કહે છે કે, હઝરત ઉમર (ર.હ.)એ હજરે અસ્વદને સંબોધીને કહ્યું હતું કે, હું ચોક્કસ જાણું છું કે તું એક પત્થર છે, ન લાભ પહોંચાડી શકે છે, ન નુકસાન. જો રસૂલુલ્લાહ (સલ.)ને મેં તને ચુંબન કરતા ન જોયા હોત તો હું કદાપિ ચુંબન ન કરત. તે પછી કહ્યું : હવે અમને અક્કડતાથી ચક્કર લગાડવાની શું ઝરૂર છે. પહેલાં તો અમે મુશ્શરફોને દેખાડવા માટે આમ કરતા હતા. ખુદાએ તેમનો નાશ કર્યો. તે પછી કહ્યું, પરંતુ આ કામ રસૂલુલ્લાહ (સલ.)એ કર્યું હતું, એટલે તેને છોડવાનું અમે પસંદ કરતા નથી.

(૨૫૬/૧૭૭૪) હઝરત ઈબ્ને ઉમર (ર.હ.) કહે છે : જ્યારથી મેં રસૂલુલ્લાહ (સલ.)ને બે યમાની રૂકનોને ચુંબન કરતા જોયા છે ત્યારથી અત્યાર સુધી કદી તેમને ચુંબન કરવાનું છોડ્યું નથી, ન મુશ્કેલીના વખતે, ન આસાનીના સમયે. નાફિઅને પૂછવામાં આવ્યું કે, શું હઝરત ઈબ્ને ઉમર બંને યમાની રૂકનો વચ્ચે સામાન્ય ચાલે ચાલતા હતા ? નાફિઅે જવાબ આપ્યો : તે એટલા માટે એવું કરતા હતા કે હજરે અસ્વદને આસાનીથી ચુંબન કરી શકે.

હજરે અસ્વદને લાકડીથી ચુંબન કરવાનું બચાન

(૨૫૭/૧૭૭૫) હઝરત ઈબ્ને

અબ્બાસ (ર.હ.) કહે છે કે, હજજુતલ વદાઅમાં રસૂલુલ્લાહ (સલ.)એ ઊંટ પર સવાર થઈને તવાફ કર્યા હતા અને હજરે અસ્વદને લાકડી (ના ઈશારા)થી ચુંબન કર્યું હતું.

તવાફ વખતે ફક્ત બંને યમાની રૂકનોને ચુંબન કરવાનું બચાન

(૨૫૮/૧૭૭૬) અબૂ શઅશાએ કહ્યું હતું કે, કયો માણસ કઅબાની કઈ વસ્તુથી બચી શકે છે ? (બધા રૂકનો દાખલ છે, બધાને ચુંબન કરવું જોઈએ) હઝરત મુઆવિયા બધા રૂકનોને ચુમતા હતા. એ પરથી હઝરત ઈબ્ને અબ્બાસ (ર.હ.)એ મુઆવિયાને કહ્યું કે, અમે તો આ બંને સીરિયન રૂકનોને ચુમતા નથી. મુઆવિયાએ કહ્યું : કઅબાનો કોઈ ભાગ બહાર છોડવામાં આવ્યો નથી.

(૨૫૯/૧૭૭૭) ઈબ્ને જુબેર (ર.હ.) પણ આ બધા રૂકનોને ચુમતા હતા.

(૨૫૯/૧૭૭૭) કારણ કે, અબ્દુલ્લાહ ઈબ્ને જુબેર (ર.હ.)એ નબીએ કરીમ (સલ.)ની તમન્ના મુજબ કાબાનું બાંધકામ કર્યું હતું, એટલે 'હતીમ'નો સમાવેશ કાબા શરીફમાં થયો હતો. એટલે હતીમ તરફના બંને ખૂણાઓને પણ ઇસ્તિલામ (ઇસ્તિલામ એટલે હાથ લગાડવું-અડકવું) શરૂ કરવાનું થયું હતું અને બરાબર હતું, પરંતુ અબ્દુલ્લાહ ઈબ્ને જુબેર (ર.હ.)ના શહીદ થયા પછી હજજાજ ઈબ્ને યસૂફે તેમનું બાંધકામ બદલીને પહેલાંના જેવું કરી દીધું, અત્યારે એ જ સ્વરૂપ બાકી છે. એટલે હજરે અસ્વદ તરફના બે ખૂણાઓને જ ઇસ્તિલામ કરવું જોઈએ.

(૨૬૦/૧૭૭૮) હજરત ઈબ્ને ઉમર (રદિ.) કહે છે કે, મેં બે યમાની રૂકનો સિવાય રસૂલુલ્લાહ (સલ.)ને કઅબાના બીજા કોઈ ભાગને યુમતા જોયા નથી.

હજરે અસ્વદને ચુંબન કરવું

(૨૬૧/૧૭૭૮) હજરત અસ્લમ કહે છે : મેં ઉમર ઈબ્ને ખતાબ (રદિ.)ને જોયા કે તેમણે હજરે અસ્વદને ચુંબન કરીને કહ્યું કે, જો રસૂલુલ્લાહ (સલ.)ને મેં તને ચુંબન કરતા જોયા ન હોત તો હું કદી તને ન યુમત.

(૨૬૨/૧૭૮૦) ઝુબેર ઈબ્ને અરબી કહે છે કે, એક માણસે હજરત ઈબ્ને ઉમર (રદિ.)ને હજરે અસ્વદને યુમવાનો હુકમ પૂછ્યો. ઈબ્ને ઉમર (રદિ.)એ કહ્યું કે, મેં રસૂલુલ્લાહ (સલ.)ને જોયા કે આપ હજરે અસ્વદને હાથ અને મોંથી યુમતા હતા. તે માણસે કહ્યું કે, જો મારી પાસે ભીડ વધારે થઈ જાય અને હું લાચાર થઈ જાઉં તો બતાવો કે શું કરું ? કહ્યું : એ લાચારી બતાવવાનું છોડી દો. મેં રસૂલુલ્લાહ (સલ.)ને જોયા છે કે, આપ હાથ અને મોંથી યુમતા હતા.

જ્યારે હજરે અસ્વદ પાસે પહોંચે ત્યારે ઇશારો કરે

(૨૬૩/૧૭૮૧) હજરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ ઊંટ પર સવાર થઈને કઅબાનો

તવાફ કર્યો. જ્યારે હજરે અસ્વદ પાસે પહોંચતા હતા ત્યારે કોઈ વસ્તુથી તેના તરફ ઇશારો કરતા હતા.

હજરે અસ્વદ પાસે પહોંચીને અલ્લાહુ અકબર બોલવાનું બયાન

(૨૬૪/૧૭૮૨) હજરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ ઊંટ પર સવાર થઈને કઅબાનો તવાફ કર્યો. જ્યારે આપ હજરે અસ્વદ પાસે પહોંચતા હતા ત્યારે કોઈ વસ્તુથી તેના તરફ ઇશારો કરતા હતા અને અલ્લાહુ અકબર બોલતા હતા.

જે માણસ મક્કા જાય તે પ્રથમ તવાફ કરે અને વતન પાછા ફરતા પહેલાં બે રક્અત નમાઝ પઢીને સફા પહાડ પર સઘ કરવા માટે જાય

(૨૬૫/૧૭૮૩) ઉમ્મુલ મુઅમિનીન હજરત આઈશા (રદિ.) કહે છે કે, હુઝૂર (સલ.) જ્યારે મક્કા આવ્યા ત્યારે શરૂઆતમાં હજજના બધા કામોથી પહેલાં આપે વુઝૂ કરીને તવાફ કર્યો, પરંતુ એનાથી ઉમરો પૂરો થયો નહીં. (એટલે આપે ઈહરામ ખોલ્યો નહીં) હજરત અબૂબક્ર અને હજરત ઉમરે પણ મેં એ જ પ્રમાણે હજજ કરી. ઉરવા કહે છે : મેં મારા પિતા ઝુબેર સાથે હજજ કરી ત્યારે તેમણે સૌથી પહેલાં કઅબાનો તવાફ કર્યો. બીજા મુહાજિરો અને અન્સારને પણ મેં એ જ પ્રમાણે કરતા જોયા.

મારી માં બયાન કરતાં હતાં કે મારી બહેન આઈશા અને ઝુબેર વગેરે લોકોએ ઉમરાનો ઈહરામ બાંધ્યો હતો અને હજરે અસ્વદને ગુમ્યા પછી ઈહરામ ખોલી નાખ્યો હતો.

(૨૬૬/૧૭૮૪) હઝરત અબ્દુલ્લાહ ઈબ્ને ઉમર (ર.હિ.) કહે છે કે, રસૂલુલ્લાહ (સલ.) હજજ અથવા ઉમરામાં તવાફ કરતા હતા ત્યારે પહેલા ત્રણ તવાફોમાં દોડીને ચાલતા હતા અને છેલ્લા ચારમાં સામાન્ય ચાલે ચાલતા હતા. છેલ્લે બે રકઅત પઢીને સફા અને મરવા વચ્ચે ચક્કર મારતા હતા.

૧૫૧/૧૭૮૫ (૨૬૭/૧૭૮૫) હઝરત અબ્દુલ્લાહ ઈબ્ને ઉમર (ર.હિ.) કહે છે કે, રસૂલુલ્લાહ (સલ.) જ્યારે કઅબાનો તવાફ કરતા હતા ત્યારે પ્રથમ ત્રણ ચક્કરમાં રમલ કરતા હતા અને છેલ્લા ચારમાં સામાન્ય ચાલે ચાલતા હતા. જ્યારે સફા અને મરવા વચ્ચે સઈ કરતા હતા ત્યારે 'મસીલ' વિસ્તારમાં દોડતા હતા.

પુરુષો સાથે સ્ત્રીઓનું તવાફ કરવું

૧૫૨/૧૭૮૬ (૨૬૮/૧૭૮૬) ઈબ્ને જુરૈજ કહે છે કે, જ્યારે ઈબ્ને હિશામે ઓરતોને તવાફ કરવાની મનાઈ કરી ત્યારે અત્તાએ કહ્યું : તમે ઓરતોને તવાફ કરવાથી કેમ રોકી છો, જ્યારે કે પવિત્ર પત્નીઓએ પુરુષો સાથે તવાફ કર્યા છે. ઈબ્ને જુરૈજ કહે છે : મેં અત્તાને પૂછ્યું કે, શું આ બનાવ પરદાની આયત ઉતરવા પહેલાંનો છે કે

પછીનો ? અત્તાએ કહ્યું : ખુદાની કસમ ! મેં આ બનાવ પરદાની આયત ઉતર્યા પછી જોયો. મેં કહ્યું : પછી પુરુષો ઓરતો સાથે કેવી રીતે ભેગા થતા અને કઈ રીતે પરસ્પર ભળતા હતા ? અત્તાએ જવાબ આપ્યો : પુરુષો ઓરતો સાથે ભેગા થતા ન હતા. હઝરત આઈશા પરદો કરીને તવાફ કરતાં હતાં. કોઈ પુરુષ તેમને જોઈ શકતો ન હતો. એક ઓરતે કહ્યું : ઉમ્મુલ મુઅમિનીન, ચાલો હજરે અસ્વદને ચુંબન કરી લઈએ. હઝરત આઈશાએ હજરે અસ્વદને જઈને ચુંબન કરવાનો ઈન્કાર કરી દીધો અને કહ્યું : તમે પોતે જઈને ચુંબન કરો. તે સમયમાં રિવાજ હતો કે ઓરતો રાત્રે પરદો કરીને નીકળતી હતી અને પુરુષો સાથે તવાફ કરતી હતી, પરંતુ જ્યારે કઅબામાં દાખલ થવાનો ઈરાદો કરતી ત્યારે બહાર ઉભી થઈ જતી. જ્યારે પુરુષો અંદરથી નીકળતા ત્યારે દાખલ થતી. અત્તાએ કહ્યું કે, એક દિવસ હું અને ઉબૈદ ઈબ્ને ઉમૈર હઝરત આઈશાની સેવામાં હાજર થયા. તેઓ સબીર પહાડમાં હતાં. ઈબ્ને જુરૈજ કહે છે : મેં પૂછ્યું કે, શું ઉમ્મુલ મુઅમિનીન તે વખતે પરદામાં હતાં ? અત્તાએ કહ્યું કે, તેઓ તે વખતે એક નાનકડા તુકી તંબુમાં હતાં. તંબુ ઉપર પરદો પડેલો હતો. અમારી અને તેમની વચ્ચે પરદા સિવાય બીજી કોઈ વસ્તુ અંતરાયરૂપ ન હતી. (અચાનક મારી નજર પડી ત્યારે) મેં જોયું કે, તેમણે

ગુલાબી રંગનો કુર્તો પહેર્યા હતા.

(૨૬૮/૧૭૮૭) ઉમ્મુલ મુઅમિનીન હઝરત ઉમ્મે સલમા (રદિ.) કહે છે : મેં હુઝૂર (સલ.)ની સેવામાં વિનંતી કરી કે, હું કંઈક બીમાર છું. (પગપાળા તવાફ કરી શકતી નથી.) આપે ફરમાવ્યું : તમે સવાર થઈને લોકોની પાછળ તવાફ કરી લેજો. હુકમ અનુસાર મેં લોકોની પાછળ તવાફ કર્યાં. હુઝૂર તે વખતે કઅબાના બરાબર નમાઝ પઢવામાં મશગૂલ હતા અને સૂરએ તૂર પઢી રહ્યા હતા.

તવાફ કરતી વખતે વાતચીત કરવી જાઝા છે

(૨૭૦/૧૭૮૮) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) તવાફ કરતાં કરતાં એક માણસ પાસેથી પસાર થયા. તે માણસે પોતાનો હાથ બીજા કોઈ માણસના હાથ સાથે મેળવીને કોઈ પટા કે દોરાથી બાંધ્યો હતો. આપે પોતાના મુબારક હાથથી દોરો કાપી નાખ્યો અને ફરમાવ્યું કે, એને કાઢી નાખો.

તવાફની હાલતમાં ચામડાનો પટો કાપી નાખવાનું બયાન

(૨૭૧/૧૭૮૯) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ એક માણસને જોયો કે તવાફની હાલતમાં તેણે કોઈ દોરી અથવા બીજી કોઈ વસ્તુથી પોતાનો હાથ બીજા માણસના હાથ સાથે મેળવીને બાંધ્યો હતો.

આપે દોરીને કાપી નાખી.

કોઈ નગ્ન માણસ બયતુલ્લાહનો તવાફ ન કરે અને કોઈ મુશ્રિક હજજ ન કરે

(૨૭૨/૧૭૮૦) હઝરત અબૂ હુરૈરા (રદિ.) કહે છે કે, હજજતુલ વદાઅ પહેલાં રસૂલુલ્લાહ (સલ.)એ હઝરત અબૂબક (રદિ.)ને હજજના અમીર બનાવ્યા હતા. એ જ હજજનો બનાવ છે કે, હઝરત અબૂબકે મને થોડાક લોકો સાથે કુરબાનીના દિવસે એવી જાહેરાત કરવા મોકલ્યા કે આ વર્ષ પછી કોઈ મુશ્રિક હજજ ન કરે અને કોઈ નગ્ન માણસ તવાફ ન કરે.

જો તવાફ દરમ્યાન ચોભી જાય તો શું તવાફ તૂટી જાય છે ?

(૨૭૩/૧૭૮૧) અતા કહે છે કે, જો તવાફ દરમ્યાન નમાઝની તકબીર થઈ જાય અને તવાફ કરનાર નમાઝમાં જઈને શામિલ થઈ જાય અથવા બીજા કોઈ કારણસર પોતાની જગ્યાએથી ખસી જાય તો નમાઝ પૂરી થયા પછી ફરી તે જ જગ્યાએ ચાલ્યો જાય જ્યાંથી તવાફ તોડી નાખ્યો હતો અને બાકીનો તવાફ પૂરો કરી લે, નવેશિરેથી તવાફ કરે નહીં. હઝરત ઈબ્ને ઉમર અને અબ્દુર્રહમાન ઈબ્ને અબૂબકનું પણ આ જ મંતવ્ય છે.

રસૂલુલ્લાહ (સલ.)એ તવાફના સાત ચક્કરો પછી બે રકઅત પઢી હતી

(૨૭૪/૧૭૮૨) નાફિઅ કહે છે કે, હઝરત ઈબ્ને ઉમર (રદિ.) તવાક્ફના સાત ચક્કરો પછી બે રકઅત પઢતા હતા. ઈસ્માઈલ કહે છે : મેં ગુહરીને કહ્યું કે અતા કહે છે : તવાક્ફ પછી જો ફર્જ નમાઝ પઢી લેવામાં આવે તો પૂરતી છે. બે રકઅતની કોઈ ઝરૂર રહેતી નથી. ગુહરીએ જવાબ આપ્યો કે સુન્નતનું અનુકરણ અફઝલ છે. હુઝૂરે અકરમ (સલ.)એ જ્યારે તવાક્ફના સાત ચક્કર માર્યા ત્યારે બે રકઅત જરૂર પઢી.

(૨૭૫/૧૭૮૩) અમ્ર કહે છે : અમે હઝરત અબ્દુલ્લાહ ઈબ્ને ઉમર (રદિ.)ને પૂછ્યું કે, જો કોઈ માણસ ઉમરામાં કઅબાનો તવાક્ફ કર્યા પછી સફા અને મરવા વચ્ચે દોડતાં પહેલાં સંભોગ કરી લે તો શું હુકમ છે ? ઈબ્ને ઉમરે કહ્યું કે, જ્યારે હુઝૂરે અકદસ (સલ.) મક્કામાં આવ્યા ત્યારે પ્રથમ આપે સાત વાર કઅબાનો તવાક્ફ કર્યા, પછી મકામે ઈબ્રાહીમ પાછળ બે રકઅત પઢી. ત્યાર પછી સફા અને મરવા વચ્ચે સઈ કરી. ઈબ્ને ઉમર (રદિ.)એ કહ્યું કે, રસૂલુલ્લાહ (સલ.)નું અનુકરણ તમારા માટે શ્રેષ્ઠ માર્ગ છે. અમ્ર કહે છે : મેં જાબિર ઈબ્ને અબ્દુલ્લાહને આ જ મસ્અલો પૂછ્યો ત્યારે તેમણે જવાબ આપ્યો કે સફા અને મરવા વચ્ચે સઈ કરતા પહેલાં કોઈ માણસ ઓરત સાથે સંભોગ કરી શકતો નથી.

જો કોઈ માણસ 'તવાફે કુદૂમ' કર્યા પછી ફરી કઅબા પાસે ન જાય અને બીજો કોઈ નફિલ તવાક્ફ ન કરે, બલ્કે અરફાત જમને પાછો આવે તો શું હુકમ છે ?

(૨૭૬/૧૭૮૪) હઝરત અબ્દુલ્લાહ ઈબ્ને અબ્બાસ (રદિ.) કહે છે કે, હુઝૂરે અકદસ (સલ.) મક્કામાં આવ્યા. સાત વાર તવાક્ફ કર્યા. સફા અને મરવાની સઈ કરી. તવાફે કુદૂમ કર્યા પછી ફરી કઅબા પાસે ગયા નહીં, અહીં સુધી કે અરફાતથી પાછા આવ્યા.

તવાક્ફની બંને રકઅતો મસ્જિદે હરામની બહાર પઢવાનું બયાન

(૨૭૭/૧૭૮૫) હઝરત ઉમર (રદિ.)એ મસ્જિદે હરામની બહાર (તવાક્ફની) નમાઝ પઢી હતી.

(૨૭૮/૧૭૮૬) ઉમ્મુલ મુઅમિનીન હઝરત ઉમ્મે સલમા (રદિ.) કહે છે કે, (એકવાર) હુઝૂર (સલ.) મક્કામાં હતા અને મદીના જવાનો ઈરાદો હતો. મેં કઅબાનો તવાક્ફ કર્યા ન હતો અને ઈરાદો હતો કે હુઝૂરની સાથે ચાલી જાઉં. એટલે હુઝૂરે ફરમાવ્યું કે, જ્યારે ફજની નમાઝની તકબીર થાય ત્યારે ઊંટ પર સવાર થઈને તવાક્ફ કરી લેજો, તે વખતે લોકો નમાઝ પઢવામાં મશગૂલ હશે. મેં હુકમનું પાલન કર્યું અને અંદર નમાઝ પઢી નહીં, મસ્જિદની બહાર નીકળીને પઢી.

મકામે ઇલાહીમની પાછળ તવાફની બંને રકઅતો પઢવાનું બયાન

(૨૭૯/૧૭૯૭) હજરત ઈબ્ને ઉમર (રદિ.) કહે છે : હુજૂરે અકદસ (સલ.) (મકકામાં) આવ્યા. કમબાનો સાત વાર તવાફ કર્યા, મકામે ઈલાહીમની પાછળ બે રકઅત પઢી. ત્યાર પછી સફા પહાડ (સઈ કરવા) ગયા. ખુદા તઆલાએ ફરમાવ્યું છે કે, રસૂલુલ્લાહ (સલ.)ના અનુકરણમાં તમારા માટે શ્રેષ્ઠ માર્ગ છે.

ફજ અને અસ્ર પછી તવાફ કરવાનું બયાન

(૨૮૦/૧૭૯૮) હજરત અબ્દુલ્લાહ ઈબ્ને ઉમર (રદિ.) તવાફની બે રકઅતો સૂર્ય ઉગતાં પઢી લેતા હતા.

(૨૮૧/૧૭૯૯) હજરત ઉમર (રદિ.)એ ફજની નમાઝ પછી તવાફ કર્યા, પછી સવાર થઈને ઝીતુવા સ્થળે ગયા અને ત્યાં બે રકઅત પઢી.

(૨૮૨/૧૮૦૦) હજરત આઈશા (રદિ.)ની રિવાયતથી ઉરવા બયાન કરે છે કે, અમુક લોકોએ ફજની નમાઝ પછી બયતુલ્લાહનો તવાફ કર્યો, પછી વાઈઝની (૨૮૦/૧૭૯૮) અસ્ર અને ફજની નમાઝ પછી તવાફની બે રકાતો ન પઢવી જોઈએ. સૂર્યાસ્ત પછી અને ફજમાં સૂર્યના થોડેક ઊંચે આવ્યા પછી પઢવી જોઈએ. જેમકે હજરત ઉમર (રદિ.)એ કર્યું હતું. 'જાણ

પાસે જઈને બેસી ગયા. જ્યારે સૂર્ય નીકળ્યો ત્યારે નમાઝ પઢવા ઉભા થયા. હજરત આઈશા (રદિ.)એ કહ્યું : એ લોકો એમ તો બેસી રહ્યા, પરંતુ જ્યારે એવો વખત થઈ ગયો જેમાં નમાઝ પઢવી મકરૂહ છે ત્યારે નમાઝ પઢવા ઉભા થયા.

(૨૮૩/૧૮૦૧) હજરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.) સૂર્યાદય અને સૂર્યાસ્ત વખતે નમાઝ પઢવાની મનાઈ ફરમાવતા હતા.

(૨૮૪/૧૮૦૨) અબ્દુલ અઝીઝ ઈબ્ને રૂફૈઅ કહે છે કે, મેં અબ્દુલ્લાહ ઈબ્ને ઝુબેરને જોયા કે તેઓ ફજ પછી તવાફ કરતા હતા અને બે રકઅત પઢતા હતા. અસ્ર પછી પણ મેં તેમને તવાફ કરતાં અને બે રકઅત પઢતાં જોયા છે. તેઓ હજરત આઈશાની રિવાયતથી બયાન કરતા હતા કે રસૂલુલ્લાહ (સલ.) હજરત આઈશાના મકાનમાં પણ આ બંને રકઅતો પઢવા વગર દાખલ થતા ન હતા.

બીમાર માણસ સવાર થઈને તવાફ કરે

(૨૮૫/૧૮૦૩) હજરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ ઊંટ પર સવાર થઈને તવાફ કર્યો. જ્યારે આપ હજરે અસ્વદ પાસે પહોંચતા ત્યારે હાથથી તેના તરફ ઈશારો કરતા અને અલ્લાહુ અકબર બોલતા હતા.

(૨૮૬/૧૮૦૪) ઉમ્મુલ મુઅમિનીન

હઝરત ઉમ્મે સલમા (રદિ.) કહે છે : મેં હુજૂર (સલ.)ની સેવામાં વિનંતી કરી કે, હું કંઈક બીમાર છું (પગપાળા તવાફ કરી શકતી નથી). ફરમાવ્યું : સવાર થઈને લોકોની પાછળ તવાફ કરી લો. મેં હુકમ અનુસાર તવાફ કર્યો. તે વખતે હુજૂર કઅબાના બરાબર નમાઝ પઢી રહ્યા હતા અને સૂરએ તૂર પઢતા હતા.

હાજીઓને પાણી પીવડાવવાનું બયાન

(૨૮૭/૧૮૦૫) હઝરત ઈબ્ને ઉમર (રદિ.) કહે છે કે, હઝરત અબ્બાસ (રદિ.)એ હુજૂર (સલ.) પાસે એ વાતની રજા માંગી કે મિનાના દિવસોમાં હાજીઓને પાણી પીવડાવવા માટે મક્કામાં રહે. હુજૂરે રજા આપી.

(૨૮૮/૧૮૦૬) હઝરત ઈબ્ને અબ્બાસ (રદિ.) કહે છે કે, હુજૂરે અકદસ (સલ.) પાણીની 'સબીલ' (પરબ) પાસે આવ્યા અને પાણી માંગ્યું. હઝરત અબ્બાસે પોતાના પુત્ર ફઝલને કહ્યું : ફઝલ જઈને તમારી માં પાસેથી ખજૂરનું શરબત લઈ આવો. હુજૂરે ફરમાવ્યું કે, મને આ જ પાણી પીવડાવો. હઝરત ઈબ્ને અબ્બાસે કહ્યું કે, યા રસૂલલ્લાહ ! એમાં લોકો હાથ નાખે છે. (આ પાણી હુજૂરના પીવા લાયક નથી.) ફરમાવ્યું : એ જ આપી દો. જેથી આપે તે જ પાણી પીધું, પછી ઝમઝમના કુવા પાસે આવ્યા. લોકો પોતાના કામમાં મશગૂલ હતા અને પાણી

પીવડાવી રહ્યા હતા. આપે ફરમાવ્યું : કામ કરતા રહો. તમે નેક કામમાં મશગૂલ છો. પછી ફરમાવ્યું : જો ભારે ભીડના કારણે તમારા અગવડમાં મૂકાઈ જવાનો ભય ન હોત તો હું પણ ઉતરીને પાણીનું દોરડું મારા ખભા ઉપર મૂકત અને લોકોને પાણી પીવડાવત.

ઝમઝમના કુવા વિષે હદીસો

(૨૮૯/૧૮૦૭) હઝરત અબૂઝર (રદિ.) કહે છે કે, નામદાર હુજૂર (સલ.)એ ફરમાવ્યું હતું કે, જ્યારે હું મક્કામાં હતો ત્યારે મારા મકાનની છત ફાટી ગઈ અને ત્યાંથી જિબ્રઈલે ઉતરીને મારી છાતી ફાડી. ઝમઝમના પાણીથી ધોઈને હિકમત અને ઈમાનથી ભરેલો એક પ્યાલો લાવીને મારી છાતીમાં રેડી દીધો. ત્યાર પછી છાતી બંધ કરી દીધી. પછી મને દુનિયાના આસ્માન પર લઈ ગયા. જિબ્રઈલે પહેલા આસ્માનના ચોકીદારને કહ્યું : ખોલો. તેણે પૂછ્યું : કોણ છો ? તેમણે કહ્યું : જિબ્રઈલ.

(૨૯૦/૧૮૦૮) હઝરત ઈબ્ને અબ્બાસ (રદિ.) કહે છે કે, મેં હુજૂર (સલ.)ને ઝમઝમનું પાણી પીવડાવ્યું હતું. આપે ઉભા ઉભા પીધું હતું. ઈકરિમાએ કસમ ખાઈને બયાન કર્યું છે કે, હુજૂર તે વખતે ઊંટ પર સવાર હતા.

કિરાન કરનાર કિંવા હબજ અને ઉમરાનો એકી સાથે ઇહરામ બાંધનારના તવાફનું બયાન

(૨૮૧/૧૮૦૮) ઉમ્મુલ મુઅમિનીન હઝરત આઈશા (રદિ.) કહે છે કે, અમે હુઝૂર (સલ.)ની સાથે (મદીનાથી) નીકળ્યા, અમે ઉમરાનો ઈહરામ બાંધ્યો. હુઝૂરે ફરમાવ્યું : જેની પાસે કુરબાનીનું જાનવર હોય તે હજજ અને ઉમરા બંનેનો ઈહરામ બાંધે અને જ્યાં સુધી બંનેને પૂરાં કરી લે નહીં ત્યાં સુધી ઈહરામ ખોલે નહીં. હઝરત આઈશા (રદિ.) કહે છે : જ્યારે હું મક્કા પહોંચી હતી ત્યારે હૈઝમાં સપડાઈ ગઈ હતી. જેથી જ્યારે અમે બધા હજજ કરી ચૂક્યાં ત્યારે રસૂલુલ્લાહ (સલ.)એ મને હઝરત અબ્દુર્રહમાન ઈબ્ને અબૂબક્ર સાથે તનઈમ સ્થળે મોકલી અને ફરમાવ્યું : તમારો આ ઉમરો તે ઉમરાના બદલે છે. હુકમ અનુસાર મેં ઉમરો કર્યા. જે લોકોએ ફક્ત ઉમરાનો ઈહરામ બાંધ્યો હતો તેમણે તો કઅબાનો તવાફ કરીને ઈહરામ ઉતારી નાખ્યો. પછી મિનાથી પાછા ફર્યા પછી (હજજ માટે) તવાફ (ઝિયારતનો કર્યા.) જે લોકોએ હજજ અને ઉમરાનો સાથે ઈહરામ બાંધ્યો હતો તેમણે માત્ર એક જ તવાફ કર્યા.

(૨૮૨/૧૮૧૦) નાફિઅ કહે છે કે, હઝરત અબ્દુલ્લાહ ઈબ્ને ઉમર (રદિ.) પોતાના પુત્ર અબ્દુલ્લાહને ત્યાં ગયા. તેમની સવારી ઘરમાં હતી. તેમના પુત્રે કહ્યું : મને ભય છે કે, આ વરસે લોકો વચ્ચે લડાઈ થશે જેથી તેઓ તમને બયતુલ્લાહથી રોકી લેશે. જો તમે થોભી જાવ (તો સારું છે.) તેમણે કહ્યું : રસૂલુલ્લાહ

(સલ.) (બયતુલ્લાહના ઈરાદે) નીકળ્યા હતા ત્યારે કુરૈશના કાફિરો તેમની અને બયતુલ્લાહ વચ્ચે અવરોધરૂપ બન્યા હતા. જો તેઓ મારી અને બયતુલ્લાહ વચ્ચે અવરોધરૂપ બનશે તો હું તે જ કરીશ જે રસૂલુલ્લાહ (સલ.)એ કર્યું હતું. તમારા માટે રસૂલુલ્લાહ (સલ.) (ના અમલો)માં શ્રેષ્ઠ નમુનો છે. પછી તેમણે કહ્યું : હું તમને ગવાહ બનાવીને કહું છું કે, મેં ઉમરાની સાથે હજજ વાજિબ કરી લીધી છે. પછી તેઓ મક્કા આવ્યા અને ઉમરા અને હજજનો એક તવાફ કર્યા.

(૨૮૩/૧૮૧૧) હઝરત નાફિઅ કહે છે કે, જે વર્ષે હજજાજ ઈબ્ને યૂસુફ હઝરત અબ્દુલ્લાહ ઈબ્ને ઝુબેર (રદિ.) સાથે લડવા આવ્યો તે જ વર્ષે હઝરત અબ્દુલ્લાહ ઈબ્ને ઉમર (રદિ.)એ હજજનો ઈરાદો કર્યા. લોકોએ કહ્યું કે, આ વર્ષે લોકોમાં લડાઈ થવાની છે અને અમને ભય છે કે, કદાચ તમને હજજ કરવાથી રોકી ન લે. હઝરત ઈબ્ને ઉમર (રદિ.)એ કહ્યું : રસૂલુલ્લાહ (સલ.)નું અનુકરણ કરવામાં શ્રેષ્ઠ માર્ગ છે. અત્યારે હું તે જ કરીશ જે રસૂલુલ્લાહ (સલ.)એ કર્યું હતું. હું તમને ગવાહ બનાવીને કહું છું કે, હું ઉમરાને મારા ઉપર વાજિબ

.....

(૨૮૨/૧૮૧૦) 'ઝિરાન'માં ઉમરાનો તવાફ અને સઈ અલગ રીતે અને હજજનો તવાફ અને સઈ અલગ રીતે કરવો જોઈએ. બીજી હદીસમાં આ પ્રમાણે આવ્યું છે.

કરી ચૂકયો છું, જેથી હઝરત અબ્દુલ્લાહ ચાલી નીકળ્યા. જ્યારે બયદા પહોંચ્યા ત્યારે કહ્યું : હજજ અને ઉમરાની હાલત એક જેવી જ છે એટલે હું ઉમરાની સાથે મારા પર હજજ પણ વાજિબ કરું છું. ત્યાર પછી તેમણે તે કુરબાની સાથે લીધી જે ‘કુદૈદ’ સ્થળેથી ખરીદી હતી. હજજ અને ઉમરાના કામોમાં કોઈ વધારો કર્યા નહીં. ન કુરબાની કરી અને ન કોઈ મનાઈ હુકમનો ભંગ કર્યો. ન માથું મુડાવ્યું, ન વાળ કપાવ્યા. અહીં સુધી કે ઝિલહજજની ૧૦મી તારીખ આવી ત્યારે તેમણે કુરબાની કરી માથું મુડાવ્યું અને માની લીધું કે, પહેલો તવાફ કરતાં હજજ અને ઉમરાનો તવાફ પૂરો થઈ ગયો. એટલે તેમણે ઈહરામ ખોલી નાખ્યો અને કહ્યું કે, રસૂલુલ્લાહ (સલ.)એ આ પ્રમાણે જ કર્યું હતું.

ગુઝૂ સાથે તવાફ કરવાનું બયાન

(૨૮૪/૧૮૧૨) હઝરત આઈશા (રદિ.) કહે છે કે, હુઝૂર (સલ.) જ્યારે મક્કામાં આવ્યા ત્યારે સૌથી પહેલાં આપે ગુઝૂ કરીને કઅબાનો તવાફ કર્યો, પરંતુ એથી ઉમરો પૂરો થયો નહીં. હુઝૂર પછી હઝરત અબૂબક્ર (રદિ.)એ હજજ કરી અને સૌથી પહેલાં કઅબાનો તવાફ કર્યો, પરંતુ એનાથી ઉમરો પૂરો થયો નહીં, પછી હઝરત ઉમરે હજજ કરી ત્યારે એવું જ કર્યું, ત્યાર પછી હઝરત ઉસ્માને હજજ કરી ત્યારે સૌથી પહેલાં તવાફ કર્યો, પરંતુ

એથી ઉમરો પૂરો થયો નહીં. મુઆવિયા અને અબ્દુલ્લાહ ઈબ્ને ઉમર પણ આમ જ કરતા હતા. ઉરવા કહે છે : પછી મારા પિતા ઝુબેર સાથે પણ મેં હજજ કરી. તેમણે પણ સૌથી પહેલાં કઅબાનો તવાફ કર્યો હતો અને ઉમરો થયો ન હતો. ત્યાર પછી મુહાજિરો અને અન્સારને પણ મેં એ પ્રમાણે જ કરતા જોયા. સૌથી છેલ્લે મેં ઈબ્ને ઉમરને જોયા કે તેમણે પણ આમ જ કર્યું અને હજજને ઉમરાથી તોડી નાખી નહીં. આ ઈબ્ને ઉમર મોજુદ છે, લોકો એમને શા માટે પૂછી લેતા નથી. આગલા લોકોમાંથી કોઈ પણ હજજને ઉમરાથી તોડતું ન હતું. મારી માં અને માસી પણ જ્યારે હજજ માટે આવતાં હતાં ત્યારે સૌથી પહેલાં તવાફ કરતાં હતાં અને ઈહરામ ખોલતા ન હતાં. ઉરવા કહે છે કે, મારી માં મને બયાન કરતાં હતાં કે, મેં, હઝરત આઈશાએ, ઝુબેરે અને ફલાણા ફલાણા માણસોએ ઉમરાનો ઈહરામ બાંધ્યો, જ્યારે હજરે અસ્વાદને ચૂમી લીધો અને સફા-મરવા વચ્ચે સઈ કરી લીધી ત્યારે ઈહરામ ખોલી નાખ્યો.

સફા અને મરવા વચ્ચે દોડવું વાજિબ છે. ખુદા તઆલાએ સફા અને મરવાને પોતાની નિશાનીઓમાં ગણાવ્યા છે

(૨૮૫/૧૮૧૩) હઝરત ઉરવા કહે છે : મેં હઝરત આઈશાને કહ્યું કે, ખુદા તઆલા ફરમાવે છે : **ઈબ્ન સ્ફા**

વલ મરવત મિન શઆઈરિ લ્લાહિ
ફમન હજજલ બરત અવિ
અતમર ફલા જુનાહ અલયહિ
અંચતવ્વફ બિહિમા કિવા સફા અને
મરવા ખુદા તઆલાની નિશાનીઓમાંથી
છે. એટલે જે માણસ બયતુલ્લાહની હજજ
અથવા ઉમરો કરે તો તેના માટે કંઈ વાંધો
નથી, તે બંને વચ્ચે સંધ કરે. ઉરવા કહે
છે : મેં કહ્યું કે, આ આયત ઉપરથી
જાણવા મળે છે કે, જો કોઈ માણસ આ
બંનેનો તવાફ ન પણ કરે તો કંઈ વાંધો
નથી. ઉમ્મુલ મુઅમિનીને કહ્યું : લાણેજ, તે
ખોટું કહ્યું. આયતનો જે મતલબ તે બયાન
કર્યો છે, જો એમ જ હોત તો અંચતવ્વફ
બિહિમાના બદલે અલ્લાયત્તવ્વફ
બિહિમા હોત. (કિવા જો તવાફ ન કરે તો
કંઈ વાંધો નથી) હકીકતમાં આ આયત
અન્સાર વિષે ઉતરી હતી. અન્સાર જે
દેવીની પૂજા કરતા હતા તેના જ માટે
ઈહરામ બાંધતા હતા અને ઈહરામ
બાંધનાર સફા અને મરવા વચ્ચે સંધ
કરવાને ગુનોહ સમજતો હતો. જ્યારે
અન્સાર મુસલમાન થયા ત્યારે તેમણે
હુઝૂરને એ અંગે પૂછ્યું અને કહ્યું કે, યા
રસૂલલ્લાહ ! પહેલાં તો અમે સફા અને
મરવા વચ્ચે દોડવાને ગુનોહ ગણતા હતા.
હવે શું કરીએ ? એ પરથી આ આયત
ઉતરી. હઝરત આઈશા (રદિ.) કહે છે
કે, રસૂલુલ્લાહ (સલ.)એ સફા અને
મરવા વચ્ચે દોડવાને સુન્નત (ઝરૂરી)

ઠેરવ્યું છે, જેથી કોઈ એને છોડી
શકતું નથી. ઉરવા કહે છે : મેં આ
બનાવની ખબર હઝરત અબૂબક્ર ઈબ્ને
અબ્દુર્રહમાનને આપી ત્યારે તેમણે કહ્યું :
મેં આ હુકમ આ પહેલાં કોઈની પાસેથી
સાંભળ્યો ન હતો, બલકે મેં તો ઘણા
આલિમો પાસેથી એવું સાંભળ્યું છે કે, જે
લોકોનો ઉલ્લેખ હઝરત આઈશાએ કર્યો
છે તે લોકો સિવાય બીજા લોકો જ્યારે
મનાત નામે દેવી માટે ઈહરામ બાંધતા
હતા ત્યારે સફા અને મરવા વચ્ચે સંધ
કરતા હતા, પરંતુ ખુદા તઆલાએ જ્યારે
કુર્આનમાં બયતુલ્લાહના તવાફનો ઉલ્લેખ
કર્યો ત્યારે સફા અને મરવાનો ઉલ્લેખ જ
કર્યો નહીં. એટલે લોકોએ પૂછ્યું કે, યા
રસૂલલ્લાહ ! પહેલાં તો અમે સફા અને
મરવા વચ્ચે દોડતા હતા, પરંતુ ખુદા
તઆલાએ તવાફની આયતમાં સફા અને
મરવાનો ઉલ્લેખ કર્યો નથી. હવે જો અમે
સફા અને મરવાની વચ્ચે સંધ કરીએ તો
કંઈ વાંધો છે ? એ પરથી ખુદા તઆલાએ
ઉપરોક્ત આયત ઉતારી. અબૂબક્ર ઈબ્ને
અબ્દુર્રહમાન કહે છે કે, હવે હું જાણું છું
કે, આ આયત બંને પક્ષોની તરફેણમાં
ઉતરી છે. તે લોકોની તરફેણમાં પણ જેઓ
અજ્ઞાનતાના યુગમાં સફા અને મરવા વચ્ચે
સંધ કરવાને વાંધાજનક ગણતા હતા અને
તે લોકોની તરફેણમાં પણ જેઓ પહેલાં
તો સંધ કરતા હતા, પરંતુ જ્યારે ઈસ્લામમાં
ખુદા તઆલાએ બયતુલ્લાહના તવાફનો

હુકમ આપ્યો અને સફા-મરવા વચ્ચે સઈ કરવાનો ઉલ્લેખ કર્યા નહીં ત્યારે તેનાથી તે લોકો સઈને ગુનોહ સમજવા લાગ્યા. છેવટે ખુદા તઆલાએ આ હુકમ ઉતાર્યો.

સફા અને મરવા વચ્ચે દોડવાની સ્થિતિનું બયાન

(૨૮૬/૧૮૧૪) હઝરત ઈબ્ને ઉમર (રદિ.) કહે છે કે, બની અબ્બાદના ઘરથી લઈને બની અબી હુસેનની શેરી સુધી દોડવાનું અંતર મુકરર છે.

(૨૮૭/૧૮૧૫) નાફિઅ કહે છે કે, હઝરત ઈબ્ને ઉમર (રદિ.) કહેતા હતા કે, હુજૂરે અકરમ (સલ.) પહેલા તવાફ (તવાફે કુદૂમ)માં પહેલા ત્રણમાં ખૂબ જલદી જલદી ચાલતા હતા. ચાર વાર સામાન્ય ચાલે ચાલતા હતા. જ્યારે સફા અને મરવા વચ્ચે સઈ કરતા ત્યારે મેદાનમાં દોડતા હતા. ઉબેદુલ્લાહ કહે છે : મેં નાફિઅને પૂછ્યું કે, શું ઈબ્ને ઉમર હજરે અસ્વદ પાસે પહોંચીને ધીમે ચાલતા હતા ? નાફિઅ જવાબ આપ્યો : ના, બલ્કે જો હજરે અસ્વદ પાસે લોકોની લીડ રહેતી તો ધીમે ચાલતા હતા. કારણ કે, તેઓ હજરે અસ્વદને યુમ્યા વગર રહેતા ન હતા.

(૨૮૮/૧૮૧૬) અમ્ર ઈબ્ને દીનાર કહે છે : અમે હઝરત ઈબ્ને ઉમર (રદિ.)ને પૂછ્યું કે, જો કોઈ માણસ ઉમરાનો ઇહરામ બાંધે અને બયતુલ્લાહનો તવાફ

કરે, પરંતુ સફા અને મરવા વચ્ચે સઈ ન કરે તો સઈ કરતાં પહેલાં તેના માટે સંભોગ કરવો જાઈએ છે ? ઈબ્ને ઉમર (રદિ.)એ કહ્યું કે, એકવાર રસૂલુલ્લાહ (સલ.) (મક્કામાં) આવ્યા. સાતવાર કઅબાનો તવાફ કર્યો. મકામે ઈબ્રાહીમની પાછળ બે રકઅત નમાઝ પઢી, પછી સાત વાર સફા અને મરવા વચ્ચે સઈ કરી. ત્યાર પછી ઈબ્ને ઉમર (રદિ.)એ કહ્યું : તમારા માટે રસૂલુલ્લાહ (સલ.)ના અનુકરણમાં શ્રેષ્ઠ માર્ગદર્શન છે. અમ્ર ઈબ્ને દીનાર કહે છે : અમે હઝરત જાબિર ઈબ્ને અબ્દુલ્લાહને આ મસ્અલો પૂછ્યો ત્યારે તેમણે કહ્યું : સફા અને મરવા વચ્ચે સઈ કર્યા વગર ઓરતની નજીક ન જાય.

(૨૮૯/૧૮૧૭) અમ્ર ઈબ્ને દીનાર કહે છે : મેં હઝરત ઈબ્ને ઉમર (રદિ.) પાસેથી સાંભળ્યું. તેઓ કહેતા હતા કે, એકવાર હુજૂર (સલ.) મક્કામાં આવ્યા. બયતુલ્લાહનો તવાફ કરીને બે રકઅત નમાઝ પઢી. પછી સફા અને મરવા વચ્ચે સઈ કરી. ત્યાર પછી હઝરત ઈબ્ને ઉમરે આ આયત પઢી : **لَكَدَ كَانَ لَكُمْ فِیْ رَسُوْلِیْكَ لَاحِظٌ** ઉસ્વતુન હસનતુન.

(૩૦૦/૧૮૧૮) હઝરત આસિમ કહે છે : મેં હઝરત અનસ (રદિ.)ને પૂછ્યું : શું તમે (શરૂ ઈસ્લામમાં) સફા અને મરવા વચ્ચે સઈ કરવાને મકરૂહ

સમજતા હતા ? કહ્યું : હા, કારણ કે, સર્થ અજ્ઞાનતાના યુગની નિશાની હતી. અહીં સુધી કે, ખુદા તઆલાએ આ આયત ઉતારી : **ઈન્ન સસફા વલ મરવત મિન શઆઈરિ લ્લાહિ ફમન હજજલ બયત અવિઅતમર ફલા ખુનાહ અલયહિ અંચતવ્વફ જિહિમા.**

(૩૦૧/૧૮૧૮) હજરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) બયતુલ્લાહનો તવાફ વખતે અને સફા-મરવા વચ્ચે એટલા માટે દોડતા હતા કે મુશ્કિતોને આપની તાકાતની ખબર પડે. **હેઝની હાલતમાં ઓરત માટે તવાફ સિવાય હજજના બીજા કામો કરવા જાઘઝ છે. જો વગર વુજૂએ સફા અને મરવા વચ્ચે સઘ કરે તો સહીહ છે**

(૩૦૨/૧૮૨૦) ઉમ્મુલ મુઅમિનીન હજરત આઈશા (રદિ.) કહે છે કે, હું મક્કા આવી ત્યારે હું હેઝમાં સપડાઈ હતી. એટલે મેં ન બયતુલ્લાહનો તવાફ કર્યો અને ન સફા મરવા વચ્ચે સર્થ કરી. હુઝૂરે અકરમ (સલ.) સામે જ્યારે મેં એની ફરિયાદ કરી ત્યારે આપે ફરમાવ્યું : જેવી રીતે બીજા હાજીઓ કરે છે તેવી રીતે તમે પણ કરો, પરંતુ પાક થતાં પહેલાં તવાફ કરશો નહીં.

(૩૦૩/૧૮૨૧) હજરત જાબિર ઈબ્ને અબ્દુલ્લાહ (રદિ.) કહે છે કે, (એક

વાર) રસૂલુલ્લાહ (સલ.) અને આપના સહાબીઓએ હજજનો ઈહરામ બાંધ્યો, પરંતુ રસૂલુલ્લાહ (સલ.) અને તલહા સિવાય કોઈની પાસે કુરબાનીનું જાનવર ન હતું, તે પછી હજરત અલી (રદિ.) યમનથી આવ્યા ત્યારે તેમની સાથે કુરબાનીનું જાનવર હતું. તેઓ કહેવા લાગ્યા કે, હુઝૂરે જેનો ઈહરામ બાંધ્યો છે તેનો જ મેં પણ ઈહરામ બાંધ્યો છે. રસૂલુલ્લાહે સહાબાને ઉમરો કરવાનો કિંવા તવાફ કર્યા પછી વાળ કપાવવાનો અને ઈહરામ ખોલવાનો હુકમ આપ્યો. હા, તે લોકો એમાંથી બાકાત હતા, જેમની સાથે કુરબાનીનું જાનવર હતું. લોકો કહેવા લાગ્યા કે, આપણે લોકો મિના જઈશું તો જાણે ઓરતો સાથે સંભોગ કર્યા પછી તરત જઈશું, એટલે ઈહરામ ખોલવો યોગ્ય નથી. હુઝૂરને જ્યારે આ ખબર પડી ત્યારે આપે ફરમાવ્યું કે, જે વસ્તુની મને પાછળથી જાણ થઈ, જો પહેલેથી હોત તો હું કુરબાનીનું જાનવર કદાપિ ન લાવત અને કુરબાની સાથે ન હોત તો ઈહરામ ખોલી નાખત. હજરત જાબિર (રદિ.) કહે છે : તે દિવસોમાં હજરત આઈશા (રદિ.) હેઝમાં સપડાઈ ગયાં. એટલે તેમણે હજજના બીજા અહકામ અદા કર્યા, કઅબાનો તવાફ કર્યો નહીં. પાક થયા પછી તવાફ કર્યા. હજજ પછી હુઝૂરની સેવામાં વિનંતી કરી કે, યા રસૂલુલ્લાહ ! તમે લોકો તો હજજ અને

ઉમરના બંને કરીને પાછા ફરશો અને હું માત્ર હજજ કરીને જઈશ. એ પછી હુઝૂરે હઝરત અબ્દુરહમાનને મુકર્રર કર્યા કે, હઝરત આઈશા સાથે તનઈમ સ્થળ સુધી જાઓ. (હુકમ અનુસાર અબ્દુરહમાન ગયા અને) હઝરત આઈશાએ હજજ પછી ઉમરો કર્યા.

(૩૦૪/૧૮૨૨) ઉમ્મુલ મુઅમિનીન હઝરત હફસા (રદિ.) કહે છે કે, અમે યુવતીઓને (ઈદની નમાઝ વગેરે માટે) બહાર નીકળવાની મનાઈ કરતા હતા. તે સમયે એક ઓરત આવી અને કસ્રે બની ખલકમાં આવીને ઉતરી. તેણે એવી વાત કરી કે, મારી બહેનના નિકાહ એક સહાબી સાથે થયા હતા. મારા બનેવીએ હુઝૂરે અકદસ (સલ.)ની સાથે બાર જિહાદોમાં ભાગ લીધો હતો, જેમાંથી છ જિહાદોમાં મારી બહેન સાથે હતી. મારી બહેન કહેતી હતી કે, અમે ઘાયલ થયેલાઓની દવા-ઈલાજ અને બીમારોની સારસંભાળ (યુદ્ધમાં) લેતાં હતાં. મારી બહેન કહેતી હતી કે, મેં હુઝૂરને પૂછ્યું કે, જો અમારામાંથી કોઈ ઓરત પાસે ચાદર ન હોય અને તે બહાર ન જઈ શકે તો કંઈ વાંધો છે ? આપે ફરમાવ્યું : તેની સાથેવાળી ઓરત તેને પોતાની ચાદરમાં લઈ લે અને યોગ્ય છે કે, તે મુસલમાનોની બરકતવંતી મજલિસો અને દુઆના મોકાઓ પર શામિલ થાય. ઉમ્મુલ મુઅમિનીન કહે છે : ઉમ્મે અતિથ્યા

આવ્યાં ત્યારે મેં તેમને આ હદીસ પૂછી. ઉમ્મે અતિથ્યાની નિયમ હતો કે જ્યારે રસૂલુલ્લાહ (સલ.)નું નામ ઝબાન પર લાવતાં હતાં ત્યારે એવું ઝરૂર કહેતાં હતાં કે, મારા માં બાપ હુઝૂર પર કુરબાન, જેથી જ્યારે અમે તેમને પૂછ્યું કે, હુઝૂરે આ હદીસ બયાન ફરમાવી છે ? ત્યારે નિયમ મુજબ બોલ્યાં : હા, બરાબર છે, મારા માં બાપ હુઝૂર પર કુરબાન, હુઝૂરે ફરમાવ્યું હતું કે, કુંવારી છોકરીઓ અને પરદાનશીન સ્ત્રીઓ તથા હૈઝવાળી ઓરતો ઈદગાહ વગેરે જગ્યાઓ માટે બહાર નીકળે અને મુસલમાનોની બરકતવંતી મજલિસો અને દુઆની જગ્યાઓમાં ભાગ લે, પરંતુ હૈઝવાળી ઓરતો ઈદગાહથી અલગ રહે. મેં કહ્યું : શું હૈઝવાળી ઓરતો પણ શામિલ થાય ? ઉમ્મે અતિથ્યાએ જવાબ આપ્યો : શું હૈઝવાળી ઓરતો અરફાત અને ફલાણા ફલાણા સ્થળો (મુઝદલિફા અને મિના)માં જતી નથી ? (પછી ઈદગાહ જવામાં શું વાંધો છે ?)

મક્કાવાસી અને બિનમક્કાવાસી માટે મિના જતી વખતે બતહા વગેરેથી ઇદરામ બાંધવો જાઘઝ છે

(૩૦૫/૧૮૨૩) અતાને પૂછવામાં આવ્યું કે, જો કોઈ માણસ મક્કાનો પડોશી હોય તો શું તે પણ હજજની લબ્બૈક કહે ? અતાએ જવાબ આપ્યો કે, હઝરત ઈબ્ને ઉમર (રદિ.) ઝીલહજજની ૮ તારીખના

જ્યારે ગુહરની નમાઝ પઢીને સવારી પર બરાબર બેસી જતા ત્યારે લબ્બૈક બોલતા હતા.

(૩૦૬/૧૮૨૪) હઝરત જાબિર (રદિ.) કહે છે કે, અમે હુઝૂર (સલ.)ની સાથે મક્કા ગયા અને (ઉમરા પછી) ઝીલહજજની આઠમી સુધી એમ જ ઈહરામ વગર રહ્યા. જ્યારે આઠ તારીખ થઈ અને મક્કાને અમે પીઠ પાછળ કર્યું ત્યારે હજજની લબ્બૈક કહી.

(૩૦૭/૧૮૨૫) અબૂ ઝુબૈર જાબિરના હવાલાથી બયાન કરે છે કે, અમે બતહાથી ઈહરામ બાંધ્યો હતો.

(૩૦૮/૧૮૨૬) ઉબૈદ ઈબ્ને જુરૈજ કહે છે : મેં ઈબ્ને ઉમર (રદિ.)ને પૂછ્યું કે, એનું શું કારણ છે કે, જ્યારે તમે મક્કામાં હતા ત્યારે બીજા લોકોએ તો ચાંદ જોતાં જ ઈહરામ બાંધી લીધો હતો, પરંતુ તમે ૮ ઝીલહજજ પહેલાં ઈહરામ બાંધ્યો ન હતો ? ઈબ્ને ઉમરે કહ્યું કે, મેં હુઝૂરને તે સમયથી પહેલાં ઈહરામ બાંધતા જોયા નથી જ્યાં સુધી કે આપની સવારી આપને લઈને ઉભી થઈ જતી ન હતી.

૮ ઝીલહજજના ગુહરની નમાઝ ક્યાં પઢે ?

(૩૦૯/૧૮૨૭) અબ્દુલ અઝીઝ ઈબ્ને રૂકૈઅ કહે છે : મેં હઝરત અનસ (રદિ.)ને પૂછ્યું કે, જો તમને યાદ હોય તો મને બતાવી દો કે, હુઝૂરે ૮ ઝીલહજજની ગુહર અને અસ્રની નમાઝ ક્યાં પઢી હતી ? હઝરત અનસે કહ્યું : મિનામાં. મેં પૂછ્યું : પાછા ફરવાના દિવસે અસ્રની નમાઝ ક્યાં પઢી હતી ? કહ્યું : અબતહ કિવા મુહસ્સબમાં. ત્યાર પછી હઝરત અનસે કહ્યું : જે પ્રમાણે તમારા હાકિમો કરે તે પ્રમાણે તમે પણ કરો.

(૩૧૦/૧૮૨૮) અબ્દુલ અઝીઝ કહે છે કે, ૮ ઝીલહજજના હું મિના જવા માટે નીકળ્યો. રસ્તામાં હઝરત અનસ (રદિ.) સાથે મુલાકાત થઈ. તે વખતે તેઓ ગધેડા ઉપર જઈ રહ્યા હતા. મેં પૂછ્યું કે, હુઝૂરે તે દિવસે કઈ જગ્યાએ ગુહરની નમાઝ પઢી હતી ? કહ્યું : જુઓ, જે જગ્યાએ તમારા હાકિમો નમાઝ પઢે તે જગ્યાએ તમે પણ પઢો.

બુખારી શરીફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ-૭

બુખારી શરીફ

ભાગ-૭

બિસ્મિલ્લાહિ રહમાનિ રહીમ

મિનામાં નમાઝ પઢવાનું બયાન

(૧/૧૮૨૮) હજરત ઇબ્ને ઉમર (રદિ.) કહે છે કે, (કર્ઝ નમાઝના બદલે) હુઝૂરે અકરમ (સલ.)એ, હજરત અબૂબકે, હજરત ઉમરે તથા ખિલાફતના આરંભમાં હજરત ઉસ્માને મિનામાં બે રકઅત પઢી.

(૨/૧૮૩૦) હજરત હારિસા ઇબ્ને વહબ ખુઝાઈ કહે છે કે, હુઝૂરે અકદસ (સલ.)એ અમને મિનામાં બે રકઅત પઢાવી. તે વખતે અમારી (કિંવા મુસલમાનોની) સંખ્યા પણ હંમેશ કરતાં વધારે હતી અને અમે ખૂબ જ શાંતિમાં હતા.

(૩/૧૮૩૧) હજરત અબ્દુલ્લાહ ઇબ્ને મસ્જિદ (રદિ.) કહે છે કે, મેં હુઝૂર (સલ.) સાથે બે રકઅત પઢી. હજરત અબૂબકની સાથે બે રકઅત પઢી. હજરત ઉમર સાથે બે રકઅત પઢી, પરંતુ હવે તમારા રસ્તા જ અલગ અલગ થઈ ગયા. કાશ ! આ ચાર રકઅતોમાંથી બે રકઅતોનું કબૂલ થવું મને નસીબ થઈ જાય.

(૩/૧૮૩૧) મુસાફિર બે રકાત પઢશે અને મુકીમ ચાર રકાત પઢશે.

અરફાતમાં ૯મી ઝીલહજજનો રોઝો રાખવાનું બયાન

(૪/૧૮૩૨) હજરત ઉમ્મે ફઝલ (ઇબ્ને અબ્બાસ) કહે છે કે, એક વાર લોકોને અરફાતના દિવસે રસૂલુલ્લાહ (સલ.)ના રોઝા વિષે શંકા થઈ. એટલે મેં હકીકત જાણવા માટે હુઝૂર (સલ.)ની સેવામાં શરબત મોકલ્યું. આપે તેને પી લીધું.

મિનાથી અરફાત તરફ જતી વખતે લબ્બૈક અને અલ્લાહુ અકબર બોલવાનું બયાન

(૫/૧૮૩૩) હજરત મુહમ્મદ ઇબ્ને અબૂબક સકફી અને હજરત અનસ ઇબ્ને માલિક (રદિ.) સવારે મિનાથી અરફાત જઈ રહ્યા હતા. મુહમ્મદ કહે છે કે, મેં હજરત અનસને પૂછ્યું કે, તમે લોકો રસૂલુલ્લાહ (સલ.) સાથે તે દિવસે શું કરતા હતા ? કહ્યું : અમારામાંથી અમુક લોકો લબ્બૈક બોલતા હતા, એની મનાઈ ન (૪/૧૮૩૨) અરફાતના મેદાનમાં થોભતી વખતે હાજીઓ માટે રોઝો નથી. કારણ કે, કદી સખત ગરમી અને ઉંચા તાપમાં થોભવું પડે છે અને થાક પણ લાગે છે.

હતી. અમુક લોકો તકબીર પઢતા હતા, એની પણ મનાઈ ન હતી.

અરફાના દિવસે સપ્ત તાપમાં બપોરના વખતે નમિરહ પહાડ પાસેથી જવાનું બયાન

(૬/૧૮૩૪) સાલિમ ઇબ્ને અબ્દુલ્લાહ કહે છે કે, અબ્દુલ મલિક ઇબ્ને મરવાને હજજાજને લખ્યું કે, હજજાના અહકામમાં હઝરત અબ્દુલ્લાહ ઇબ્ને ઉમરનો વિરોધ કરવો નહીં. હઝરત ઇબ્ને ઉમર (રદિ.) અરફાના દિવસે સૂર્ય ઢળ્યા પછી આવ્યા. હું સાથે હતો. તેમણે હજજાજના તંબુ પાસે પહોંચીને અવાજ દીધો. હજજાજ કુસુમથી રંગેલી ચાદર પહેરીને બહાર નીકળ્યો અને કહેવા લાગ્યો : અબૂ અબ્દુર્રહમાન (ઇબ્ને ઉમરની કુન્નિયત છે) શું વાત છે ? તેમણે કહ્યું : જો તમે સુન્નાતનું અનુકરણ કરવા માંગતા હોય તો અત્યારે ચાલો. હજજાજે કહ્યું, અત્યારે ? તેમણે કહ્યું : હા. હજજાજે કહ્યું : એટલીવાર તો થોભો કે હું માથા પર પાણી નાખી લઉં. ગુસ્સા કરીને તરત આવું છું. એટલે ઇબ્ને ઉમર સવારી ઉપરથી ઉતરી પડ્યા. થોડીવાર પછી હજજાજ પણ નીકળ્યો અને મારી અને મારા પિતાની વચ્ચે રહીને ચાલવા લાગ્યો. મેં કહ્યું કે, જો તમે સુન્નાતનું અનુકરણ કરવા માંગતા હોય તો ટૂંકો ખુત્બો પઢજો અને વુકૂફ અરફાત માટે જલદી કરજો. હજજાજ મારા પિતા (ઇબ્ને ઉમર)

તરફ જોવા લાગ્યો. ઇબ્ને ઉમરે કહ્યું : સાલિમ સાચું કહે છે.

અરફાતમાં સવારી પર ઉભા રહેવાનું બયાન

(૭/૧૮૩૫) હઝરત ઉમ્મુલ ફઝલ બિન્તે હારિસ કહે છે : મારી પાસે અરફાના દિવસે રસૂલુલ્લાહ (સલ.)ના રોજા વિષે અમુક લોકોમાં મતભેદ ઉભો થયો. કોઈએ કહ્યું કે, હુઝૂરનો રોજો છે. કોઈએ કહ્યું : નથી. મેં હુઝૂરની સેવામાં એક પ્યાલામાં દૂધ મોકલ્યું. આપે તેને પી લીધું. તે વખતે આપ ઊંટ પર ઉભા હતા.

અરફાતમાં બે નમાઝોને ભેગી કરીને પઢવાનું બયાન

(૮/૧૮૩૬) હઝરત સાલિમ ઇબ્ને અબ્દુલ્લાહ કહે છે કે, જે વરસે હજજાજ સકફી હઝરત અબ્દુલ્લાહ ઇબ્ને ઝુબેર (રદિ.) સાથે લડાઈ કરવા માટે મક્કામાં ઉતર્યા હતા તો તે સમયે તેણે હઝરત અબ્દુલ્લાહ ઇબ્ને ઉમર (રદિ.)ને પૂછ્યું કે અરફાના દિવસે અરફાતના રોકાણ દરમ્યાન શું કરીએ? મેં કહ્યું કે, જો તું સુન્નાતનું અનુકરણ કરવા માંગતો હોય તો ઝુહરની નમાઝ સપ્ત તાપમાં પહેલેથી પઢી લેજે. હઝરત ઇબ્ને ઉમર (રદિ.)એ કહ્યું કે, સાલિમ સાચું કહે છે. કારણ કે નબવી સુન્નાતને અદા કરવા માટે લોકો ઝુહર અને અર્સની નમાઝોને ભેગી કરીને પઢતા હતા. ઝુહરી કહે છે : મેં સાલિમને પૂછ્યું :

શું રસૂલુલ્લાહ (સલ.)એ આ પ્રમાણે કયું હતું ? સાલિમ કહ્યું કે, આ કામનો હેતુ માત્ર સુન્નતનું અનુકરણ જ છે.

૯ મી ઝીલહજજે અરફાતમાં ટૂંકો ખુત્બો પઢવાનું બયાન

(૯/૧૮૩૭) હઝરત સાલિમ ઇબ્ને અબ્દુલ્લાહ કહે છે કે, અબ્દુલ મલિક ઇબ્ને મરવાને હજજાજને લખ્યું કે, હજજાના અહકામમાં હઝરત અબ્દુલ્લાહ ઇબ્ને ઉમરનું અનુકરણ કરજે. જ્યારે ઝીલહજજની ૯ તારીખ થઈ ત્યારે સૂર્ય ઢળ્યા પછી ઇબ્ને ઉમર આવ્યા હું સાથે હતો. તેમણે તંબુ પાસે જઈને હજજાજને અવાજ દીધો. હજજાજ બહાર નીકળ્યો. ઇબ્ને ઉમર (રદિ.)એ કહ્યું : ચાલો હજજાજે કહ્યું : અત્યારે ? ઇબ્ને ઉમરે કહ્યું કે, હા. હજજાજે કહ્યું કે, એટલી તો મહેતલ આપો કે માથા પર પાણી નાખી લઉં. ઇબ્ને ઉમર સવારી પરથી ઉતરી પડ્યા. થોડીવાર પછી હજજાજ પણ નીકળ્યો અને મારી અને મારા પિતાની વચ્ચે રહીને ચાલવા લાગ્યો. મેં કહ્યું : જો તમે આજે સુન્નતનું અનુકરણ કરવા માંગતા હોય તો ખુત્બો ટૂંકો પઢશો અને અરફાતમાં થોલવા માટે જલદી કરજો. હઝરત ઇબ્ને ઉમરે કહ્યું : સાલિમ સાચું કહે છે.

અરફાતના રોકાણ માટે જલદી જવાનું બયાન

ઇમામ બુખારી કહે છે આ વિષયની મુહરીવાળી હદીસ (સાલિમની

રિવાયતથી) ઉપર આવી ગઈ છે. અહીં એને હું બીજાવાર વર્ણવવા માંગતો નથી.

અરફાતમાં થોલવાનું બયાન

(૧૦/૧૮૩૮) હઝરત ઝુબેર ઇબ્ને મુતઇમ કહે છે કે, મારું એક ઊંટ ગુમ થઈ ગયું હતું. હું તેને શોધવા માટે અરફાના દિવસે નીકળ્યો. મેં જોયું કે, રસૂલુલ્લાહ (સલ.) અરફાતમાં થોલ્યા છે. મેં કહ્યું : ખુદાની કસમ ! આ માણસ કુરેશી લાગે છે, પછી અરફાતમાં એનું શું કામ છે ? (તેણે તો હરમમાં થોલવું જોઈએ.)

(૧૧/૧૮૩૯) હઝરત ઉરવા કહે છે કે, અંધકાર યુગમાં એવો રિવાજ હતો કે, કુરેશ અને કુરેશના વંશ સિવાય બીજા લોકો નગ્ન તવાફ કરતા હતા. કારણ કે, કુરેશ ખુદાના માટે લોકોને ખૈરાત આપતા હતા. પુરુષ પુરુષને કપડાં આપતો હતો જેથી તેમને પહેરીને તવાફ કરે. ઓરત ઓરતને કપડાં આપતી હતી. જે માણસને કપડાં આપતાં ન હતા તે નગ્ન તવાફ કરતો હતો. બીજા લોકો તો અરફાતથી પાછા ફરતા હતા અને કુરેશ મુઝદલિફાથી. મારા પિતાએ હઝરત આઈશાની રિવાયતથી મારી સામે બયાન કર્યું હતું કે, આયત : **سُمْم اَفْدُوْا مِّنْ هٰهُنَا** કુરેશ વિષે ઉતરી હતી. કારણ કે, કુરેશ જ મુઝદલિફાથી તવાફે ઇફાદા કરતા હતા. એટલે તેમને જ હુકમ થયો કે અરફાતથી પાછા ફર્યા કરે.

અરફાતથી પાછા ફરતી વખતે ચાલવાની રીત

(૧૨/૧૮૪૦) હઝરત ઉરવા કહે છે : હું બેઠો હતો, એવામાં એક માણસે હઝરત ઉસામા (રદિ.)ને પૂછ્યું કે, રસૂલુલ્લાહ (સલ.) જ્યારે હજજતુલ વદાઅમાં અરફાતથી પાછા ફરતા ત્યારે કેવી રીતે ચાલતા હતા ? ઉસામાએ જવાબ આપ્યો કે, મધ્યમ ચાલે ચાલતા હતા. હા, રસ્તો પહોળો જોતા ત્યારે ઝડપથી ચાલતા હતા.

અરફાત અને મુઝદલિફાની વચ્ચે ઉતરવાનું બયાન

(૧૩/૧૮૪૧) હઝરત ઉસામા ઇબ્ને ઝેદ (રદિ.) કહે છે કે, જ્યારે રસૂલુલ્લાહ (સલ.) અરફાતથી પાછા ફર્યા ત્યારે પહાડના ઘાટ તરફ વળી ગયા. ત્યાં જઈને આપે હાજત કરી અને વુજૂ કર્યું. મેં પૂછ્યું કે, યા રસૂલુલ્લાહ ! શું આપ (મગરિબની) નમાઝ પઢશો ? ફરમાવ્યું : નમાઝ આગળ (મુઝદલિફામાં) થશે.

(૧૪/૧૮૪૨) નાફિઅ કહે છે કે, હઝરત અબ્દુલ્લાહ ઇબ્ને ઉમર (રદિ.) મુઝદલિફામાં મગરિબ અને ઇશાની નમાઝ લેગી કરીને પઢતા હતા અને પહાડના તે ઘાટ પરથી પસાર થતા હતા, જ્યાંથી હુઝૂરે અક્રમ (સલ.) પસાર થતા હતા. ત્યાં હાજત કરીને વુજૂ કરતા હતા, પરંતુ નમાઝ પઢતા ન હતા. નમાઝ મુઝદલિફામાં જઈને પઢતા હતા.

(૧૫/૧૮૪૩) હઝરત ઉસામા ઇબ્ને ઝેદ (રદિ.) કહે છે કે, એકવાર હું અરફાતથી હુઝૂર (સલ.)ની પાછળ સવાર થયો. જ્યારે આપ મુઝદલિફાની નજીક પહાડના ડાબા ઘાટ ઉપર પહોંચ્યા ત્યારે ઊંટણી બેસાડી અને ઉતરીને પેશાબ કર્યા. પાછા આવ્યા ત્યારે મેં પાણી નાખ્યું અને આપે ટૂંકું વુજૂ કર્યું. મેં પૂછ્યું : યા રસૂલુલ્લાહ ! શું હુઝૂર નમાઝ પઢશે ? ફરમાવ્યું : નમાઝ આગળ થશે. આમ કહીને સવાર થઈ ગયા અને મુઝદલિફા જઈને નમાઝ પઢી. પછી મુઝદલિફામાં સવારે ફઝલ (ઇબ્ને અબ્બાસ) હુઝૂરની પાછળ સવાર થઈ ગયા. ફઝલનું બયાન છે કે, જમરએ અકબા સુધી આપ બરાબર લબ્બેક બોલતા રહ્યા.

અરફાતથી પાછા ફરતી વખતે હુઝૂર (સલ.)એ સહાબાને હુકમ આપ્યો કે, આરામથી ચાલો. આપે કોરડાથી ઇશારો કરીને ફરમાવ્યું હતું.

(૧૬/૧૮૪૪) હઝરત ઇબ્ને અબ્બાસ (રદિ.) કહે છે કે, હું અરફાતના દિવસે અરફાતથી હુઝૂર (સલ.)ની સાથે ચાલ્યો. એવામાં હુઝૂરે પોતાની પાછળ ઘણો શોરબકોર સાંભળ્યો કે, લોકો ઊંટોને મારતા ઝડપથી દોડાવતા આવી રહ્યા છે. આપે કોરડાથી તેમના તરફ ઇશારો કર્યો અને
(૧૫/૧૮૪૩) હજજના ઇહરામમાં મોટા (અકબા) જમરાને કાંકરીઓ મારતા સુધી તદ્દિબયા પઢવું જોઈએ, પછી બંધ કરી દેવું જોઈએ. ૧/૪૩

ફરમાવ્યું : લોકો, આરામથી ચાલો; ઝડપથી દોડવું કે દોડાવવું કોઈ નેક વાત નથી.

મુઝદલિફામાં બે નમાઝો (મગરિબ અને ઇશા) ભેગી કરીને પઢવી મુસ્તહબ છે.

(૧૭/૧૮૪૫) હઝરત ઉસામા ઇબ્ને ઝેદ (રદિ.) કહે છે કે, હુઝૂર (સલ.) અરફાતથી નીકળીને પહાડના ઘાટમાં ઉતર્યા અને પેશાબ કરીને વુઝૂ કર્યું, પરંતુ પૂરેપૂરું વુઝૂ કર્યું નહીં. મેં પૂછ્યું કે, હુઝૂર નમાઝ પઢશે ? ફરમાવ્યું : નમાઝ આગળ થશે. જ્યારે મુઝદલિફા પહોંચ્યા ત્યારે પૂરેપૂરું વુઝૂ કર્યું. નમાઝની તકબીર થઈ. આપે મગરિબની નમાઝ પઢી. ત્યાર પછી દરેક માણસે પોતપોતાનું ઊંટ પોતપોતાના ઉતારામાં બેસાડ્યું. થોડીવાર પછી ઇશાની તકબીર થઈ. આપે ઇશાની નમાઝ પઢી. મગરિબ અને ઇશાની નમાઝો વચ્ચે બીજી કોઈ નમાઝ પઢી નહીં.

મગરિબ અને ઇશાની નમાઝ મુઝદલિફામાં મેળવીને પઢે. તેમની વચ્ચે સુન્નતો વગેરે ન પઢે.

(૧૮/૧૮૪૬) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ મુઝદલિફામાં મગરિબ અને ઇશાની નમાઝ મેળવીને પઢી. દરેક માટે જુદી

.....
(૧૭/૧૮૪૫) મુઝદલિફા જઈને ઇશાનાં વખતે મગરિબની નમાઝ પઢવી જોઈએ. અરફાતથી મુઝદલિફા જતી વખતે રસ્તામાં પઢવી જાઈએ નથી.

તકબીર કહી, પરંતુ ન તો બંનેની વચ્ચે નફિલો પઢી કે ન છેલ્લે.

(૧૮/૧૮૪૭) હઝરત અબૂ અય્યૂબ અન્સારી (રદિ.) કહે છે કે રસૂલુલ્લાહ (સલ.)એ હજજતુલ વદાઅમાં મગરિબ અને ઇશાની નમાઝ મુઝદલિફામાં મેળવીને પઢી હતી.

ઉપરોક્ત બંને નમાઝો માટે અલગ અલગ અઝાન અને તકબીર કહેવાનું બયાન

(૨૦/૧૮૪૮) હઝરત અબ્દુર્રહમાન ઇબ્ને યઝીદ કહે છે કે, એકવાર હઝરત અબ્દુલ્લાહ ઇબ્ને મસ્ઊદ (રદિ.)એ હજજ કરી. લગભગ ઇશાના વખતે અમે મુઝદલિફામાં પહોંચ્યા ત્યારે હઝરત અબ્દુલ્લાહે એક માણસને હુકમ આપ્યો. તેણે અઝાન આપી અને તકબીર કહી. હઝરત અબ્દુલ્લાહે મગરિબની નમાઝ પઢી. મગરિબની નમાઝ પછી બીજી બે રકઅત પઢી, પછી સાંજનું ભોજન મંગાવીને ખાધું. ખાધા પછી એક માણસને હુકમ આપ્યો. તેણે અઝાન આપી અને તકબીર કહી. તેમણે ઇશાની બે રકઅત પઢી (ચત્રે ત્યાં જ પ્રકાશ નાખ્યો.) જ્યારે ફજનો વખત થયો ત્યારે કહ્યું કે, રસૂલુલ્લાહ (સલ.) આ દિવસે આ સ્થળે આવી જ નમાઝ પઢતા હતા. તે પછી કહ્યું : આ બંને નમાઝો સમય બદલીને પઢવામાં આવે છે. મગરિબની નમાઝ તો તે વખતે થાય છે જ્યારે લોકો મુઝદલિફામાં

આવી જાય છે. ફજની નમાઝ ફજના ઉદય પછી પઢવામાં આવે છે. મેં તે જ કામ કર્યું જે રસૂલુલ્લાહ (સલ.)ને કરતાં જોયા હતા.

જો કોઈ માણસ પોતાના બાળ-બચ્ચાંને રાત્રે પહેલેથી મુઝદલિકામાં મોકલી આપે તો તે લોકો ત્યાં પહોંચીને થોભી જાય અને દુઆમાં મશગૂલ રહે, પછી ચાંદની અદ્રશ્ય થયા પછી બાળ-બચ્ચાંને મિના મોકલી દે તો જાઘઝ છે.

(૨૧/૧૮૪૯) હઝરત અબ્દુલ્લાહ ઈબ્ને ઉમર (રદિ.) પોતાના બાળ-બચ્ચાંને પહેલેથી મુઝદલિકા રાત્રે જ મોકલી આપતા હતા. તે લોકો મુઝદલિકામાં મશરરે હરામ પહાડ પાસે જઈને રહેતાં હતાં અને અલ્લાહની યાદમાં મશગૂલ થઈ જતાં હતાં. પછી આ બધા મિના તરફ ચાલ્યા જતાં હતાં. ઈમામ પાછળથી મુઝદલિકામાં આવીને રહેતા હતા અને પાછળથી જ મિનામાં પહોંચતા હતા. જેથી તેમનામાંથી કેટલાક લોકો તો ફજની નમાઝ વખતે મિનામાં પહોંચી જતાં હતાં અને કેટલાક ફજ પછી પહોંચતા હતા. મિનામાં પહોંચીને એ લોકો કાંકરીઓ ફેંકતા હતા. ઈબ્ને ઉમર કહે છે કે, આવા કમઝોર માણસોને રસૂલુલ્લાહ (સલ.)એ પહેલેથી જવાની રજા આપી છે.

(૨૨/૧૮૫૦) હઝરત ઈબ્ને અબ્બાસ

(રદિ.) કહે છે કે, રસૂલુલ્લાહ (સલ.)એ મને મુઝદલિકાથી રાત્રે જ મોકલી આપ્યો હતો.

(૨૩/૧૮૫૧) હઝરત ઈબ્ને અબ્બાસ (રદિ.) કહે છે કે, હુઝૂરે અકરમ (સલ.)એ પોતાના ઘરવાળાઓમાંથી જે કમજોર લોકોને મુઝદલિકાની રાત્રે મોકલી આપ્યા હતા, તેમનામાંથી હું પણ હતો.

(૨૪/૧૮૫૨) હઝરત અસ્માના ગુલામ અબ્દુલ્લાહ બયાન કરે છે કે, હઝરત અસ્મા રાતના વખતે મુઝદલિકામાં ઉતર્યા અને નમાઝ પઢવા ઉભા થઈ ગયાં. થોડીવાર નમાઝ પઢયાં અને પૂછ્યું : બેટા, શું ચાંદ ગાયબ થઈ ગયો ? મેં કહ્યું : હજુ છુપાયો નથી. તેમણે ફરી થોડીવાર નમાઝ પઢયા પછી પૂછ્યું, બેટા શું ચાંદ છુપાઈ ગયો ? મેં કહ્યું : જી હા. કહ્યું : બસ હવે ફૂચ કરો. હુકમ અનુસાર અમે ચાલતાં થયાં. અહીં સુધી કે હઝરત અસ્માએ મિના પહોંચીને કાંકરીઓ મારી અને પાછા આવીને પોતાની જગ્યાએ ફજની નમાઝ પઢી. મેં કહ્યું : ભોળી માં, હું માનું છું કે, આપણે અંધારામાં નમાઝ પઢી. કહ્યું : બેટા, રસૂલુલ્લાહ (સલ.)એ સ્ત્રી સવારોને એની રજા આપી છે.

(૨૪/૧૮૫૨) કમઝોર લોકો માટે જાઈઝ છે કે, તેઓ રાત્રિના સમયે મુઝદલિકાથી મિના ચાલ્યા જાય, જેથી કાંકરીઓ મારતી વખતે થતી ભીડથી બચી જાય. ઈમામ અબુ હનીફાના મત મુજબ મિના જઈને સૂર્યોદય પહેલાં કાંકરીઓ મારવાની મનાઈ છે. ઈબ્ને અબ્બાસ (રદિ.)ની રિવાયતમાં મનાઈ આવી છે.

(૨૫/૧૮૫૩) ઉમ્મુલ મુઅમિનીન હઝરત આઈશા (રદિ.) કહે છે કે, હઝરત સૌદા (રદિ.) જાડાં અને ભારે શરીરવાળાં હતાં, એટલે તેમણે (મિના જવાની) મુઝદલિફાની રાત્રે હુઝૂર (સલ.) પાસે રજા માંગી. હુઝૂરે રજા આપી.

(૨૬/૧૮૫૪) હઝરત આઈશા (રદિ.) કહે છે : જ્યારે અમે મુઝદલિફામાં ઉતર્યા ત્યારે હઝરત સૌદા (રદિ.)એ લોકોની ભીડ પહેલાં મિના જવાની રજા માંગી. કારણ કે, તેઓ જાડાં અને મંદ ગતિવાળાં હતાં. હુઝૂર (સલ.)એ તેમને રજા આપી. ભીડ પહેલાં તેઓ ચાલ્યાં ગયાં. અમે લોકો સવાર સુધી ત્યાં જ થોભ્યાં. જ્યારે હુઝૂર પાછા ફર્યા ત્યારે અમે પણ પાછા ફર્યા. જો હું પણ સૌદાના જેમ હુઝૂર પાસે રજા માંગી લેત તો તે મને દરેક ખુશ કરનારી વસ્તુથી વધારે પસંદ હતી.

મુઝદલિફામાં ફજની નમાઝ કયા વખતે પઢવી જોઈએ ?

(૨૭/૧૮૫૫) હઝરત અબ્દુલ્લાહ ઇબ્ને મસ્જિદ (રદિ.) કહે છે કે, મેં કદી હુઝૂર (સલ.)ને સમય વગર નમાઝ પઢતા જોયા નથી, માત્ર બે નમાઝો સમય વગર પઢતા હતા. ૧. મગરિબ અને ઇશાની નમાઝ મેબવીને પઢતા હતા. ૨. ફજની નમાઝ વખત પહેલાં પઢી લેતા હતા.

(૨૮/૧૮૫૬) હઝરત અબ્દુર્રહમાન

ઇબ્ને યઝીદ કહે છે કે, એકવાર હું હઝરત અબ્દુલ્લાહ ઇબ્ને મસ્જિદ (રદિ.) સાથે (હજજના ઇસદાથી) મક્કા ગયો. જ્યારે અમે બંને મુઝદલિફામાં પહોંચ્યા ત્યારે ઇબ્ને મસ્જિદે બંને નમાઝો (મગરિબ અને ઇશા) અલગ અલગ અઝાન અને ઇકામતથી પઢી. બંને નમાઝો વચ્ચે રાતનું ખાણું ખાધું. પછી ફજની નમાઝ એવા વખતે પઢી કે અમુક લોકો કહેતા હતા કે ફજ થઈ ગઈ અને અમુક કહેતા હતા : હજુ થઈ નથી. નમાઝ પછી હઝરત ઇબ્ને મસ્જિદે કહ્યું કે, રસૂલુલ્લાહ (સલ.)એ ફરમાવ્યું હતું : આ બંને નમાઝો આ જગ્યાએ વગર વખતના પઢવામાં આવે છે. મગરિબ અને ઇશાની નમાઝ તો એવા વખતે આવીને લોકો પઢે કે પુષ્કળ અંધારું થઈ જાય અને ફજની નમાઝ આ વખતે પઢવી જોઈએ. આ બયાન કર્યા પછી ઇબ્ને મસ્જિદે મુઝદલિફામાં થોડીવાર થોભ્યા. જ્યારે બરાબર અજવાળું થઈ ગયું ત્યારે કહ્યું : જો અત્યારે અમીરૂલ મુઅમિનીન (ઉસ્માન) મુઝદલિફાથી ચાલવા માંડે તો સુન્નત અનુસાર ગણાશે. અબ્દુર્રહમાન કહે છે : હું કહી શકતો નથી કે ઇબ્ને મસ્જિદના ઉપરોક્ત કથન પહેલાં હઝરત ઉસ્માન મુઝદલિફાથી નીકળી ગયા હતા કે પછી. ઇબ્ને મસ્જિદે જમરાને કાંકરી મારતાં સુધી બરાબર લબ્બૈક બોલતા રહ્યા. અહીં સુધી કે ૧૦ ઝીલહજજના કાંકરીઓ ફેંકી અને લબ્બૈક બંધ કરી.

હાજી મુઝલિફાથી ક્યારે જાય ?

(૨૮/૧૮૫૭) અમ્ર ઇબ્ને મયમૂન કહે છે કે, મારી સામે હઝરત ઉમર (રદિ.)એ મુઝલિફામાં ફજની નમાઝ પઢી હતી. થોડીવાર પછી કહ્યું હતું કે, મુશ્રિકો સૂર્યોદય પછી અહીંથી નીકળતા હતા અને બોલતા હતા : **અશરિક સબીર** કિંવા અય સબીર પહાડ પ્રકાશિત થઈ જા. (જેથી અમે અહીંથી ચાલીએ) પરંતુ રસૂલુલ્લાહ (સલ.)એ તેમનાથી ઉલટું કયું. આમ કહ્યા પછી હઝરત ઉમર મુઝલિફાથી સૂર્યોદય પહેલાં ચાલી નીકળ્યા.

૧૦ મીલહજજની સવારે ‘જમરએ અકબા’ને કાંકરીઓ મારતી વખતે લબ્બૈક અને તકબીર બોલવાનું બયાન અને રસ્તામાં પોતાની સવારી પર પીઠ પાછળ કોઇને સવાર કરવાનું જાઇઝ હોવું

(૩૦/૧૮૫૮) હઝરત ઇબ્ને અબ્બાસ (રદિ.) કહે છે કે, હુઝૂરે અકદસ (સલ.)એ હઝરત ફઝલને પોતાની ઊંટણી પર પાછળ બેસાડી લીધા હતા. ફઝલ બયાન કરતા હતા કે જમરાને પત્થર મારતાં સુધી રસૂલુલ્લાહ (સલ.) બરાબર (રસ્તામાં) લબ્બૈક બોલતા રહ્યા.

(૩૧/૧૮૫૮) હઝરત ઇબ્ને અબ્બાસ (રદિ.) કહે છે કે, અરફાતથી મુઝલિફા સુધી હઝરત ઉસામા

રસૂલુલ્લાહ (સલ.)ની પાછળ આપના ઊંટ પર સવાર રહ્યા. પછી હુઝૂરે મુઝલિફાથી મિના સુધી ફઝલને પાછળ બેસાડી લીધા. બંને સજજનોએ બયાન કર્યું કે, જમરએ અકબાને કાંકરીઓ મારતા સુધી રસૂલુલ્લાહ (સલ.) બરાબર લબ્બૈક બોલતા રહ્યા.

‘ફમન તમત્તાઅ બિલ ઉમ્રતિ ઇલલ હબિજ ફમ સ્તયસર મિનલ હદયિ...થી...હાદિરીલ મરિજદિલ હરામ’ સુધીની સ્પષ્ટતા.

કિંવા ખુદા તઆલા ફરમાવે છે કે, જે માણસ ઉમરાને હજજ સાથે મેળવીને લાલ ઉઠાવવા માંગે તે જે કુરબાની મળે તે સાથે લઘ જાય અને જેને કુરબાની ન મળે તે હજજના દિવસોમાં ત્રણ દિવસના રોઝા રાખે અને સાત દિવસોના વતન પાછા ફરતી વખતે કિંવા પૂરા દસ દિવસના રોઝા રાખે, પરંતુ આ હુકમ તે લોકો માટે છે જેમના ઘરવાળાંઓ કઅબાની પાસે ન રહેતા હોય.

(૩૨/૧૮૬૦) અબૂ જમરા કહે છે : મેં હઝરત ઇબ્ને અબ્બાસ (રદિ.)ને તમત્તુઅનો હુકમ પૂછ્યો. તેમણે મને તમત્તુઅ કરવાનો હુકમ આપ્યો. મેં કુરબાનીના જાનવર વિષે પૂછ્યું. કહ્યું : કુરબાની માટે પૂરું ઊંટ અથવા ગાય અથવા બકરી હોવી જોઈએ અથવા ઊંટ, ગાયમાં

ભાગીદારી કરી લેવી જોઈએ, પરંતુ કેટલાક માણસો તમત્તુ અને ખરાબ ગણતા હતા. અચાનક એક દિવસ હું સૂઈ રહ્યો હતો એવામાં મેં સ્વપ્નમાં જોયું કે, કોઈ માણસ અવાજ દઈ રહ્યો છે કે, તારી હજજ કબૂલ અને ઉમરો સ્વીકારાયો. મેં હઝરત ઇબ્ને અબ્બાસ (રદિ.) પાસે જઈને આ સ્વપ્ન બયાન કર્યું. તેમણે કહ્યું : અલ્લાહુ અકબર, આ રસૂલુલ્લાહની સુન્નત છે.

કુરબાનીના ઊંટ પર સવાર થવાનું બયાન

ખુદા તઆલા ફરમાવે છે : વલ બુદન જ અલ્નાહા લકુમ મિન શઆઈરિલ્લાહી લકુમ ફીહા ખરૂન ફઝકુરુમ લ્લાહિ અલયહા સવાફફ ફઘઝા વખબત જુનૂબુહા....થી...વ બશિશરીલ મુહસિનીન સુધી. કિંવા અમે તમારા માટે ઊંટોને અલ્લાહના નામની નિશાની ઠેરવ્યાં છે. એમાં તમારી ભલામી છે. માટે એમની લાઇન બનાવીને અલ્લાહનું નામ એમના પર પડો. જ્યારે તે પડખા પર પડી જાય ત્યારે તમે પોતે પણ તેમાંથી ખાઓ અને સભ્યથી બેસનાર તેમજ બેસબ્ય ફકીરોને પણ ખવડાવો. અમે આ જાનવરો તમારા તાબે કરી દીધાં છે, જેથી તમે ખુદાનો ઉપકાર માનો. ખુદા તઆલાને આ જાનવરોનો

ગોશ્ત અને લોહી પહોંચતું નથી, બલકે તમારી પરહેઝગારી પહોંચે છે. આ જાનવરોને અલ્લાહ તઆલાએ તમારા તાબેદાર બનાવ્યા છે, જેથી તમે ખુદાની મહાનતા જાહેર કરો કે તમને સીધો રસ્તો બતાવ્યો. અય નબી ! નેકી કરનારાઓને ખુશખબરી સંભળાવી દો. મુખાદિદ કહે છે કે, ઉપરોક્ત આયતમાં ‘બુદન’ શબ્દ આવ્યો છે. ‘બુદન’ને ‘બુદન’ એટલા માટે કહેવામાં આવે છે કે, એ ઊંટોનું શરીર ભારે હોય છે. ‘મુઅતર’ તે માણસને કહેવામાં આવે છે જે કુરબાનીના જાનવરનો ગોશ્ત દરેક માલદાર અને ગરીબ પાસે માંગતો ફરે અને દરેક માણસ પાસે ભીખ માંગતો ફરે. ખુદા તઆલાએ તે ઊંટોને પોતાની નિશાની ઠેરવ્યાં છે. હેતુ એ છે કે, તે ઊંટોને તાજા કરવાં અને શણગારવાં જોઈએ. ‘અતીફ’નો અર્થ આઝાદ થાય છે કિંવા ખાનએ કઅબા ઝાલિમોના પંજાથી આઝાદ રહેશે. ‘વખબત’નો અર્થ સકતત્ થાય છે કિંવા ઝમીન પર પડી જાય ત્યારે તેમનો ગોશ્ત ખાઓ. ‘વખબતિ શશમ્સૂ’ કિંવા ‘ગરબત્’નો એ જ અર્થ છે.

(૩૩/૧૮૬૧) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ જોયું કે, એક માણસ કુરબાનીના ઊંટને

પાછળથી હાંકી રહ્યો છે. આપે ફરમાવ્યું : એના પર સવાર થઈ જા. તેણે કહ્યું કે, એ કુરબાનીનું ઊંટ છે. આપે ફરમાવ્યું કે સવાર થઈ જા. તેણે ફરી કહ્યું કે એ કુરબાનીનું છે. આપે બીજી અથવા ત્રીજી વાર ફરમાવ્યું : અરે, તારા માટે ખરાબી થાય, એના પર સવાર થઈ જા.

(૩૪/૧૮૬૨) હઝરત અનસ (રદિ.) કહે છે કે, રસૂલુલ્લાહ (સલ.)એ જોયું કે એક માણસ કુરબાનીના ઊંટને હાંકી રહ્યો છે. આપે ફરમાવ્યું કે, એના પર સવાર થઈ જા. તેણે કહ્યું કે, આ કુરબાનીનું ઊંટ છે. આપે ફરમાવ્યું : સવાર થઈ જા. તેણે ફરી કહ્યું કે, આ ઊંટ કુરબાનીનું છે. આપે ફરી ત્રીજી વાર ફરમાવ્યું કે એના પર સવાર થઈ જા.

જો કોઈ માણસ પોતાની સાથે બયતુલ્લાહ સુધી કુરબાનીનું જાનવર લઈ જાય તો શું ફુકમ છે ?

(૩૫/૧૮૬૩) હઝરત અબ્દુલ્લાહ ઇબ્ને ઉમર (રદિ.) કહે છે કે, હજજતુલ વદાઅમાં રસૂલુલ્લાહ (સલ.)એ ઉમરાની સાથે હજજ મેળવીને તમત્તુઅ કર્યા અને ઝૂલહુલૈફ સ્થળેથી કુરબાનીનું જાનવર સાથે લઈ લીધું. સૌથી પહેલાં આપે
.....
(૩૪/૧૮૬૨) જો બીજી કોઈ સવારી ન હોય અને પ્રવાસમાં તકલીફ પડતી હોય તો હજજ માટેની કુરબાનીના જાનવર પર સવારી કરવી જાઈએ છે. જરૂર વગર તેના પર સવારી કરવાનું જાઈએ નથી.

ઉમરાનો ઇહરામ બાંધ્યો હતો, પછી હજજનો ઇહરામ બાંધ્યો હતો. લોકોએ પણ હુઝૂરની સાથે ઉમરાને હજજ સાથે મેળવીને તમત્તુઅ કર્યો હતો. જે લોકોને કુરબાનીનું જાનવર મળી ગયું હતું તેઓ તો સાથે લઈ ગયા હતા અને જેમને મળ્યું ન હતું તેઓ લઈ જઈ શક્યા ન હતા. જ્યારે હુઝૂર (સલ.) મક્કા પહોંચ્યા ત્યારે ફરમાવ્યું કે, તમારામાંથી જે માણસ કુરબાની લાવ્યો હોય તે હજજ કર્યા વગર ઇહરામના મનાઈ હુકમોમાંથી કોઈ વસ્તુનો ભંગ કરે નહીં અને જે માણસ લાવ્યો ન હોય તે કઅબાનો તવાફ કરીને સફા અને મરવાની સઈ કરે. પછી વાળ કપાવીને ઇહરામ ખોલી નાખે અને બીજીવાર હજજનો ઇહરામ બાંધે. હવે જો અહિં કોઈને કુરબાની કરવા માટે જાનવર ન મળે તો હજજના દિવસોમાં ત્રણ દિવસના રોઝા રાખે અને સાત દિવસના ઘેર પાછા ફરતી વખતે, આ પ્રમાણે કહીને હુઝૂર મક્કામાં દાખલ થયા. કઅબાનો તવાફ કર્યા અને સૌથી પહેલાં હજરે અસ્વદને ચુંબન કર્યું. તવાફના ત્રણ ચક્રકરોમાં હુઝૂર (સલ.) ઝડપભેર ચાલતા હતા અને ચાર ચક્રકર સામાન્ય ચાલે લગાવ્યા હતા. તવાફ પછી મકામે ઇબ્રાહીમ પાસે આપે બે રકઅત પઢી. પછી સલામ ફેરવીને નમાઝથી પરવારીને સફા પહાડ તરફ આવ્યા અને સફા અને મરવા વચ્ચે સાત ચક્રકર લગાવ્યા, પછી

હજજ કરી અને ૧૦ મી ઝીલહજજે કુરબાની કરી અને ઇહરામના અમુક મનાઈ હુકમો (જેમ કે માથું મુંડાવવા)નો ભંગ કરીને આપે કેટલેક અંશે ઇહરામ દૂર કર્યા. તે પછી મિનાથી ચાલીને મક્કા આવ્યા અને કઅબાનો તવાફ કર્યા. તે વખતે આપે બિલકુલ ઇહરામ ખોલી નાખ્યો. બીજા જે લોકો કુરબાની સાથે લાવ્યા હતા તેમણે પણ જે કંઈ હુજૂરે કર્યું હતું તેવું જ કર્યું હતું.

જો કોઈ માણસ રસ્તામાં કુરબાની માટે જાનવર ખરીદી લે તો શું હુકમ છે ?

(૩૬/૧૮૬૪) નાફિઅ કહે છે કે, હઝરત અબ્દુલ્લાહ ઇબ્ને ઉમરના પુત્ર કિવા હઝરત અબ્દુલ્લાહે પોતાના પિતા (ઇબ્ને ઉમર)ને કહ્યું કે, આ વસ્તે આપ હજજ માટે ન જાઓ. મને ભય છે કે, આ ઝઘડાઓના કારણે ક્યાંક આપને કઅબાથી રોકાઈ જવું ન પડે. ઇબ્ને ઉમર (રહિ.)એ કહ્યું કે, જો મને રોકવામાં આવશે તો હું તે જ કરીશ જે રસૂલુલ્લાહ (સલ.)એ કર્યું હતું. તે પછી તેમણે કહ્યું કે, તમારા માટે રસૂલુલ્લાહ (સલ.)ના અનુકરણમાં શ્રેષ્ઠ માર્ગ છે. પછી કહ્યું : હું તમને ગવાહ બનાવીને કહું છું કે, મેં મારા ઉપર ઉમરો વાજબ કરી લીધો છે, એમ કહીને તેમણે ઉમરાનો ઇહરામ બાંધી લીધો. જ્યારે બયદા સ્થળે પહોંચ્યા ત્યારે હજજ અને ઉમરા બંનેનો ઇહરામ બાંધી લીધો અને

કહ્યું : હજજ અને ઉમરા બંનેની હાલત એકસરખી છે. તે પછી તેમણે ‘કુદૈદ’થી કુરબાની ખરીદી અને મક્કામાં આવ્યા અને હજજ અને ઉમરા બંનેનો એક જ તવાફ કર્યો. જ્યાં સુધી બંનેને પૂરા કરી લીધાં નહીં ત્યાં સુધી ઇહરામ ખોલ્યો નહીં.

ઝુલહુલૈફા સ્થળે ઊંટના ગળામાં હાર નાખવો અને તેની ખાંધને ઝખ્ખી કરીને ઇહરામ બાંધવાનું બયાન

(૩૭/૧૮૬૫) નાફિઅ કહે છે કે, હઝરત ઇબ્ને ઉમર (રહિ.) જ્યારે મદીનાથી હદી મોકલતા હતા ત્યારે પ્રથમ ઝુલહુલૈફામાં તેના ગળામાં હાર નાખતા હતા. તેની ખાંધના જમણા ભાગને છરીથી ચીરીને તેનું મોં કિબ્લા તરફ કરીને બેસાડી દેતા હતા.

(૩૮/૧૮૬૬) હઝરત મિસ્વર અને મરવાન કહે છે કે, એક સો દસથી કંઈક વધારે સહાબાને લઈને હુજૂરે અકરમ (સલ.) હુદયબિયાથી નીકળ્યા. જ્યારે ઝુલહુલૈફા પહોંચ્યા ત્યારે આપે કુરબાનીના ઊંટની ગરદનમાં હાર નાખ્યો, તેની ખાંધ ચીરી અને ઉમરાનો ઇહરામ બાંધ્યો.

(૩૯/૧૮૬૭) હઝરત આઈશા (રહિ.) કહે છે : મેં રસૂલુલ્લાહ (સલ.)ના કુરબાનીના ઊંટોના હારોની રસ્સીઓ પોતાના હાથથી વણી અને હુજૂરે તેમના ગળામાં નાખીને ખાંધો ચીરીને (મક્કા) મોકલી દીધાં, પરંતુ આ કામથી આપને ઇહરામના હુકમો લાગુ પડ્યા નહીં.

ઊંટ અને ગાય માટે હાર વણવાનું બયાન

(૪૦/૧૮૬૮) ઉમ્મુલ મુઅમિનીન હઝરત હફસા (રદિ.) કહે છે : મેં મુબારક સેવામાં વિનંતી કરી કે, યા રસૂલુલ્લાહ ! લોકોએ તો ઇહરામ ખોલી નાખ્યો, પરંતુ આપે ઇહરામ ખોલ્યો નથી ! ફરમાવ્યું : મેં મારા માથાના વાળ ચોટાડેલા છે અને કુરબાનીના જાનવરોના ગળામાં હાર નાખેલા છે એટલે હજજ પહેલાં હું ઇહરામ ખોલીશ નહીં.

(૪૧/૧૮૬૯) હઝરત આઈશા (રદિ.) કહે છે કે, રસૂલુલ્લાહ (સલ.) મદીનાથી હદી મોકલી દેતા હતા. આપના કુરબાનીના જાનવરો માટે હું હાર વણતી હતી. હદી મોકલ્યા પછી આપ તે વસ્તુઓમાં કોઈ વસ્તુની પરહેઝી કરતા ન હતા, જેનાથી મુહરિમ પરહેઝી કરે છે. (કિંવા ઇહરામના હુકમો આપને લાગુ પડતા ન હતા.)

કુરબાનીના ઊંટોની ખાંધ ઘાયલ કરવાનું બયાન

(૪૨/૧૮૭૦) હઝરત મિસ્વર કહે છે કે, રસૂલુલ્લાહ (સલ.)એ હદીના ગળામાં હાર નાખ્યો હતો. તેની ખાંધને ઘાયલ કરી હતી અને ઉમરાનો ઇહરામ બાંધ્યો હતો.

(૪૩/૧૮૭૧) હઝરત આઈશા (રદિ.) કહે છે : મેં રસૂલુલ્લાહ (સલ.)ના

કુરબાનીના ઊંટોના હાર વણ્યા હતા. આપે તેમની ખાંધ ઝખ્મી કરી હતી. પછી મેં અને આપ (સલ.)એ તેમના ગળામાં તે હાર નાખ્યા હતા. તે પછી આપે ઊંટોને કઅબા મોકલી દીધાં હતાં અને પોતે મદીનામાં રહ્યા હતાં. આ કામથી ઇહરામના મનાઈ હુકમોમાંથી કોઈ હુકમ આપના માટે મના થયો ન હતો.

ઊંટો માટે પોતાના હાથે હાર વણવાનું બયાન

(૪૪/૧૮૭૨) ઝિયાદ ઇબ્ને અબૂ સુફ્યાને હઝરત આઈશાને લખ્યું કે, ઇબ્ને અબ્બાસ (રદિ.) કહે છે કે, જે માણસે કઅબા હદી મોકલી દીધી તેના માટે તે તમામ વસ્તુઓ મના થઈ ગઈ જે હાજીઓ માટે મના હોય છે, ત્યાં સુધી કે તેની કુરબાની ઝબ્હ થઈ જાય નહીં. હઝરત આઈશા (રદિ.)એ કહ્યું : ઇબ્ને અબ્બાસ જે કહે છે તે બરાબર નથી. મેં પોતે મારા હાથે રસૂલુલ્લાહ (સલ.)ના ઊંટોના હાર વણ્યા હતા. પછી તે હાર આપે ઊંટોના ગળામાં પોતાના હાથે નાખીને મારા પિતાની સાથે મક્કા મોકલ્યા હતા, પરંતુ કુરબાની

.....
(૪૩/૧૮૭૧) ઇશ્આરનો અર્થ એ છે કે, ઊંટની ખૂંધને ભાલાની અણીથી જરક છેદ કરવામાં આવે, તેમાંથી જે લોહી નીકળે તેને ખૂંધ પર ચોપડવામાં આવે, જેથી ખૂંધ લાલ થઈ જાય. આ હરમની કુરબાની હોવાની નિશાની હતી, જેથી ખોવાઈ જાય તો કોઈપણ તેને હરમ સુધી પહોંચાડી દે. ચોર-ડાકુ પણ હરમની કુરબાની લેતા ન હતા, બલકે હરમ સુધી પહોંચાડી દેતા હતા.

ઝબ્હ થતાં સુધી ખુદાની હલાલ કરેલી વસ્તુઓમાંથી કોઈ વસ્તુ તે હદી મોકલવાના કારણે આપના માટે મના થઈ ગઈ ન હતી.

બકરીના ગળામાં હાર નાખવાનું બયાન

(૪૫/૧૮૭૩) હઝરત આઈશા (રદિ.) કહે છે કે, રસૂલુલ્લાહ (સલ.)એ એકવાર બકરીની હદી મોકલી હતી.

(૪૬/૧૮૭૪) હઝરત આઈશા (રદિ.) કહે છે કે, હું રસૂલુલ્લાહ (સલ.) માટે પોતે હાર વણતી હતી અને આપ બકરીઓને પહેરાવીને રવાના કરી દેતા હતા. પોતે પોતાના ઘરવાળાંઓ સાથે ઇહરામ વગર રહેતા હતા.

(૪૭/૧૮૭૫) હઝરત આઈશા (રદિ.) કહે છે કે, રસૂલુલ્લાહ (સલ.) માટે હું પોતે બકરીઓના હાર વણતી હતી. આપ તેમને મોકલીને પોતે ઇહરામ વગર રહેતા હતા.

(૪૮/૧૮૭૬) હઝરત આઈશા (રદિ.) કહે છે કે, મેં રસૂલુલ્લાહ (સલ.)ના કુરબાનીના જાનવરો માટે (હાર) વણ્યા હતા. આપે તે વખત સુધી ઇહરામ બાંધ્યો ન હતો.

ઊનના હાર વણવાનું બયાન

(૪૯/૧૮૭૭) ઉમ્મુલ મુઅમિનીન હઝરત આઈશા (રદિ.) કહે છે કે, મેં હદી માટે તે ઊનના હાર વણ્યા હતા જે મારી પાસે હતું.

હદીના ગળામાં જોડાના હાર નાખવાનું બયાન

(૫૦/૧૮૭૮) હઝરત અબૂ હુરૈરા (રદિ.) કહે છે કે, હુઝૂર (સલ.)એ જોયું કે, એક માણસ કુરબાનીના ઊંટને પાછળથી હાંકી રહ્યો છે. આપે ફરમાવ્યું : એના પર સવાર થઈ જા. તેણે કહ્યું કે, એ કુરબાનીનું ઊંટ છે. આપે ફરમાવ્યું : સવાર થઈ જા. હઝરત અબૂ હુરૈરા (રદિ.) કહે છે : મેં થોડીવાર પછી તે માણસને જોયો કે, રસૂલુલ્લાહ (સલ.)ની સાથે તે ઊંટ પર જઈ રહ્યો હતો અને ઊંટની ગરદનમાં જોડો લટકતો હતો.

કુરબાનીના ઊંટોને મૂલ પહેરાવવાનું બયાન

(૫૧/૧૮૭૯) હઝરત ઇબ્ને ઉમર (રદિ.) મૂલમાં ફક્ત ખાંધની જગ્યાએ કાપ મૂકતા હતા. ઝબ્હ કરતી વખતે મૂલ ઉતારી લેતા હતા, જેથી લોહીથી ખરાબ ન થઈ જાય. પછી મૂલ ખૈરાત કરી દેતા હતા.

(૫૨/૧૮૮૦) હઝરત અલી (રદિ.) કહે છે કે, રસૂલુલ્લાહ (સલ.)એ મને હુકમ આપ્યો હતો કે, કુરબાનીના જે જાનવરો ઝબ્હ થઈ જાય તેની મૂલો અને ચામડાઓ ખૈરાત કરી દઉં.

(૫૦/૧૮૭૮) એ પણ તે સમયે હરમની કુરબાની હોવાની નિશાની હતી.

(૫૨/૧૮૬૮) બકરીના ગળામાં હાર પહેરાવવાની જરૂર નથી. તેને ઝોળી પહેરાવવાની પણ જરૂર નથી.

જો કોઈ માણસ રસ્તામાં હદી ખરીદીને ત્યાં જ તેના ગળામાં હાર નાખે તો શું હુકમ છે ?

(૫૩/૧૮૮૧) નાફિઅ કહે છે કે, જે વરસે હઝરત અબ્દુલ્લાહ ઇબ્ને જુબેર (રદિ.)ના શાસનકાળમાં ખારજીઓના ફિરકાએ મક્કા પર ચઢાઈ કરી હતી તે વરસે હઝરત ઇબ્ને ઉમર (રદિ.)એ હજજનો ઇરાદો કર્યો. તેમને કહેવામાં આવ્યું કે, આ વરસે લોકોમાં ખૂનામરકી થવાની છે. અમને ભય છે કે, તમને હજજથી રોકવામાં આવશે. ઇબ્ને ઉમર (રદિ.)એ કહ્યું કે, રસૂલુલ્લાહ (સલ.)ના અનુકરણમાં તમારા માટે શ્રેષ્ઠ માર્ગ છે. એવું બનશે તો હું તે જ કરીશ, જે રસૂલુલ્લાહ (સલ.)એ કર્યું હતું. હું તમને ગવાહ રાખીને કહું છું કે, હું મારા પર ઉમરો વાજિબ કરી ચૂક્યો છું. નાફિઅ કહે છે કે, ઇબ્ને ઉમર જ્યારે બયદા મેદાનમાં પહોંચ્યા ત્યારે કહ્યું : હજજ અને ઉમરાની એક જેવી જ હાલત છે; એટલે હું તમને ગવાહ રાખું છું કે, મેં હજજ અને ઉમરાને મેળવીને અદા કરવાનો ઇરાદો કર્યો છે. ત્યાર પછી તેમણે તે હદી મક્કા મોકલી, જેના ગળામાં હાર પડેલો હતો અને (રસ્તામાં) તેને ખરીદી હતી. મક્કા પહોંચ્યા ત્યારે કઅબાનો તવાફક કર્યો. સફા અને મરવાની સઈ કરી, પછી બીજું કંઈ કર્યું નહીં અને ઇહરામ ખોલ્યો નહીં, બલ્કે દસમી તારીખ આવી ત્યારે માથું મુંડાવ્યું અને કુરબાની કરી. પહેલા જ તવાફકથી

હજજ અને ઉમરાને સંપૂર્ણ કરી લીધાં. પછી કહ્યું કે રસૂલુલ્લાહ (સલ.)એ પણ એવું જ કર્યું હતું.

પોતાની ઓરતો તરફથી તેમની રજા વગર ગાય ઝબ્હ કરવાનું બયાન

(૫૪/૧૮૮૨) હઝરત આઈશા (રદિ.) કહે છે કે, અમે ઝીલકદની રપ તારીખના ફક્ત હજજના ઇરાદાથી રસૂલુલ્લાહ (સલ.)ની સાથે મદીનાથી નીકળ્યા. જ્યારે મક્કાની નજીક પહોંચ્યા ત્યારે આપે ફરમાવ્યું કે, જે માણસની સાથે કુરબાનીનું જાનવર ન હોય તે તવાફક અને સઈ કર્યા પછી ઇહરામ ખોલી નાખે. હઝરત આઈશા (રદિ.) કહે છે કે ૧૦ ઝીલહજજના અમારી પાસે ગાયનો થોડોક ગોશત આવ્યો. મેં કહ્યું : આ શું છે ? ખબર પડી કે રસૂલુલ્લાહ (સલ.)એ પોતાની પત્નીઓ તરફથી કુરબાની કરી છે.

મિનામાં રસૂલુલ્લાહ (સલ.)ની કુરબાની કરવાની જગ્યાએ કુરબાની કરવાનું બયાન

પ્રા^મ(૫૫/૧૮૮૩) નાફિઅ કહે છે કે, હઝરત અબ્દુલ્લાહ ઇબ્ને ઉમર (રદિ.) મિનામાં રસૂલુલ્લાહ (સલ.)ની કુરબાની કરવાની જગ્યાએ કુરબાની કરતા હતા.

(૫૬/૧૮૮૪) નાફિઅ કહે છે કે હઝરત અબ્દુલ્લાહ ઇબ્ને ઉમર (રદિ.) પોતાની હદી મુઝદલિફાથી પાછલી રાત્રે

હાજીઓની સાથે (મિના) મોકલતા હતા. હદીને રસૂલુલ્લાહ (સલ.)ની કુરબાની કરવાની જગ્યાએ લઈ જવામાં આવતી હતી. હાજીઓમાં આઝાદ માણસો પણ રહેતા હતા અને ગુલામ પણ.

પોતાના હાથે કુરબાની કરવાનું બયાન

(૫૭/૧૮૮૫) હઝરત અનસ (રદિ.) કહે છે કે, રસૂલુલ્લાહ (સલ.)એ પોતાના હાથે સાત ઊંટોને ઝબ્હ કર્યા હતા અને ઊંટો તે વખતે ઊભાં હતાં. હા, મદીનામાં બે કાબરચીતરા શીંગવાળા મેંઢાની કુરબાની કરી હતી.

ઊંટને બાંધીને ઝબ્હ કરવાનું બયાન

(૫૮/૧૮૮૬) ઝિયાદ ઇબ્ને જુબેર કહે છે કે, ઇબ્ને ઉમર (રદિ.) એક માણસ પાસે ગયા, જેણે પોતાની ઊંટણી બેસાડી રાખી હતી અને ઝબ્હ કરવા માંગતો હતો. તેમણે કહ્યું : તેને ઊભી કરીને બાંધી દે. રસૂલુલ્લાહ (સલ.)ની સુન્નત એ જ છે.

ઊંટને ઊભું રાખીને ઝબ્હ કરવાનું બયાન

(૫૯/૧૮૮૭) હઝરત ઇબ્ને ઉમર (રદિ.)એ કહ્યું હતું કે, એ જ રસૂલુલ્લાહ (સલ.)ની સુન્નત છે.

(૬૦/૧૮૮૮) હઝરત ઇબ્ને અબ્બાસ (રદિ.)એ આપત ફઝફુર

સ્મલ્લાહિ અલયહા સવાફફમાં શબ્દ સવાફફનો અર્થ કિયામન બયાન કર્યો છે કિવા ઊંટ જ્યારે ઊભાં હોય ત્યારે ખુદાનું નામ લઈને તેમને ઝબ્હ કરો.

(૬૧/૧૮૮૯) હઝરત અનસ (રદિ.) કહે છે કે, હુઝૂર (સલ.)એ મદીનામાં ગુહરની ચાર રકઅત પઢી. ગૂલહુલૈફા જઈને અસ્રની બે રકઅત પઢી. સાત ત્યાં જ પસાર કરી. સવારે ઊંટણી પર સવાર થઈને તહલીલ અને તસ્બીહ પઢતા ચાલ્યા. જ્યારે બયદા મેદાનમાં પહોંચ્યા ત્યારે હજજ અને ઉમરા બંનેની એકી સાથે લબ્બૈક કહી. મક્કામાં દાખલ થયા ત્યારે લોકોને ઇહરામ ખોલી નાખવાનો હુકમ આપ્યો. હુઝૂરે પોતાના હાથથી સાત ઊંટો ઝબ્હ કર્યા હતાં. ઊંટો તે વખતે ઊભાં હતાં. મદીનામાં બે કાબરચીતરા શીંગવાળા મેંઢાઓની કુરબાની કરી હતી.

(૬૨/૧૮૯૦) હઝરત અનસ ઇબ્ને માલિક (રદિ.) કહે છે કે, રસૂલુલ્લાહ (સલ.)એ મદીનામાં ગુહરની ચાર રકઅત પઢી અને ગૂલહુલયફામાં અસ્રની બે રકઅત પઢી. ત્યાં જ સાત પસાર કરી. સવારની નમાઝ પઢીને ઊંટણી પર સવાર થઈ ગયા. જ્યારે બયદા મેદાનમાં પહોંચ્યા ત્યારે હજજ અને ઉમરાને મેળવીને ઇહરામ બાંધ્યો.

કસાઈની મજૂરીમાં કુરબાનીનો કોઈ ભાગ આપવામાં ન આવે

(૬૩/૧૮૯૧) હઝરત અલી (રદિ.)

કહે છે કે, રસૂલુલ્લાહ (સલ.)એ મને મોકલ્યો, જેથી હું કુરબાનીના ઊંટોની સારસંભાળ રાખું. હુકમ અનુસાર હું સારસંભાળ લેતો રહ્યો. પછી આપે મને હુકમ આપ્યો કે, હું તેમનો ગોશ્ત પણ વહેંચી દઉં. હુકમ મુજબ મેં ગોશ્ત પણ વહેંચી દીધો. તે પછી હુકમ કર્યો કે, હું તેમની જૂલો અને ચામડાંઓ વહેંચી દઉં. મેં ચામડાં અને જૂલો વહેંચી દીધી. બીજી એક રિવાયતમાં છે કે, હઝરત અલી (રદિ.) કહે છે : મને હુઝૂરે હુકમ આપ્યો હતો કે, ઊંટોની દેખરેખ રાખું અને તેમને ઝબ્હ કરવાની મજૂરીમાં તેમનો કોઈ ભાગ ન આપું.

કુરબાનીનું ચામડું ખૈરાત કરી દેવામાં આવે

ભાગ ૧ (૬૪/૧૮૮૨) હઝરત અલી (રદિ.) કહે છે : મને હુઝૂરે અકદસ (સલ.)એ મુકર્રર કર્યો હતો કે, ઊંટોની દેખરેખ રાખું. તેમનો ગોશ્ત, ચામડાં અને જૂલો વહેંચી દઉં અને ઝબ્હ કરવાની મજૂરીમાં કસાઈને તેમાંથી કોઈ વસ્તુ ન આપું.

હદીના ઊંટોની જૂલો ખૈરાત કરી દેવામાં આવે

(૬૫/૧૮૮૩) હઝરત અલી (રદિ.) કહે છે કે, રસૂલુલ્લાહ (સલ.)એ હદીના સૌ ઊંટો મોકલ્યાં અને તેમનો ગોશ્ત વહેંચવાનો હુકમ આપ્યો. મેં જૂલો પણ વહેંચી દીધી. ત્યાર પછી ચામડાં વહેંચી

દેવાનો હુકમ આપ્યો. હુકમ અનુસાર મેં ચામડાં પણ વહેંચી દીધાં.

નીચેની આયતની સ્પષ્ટતા : વઘઝ બવ્વાઅના લિઘબ્હાહીમ મકાનલ બયતિ અલ્લાતુશિરક બી શઅઅવ્વા તહહિર બયતિય લિતાઘફીન વલ કાઘમીન વ ફકકઘ સ્સુજુદી વ અઝઝિન ફીન્નાસિ બિલ હજિજ યઅતૂક રિખલન... થી ફહુવ ખરર લલહુ ઘન્દ રઠિબહી સુધી. કિંવા અલ્લાહ તઆલા ફરમાવે છે કે, અમે ઘબ્હાહીમ માટે બયતુલ્લાહને ઠેકાણું મુકર્રર કર્યું છે અને કહી દીધું કે મારી સાથે કોઈને ભાગીદાર બનાવશો નહીં. તવાફ કરનારાઓ, કિયામ કરનારાઓ, રૂફૂઅ અને સજદો કરનારાઓ માટે મારા મકાનને પાક રાખશો. લોકોમાં હજજની જાહેરાત કરી દેજો. લોકો તમારા તરફ પગપાળા અને કમખેર ઊંટો પર સવાર થઈને દૂર દૂરના રસ્તાઓ પરથી આવશે, જેથી પોતાના આરામના સ્થળે પહોંચી જાય અને થોડા દિવસ સુધી જાનવરો ઝબ્હ કરવા માટે અલ્લાહ તઆલાની યાદ કરશે. તે જાનવરો અલ્લાહે જ તેમને આપ્યાં છે (અમે કહી દીધું કે) એમાંથી પોતે પણ ખાઓ અને દુદ્દશાવાળા ગરીબોને પણ ખવડાવો...

કુરબાનીના ઊંટની કંઈ વસ્તુ ખાવામાં આવે અને કયો ભાગ ખેરાત કરવામાં આવે ?

(૬૬/૧૮૮૪) હઝરત ઇબ્ને ઉમર (રદિ.) કહે છે કે, મુહર્રિમ શિકાર કરવાની સજા રૂપે જે જાનવર ઝબ્હ કરે તેને પોતે ન ખાય; એવી જ રીતે મન્નતમાં આપેલા જાનવરનો ગોશ્ત પણ પોતાના માટે ખાવો જાઈજ નથી. હા, એ સિવાય બધી જાતની કુરબાનીઓનો ગોશ્ત ખાઈ શકાય છે.

(૬૭/૧૮૮૫) અતા કહે છે કે, તમત્તુઅની કુરબાનીમાંથી પોતે પણ ખાવું જાઈજ છે અને ખવડાવવું પણ.

(૬૮/૧૮૮૬) હઝરત જાબિર ઇબ્ને અબ્દુલ્લાહ (રદિ.) કહે છે કે, કુરબાનીઓનો ગોશ્ત મિનામાં અમે ત્રણ દિવસથી વધારે ખાતા ન હતા, પરંતુ રસૂલુલ્લાહ (સલ.)એ અમને રજા આપી અને ફરમાવ્યું : ખાઓ અને જમા કરો. જેથી અમે ખાવા લાગ્યા અને જમા પણ કરવા લાગ્યા. ઇબ્ને જુરૈજ કહે છે કે, મેં અતાને પૂછ્યું કે, શું હઝરત જાબિરે એમ કહ્યું નથી કે, અમે મદીના પહોંચતા સુધી તે જ ગોશ્ત ખાતા રહ્યા ? અતાએ જવાબ આપ્યો : ના.

(૬૯/૧૮૮૭) હઝરત આઈશા (રદિ.) કહે છે કે, ૨૫ ઝીલકદના અમે રસૂલુલ્લાહ (સલ.)ની સાથે ફક્ત હજજના ઈરાદાથી મદીનાથી નીકળ્યા. જ્યારે મક્કાની નજીક પહોંચ્યા ત્યારે આપે લોકોને હુકમ આપ્યો

કે, જે માણસની સાથે કુરબાનીનું જાનવર ન હોય તે કઅબાનો તવાફ કરીને ઇહરામ ખોલી નાખે. આઈશા (રદિ.) કહે છે કે, ઝીલહજજની દસમીએ અમારી પાસે ગાયનો થોડોક ગોશ્ત આવ્યો. મેં (લાવનારને) પૂછ્યું : આ શું છે ? જાણવા મળ્યું કે, રસૂલુલ્લાહ (સલ.)એ પોતાની પત્નીઓ તરફથી કુરબાની કરી છે. યહ્યા કહે છે : મેં આ હદીસ કાસિમ સામે બયાન કરી. કાસિમે કહ્યું કે, હઝરત આઈશાએ હદીસ બરાબર બયાન કરી છે.

માથું મુંડાવતા પહેલાં ઝબ્હ કરવાનું બયાન

(૭૦/૧૮૮૮) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)ને તે માણસનો હુકમ પૂછવામાં આવ્યો જેણે કુરબાની કરતા પહેલાં માથું મુંડાવી લીધું હોય. આપે ફરમાવ્યું : કંઈ વાંધો નહીં. કંઈ વાંધો નહીં.

(૭૧/૧૮૮૯) હઝરત ઇબ્ને અબ્બાસ (રદિ.) કહે છે કે, એક માણસે નુબુવ્વતના દરબારમાં હાજર થઈને કહ્યું કે, મેં કાંકરીઓ મારતા પહેલાં તવાફે ઝિયારત કરી લીધો. ફરમાવ્યું : કંઈ વાંધો નહીં. તેણે કહ્યું કે, ઝબ્હ કરતા પહેલાં મેં માથું મુંડાવી નાખ્યું છે. ફરમાવ્યું : કંઈ નુકસાન નથી. તેણે કહ્યું કે, મેં કાંકરીઓ

મારતા પહેલાં કુરબાની કરી લીધી છે.
ફરમાવ્યું કે, કોઈ ભય નથી.

❧ (૭૨/૧૮૦૦) હઝરત ઈબ્ને અબ્બાસ (રદિ.) કહે છે : એક માણસે હુઝૂર (સલ.)ને પૂછ્યું કે, મેં સૂર્ય ઢળ્યા પછી કાંકરીઓ મારી છે. ફરમાવ્યું : કંઈ વાંધો નહીં. તેણે કહ્યું કે, કુરબાની કરતા પહેલાં મેં માથું મુંડાવી નાખ્યું છે. ફરમાવ્યું : કંઈ વાંધો નહીં.

(૭૩/૧૮૦૧) હઝરત અબૂ મૂસા અશશરી (રદિ.) કહે છે : હું હુઝૂર (સલ.)ની સેવામાં (યમનથી) ગયો. આપ એ વખતે બતહામાં હતા. મને પૂછ્યું : શું તો હજજનો ઇરાદો કર્યો છે ? મેં કહ્યું : જી હા. પૂછ્યું : કઈ વસ્તુની લબ્બૈક કહી છે ? મેં કહ્યું : જે વસ્તુની રસૂલુલ્લાહ (સલ.)એ લબ્બૈક કહી છે તેની જ મેં લબ્બૈક કહી છે. ફરમાવ્યું : તે સારું કર્યું, ચાલ કઅબાનો તવાફ અને સફા-મરવાની સંઈ કરી લે. (મેં હુકમનું પાલન કર્યું અને ઉમરો કર્યા પછી) બની કેસ કબીલાની એક ઓરત પાસે ગયો. તેણે મારા માથાના વાળ ખોલીને જૂ કાઢી. પછી મેં હજજનો ઇહરામ બાંધ્યો અને ખિલાફતે ફાઝડી સુધી એ જ મસ્અલા મુજબ ફત્વો આપતો રહ્યો. જ્યારે હઝરત ઉમરની ખિલાફતનો
.....
(૭૧/૧૮૯૮) કુરબાની કરતાં પહેલાં માથું મુંડાવી લે તો ગુનોહ થશે નહીં, ભૂલ માફ છે, પરંતુ કફરનો આપવો પડશે. એટલે કે, બકરીની અથવા મોટા જાનવરની કુરબાની આપવી પડશે. ❧

યુગ આવ્યો ત્યારે મેં પણ તેમની સામે એનો ઉલ્લેખ કર્યો. હઝરત ઉમરે કહ્યું કે, જો આપણે કિતાબુલ્લાહ પર અમલ કરીએ તો તે આપણને હજજ અને ઉમરાને સંપૂર્ણ કરવાનો હુકમ આપે છે અને રસૂલુલ્લાહ (સલ.)ની સુન્નતને લઈએ તો રસૂલુલ્લાહ પણ ત્યાં સુધી ઇહરામ ખોલતા ન હતા જ્યાં સુધી કુરબાનીનું જાનવર પોતાના ઠેકાણે લાગી જતું ન હતું.

ઈહરામ બાંધતી વખતે માથાને ગુંદર વગેરેથી ચોંટાડવા અને ઇહરામ પછી માથું મુંડાવવાનું બયાન

(૭૪/૧૮૦૨) ઉમ્મુલ મુઅમિનીન હઝરત હફસા (રદિ.) કહે છે : મેં કહ્યું કે, યા રસૂલુલ્લાહ ! લોકોએ તો ઉમરો કરીને ઇહરામ ખોલી નાખ્યો, પરંતુ આપે ખોલ્યો નથી ! ફરમાવ્યું : મેં માથાના વાળ ચોંટાડ્યા છે અને હદીના ગળામાં હાર નાખી મૂક્યો છે, જેથી કુરબાની કરતાં પહેલાં હું ઇહરામ ખોલીશ નહીં.

ઈહરામ ખોલતી વખતે વાળ મુંડાવવા અને કપાવવાનું બયાન

(૭૫/૧૮૦૩) હઝરત ઈબ્ને ઉમર (રદિ.) કહે છે કે, એક હજજમાં (ઇહરામ ખોલતી વખતે) રસૂલુલ્લાહ (સલ.)એ વાળ મુંડાવ્યા હતા.

❧ (૭૬/૧૮૦૪) હઝરત ઈબ્ને ઉમર (રદિ.) કહે છે કે, હુઝૂર (સલ.)એ એકવાર

દુઆમાં કહ્યું : અય અલ્લાહ ! વાળ મુંડાવનારાઓ પર રહમ કર. લોકોએ કહ્યું : અને વાળ કપાવનારાઓ ઉપર પણ. આપે ફરી કહ્યું : અય અલ્લાહ ! વાળ મુંડાવનારાઓ ઉપર રહમ કર. લોકોએ બીજીવાર કહ્યું : અને કપાવનારાઓ ઉપર પણ. છેવટે હુજૂર (સલ.)એ ફરમાવ્યું : અને કપાવનારાઓ ઉપર પણ. લૈસ કહે છે કે, નાફિઅ મને બયાન કરતા હતા કે હુજૂરે ફક્ત માથું મુંડાવનારાઓ માટે એક અથવા બે વાર દુઆ માંગી હતી. ઉબૈદુલ્લાહ કહે છે : નાફિઅ મને બયાન કરતા હતા કે થોથી વખતે હુજૂરે વાળ કપાવનારાઓને પણ દુઆમાં શામિલ કર્યા હતા.

(૭૭/૧૮૦૫) હઝરત અબૂ હુરૈરા (રદિ.) કહે છે કે, નામદાર હુજૂર (સલ.)એ દુઆ માંગી હતી કે, અય અલ્લાહ ! માથું મુંડાવનારાઓની મગફિરત કર. લોકોએ કહ્યું : અને વાળ કપાવનારાઓની પણ. આપે ફરી દુઆ માંગી : અય અલ્લાહ ! વાળ મુંડાવનારાઓની મગફિરત કર. લોકોએ ફરી કહ્યું : અને વાળ કપાવનારાઓની પણ. આપે ત્રણ વાર આ જ શબ્દો કહ્યા અને થોથી વખતે કહ્યું કે, વાળ કપાવનારાઓની પણ.

(૭૮/૧૮૦૬) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.)એ અને સહાબાના એક જુથે વાળ મુંડાવ્યા હતા, પરંતુ અમુક સહાબાએ વાળ કપાવ્યા હતા.

(૭૯/૧૮૦૭) હઝરત મુઆવિયા

(રદિ.) કહે છે કે, મેં રસૂલુલ્લાહ (સલ.)ના માથાના વાળ કાતરથી કાપ્યા હતા.

ઊમરા પછી હજજે તમત્તુઅ કરનારનું વાળ કપાવવું

(૮૦/૧૮૦૮) હઝરત ઇબ્ને અબ્બાસ (રદિ.) કહે છે કે, હુજૂર (સલ.) મક્કામાં આવ્યા. સહાબાને હુકમ આપ્યો કે, કઅબાનો તવાફ અને સફા-મરવાની સઈ કરીને ઇહરામ ખોલી નાખો અને વાળ મુંડાવો અથવા કપાવો.

૧૦મી ઝીલહજજ ફિંવા કુરબાનીના દિવસે તવાફે ઝિયારત કરવાનું બયાન

(૮૧/૧૮૦૯) હઝરત આઈશા અને ઇબ્ને અબ્બાસ (રદિ.) કહે છે કે, હુજૂર (સલ.)એ તવાફે ઝિયારતમાં રાત્રિ સુધી વિલંબ કર્યો હતો.

(૮૨/૧૮૧૦) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) મિનાના દિવસોમાં ઝિયારત કરતા હતા.

(૮૩/૧૮૧૧) નાફિઅ કહે છે કે, હઝરત ઇબ્ને ઉમર (રદિ.)એ એક જ તવાફ કર્યો હતો અને કૈલૂલા (બપોરનો આરામ) કર્યા પછી (કુરબાનીના દિવસે) મિના આવ્યા હતા.

(૮૪/૧૮૧૨) હઝરત આઈશા (રદિ.) કહે છે કે, અમે હુજૂર (સલ.) સાથે હજજ કરી અને કુરબાનીના દિવસે તવાફે ઝિયારત કર્યો. હઝરત સફિયા હેઝમાં

સપડાય ગયાં હતાં. હુજૂરે તેમનાથી જાતિય લાલ મેળવવાનો ઇરાદો કર્યો. મેં કહ્યું કે, તે હેઝમાં સપડાયેલાં છે. આપે ફરમાવ્યું : તો તેણે આપણને રોકી લીધા. બીજી પત્નીઓએ કહ્યું કે, તેઓ કુરબાનીના દિવસે તવાફે ઝિયારત કરી ચૂક્યાં છે. ફરમાવ્યું : તો પછી ચાલો.

જો કોઈ માણસ ભૂલથી અથવા અજાણપણે ઝવાલ પછી કાંકરીઓ મારે અથવા કુરબાની કરતા પહેલાં માથું મુંડાવે તો શું ફુકમ છે ?

(૮૫/૧૮૧૩) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)ને કુરબાની કરવા, માથું મુંડાવવા અને કાંકરીઓ મારવાના પરસ્પર આગળ પાછળ થવા વિષે પૂછવામાં આવ્યું. આપે ફરમાવ્યું : કંઈ વાંધો નહીં.

(૮૬/૧૮૧૪) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)ને મિનામાં કુરબાનીના દિવસે અમુક સવાલો પૂછવામાં આવ્યા. આપે ફરમાવ્યું : કંઈ વાંધો નહીં. એક માણસે કહ્યું : મેં કુરબાની કરતા પહેલાં માથું મુંડાવ્યું છે. ફરમાવ્યું : કંઈ વાંધો નહીં, હવે કુરબાની કરી લો. તેણે કહ્યું કે, મેં ઝવાલ પછી કાંકરીઓ મારી છે. ફરમાવ્યું કે, કંઈ વાંધો નહીં.

(૮૬/૧૮૧૪) હદીસ નં. ૭૧ની ફુટનોટ જોઈ લો.

જમરા પાસે સવારી પર ઉભા ઉભા ફત્વો દેવાનું બયાન

(૮૭/૧૮૧૫) હઝરત અબ્દુલ્લાહ ઇબ્ને ઉમર (રદિ.) કહે છે કે, હુજૂર (સલ.) હજજતુલ વદાઅમાં ઉભા હતા. એવામાં લોકોએ સવાલો પૂછવાનું શરૂ કરી દીધું. એક માણસે પૂછ્યું કે, યા રસૂલુલ્લાહ ! મેં અજાણપણે કુરબાની પહેલાં માથું મુંડાવી નાખ્યું. ફરમાવ્યું કે, કંઈ વાંધો નહીં. હવે કુરબાની કરી લો. તેણે કહ્યું કે, અજાણપણે મેં કાંકરીઓ મારતા પહેલાં કુરબાની કરી લીધી. ફરમાવ્યું : કંઈ વાંધો નહીં, હવે કાંકરીઓ મારી લો. તે દિવસે હુજૂરને આગળ પાછળ થવા વિષે જે સવાલ પણ પૂછવામાં આવ્યો, આપે એમ જ ફરમાવ્યું કે, કંઈ વાંધો નહીં, હવે કરી લો.

(૮૮/૧૮૧૬) હઝરત અબ્દુલ્લાહ ઇબ્ને અમ્ર ઇબ્ને આસ (રદિ.) કહે છે કે, મારી સામે કુરબાનીના દિવસે હુજૂર (સલ.) ખુત્બો પઢી રહ્યા હતા, એવામાં એક માણસે ઉભા થઈને કહ્યું કે, હું જાણતો હતો કે, ફલાણું કામ (માથું મુંડાવવું) ફલાણા કામથી (કુરબાનીથી) પહેલું છે એટલે મેં કુરબાની પહેલાં માથું મુંડાવ્યું. પછી બીજા માણસે ઉભા થઈને કહ્યું કે, હું જાણતો હતો કે, ફલાણું કામ (કુરબાની) ફલાણા કામ (કાંકરીઓ મારવા) કરતાં પહેલું છે એટલે મેં કાંકરીઓ મારતા પહેલાં કુરબાની કરી લીધી. આ પ્રકારના

બીજા પણ સવાલો પૂછવામાં આવ્યા. આપે દરેકના જવાબમાં ફરમાવ્યું : હવે કરી લો, કંઈ વાંધો નથી. તે દિવસે આગળ પાછળ થવા વિષે હુજૂરને જે સવાલ પણ પૂછવામાં આવ્યો, આપે એમ જ ફરમાવ્યું કે, હવે કરી લો, કંઈ વાંધો નહીં.

(૮૮/૧૮૧૭) ઈસા ઈબ્ને તલહાની રિવાયતમાં એટલું વધારે છે કે હઝરત અબ્દુલ્લાહ ઈબ્ને અમ્ર ઈબ્ને આસ કહેતા હતા કે, હુજૂરે અકદસ (સલ.) તે વખતે ઊંટણી પર ઊભા હતા.

મિનાના દિવસોમાં ખુત્બો પઢવાનું બયાન

(૯૦/૧૮૧૮) હઝરત ઈબ્ને અબ્બાસ (રદિ.) કહે છે કે, હુજૂર (સલ.) ઝીલહજજની ૧૦મી એ ખુત્બો પઢયા અને ફરમાવ્યું : લોકો, આજે કયો દિવસ છે ? લોકોએ કહ્યું કે, આજે હરામ દિવસ છે. (કિંવા ખૂનામરકી આજના દિવસે હરામ છે.) ફરમાવ્યું : આ કયું શહેર છે ? કહેવામાં આવ્યું : આ હરામ શહેર છે. (કિંવા અહીં ખૂનામરકી હરામ છે.) ફરમાવ્યું : આ કયો મહીનો છે ? કહેવામાં આવ્યું : હરામ મહીનો છે. ફરમાવ્યું : જેવી રીતે આજનો દિવસ, આ શહેર અને આ મહીનામાં હુરમતવાળો છે તેવી જ રીતે તમારું લોહી, માલ અને ઇઝત એકબીજા ઉપર (હંમેશા માટે) હરામ છે. આ શબ્દો હુજૂરે અનેકવાર ઉચ્ચાર્યા. પછી

આસ્માન તરફ શિર ઊંચું કરીને કહ્યું : અય અલ્લાહ ! શું મેં તારો હુકમ પહોંચાડી દીધો ? અય અલ્લાહ ! શું મેં તારો હુકમ પહોંચાડી દીધો ? હઝરત ઈબ્ને અબ્બાસ (રદિ.) કહે છે : તે ખુદાની કસમ જેના કબજામાં મારો જાન છે, રસૂલુલ્લાહ (સલ.)ની આ વસિયત પોતાની પૂરી ઉમ્મત માટે છે. જેથી હાજરજનોએ તે લોકોને પહોંચાડી દેવી જોઈએ, જેઓ હાજર નથી. વસિયત એ છે કે, મારા પછી ફરી કાફિર ન બની જશો કે એકબીજાની ગરદનો કાપવા લાગો.

(૯૧/૧૮૧૮) ઈબ્ને અબ્બાસ (રદિ.)ની બીજી એક રિવાયતમાં છે કે, હુજૂર (સલ.) આ ખુત્બો અરફાતમાં પઢી રહ્યા હતા.

(૯૨/૧૮૨૦) હઝરત અબૂબક (રદિ.) કહે છે કે, ઝીલહજજની ૧૦મી તારીખે હુજૂર (સલ.) ખુત્બો પઢયા અને ફરમાવ્યું : તમે જાણો છો કે આજે કયો દિવસ છે ? અમે કહ્યું : ખુદા અને રસૂલ સારી રીતે જાણે છે. આપ થોડીવાર માટે ચુપ થઈ ગયા. જેથી અમે સમજ્યા કે, કદાચ આજના દિવસનું બીજું કોઈ નામ મુકર્ર કરશે. પછી ફરમાવ્યું કે, આજે કુરબાનીનો દિવસ નથી ? અમે કહ્યું કે, જી હા, છે. ફરમાવ્યું કે, આ કયો મહીનો છે ? અમે કહ્યું કે, ખુદા અને રસૂલ સારી રીતે જાણે છે. આપ થોડીવાર માટે ચુપ થઈ ગયા, જેથી અમે સમજ્યા કે, કદાચ આપ આ મહીનાનું બીજું કોઈ નામ

રાખશે. પછી ફરમાવ્યું : શું આ ઝીલહજજનો મહીનો નથી ? અમે કહ્યું : જી હા, છે. ફરમાવ્યું કે, આ કયું શહેર છે ? અમે કહ્યું કે, ખુદા અને રસૂલ સારી રીતે જાણે છે. આપ થોડી વાર માટે ચુપ થઈ ગયા, જેથી અમે સમજ્યા કે, કદાચ આ શહેરનું આપ બીજું કોઈ નામ રાખશે. આપે ફરમાવ્યું : શું આ હરામ શહેર નથી ? અમે કહ્યું : જી હા, છે. ફરમાવ્યું : જેવી રીતે આજનો દિવસ આ શહેર અને આ મહીનામાં હુરમતવાળો છે, તેવી જ રીતે તમારું લોહી, માલ અને ઇંઝઝત એકબીજા ઉપર હંમેશા માટે હરામ છે. પછી પૂછ્યું : શું મેં તમને હુકમ પહોંચાડી દીધો ? લોકોએ કહ્યું કે, જી હા, પહોંચાડી દીધો. ફરમાવ્યું : અય અલ્લાહ ! ગવાહ રહેજે. તે પછી ફરમાવ્યું કે, હાજર ગાયબને આ હુકમ પહોંચાડી દે. કારણ કે, ઘણા એવા લોકો જેમને (બીજાની મારફતે) ખબર પહોંચાડવામાં આવે છે, અસલ સાંભળનાર કરતાં વધુ યાદ રાખે છે. (લોકો !) મારા પછી ફરી કાફિર ન બની જશો કે એકબીજાની ગરદન કાપવા લાગો.

(૮૩/૧૯૨૧) હઝરત ઇબ્ને ઉમર (રદિ.) કહે છે કે, હુઝૂર (સલ.)એ મિનામાં ફરમાવ્યું હતું : શું તમે જાણો છો કે આજે કયો દિવસ છે ? લોકોએ કહ્યું કે, ખુદા અને રસૂલ સારી રીતે જાણે છે. ફરમાવ્યું : બેશક, આ હરામ દિવસ છે, શું તમે જાણો છો કે આ કયું શહેર છે ? લોકોએ કહ્યું : ખુદા અને રસૂલ સારી રીતે

જાણે છે. ફરમાવ્યું : આ હરામ શહેર છે. શું તમે જાણો છો કે આ કયો મહીનો છે ? લોકોએ કહ્યું કે, ખુદા અને રસૂલ સારી રીતે જાણે છે. ફરમાવ્યું : આ હરામ મહીનો છે. પછી ફરમાવ્યું : જેવી રીતે આ મહીનો અને આ શહેરમાં આ દિવસ હુરમતવાળો છે તેવી જ રીતે ખુદા તઆલાએ તમારા માટે એકબીજાનું લોહી, માલ અને ઇંઝઝત હરામ કરી દીધી છે. હઝરત ઇબ્ને ઉમર (રદિ.) કહે છે કે, હુઝૂર (સલ.)એ હજજ દરમ્યાન ઝીલહજજની ૧૦મીએ જમરાઓની વચ્ચે ઉભા રહીને ફરમાવ્યું હતું કે, આ હજજે અકબરનો દિવસ છે. પછી ફરમાવ્યું : અય અલ્લાહ ! ગવાહ રહેજે. તે પછી બધા લોકોને વિદાય કર્યા. લોકો પરસ્પર ચર્ચા કરવા લાગ્યા કે, આ હજજે વદાઅ છે.

શું હાજીઓને પાણી પીવડાવનારા મિનાની રાતોએ મક્કામાં રહે ?

(૮૪/૧૯૨૨) હઝરત ઇબ્ને ઉમર (રદિ.) કહે છે કે, હઝરત અબ્બાસ (રદિ.)એ રસૂલુલ્લાહ (સલ.) પાસે 'સબીલ' (પાણી પીવડાવવા)ની સેવા માટે મક્કામાં મિનાના દિવસો પસાર કરવાની રજા માંગી. હુઝૂરે તેમને રજા આપી.

કાંકરીઓ મારવાનું બયાન

(૮૫/૧૯૨૩) હઝરત જાબિર (રદિ.) કહે છે કે, રસૂલુલ્લાહ (સલ.)એ કુરબાનીના દિવસે ચાશતના સમયે કાંકરીઓ મારી હતી અને તે પછી સૂર્ય

ઢળ્યા પછી 'રમી' કરી હતી.

(૯૬/૧૯૨૪) વખતે કહે છે : મેં હઝરત ઇબ્ને ઉમર (રદિ.)ને પૂછ્યું કે, કયા સમયે કાંકરીઓ મારું ? કહ્યું : જ્યારે તમારો ઇમામ કાંકરીઓ મારે ત્યારે તમે પણ મારો. મેં બીજી વાર સવાલ કર્યો ત્યારે કહ્યું : અમે રાહ જોતા હતા, જ્યારે સૂર્ય ઢળી જતો હતો ત્યારે કાંકરીઓ મારતા હતા.

નાળામાંથી કાંકરીઓ મારવાનું બયાન

(૯૭/૧૯૨૫) અબ્દુરહમાન ઇબ્ને યઝીદ કહે છે કે, હઝરત ઇબ્ને મસ્ઉદ (રદિ.)એ નાળામાંથી કાંકરીઓ મારી ત્યારે મેં કહ્યું : અય અબૂ અબ્દુરહમાન ! લોકો તો નાળાના ઉપરથી જમરએ અકબાને કાંકરીઓ મારે છે (અને આપ અંદરથી મારો છો ?) કહ્યું : ખુદાએ વહદહુ લા શરીકની કસમ, આ તે માણસના ઉભા રહેવાની જગ્યા છે જેમના પર સૂરએ બકરહ ઉતરી હતી. (સલ.)

જમરાઓ પર સાત સાત કાંકરીઓ મારવાનું બયાન

(૯૮/૧૯૨૬) અબ્દુરહમાન ઇબ્ને યઝીદ કહે છે કે, હઝરત અબ્દુલ્લાહ ઇબ્ને મસ્ઉદ (રદિ.) જ્યારે જમરએ કુબરાની પાસે પહોંચ્યા ત્યારે કબાની જમણી બાજુએ અને મિનાની ડાબી બાજુએ ડિવા કબા અને મિનાની વચ્ચે ઊભા રહીને

સાત કાંકરીઓ મારી અને કહ્યું : આવી જ રીતે તેમણે સાત કાંકરીઓ મારી, જેમના પર સૂરએ બકરહ ઉતરી હતી.

જે હો જમરએ અકબાને કાંકરીઓ મારી અને કબાબાને પોતાની ડાબી બાજુએ રાખ્યો

(૯૯/૧૯૨૭) હઝરત અબ્દુરહમાન ઇબ્ને યઝીદ કહે છે કે, મેં એકવાર હઝરત ઇબ્ને મસ્ઉદ (રદિ.) સાથે હજજ કરી. મેં જોયું કે ઇબ્ને મસ્ઉદે કબાની ડાબી બાજુએ અને મિનાને જમણી બાજુએ રાખીને વચ્ચે ઉભા રહીને જમરએ કુબરાને સાત કાંકરીઓ મારી અને કહ્યું કે, આ તે માણસના ઉભા રહેવાની જગ્યા છે, જેમના પર સૂરએ બકરહ ઉતરી હતી.

દરેક કાંકરી મારતી વખતે તકબીર બોલવી જોઈએ. હઝરત ઇબ્ને ઉમર (રદિ.)એ આ વિષયની હદીસ મરફૂઅ બયાન કરી છે

(૧૦૦/૧૯૨૮) અઅમશ કહે છે કે, એકવાર મેં સાંભળ્યું કે, હજજાજ મિમ્બર પર ઉભો રહીને આ શબ્દો કહી રહ્યો છે : તે સૂરત જેમાં બકરહનો ઉલ્લેખ છે; તે સૂરત જેમાં આલે ઇમ્રાનનો ઉલ્લેખ છે; તે સૂરત જેમાં નિસાઅનો ઉલ્લેખ છે. (કિંવા સૂરતની નિસ્બત બકરહ, આલે ઇમ્રાન અને નિસાઅ તરફ કરતો ન હતો. એને સૂરએ બકરહ, સૂરએ આલે ઇમ્રાન અને સૂરએ નિસાઅ કહેતો ન હતો) મેં

ઇબ્રાહીમ નખઈને એની વાત કરી. ઇબ્રાહીમે કહ્યું કે, મને અબ્દુર્હમાન ઇબ્ને યઝીદ કહેતા હતા કે, હું એકવાર ઇબ્ને મસ્ઊદ (રદિ.) સાથે હતો. ઇબ્ને મસ્ઊદે જમરએ અકબાને કાંકરીઓ મારવાનો ઇરાદો કર્યો એટલે નાળામાં દાખલ થયા અને ઝાડની સામે પહોંચીને બરાબર જમરાની સામે ઉભા રહીને સાત કાંકરીઓ મારી અને દરેક કાંકરી પર તકબીર બોલતા ગયા. પછી કહેવા લાગ્યા : કસમ છે ખુદાએ વહદહુ લા શરીકની, અહીં તે માણસ ઉભો હતો જેના પર સૂરએ બકરહ ઉતરી હતી.

જમરએ અકબાને કાંકરીઓ મારીને તેની પાસે ઊભા રહેવું ન જોઈએ. હઝરત ઇબ્ને ઉમર (રદિ.)એ આ વિષયની હદીસ બયાન કરી છે. બંને જમરાઓને કાંકરીઓ મારતી વખતે કિબ્લા તરફ મોં કરીને ઊંભું રહેવું જોઈએ અને નરમ ઝમીન કિંવા નાળામાંથી મારવું જોઈએ

(૧૦૧/૧૮૨૮) હઝરત સાલિમ કહે છે કે, હઝરત અબ્દુલ્લાહ ઇબ્ને ઉમર (રદિ.) નજીકવાળા જમરાને સાત કાંકરીઓ મારતા જતા હતા અને દરેક કાંકરી પર તકબીર બોલતા જતા હતા. પછી આગળ વધીને નરમ ઝમીન પર પહોંચીને ઘણીવાર સુધી કિબ્લા તરફ મોં કરીને હાથ ઉઠાવીને દુઆ માંગતા હતા અને દુઆ પછી જમરએ વુસ્તાને કાંકરીઓ

મારતા હતા. પછી તેની ડાબી બાજુએ ચાલીને નરમ ઝમીન પર પહોંચીને ઘણી વાર સુધી કિબ્લા તરફ મોં કરીને હાથ ઉઠાવીને દુઆમાં મશગૂલ રહેતા હતા અને દુઆ પછી નાળામાંથી છેલ્લા જમરાને કાંકરીઓ મારતા હતા. તેની પાસે થોભતા ન હતા અને કહેતા હતા કે, રસૂલુલ્લાહ (સલ.)ને પણ મેં આમ કરતા જોયા છે.

‘જમરએ ઊભા’ અને ‘જમરએ વુસ્તા’ પાસે ઊભા રહીને હાથ ઉઠાવવાનું બયાન

(૧૦૨/૧૮૩૦) સાલિમ ઇબ્ને અબ્દુલ્લાહ (રદિ.) કહે છે કે, હઝરત અબ્દુલ્લાહ ઇબ્ને ઉમર (રદિ.) જમરએ ઊભાને સાત કાંકરીઓ મારતા હતા અને દરેક કાંકરી પર તકબીર બોલતા હતા. પછી આગળ વધીને નરમ ઝમીન પર પહોંચીને ઘણી વાર સુધી કિબ્લા તરફ મોં કરીને ઉભા રહીને દુઆ કરતા રહેતા હતા અને હાથ ઉઠાવતા હતા. દુઆ પછી જમરએ વુસ્તાને એવી જ રીતે કાંકરીઓ મારતા રહેતા હતા. ત્યાર પછી ડાબી બાજુએ ચાલીને નરમ ઝમીન પર પહોંચીને ઘણીવાર સુધી કિબ્લા તરફ મોં કરીને ઉભા રહીને દુઆમાં મશગૂલ રહેતા હતા અને હાથ ઉઠાવતા હતા. દુઆ પછી નાળામાં છેલ્લા જમરાને કાંકરીઓ મારતા હતા. તેની પાસે થોભતા ન હતા અને કહેતા હતા કે, રસૂલુલ્લાહ (સલ.)ને મેં આમ જ કરતા જોયા છે.

બંને જમરાઓ પાસે દુઆ કરવાનું બયાન

(૧૦૩/૧૯૩૧) ગુહરી કહે છે કે, રસૂલુલ્લાહ (સલ.) જ્યારે મસ્જિદે મિનાની નજીકવાળા જમરાને કાંકરીઓ મારતા હતા ત્યારે સાત કાંકરીઓ મારતા હતા. દરેક કાંકરીની સાથે તકબીર પણ બોલતા હતા. પછી તેનાથી આગળ વધીને કિબ્લા તરફ મોં કરીને ઉભા રહીને હાથ ઉઠાવીને દુઆ માંગતા હતા અને ઘણીવાર સુધી ઉભા રહેતા હતા. ત્યાર પછી બીજા જમરા પાસે જઈને સાત કાંકરીઓ મારતા હતા. દરેક કાંકરી સાથે તકબીર બોલતા હતા. પછી નાળા પાસે ડાબી બાજુએ ઉતરીને કિબ્લા તરફ મોં કરીને ઉભા રહીને હાથ ઉઠાવીને દુઆ માંગતા હતા અને જમરાએ અકબા પાસે આવીને સાત કાંકરીઓ મારતા. દરેક કાંકરી વખતે તકબીર પણ બોલતા હતા. કાંકરીઓ મારીને તરત પાછા ફરતા હતા. ત્યાં ઉભા રહેતા ન હતા. ગુહરી કહે છે કે સાલિમ ઈબ્ને અબ્દુલ્લાહ હઝરત અબ્દુલ્લાહ ઈબ્ને ઉમરની રિવાયતથી આ જ પ્રમાણે હદીસ બયાન કરતા હતા અને કહેતા હતા કે, હઝરત અબ્દુલ્લાહ ઈબ્ને ઉમર પણ આમ જ કરતા હતા.

તવાફે ઝિયારત પહેલાં કાંકરીઓ મારવી અને માથું મુંડાવ્યા પછી ખૂશબૂ લગાડવાનું બયાન

(૧૦૪/૧૯૩૨) હઝરત આઈશા (રદિ.) કહે છે કે, હુઝૂર (સલ.)એ જ્યારે ઈહરામ બાંધવાનો ઇરાદો કર્યો ત્યારે મેં મારા આ બંને હાથોથી આપને ખૂશબૂ લગાડી તેમજ જ્યારે આપે ઈહરામ ખોલ્યો ત્યારે તવાફે ઝિયારત પહેલાં મેં હુઝૂરને ખૂશબૂ લગાડી.

તવાફે રૂખસતનું બયાન

(૧૦૫/૧૯૩૩) હઝરત ઈબ્ને અબ્બાસ (રદિ.) કહે છે કે, બધા લોકોને હુકમ હતો કે, સૌથી છેલ્લે કઅબાનો તવાફ કરે, પરંતુ હેઝવાળી ઓરતો માટે આ હુકમ મોકુફ કરી દેવામાં આવ્યો હતો.

(૧૦૬/૧૯૩૪) હઝરત અનસ ઈબ્ને માલિક (રદિ.) કહે છે કે, રસૂલુલ્લાહ (સલ.)એ ગુહર, અસ્ર, મગરિબ અને ઈશાની નમાઝ પઢી. પછી થોડીવાર મુહસ્સબમાં સૂઈ ગયા. પછી સવાર થઈને કઅબા પાસે આવીને તવાફ કર્યો.

જો તવાફે ઝિયારત પછી ઓરત હેઝમાં સપડાઈ જાય તો શું તવાફે વદાઅ માફ થઈ જાય છે ?

(૧૦૭/૧૯૩૫) હઝરત આઈશા (રદિ.) કહે છે કે, ઉમ્મુલ મુઅમિનીન હઝરત સફિયા (રદિ.) હેઝમાં સપડાઈ ગયાં. હુઝૂર (સલ.)ની સામે જ્યારે એમની વાત નીકળી ત્યારે આપે ફરમાવ્યું : શું તે આપણને જવાબી રોકી લેશે ? બીજી પવિત્ર પત્નીઓએ કહ્યું કે, તે તવાફે

ઝિયારત કરી ચૂક્યાં છે. ફરમાવ્યું : ત્યારે હવે રોકશે નહીં.

(૧૦૮/૧૮૩૬) હઝરત ઇકરિમા કહે છે કે, મદીનાવાસીઓએ હઝરત ઇબ્ને અબ્બાસ (રદિ.)ને પૂછ્યું કે, જો તવાફક કર્યા પછી ઓરત હેઝમાં સપડાય જાય તો શું કરે ? તેમણે કહ્યું કે વતન ચાલી જાય. લોકોએ કહ્યું કે અમે હઝરત ઝેદ ઇબ્ને સાબિતનું કથન છોડીને તમારા કથન પર અમલ કરી શકતા નથી. (હઝરત ઝેદ તો કહેતા હતા કે જ્યાં સુધી તવાફકે વદાઅન કરે ત્યાં સુધી વતન ન જાય.) ઇબ્ને અબ્બાસ (રદિ.)એ કહ્યું કે, જ્યારે તમે લોકો મદીના જાઓ ત્યારે મદીનાવાળાઓને આ મસ્અલો પૂછશો. જે લોકોને મસ્અલો પૂછ્યો હતો તેમાં એક ઉમ્મે સુલૈમ પણ હતા. ઉમ્મે સુલૈમે હઝરત સફિયાવાળી હદીસ બયાન કરી.

(૧૦૮/૧૮૩૭) હઝરત ઇબ્ને અબ્બાસ (રદિ.) કહે છે કે, હેઝવાળી ઓરતો જ્યારે તવાફકે ઝિયારત કરી લે ત્યારે તેને વતન ચાલ્યા જવાની રજા છે. તાઉસ કહે છે : મેં પ્રથમ તો હઝરત ઇબ્ને ઉમર (રદિ.)થી એવું સાંભળ્યું હતું કે હેઝવાળી ઓરત મકકાથી વતન જાય નહીં, જ્યાં સુધી કે તવાફકે વદાઅન ન કરી લે, પરંતુ થોડા દિવસો પછી મેં સાંભળ્યું કે તેઓ કહેતા હતા કે રસૂલુલ્લાહ (સલ.)એ હેઝવાળી ઓરતોને તવાફકે વદાઅન કર્યા વગર ચાલ્યા જવાની રજા આપી છે.

(૧૧૦/૧૮૩૮) હઝરત આઈશા (રદિ.) કહે છે કે : (હજજતુલ વદાઅમાં) અમે રસૂલુલ્લાહ (સલ.)ની સાથે ફક્ત હજજના ઇરાદાથી મદીનાથી નીકળ્યા. જ્યારે હુઝૂર (સલ.) મકકા આવ્યા ત્યારે કઅબાનો તવાફક કર્યો. સફા અને મરવાની સંઈ કરી, પરંતુ ઇહરામ ખોલ્યો નહીં. કારણ કે, આપની સાથે કુરબાનીનું જાનવર હતું. એવી જ રીતે આપની પત્નીઓએ અને સહાબાએ તવાફક કર્યો. હા, જેની પાસે કુરબાનીનું જાનવર ન હતું તેણે ઇહરામ ખોલી નાખ્યા. હું તે દરમ્યાન હેઝમાં સપડાઈ ગઈ, પરંતુ અમે હજજના બધા અરકાન અદા કર્યા. જ્યારે ‘મુહસ્સબની’ રાત્રિ આવી, જેમાં ફૂચ કરવામાં આવે છે ત્યારે મેં કહ્યું કે યા રસૂલુલ્લાહ ! મારા સિવાય આપના બધા સાથીઓ હજજ અને ઉમરા બંને કરીને પાછા જશે. ફરમાવ્યું : જે દિવસે આપણે મકકામાં આવ્યાં હતાં ત્યારે શું તમે કઅબાનો તવાફક કર્યો ન હતો ? મેં કહ્યું : ન કર્યો હતો. ફરમાવ્યું : તમારા ભાઈ અબ્દુર્રહમાન સાથે જઈને તનઈમ સ્થળેથી ઉમરો કરો અને ફલાણી જગ્યાએ મને મળજો. હુકમ અનુસાર મેં અબ્દુર્રહમાન સાથે જઈને તનઈમ સ્થળેથી ઉમરાનો ઇહરામ બાંધ્યો. એવામાં હઝરત સફિયા પણ હેઝમાં સપડાઈ ગયાં. હુઝૂરે ફરમાવ્યું : તું શું અમને જવાથી રોકી લેશે ? શું તે કુર્બાનીના દિવસે તવાફક કર્યો નથી ? તેમણે

કહ્યું : કરી તો લીધો છે. ફરમાવ્યું : તો પછી કંઈ વાંધો નથી, ચાલ્યા કર. હઝરત આઈશા (રદિ.) કહે છે : હું (ઉમરો કર્યા) પછી હુઝૂરને તે વખતે મળી જ્યારે આપ મક્કાની દિશામાં ચઢી રહ્યા હતા અને હું ઉતરી રહી હતી.

મિનાથી ફૂચ કરવાના દિવસે બતહામાં અસ્રની નમાઝ પઢવાનું બયાન

(૧૧૧/૧૮૩૯) અબ્દુલ અઝીઝ ઇબ્ને રુફૈઅ કહે છે : મેં અનસ ઇબ્ને માલિકને કહ્યું કે, જો તમને યાદ હોય તો બતાવો કે રસૂલુલ્લાહ (સલ.)એ તરવિયાના દિવસે (ઝીલહજ્જની ૮મી એ) ઝુહરની નમાઝ ક્યાં પઢી હતી ? કહ્યું : બતહામાં, પરંતુ તમે તેવું જ કરો જેવું તમારા હાકિમો કરે.

(૧૧૨/૧૮૪૦) હઝરત અનસ ઇબ્ને માલિક (રદિ.) કહે છે કે, રસૂલુલ્લાહ (સલ.) ઝુહર, અસ્ર, મગરિબ અને ઇશાની નમાઝ પઢીને બતહામાં થોડીવાર સૂઈ ગયા. પછી સવાર થઈને કઅબા પાસે જઈને તવાફ કર્યા.

મુહસ્સબ કિંવા બતહામાં ઉતરવાનું બયાન

(૧૧૩/૧૮૪૧) હઝરત આઈશા (રદિ.) કહે છે કે રસૂલુલ્લાહ (સલ.) બતહામાં માત્ર એટલા માટે ઉતરતા હતા કે ત્યાંથી નીકળવામાં હુઝૂર માટે સહૂલત રહેતી હતી.

(૧૧૪/૧૮૪૨) હઝરત ઇબ્ને અબ્બાસ (રદિ.) કહે છે કે બતહામાં ઉતરવાનું કોઈ મહત્વ નથી, ફક્ત એટલી વાત છે કે રસૂલુલ્લાહ (સલ.) એ જગ્યાએ ઉતર્યા હતા.

મક્કા જતાં ઝીતુવા સ્થળે અને મક્કાથી પાછા ફરતાં મૂલહુલૈફાના બતહામાં ઉતરવાનું બયાન

(૧૧૫/૧૮૪૩) નાફિઅ કહે છે કે : હઝરત ઇબ્ને ઉમર (રદિ.) ઝીતુવા સ્થળે બે ડુંગરોની વચ્ચે રાત્રિ પસાર કરતા હતા. પછી (સવારે) મક્કામાં ડુંગરના ઉપરવાસ તરફથી દાખલ થતા હતા અને જ્યારે પણ મક્કામાં હજ્જ અથવા ઉમરો કરવા માટે આવતા ત્યારે મસ્જિદે હરામના દરવાજાની પાસે ઊંટણી બેસાડીને મસ્જિદમાં દાખલ થતા અને તે કાળા થાંભલાથી શરૂઆત કરતા જ્યાં હજરે અસ્વદ છે ડિંવા તેને ચુંબન કરતા. કઅબાના સાત તવાફ કરતા. પહેલા ત્રણ ચક્ર કર તો દોડીને કરતા અને છેલ્લા ચાર સામાન્ય ચાલથી. એનાથી પરવારીને બે રકઅત પઢતા અને તે પછી ઘેર પાછા ફરતા. પહેલાં સફા અને મરવાની સઈ કરતા. હજ્જ અથવા ઉમરાથી પાછા ફરીને મૂલહુલૈફાના આ બતહામાં ઉતરતા હતા, જ્યાં રસૂલુલ્લાહ (સલ.) પણ ઉતર્યા કરતા હતા.

(૧૧૬/૧૮૪૪) ઉબેદુલ્લાહ નાફિઅની રિવાયતથી કહે છે કે : મુહસ્સબમાં

રસૂલુલ્લાહ (સલ.), હઝરત ઉમર અને ઇબ્ને ઉમર (રદિ.) ઉતર્યા હતા. નાફિઅ કહે છે કે હઝરત ઇબ્ને ઉમર મુહસ્સબમાં ગુહર, અસ્ર, મગરિબ અને ઇશાની નમાઝ પઢીને થોડીકવાર સૂઈ જતા હતા અને બયાન કરતા હતા કે રસૂલુલ્લાહ (સલ.) પણ આમ જ કરતા હતા.

મક્કાથી પાછા ફરતાં ઝીતુવા સ્થળે ઉતરવાનું બયાન

(૧૧૭/૧૮૪૫) નાફિઅ કહે છે કે હઝરત ઇબ્ને ઉમર (રદિ.) જ્યારે મક્કા આવતા હતા ત્યારે ઝીતુવા સ્થળે રાત્રિ પસાર કરીને સવારે મક્કામાં દાખલ થતા હતા અને જ્યારે મક્કાથી જતા હતા ત્યારે ઝીતુવા સ્થળ પાસેથી પસાર થતા હતા. ત્યાં જ રાત્રિ પસાર કરીને સવારે કૂચ કરતા હતા અને બયાન કરતા હતા કે રસૂલુલ્લાહ (સલ.) પણ આમ જ કરતા હતા.

હજજના સમયે લોકોના ભેગા થવાના વખતે વેપાર કરવો બઘઝ છે અને અંધકારયુગના બજારોમાં પણ ખરીદ-વેચાણ બઘઝ છે.

(૧૧૮/૧૮૪૬) હઝરત ઇબ્ને અબ્બાસ (રદિ.) કહે છે કે ઝૂલમજાઝનું બજાર અને ઉકાઝનું બજાર અંધકારયુગમાં વેપારી મથકો હતાં. જ્યારે ઇસ્લામનો યુગ આવ્યો ત્યારે લોકોએ એ બજારોમાં હજજની મોસમમાં વેપાર કરવાનું ખરાબ ગણ્યું. એ પરથી આ આયત ઉતરી : **લસ્સ**

અલયકુમ બુનાહુન અન તબતગૂ ફદલમ્ મિર્ઝિબકુમ કિવા કંઈ વાંધો નથી. જો (હજજની મોસમમાં) તમે તમારા પાલનહારની કૃપા (હલાલ રોઝી) શોધો. **પાછલી રાતે મુહસ્સબથી કૂચ કરવાનું બયાન**

(૧૧૮/૧૮૪૭) ઉમ્મુલ મુઅમિનીન હઝરત આઈશા (રદિ.) કહે છે કે હઝરત સફિયા (રદિ.) હેઝમાં સપડાય ગયાં અને કહેવા લાગ્યાં કે, કદાચ હું તમારા લોકોના રોકાઈ રહેવાનું કારણ બની જઈશ. હુઝૂરે (સાંભળ્યું તો) ફરમાવ્યું : શું તે કુરબાનીના દિવસે તવાફ કરી ચૂકી છે ? કહેવામાં આવ્યું : જી હા. ફરમાવ્યું : તો ચાલ્યા કર. બીજી એક રિવાયતમાં એ હદીસ આ પ્રમાણે છે : હઝરત આઈશા (રદિ.) કહે છે કે અમે રસૂલુલ્લાહ (સલ.)ની સાથે હજજના ઇરાદે નીકળ્યાં. જ્યારે અમે મક્કા આવ્યાં ત્યારે અમને ઇહરામ ખોલી નાખવાનો હુકમ આપવામાં આવ્યો. હઝરત સફિયા બિન્તે હુયય કૂચના દિવસે હેઝમાં સપડાઈ ગયાં. હુઝૂરે ફરમાવ્યું : હું માનું છું કે, એ આપણને જવાથી રોકી લેશે. પછી હઝરત સફિયાને પૂછ્યું : શું કુરબાનીના દિવસે તે તવાફ (ઝિયારતનો) કરી લીધો ? સફિયા (રદિ.)એ કહ્યું કે, મેં કહ્યું કે, જી હા. ફરમાવ્યું : તો પછી ચાલ્યા કર. હઝરત આઈશા (રદિ.) કહે છે કે, મેં કહ્યું કે, યા રસૂલુલ્લાહ ! હું ઉમરાના ઇહરામથી મુક્ત થઈ નથી. (કિવા હેઝના

કારણે મેં ઉમરો કર્યા નથી.) ફરમાવ્યું : તો તનઈમ સ્થળેથી ઉમરો કરી લે. હુકમ અનુસાર મારા ભાઈ (અબ્દુરહમાન) મારી સાથે થઈ ગયા. પછી પાછલી રાત્રે (રસ્તામાં) અમે હુઝૂર (સલ.)ને મળ્યાં.



બિસ્મિલ્લાહિ રહમાનિ રહીમ

★ ઉમરા ★

ઉમરાની ફઝીલત અને વાજિબ હોવાનું બયાન

(૧૨૦/૧૮૪૮) હઝરત ઈબ્ને ઉમર (રદિ.) કહે છે : દરેક (શક્તિશાળી) માણસ પર હજજ અને ઉમરા બંને વાજિબ છે.

(૧૨૧/૧૮૪૮) હઝરત ઈબ્ને અબ્બાસ (રદિ.) કહે છે કે, કુર્આનમાં હજજ અને ઉમરાનો ઉલ્લેખ સાથે સાથે છે. ખુદા તઆલા ફરમાવે છે : **وَأَتِمُّوا الْحَجَّ وَالْأُحْرَامَ لِلَّهِ**.

(૧૨૨/૧૮૫૦) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું કે એક ઉમરો બીજા ઉમરા સુધી વચ્ચેના ગુનાહોનો કફકારો છે અને પવિત્ર હજજનો બદલો બસ જન્મત છે.

હજજ પહેલાં ઉમરો કરવાનું બયાન

(૧૨૩/૧૮૫૧) ઇકરિમાએ હઝરત
(૧૨૦/૧૮૪૮) ઇમામ અબૂ હનીફા (રહ.)ના મત અનુસાર ઉમરો કરવો વાજિબ નથી.

ઈબ્ને ઉમર (રદિ.)ને પૂછ્યું કે, : જો હજજ પહેલાં ઉમરો કરી લે તો શું હુકમ છે ? ફરમાવ્યું : કંઈ વાંધો નથી. રસૂલુલ્લાહ (સલ.)એ હજજ કરતા પહેલાં ઉમરો કર્યો હતો.

હુઝૂર (સલ.)એ કેટલા ઉમરા કર્યા છે ?

(૧૨૪/૧૮૫૨) હઝરત મુજાહિદ કહે છે કે, હું અને ઉરવા ઈબ્ને ઝુબૈર એકવાર મસ્જિદમાં દાખલ થયા. ત્યાં હઝરત અબ્દુલ્લાહ ઈબ્ને ઉમર (રદિ.) ઉમ્મુલ મુઅમિનીન હઝરત આઈશા (રદિ.)ના કમરા પાસે બેઠા હતા. કેટલાક લોકો મસ્જિદમાં યાશતની નમાઝ પઢી રહ્યા હતાં. અમે ઈબ્ને ઉમરને યાશતની નમાઝ વિષે પૂછ્યું. કહ્યું : બિઅદત છે. મેં પૂછ્યું કે : રસૂલુલ્લાહ (સલ.)એ કેટલા ઉમરા કર્યા હતા ? કહ્યું : ચાર. જેમાંનો એક રજબમાં હતો. મુજાહિદ કહે છે : અમને ઠીક ન લાગ્યું કે, ઈબ્ને ઉમરને રદિયો આપીએ. (એટલે ચુપ થઈ ગયા). એવામાં અમે કમરામાં ઉમ્મુલ મુઅમિનીન હઝરત આઈશા (રદિ.)ના મિસ્વાક કરવાનો અવાજ સાંભળ્યો. ઉરવાએ અવાજ દઈને કહ્યું : ઉમ્મુલ મુઅમિનીન ! શું તમે ઈબ્ને ઉમરની વાત સાંભળી રહ્યા છો ? હઝરત આઈશાએ પૂછ્યું : શું કહી રહ્યા છો ? ઉરવાએ કહ્યું કે હઝરત ઈબ્ને ઉમર કહે છે કે રસૂલુલ્લાહ (સલ.)એ ચાર ઉમરા કર્યા છે. જેમાંથી એક ઉમરો રજબમાં કર્યો

હતો (અને બાકીના ઝીલકદમાં). હઝરત આઈશા (રદિ.)એ કહ્યું : ખુદા ઇબ્ને ઉમર પર રહમ કરે; એ તો દરેક ઉમરામાં હુઝૂર (સલ.)ની પાછળ રહ્યા છે. હુઝૂરે રજબમાં કદી ઉમરો કર્યા નથી.

(૧૨૫/૧૮૫૩) હઝરત આઈશા (રદિ.) કહે છે કે હુઝૂર (સલ.)એ રજબમાં કોઈ ઉમરો કર્યા નથી.

(૧૨૬/૧૮૫૪) કતાદા (રદિ.) કહે છે : મેં હઝરત અનસ (રદિ.)ને પૂછ્યું કે, હુઝૂર (સલ.)એ કેટલા ઉમરા કર્યા હતા ? કહ્યું : ચાર. એક હુદયબિધ્યાનો ઉમરો, ઝીલકદમાં કર્યા હતો જ્યારે કે આપને મુશ્વિરોએ રોક્યા હતા. બીજો તે પછીના વરસે ઝીલકદમાં કર્યા હતો, જ્યારે કે મુશ્વિરો સાથે સુલેહ થઈ ગઈ હતી. ત્રીજો જિઅરાનાનો ઉમરો, જ્યારે કે, આપે હુનેનની લડાઈનો માલે ગનીમત વહેંચ્યો હતો (અને ચોથો ઉમરો આપે હજજની સાથે કર્યા હતા.) મેં પૂછ્યું : આપે કેટલી હજજ કરી હતી ? કહ્યું : એક.

(૧૨૭/૧૮૫૫) કતાદા (રદિ.) કહે છે : મેં હઝરત અનસ (રદિ.)ને પૂછ્યું કે, (૧૨૪/૧૮૫૨) રસૂલુલ્લાહ (સલ.)એ ત્રણ ઉમરાઓ કર્યા છે. ઇબ્ને ઉમર (રદિ.)નું ચાર કહેવું, એ રીતે દુરુસ્ત ગણી શકાય કે, મક્કાના કાફિરોના રોકવાથી જે ઉમરાનો ઇહરામ તોડવો પડ્યો હતો અને રસ્તામાંથી મદીના પાછા જવું પડ્યું હતું અને હુદયબિધ્યાના શાંતિ-કાર થયા હતા તે અધૂરા ઉમરાને પણ તેમણે ગણી લીધો હોય.

(હુઝૂર (સલ.)એ કેટલા ઉમરા કર્યા હતા ?) કહ્યું : એક ઉમરો તો તે વખતે કર્યો જ્યારે કે મુશ્વિરોએ આપને મક્કા જતાં રોક્યા હતા. બીજો ઉમરો તે પછીના વરસે હુદયબિધ્યાની કઝાનો કર્યા અને ત્રીજો ઉમરો (જિઅરાનાનો) ઝીલકદમાં કર્યા અને ચોથો ઉમરો હજજની સાથે કર્યા.

(૧૨૮/૧૮૫૬) હઝરત અનસ (રદિ.) કહે છે કે રસૂલુલ્લાહ (સલ.)એ કુલ ચાર ઉમરા કર્યા હતા અને તે ઉમરા સિવાય જે આપે હજજની સાથે કર્યા હતા બધા જ ઝીલકદ માસમાં કર્યા હતા. આપનો પહેલો ઉમરો હુદયબિધ્યા સ્થળેથી હતો. બીજો ઉમરો તે પછીના વરસે હતો. ત્રીજો ઉમરો જિઅરાના સ્થળેથી તે વખતે કર્યો હતો જ્યારે કે આપે હુનેનની લડાઈનો માલે ગનીમત વહેંચ્યો હતો અને ચોથો ઉમરો હજજની સાથે કર્યા હતા.

(૧૨૯/૧૮૫૭) અબૂ ઇસ્હાક કહે છે કે : મેં અતા, મસ્રૂક અને મુજાહિદને હુઝૂર (સલ.)ના ઉમરા વિષે પૂછ્યું તો બધાએ કહ્યું કે હુઝૂરે હજજ કરતા પહેલાં ઉમરા કર્યા હતા. હઝરત બરા ઇબ્ને આઝિબ કહેતા હતા કે, હુઝૂરે હજજ કરતા પહેલાં બે વાર ઝીલકદ મહીનામાં ઉમરા કર્યા હતા.

રમઝાનમાં ઉમરો કરવાનું બયાન

(૧૩૦/૧૮૫૮) હઝરત ઇબ્ને અબ્બાસ (રદિ.) કહે છે કે, નામદાર હુઝૂર

(સલ.)એ એક અન્સારી ઓરતને કહ્યું કે, કઈ વસ્તુ રોકનારી છે કે તું અમારી સાથે ઉમરો કરતી નથી ? તેણે કહ્યું કે અમારી પાસે એક પાણી ખેંચનારું ઊંટ હતું. જેના પર ફલાણાનો પિતા કિંવા મારો પતિ સવાર થઈને ગયો છે. હવે એક જ ઊંટ અમારી પાસે પાણી લાવવા માટે રહી ગયું છે. હુંજૂરે ફરમાવ્યું : તો જ્યારે રમઝાન આવે ત્યારે તમે ઉમરો કરી લેજો. કારણ કે, રમઝાનમાં ઉમરો કરવો (સવાબમાં) હજજના બરાબર છે.

મુહસ્સબ વગેરેની રાત્રે ઉમરો કરવાનું બયાન

(૧૩૧/૧૮૫૮) હઝરત આઈશા (રદિ.) કહે છે કે ઝીલહજજની ચાંદરાતે અમે હુજૂર (સલ.)ની સાથે (મદીનાથી) નીકળ્યાં. હુજૂરે બધાને સંબોધીને ફરમાવ્યું કે : તમારામાંથી જે માણસ હજજનો ઇંહરામ બાંધવા માંગે તે હજજનો ઇંહરામ બાંધે અને જે ફક્ત ઉમરાનો ઇંહરામ બાંધવા માંગે તે ઉમરાનો ઇંહરામ બાંધે. મેં જો હદી ન મોકલી હોત તો ઉમરાનો ઇંહરામ બાંધત. પરવાનગી મુજબ અમારામાંથી અમુક લોકોએ ઉમરાનો ઇંહરામ બાંધ્યો અને અમુકે હજજનો. હું તે લોકોમાંથી હતી જેમણે ફક્ત ઉમરાનો ઇંહરામ બાંધ્યો હતો, જ્યારે અરફાનો દિવસ (૯ મી ઝીલહજજ) નજીક આવ્યો ત્યારે હું હેઝમાં સપડાઈ ગઈ. મેં હુજૂરને

એની ફરિયાદ કરી. આપે ફરમાવ્યું : ઉમરો છોડી દો. માથાના વાળ ખોલીને કાંસકી કરો અને હજજનો ઇંહરામ બાંધી લો. (મેં હુકમનું પાલન કર્યું). જ્યારે મુહસ્સબની રાત્ર આવી ત્યારે આપે મારી સાથે અબ્દુર્હમાનને તનઈમ સુધી મોકલ્યા અને મેં છુટી ગયેલા ઉમરાના બદલે તનઈમથી ઉમરો કર્યો.

તનઈમથી ઉમરો કરવાનું બયાન

(૧૩૨/૧૮૬૦) હઝરત અબ્દુર્હમાન ઇબ્ને સિદ્દીકે અકબર (રદિ.) કહે છે કે : મને હુજૂર (સલ.)એ હુકમ આપ્યો હતો કે હઝરત આઈશા (રદિ.)ને ઊંટ પર મારી પાછળ બેસાડીને તનઈમથી ઉમરો કરાવી દઉં.

(૧૩૩/૧૮૬૧) હઝરત જાબિર ઇબ્ને અબ્દુલ્લાહ (રદિ.) કહે છે કે, એક વાર રસૂલુલ્લાહ (સલ.)એ અને આપના સાથીઓએ હજજનો ઇંહરામ બાંધ્યો. રસૂલુલ્લાહ (સલ.) અને હઝરત તલહા સિવાય કોઈની સાથે કુરબાની ન હતી. હા, હઝરત અલી યમનથી આવ્યા હતા, તેમની સાથે કુરબાનીનું ઊંટ હતું. હઝરત અલીએ હુજૂરને કહ્યું હતું કે જે વસ્તુનો રસૂલુલ્લાહ (સલ.)એ ઇંહરામ બાંધ્યો છે તે જ વસ્તુનો મેં ઇંહરામ બાંધ્યો છે. હુજૂરે પોતાના બધા સાથીઓને, તે લોકો સિવાય જેમની પાસે કુરબાનીનું જાનવર હતું, રજા આપી હતી કે હજજને ઉમરાથી બદલી

શકે છે અને તવાફ કરીને વાળ કપાવીને ઇહરામ ખોલી શકે છે. લોકોએ પરસ્પર વાતચીત કરી કે, આપણે સંભોગથી તરત પરવારીને હજજ માટે મિના કેવી રીતે જઈ શકીએ છીએ ? (કિંવા હમણા તો ઇહરામ ખોલી નાખીએ અને જ્યારે આઠમી તારીખ આવે ત્યારે હજજનો ઇહરામ બાંધીને મિના જઈએ, એ કેવી રીતે બને ?) હુઝૂરને જ્યારે આ ખબર પડી ત્યારે ફરમાવ્યું કે જે વસ્તુની મને પાછળથી ખબર પડી, જો તેની પહેલેથી ખબર હોત તો હું હદી સાથે ન લાવત અને હદી સાથે ન લાવત તો ઇહરામ ખોલી નાખત. આ દરમ્યાન હઝરત આઈશા હેઝમાં સપડાય ગયાં. એટલે તેમણે હજજના બીજા બધા અહકામ તો અદા કર્યા, પરંતુ તવાફ કર્યો નહીં. પાક થયા પછી જ્યારે તવાફ કરી ચુક્યાં ત્યારે કહ્યું : યા રસૂલલ્લાહ ! તમે બધા લોકો તો હજજ અને ઉમરા કરીને પાછા જશો અને હું ફક્ત હજજ કરીને જઈશ. એ પરથી હુઝૂરે હઝરત અબ્દુર્રહમાન ઇબ્ને અબૂબક્રને હુકમ આપ્યો કે હઝરત આઈશા સાથે તનઈમ સુધી જાય. (અબ્દુર્રહમાને હુકમનું પાલન કર્યું અને) હઝરત આઈશાએ ઝીલહજજ મહીનામાં હજજ પછી ઉમરો કર્યો. એ જ દિવસોમાં જ્યારે હુઝૂર છેલ્લા જમરાને કાંકરીઓ મારી રહ્યા હતા ત્યારે સુરાકા ઇબ્ને માલિકે આવીને કહ્યું કે યા રસૂલલ્લાહ ! આ હુકમ ખાસ રૂપે (આ જ વરસ માટે) છે કે આમ છે ?

આપે ફરમાવ્યું : ના, હંમેશા માટે છે.

હજજ પછી કુરબાની વગર હજજના દિવસો (ઝીલહજજના છેલ્લા બે દાયકાઓ)માં ઉમરો કરવાનું બચાન

(૧૩૪/૧૯૬૨) હઝરત આઈશા (રદિ.) કહે છે કે, ઝીલહજજની ચાંદરાતે અમે હુઝૂર (સલ.)ની સાથે ચાલ્યાં. આપે ફરમાવ્યું કે, જે માણસ ઉમરાનો ઇહરામ બાંધવા માંગે તે ઉમરાનો ઇહરામ બાંધે અને જે માણસ હજજનો ઇહરામ બાંધવાની ઇચ્છા ધરાવતો હોય તે હજજનો ઇહરામ બાંધે. જો મેં હદી ન મોકલી હોત તો હું ઉમરાનો ઇહરામ બાંધત, જેથી પરવાનગી મુજબ કેટલાક લોકોએ ઉમરાનો ઇહરામ બાંધ્યો અને કેટલાકે હજજનો. હું ઉમરાનો ઇહરામ બાંધનારાઓમાંની હતી. અચાનક મક્કામાં દાખલ થતાં પહેલાં જ હેઝમાં સપડાઈ ગઈ. અરફનો દિવસ આવ્યો ત્યારે પણ હું હેઝવાળી હતી. મેં આ બાબત રસૂલુલ્લાહ (સલ.)ને જણાવી. આપે ફરમાવ્યું કે : ઉમરો છોડી દો અને માથું ખોલીને કાંસકી કરીને હજજનો ઇહરામ બાંધી લો. મેં હુકમનું પાલન કર્યું. જ્યારે મુહસ્સબની રાત્રિ આવી ત્યારે હુઝૂરે મારી સાથે હઝરત અબ્દુર્રહમાનને તનઈમ સુધી મોકલ્યા. હઝરત અબ્દુર્રહમાને મને ઊંટ પર પાછળ બેસાડી લીધી. મેં છુટી ગયેલા ઉમરાના

બદલે ઉમરો કર્યો. ખુદા તઆલાએ મારી હજજ અને ઉમરો બંને અદા કરાવ્યા. એમાંથી કોઈમાં ન કુરબાની થઈ, ન સદકો, ન રોઝા.

ઉમરાનો સવાબ તકલીફ સહન કરવાના પ્રમાણમાં છે

(૧૩૫/૧૮૬૩) હઝરત આઈશા (રદિ.) કહે છે : મેં કહ્યું કે યા રસૂલલ્લાહ ! બીજા લોકો તો બે ઈબાદતો કરીને પાછા જશે અને હું માત્ર એક ઈબાદત કરીને જઈશ. આપે ફરમાવ્યું કે થોભો, જ્યારે પાક થઈ જાઓ ત્યારે તનઈમ જઈને ઉમરો કરજો અને ફલાણી જગ્યાએ અમને આવીને મળજો, પરંતુ આ ઉમરાનો સવાબ તકલીફના પ્રમાણમાં છે.

જ્યારે ઉમરો કરનાર ઉમરાનો તવાફ કરીને મક્કાથી નીકળી જાય તો શું તવાફ વધારા તેના માટે માફ થઈ જાય છે ?

(૧૩૬/૧૮૬૪) હઝરત આઈશા (રદિ.) કહે છે કે અમે હુઝૂર (સલ.)ની સાથે હજજના દિવસોમાં હજજની જગ્યાઓમાં હજજનો ઈહરામ બાંધીને નીકળ્યા. જ્યારે સરિકમાં ઉતર્યા ત્યારે હુઝૂરે સહાબાને કહ્યું કે : જે માણસની પાસે કુરબાની ન હોય અને તે હજજના બદલે પ્રથમ ઉમરો કરવા માંગે તો કરી શકે છે. હા, જેની પાસે કુરબાની હોય તે હજજને ઉમરાથી બદલી શકતો નથી.

રસૂલુલ્લાહ (સલ.) અને અમુક શક્તિશાળી સહાબાઓની સાથે કુરબાનીઓ હતી. એટલે એ લોકો હજજને ઉમરાથી બદલી શક્યા નહીં. થોડીવાર પછી રસૂલુલ્લાહ (સલ.) મારી પાસે આવ્યા. હું રડી રહી હતી. પૂછ્યું : કેમ રડો છો ? મેં કહ્યું કે જે કંઈ હુઝૂરે સહાબાને કહ્યું તે હું સાંભળી રહી હતી, પરંતુ હવે હું ઉમરો કરી શકતી નથી. પૂછ્યું, કેમ ? મેં કહ્યું કે, હું નમાઝ પઢતી નથી. આપે ફરમાવ્યું : એમાં શું નુકસાન છે ? તમે પણ આદમની દીકરીઓમાંથી છો. જે વસ્તુ બીજાઓ માટે મુકરર છે તે તમારા માટે પણ છે. તમે તમારા હજજના ઈહરામ પર રહો. આશા છે કે, અલ્લાહ તઆલા તમને ઉમરો પણ નસીબ કરશે. હઝરત આઈશા (રદિ.) કહે છે : હું રાહ જોતી રહી. અહીં સુધી કે જ્યારે અમે મિનાથી ફૂચ કરી અને મુહસ્સબમાં ઉતર્યા ત્યારે રસૂલુલ્લાહ (સલ.)એ હઝરત અબ્દુર્રહમાનને બોલાવ્યા અને કહ્યું : તમે તમારી બહેનને હરમની બહાર લઈ જઈને ઉમરાનો ઈહરામ બંધાવો અને તવાફથી પરવારો. હું અહીં તમારી રાહ જોઈશ. હુકમ મુજબ અમે (ઉમરાથી પરવારીને) મધ્યરાત્રિએ સેવામાં હાજર થયાં. આપે પૂછ્યું કે : શું તમે પરવારી ગયા ? મેં કહ્યું : જી હા. આપે તરત ફૂચ કરવા જણાવ્યું. સહાબાએ ફૂચ કરી અને ફજની નમાઝ પહેલાં હુઝૂર કઅબાનો તવાફ

કરીને મક્કાથી મદીનાનું રૂખ કરીને ચાલતા થયા.

જે કામો હજજમાં કરવામાં આવે છે તે જ ઉમરામાં કરવામાં આવે છે

(૧૩૭/૧૮૬૫) હઝરત યઅલા ઈબ્ને ઉમય્યા કહે છે કે, રસૂલુલ્લાહ (સલ.) જિઅરાનામાં હતા, એવામાં એક માણસ મુબારક સેવામાં ખૂશબુદાર પીળા રંગનો કુરતો પહેરીને હાજર થયો અને કહ્યું કે : યા રસૂલુલ્લાહ ! હુઝૂર, મને શું હુકમ આપે છે, મારે ઉમરામાં શું કરવું જોઈએ ? તરત હુઝૂર પર વહી ઉતરવાનું શરૂ થયું. આપને યાદરથી ઢાંકી દેવામાં આવ્યા. મેં હઝરત ઉમરને પહેલેથી કહી રાખ્યું હતું કે : જ્યારે હુઝૂર (સલ.) પર વહી ઉતરતી હોય ત્યારે મને ખબર કરજો. જેથી હઝરત ઉમરે મને કહ્યું કે : જો રસૂલુલ્લાહ (સલ.)ને વહીની હાલતમાં જોવા માંગતા હોય તો આવો. મેં કહ્યું કે : ઘણું સારું. હઝરત ઉમરે રસૂલુલ્લાહ (સલ.)ની યાદરનો છેડો ઉંચક્યો. મેં જોયું કે આપનો શ્વાસ જોર-જોરથી અવાજ સાથે ચાલી રહ્યો છે. જ્યારે વહીની હાલત જતી રહી ત્યારે આપે નઝર ઉઠાવીને કહ્યું કે : ઉમરા વિષે પૂછનાર ક્યાં છે ? (તે માણસે કહ્યું કે, હાજર છું.) આપે ફરમાવ્યું : કુરતો ઉતારી નાખો, ખુશબૂની નિશાની ધોઈ નાખો અને પીળા રંગથી બચો. પછી જે કામો હજજમાં કરો છે તે જ ઉમરામાં કરો.

(૧૩૮/૧૮૬૬) હઝરત ઉરવા કહે છે કે જે દિવસોમાં હું યુવાન હતો ત્યારે મેં હઝરત આઈશા (રદિ.)ને કહ્યું કે ખુદા તઆલા ફરમાવે છે : **મઠ્ઠન રસફા વલ મરવત મિન શઆઈરિ લ્લાહિ ફમન હજજલ બરત અવિ અતમર ફલા-જુનાહ અલયહિ અંચયત્તવ્વફ બિહિમા** કિવા સફા અને મરવા ખુદા તઆલાની નિશાનીઓ છે. એટલે જે માણસ હજજ અથવા ઉમરો કરે ત્યારે જો તે આ બંનેનો ચકકર લગાવે તો કંઈ વાંધો નથી. મારા મત મુજબ આ આયત પરથી જાણવા મળે છે કે, જો કોઈ સફા અને મરવાનો ચકકર ન લગાવે તો પણ કંઈ વાંધો નથી. હઝરત આઈશાએ કહ્યું : કદાપિ નહીં, જો આયતનો અર્થ એ જ હોત જે તમે કહી રહ્યા છો તો આયત આ પ્રમાણે હોત : **ફલાજુનાહ અલયહિ અલ્લાયતવ્વફ બિહિમા** કિવા તવાફ ન કરવામાં કંઈ વાંધો નથી. હકીકતમાં આ આયત અન્સાર વિષે ઉતરી છે. અંધકારયુગમાં અનુસાર મનાત દેવી માટે ઈહરામ બાંધતા હતા. મનાતની મૂર્તિ મકામે કુદૈદ સામે મૂકેલી હતી. તે સમયે અન્સાર સફા અને મરવા વચ્ચે દોડવાને ગુનોહ સમજતા હતા. જ્યારે ઈસ્લામ આવ્યો ત્યારે અન્સારે રસૂલુલ્લાહ (સલ.)ને આ વિષે પૂછ્યું; તે વખતે આ આયત ઉતરી. હિશામની રિવાયતમાં એટલું વધુ છે કે જે માણસ સફા અને મરવા વચ્ચે ન દોડે, તેની ન હજજ પૂરી થાય છે, ન ઉમરો.

ઉમરો કરનાર ઇહરામ ક્યારે ખોલે ?

(૧૩૮/૧૯૬૭) અતા કહે છે કે જાબિર (રદિ.)ની રિવાયતથી હુઝૂર (સલ.)એ સહાબાને હુકમ આપ્યો કે હજજને ઉમરાથી બદલીને તવાફ કરીને વાળ કપાવે અને ઇહરામ ખોલી નાખે.

(૧૪૦/૧૯૬૮) હઝરત અબ્દુલ્લાહ ઇબ્ને અબૂ ઔફા કહે છે કે એકવાર રસૂલુલ્લાહ (સલ.)એ ઉમરો કર્યો. અમે પણ આપની સાથે ઉમરો કર્યો. જ્યારે આપ મક્કામાં દાખલ થયા ત્યારે આપે તવાફ કર્યો. અમે પણ આપની સાથે તવાફ કર્યો. ત્યાર પછી આપ સફા અને મરવા તરફ ગયા. અમે પણ આપની સાથે ગયા. આપે સઈ કરી. અમે પણ આપની સાથે સઈ કરી અને મક્કાવાસીઓથી આપને છુપાવતા રહ્યા કે એવું ન બને કે કોઈ આપને તફલીફ પહોંચાડે. એક માણસે અબ્દુલ્લાહ ઇબ્ને અબૂ ઔફાને પૂછ્યું; શું હુઝૂર કઅબામાં દાખલ થયા હતા ? અબ્દુલ્લાહે જવાબ આપ્યો : ના. તેણે કહ્યું કે : હુઝૂરે હઝરત ખદીજા વિષે શું ફરમાવ્યું ? અબ્દુલ્લાહે કહ્યું : ફરમાવ્યું હતું કે ખદીજાને મોતીઓનું તે મકાન મળવાની ખુશખબરી સંભળાવી દો જે જન્મતમાં તેમના માટે છે. જ્યાં ન કોઈ તકલીફ હશે, ન ત્યાંથી ફૂચ કરવાની હશે.

(૧૪૧/૧૯૬૮) હઝરત અમ્ર ઇબ્ને દીનાર કહે છે કે અમે હઝરત અબ્દુલ્લાહ ઇબ્ને ઉમર (રદિ.)ને પૂછ્યું કે જો કોઈ માણસ ઉમરામાં ફક્ત કઅબાનો તવાફ કરીને સંભોગ કરે અને સફા-મરવા વચ્ચે ન દોડે તો તેનો શું હુકમ છે ? તેમણે કહ્યું કે રસૂલુલ્લાહ (સલ.) એકવાર મક્કા આવ્યા. કઅબાનો સાત વાર તવાફ કર્યો. મકામે ઇબ્રાહીમની પાછળ બે રકઅત પઢી. પછી સફા અને મરવાની વચ્ચે સઈ કરી. તે પછી હઝરત ઇબ્ને ઉમર (રદિ.)એ કહ્યું કે તમારા માટે રસૂલુલ્લાહ (સલ.)ના અનુકરણમાં શ્રેષ્ઠ માર્ગ છે. અમે આ મસ્અલો હઝરત જાબિર ઇબ્ને અબ્દુલ્લાહને પૂછ્યો. હઝરત જાબિરે કહ્યું કે સફા અને મરવાની સઈ કર્યા વગર ઓરત પાસે જઈ શકતો નથી.

(૧૪૨/૧૯૭૦) હઝરત અબૂ મૂસા અશઅરી (રદિ.) કહે છે કે હુઝૂર (સલ.) બતહામાં હતા. એવામાં હું પવિત્ર સેવામાં હાજર થયો. આપે ફરમાવ્યું : શું તમે હજજનો ઇહરામ બાંધ્યો છે ? મેં કહ્યું કે : જી હા. પૂછ્યું, કઈ વસ્તુની લબ્બૈક કહી છે ? મેં કહ્યું કે : જે વસ્તુની રસૂલુલ્લાહ (સલ.)એ લબ્બૈક કહી છે. ફરમાવ્યું : તે સારું કર્યું. પહેલા જઈને કઅબાનો તવાફ કરો. સફા અને મરવા વચ્ચે સઈ કરો, પછી ઇહરામ ખોલી નાખો. હુકમ અનુસાર મેં કઅબાનો તવાફ કર્યો. સફા-મરવા વચ્ચે દોટ મૂકી. પછી

બની કેસની એક ઓરત પાસે આવ્યો. તેણે મારા માથામાંથી જૂઠું કાઢી. તે પછી મેં હજજનો ઇહરામ બાંધ્યો. ખિલાફતે ફરકી સુધી હું આ જ પ્રમાણે ફત્વો આપતો રહ્યો. જ્યારે ખિલાફતે ફરકીનો યુગ આવ્યો ત્યારે હજરત ઉમર (રદિ.)એ કહ્યું કે, આપણે જો કિતાબુલ્લાહ પર અમલ કરીએ તો તે આપણને હુકમ આપે છે કે, હજજ અને ઉમરો પૂરો કરીએ (ફક્ત ઉમરો કરીને હજજ કર્યા વગર ઇહરામ ન ખોલીએ) અને જો રસૂલુલ્લાહ (સલ.)ના ફરમાન પર અમલ કરીએ તો રસૂલુલ્લાહ (સલ.)એ કદી ત્યાં સુધી ઇહરામ ખોલ્યો નથી જ્યાં સુધી કુરબાની તેના ઠેકાણે ન પહોંચી ગઈ.

(૧૪૩/૧૯૭૧) હજરત અસ્મા બિન્તે સિદીકે અકબર (રદિ.)ના આઝાદ કરેલા ગુલામ અબ્દુલ્લાહ કહે છે કે હજરત અસ્મા જ્યારે હજુન પહાડમાંથી પસાર થતાં હતાં ત્યારે કહેતાં હતાં કે, ખુદા રસૂલુલ્લાહ (સલ.) પર રહમ ફરમાવે; અમે અહીં નામદાર હુઝૂર (સલ.) સાથે ઉતર્યાં હતાં, તે વખતે હલકાં ફુલકાં હતાં. સવારીઓની સંખ્યા પણ ઓછી હતી અને સફરનો સામાન પણ ઓછો હતો. મેં, મારી બહેન આઈશા, ઝુબેર અને ફલાણા ફલાણા માણસોએ ઉમરો કર્યો હતો અને બચતુલ્લાહનો તવાફ કરીને ઇહરામ ખોલ્યો હતો. ફરી ઝવાલ પછી હજજનો ઇહરામ બાંધ્યો હતો.

જો કોઈ માણસ હજજથી અથવા

ઉમરાથી અથવા જિહાદથી પાછો આવે તો શું બોલે ?

(૧૪૪/૧૯૭૨) હજરત અબ્દુલ્લાહ ઇબ્ને ઉમર (રદિ.) કહે છે કે નામદાર રસૂલુલ્લાહ (સલ.) જ્યારે જિહાદથી અથવા હજજથી અથવા ઉમરાથી પાછા ફરતા ત્યારે રસ્તામાં દરેક ઉંચી ઝમીન પર પહોંચીને ત્રણ વાર તકબીર બોલતા અને પછી કહેતા લાઘલાહ ઈલ્લાહુ વહદહુ લા શરીક લહુ લહુલ મુલ્કુ વ લહુલ હમ્દુ વ હુવ અલા કુલિલ શયઘન કદીર. આઘબૂન તાઘબૂન આબિદૂન સાજિદૂન લિરઠિબના હામિદૂન સદકલ્લાહુ વઅદહુ વ નસર અબ્દહુ વ હઝમલ અહઝાબ વહદહુ. કિંવા એક ખુદા સિવાય કોઈ ખુદા નથી, તેનો કોઈ ભાગીદાર નથી. તેનો જ મુલક છે અને તેના જ માટે દરેક પ્રકારની પ્રશંસા યોગ્ય છે. તે બધું કરી શકે છે. અમે સફરથી પાછા આવ્યા. ખુદા પાસે તૌબા માંગીએ છીએ. તેની ઇબાદત કરીએ છીએ. તેને જ સજદો કરીએ છીએ. પોતાના પાલનહારની પ્રશંસા કરીએ છીએ. ખુદાએ પોતાનો વાયદો પૂરો કર્યો. પોતાના બંદાની મદદ કરી. બધા કાફિરોને એકલે હાથે પરાજય આપ્યો.

હજજ અને મક્કા જનારાઓનું સ્વાગત કરવાનું બયાન અને એક

(૧૪૪/૧૯૭૨) સફરમાંથી પાછા ફરતી વખતે જ્યારે વતન નજીક આવે ત્યારે આ દુઆ માંગવી મુસ્તહબ છે.

સવારી પર ત્રણ માણસોના સવાર થવાનું જાણ્યું હોયું

(૧૪૫/૧૮૭૩) હઝરત ઇબ્ને અબ્બાસ (રદિ.) કહે છે કે હુઝૂર (સલ.) જ્યારે મક્કામાં દાખલ થયા ત્યારે અબ્દુલ મુતલિબ કબીલાના છોકરાઓએ આપનું સ્વાગત કર્યું. આપે એકને ઉચકીને પોતાની આગળ બેસાડી લીધો અને બીજાને પાછળ.

મુસાફિરનું દિવસે પોતાના ઘેર આવવાનું બયાન

(૧૪૬/૧૮૭૪) હઝરત ઇબ્ને ઉમર (રદિ.) કહે છે કે હુઝૂરે અકદસ (સલ.) જ્યારે મક્કા જતા ત્યારે ઝૂલહુલૈફામાં આવેલી ઝાડવાળી મસ્જિદમાં ફજની નમાઝ પઢતા હતા અને પાછા ફરતાં ઝૂલહુલૈફામાં નાળામાં નમાઝ પઢતા હતા. અહીં જ રાત પસાર કરીને સવારે મદીનામાં આવતા હતા.

સાંજે ઘેર આવવાનું બયાન

(૧૪૭/૧૮૭૫) હઝરત અનસ

(૧૪૭/૧૮૭૫) જો આગળથી ખબર આપી ન હોય તો લાંબી મુદત પછી સફરમાંથી આવનાર માણસ અચાનક રાત્રિના સમયે પોતાના ઘેર ન જાય એ મકરૂહે તન્જીહી છે. કારણ કે, પુરુષના લાંબા સમય સુધી ગેરહાજર રહેવાના કારણે પત્ની પોતાના ઘરમાં શણગાર વિના સાદગીવાળી હાલતમાં હોય. કારણ કે, મુસ્લિમ સ્ત્રી પોતાના પતિ માટે શણગાર કરે છે, જ્યારે તે હાજર ન હોય તો શા માટે શણગાર કરે ? જો તે અચાનક ઘેર પહોંચી જાય તો સંભવ છે તે અસ્તવ્યસ્ત

(રદિ.) કહે છે કે રસૂલુલ્લાહ (સલ.) સફરથી પાછા ફરતા ત્યારે રાત્રે ઘરમાં જતા ન હતા, બલકે સવારમાં જતા અથવા સાંજના.

જો કોઈ મુસાફિર મુદત પછી પોતાના શહેરમાં આવે તો રાત્રે ઘેર ન જાય

(૧૪૮/૧૮૭૬) હઝરત જાબિર ઇબ્ને અબ્દુલ્લાહ (રદિ.) કહે છે કે : રસૂલુલ્લાહ (સલ.) એ મુસાફિર માટે રાત્રે ઘેર જવાની મનાઈ ફરમાવી છે.

જ્યારે કોઈ મુસાફિર મદીના પહોંચે ત્યારે ઊંટણીને દોડાવે

(૧૪૮/૧૮૭૭) હઝરત અનસ (રદિ.) કહે છે કે રસૂલુલ્લાહ (સલ.) જ્યારે સફરથી પાછા ફરતા હતા અને મદીનાની ઉંચી સડકો આપની નજર સામે આવી જતી હતી ત્યારે આપ ઊંટણીને જોરમાં હાંકતા હતા અને જો ઊંટણી સિવાય બીજી કોઈ સવારી હોય તો તેને પણ આપ ઝડપથી હાંકરતા હતા.

(૧૫૦/૧૮૭૮) બીજી એક રિવાયતમાં આવ્યું છે કે જ્યારે મદીનાની

હાલતમાં હોય.

બીજું એ કે, રાત્રિના સમયે ઘરવાળાઓ નિંદ્રાધીન હોય, લાંબી મુદતે પ્રવાસેથી આવનાર માણસ રાત્રિના સમયે અચાનક ઘેર પહોંચી જાય તો તેમના માટે નિંદ્રાલંગનું કારણ બને અને ઘરવાળાઓ ખુશીથી તેનું સ્વાગત કરવાના બદલે કોઈ ઉમળકો ન બતાવી શકે, બલકે અડચણરૂપ ગણી લે.

જો પહેલેથી ઘરવાળાઓને ખબર કરી હોય તો રાત્રિના સમયે ઘેર જવામાં વાંધો નથી.

દીવાલો દેખાવા લાગતી ત્યારે આપ મદીના પ્રત્યેના પ્રેમ અને મુહબ્બતના કારણે સવારીને ઝડપથી હંકારતા હતા.

આયત : 'વચતૂલ બુયૂત મિન અબ્વાબિહા'ની સ્પષ્ટતા

(૧૫૧/૧૮૭૮) હઝરત બરા ઇબ્ને આઝિબ અન્સારી (રદિ.) કહે છે કે ઉપરોક્ત આયત અમારા વિષે ઉતરી હતી: વાત એવી હતી કે, અન્સાર જ્યારે હજજ કરીને આવતા હતા ત્યારે ઘરોમાં દરવાજાઓ તરફ દાખલ થતા નહીં, બલકે ઘરોના પાછલા ભાગમાંથી દાખલ થતા હતા. અચાનક એક અન્સારી આવ્યો અને ઘરમાં દરવાજાના રસ્તેથી દાખલ થઈ ગયો. લોકોએ તેની આ વાતને શરમજનક ગણાવી, તે વખતે આ આયત ઉતરી : **લચ્ચલ બિર્બિઅન તઅતૂલ બુયૂત મિન મુહૂરિહા વ લાકિન્નલ બિર્ મનિ તકા વચતૂલ બુયૂત મિન અબ્વાબિહા** કિંવા આ કોઈ નેકી નથી કે ઘરોમાં પાછળના ભાગથી દાખલ થાય, બલકે નેકી તે માણસ માટે છે જે પરહેઝગાર હોય. તમે ઘરોમાં દરવાજાઓ તરફથી દાખલ થયા કરો.

સફર અઝાબનો એક ટૂકડો છે

(૧૫૨/૧૮૮૦) હઝરત અબૂ હુરૈરા

(૧૫૦/૧૮૭૮) મદીના મુનવ્વરા રસૂલુલ્લાહ (સલ.) માટે ઘણું હિજરત છે. મુબારક સ્થળ છે. ઈસ્લામનું પ્રથમ પાટનગર છે. હુજૂર (સલ.)એ એને કાયમી રહેઠાણ બનાવ્યું એટલે એ અંગે આનંદ વ્યક્ત કરવો તદ્દન કુદરતી છે.

(રદિ.) કહે છે : હુજૂર (સલ.)એ ફરમાવ્યું કે સફર અઝાબનો એક ટૂકડો છે. માણસને ખાવા, પીવા અને સૂવાથી રોકી લે છે, જેથી જ્યારે માણસ પોતાના કારોબારમાંથી પરવારી જાય ત્યારે ઘરવાળાંઓ પાસે પહોંચવાની ઉતાવળ કરે.

જો ઘેર પહોંચવાની ઉતાવળ હોય તો જલદી ચાલે

(૧૫૩/૧૮૮૧) હઝરત અસ્લમ કહે છે કે હું મક્કાના રસ્તામાં હઝરત અબ્દુલ્લાહ ઇબ્ને ઉમર (રદિ.) સાથે હતો. ઇબ્ને ઉમરને પોતાની પત્ની સદ્દિક્યા બિન્તે અબૂ ઉબૈદની ગંભીર માંદગીની ખબર પડી ત્યારે તેમણે ઝડપથી ચાલવા માંડ્યું અને 'શફક' ડુબ્યા પછી ઉતરીને મગરિબ અને ઇશાની નમાઝ મેળવીને પઢી. પછી કહ્યું : મેં જોયું છે કે હુજૂર (સલ.)ને જ્યારે જવાની ઉતાવળ હોય ત્યારે મગરિબ અને ઇશા મેળવીને પઢતા હતા.



(૧૫૩/૧૮૮૧) મેળવીને પઢવાનો અર્થ એ છે કે જે નમાઝીનો સમય નજીક નજીક છે, જેમકે જુહર-અસ્ર અને મગરિબ-ઇશા, તો સફરમાં વારંવાર થોભવામાં, સવારી પરથી ઉતરવામાં, વુજૂ કરવા વગેરે બાબતોમાં અડચણ ઉભી થશે અને વિલંબ થશે એટલે બે નમાઝીને એક જ સ્થળે પહાવ નાખીને પઢવામાં આસાની રહેશે. એનો અર્થ એ નથી કે એક નમાઝને કઝા કરીને બીજી નમાઝની સાથે પઢવામાં આવે, બલકે અર્થ એ છે કે જુહરની નમાઝને તેના અંતિમ સમયમાં અને અસ્રની નમાઝને તેના પ્રારંભિક સમયમાં પઢવામાં આવે. મગરિબની નમાઝને તેના અંતિમ વખતમાં અને ઇશાની નમાઝને તેના શરૂઆતના સમયમાં પઢવામાં આવે.

બિસ્મિલ્લાહિ રહમાનિ રહીમ

તે માણસના અહકામનું બચાવ જે કોઈ કારણસર મહરામ બાંધ્યા પછી હજજ અથવા ઉમરો ન કરી શકે અને શિકારના બદલાની વિગત : ખુદા તઆલા ફરમાવે છે : ‘ફઘન ઉહસિરતુમ ફમરતયસર મિનલ હદયિ વ લાતહલિકૂ રૂઊસકુમ હતા યબ્લુગલ હદયુ મહિલ્લહુ’ કિંવા જો તમને (હજજ અથવા ઉમરાથી) રોકી લેવામાં આવે તો જે કુરબાની મળે તે મોકલી આપો. જ્યાં સુધી કુરબાની પોતાના ઠેકાણે ન પહોંચી જાય ત્યાં સુધી માથું ન મુંડાવો.

(૧૫૪/૧૮૮૨) અતા કહે છે કે : ‘ઇહસાર’ તે તમામ વસ્તુઓથી થઈ શકે છે જેના કારણે માણસને હજજ અથવા ઉમરો કરવાથી રોકી લેવામાં આવે. (જેમકે માંદગી, દુશ્મન, ઝાલિમ બાદશાહ વગેરે) ઇમામ બુખારી કહે છે કે શબ્દ ‘હસૂર’ જે કુર્આન શરીફમાં આવ્યો છે તેનો અર્થ એ છે કે ઓરતો સાથે સંભોગ ન કરતો હતો.

જો ઉમરો કરનારને ઉમરાથી રોકી લેવામાં આવે તો તેનો શું હુકમ છે ?

(૧૫૫/૧૮૮૩) હઝરત નાફિઅ કહે છે કે જ્યારે હઝરત ઇબ્ને ઉમર (૧૫૪/૧૮૮૨) હઝરત યહયા (અલૈ.)નું વિશેષણ છે. તેમનામાં પુરુષ તરીકેની સંપૂર્ણ શક્તિ હોવા છતાં કદી નિકાહ કર્યા નહીં.

(હજજાજના) કિતાના સમયમાં મક્કા ઉમરો કરવા માટે ગયા ત્યારે કહ્યું કે જો અમને કઅબા જવાથી રોકી લેવામાં આવશે તો અમે તે જ કરીશું જે રસૂલુલ્લાહ (સલ.)ની સાથે કર્યું હતું. આમ કહ્યા પછી હઝરત ઇબ્ને ઉમર (રદિ.)એ ઉમરાનો ઇહરામ બાંધી લીધો. કારણ કે રસૂલુલ્લાહ (સલ.)એ હુદયબિધ્યાની સુલેહના વરસે ઉમરાનો ઇહરામ બાંધ્યો હતો.

(૧૫૬/૧૮૮૪) હઝરત ઇબ્ને ઉમર (રદિ.)ના પુત્રો હઝરત ઉબૈદુલ્લાહ અને સાલિમે હઝરત અબ્દુલ્લાહ ઇબ્ને ઉમર (રદિ.)ને તે સમયે હજજ કરવાથી રોક્યા જ્યારે કે ઇબ્ને ઝુબૈર (રદિ.)ના મુકાબલામાં હજજાજનું લશ્કર પડેલું હતું. કહેવા લાગ્યા કે જો આ વરસે હજજ નહીં કરો તો કંઈ વાંધો નથી. અમને ભય છે કે ક્યાંક આપને કઅબા જતાં રોકી લેવામાં ન આવે. ઇબ્ને ઉમરે કહ્યું : એક વાર અમે રસૂલુલ્લાહ (સલ.)ની સાથે મક્કા જઈ રહ્યા હતા. રસ્તામાં કાફિરોએ અવરોધ ઉભો કર્યો અને બચતુલ્લાહ સુધી ન જવા દીધા. આપે ત્યાં જ કુરબાનીનું જાનવર ઝબ્હ કર્યું અને માથું મુંડાવ્યું. તે પછી (૧૫૫/૧૮૮૩) હજજ અથવા ઉમરાનો ઇહરામ બાંધ્યા પછી કોઈ અડચણ ઉભી થાય જેના કારણે અરક્ષત અથવા હરમમાં ન જઈ શકાય તો હરમની હદમાં કુરબાની કરીને ઇહરામ ખોલી નાખે અને ઘેર પાછો ફરે.

ઈબ્ને ઉમરે કહ્યું : હું તમને ગવાહ રાખીને કહું છું કે હું મારા પર ઉમરો વાજિબ કરી ચૂક્યો છું. જો ખુદાનો હુકમ થશે તો જઈશ. હવે જો મને જવા દેવામાં આવ્યો તો જઈશ અને તવાફ કરીશ, નહીં તો તે જ કરીશ જે રસૂલુલ્લાહ (સલ.)એ મારી હાજરીમાં કર્યું હતું. આમ કહીને તેમણે ઝૂલહુલૈક્ષથી ઉમરાનો ઈહરામ બાંધી લીધો અને થોડીવાર ચાલ્યા. પછી કહ્યું કે હજજ અને ઉમરાની હાલત તો એક જેવી જ છે, જેથી હું તમને ગવાહ રાખીને કહું છું કે હું હજજને પણ ઉમરાની સાથે સાથે પોતાના ઉપર વાજિબ કરી ચૂક્યો તેથી તેમણે જ્યારે ઝીલહજજની ૧૦ મી એ કુરબાની ઝબ્હ કરી ત્યારે ઈહરામ ખોલ્યો. તે પહેલાં ખોલ્યો નહીં. તેઓ કહ્યા કરતા હતા કે મુહરિમ ત્યાં સુધી હલાલ થતો નથી જ્યાં સુધી મક્કા પહોંચવાના દિવસે એક તવાફ ન કરી લે.

(૧૫૭/૧૮૮૫) હઝરત નાફિઅ કહે છે કે : હઝરત ઈબ્ને ઉમર (રદિ.)ના કોઈ પુત્રે ઈબ્ને ઉમરને કહ્યું હતું કે જો તમે આ વરસે થોભી જાઓ તો ઘણું સાધું.

(૧૫૮/૧૮૮૬) હઝરત ઈબ્ને અબ્બાસ (રદિ.) કહે છે કે રસૂલુલ્લાહ (સલ.)ને જ્યારે ઉમરાથી રોકી લેવામાં આવ્યા ત્યારે આપે માથું મુંડાવીને પોતાની પત્નીઓ સાથે સહવાસ કર્યો અને કુરબાની ઝબ્હ કરી. પછી બીજા વરસે ઉમરો કર્યો.

હજજથી અટકાવવું

(૧૫૯/૧૮૮૭) હઝરત ઈબ્ને ઉમર (રદિ.) કહેતા હતા કે શું તમારા માટે રસૂલુલ્લાહ (સલ.)ની સુન્નાત પૂરતી નથી કે જો કોઈ માણસને હજજ કરવાથી (કિંવા અરક્ષતમાં થોભવાથી) રોકી લેવામાં આવે તો કઅબાનો તવાફ કરીને સક્કા અને મરવા વચ્ચે સઈ કરી લે અને ઈહરામના બધા મનાઈ હુકમોથી હલાલ થઈ જાય. પછી આગામી વરસે હજજ કરે. જો કુરબાનીનું જાનવર હોય તો લઈ જાય. નહીં તો રોઝા રાખે.

હરર (હજજ અથવા ઉમરાથી રોકતી) વખતે માથું મુંડાવવા પહેલાં કુરબાની કરવાનું બયાન

(૧૬૦/૧૮૮૮) હઝરત મિસ્વર કહે છે કે હુદયબિયાના ઉમરામાં રસૂલુલ્લાહ (સલ.)એ માથું મુંડાવવા પહેલાં કુરબાની કરી હતી અને સહાબાને પણ એનો જ હુકમ આપ્યો હતો.

(૧૬૧/૧૮૮૯) હઝરત અબ્દુલ્લાહ ઈબ્ને ઉમર (રદિ.) કહે છે કે અમે ઉમરાનો ઈહરામ બાંધીને રસૂલુલ્લાહ (સલ.)ની સાથે ચાલ્યા. રસ્તામાં કાફિરોએ રોક્યા અને કઅબા સુધી જવા દીધા નહીં. હુઝૂરે (ત્યાં જ) કુરબાની ઝબ્હ કરી માથું મુંડાવ્યું.

અમુક લોકોનું કથન છે કે 'મુહસર' પર કઝા જરૂરી નથી

(૧૬૨/૧૮૮૦) હઝરત ઇબ્ને અબ્બાસ (રદિ.) કહે છે કે બદલો દેવો તો તે માણસ ઉપર ઝરૂરી છે જેણે કોઈ મઝા લૂટવા માટે હજજમાં નુકસાન કર્યું હોય. હા, જે માણસ કોઈ મજબૂરી વગેરેના કારણે હજજ ન કરી શકે તે ઇહરામ ખોલી નાખે અને છૂટી ગયેલી કઝા ન કરે. ‘મુહસર’ની પાસે જો કુરબાનીનું જાનવર હોય તો ત્યાં જ ઝબ્હ કરે એ શરતે કે કઝબા ન મોકલી શકતો હોય અને જો મોકલી શકતો હોય તો મોકલી આપે અને ત્યાં સુધી ઇહરામ ન ખોલે જ્યાં સુધી કે કુરબાની પોતાના ઠેકાણે ન પહોંચી જાય.

(૧૬૩/૧૮૮૧) ઇમામ માલિક વગેરે કહે છે કે ‘મુહસર’ જ્યાં હોય ત્યાં જ કુરબાની ઝબ્હ કરે; માથું મુંડાવે અને તેના પર કઝા ઝરૂરી નથી, કારણ કે રસૂલુલ્લાહ (સલ.) અને આપના સાથીઓએ કુરબાની ઝબ્હ કરી હતી; શિર મુંડાવ્યાં

.....
(૧૬૨/૧૮૮૦) કોઈ મજબૂરીના કારણે ઉમરા અથવા હજજનો ઇહરામ બાંધીને ખોલી નાખ્યો તો પણ કઝા વાજિબ છે. બીજી હદીસોમાં એનો ઉલ્લેખ છે. કોઈ અવરોધ ઉભો થાય તો હરમની હદમાં કુરબાની કરવી જરૂરી છે. જો હરમ સુધી ન જઈ શકાય એમ હોય તો ત્યાં કોઈની પાસે કુરબાની કરાવી લે. કુરબાનીનું સ્થળ હરમ છે. ત્યાં હરમમાં કુરબાની કરવામાં આવે. ઇદની કુરબાની નિયત સમયમાં જરૂરી છે. એટલે કે ‘અય્યામે નહર’ (ઇદના દિવસો)માં હજજની કુરબાની નિયત સ્થળે જરૂરી છે એટલે કે હરમની હદમાં.

હતાં અને ઇહરામની દરેક વસ્તુથી હલાલ થઈ ગયા હતા. આ બધા કામો તવાફ અને કુરબાની પહોંચતા પહેલાં કર્યાં હતાં. એવી કોઈ રિવાયત મળતી નથી કે હુઝૂરે કોઈ સહાબાને બીજીવાર કઝા કરવાનો હુકમ આપ્યો હોય. આ બનાવ હુદયબિયાના ઉમરાનો છે. હુદયબિયા હરમની હદની બહાર છે.

(૧૬૪/૧૮૮૨) હઝરત નાફિઅ કહે છે કે હઝરત ઇબ્ને ઉમર (રદિ.) જ્યારે હજજના કિત્નાના સમયમાં ઉમરો કરવા માટે મક્કા જવા લાગ્યા ત્યારે કહ્યું કે જો અમને કઝબા જતાં રોકી લેવામાં આવ્યા તો અમે તે જ કરીશું જે રસૂલુલ્લાહ (સલ.)ની સાથે કર્યું હતું. તે પછી તેમણે ઉમરાનો ઇહરામ બાંધી લીધો. કારણ કે રસૂલુલ્લાહ (સલ.)એ હુદયબિયાના વરસે ઉમરાનો ઇહરામ બાંધ્યો હતો. થોડીવારે ઇબ્ને ઉમરે વિચાર કર્યા પછી કહ્યું કે હજજ અને ઉમરાની હાલત તો એક જેવી જ છે, જેથી હું તમને લોકોને ગવાહ રાખીને કહું છું કે મેં ઉમરાની સાથે સાથે મારા ઉપર હજજ પણ વાજિબ કરી લીધી. (જ્યારે મક્કા પહોંચ્યા ત્યારે) બંને માટે એક જ તવાફ કર્યાં અને કુરબાની કરી.

.....
(૧૬૩/૧૮૮૧) ઇમામ માલિક (રહ.)ના મત પ્રમાણે હરમની બહાર કુરબાની કરી નાખવામાં આવી તો હવે કુરબાનીની કઝા જરૂરી નથી. ઉમરાની કઝા કરવાનું તો નબીએ કરીમ (સલ.)થી સાબિત છે, એનો ઇન્કાર નથી.

ઈબ્ને ઉમરનો ખ્યાલ હતો કે, એક તવાફક હજજ અને ઉમરા બંને માટે પૂરતો છે.

ખુદા તઆલા ફરમાવે છે : ‘ફમન કાન મિન્કુમ મરીદન અવ બિહિ અઝમ્ મિર્ઝિસહિ ફફિદયતુમ મિન સિયામિન અવ સદકતિન અવ નુસુક’ કિંવા તમારામાંથી જો કોઈ માણસ બીમાર હોય અથવા માથાની બીજી કોઈ તકલીફ હોય (જેમકે જૂ પડી હોય) તો ફિદયામાં રોઝા રાખે અથવા ખૈરાત કરે અથવા કુરબાની કરે. ઇમામ બુખારી કહે છે કે માણસને આ ત્રણે વસ્તુઓમાંથી પસંદગી કરવાનું જણાવવામાં આવ્યું છે. હા, જો રોઝા રાખે તો ત્રણ દિવસના રાખે.

(૧૬૫/૧૮૮૩) હઝરત કઅબ ઈબ્ને ઉજરહ કહે છે કે મને રસૂલુલ્લાહ (સલ.)એ કહ્યું : કદાય જંતુઓએ તને સતાવ્યો છે. (કિંવા) કદાય તારા માથામાં જૂ પડી ગઈ હોય.) મેં કહ્યું કે જી હા. ફરમાવ્યું : માથું મુંડાવી નાખ અને ત્રણ દિવસના રોઝા રાખ અથવા છ ફકીરોને ખાણું ખવડાવ અથવા બકરીની કુરબાની કર.

ઉપરોક્ત આયતમાં ‘અવ સદકતિન’થી છ ફકીરોને ખાણું ખવડાવવું મુરાદ છે.

(૧૬૬/૧૮૮૪) હઝરત કઅબ ઈબ્ને ઉજરહ (રદિ.) કહે છે કે હુદયબિયાના

ઉમરામાં રસૂલુલ્લાહ (સલ.) મારી પાસે આવીને ઉભા રહ્યા. મારા માથામાંથી લાગલગાટ જૂ પડી રહી હતી. આપે પૂછ્યું : શું તને કીડા સતાવે છે ? મેં કહ્યું : જી હા. ફરમાવ્યું : માથું મુંડાવી નાખ અને ત્રણ દિવસના રોઝા રાખ અથવા છ ફકીરોને ખાણું ખવડાવ અથવા બકરીની કુરબાની કર.

ઉપર્યુક્ત આયતમાં ‘અવ સદકતિન’થી છ મિસ્કીનોને ખાણું ખવડાવવું મુરાદ છે

(૧૬૭/૧૮૮૫) હઝરત કઅબ ઈબ્ને ઉજરહ (રદિ.) કહે છે કે હુદયબિયાના ઉમરામાં રસૂલુલ્લાહ (સલ.) મારી પાસે આવીને ઉભા રહ્યા. મારા માથામાંથી સતત જૂ પડી રહી હતી. આપે પૂછ્યું, શું તને કીડા સતાવે છે ? મેં કહ્યું : જી હા. ફરમાવ્યું : તો માથું મુંડાવી નાખ. કઅબ (રદિ.) કહે છે કે મારા જ વિષે આ આયત ઉતરી છે : ફમન કાન મિન્કુમ મરીદન અવ બિહિ અઝમ્ મિર્ઝિસહિ ફફિદયતુમ મિન સિયામિન અવ સદકતિન અવ નુસુક તે પછી હુઝૂર (સલ.)એ ફરમાવ્યું : ત્રણ દિવસના રોઝા રાખ અથવા એક ‘ફરક’ (મદીનાના પ્રસિદ્ધ માપ પ્રમાણે) અનાજ મિસ્કીનોને વહેંચ અથવા જે કંઈ મળે તેની કુરબાની કર.

દરેક ફકીરને દોઢ શેર ખોરાક આપવો જોઈએ

(૧૬૮/૧૮૮૬) હઝરત અબ્દુલ્લાહ ઇબ્ને મઝિલ કહે છે : હું હઝરત કઅબ ઇબ્ને ઉજરહ પાસે બેઠો હતો. મેં (માથું મુંડાવવાના) ફિદયા વિષે પૂછ્યું. કઅબે કહ્યું : ફિદયાની આપત ખાસ મારા માટે ઉતરી હતી, પરંતુ એનો હુકમ તમારા લોકો માટે પણ વ્યાપક છે. વાત એવી હતી કે મને હુઝૂર (સલ.)ની સેવામાં હાજર કરવામાં આવ્યો. તે વખતે મારા માથામાંથી જૂ પડીને મારા ચહેરા પર આવતી હતી. હુઝૂરે આ જોઈને ફરમાવ્યું : જે તકલીફ હવે હું જોઈ રહ્યો છું મને એનો તારા વિષે ખ્યાલ પણ ન હતો. શું તને એક બકરી નહીં મળે ? મેં કહ્યું : ના. આપે ફરમાવ્યું : તો ત્રણ દિવસના રોઝા રાખી લે અથવા છ ફકીરોને ખાણું આપ. દરેક ફકીરને અડધો સામ.

માથું મુંડાવવાના બદલામાં બકરીની કુરબાની થવી જોઈએ

(૧૬૮/૧૮૮૭) હઝરત કઅબ ઇબ્ને ઉજરહ (રદિ.) કહે છે કે હુઝૂર (સલ.)એ મારા માથામાંથી જૂ પડી ચહેરા પર આવતી જોઈ ત્યારે પૂછ્યું : શું તને કીડા સતાવે છે ? મેં કહ્યું કે, જી હા. આપે મને માથું મુંડાવવાનો હુકમ આપ્યો. હુઝૂર તે વખતે હુદયબિયામાં હતા. જેટલા સહાબા સાથે હતા તેમાંથી કોઈને કહ્યું નહીં કે ઇહરામ

(૧૬૮/૧૮૮૬) સદકએ ફિત્રમાં એક ફકીરને ૧ કીલો અને ૭૬૭ ગ્રામ આપવામાં આવે છે એ પ્રમાણે ૬ ફકીરોને આપવામાં આવશે.

ખોલે અથવા ન ખોલે. બધાનો ઇરાદો મક્કા જઈને હજજ કરવાનો હતો. ત્યાર પછી ખુદા તઆલાએ ફિદયાની આપત ઉતારી. હુઝૂરે મને હુકમ આપ્યો કે એક ‘ફરક’ અનાજ છ મિસ્કીનોને વહેંચી દઉં અથવા એક બકરીની કુરબાની કરું અથવા ત્રણ દિવસના રોઝા રાખું.

(૧૭૦/૧૮૮૮) રિવાયતના બીજા એક સિલસિલાથી આ જ હદીસ નકલ કરવામાં આવી છે.

ખુદા તઆલાએ ફરમાવ્યું છે : ‘ફલા રફસ’ કિંવા જેણે પોતાના ઉપર હજજ જરૂરી ઠેરવી લીધી, પછી તેના માટે સ્ત્રી-સહવાસ જાઇઝ નથી.

(૧૭૧/૧૮૮૮) હઝરત અબૂ હુરૈરા (રદિ.) કહે છે કે : રસૂલુલ્લાહ (સલ.)એ ફરમાવ્યું છે કે જે માણસ કઅબાની હજજ કરે અને (હજજ દરમ્યાન) ઓરત સાથે મઝા ન માણે અને (પહેલેથી છેલ્લે સુધી) ક્યાંયે ખુદા તઆલાના નિયમોનો ભંગ ન કરે તો તે એવો પાક સાફ થઈ ઘેર જશે જેવો માંના પેટમાંથી પેદા થયો હતો.

ખુદા તઆલા ફરમાવે છે : ‘વ લા ફુસૂક વ લાજિદાલ ફીલ

(૧૭૧/૧૮૮૮) હજજ અથવા ઉમરાનો ઇહરામ બાંધ્યા પછી સંભોગ તેમ જ એને સ્પર્શતી બાબતો અંગે મૌખિક ચર્ચા કરવાની પણ મનાઈ છે.

હજિજ' કિંવા હજજમાં ન ગુનોહ
કરવો બાદમાં છે ન ઝઘડો કરવો.

(૧૭૨/૨૦૦૦) હઝરત અબૂ હુરૈરા
(રદિ.) કહે છે કે રસૂલુલ્લાહ (સલ.)એ
ફરમાવ્યું કે જે માણસ કઅબાની હજજ
કરે અને (હજજ દરમ્યાન) ઓરત સાથે
મઝા ન માણે અને (પહેલેથી છેલ્લે સુધી)
અલ્લાહના નિયમોનો ભંગ ન કરે (અને
કોઈની સાથે લડાઈ-ઝઘડો ન કરે) તો
હજજથી એવો પાછો ફરશે જેવો જન્મના
દિવસે હતો.



બિસ્મિલ્લાહિ રહમાનિ રહીમ

હજજ દરમ્યાન શિકાર વગેરે
કરવાની સજા :

ખુદા તઆલા ફરમાવે છે : લા તકતુલૂ
રસરદ વ અન્તુમ હુરૂમ, વ મન
કતલહુ મિન્કુમ મુતઅમ્મિદન
ફજાઈમ્ મિસ્લુ વ મા કતલ મિન
ન્નઅમિ યહકુમુ બિહિ ઝવા
અદલિમ્ મિન્કુમ હદયમ્ બાલિગલ
કઅબતિ અવ કફફારતુન તઆમુ
મસાકીન અવ અદલુ ઝાલિક
સિયામન....થી અઝીઝુન મુન્તિકામ
સુધી. ઉહિલ્લ લકુમ સઅ્ફલ બહરિ
વ તઆમુહુથી ઇલયહિ તુહશરન
સુધી. કિંવા ઇહરામની હાલતમાં તમે
શિકાર ન કરો. જો તમારામાંથી કોઈ
ઇરાદાપૂર્વક શિકાર કરે તો શિકાર

જેવું કોઈ ચારપગું (જાનવર)
હદયારૂપે કઅબા મોકલી આપે.
એના જેવડા હોવાનો અંદાજો
તમારામાંથી બે ન્યાયપ્રિય માણસો
કરે અથવા એનો ઉતાર એ હશે કે
મિસ્કીનોને ખાણું ખવડાવે અથવા
એના બરાબર રોઝા રાખે. (આ હુકમ
એટલા માટે કરવામાં આવ્યો છે કે)
તે માણસ પોતાના કૃત્યની સજા પણ
ચાખે, જે કંઈ થયું તે તો ખુદા
તઆલા માફ કરી દેશે, પરંતુ જો
કોઈ માણસ બીજી વાર કરશે તો
ખુદા તેના કૃત્યની સજા કરશે.
કારણ કે ખુદા તઆલા બળવાન
છે, સજા કરી શકે છે. તમારા
અને બીજા મુસાફરોના ફાયદા
માટે દરિયાનો શિકાર અને તેનું
ખાવું હલાલ કરવામાં આવ્યું. ઝમીન
પરનો શિકાર ઈહરામમાં હરામ
છે. તમે ખુદા તઆલાથી ડરતા
રહો કારણ કે તેની પાસે તમને
ભેગા કરવામાં આવશે.

જો ગેરમુહરિમ શિકાર કરીને
મુહરિમને ભેટ તરીકે મોકલી આપે
અને મુહરિમ તેને ખાઈ લે તો
કંઈ વાંધો નથી. ઈબ્ને અબ્બાસ
અને હઝરત અનસ (રદિ.)ની
નજારે શિકાર સિવાય જો ઊંટ,
બેસ, ગાય, બકરી, મરઘી વગેરે
મુહરિમ ઝબ્હ કરી લે તો કંઈ
વાંધો નથી.

(૧૭૩/૨૦૦૧) ઈબ્ને અબૂ કતાદા કહે છે કે હુદયબિયાના ઉમરાના વરસે મારા પિતા અબૂ કતાદા (હુઝૂરની સાથે) નીકળ્યા. બધા સહાબીઓએ ઈહરામ બાંધ્યો હતો, પરંતુ મારા પિતાએ ઈહરામ બાંધ્યો ન હતો. આ દરમ્યાન હુઝૂર (સલ.)ને ખબર મળી કે દુશ્મન લડવા ઈચ્છે છે. આ ખબર પછી હુઝૂર મક્કા તરફ મોં કરીને ચાલવા લાગ્યા. અબૂ કતાદા પણ સહાબાની સાથે જઈ રહ્યા હતા. (રસ્તામાં) કેટલાક લોકો એકબીજાને જોઈને હસ્યા. અબૂ કતાદાએ નઝર ઉઠાવીને જોયું તો એક જંગલી ગધેડો દેખાયો. મેં તરત ઘોડો દોડાવીને ભાલો માર્યો અને તેને ગબડાવી મૂક્યો. લાવવા માટે બીજા સહાબાની મદદ માંગી, પરંતુ બધાએ મદદ આપવાનો ઈન્કાર કર્યો. છેવટે બધાએ તેનો ગોશ્ત ખાધો. કારણ કે, એવો ભય પેસી ગયો હતો કે, ક્યાંક રસૂલુલ્લાહ (સલ.)થી છુટા ન પડી જઈએ એટલે મારા પિતા ઘોડો દોડાવીને હુઝૂરની શોધમાં નીકળ્યા. કદી ઝડપથી જતા હતા અને કદી સાધારણ ચાલથી. રસ્તામાં બની ગિફાર કબીલાનો એક માણસ મળ્યો. મધ્યરાત્રિનો સમય હતો. અબૂ કતાદાએ તેને પૂછ્યું કે હુઝૂરે અકદસ (સલ.)ને તે ક્યાં છોડ્યા છે ? તે માણસે કહ્યું : મેં હુઝૂરને 'તિઅહિન' નામે ઝરણા પાસે છોડ્યા હતા. આપનો ઈરાદો હતો કે 'સુકયા' સ્થળે જઈને કેલૂલા કરે. અબૂ

કતાદા શોધખોળ પછી હુઝૂરની સેવામાં હાજર થઈ ગયા અને કહ્યું કે યા રસૂલુલ્લાહ ! બધા સહાબીઓએ હુઝૂરને સલામ કહી છે. તેમને ભય છે કે ક્યાંક દુશ્મન તેમને આપ સુધી પહોંચવા ન દે અને હુઝૂરને એની ખબર પણ ન પડે. હુઝૂર આ સાંભળીને થોભી ગયા અને સહાબાની રાહ જોવા લાગ્યા. લોકો આવી પહોંચ્યા. અબૂ કતાદાએ કહ્યું કે યા રસૂલુલ્લાહ ! મેં જંગલી ગધેડાનો શિકાર કર્યો હતો. તેમાંથી થોડોક ગોશ્ત બાકી છે. હુઝૂરે લોકોને કહ્યું : ખાઓ, જો કે બધા લોકો ઈહરામની હાલતમાં હતા.

જો મુહરિમ શિકારને જોઈને હસવા લાગે અને ગેરમુહરિમ તેના લીધે શિકાર મોજુદ હોવાનું સમજી જાય, પછી ગેરમુહરિમ તેનો શિકાર કરે તો બધા માટે તેનું ખાવું જાઈઝ છે

(૧૭૪/૨૦૦૨) હઝરત અબૂ કતાદા કહે છે કે હુદયબિયાના વરસે અમે હુઝૂર (સલ.)ની સાથે ચાલ્યા. બધા સહાબાએ ઈહરામ બાંધી લીધો હતો. ફક્ત મેં બાંધ્યો ન હતો. એવામાં અમને 'ગયકા' સ્થળે દુશ્મનના મોજુદ હોવાની ખબર મળી. અમે તરત તે તરફ મોં કરીને ચાલવા માંડ્યા. રસ્તામાં સહાબાએ એક જંગલી ગધેડો જોયો અને એકબીજા તરફ જોઈને હસવા લાગ્યા. મેં નઝર ઉઠાવીને

જોયું તો જંગલી ગધેડો મોજુદ હતો. હું ઘોડો દોડાવીને જઈ પહોંચ્યો અને એવો ભાલો માર્યો કે તેને જગ્યાએથી હલવા દીધો નહીં, લાવવા માટે સહાબા પાસે મદદ માંગી, પરંતુ બધાએ મદદ કરવાનો ઈન્કાર કર્યો. છેવટે અમે તેનો ગોશ્ત ખાધો ત્યાર પછી અમને ભય લાગ્યો કે ક્યાંક રસૂલુલ્લાહ (સલ.) અમારાથી બિલ્કુલ છુટા ન પડી જાય. એટલે હું ઘોડો દોડાવીને નીકળ્યો. ક્યાંક ઝડપથી દોડાવતો હતો, ક્યાંક ધીમે. અડધી રાત્રે બની શિકાર કબીલાનો એક માણસ મળ્યો. મેં તેને પૂછ્યું કે રસૂલુલ્લાહ (સલ.)ને તો ક્યાં છોડયા હતા ? શિકારીએ કહ્યું : મેં હુજૂરને તિઅહિન સ્થળે છોડયા હતા. આપનો ઈરાદો હતો કે, ‘સુકયા’ સ્થળે જઈને બપોરનો આરામ કરે. હું આ સાંભળીને હુજૂર સુધી પહોંચી ગયો અને સેવામાં હાજર થઈને કહ્યું કે યા રસૂલુલ્લાહ ! હુજૂરના સહાબીઓએ હુજૂરને સલામ, દુઆ અને રહમત મોકલી છે. તેમને ભય છે કે ક્યાંક દુશ્મન તેમને હુજૂર સુધી પહોંચવાથી રોકી ન લે, જેથી હુજૂર તેમની રાહ જુએ. હુજૂર રાહ જોવા માટે થોભી ગયા. મેં કહ્યું કે યા રસૂલુલ્લાહ ! અમે એક જંગલી ગધેડાનો શિકાર કર્યો હતો. થોડોક ગોશ્ત અમારી પાસે બાકી છે. આપે સહાબાને કહ્યું : ખાઓ. જો કે બધા લોકો ઈહરામની હાલતમાં હતા.

મુહરિમ શિકાર કરવામાં ગેરમુહરિમને મદદ ન કરે

(૧૭૫/૨૦૦૩) હઝરત અબૂ કતાદા કહે છે : અમે હુજૂર (સલ.)ની સાથે ‘કાહા’ સ્થળે હતા. અમારામાંથી અમુક લોકોએ ઈહરામ બાંધ્યો હતો અને અમુક લોકોએ ઈહરામ બાંધ્યો ન હતો. એવામાં મારા સાથીઓ એક બીજાને કોઈ વસ્તુ બતાવવા લાગ્યા. મેં નજર ઉઠાવીને જોયું તો જંગલી ગધેડો હતો. મેં તેની પાછળ ઘોડો દોડાવ્યો, પરંતુ મારો કોરડો પડી ગયો. (મેં સાથીઓને કોરડો ઊંચકવા કહ્યું.) સાથીઓ કહેવા લાગ્યા કે અમે ઈહરામની હાલતમાં છીએ. અમે તમને કોઈ પ્રકારની મદદ કરીશું નહીં. લાચાર થઈને મેં પોતે કોરડો લઈને મજબૂત પકડીને એક ટેકરાની પાછળથી જંગલી ગધેડા સુધી હું જઈ પહોંચ્યો અને ભાલાથી તેનો શિકાર કરીને મારા સાથીઓ પાસે લઈ આવ્યો. મારા સાથીઓમાં તેના ખાવા વિષે મતભેદ ઉભો થયો. કોઈએ કહ્યું, ખાઓ અને કોઈએ કહ્યું કે ન ખાઓ. રસૂલુલ્લાહ (સલ.) અમારી આગળ હતા. મેં પવિત્ર સેવામાં હાજર થઈને મસ્અલો પૂછ્યો. આપે ફરમાવ્યું, ખાઓ, હલાલ છે.

મુહરિમ ઇશારાથી ગેરમુહરિમને શિકાર બતાવે નહીં

(૧૭૬/૨૦૦૪) હઝરત અબૂ કતાદા (રદિ.) કહે છે કે રસૂલુલ્લાહ (સલ.) હજજ કરવા માટે ગયા. સહાબા પણ સાથે ગયા.

આપે સહાબાની એક જમાઅતને જેમાં હું પણ શામિલ હતો, પાછી મોકલી અને ફરમાવ્યું કે તમે લોકો સાગરકાંઠાના રસ્તે આવો. અમે તમને મળીશું. હુકમ અનુસાર લોકો સાગરકાંઠાના રસ્તે નીકળ્યા. બધાએ ઇહરામ બાંધ્યો હતો, માત્ર મારો જ ઇહરામ ન હતો. રસ્તામાં ચાલતા ચાલતા જંગલી ગધેડાનું એક ટોળું દેખાયું. મેં તેમની પાછળ ઘોડો દોડાવ્યો અને એક માદા ગધેડીનો શિકાર કર્યો. બધાએ ઉતરીને તેનો ગોશ્ત ખાધો અને કહેવા લાગ્યા કે શું આપણે ઇહરામની હાલતમાં શિકારનો ગોશ્ત ખાઈ શકીએ છીએ ? ખાધા પછી અમે બાકીનો ગોશ્ત સાથે લઈ લીધો. જ્યારે હુઝૂરની સેવામાં હાજર થયા ત્યારે લોકોએ કહ્યું : યા રસૂલલ્લાહ ! અમે ઇહરામની હાલતમાં હતા, પરંતુ અબૂ કતાદાએ ઇહરામ બાંધ્યો ન હતો. અમને જંગલી ગધેડો દેખાયો. અબૂ કતાદાએ તેમની પાછળ ઘોડો દોડાવ્યો અને એક માદા ગધેડીનો શિકાર કર્યો. અમે બધાએ ઉતરીને તેનો ગોશ્ત ખાધો, પરંતુ અમે પરસ્પર કહ્યું કે શું ઇહરામની હાલતમાં આપણે શિકારનો ગોશ્ત ખાઈ શકીએ છીએ ? ખેર, બાકીનો ગોશ્ત અમે સાથે લઈ આવ્યા છીએ. હુઝૂરે પૂછ્યું : શું તમારામાંથી કોઈએ અબૂ કતાદાને હુમલો કરવાનો હુકમ આપ્યો હતો અથવા તેના તરફ ઇશારો કર્યો હતો ? લોકોએ કહ્યું : નહીં. આપે ફરમાવ્યું : તો બાકીનો ગોશ્ત પણ ખાઈ શકો છો.

જો ગેરમુહરિમ, મુહરિમ માટે જીવતો જંગલી ગધેડો ભેટ રૂપે મોકલે તો મુહરિમ કબૂલ ન કરે

(૧૭૭/૨૦૦૫) સઅબ ઇબ્ને જસ્સામા (રદિ.)એ એક જંગલી ગધેડો નામદાર હુઝૂર (સલ.)ની સેવામાં ભેટ રૂપે મોકલ્યો. આપ તે વખતે ‘અબવા’ અથવા ‘વદાન’ સ્થળે હતા. આપે જંગલી ગધેડો પાછો મોકલી દીધો, પરંતુ જ્યારે સઅબના મુખ પર દુઃખના ચિન્હો જોયા ત્યારે ફરમાવ્યું : અમે મુહરિમ છીએ એટલે જંગલી ગધેડો પાછો મોકલ્યો છે.

મુહરિમ માટે કયા કયા જાનવરોને મારવું જાઝઝ છે ?

(૧૭૮/૨૦૦૬) હઝરત હકસા (રદિ.) કહે છે કે રસૂલુલ્લાહ (સલ.)એ ફરમાવ્યું : પાંચ જાનવરો છે, જેને મારી નાખવામાં મુહરિમ પર કોઈ ગુનોહ નથી. કાગડો, સમડી, ઉંદર, વીંછી અને હડકાયેલો કુતરો.

(૧૭૯/૨૦૦૭) હઝરત આઈશા

.....
(૧૭૭/૨૦૦૫) મુહરિમ ઇહરામની હાલતમાં શિકાર કરી શકે નહીં, જો મુહરિમ કોઈ જાનવરનો શિકાર કરશે તો તેનું માંસ દરેક માટે હરામ થઈ જશે. મુહરિમ અથવા ગેરમુહરિમ કોઈ પણ તેને ખાઈ શકશે નહીં જો ગેરમુહરિમે મુહરિમો માટે શિકાર કર્યો હોય તો બધા તેને ખાઈ શકે છે. જો કોઈ મુહરિમે શિકાર કરવામાં ગેરમુહરિમને મદદ કરી હશે, ભલે તેને ફક્ત ઇશારાથી જાનવર બતાવ્યું હોય તો તે મુહરિમ માટે તેનું ખાવું જાઝઝ નથી.

(રદિ.) કહે છે કે હુઝૂરે અકદસ (સલ.)એ ફરમાવ્યું : પાંચ જાનવરો છે, જે બધા જ કજાત ઈજા પહોંચાડનારા છે. હરમમાં તેમને મારી નાખવામાં આવે. કાગડો, સમડી, વીછી, ઉંદર અને હડકાયેલો કુતરો.

(૧૮૦/૨૦૦૮) હઝરત અબ્દુલ્લાહ ઈબ્ને મસ્ઊદ (રદિ.) કહે છે કે એક વાર અમે રસૂલુલ્લાહ (સલ.)ની સાથે મિનામાં એક ગુફામાં હતા. એવામાં આપ પર સૂરએ મુરસલાત ઉતરી. આપ એને મઝા લઈ લઈને પઢી રહ્યા હતા અને હું બુખારક મુખેથી સાંભળીને યાદ કરી રહ્યો હતો, એવામાં ઉપરથી એક સાપ કુદ્યો. હુઝૂરે ફરમાવ્યું કે એને મારી નાખો. અમે તરત મારવા આગળ વધ્યા, પરંતુ સાપ ચાલ્યો ગયો. હુઝૂરે ફરમાવ્યું : જેવી રીતે તમે તેની બુરાઈથી બચી ગયા તેવી રીતે તે પણ તમારી બુરાઈથી બચી ગયો. ઇમામ બુખારી કહે છે : આ હદીસ લાવવાનો અમારો હેતુ એ છે કે મિના હરમમાં દાખલ છે. છતાં પણ હુઝૂરે ત્યાં પણ સાપને મારી નાખવાનું વાંધાજનક ગણ્યું નહીં.

(૧૮૧/૨૦૦૮) ઉમ્મુલ મુઅમિનીન હઝરત આઈશા (રદિ.) કહે છે કે નામદાર હુઝૂર (સલ.)એ ગરોળી વિષે ફરમાવ્યું હતું : એ કજાત ઈજા પહોંચાડનારી છે, પરંતુ મેં સાંભળ્યું નથી કે હુઝૂરે તેને મારી નાખવાનો હુકમ આપ્યો હોય.

હરમમાં ઝાડ કાપવામાં ન આવે

(૧૮૨/૨૦૧૦) હઝરત ઈબ્ને અબ્બાસ

(રદિ.)એ રસૂલુલ્લાહ (સલ.)નું ફરમાન નકલ કર્યું છે કે હરમના કાંટા કાપવામાં ન આવે.

(૧૮૩/૨૦૧૧) અબૂ શુરૈહ કહે છે કે અમ્ર ઈબ્ને સઈદ (યઝીદ નીમેલા મદીનાના ગવર્નર) જ્યારે (ઈબ્ને ઝુબેરના મુકાબલા માટે) લશ્કર મોકલી રહ્યા હતા ત્યારે મેં તેમને કહ્યું કે અય અમીર ! મને રજા આપો કે હું આપની સામે એક હદીસ બયાન કરું જેને રસૂલુલ્લાહ (સલ.)એ મક્કાના વિજયના બીજા દિવસે ઉભા થઈને ફરમાવી હતી. મારા કાનોએ તે સાંભળી હતી. જ્યારે હુઝૂરે ફરમાવ્યું હતું ત્યારે મારી આંખોએ જોયું હતું અને મારા દિલે તેને યાદ રાખ્યું હતું. હુઝૂરે ખુદા તઆલાના વખાણ પછી ફરમાવ્યું હતું કે મક્કાને લોકોએ હરમ બનાવ્યું નથી, બલકે ખુદાએ હરમ બનાવ્યું છે એટલે દરેક તે માણસ માટે જેનું ખુદા અને કિયામતના દિવસ પર ઇમાન હોય, હલાલ નથી કે મક્કામાં ખૂનામરકી કરે અથવા ત્યાંના

.....
(૧૮૨/૨૦૧૦) અબ્દુલ્લાહ ઈબ્ને ઝુબેર (રદિ.) ઉચ્ચ કક્ષાના સહાબી છે. ઇમામ હુસેન (રદિ.)ના શહીદ થયા પછી તેમને યઝીદ સામે ખિલાફતની જાહેરાત કરી હતી. મક્કા તેમનું પાટનગર હતું. તેઓ ન બાગી (યિદ્રોહી) હતા, ન જ તેમણે કોઈનું ખૂન કર્યું હતું. આ અમ્ર બિન સઅદનો માત્ર આક્ષેપ છે. તેમને નાહક શહીદ કરવામાં આવ્યા હરમની પવિત્રતાનો પણ ખ્યાલ કરવામાં આવ્યો નહીં.

ઝાડ કાપે અને જો રસૂલુલ્લાહની ખૂનામરકીથી કોઈ માણસ ત્યાં ખૂનામરકી કરવાનું જાઈઝ સમજે તો તેને કહી દો કે ખુદા તઆલાએ પોતાના રસૂલને પરવાનગી આપી હતી. તમને આપી નથી અને રસૂલને પણ દિવસમાં માત્ર એક પળ માટે પરવાનગી મળી હતી. આજે એનું હરામ હોવું પાછું તેવું જ થઈ ગયું છે જેવું કાલે હતું. યોગ્ય છે કે આ ખબર હાજરજનો તે લોકોને પહોંચાડી દે, જેઓ હાજર નથી. અગ્રએ જવાબ આપ્યો કે અબૂ શુરૈહ, હું એને તમારાથી વધારે જાણું છું. હરમમાં ગુનેહગારને આશ્રય મળી શકતો નથી અને ન તે માણસને અહીં આશ્રય મળી શકે છે જે ખૂન કરીને અથવા ચોરી કરીને નાસી આવ્યો હોય.

હરમની અંદરનો શિકાર હરમની બહાર કાઢવામાં આવે નહીં

(૧૮૪/૨૦૧૨) હઝરત ઇબ્ને અબ્બાસ (રદિ.) કહે છે કે હુઝૂરે અકદસ (સલ.)એ ફરમાવ્યું કે ખુદા તઆલાએ મક્કાને હરમ બનાવ્યું છે. એટલે ન મારાથી પહેલાં કોઈના માટે અહીં ખૂનામરકી હલાલ હતી, ન મારા પછી કોઈના માટે હલાલ થશે. મારા માટે દિવસમાં માત્ર એક પળ માટે હલાલ કરવામાં આવ્યું હતું. અહીંની ન ઘાસ કાપવામાં આવે, ન ઝાડ કાપવામાં આવે, ન અહીંના શિકારને હાંકીને બહાર કાઢવામાં આવે, ન પડેલી

વસ્તુ ઉઠાવવામાં આવે. હા, ઓળખવા માટે જાહેરાત કરનારા માટે પડેલી વસ્તુ ઉઠાવવી જાઈઝ છે. હઝરત અબ્બાસ (રદિ.)એ કહ્યું કે, યા રસૂલુલ્લાહ ! ઇઝમિર (એક પ્રકારની ઘાસ)ને બાકાત કરી દો. આપે ફરમાવ્યું : હા, ઇઝમિર બાકાત છે.

મક્કામાં લડવું હલાલ નથી

(૧૮૫/૨૦૧૩) અબૂ શુરૈહ (રદિ.)એ નબી (સલ.)નું ફરમાન નકલ કર્યું છે કે મક્કામાં લડવું જાઈઝ નથી.

(૧૮૬/૨૦૧૪) હઝરત ઇબ્ને અબ્બાસ (રદિ.) કહે છે કે : હુઝૂર (સલ.)એ મક્કાના વિજયના દિવસે ફરમાવ્યું હતું કે હવે હિજરત નથી. હા, જિહાદ કરવી અને સવાબની નિયત રાખવી બાકી છે, જેથી જ્યારે તમને જિહાદ માટે બોલાવવામાં આવે ત્યારે તરત નીકળીને ચાલ્યા જાઓ. આ શહેરને ખુદા તઆલાએ આસ્માન અને ઝમીનના જન્મ દિવસથી જ હરમ બનાવ્યું છે અને કિયામત સુધી અલ્લાહના હરામ બનાવવાના કારણે એ હરમ રહેશે. એમાં મારા પહેલાં કોઈના માટે ખૂનામરકી કરવાનું જાઈઝ થયું નથી અને મારા પછી કોઈના માટે જાઈઝ થશે નહીં. મારા માટે પણ દિવસની માત્ર એક પળ માટે હલાલ થયું હતું. કારણ કે, અલ્લાહ તઆલાએ અહીં ખૂનામરકી કરવાનું હરામ ઠેરવ્યું છે, એટલે કિયામત સુધી હરામ છે. ન અહીંના કાંટા કાપવામાં આવે, ન શિકારના જાનવરોને હાંકી કાઢવામાં આવે, ન કોઈ

અહીં પડેલી વસ્તુને ઉઠાવે. હા, જે માણસ ઓળખવા માટે જાહેરાત કરવાના હેતુથી ઉઠાવે તો જાઈજ છે. ન કોઈ માણસ અહીંની ઘાસ કાપે. હઝરત અબ્બાસ (રદિ.)એ કહ્યું કે યા રસૂલલ્લાહ ! ઈંજબિર ઘાસને આ હુકમમાંથી બાકાત કરી દો. કારણ કે, લુહારોના કામમાં આવે છે અને મકાનોના વપરાશમાં પણ. આપે ફરમાવ્યું : હા, ઈંજબિર બાકાત છે.

મુહરિમને હરમમાં સીગી લગાડવું (અસ્ત્રા દ્વારા બદનમાંથી ખરાબ લોહી કાઢવું) જાઘજ છે કે નહીં ?

(૧૮૭/૨૦૧૫) હઝરત ઈબ્ને ઉમર (રદિ.)ના પુત્ર વાકિદ ઈહરામની હાલતમાં હતા, પરંતુ ઈબ્ને ઉમરે ઈહરામની હાલતમાં જ તેમને ડામ દીધો હતો. મુહરિમ માટે જાઈજ છે કે, બીમારીની દવા કરે, એ શરતે કે દવામાં ખુશ્બૂ ન હોય.

(૧૮૮/૨૦૧૬) હઝરત ઈબ્ને અબ્બાસ (રદિ.) કહે છે કે રસૂલુલ્લાહ (સલ.)એ ઈહરામની હાલતમાં સીગી લગાડી હતી.

(૧૮૯/૨૦૧૭) હઝરત ઈબ્ને બુહયના કહે છે કે, 'લહયે જમલ' સ્થળે રસૂલુલ્લાહ (સલ.)એ મુબારક શિરની વચ્ચે સીગી લગાડી હતી.

(૧૮૯/૨૦૧૭) પહેલાંના સમયમાં શરીરના એક ભાગને કોઈ ધારદાર વસ્તુ વડે છેદ કરીને અશુધ્ધ લોહી કાઢી નાખવામાં આવતું હતું. મુખ્યત્વે વાયુના રોગોમાં આ પ્રમાણે કરવામાં આવતું હતું જેનાથી શરીરને રાહત મળતી હતી.

મુહરિમ માટે ઈહરામની હાલતમાં નિકાહ કરવા જાઘજ છે કે નહીં ?

(૧૯૦/૨૦૧૮) હઝરત ઈબ્ને અબ્બાસ (રદિ.) કહે છે કે રસૂલુલ્લાહ (સલ.)એ ઈહરામની હાલતમાં હઝરત મયમૂના (રદિ.) સાથે નિકાહ કર્યા હતા.

મુહરિમ પુરુષ અથવા સ્ત્રી માટે ઈહરામની હાલતમાં ખૂશ્બૂ લગાડવી મના છે

(૧૯૧/૨૦૧૮) હઝરત આઈશા (રદિ.) કહે છે કે મુહરિમ સ્ત્રી કેસર અથવા વર્સ લગાડેલું કપડું ન પહેરે.

(૧૯૨/૨૦૨૦) હઝરત અબ્દુલ્લાહ ઈબ્ને ઉમર (રદિ.) કહે છે કે એક માણસે ઉભા થઈને મુબારક સેવામાં પૂછ્યું કે યા રસૂલલ્લાહ ! ઈહરામની હાલતમાં હુઝૂર અમને કયા પ્રકારનું કપડું પહેરવાનો હુકમ આપે છે ? આપે ફરમાવ્યું : કુરતી ન પહેરો, પાયજામો ન પહેરો, પાઘડી અને કાનટોપી ન પહેરો, મોજા ન પહેરો. હા, જો કોઈની પાસે જોડા ન હોય તો મોજાઓને ઘુંટીની નીચેથી કાપીને પહેરી શકે છે. કોઈ એવું કપડું ન પહેરો જેને કેસર અથવા વર્સ લાગેલું હોય. મુહરિમ ઓરત નિકાહ ન ઓઢે અને હાથના મોજા ન પહેરે.

(૧૯૨/૨૦૨૦) એક પ્રકારની ઘાસ છે, જેના અર્ક વડે કપડાં રંગવામાં આવતાં હતાં, તેમાં સુગંધ પણ હતી.

(૧૯૩/૨૦૨૧) હઝરત ઇબ્ને અબ્બાસ (રદિ.) કહે છે કે એક મુહરિમ માણસની ઊંટણીએ તેની ગરદન તોડી નાખી અને તે મરી ગયો. તેને હુઝૂર (સલ.)ની સેવામાં રજૂ કરવામાં આવ્યો. આપે ફરમાવ્યું કે એને ગુસ્લ દો. કફન દો, પરંતુ માથું ઢાંકશો નહીં અને ખૂશબૂ તેની નજીક લઈ જશો નહીં. કારણ કે, કિયામતના દિવસે એને લબ્બૈક બોલતા ઉઠાડવામાં આવશે.

મુહરિમ માટે ઇહરામની હાલતમાં ગુસ્લ કરવું જાઘઝ છે.

(૧૯૪/૨૦૨૨) ઇબ્ને અબ્બાસ (રદિ.) કહે છે કે મુહરિમ ગુસ્લખાનામાં દાખલ થઈ શકે છે. હઝરત આઈશા અને ઇબ્ને ઉમરની નજીક મુહરિમ માટે ખજવાળવામાં કંઈ વાંધો નથી.

(૧૯૫/૨૦૨૩) અબ્દુલ્લાહ ઇબ્ને હુનૈન (રદિ.) કહે છે કે અબવા સ્થળે હઝરત ઇબ્ને અબ્બાસ અને હઝરત મિસ્વર (રદિ.) વચ્ચે કંઈક મતભેદ પડ્યો. ઇબ્ને અબ્બાસ કહેવા લાગ્યા કે ઇહરામની હાલતમાં મુહરિમ માટે માથું ધોવું જાઈજ છે. મિસ્વરે કહ્યું : નાજાઈજ છે. ઇબ્ને અબ્બાસે મને હઝરત અબૂ અય્યૂબ અન્સારી પાસે મોકલ્યો. હું અબૂ અય્યૂબ પાસે પહોંચ્યો ત્યારે તેઓ ગુસ્લ કરી રહ્યા હતા અને બે લાકડીઓ ઉભી કરીને વચ્ચે કપડું તાણીને આડ બનાવી લીધી હતી. (મારો પગરવ સાંભળીને) પૂછ્યું : કોણ

માણસ છે ? મેં કહ્યું કે : હું અબ્દુલ્લાહ ઇબ્ને હુનૈન છું. હઝરત ઇબ્ને અબ્બાસે મને તમારી પાસે એવું પૂછવા માટે મોકલ્યો છે કે, રસૂલુલ્લાહ (સલ.) ઇહરામની હાલતમાં કેવી રીતે માથું ધોતા હતા ? અબૂ અય્યૂબે હાથથી કપડું નીચે કર્યું કે મને તેમનું માથું દેખાવા લાગ્યું. પછી પાણી નાખનાર માણસને કહ્યું કે પાણી નાખો. તેણે માથા પર પાણી નાખ્યું. અબૂ અય્યૂબે માથા પર બંને હાથ ઘસ્યા અને બંને હાથોને પાછળથી આગળ અને આગળથી પાછળ લઈ ગયા. પછી કહ્યું કે રસૂલુલ્લાહ (સલ.)ને મેં આ પ્રમાણે કરતાં જોયા છે.

જો મુહરિમ પાસે જોડા ન હોય તો મોજા કેવી રીતે પહેરે ?

(૧૯૬/૨૦૨૪) હઝરત ઇબ્ને અબ્બાસ (રદિ.) કહે છે કે રસૂલુલ્લાહ (સલ.)એ અરફાતમાં ખુતબો પઢતી વખતે ફરમાવ્યું હતું કે જે મુહરિમ માણસને જોડા ન મળે તે મોજા પહેરી લે અને જે માણસને તેહબંદ ન મળે તે પાયજામો પહેરી લે.

(૧૯૭/૨૦૨૫) હઝરત ઇબ્ને ઉમર (રદિ.) કહે છે કે રસૂલુલ્લાહ (સલ.)ને પૂછવામાં આવ્યું કે મુહરિમ કયા કપડાં પહેરે ? આપે ફરમાવ્યું : ન કુરતો પહેરે, ન પાયજામો, ન પાઘડી, ન કાનટોપી અને ન એવું કપડું જેમાં કેસર અથવા વર્સ લાગેલું હોય. જો જોડા ન મળે તો મોજા પહેરી લે, પરંતુ તેમને કાપી નાખે જેથી ઘુંટીના નીચે થઈ જાય.

મુહરિમને જો તેહબંદ ન મળે તો પાયજામો પહેરી શકે છે

(૧૯૮/૨૦૨૬) હઝરત ઇબ્ને અબ્બાસ (રદિ.) કહે છે કે અરફાતમાં રસૂલુલ્લાહ (સલ.)એ અમારી સામે ખુત્બો પઢ્યો અને ફરમાવ્યું કે જે માણસને તેહબંદ ન મળે તે પાયજામો પહેરી લે અને જો જોડા ન મળે તો મોજા પહેરી લે.

ઝરરત વખતે મુહરિમ માટે હથિયાર રાખવાં જાઝઝ છે

(૧૯૮/૨૦૨૭) હઝરત ઇકરિમા કહે છે કે જો કોઈને દુશ્મનનો ભય હોય તો (ઇહરામની હાલતમાં) હથિયાર રાખી શકે છે, પરંતુ ફિદ્યો આપવો જરૂરી છે. હઝરત ઇકરિમા સિવાય બીજો માણસ ફિદ્યાના જરૂરી હોવાનો મત ધરાવતો નથી.

(૨૦૦/૨૦૨૮) હઝરત બરા ઇબ્ને આઝિબ (રદિ.) કહે છે કે રસૂલુલ્લાહ (સલ.)એ ઝીલકદ મહીનામાં ઉમરો કર્યો, પરંતુ મક્કાવાસીઓએ આપને મક્કામાં દાખલ થવાની રજા આપવાનો ઇન્કાર કરી દીધો. છેવટે હુઝૂરે તેમની સાથે એવી શરતે સુલેહ કરી કે મ્યાનમાં હથિયાર મૂકીને મક્કામાં દાખલ થશે.

ઈહરામ વગર મક્કામાં અને હરમમાં દાખલ થવાનું બયાન

(૨૦૧/૨૦૨૯) હઝરત ઇબ્ને ઉમર

(૧૯૮/૨૦૨૬) મજબૂરીના કારણે સીવેલું કપડું જાઈજ છે, પરંતુ તેનો કફ્ફરો આપવો પડશે.

(૧૯૮/૨૦૨૭) શઓની છુટ છે, ફિદ્યો વાજિબ નથી.

(ફિત્નાના સમયે) ઇહરામ વગર મક્કામાં દાખલ થવા હતા. રસૂલે અકરમ (સલ.)એ ફક્ત હજજ અને ઉમરાનો ઇરાદો ધરાવનારાઓને ઇહરામ બાંધવાનો હુકમ આપ્યો છે. લાકડા વેચનારાઓ વગેરેને ઇહરામનો હુકમ આપ્યો નથી.

(૨૦૨/૨૦૩૦) હઝરત ઇબ્ને અબ્બાસ (રદિ.) કહે છે કે હુઝૂરે અકદસ (સલ.)એ મદીનાવાસીઓ માટે ઝૂલહુલૈફાને મીકાત મુકરર કર્યું છે. યમનવાસી માટે યલમલમને અને નજદવાસીઓ માટે કરનુલ મનાઝિલને. આ સ્થળો તે લોકો માટે પણ મીકાત છે જે અહીં રહેનારા હોય અને તે લોકો માટે પણ જેઓ હજજ અને ઉમરાના ઇરાદાથી બીજા દેશમાંથી આવે અને આ સ્થળોએથી પસાર થાય. હા, તે લોકો જે આ સ્થળોની અંદરના ભાગમાં રહેનારા છે તેઓ જ્યાંથી ઇહરામ બાંધવાની નિયત કરે તે જ તેમના માટે મીકાત છે. અહીં સુધી કે મક્કાવાસીઓ માટે મક્કા મીકાત છે.

(૨૦૧/૨૦૨૯) હરમ અને મીકાતની વચ્ચે રહેનારાઓ માટે હરમમાં દાખલ થવા માટે ઇહરામ બાંધવો જરૂરી નથી. જે માણસ મીકાતની બહારથી હરમમાં દાખલ થવા માંગતો હોય તેણે ઉમરા અથવા હજજનો ઇહરામ બાંધવો પડશે.

(૨૦૨/૨૦૩૦) મુંબઈથી વિમાન માર્ગે હજજ માટે જનારાઓએ મુંબઈથી ઇહરામ બાંધવો જોઈએ. સ્ટીમર મારફતે જનારાઓએ યલમલમ સ્થળેથી બાંધવો બેહતર છે. જો જિદ્યાના દરિયા કિનારે ઉતરતા પહેલાં સ્ટીમરમાં ઇહરામ બાંધી લે તો પણ જાઈજ છે.

(૨૦૩/૨૦૩૧) હજરત અનસ (રદિ.) કહે છે કે મક્કાના વિજયના દિવસે રસૂલુલ્લાહ (સલ.) ખૌદ (લોખંડી ટોપી) પહેરીને મક્કામાં દાખલ થયા. આપે ખૌદ ઉતાર્યો જ હતો કે એક માણસ હાજર થઈને કહ્યું કે ઈબ્ને હન્ઝલ (મુરતદ) કઅબાના પરદા પકડીને ઉભો છે. આપે ફરમાવ્યું કે એને મારી નાખો.

જો કોઈ માણસ અજાણપણે કુરતો પહેરીને ઇહરામ બાંધી લે તો શું કરે ?

(૨૦૪/૨૦૩૨) હજરત અતા કહે છે કે : જો અજાણપણે અથવા ભૂલથી કોઈ માણસ ખૂશ્બૂ લગાડે અથવા કોઈ (મના કરેલ) પોષાક પહેરી લે તો તેના પર કફ્ફારો જરૂરી નથી.

(૨૦૫/૨૦૩૩) હજરત યઅલા કહે છે : હું હુઝૂરે અકરમ (સલ.) પાસે હતો, એવામાં એક માણસ ઝભ્ભો પહેરીને હાજર થયો. ઝભ્ભા પર પીળા રંગની કંઈક નિશાનીઓ હતી. હજરત ઉમર (રદિ.) મને કહ્યા કરતા હતા કે શું તમે વહી ઉતરવાની હાલતમાં રસૂલુલ્લાહ (સલ.)ને જોવા ઈચ્છો છો ? મેં કહ્યું હતું કે હા. હજરત ઉમરે મને તે વખતે વહીના ઉતરાણની હાલત બતાવી. જ્યારે વહી ઉતરી ચૂકી ત્યારે હુઝૂરની તે હાલત જતી રહી. આપે તે માણસને કહ્યું કે જે કામો હજજમાં કરો છો તે જ ઉમરામાં કરો.

એ જ દરમ્યાન એક માણસે બીજા માણસના હાથે દાંતથી કરડી ખાધો. તેણે તેના દાંત તોડી નાખ્યા. હુઝૂરે બદલો અપાવ્યો નહીં, બલકે માફ કરી દીધો.

જો કોઈ મુહરિમ અરફાતમાં મરી જાય તો તેના તરફથી બાકીની હજજ અદા કરવાનો હુકમ રસૂલુલ્લાહ (સલ.)થી રિવાયત કરવામાં આવ્યો નથી.

(૨૦૬/૨૦૩૪) હજરત ઈબ્ને અબ્બાસ (રદિ.) કહે છે કે એક માણસ અરફાતમાં રસૂલુલ્લાહ (સલ.)ની સાથે ઉભો હતો. અચાનક ઊંટણી પરથી પડી ગયો અને ઊંટણીએ તેની ગરદન તોડી નાખી. (તે માણસનું અવસાન થઈ ગયું.) હુઝૂરે ફરમાવ્યું કે એને સાધારણ પાણી અને બોરડીના પાંદડાઓથી ગુસ્લ દઈને બે કપડાંનું કફન આપો, પરંતુ માથું ઢાંકો નહીં અને ખૂશ્બુ લગાડો નહીં. કારણ કે, કિયામતના દિવસે ખુદા તઆલા તેને લબ્બેક બોલતો ઉઠાડશે.

(૨૦૭/૨૦૩૫) હજરત ઈબ્ને અબ્બાસ (રદિ.) કહે છે કે એક માણસ હુઝૂર (સલ.)ની સાથે અરફાતમાં ઉભો (૨૦૬/૨૦૩૪) જો કોઈ ઈહરામની હાલતમાં મરી જશે તો કિયામતમાં એ જ હાલતમાં ઉઠશે. કફનમાં ખૂશ્બુ ન લગાડવાનો તથા તે વડે માથું ન ઢાંકવાનો હુકમ માત્ર આ સહાબી પુરતો જ મર્યાદિત હતો. બીજા મુહરિમોના કફનમાં ખૂશ્બુ લગાડવી પણ જાઈઝ છે અને તે વડે તેમનું માથું ઢાંકવું પણ જાઈઝ છે.

હતો, એવામાં ઊંટણી પરથી પડી ગયો અને ગરદન તુટી ગઈ. હુઝૂર (સલ.)એ ફરમાવ્યું કે એને સાધારણ પાણી અને બોરડીના પાંદડાઓથી ગુસ્લ દઈને બે કપડાંનું કફન પહેરાવો, પરંતુ ખૂશબુ ન લગાડશો, માથું ન ઢાંકશો અને હનૂત ન ઘસશો. કારણ કે, કિયામતના દિવસે ખુદા તઆલા તેને લબ્બૈક બોલતો ઉઠાડશે.

જો મુહરિમ ઇહરામની હાલતમાં મરી જાય તો તેના માટે સુન્નત તરીકો શું છે ?

(૨૦૮/૨૦૩૬) હઝરત ઈબ્ને અબ્બાસ (રદિ.) કહે છે કે એક માણસ રસૂલુલ્લાહ (સલ.)ની સાથે ઇહરામની હાલતમાં હતો. ઊંટણીએ તેની ગરદન તોડી નાખી અને તે મરી ગયો. નામદાર હુઝૂર (સલ.)એ ફરમાવ્યું કે એને સાધારણ પાણી અને બોરડીના પાંદડાઓથી ગુસ્લ દઈને એના જ બે કપડાંઓનું કફન આપી દો, પરંતુ ખૂશબુ લગાડશો નહીં અને માથું ઢાંકશો નહીં. કારણ કે, કિયામતના દિવસે એ લબ્બૈક બોલતો ઉઠશે.

મરિયત તરફથી હજજ કરવાનું અને નઝર (મન્નત) આપવાનું બયાન અને ઓરત તરફથી મરદના હજજ કરવાનું બાઈઝ હોવું

(૨૦૮/૨૦૩૭) હઝરત ઈબ્ને અબ્બાસ (રદિ.) કહે છે કે બની જીહેનાની એક ઓરત હુઝૂર (સલ.)ની સેવામાં

હાજર થઈ અને પૂછ્યું કે યા રસૂલુલ્લાહ ! મારી માંએ હજજ કરવાની મન્નત માની હતી, પરંતુ હજજ કર્યા વગર તેનું અવસાન થઈ ગયું. શું હું તેના તરફથી હજજ કરી શકું છું ? આપે ફરમાવ્યું : તું તેના તરફથી હજજ કરી લે. ભલા બતાવ કે જો તારી માં પર દેવું હોત તો તું શું તે આપત કે નહીં ? આપે ફરમાવ્યું : તું ખુદાનું દેવું ચૂકવ. કારણ કે, ખુદા તઆલા દેવું ચુકવવાનો સૌથી વધુ હકદાર છે.

જે માણસ સવારી ઉપર બેસી ન શકે તેના તરફથી હજજ કરવાનું બયાન

(૨૧૦/૨૦૩૮) હઝરત ઈબ્ને અબ્બાસ (રદિ.) કહે છે કે ખસ્અમ કબીલાની એક ઓરત હુઝૂર (સલ.)ની સેવામાં હજજે વધાઅમાં હાજર થઈ અને પૂછ્યું કે યા રસૂલુલ્લાહ ! ખુદા તઆલાની જે હજજ બંદાઓ ઉપર ફર્જ છે તે મારા પિતા ઉપર એવા વખતે ફર્જ થઈ કે જ્યારે તે ખૂબ જ વૃદ્ધ હતા. સવારી ઉપર બરાબર બેસી પણ શક્તા ન હતા તો શું હું તેના તરફથી હજજ કરું તો અદા થઈ થઈ જશે ? આપે ફરમાવ્યું : હા.

પુરુષ તરફથી સ્ત્રીનું હજજ કરવું

(૨૧૧/૨૦૩૯) હઝરત અબ્દુલ્લાહ ઈબ્ને અબ્બાસ (રદિ.) કહે છે કે રસૂલુલ્લાહ (સલ.)ની પાછળ ફઝલ (ઈબ્ને અબ્બાસ) સવાર હતા. એવામાં બની

ખસ્મની એક ઓરત આવી. ફઝલ તેના તરફ જોવા લાગ્યા અને તે ફઝલને જોવા લાગી. રસૂલુલ્લાહ (સલ.) ફઝલના મોને બીજી બાજુ ફેરવવા લાગ્યા. તે ઓરતે પૂછ્યું કે યા રસૂલુલ્લાહ ! ખુદા તઆલાની હજજ મારા પિતા પર એવા વખતે ફર્જ થઈ કે તે ખૂબ જ વૃદ્ધ હતા. સવારી પર બરાબર બેસી પણ શકતા ન હતા. શું હું તેમના તરફથી હજજ કરી લઉં ? આપે ફરમાવ્યું : હા. આ બનાવ હજજે વધાઅનો છે.

નાબાલિગ છોકરાઓની હજજ

(૨૧૨/૨૦૪૦) હઝરત ઇબ્ને અબ્બાસ (રદિ.) કહે છે કે રસૂલુલ્લાહ (સલ.)એ રાત્રે જ પહેલેથી મને સફરના સામાનની સાથે મુઝદલિફાથી મોકલી દીધો હતો.

(૨૧૩/૨૦૪૧) હઝરત અબ્દુલ્લાહ ઇબ્ને અબ્બાસ (રદિ.) કહે છે : જ્યારે કે હું યુવાનીની નજીક હતો ત્યારે હું ઘોડી અથવા ગધેડી પર સવાર થઈને આવ્યો. રસૂલુલ્લાહ (સલ.) તે વખતે ઉભા રહીને નમાઝ પઢી રહ્યા હતા. હું પહેલી સફના થોડાક ભાગની સામેથી પસાર થયો. પછી સવારી પરથી ઉતરી પડ્યો. સવારી ચરવા લાગી અને હું સફમાં શામિલ થઈ ગયો. ઝુહરી કહે છે કે આ બનાવ મિનામાં હજજતુલ વધાઅમાં બન્યો હતો.

(૨૧૪/૨૦૪૨) હઝરત સાઈબ (૨૧૩/૨૦૪૧) ઇમામનો સુતરો મુકતદીનો સુતરો ગણાય છે. નબીએ કરીમ (સલ.) ઇમામ હતા. તેમની આગળ સુતરો હતો. એટલે સફની સામેથી પસાર થવામાં વાંધો ન હતો.

ઇબ્ને યઝીદ (રદિ.) કહે છે કે મારી સાત વરસની વય હતી કે મને રસૂલુલ્લાહ (સલ.)ની સાથે હજજ કરાવવામાં આવી.

(૨૧૫/૨૦૪૩) હઝરત જુઝૈદ ઇબ્ને અબ્દુરહમાન કહે છે કે હઝરત ઉમર ઇબ્ને અબ્દુલ અઝીઝ, સાઈબ ઇબ્ને યઝીદને 'સાઅ'નું પ્રમાણ પૂછી રહ્યા હતા. આ તે સાઈબ હતા જેમને રસૂલુલ્લાહ (સલ.)ના સફરના સામાન સાથે હજજ કરાવવામાં આવી હતી.

ઓરતોના હજજ કરવાનું બચાન

(૨૧૬/૨૦૪૪) હઝરત ઉમર ફારૂક (રદિ.)એ પોતાની છેલ્લી હજજમાં ઉમ્મહાતુલ મુઅમિનીનને હજજ કરવાની રજા આપી હતી. તેમની સાથે ઉસ્માન ઇબ્ને અફફાન અને અબ્દુરહમાન ઇબ્ને ઔફને મોકલ્યા હતા.

(૨૧૭/૨૦૪૫) ઉમ્મુલ મુઅમિનીન હઝરત આઈશા (રદિ.) કહે છે : મેં મુબારક સેવામાં વિનંતી કરી કે યા રસૂલુલ્લાહ ! અમે આપની સાથે જિહાદમાં શામિલ ન થઈએ ? ફરમાવ્યું : તમારા માટે શ્રેષ્ઠ અને ઉત્તમ જિહાદ 'હજજે મહરૂર' છે. હઝરત આઈશા કહે છે કે આ ફરમાન સાંભળ્યા પછી મેં કદી હજજ છોડી નહીં.

..... (૨૧૭/૨૦૪૫) સીઓ પર જિહાદ ફર્જ નથી, પરંતુ પોતાના મહરમો સાથે મુજાહિદોની સેવા માટે જાય તો જાઈઝ છે. ઘાયલ થનારાઓને મલમપટ્ટી કરવી, ખાવાનું રાંધવું વગેરે, પરંતુ જો દુશ્મનના વિજયનો ભય હોય અને સીઓ કેદી બનવાનો સંભવ હોય તો જિહાદ વગેરેમાં જવું જાઈઝ નથી.

(૨૧૮/૨૦૪૬) હઝરત ઇબ્ને અબ્બાસ (રદિ.) કહે છે કે નામદાર હુઝૂર (સલ.)એ ફરમાવ્યું કે કોઈ ઓરત મહરમ વગર સફર ન કરે. જ્યાં સુધી ઓરતની પાસે તેનો મહરમ મોજુદ ન હોય ત્યાં સુધી કોઈ પરમો માણસ તેની પાસે ન આવે. એક માણસે કહ્યું કે યા રસૂલલ્લાહ ! હું ફલાણા ફલાણા જિહાદમાં જવા માંગું છું અને મારી પત્નીનો ઇરાદો હજજનો છે. આપે ફરમાવ્યું કે તમે તમારી પત્ની સાથે જાઓ.

(૨૧૯/૨૦૪૭) હઝરત ઇબ્ને અબ્બાસ (રદિ.) કહે છે કે હુઝૂર (સલ.) હજજ કરીને પાછા આવ્યા ત્યારે ઉમ્મે સિનાન અન્સારિયાને કહ્યું કે તમારા હજજથી રોકાઈ જવાનું શું બન્યું ? ઉમ્મે સિનાએ કહ્યું કે ફલાણાનો પિતા (કિવા ઉમ્મે સિનાનો પતિ). વાત એવી હતી કે અમારી પાસે બે પાણી ખેંચનાર ઊંટ હતા. એક પર તો તેઓ હજજ કરવા ચાલ્યા ગયા અને બીજું ઝમીનને પાણી સિંચવાના કામમાં લાગેલું રહ્યું. હુઝૂરે ફરમાવ્યું : તો રમઝાનમાં ઉમરો કરી લેશો. કારણ કે, રમઝાનમાં ઉમરો કરવો હજજના બરાબર છે.

(૨૨૦/૨૦૪૮) હઝરત અબૂ સઈદ (રદિ.) જે હુઝૂરની સાથે બાર જિહાદોમાં શામિલ રહ્યા છે, કહે છે કે ચાર વાતો મેં હુઝૂર (સલ.) પાસેથી સાંભળી છે અને તે ચારેય મને સારી લાગી : ૧. કોઈ ઓરત

ત્યાં સુધી બે દિવસના અંતરનો પ્રવાસ ન કરે, જ્યાં સુધી તેની સાથે તેનો પતિ અથવા બીજો કોઈ મહરમ ન હોય. ૨. ઇદુલ ફિત્ર અને ઇદુલ દુહાના દિવસે રોઝો રાખવામાં ન આવે. ૩. અસ્ર પછી સૂર્યાસ્ત પહેલાં અને ફજ પછી સૂર્યોદય પહેલાં નમાઝ પઢવામાં આવે નહીં. ૪. સફરનો સામાન બાંધીને ત્રણ મસ્જિદો સિવાય બીજી કોઈ મસ્જિદે જવામાં ન આવે. કઅબા, મસ્જિદે નબવી અને મસ્જિદે બયતુલ મુકદ્દસ.

જો કોઈ માણસ કઅબા પગપાળા જવાની મળ્લત માને તો શું હુકમ છે ?

(૨૨૧/૨૦૪૯) હઝરત અનસ (રદિ.) કહે છે કે રસૂલુલ્લાહ (સલ.)એ એક વૃદ્ધ માણસને જોયો, જે પોતાના બે પુત્રોના ખભાઓ પર સહારો લઈને ઘસડાતો ચાલ્યો જતો હતો. પૂછ્યું : એ માણસની શું ખબર છે ? લોકોએ કહ્યું કે (૨૨૦/૨૦૪૮) કોઈ સ્ત્રી મહરમ વગર એક ચાત-દિવસનો પ્રવાસ એટલે કે ૧૬ માઈલનો પ્રવાસ ન કરે. ફજ અને અસ્રની નમાઝ પછી નક્કિલ પઢવી મકરૂહ છે. કઅ નમાઝ પઢી શકાય છે. ઉપરોક્ત ત્રણે મસ્જિદોમાં નમાઝ પઢવાના ઇરાદે સફર કરવું સવાબને પાત્ર છે. કારણ કે એ ત્રણે મસ્જિદોમાં નમાઝ પઢવાનો સવાબ અનેક ગણો છે. એ સિવાય અન્ય કોઈ મસ્જિદમાં નમાઝ પઢવાને ઇરાદે સફર કરવાનું સવાબને પાત્ર નથી. હા, જોવા જવાના ઇરાદે જઈ શકાય છે.

એણે પગપાળા જવાની મન્નત માની છે. ફરમાવ્યું : એ પોતાની જાતને મુસીબતમાં નાખી રહ્યો છે. ખુદાને એની કંઈ ઝરૂર નથી. ત્યાર પછી આપે તેને સવાર થઈ જવાનો હુકમ આપ્યો.

(૨૨૨/૨૦૫૦) હઝરત ઉકબા ઇબ્ને આમિર (રદિ.) કહે છે કે મારી બહેને કઅબા પગપાળા જવાની મન્નત માની અને મને કહ્યું કે રસૂલુલ્લાહ (સલ.)ને જઈને મસ્અલો પૂછો. આપે ફરમાવ્યું કે મન ચાહે તે પગપાળા જાય અને મન ચાહે તે સવાર થઈને જાય.



બિસ્મિલ્લાહિ રૃહમાનિ રૃહીમ

★ મદીનાની ફઝીલતો ★

મદીનાના હરમ હોવાનું બયાન

(૨૨૩/૨૦૫૧) હઝરત અનસ (રદિ.) કહે છે કે હુઝૂર (સલ.)એ ફરમાવ્યું કે મદીના ફલાણી જગ્યા (ઈંર પહાડ)થી લઈને ફલાણી જગ્યા (સૌર પહાડ) સુધી હરમ છે. ન અહીંના ઝાડ કાપવામાં આવે, ન આ જગ્યાએ કોઈ બિદઅત શરૂ કરવામાં

(૨૨૩/૨૦૫૧) મદીના મુનવ્વરાના હરમનો તે હુકમ નથી, જે મક્કા મુકર્રમાના હરમનો છે. અહીં શિકાર કરવાનું, ઝાડો કાપવાનું વગેરે જાઈઝ છે. ઇમામ અબૂ હનીફા (રહ.)નો આ જ મત છે, જે બીજી હદીસથી સાબિત છે. ઉપરોક્ત હદીસનો અર્થ એ છે કે, મદીના પક્ષ માનને પાત્ર જગ્યા

આવે. જે માણસ અહીં બિદઅત શરૂ કરે તેના પર ખુદાની, બધા ફરિશ્તાઓની અને માણસોની લા'નત છે.

(૨૨૪/૨૦૫૨) હઝરત અનસ (રદિ.) કહે છે કે જ્યારે રસૂલુલ્લાહ (સલ.) હિજરત કરીને મદીના આવ્યા અને મસ્જિદ બનાવવાનો હુકમ આપ્યો ત્યારે બની નજજારને કહ્યું : અય બની નજજાર ! આ ઘેરાવાળા બાગનો ભાવ કરીને મારી પાસેથી કીંમત લઈ લો. બની નજજારે કહ્યું : ખુદાની કસમ ! અમે એની કીમત તો ખુદા પાસેથી જ લઈશું. તે પછી આપે મુશ્રિકોની કબરો ઉખેડવાનો હુકમ આપ્યો. હુકમ અનુસાર ખંડેર સપાટ બનાવીને ખજુરના ઝાડ કાપીને મસ્જિદના કિલ્લા તરફ હારબધ્ધ ગોઠવી દેવામાં આવ્યા.

(૨૨૫/૨૦૫૩) હઝરત અબૂ હુરૈરા (રદિ.) કહે છે કે હુઝૂર (સલ.)એ ફરમાવ્યું કે મારી ઝબાનથી મદીનાના બંને પથરાળ કિનારાઓ વચ્ચેનો ભાગ હરમ મુકર્રર કરવામાં આવ્યો છે. (કિંવા મદીનાની પૂર્વ અને પશ્ચિમ વચ્ચેનો ભાગ હરમ છે.) એક દિવસ હુઝૂર હારિસા કબીલા પાસે ગયા અને કહ્યું : હું માનું છું કે તમે હરમની

છે. જરૂર વગર તેના ઝાડો કાપવાનું અને તેની હરિયાળીને નષ્ટ કરવાનું સારું નથી. એની આસપાસના શિકારી જાનવરોને પણ જરૂર વગર ન મારવામાં આવે. તે પક્ષ મદીનાના હુદ્રતી સૌદર્ય અને સમૃદ્ધિનો એક ભાગ છે. હા, જરૂર વખતે જાઈઝ છે.

બહાર રહી ગયા છો. પછી તેમના ઘરો જોઈને કહ્યું : ના, તમે હરમમાં જ છો.

(૨૨૬/૨૦૫૪) હઝરત અલી (રદિ.)એ કહ્યું હતું કે અમારી પાસે કિતાબુલ્લાહ અને રસૂલુલ્લાહ (સલ.)ના આ સહીક્ષા સિવાય બીજું કંઈ નથી. આ સહીક્ષામાં એમ પણ લખ્યું છે કે, મદીના ઈર પહાડથી સૌર પહાડ સુધી હરમ છે. જે માણસ એમાં કોઈ બિદઅત શરૂ કરશે અથવા બિદઅતીને આશ્રય આપશે તેના પર ખુદાની, ફરિશ્તાઓની અને બધા માણસોની લાનત, ન તેની ફરજો કબૂલ થશે, ન નફિલો. બધા મુસલમાનોનું વચન એક જ છે. હવે જો કોઈ માણસ કોઈ (સામાન્ય) મુસલમાનનું વચન પણ તોડશે તો તેના પર ખુદાની, ફરિશ્તાઓની અને બધા માણસોની લાનત, ન તેના ફરજો કબૂલ છે, ન નફિલો. જે ગુલામ પોતાનો માલે 'વલાઅ' (વારસો) કોઈ બીજી કોમ માટે પોતાના માલિકોની રજા વગર મુકરર કરે તેના ઉપર પણ ખુદાની, ફરિશ્તાઓની અને બધા માણસોની લાનત, ન તેના ફરજો કબૂલ છે, ન નફિલો. ઇમામ બુખારી કહે છે કે હદીસમાં જે શબ્દ 'અદલ' આવ્યો છે તેનો અર્થ ફિદયો છે.

મદીનાની ફઝીલત અને એ વાતનું બયાન કે મદીના બદમાશ માણસોને દૂર કરે છે

(૨૨૭/૨૦૫૫) હઝરત અબૂ હુરૈરા

(રદિ.) કહે છે કે હુજૂરે અકરમ (સલ.)એ ફરમાવ્યું : મને એવી વસતિમાં રહેવાનો હુકમ થયો છે જે બધી વસતિઓને ખાઈ જશે (કિવા ઇસ્લામ બધા દેશો ઉપર છવાઈ જશે.) લોકો કહે છે કે આ યસરિબ છે. જો કે એનું (સરસ) નામ મદીના છે. એ બદમાશ લોકોને એવી રીતે કાઢી મૂકશે જેવી રીતે ભઠ્ઠી લોખંડના કાટને દૂર કરી દે છે.

મદીનાનું નામ તાબહ છે

(૨૨૮/૨૦૫૬) હઝરત અબૂ હુરૈરા (રદિ.) કહે છે : અમે હુજૂર (સલ.)ની સાથે તબૂકથી પાછા આવ્યા. જ્યારે મદીનાની સામે આવ્યા ત્યારે હુજૂરે ફરમાવ્યું : આ તાબહ છે.

મદીનાની બંને પથરાળ ઝમીનો (પૂર્વ અને પશ્ચિમ)નું બયાન

(૨૨૯/૨૦૫૭) હઝરત અબૂ હુરૈરા (રદિ.) કહે છે કે જો હું મદીનામાં હરણનું બચ્ચું પણ ચરતું જોઉં તો તેને છોડીશ નહીં. કારણ કે, હુજૂર (સલ.)એ ફરમાવ્યું છે કે મદીનાની બંને પથરાળ ઝમીનોની વચ્ચે હરમ છે.

જે માણસ મદીનાથી મોં ફેરવી લે તો શું હુકમ છે ?

(૨૩૦/૨૦૫૮) હઝરત અબૂ હુરૈરા (રદિ.) કહે છે કે મેં રસૂલુલ્લાહ (સલ.) પાસેથી સાંભળ્યું. આપ ફરમાવતા હતા કે લોકો (કિયામતના નજીક)

મદીનાને સારી હાલતમાં છોડીને ચાલ્યા જશે. જંગલી જાનવરો ડિવા પ્રાણીઓ, પક્ષીઓ અને પશુઓ સિવાય ત્યાં કોઈ નહીં હોય. સૌથી છેલ્લે મુઝયના કબીલાના બે ભરવાડો બકરીઓ હાંકતા મદીના પહોંચવાના ઈરાદાથી આવશે, પરંતુ મદીનામાં જંગલી જાનવરોને જોઈને પાછા ચાલ્યા જશે. જ્યારે સનિથ્યતુલ વદાઅ નામે ડુંગર ઉપર પહોંચશે ત્યારે ઉંધા મોંએ પડી જશે.

(૨૩૧/૨૦૫૮) હઝરત સુફ્યાન કહે છે કે, મેં હુઝૂર (સલ.) પાસેથી સાંભળ્યું, આપ ફરમાવતા હતા કે જ્યારે યમન જીતી લેવાશે ત્યારે કેટલાક લોકો જલદી જલદી આવીને પોતાના ઘરવાળાંઓને અને સંબંધીઓને મદીનાથી લઈ જશે. જો કે મદીનાનો વસવાટ તેમના માટે સારો હશે. કાશ ! તેમને એ વાતની સમજ હોત. જ્યારે સીરિયા જીતી લેવાશે ત્યારે કેટલાક લોકો જલદી જલદી આવીને પોતાના ઘરવાળાઓને અને સંબંધીઓને મદીનાથી લઈ જશે. જો કે મદીનાનો વસવાટ તેમના માટે સારો હશે. કાશ ! તેમને એની સમજ હોત. પછી જ્યારે ઈરાક જીતી લેવાશે ત્યારે કેટલાક લોકો જલદી જલદી આવીને પોતાના ઘરવાળાંઓ અને સંબંધીઓને મદીનાથી લઈ જશે. જો કે મદીનાનો વસવાટ તેમના માટે સારો હશે. કાશ ! તેમને એ વાતની કંઈક સમજ હોત.

(કિયામતના નજુક) ઈમાન મદીના તરફ સમેટાઈને આવી જશે

(૨૩૨/૨૦૬૦) હઝરત અબૂ હુરૈરા (રદિ.) કહે છે કે હુઝૂર (સલ.)એ ફરમાવ્યું : જેવી રીતે સાપ પોતાના દરમાં સમેટાઈને દાખલ થાય છે તેવી રીતે ઈમાન મદીનામાં સમેટાઈને આવી જશે.

જે માણસ મદીનાવાસીઓ સાથે દગો-ફટકો કરે તેના પર કેટલો ગુનોહ છે ?

(૨૩૩/૨૦૬૧) હઝરત સઅદ (રદિ.) કહે છે : હુઝૂર (સલ.)એ ફરમાવ્યું : જે માણસ મદીનાવાસીઓ સાથે દગો-ફટકો કરશે તે એવો ઓગળી જશે જેવું મીકું પાણીમાં ઓગળી જાય છે.

મદીનાના કિલ્લાઓનું બચાન

(૨૩૪/૨૦૬૨) હઝરત ઉસામા (રદિ.) કહે છે કે એકવાર રસૂલુલ્લાહ (સલ.)એ મદીનાના કોઈ કિલ્લા પર ચઢીને ફરમાવ્યું કે, (લોકો !) જે કંઈ હું જોઈ રહ્યો છું તે તમને પણ દેખાય છે ? લોકોએ કહ્યું : ના, આપે ફરમાવ્યું કે જેવી રીતે વરસાદ પડવાની જગ્યાઓ

..... (૨૩૨/૨૦૬૦) ઈમાનવાળાઓને રસૂલુલ્લાહ (સલ.) અને મદીનાનું આકર્ષણ પોતાના તરફ ખેંચી લાવે છે. કારણ કે, તે ઈસ્લામનું કેન્દ્ર છે. અહીં રહેનારાઓને ઈમાનનો લ્હાવો મળે છે. આરંભમાં જેવી રીતે મદીના ઈસ્લામનું કેન્દ્ર હતું, અંતિમ સમયમાં ફરી ઈસ્લામનું કેન્દ્ર બનશે.

દેખાય છે તેવી રીતે તમારા ઘરોમાં લડાઈ-ઝઘડાની જગ્યાઓ જોઈ રહ્યો છું.

મદીનામાં દજજાલ દાખલ થશે નહીં

(૨૩૫/૨૦૬૩) હઝરત અબૂ બક્ર (રદિ.) કહે છે કે હુઝૂરે અકદસ (સલ.)એ ફરમાવ્યું કે, મદીનામાં દજજાલનો ભય દાખલ થશે નહીં. તે સમયે મદીનાના સાત દરવાજા હશે. દરેક દરવાજા પર બે ફરિશ્તા મુકર્રર હશે.

(૨૩૬/૨૦૬૪) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું : મદીનાના દરવાજાઓ પર ફરિશ્તાઓ મુકર્રર છે. એટલે એમાં ન પ્લેગ દાખલ થશે. ન દજજાલ.

(૨૩૭/૨૦૬૫) હઝરત અબૂ સઈદ ખુદરી (રદિ.) કહે છે કે હુઝૂરે અકરમ (સલ.)એ અમારી સામે દજજાલ વિષે એક લાંબી હદીસ બયાન ફરમાવી. જે દરમ્યાન ફરમાવ્યું કે, દજજાલ આવીને મદીનાની (બહાર) ક્ષારવાળી ઝમીનમાં ઉતરશે. કારણ કે, મદીનાની અંદર કોઈ પણ દરવાજામાંથી દાખલ થવાનું તેના પર હરામ કરી દેવામાં આવ્યું છે. તે દિવસે મદીનામાંથી એક સારો માણસ નીકળીને દજજાલની પાસે જશે અને તેને કહેશે કે, હું ગવાહી આપું છું કે, તું તે જ દજજાલ છે જેના વિષે રસૂલુલ્લાહ (સલ.)એ અમને કહ્યું હતું. દજજાલ લોકોને સંબોધીને કહેશે : તમે બતાવો કે, જો હું એ માણસને

મારીને ફરી જીવતો કરી દઉં તો શું તમે મારા ખુદા હોવામાં શંકા કરશો ? લોકો કહેશે : ના. દજજાલ તે માણસને મારીને બીજા વાર જીવતો કરશે. જીવંત થયા પછી તે માણસ કહેશે કે, ખુદાની કસમ ! જેટલી મને આજે આંતરિકદષ્ટિ સાંપડી છે એટલી તો ક્યારેય સાંપડી નથી. આ સાંભળીને દજજાલ તેને ફરી મારી નાખવાનો ઇરાદો કરશે, પરંતુ મારી શકશે નહીં.

(૨૩૮/૨૦૬૬) હઝરત અનસ ઈબ્ને માલિક (રદિ.) કહે છે કે હુઝૂરે અકદસ (સલ.)એ ફરમાવ્યું કે, મક્કા અને મદીના સિવાય કોઈ શહેર એવું નથી જેમાં દજજાલ દાખલ થશે નહીં. મદીનાના દરેક દરવાજા પર ફરિશ્તાઓ રક્ષણ માટે મુકર્રર હશે અને હારબદ્ધ પહેરો ભરી રહ્યા હશે. ત્યાર પછી મદીનામાં ત્રણવાર ધરતીકંપ થશે જેના કારણે ખુદા તઆલા બધા કાફિરો અને મુનાફિકોને બહાર કાઢી મૂકશે.

મદીના પોતાની અંદરથી બધા ખરાબ માણસોને બહાર કાઢી મૂકે છે

(૨૩૯/૨૦૬૭) હઝરત જાબિર (રદિ.) કહે છે કે એક ગામડીયાએ પવિત્ર સેવામાં હાજર થઈને આપના હાથ પર ઇસ્લામની બૈઅત કરી, પરંતુ બીજા દિવસે બીજાવાર આવ્યો ત્યારે તેને તાવ થઈયો

હતો. કહેવા લાગ્યો કે આપ મારી બૈઅત પાછી આપી દો. હુઝૂરે ત્રણવાર ઈન્કાર કર્યો. પછી ફરમાવ્યું કે મદીના લઢીની જેમ છે. જેટલો મેલ હોય છે તેને બહાર કાઢીને ફેંકી દે છે અને જે ભાગ પાક હોય છે તેને ચમકાવે છે.

(૨૪૦/૨૦૬૮) હઝરત ઝેદ ઈબ્ને સાબિત (રદિ.) કહે છે કે રસૂલુલ્લાહ (સલ.) જ્યારે ઉહદની લડાઈમાં ગયા ત્યારે સાથે જનારાઓમાંથી અમુક લોકો મદીના પાછા આવી ગયા. તે પરથી સહાબના એક જુથને લાગ્યું કે, હુઝૂર તેમને મારી નાખશે. બીજું જૂથ કહેવા લાગ્યું કે, નહીં મારે. તે વખતે આ આયત ઉતરી : **فَمَا لَكُمْ فِي آلِ مُنَافِقِينَ فِئَتَيْنِ** કિંવા તમને શું થઈ ગયું છે કે, મુનાફિકો અંગે બે જુથોમાં વહેંચાઈ ગયા છો ? હુઝૂરે ફરમાવ્યું કે, જેવી રીતે આગ લોખંડના મેલને દૂર કરી દે છે તેવી રીતે મદીના (બદમાશ) લોકોને દૂર કરી મૂકે છે.

(૨૪૧/૨૦૬૯) હઝરત અનસ (રદિ.) કહે છે કે નામદાર હુઝૂર (સલ.)એ દુઆ કરી હતી કે, અય અલ્લાહ ! જેટલી બરકત તે મક્કામાં આપી છે તેનાથી બેવડી મદીનામાં આપ.

(૨૪૨/૨૦૭૦) હઝરત અનસ (રદિ.) કહે છે કે રસૂલુલ્લાહ (સલ.) જ્યારે કોઈ સફરથી પાછા ફરતા હતા

અને મદીનાની દિવાલો દેખાવા લાગતી હતી ત્યારે મદીનાની મુહબ્બતના કારણે ઊંટણીને ઝડપથી દોડાવતા હતા અને જો ઘોડા વગેરે પર રહેતા તો તેને પણ ડચકારો કરતા હતા.

રસૂલુલ્લાહ (સલ.)એ મદીના ખાલી કરી દેવાને ખરાબ ગણ્યું છે

(૨૪૩/૨૦૭૧) હઝરત અનસ (રદિ.) કહે છે કે બની સલિમા કબીલાએ ઈચ્છ્યું કે, જગ્યા બદલીને મસ્જિદે નબવી પાસે આવીને રહે, પરંતુ રસૂલે અકરમ (સલ.)એ મદીના ખાલી કરવાને ખરાબ ગણ્યું અને ફરમાવ્યું : શું તમે તમારા કદમોના સવાબનો હિસાબ કરતા નથી ? આ સાંભળીને તે લોકો પોતાની જગ્યા પર કાયમ રહ્યા.

(૨૪૪/૨૦૭૨) હઝરત અબૂ હુરૈરા (રદિ.) કહે છે, હુઝૂર (સલ.)એ ફરમાવ્યું : મારા મકાન અને મારા મિમ્બરની વચ્ચે (ઝમીનનો) જે ભાગ છે તે જન્નતના બાગ પૈકીની એક ક્યારી છે. મારો મિમ્બર મારી હોજ પર હશે.

(૨૪૨/૨૦૭૦) બધા જ મસ્જિદે નબવીની આસપાસ વસવાટ કરવાનો આગ્રહ રાખે તો વસ્તી ગીચ બનતા આરોગ્યને લગતા પ્રશ્નો ઉભા થાય. જો લોકો થોડા દુર રહે તો મદીનાનો વિસ્તાર વધે. શહેરનું આરોગ્યમય વાતાવરણ જળવાઈ રહે. જો કે દુર રહેવાથી કેટલાક દીની લાલો ન મળે, પરંતુ દુરથી નમાઝ પઢવા આવવાનો વધુ સવાબ મળતો હોવાથી એનો બદલો વળી જાય.

(૨૪૫/૨૦૭૩) હઝરત આઈશા (રદિ.) કહે છે કે જ્યારે રસૂલુલ્લાહ (હિજરત કરીને) મદીના આવ્યા ત્યારે હઝરત અબૂબક્ર અને બિલાલ (રદિ.) તાવમાં સપડાયા લાગ્યા. હઝરત અબૂબક્ર તાવની હાલતમાં આ પ્રમાણે પઢતા હતા : ફુલ્લુ મરઘન મુસબ્બહુન ફી અહલિહિ વલ મવતુ અદના મિન શિરાકી નઅલીહિ. કિંવા દરેક માણસ સવારે પોતાના ઘરવાળાંઓમાં હોય છે, પરંતુ મૃત્યુ તેના જોડાની ઘોરી કરતાં પણ નજીક હોય છે.

બિલાલ (રદિ.)નો તાવ ઉતરતો ત્યારે આ શેઅરો ઉચા સાદે પઢતા હતા :

**અલા લયત શિઅરી હલ અબીતન્ન
લયલતન બિવાદિન વ હવ્લી
ઇઝબિરન વ જલીલુન વ હલ
અરિદન યત્મન મિયાહ
મજન્નતિન વ હલ યબ્દૂન
લી શામતુન વ તફીલુન**

કાશ ! મને ખબર હોત કે શું હું કોઈ ખીણમાં રહીશ અને મારી આજુબાજુ 'ઈઝબિર' અને 'જલીલ' નામે ઘાસ હશે. (આ ઘાસ માત્ર મક્કામાં થાય છે) શું હું કોઈ દિવસ 'મજન્ના' સ્થળના પાણી પર ઉતરીશ અને શું મારી નજર સામે 'શામહ' અને 'તફીલ' નામે ડુંગરો હશે. ('મજન્ના', 'શામહ' અને 'તફીલ' આ બધા મક્કાની નજીક છે) ત્યાર પછી હઝરત બિલાલ કહે છે : અય અલ્લાહ !

જેવી રીતે શયબા ઈબ્ને રબીઆ, ઉતબા ઈબ્ને રબીઆ અને ઉમય્યા ઈબ્ને ખલફે અમને અમારા વતનથી આ રોગચાળાની ભૂમિમાં આવવા માટે મજબુર કર્યા છે તેવી રીતે તું તેમના પર લા'નત કર. હુઝૂર (સલ.)એ આ સાંભળીને ફરમાવ્યું કે અય અલ્લાહ ! મક્કાની મુહબ્બતની જેમ બલકે તેનાથી પણ વધુ તું અમને મદીનાની મુહબ્બત આપ. અય અલ્લાહ ! તું અમારા 'સાઅ' અને 'મુદ'માં (અનાજના માપિયાંઓમાં) બરકત આપ. અમને તંદુરસ્તી દે. મદીનાના તાવને જીહફાની દિશામાં ફેરવી નાખ. હઝરત આઈશા (રદિ.) કહે છે : અમે મદીના આવ્યાં હતાં ત્યારે એ સૌથી વધુ રોગચાળોનો પ્રદેશ હતો. કારણ એ હતું કે બુતહાન નામે નહેરમાં (જે મદીનાની મધ્યમાં હતી) થોડુંક ગંદુ પાણી વહ્યા કરતું હતું (એ જ પાણી બધા લોકો પીતા હતા.) હઝરત અસ્લમ કહે છે કે, હઝરત ફાફે દુઆ માંગી હતી કે, અય અલ્લાહ ! તું મને તારા રસ્તામાં શહીદ થવાનું નસીબ કર અને તારા રસૂલના શહેરમાં મોત દે.



બિસ્મિલ્લાહિ રહમાનિ રહીમ

★ રોઝા ★

રમઝાનના રોઝા વાજિબ છે.
ખુદા તઆલા ફરમાવે છે : યા અય્યુ
હલ્લળીન આમનૂ કુતિબ અલયકુમુ

સ્તિયામુ કમા કુતિભ અલ લ્લાહીન
મિન કબિલકુમ લગલ્લકુમ તત્તકુન.
અય મુસલમાનો ! તમારા ઉપર રોઝા
ફર્જ કરવામાં આવ્યા છે. જેવી રીતે
તમારાથી પહેલાંના લોકો પર ફર્જ
કરવામાં આવ્યા હતા, જેથી તમે
પરહેઝગાર બની જાઓ.

(૨૪૬/૨૦૭૪) હઝરત તલહા
ઈબ્ને ઉબેદુલ્લાહ કહે છે કે એક
વિખરાયેલા વાળવાળો ગામડીયો હુઝૂર
(સલ.)ની સેવામાં હાજર થયો અને પૂછ્યું
કે યા રસૂલલ્લાહ ! મને બતાવી દો કે
અલ્લાહ તઆલાએ મારા ઉપર કઈ કઈ
નમાઝો ફર્જ કરી છે ? આપે ફરમાવ્યું :
પાંચ નમાઝો. હા, તમે નફિલ પઢો તો
તે અલગ વાત છે. તેણે પૂછ્યું કે મારા
ઉપર રોઝા કેટલા ફર્જ છે ? આપે
ફરમાવ્યું : રમઝાન મહીનાના રોઝા. હા,
જો તું નફિલ રોઝા રાખે તો તે અલગ
વાત છે. તેણે પૂછ્યું : ઝકાત કેટલી વાજિબ
છે ? આપે તેને ઈસ્લામના કાયદા બતાવ્યા.
તેણે કહ્યું : કસમ છે તે ખુદાની જેણે આપને
સચ્ચાઈની સાથે માનવંતા બનાવ્યા છે, એમાં
હું કંઈ વધારો કરીશ નહીં અને અલ્લાહના
ફર્જમાં ઘટાડો કરીશ નહીં. હુઝૂર (સલ.)એ
ફરમાવ્યું કે જો એ સાચું કહેતો હોય તો
જન્મતમાં દાખલ થશે.

(૨૪૬/૨૦૭૪) ફરજને ફરજ સમજશ અને
નફિલને નફિલ સમજશ. ફરજોની સંખ્યામાં
વધઘટ નહીં કહું. અકીદા અને અમલમાં સંપૂર્ણ
તાબેદારી કરીશ.

(૨૪૭/૨૦૭૫) હઝરત ઈબ્ને ઉમર
(રદિ.) કહે છે કે રસૂલુલ્લાહ (સલ.)એ
આશૂરાનો પોતે પણ રોઝો રાખ્યો હતો
અને તે દિવસે રોઝો રાખવાનો હુકમ પણ
આપ્યો હતો, પરંતુ જ્યારે રમઝાનના
રોઝા ફર્જ થઈ ગયા ત્યારે આશૂરાનો
રોઝો છોડી દેવામાં આવ્યો. હઝરત
અબ્દુલ્લાહ ઈબ્ને ઉમર આશૂરાનો રોઝો
રાખતા ન હતા. હા, જો આપના મુકર્રર
રોઝા (શનિવારના રોઝા) પ્રમાણે આવી
પડે તો રાખી લેતા હતા.

(૨૪૮/૨૦૭૬) હઝરત આઈશા
(રદિ.) કહે છે કે અજ્ઞાનતાના યુગમાં
કુરેશ આશૂરાના દિવસનો રોઝો રાખતા
હતા. રસૂલુલ્લાહ (સલ.)એ પણ તે દિવસે
રોઝો રાખવાનો હુકમ આપ્યો હતો, પરંતુ
જ્યારે રમઝાનના રોઝા ફર્જ થઈ ગયા
ત્યારે આપે ફરમાવ્યું કે જે માણસનું મન
ચાહે તે આશૂરાનો રોઝો રાખે અને ન
ચાહે તે ન રાખે.

રોઝાની ફઝીલત

(૨૪૮/૨૦૭૭) હઝરત અબૂ
હુરૈરા (રદિ.) કહે છે કે, હુઝૂર (સલ.)એ
ફરમાવ્યું કે રોઝા (દોઝખથી બચાવવા
માટે) ઢાલ છે. એટલે જે માણસે રોઝો
રાખ્યો હોય તે ગાળ ગલોચ ન કરે,
સંભોગ ન કરે અને જહાલતની વાતો ન
કરે. જો કોઈ માણસ તેની સાથે લડવા
ઈચ્છે અથવા ગાળ આપે તો તેને બે વાર
કહી દે કે મારો રોઝો છે. કસમ છે તે

ખુદાની જેના કબજામાં મારો જાન છે, રોજાદારના મુખની વાસ ખુદાને કસ્તુરીની સુગંધથી વધુ પસંદ છે. ખુદા તઆલા ફરમાવે છે કે રોજાદાર મારી ખુશી માટે ખાવા-પીવાનું અને સંભોગ કરવાનું છોડી દે છે, એટલે રોજા મારા માટે છે અને હું પોતે એનો બદલો આપીશ અને એક નેકીનો સવાબ દસ ગણો હોય છે.

રોજા ગુનાહોનો ઉતાર છે

(૨૫૦/૨૦૭૮) હજરત હુઝૈફા (રદિ.) કહે છે કે એકવાર હજરત ઉમર (રદિ.)એ કહ્યું કે કયા માણસને રસૂલુલ્લાહ (સલ.)ની કિત્તાવાળી હદીસ યાદ છે ? મેં કહ્યું કે મેં હુઝૂર (સલ.) પાસેથી સાંભળ્યું કે આપ ફરમાવતા હતા કે જો માણસથી સ્ત્રી-બાળકો, જાનમાલ, ઔલાદ અને પડોશીઓના હક્કો અદા કરવામાં કંઈક ઉણપ રહી જાય તો તે ઉણપનો ઉતાર રોજા, નમાઝ અને ખૈરાતથી થઈ જાય છે. હજરત ઉમર (રદિ.)એ કહ્યું કે હું એના વિષે પૂછતો નથી, બલકે તે કિત્તા વિષે પૂછું છું જે દરિયાના જેમ ઉછાળા મારતો હશે. મેં કહ્યું : તે કિત્તાની આ બાજુએ તો એક બંધ દરવાજો છે. હજરત ઉમરે પૂછ્યું કે તે દરવાજો ખુલી જશે કે તુટી જશે ? મેં કહ્યું કે તુટી જશે. હજરત ઉમરે કહ્યું કે તુટશે તો પછી કિયામત સુધી બંધ થશે

નહી. શકીક કહે છે કે અમે મસ્જુકને કહ્યું કે હુઝૈફાને પૂછી જુઓ કે શું હજરત ઉમર જાણતા હતા કે દરવાજાથી શું મુરાદ હતી ? મસ્જુકે હુઝૈફાને પૂછ્યું. હજરત હુઝૈફાએ જવાબ આપ્યો : જેવી રીતે કાલના દિવસથી આજની રાત્રિનું પહેલા આવડું નક્કી છે તેવી રીતે હજરત ઉમર એને જાણતા હતા.

જન્મતનો દરવાજો ‘રઘ્યાન’ ખાસ રોજાદારોના દાખલ થવા માટે છે

(૨૫૧/૨૦૭૯) હજરત સહલ ઈબ્ને સઅદ કહે છે કે રસૂલુલ્લાહ (સલ.)એ ફરમાવ્યું કે જન્મતમાં એક દરવાજો છે જેને ‘રઘ્યાન’ કહેવામાં આવે છે. તેમાંથી કિયામતના દિવસે રોજાદાર જન્મતમાં દાખલ થશે. બીજું કોઈ એ દરવાજામાંથી દાખલ થશે નહીં. (કિયામતના દિવસે) કહેવામાં આવશે કે રોજાદાર કયાં છે ? રોજાદાર આ સાંભળીને ઉભા થઈ જશે. તેમના સિવાય બીજો કોઈ માણસ એ દરવાજેથી દાખલ થશે નહીં. જ્યારે તેઓ દાખલ થઈ જશે ત્યારે દરવાજો બંધ કરી આપવામાં આવશે. બીજું કોઈ દાખલ થશે નહીં.

.....
(૨૫૦/૨૦૭૮) એ દરવાજો અને આસ હજરત ઉમર (રદિ.) પોતે હતા. જેના કારણે કિત્તાઓ અટકેલા હતા. એ આસ તૂટી જતાં એટલે કે હજરત ઉમર (રદિ.) શહીદ થઈ જતાં કિત્તાઓ શરૂ થઈ ગયા.

(૨૫૨/૨૦૮૦) હઝરત અબૂ હુરૈરા (રદિ.) કહે છે કે નામદાર હુજૂર (સલ.)એ ફરમાવ્યું કે જે માણસ અલ્લાહના રસ્તામાં જોડી (બે ઘોડા, બે કપડા, બે પૈસા, બે રૂપિયા વગેરે) ખરચ કરશે તો જન્મતના દરવાજાઓમાંથી અવાજ સંભળાશે, અય બુદાના બંદા ! આ દરવાજો સારો છે. જે માણસ નમાઝી હશે, તેને નમાઝના દરવાજેથી અવાજ દેવામાં આવશે. જે જિહાદ કરવાવાળો હશે તેને જિહાદના દરવાજેથી બોલાવવામાં આવશે. જે રોઝાદાર હશે તેને રઘ્યાન દરવાજેથી બોલાવવામાં આવશે. જે ખૈરાત કરનારો હશે તેને સદકાના દરવાજેથી બોલાવવામાં આવશે. હઝરત અબૂબક્ર (રદિ.)એ આ સાંભળીને પૂછ્યું કે યા રસૂલલ્લાહ ! મારા માં-બાપ હુજૂર પર કુરબાન, આ દરવાજાઓમાંથી કોઈપણ દરવાજેથી બોલાવવામાં આવે તો કંઈ વાંધો નથી, પરંતુ શું કોઈ માણસ એવો પણ હશે જેને બધા દરવાજાઓએથી બોલાવવામાં આવશે ? ફરમાવ્યું : હા, હશે. મને આશા છે કે તમે જ તે માણસ હશો.

શું ફક્ત રમઝાન કહેવામાં આવે કે માહે રમઝાન ? અમુક લોકો કહે છે કે બંને સહીહ છે, કોઈમાં નુકસાન નથી

(૨૫૩/૨૦૮૧) હુજૂર (સલ.)એ ફરમાવ્યું છે : **મન સામ રમઝાન. બીજી**

જગ્યાએ ફરમાવ્યું : વ લા તકદમૂ રમઝાન. રમઝાન પહેલાં રોઝા ન રાખો.

(૨૫૪/૨૦૮૨) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું કે જ્યારે રમઝાન આવે ત્યારે જન્મતના દરવાજા ખોલી નાખવામાં આવે છે.

(૨૫૫/૨૦૮૩) હઝરત અબૂ હુરૈરા (રદિ.) કહે છે કે હુજૂર (સલ.)એ ફરમાવ્યું કે જ્યારે રમઝાન આવે છે, ત્યારે આસ્માનના દરવાજા ખોલી દેવામાં આવે છે, દોઝખના દરવાજા બંધ કરી દેવામાં આવે છે અને શયતાનોને સાંકળોથી બાંધી દેવામાં આવે છે.

ચાંદ જોવાનું બચાન

(૨૫૬/૨૦૮૪) હઝરત ઇબ્ને ઉમર (રદિ.) કહે છે : મેં પોતે સાંભળ્યું કે રસૂલુલ્લાહ (સલ.) ફરમાવી રહ્યા હતા, ચાંદ જોઈને રોઝા રાખો અને ચાંદ જોઈને રોઝા રાખવાનું છોડી દો. જો (વાદળ વગેરેમાં) ચાંદ છુપાયો હોય તો હિસાબ કરીને દિવસો પૂરા કરી લો.

(૨૫૭/૨૦૮૫) હઝરત અબૂબક્ર (રદિ.) સદ્ગુણ સંપન્ન હતા. દરેક સારા કામમાં આગળ રહેતા હતા. એટલે દરેક દરવાજામાંથી પ્રવેશ કરવાનો અધિકાર મળશે. જો કે જે અમલ વિશેષ પ્રમાણમાં હશે તે દરવાજામાંથી પ્રવેશ કરશે.

ઇમાન અને નિર્યત સાથે સવાબની આશાએ રમઝાનના રોઝા રાખવા

(૨૫૭/૨૦૮૫) હઝરત આઈશા (રદિ.)એ હુઝૂર (સલ.)થી રિવાયત કરી છે કે લોકોને તેમની નિયત અનુસાર ઉઠાડવામાં આવશે.

(૨૫૮/૨૦૮૬) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું કે જે માણસ ઇમાનની સાથે સવાબની આશાએ લયલતુલ કદ્રમાં જાગતો રહેશે અને નમાઝમાં ઉભો રહેશે તેના આગલા ગુનાહો માફ થઈ જશે. જે માણસ ઇમાનની સાથે સવાબની આશાએ રમઝાનના રોઝા રાખશે તેના પણ આગલા ગુનાહો માફ થઈ જશે.

રસૂલુલ્લાહ (સલ.) રમઝાનમાં ખૂબ સખાવત કરતા હતા

(૨૫૯/૨૦૮૭) હઝરત ઈબ્ને અબ્બાસ (રદિ.) કહે છે કે રસૂલુલ્લાહ (સલ.) એમ પણ બધા લોકો કરતાં વધારે સખી હતા અને રમઝાનમાં તો જ્યારે હઝરત જિબ્રઈલ (અલૈ.) આવીને મળતા હતા ત્યારે ખૂબ જ સખાવત કરતા હતા. હઝરત જિબ્રઈલ (અલૈ.) રમઝાનની દરેક રાત્રે મહીનાની છેવટ સુધી હુઝૂર સાથે મુલાકાત કરતા હતા અને હુઝૂર તેમની સામે કુર્આન પઢતા હતા. જિબ્રઈલની મુલાકાત વખતે હુઝૂર ચાલતી હવા કરતાં પણ વધારે સખી પુરવાર થતા હતા.

જે માણસ રોઝાની હાલતમાં જૂઠું બોલવાનું અને તેના પર અમલ કરવાનું ન છોડે તેનો શું ફુકમ છે ?

(૨૬૦/૨૦૮૮) હઝરત અબૂ હુરૈરા (રદિ.) કહે છે કે હુઝૂર (સલ.)એ ફરમાવ્યું કે જે માણસ (રોઝામાં) જૂઠું બોલવાનું અને તેના પર અમલ કરવાનું ન છોડે, તેના ખાવા-પીવાનું છોડી દેવાની ખુદા તઆલાને કોઈ ઝરૂર નથી.

જો રોઝાદારને કોઈ ગાળ આપે તો એમ કહી દે કે મારો રોઝો છે

(૨૬૧/૨૦૮૯) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું કે ખુદા તઆલાએ ફરમાવ્યું છે : માણસનું દરેક કામ પોતાના માટે છે. હા, રોઝો મારા માટે છે. હું પોતે જ (વિશિષ્ટ રીતે) એનો બદલો આપીશ. રોઝા (દોઝખથી બચાવવા માટે) ઢાલ છે. તમારામાંથી કોઈ માણસ ગાળગલોચ ન કરે, શોરબકોર ન કરે, જો કોઈ ગાળ આપે અથવા લડવા ઇચ્છે તો તેને કહી દે કે મારો રોઝો છે. કસમ છે તે ખુદાની જેના કબજામાં મુહમ્મદનો જાન છે, રોઝાદારના મુખની વાસ ખુદાને મુશ્કની ખુશબૂથી વધારે પસંદ છે. રોઝાદાર માટે બે ખુશીઓ છે. એક ખુશી તો ત્યારે મળે છે જ્યારે તે રોઝો ખોલે છે અને બીજી ખુશી ત્યારે મળશે જ્યારે તે ખુદાની મુલાકાત કરશે.

બે કોઇને કુંવારો હોવાના કારણે વ્યભિચારમાં સપડાવાનો ભય હોય તો રોઝો રાખે

(૨૬૨/૨૦૮૦) હઝરત અબ્દુલ્લાહ કહે છે કે એકવાર અમે રસૂલુલ્લાહ (સલ.)ની સાથે હતા. આપે ફરમાવ્યું કે જે માણસમાં ઘર ચલાવવાની શક્તિ હોય તે નિકાહ કરી લે. કારણ કે, નિકાહ કરવાથી નઝરનું બંધન અને ગુપ્ત ભાગનું રક્ષણ થાય છે. જેમાં ઘર ચલાવવાની શક્તિ ન હોય તેણે રોઝા રાખવા જોઈએ. કારણ કે, રોઝા રાખવા જાણે ખસ્સી થવું છે. ઈમામ બુખારી કહે છે કે ઉપરોક્ત હદીસમાં શબ્દ ‘અલબાઅતુ’નો નિકાહ મુરાદ છે.

રસૂલુલ્લાહ (સલ.)એ ફરમાવ્યું છે કે ચાંદ જોઇને રોઝા રાખો અને ચાંદ જોઇને રોઝા ખોલો

(૨૬૩/૨૦૮૧) હઝરત અમ્માર (રદિ.) કહે છે કે : જે માણસ શંકાના દિવસે રોઝો રાખે છે તે રસૂલુલ્લાહ (સલ.)ની સુન્નાતનું ઉલ્લંઘન કરે છે.

(૨૬૪/૨૦૮૨) હઝરત ઇબ્ને ઉમર (રદિ.) કહે છે કે રસૂલુલ્લાહ (સલ.)એ રમઝાનના ઉલ્લેખ દરમ્યાન ફરમાવ્યું હતું : ચાંદ જોયા વગર રોઝા ન રાખો અને ચાંદ જોયા વગર રોઝો ન છોડો. જો વાદળ વગેરેના કારણે ચાંદ ન દેખાય તો (દિવસોનો હિસાબ કરીને) અંદાજ કાઢો.

(૨૬૫/૨૦૮૩) હઝરત અબ્દુલ્લાહ ઇબ્ને ઉમર (રદિ.) કહે છે કે રસૂલુલ્લાહ (સલ.)એ ફરમાવ્યું : મહીનો ૨૯ રાત્રિઓનો હોય છે, જેથી ચાંદ જોયા વગર રોઝો ન રાખો. જો વાદળ વગેરેના કારણે ચાંદ ન દેખાય તો ૩૦ની ગણતરી પૂરી કરી લો.

(૨૬૬/૨૦૮૪) હઝરત અબ્દુલ્લાહ ઇબ્ને ઉમર (રદિ.) કહે છે કે રસૂલુલ્લાહ (સલ.)એ ફરમાવ્યું : મહીનો આટલા આટલા દિવસોનો હોય છે. (આપે આંગળીઓ ખોલીને દિવસોની ગણતરી બતાવી હતી.) બે વખત તો આપે દસ આંગળીઓ ખોલી દીધી હતી અને ત્રીજી વખતે આપે અંગુઠો બંધ રાખ્યો હતો.

(૨૬૭/૨૦૮૫) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું કે ચાંદ જોઈને રોઝા રાખો અને ચાંદ જોઈને રોઝા રાખવાનું છોડી દો. કોઈ કારણસર ચાંદ ન દેખાય તો શમબાનના ૩૦ દિવસની ગણતરી પૂરી કરી લો.

(૨૬૮/૨૦૮૬) હઝરત ઉમ્મે સલમા (રદિ.) કહે છે કે : રસૂલુલ્લાહ (સલ.)એ કસમ ખાધી હતી કે હું એક મહીના સુધી મારી પત્નીઓ પાસે જઈશ નહીં. જ્યારે ૨૯ દિવસ પસાર થયા ત્યારે આપ સવારે અથવા સાંજના સમયે આવ્યા. કોઈએ કહ્યું કે આપે તો કસમ ખાધી હતી કે એક મહીના સુધી જઈશ નહીં. ફરમાવ્યું : મહીનો ૨૯ દિવસનો પણ હોય છે.

(૨૬૯/૨૦૯૭) હઝરત અનસ (રદિ.) કહે છે કે રસૂલુલ્લાહ (સલ.)એ એક મહીના સુધી પત્નીઓને ન મળવાની કસમ ખાધી હતી. આપનો પગ પણ તે સમયે ગમ્યો હતો. એટલે આપ ૨૯ રાત્રી ઉપરના એક ઓરડામાં રહ્યા. ૨૯ રાત્રી પછી ઉતર્યા. કોઈએ કહ્યું કે યા રસૂલુલ્લાહ ! હુઝૂર તો એક મહીના માટે કસમ ખાધી હતી. ફરમાવ્યું : મહીનો ૨૯ દિવસનો પણ હોય છે.

ઇદના બંને મહીના અધૂરા રહેતા નથી

(૨૭૦/૨૦૯૮) હઝરત અબૂબક (રદિ.) કહે છે કે રસૂલુલ્લાહ (સલ.)એ ફરમાવ્યું : ઇદના બંને મહીના અધૂરા (૨૯ દિવસના) રહેતા નથી. કિંવા રમઝાન અને ઝીલહજ્જ. ઇમામ અહમદ ઇબ્ને હંબલ આ હદીસનો અર્થ વર્ણવે છે કે જો રમઝાનનો એક દિવસ ઓછો થઈ જાય છે તો ઝીલહજ્જનો મહીનો પૂરો થઈ જાય છે અને ઝીલહજ્જ ઓછો થઈ જાય તો રમઝાનનો મહીનો પૂરો થઈ જાય છે. ઇસ્હાક ઇબ્ને રાહવૈહ એનો ખુલાસો એવી રીતે કરે છે કે રમઝાન અને ઝીલહજ્જના મહીના ૨૯ દિવસના હોય અથવા ૩૦ દિવસના, એમની ફઝીલતમાં કોઈ ઘટાડો થતો નથી.

(૨૬૯/૨૦૯૭) પગ ઉતરી જવાના લીધે અને બીજા અમુક કારણોના લીધે આ કસમ ખાધી હતી.

રસૂલુલ્લાહ (સલ.)એ ફરમાવ્યું છે કે અમે હિસાબ-કિતાબ જાણતા નથી

(૨૭૧/૨૦૯૯) હઝરત ઇબ્ને ઉમર (રદિ.) કહે છે કે હુઝૂર (સલ.)એ ફરમાવ્યું કે અમે અનપઢ લોકો છીએ, હિસાબ કિતાબ જાણતા નથી. મહીનો આટલો અને આટલા દિવસોનો હોય છે કિંવા કદી ૨૯ દિવસનો, કદી ૩૦ દિવસનો.

રમઝાનના એક બે દિવસ પહેલાં કોઈ રોઝા રાખવાનું શરૂ ન કરે

(૨૭૨/૨૧૦૦) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું : રમઝાનના એક બે દિવસ પહેલાં રોઝા રાખવાનું શરૂ ન કરે. હા, જો રોઝા રાખવાની આદત હોય (અને આદત પ્રમાણે) તે દિવસ ૨૯ અથવા ૩૦ શઅબાનના આવી જાય તો રોઝો રાખી શકે છે.

ખુદા તઆલા ફરમાવે છે : ઉહિલ્લ લકુમ લયલત સિસ્યામિ રફસુ ઇલા નિસાઈકુમ હુન્ન લિબાસુ લલકુમ વ અન્તુમ લિબાસુ લલકુન્ન અલિમલ્લાહુ અન્નકુમ કુન્તુમ તખ્તાનૂન અન્કુસકુમ ફતાબ અલયકુમ વ અફા અન્કુમ ફલઝાન બાશિરુહુન્ન વબ્તગૂ મા કતબ લ્લાહુ લકુમ. કિંવા તમારા માટે રોઝાઓની રાત્રે ઓરતો સાથે મઝા માણવાનું હલાલ કરી દેવામાં આવ્યું છે. તે તમારા માટે

પોષાક છે અને તમે તેમના માટે. ખુદા જાણતો હતો કે તમે છુપાઈને તમારી ચોરી કરો છો જેથી ખુદા તઆલાએ તમને માફ કરી દીધા અને તમારો ગુનોહ જતો કર્યો. હવે તમે ઓરતો સાથે સહશયન કરો. જે વસ્તુ ખુદા તઆલાએ તમારા માટે મુકરર કરી છે તેને શોધો.

(૨૭૩/૨૧૦૧) હઝરત બરા ઇબ્ને આઝિબ (રદિ.) કહે છે કે સહાબાનો નિયમ હતો કે જો કોઈનો રોઝો હોય અને ઇફતારના વખતે તે સૂઈ રહેતો તો પછી તે ન રાત્રે ખાતો, ન દિવસે. બીજા દિવસે સાંજના ખાતો હતો. એક દિવસે કેસ ઇબ્ને સિરમા અન્સારીનો રોઝો હતો. ઇફતારનો વખત થયો ત્યારે તે પોતાની પત્ની પાસે આવ્યા અને પૂછ્યું કે તમારી પાસે કંઈ ખાવાનું છે ? પત્નીએ કહ્યું : ખાવાનું તો નથી, પરંતુ હું જાઉં છું અને ક્યાંક શોધું છું. હઝરત કેસ દિવસભર કામ કરતા રહ્યા હતા (અને થાકી ગયા હતા) એટલે સૂઈ ગયા. પત્ની આવી અને તેમને આવી હાલતમાં જોયા તો બોલી, તમને તમારા ધ્યેયમાં નિષ્ફળતા મળી. ઝેર, જ્યારે (બીજો) દિવસ અડધો પસાર થઈ ગયો ત્યારે તેઓ બેભાન થઈ ગયા. રસૂલુલ્લાહ (સલ.)ની સેવામાં એનો ઉલ્લેખ કરવામાં આવ્યો ત્યારે ઉપરોક્ત આયત ઉતરી. સહાબા એના ઉતરવાથી ઘણા ખુશ થયા. એ જ દિવસોમાં આ આયત પણ ઉતરી હતી : કુલૂ વશરબૂ હત્તા યતબઝયન

લકુમુલ ખયતુલ અબ્યદુ મિનલ ખયિતલ અસ્વાદિ મિનલ ફજિ કિવા જ્યાં સુધી રાતના કાળા દોરામાંથી સવારનો સફેદ દોરો ન નીકળે ત્યાં સુધી તમે ખાઓ અને પીઓ.

ખુદા તઆલા ફરમાવે છે : 'કુલૂ વશરબૂ હત્તા યતબઝયન લકુમુલ ખયતુલ અબ્યદુ મિનલ ખયિતલ અસ્વાદિ મિનલ ફજિ સુમ્મ અતિમ્મૂ સિસયામ ઇલલ્લિલ' એ અંગે હઝરત બરા ઇબ્ને આઝિબે હદીસ બયાન કરી છે.

(૨૭૪/૨૧૦૨) હઝરત અદી ઇબ્ને હાતિમ કહે છે કે જ્યારે આયત હત્તા યતબઝયન લકુમુલ ખયતુલ અબ્યદુ મિનલ ખયિતલ અસ્વાદિ ઉતરી ત્યારે મેં એક કાળી રસ્સી અને એક સફેદ રસ્સી લઈને મારા તકીયા નીચે મૂકી દીધી અને રાત્રે હું બંને રસ્સીઓ જોતો રહ્યો, પરંતુ મને તેમનો પરસ્પરનો ભેદ બરાબર દેખાયો નહી. સવારે હુઝૂર (સલ.)ની સેવામાં હાજર થઈને હકીકત કહી. આપે ફરમાવ્યું : એનાથી રાતનું અંધારું અને દિવસનું અજવાળું મુશ્કે છે.

(૨૭૫/૨૧૦૩) હઝરત સહલ ઇબ્ને સઅદ કહે છે કે પહેલાં ફક્ત કુલૂ વશરબૂ હત્તા યતબઝયન લકુમુલ ખયતુલ અબ્યદુ મિનલ ખયિતલ અસ્વાદિ ઉતરી હતી. એનાથી આગળ મિનલ ફજિનો

શબ્દ ન હતો, જેથી લોકો જ્યારે રોઝો રાખવા ઇચ્છતા ત્યારે કેટલાક માણસો પોતાના પગોમાં કાળો અને સફેદ દોરો બાંધી લેતા અને બરાબર ખાતા રહેતા હતા. જ્યારે જોવામાં બંને દોરાઓનો પરસ્પરનો ભેદ દેખાતો ત્યારે ખાવાનું છોડતા હતા. ત્યાર પછી ખુદા તઆલાએ મિનલ ફજિનો શબ્દ ઉતાર્યો. એનાથી લોકો સમજી ગયા કે કાળા અને ઘોળા દોરાઓથી રાત અને દિવસ મુરદ છે.

હુઝૂર (સલ.)એ ફરમાવ્યું હતું કે બિલાલની અઝાન સાંભળીને તમે સહરી ખાવાનું છોડો નહીં

(૨૭૬/૨૧૦૪) હઝરત આઈશા (રદિ.) કહે છે કે બિલાલ રાત્રે અઝાન આપતા હતા. એટલે હુઝૂરે ફરમાવ્યું હતું કે જ્યાં સુધી ઈબ્ને ઉમ્મે મકતૂમ અઝાન ન આપે ત્યાં સુધી તમે ખાઓ પીઓ. ઈબ્ને ઉમ્મે મકતૂમ જ્યાં સુધી ફજા નીકળતી હતી ત્યાં સુધી અઝાન આપતા ન હતા. કાસિમ ઈબ્ને મુહમ્મદ (રાવી) કહે છે કે બંનેની અઝાનોમાં માત્ર એટલો ફરક હતો કે તે ઉતરતા હતા અને એ ચઢતા હતા.

જલદી જલદી સહરી ખાવાનું બચાવ

(૨૭૭/૨૧૦૫) હઝરત સહલ ઈબ્ને સઅદ (રદિ.) કહે છે કે હું મારા ઘરવાળાઓ સાથે સહરી ખાયા કરતો હતો અને મને ઉતાવળ રહેતી હતી કે રસૂલુલ્લાહ (સલ.)ની પાસે સહરી ખાતી વખતે પહોંચી જાઉં. એવું ન બને કે હુઝૂર સહરી ખાઈને ફજાની નમાઝ

માટે ઉભા થઈ જાય.

ફજની નમાઝ અને સહરીમાં કેટલું અંતર રહેવું જોઈએ ?

(૨૭૮/૨૧૦૬) હઝરત એદ ઈબ્ને સાબિત કહે છે : અમે હુઝૂર (સલ.)ની સાથે સહરી ખાધી. સહરી ખાઈને આપ નમાઝ માટે ઉભા થઈ ગયા. હઝરત એદને પૂછવામાં આવ્યું કે સહરી અને અઝાનની વચ્ચે કેટલું અંતર હતું ? ફરમાવ્યું : લગભગ પચાસ આપત પઢવા જેટલું.

સહરી ખાવામાં બરકત છે. સહરી ખાવી વાજિબ નથી. કારણ કે રસૂલુલ્લાહ (સલ.)એ અને આપના સહાબાએ લાગલગાટ અમુક રોઝા ઈફતાર વગર પણ રાખ્યા છે. અને સહરી ખાવાનો કયાંય ઉલ્લેખ નથી.

(૨૭૯/૨૧૦૭) હઝરત અબ્દુલ્લાહ ઈબ્ને ઉમર (રદિ.) કહે છે કે રસૂલુલ્લાહ (સલ.)એ ઈફતાર કર્યા વગર લાગલગાટ રોઝા રાખ્યા. લોકોએ પણ રાખ્યા. એના લીધે તે લોકોને ભારે તકલીફ પડી. હુઝૂરે તેમને રોઝા પર રોઝા રાખવાની મનાઈ ફરમાવી. લોકોએ કહ્યું : આપ પણ રોઝા પર રોઝા તો રાખો છો. આપે ફરમાવ્યું : હું તમારા જેવો નથી. મને (ખુદા તઆલા તરફથી) દિવસમાં ખાવા પીવાનું મળે છે.

(૨૭૭/૨૧૦૫) રમઝાનમાં સવારની નમાઝ જલદી પઢી લેતા હતા. બીજા મહીનાઓમાં અજવાળું થયા પછી પઢતા હતા.

(૨૭૯/૨૧૦૭) સામાન્ય લોકો માટે સહરી અને ઈફતાર વચ્ચે સતત બે ત્રણ રોઝા રાખવાની મનાઈ છે. કમઝોરી અને અશકિત આવવાનો ભય છે.

(૨૮૦/૨૧૦૮) હઝરત અનસ ઇબ્ને માલિક (રદિ.) કહે છે કે હુઝૂર (સલ.)એ ફરમાવ્યું છે કે સહરી ખાઓ, સહરી ખાવામાં બરકત છે.

જો દિવસમાં રોઝાની નિયત કરે તો સહીહ છે કે નહીં ?

(૨૮૧/૨૧૦૯) હઝરત ઉમ્મે દરદા કહે છે કે અમને અબૂ દરદા કહ્યા કરતા હતા કે શું તમારી પાસે ખાવાનું છે ? જો અમે કહી દેતા કે નથી, તો કહેતા : બસ આજે મારો રોઝો છે.

(૨૮૨/૨૧૧૦) હઝરત અબૂ તલહા, હઝરત અબૂ હુરૈરા, હઝરત ઇબ્ને અબ્બાસ અને હઝરત હુઝૈફા (રદિ.)એ પણ આમ જ કયું હતું, કિવા દિવસમાં રોઝાની નિયત કરી હતી.

(૨૮૩/૨૧૧૧) હઝરત સલમહ ઇબ્ને અકવઅ કહે છે રસૂલુલ્લાહ (સલ.)એ આશૂરાના દિવસે એક માણસને એવી જાહેરાત કરવા મોકલ્યો કે જે માણસે કંઈ ખાય લીધું હોય તે બાકીનો દિવસ (એમ જ ખાધા વગર) પૂરો કરે અને જે માણસે કંઈ ન ખાધું હોય તે ન ખાય.

જો રોઝાદાર સવારે જનાબતની હાલતમાં ઉઠે તો શું કરે ?

(૨૮૪/૨૧૧૨) હઝરત આઈશા

(૨૮૩/૨૧૧૧) રમઝાનના રોઝા ફરજ થતા પહેલા આશૂરા (દસમી મુહર્રમ)નો રોઝો ફરજ હતો, તે વખતે આ હુકમ આપવામાં આવ્યો હતો.

અને હઝરત ઉમ્મે સલમા (રદિ.) કહે છે કે હુઝૂર (સલ.) ફજમાં એવી હાલતમાં ઉઠતા હતા કે પત્નીઓ સાથેના સહશયનના કારણે આપ નાપાક રહેતા, તે પછી આપ ગુસ્લ કરતા અને રોઝો રાખતા. મરવાને અબ્દુર્રહમાન ઇબ્ને હારિસ (રાવી)ને કહ્યું કે હું તમને ખુદાની કસમ આપું છું કે આ હદીસ અબૂ હુરૈરા સામે બયાન કરજો. (કારણ કે અબૂ હુરૈરા કહેતા હતા કે જે માણસ સવારના જનાબતની હાલતમાં ઉઠે તેનો રોઝો સહીહ નથી) પરંતુ અબ્દુર્રહમાને અબૂ હુરૈરા સામે આ હદીસનો ઉલ્લેખ કરવાનું યોગ્ય માન્યું નહીં. અયાનક ઝુલહુલૈફામાં અબ્દુર્રહમાન, અબૂબક્ર અને અબૂ હુરૈરા ભેગા થઈ ગયા. કારણ કે અબૂ હુરૈરાની ત્યાં ઝમીન હતી. અબ્દુર્રહમાને અબૂ હુરૈરાને કહ્યું કે હું તમને એક વાત કહેવા માંગું છું. જો મરવાન મને કસમ ન આપત તો હું કદાપિ બયાન ન કરત. આમ કહીને અબ્દુર્રહમાને ઉપરોક્ત હદીસ બયાન કરી હતી કે જનાબતની હાલતમાં જે માણસ સવારે ઉઠે તેનો રોઝો ગણાતો નથી.

રોઝાદાર માટે ઓરતના શરીર સાથે શરીર સ્પર્શ કરવો બઘા છે

(૨૮૫/૨૧૧૩) હઝરત આઈશા (રદિ.) કહે છે કે રોઝાદાર માટે ઓરતનો ગુપ્ત ભાગ હરામ છે.

(૨૮૬/૨૧૧૪) હઝરત આઈશા (રદિ.) કહે છે કે રોઝાદાર હોવા છતાં

રસૂલુલ્લાહ (સલ.) ચુંબન કરતા હતા અને શરીર સાથે શરીર સ્પર્શ કરતા હતા. પોતાની મનેચ્છાઓ પર બધા લોકો કરતાં વધારે કાબૂ ધરાવનાર હતા. ઈબ્ને અબ્બાસ કહે છે કે 'ઈર્બ' નો અર્થ ઝરૂરત થાય છે. તાઉસ કહે છે કે 'ગયરિ ઊલિલ ઈર્બતિ' થી તે લોકો મુરાદ છે જેઓ બેવકુફ હોય અને ઓરતની તેમને ઝરૂરત ન હોય.

રોઝાદાર માટે ઓરતને ચુંબન કરવું જાઘઝ છે.

(૨૮૭/૨૧૧૫) હઝરત જાબિર (રદિ.) કહે છે કે જો ઓરતોને જોઈને વીર્યસ્રાવ થઈ જાય તો રોઝો તુટતો નથી.

(૨૮૮/૨૧૧૬) હઝરત આઈશા (રદિ.) કહે છે કે રોઝાની હાલતમાં રસૂલુલ્લાહ (સલ.) પોતાની અમુક પત્નીઓને ચુંબન કરતા હતા. આમ કહીને હઝરત આઈશા હસવા લાગ્યાં.

(૨૮૯/૨૧૧૭) હઝરત ઉમ્મે સલમા (રદિ.) કહે છે કે : હું રસૂલુલ્લાહ (સલ.)ની સાથે એક યાદરમાં લપેટાયેલી હતી. એવામાં મને દિવસો શરૂ થઈ ગયા. હું ધીરેથી યાદરમાંથી નીકળી ગઈ અને માસિકના કપડાં લઈ લીધાં. હુઝૂરે પૂછ્યું : શું છે ? શું દિવસો આવી ગયા ?

(૨૯૬/૨૧૧૪) નબીએ કરીમ (સલ.)એ રોઝાની હાલતમાં ચુંબન જાઈજ હોવાનું બતાવવા માટે એ પ્રમાણે કહ્યું. જરૂરતના સમયે જાઈજ છે, પરંતુ રોઝામાં સામાન્ય લોકોએ એનાથી બચવું જોઈએ.

મેં કહ્યું : જી હા. ત્યાર પછી હું ફરી યાદરમાં દાખલ થઈ ગઈ. હઝરત ઉમ્મે સલમા અને રસૂલુલ્લાહ (સલ.) એક વાસણમાંથી પાણી લઈને ગુસ્લ કરતા હતાં. રસૂલુલ્લાહ (સલ.) રોઝાની હાલતમાં હઝરત ઉમ્મે સલમા (રદિ.)ને ચુંબન કરતા હતા.

રોઝાદાર માટે રોઝાની હાલતમાં ગુસ્લ કરવું જાઘઝ છે

(૨૯૦/૨૧૧૮) હઝરત ઈબ્ને ઉમર (રદિ.)એ રોઝાની હાલતમાં કપડું લીનું કરીને પોતાના ઉપર કપડું નંખાવ્યું હતું.

(૨૯૧/૨૧૧૯) શઅબી રોઝાની હાલતમાં ગુસ્લખાનામાં દાખલ થયા હતા.

(૨૯૨/૨૧૨૦) ઈબ્ને અબ્બાસ (રદિ.) કહે છે કે જો રોઝાદાર રોઝાની હાલતમાં હાંડલીનો અથવા બીજી કોઈ વસ્તુનો સ્પાદ ચાપે તો કંઈ વાંધો નથી.

(૨૯૩/૨૧૨૧) હઝરત હસન બસરી કહે છે કે રોઝાદાર માટે કુલ્લી કરવી અને પાણીથી ઠંડક મેળવવામાં વાંધો નથી.

(૨૯૪/૨૧૨૨) ઈબ્ને મસ્જીદ (રદિ.) કહે છે કે જો રોઝાદાર સવારના સમયે (રાતનું) તેલ લગાડેલું હોય અને કાંસડી કરવામાં આવી હોય તો કંઈ વાંધો નથી.

(૨૯૫/૨૧૨૩) હઝરત અનસ (રદિ.) કહે છે કે મારો એક હોજ છે, જેમાં રોઝાની હાલતમાં દાખલ થઈને નહાઉં છું.

(૨૮૬/૨૧૨૪) ઇબ્ને સીરીને કહ્યું હતું કે રોજાની હાલતમાં તાજું મિસ્વાક કરવામાં કંઈ વાંધો નથી. એક માણસે કહ્યું કે લીલા મિસ્વાક (દાતણ)માં તો સ્વાદ હોય છે. ઇબ્ને સીરીને કહ્યું : પાણીમાં પણ સ્વાદ હોય છે. જો કે રોજાની હાલતમાં તમે તેનાથી કુલ્લી કરો છો.

(૨૮૭/૨૧૨૫) હઝરત આઈશા (રદિ.) કહે છે કે રસૂલુલ્લાહ (સલ.) રમઝાનના મહીનામાં ફજ વખતે ઉઠતા હતા. આપને સ્વનદોષ (ઇહતિલામ) ન થયું હોવા છતાં આપ ગુસ્લ કરતા અને રોઝો રખતા હતા. (ઇહતિલામ વગર ગુસ્લ કરતા હતા કિંવા સંભોગના કારણે નાપાક થતા હતા. ઇહતિલામના કારણે નહીં.)

(૨૮૮/૨૧૨૬) હઝરત આઈશા (રદિ.)એ કહ્યું કે હું ગવાહી આપું છું કે રસૂલુલ્લાહ (સલ.) ઇહતિલામ વગર સંભોગના કારણે સવારે નાપાક ઉઠતા હતા અને ગુસ્લ કરીને રોઝો રખતા હતા. રાવી કહે છે કે પછી અમે હઝરત ઉમ્મે સલમા (રદિ.) પાસે ગયા ત્યારે તેમણે પણ એ જ પ્રમાણે બયાન કર્યું.

જો રોઝાદાર ભૂલથી કંઈ ખાઈ-પી લે તો શું હુકમ છે ?

(૨૮૮/૨૧૨૭) અતા કહે છે કે જો રોઝાદાર નાકમાં પાણી નાખે અને પાણી ગળામાં ઉતરી જાય, પછી એ પાછું ન કાઢી શકે તો કંઈ વાંધો નથી.

(૩૦૦/૨૧૨૮) હસન બસરી કહે છે કે જો રોઝાદારના ગળામાં માખ દાખલ થઈ જાય તો કંઈ નુકસાન નથી.

(૩૦૧/૨૧૨૯) હસન બસરી અને મુજાહિદ કહે છે કે જો ભૂલથી સંભોગ કરે તો કંઈ વાંધો નથી.

(૩૦૨/૨૧૩૦) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું કે જો રોઝાદાર ભૂલથી કંઈ ખાઈ લે અથવા પી લે તો રોઝો (ન તોડે, બલકે) પૂરો કરે. તેને ખુદા તઆલાએ ખવડાવ્યું-પીવડાવ્યું છે. (કિંવા આવું ખાવા-પીવાથી રોઝો તુટતો નથી.)

રોઝાદાર માટે લીલું અથવા સૂકું દાતણ કરવું જાઘગ છે

(૩૦૩/૨૧૩૧) આમિર ઇબ્ને રબીઆ (રદિ.) કહે છે : મેં પોતે જોયું કે હુઝૂર (સલ.) રોજાની હાલતમાં એટલીવાર દાતણ કરતા હતા કે હું ગાણી શકતો ન હતો.

(૩૦૪/૨૧૩૨) હઝરત અબૂ હુરૈરા (રદિ.) કહે છે કે રસૂલે અકરમ (સલ.)એ ફરમાવ્યું કે જો મને મારી ઉમ્મતની તકલીફની ચિંતા ન હોત તો હું તેમને હુકમ આપત કે દરેક વુઝૂ સાથે દાતણ કરે.

(૩૦૫/૨૧૩૩) હઝરત જાબિર અને ઝેદ ઇબ્ને ખાલિદ (રદિ.)થી પણ આ પ્રમાણેની રિવાયતો નકલ થઈ છે.

ઉપરોક્ત હદીસમાં રસૂલુલ્લાહ (સલ.)એ રોજાદારને દાતણ કરવાના હુકમથી બાકાત રાખ્યો નથી.

(૩૦૬/૨૧૩૪) હઝરત આઈશા (રદિ.) કહે છે કે હુઝૂરે અકદસ (સલ.)એ ફરમાવ્યું કે દાતણ મોંને પાક કરનારું અને ખુદાની ખુશી મેળવવાનું સાધન છે.

(૩૦૭/૨૧૩૫) અતા અને કતાદાનું કથન છે કે : રોજાદાર માટે થૂંક ગળી જવું જાઈએ છે.

(૩૦૮/૨૧૩૬) હઝરત હુમરાન કહે છે કે મેં હઝરત ઉસ્માન (રદિ.)ને જોયા કે તેમણે વુઝૂ કર્યું. પ્રથમ હાથ પર ત્રણ વાર પાણી નાખ્યું, કુલ્લી કરી, નાક સાફ કર્યું. ત્રણ વાર મોં ધોયું. પછી ત્રણ વાર જમણો હાથ કોણી સુધી ધોયો. પછી ત્રણ વાર ડાબો હાથ કોણી સુધી ધોયો. પછી માથા પર મસહ કર્યો. પછી જમણો પગ ત્રણ વાર ધોયો. પછી ડાબો પગ ત્રણ વાર ધોયો. વુઝૂ પછી હઝરત ઉસ્માને કહ્યું કે મારી સામે રસૂલુલ્લાહ (સલ.)એ આ પ્રમાણે વુઝૂ કરીને ફરમાવ્યું હતું કે જે માણસ આ પ્રમાણે વુઝૂ કરીને બે રકઅત નમાઝ પઢે અને નમાઝમાં પોતાના દિલ સાથે વાતો ન કરે તો તેના આગલા ગુનાહો માફ થઈ જશે.

રસૂલુલ્લાહ (સલ.)એ ફરમાવ્યું હતું કે જ્યારે કોઈ માણસ વુઝૂ કરે ત્યારે નાકમાં પાણી નાખે.

આ હુકમ આપે રોજાદાર અને બિનરોજાદારનો ભેદ બતાવ્યો નથી.

(૩૦૯/૨૧૩૭) હસન બસરી કહે છે કે રોજાદાર સુરમો લગાડે અથવા છીંકણી સુંઘે, એ શરતે કે ગળામાં ન જાય તો કંઈ વાંધો નથી.

(૩૧૦/૨૧૩૮) અતા કહે છે કે જો રોજાદાર કુલ્લીનું પાણી મોંમા લઈને કાઢી નાખે અને પાછળથી થૂંક ગળી જાય તો કંઈ વાંધો નથી અથવા જે ભીનાશ મોંમા રહી ગઈ હોય તે ગળી જાય તો પણ કંઈ વાંધો નથી. હા, રોજાદાર મસ્તગી (એક પ્રકારનો પીળો ગુંદર છે જે પિસ્તાના ઝાડથી નીકળે છે) ગુંદર જેવી કોઈ વસ્તુ ન ચાવે. જો મસ્તગીનું થૂંક ગળી જશે તો હું એમ તો કહેતો નથી કે તેનો રોજો તુટી જશે, પરંતુ આવા કામથી રોકવામાં આવે.

રમઝાનમાં રોજાની હાલતમાં જાણી બોધને સંભોગ કરવાનું બયાન

(૩૧૧/૨૧૩૯) હઝરત અબૂ હુરૈરા (રદિ.) મરફૂઅન બયાન કરે છે કે જે માણસ રમઝાનમાં એક રોજો કોઈ મજબુરી અને બીમારી વગર તોડી નાખે તો આખી ઝિન્દગી રોજા રાખવાથી પણ તે રોજો અદા થતો નથી. ઈબ્ને મસ્જીદનું પણ આ જ કથન છે.

(૩૧૦/૨૧૩૮) એક પ્રકારનો ગુંદર છે. જે શક્તિવર્ધક દવા છે. તે ચાવવાથી તૂટતો નથી, મોંમા ઓગળતો પણ નથી, એટલે રોજો તૂટતો નથી, પરંતુ ચાવવું મકરૂહ છે.

(૩૧૨/૨૧૪૦) સઈદ ઈબ્ને મુસય્યબ, શઅબી, ઈબ્ને જુબેર, ઈબ્રાહીમ, કતાદા અને હમ્માદ કહે છે કે તેના બદલે એક રોઝો રાખી લે.

(૩૧૩/૨૧૪૧) હઝરત આઈશા (રદિ.) કહે છે કે એક માણસ રસૂલુલ્લાહ (સલ.)ની સેવામાં હાજર થયો અને કહ્યું : હુજૂર, હું બળી ગયો. આપે પૂછ્યું, શું થયું ? તેણે કહ્યું : મેં રમઝાનમાં (રોઝાની હાલતમાં) પત્ની સાથે સંભોગ કર્યો. એવામાં હુજૂરની સેવામાં એક થેલો લાવવામાં આવ્યો. જેનું નામ 'અરક' હતું. (તેમાં દોઢ મણ ખજૂર આવી જતું હતું) આપે પૂછ્યું : તે બળેલો માણસ ક્યાં છે ? તેણે કહ્યું કે, હાજર છું. આપે ફરમાવ્યું કે આ ખેરાત કરી દે.

જો રમઝાનમાં કોઈ ઘરાદાપૂર્વક સંભોગ કરે અને કફફારો દેવા માટે કોઈ વસ્તુ ન હોય અને કોઈ ઠેકાણેથી તેને ખેરાતનો માલ મળે તો ઝરૂરી છે કે એ જ માલ કફફારામાં આપી દે.

(૩૧૪/૨૧૪૨) હઝરત અબૂ હુરૈરા (રદિ.) કહે છે કે અમે હુજૂર (સલ.)ની સેવામાં બેઠા હતા. એવામાં એક માણસ પવિત્ર સેવામાં હાજર થયો અને કહ્યું કે યા રસૂલુલ્લાહ ! હું હલાક થઈ ગયો. આપે પૂછ્યું, શું થયું ? તેણે કહ્યું કે મેં

રોઝાની હાલતમાં પત્ની સાથે સંભોગ કર્યો. આપે પૂછ્યું, શું તું કોઈ લોકો અથવા ગુલામ આઝાદ કરી શકે છે ? તેણે કહ્યું : ના. આપે પૂછ્યું, શું તું સાઠ દિવસના રોઝા રાખી શકે છે ? તેણે કહ્યું : ના. આપે પૂછ્યું, શું તારી પાસે એટલો ખોરાક છે કે સાઠ મિસ્કીનોને ખવડાવી શકે ? તેણે કહ્યું : ના. રાવી કહે છે કે આ જવાબો સાંભળીને હુજૂર ચુપ થઈ ગયા. થોડીવાર પછી અમે બેઠા હતા એવામાં જ આપની પાસે દોઢ મણ ખજૂરનો એક થેલો લાવવામાં આવ્યો, જેમાં ખજૂર હતું. આપે પૂછ્યું કે મસ્અલો પૂછનાર ક્યાં છે ? તેણે કહ્યું કે હાજર છું. આપે ફરમાવ્યું કે આ ખેરાત કરી દે. તેણે કહ્યું કે યા રસૂલુલ્લાહ ! શું મારા ઘરવાળાઓ કરતાં વધારે મોહતાજ લોકોને આપું ? ખુદાની કસમ ! મદીનાના બંને પથરાણ કિનારાઓ (કિવા પૂર્વ અને પશ્ચિમના પહાડો)ની અંદર મારા ઘરવાળાઓ કરતાં વધારે મોહતાજ કોઈ નથી. રસૂલુલ્લાહ (સલ.) આ સાંભળીને હસ્યા, જેથી આપના આગળના દાંત દેખાયા. પછી ફરમાવ્યું કે તારા ઘરવાળાઓને જ ખવડાવી દે.

.....
(૩૧૪/૨૧૪૨) જાણી જોઈને રોઝો તોડવાનો કફફારો સાઠ ફકીરોને ખાણું ખવડાવવાનો છે. માણસ પોતાનો કફફારો ઉપયોગમાં લઈ શકતો નથી, ભલેને ગરીબ હોય. આ માત્ર તે સહાબી પૂરતું મર્યાદિત હતું.

જો કોઈ માણસ રમઝાનમાં સંભોગ કરે અને તેના સગાંઓ મોહતાજ હોય તો શું કફરારાનું ખાણું પોતાના ઘરવાળાંઓને ખવડાવી શકે છે ?

(૩૧૫/૨૧૪૩) હઝરત અબૂ હુરૈરા (રદિ.) કહે છે કે એક માણસ પવિત્ર સેવામાં હાજર થયો અને કહ્યું કે યા રસૂલલ્લાહ ! હું નેકીથી દૂર થઈ ગયો. મેં રમઝાનમાં મારી પત્ની સાથે સંભોગ કર્યો. આપે પૂછ્યું, શું તારી પાસે કોઈ લોડી-ગુલામ છે કે તેને આઝાદ કરી શકે ? તેણે કહ્યું : ના. આપે પૂછ્યું શું તું બે મહીનાના લાગલગાટ રોઝા રાખી શકે છે ? તેણે કહ્યું કે, ના. આપે પૂછ્યું, શું તારી પાસે એટલો ખોરાક છે કે સાઠ ફકીરોને ખવડાવી શકે ? તેણે કહ્યું : ના. રાવી કહે છે કે થોડીવાર પછી હુઝૂરની સેવામાં દોઢ મણ ખજૂરનો એક થેલો રજૂ કરવામાં આવ્યો. આપે ફરમાવ્યું કે તારા તરફથી આ (ફકીરોને) ખવડાવી દે. તેણે કહ્યું કે, હુઝૂર, શું મારાથી વધારે મોહતાજને આપી દઉં ? મહીનાના બંને પથરાળ કિનારાઓ (કિંવા પૂર્વ અને પશ્ચિમના પહાડી)ની વચ્ચે મારા ઘરથી વધારે ગરીબ કોઈ નથી. ફરમાવ્યું કે તું તારા ઘરવાળાંઓને જ ખવડાવી દે.

રોઝાદાર માટે સીંગી (અચ્ચા દ્વારા બદનમાંથી ખરાબ લોહી

કાઢવું) અને ઉલટી કરવી જાઇએ છે કે નહીં ?

(૩૧૬/૨૧૪૪) હઝરત અબૂ હુરૈરા (રદિ.) કહે છે કે જો રોઝાદાર ઉલટી કરે તો રોઝો તુટતો નથી. કારણ કે, અંદરથી એક વસ્તુ નીકળે છે, દાખલ થતી નથી. એક રિવાયતમાં એવું પણ આવ્યું છે કે હઝરત અબૂ હુરૈરાની નજરે ઉલટી કરવાથી રોઝો તુટી જાય છે, પરંતુ પહેલી રિવાયત વધારે સહીહ છે.

(૩૧૭/૨૧૪૫) ઈબ્ને અબ્બાસ અને ઈકરિમાનું કથન છે કે રોઝો તે વસ્તુથી હોય છે જે બહારથી અંદર દાખલ થાય, તે વસ્તુથી હોતો નથી જે અંદરથી બહાર આવે.

(૩૧૮/૨૧૪૬) હઝરત ઈબ્ને ઉમર રોઝાની હાલતમાં સીંગી મૂકાવતા હતા, પરંતુ છેવટે તેમણે એ છોડી દીધું હતું અને રાત્રે સીંગી મૂકાવતા હતા.

(૩૧૯/૨૧૪૭) હઝરત અબૂ મુસા અશઅરી (રદિ.)એ રાત્રે સીંગી મૂકાવ્યું હતું.

(૩૨૦/૨૧૪૮) હઝરત સઅદ, હઝરત જેદ ઈબ્ને અરકમ અને હઝરત ઉમ્મે સલમા (રદિ.)એ રોઝાની હાલતમાં સીંગી મૂકાવ્યાં હતા.

(૩૨૧/૨૧૪૯) હઝરત ઉમ્મે અલકમા કહે છે કે અમે હઝરત

આઈશાની સામે સીંગી મૂકાવતાં હતાં અને તેઓ મના કરતાં ન હતાં.

(૩૨૨/૨૧૫૦) હસન બસરીએ અમુક સહાબાથી ‘મરફુઅ’ રૂપે નકલ કર્યું છે કે સીંગી મૂકનારા અને મૂકાવનારા બંનેનો રોજો તુટી જાય છે.

(૩૨૩/૨૧૫૧) યૂનુસ કહે છે કે હસન બસરીએ આ જ પ્રમાણેની હદીસ બયાન કરી છે. હસનને પૂછવામાં આવ્યું કે શું આ રસૂલુલ્લાહ (સલ.)નું ફરમાન છે ? જવાબ આપ્યો, કે હા.

(૩૨૪/૨૧૫૨) હઝરત ઇબ્ને અબ્બાસ (રદિ.) કહે છે કે રસૂલુલ્લાહ (સલ.)એ ઇહરામની હાલતમાં સીંગી મૂકાવ્યું અને રોજાની હાલતમાં પણ મૂકાવ્યું.

(૩૨૫/૨૧૫૩) હઝરત અનસ (રદિ.)ને પૂછવામાં આવ્યું કે તમે લોકો રસૂલુલ્લાહ (સલ.)ના સમયમાં રોજાદાર માટે સીંગી મૂકાવવાને મકરૂહ ગણતા હતા ? તેમણે કહ્યું : ના. હા, કમજોર થઈ જવાના ભયથી અમે મકરૂહ ગણતા હતા. (ક્યાંક એવું ન બને કે કમજોરીના કારણે રોજામાં કોઈ ખરાબી પેદા થાય.) સફરમાં રોજા રાખવા, ન રાખવાનું બયાન

(૩૨૬/૨૧૫૪) હઝરત ઇબ્ને અબૂ

ઓફા કહે છે કે એક વાર અમે રસૂલુલ્લાહ (સલ.)ની સાથે એક સફરમાં હતા. હુજૂરે એક માણસને કહ્યું કે ઉતરીને અમારા માટે સત્તુ તૈયાર કરો. તેણે કહ્યું કે હુજૂર, હજુ સૂર્ય (કિંવા પ્રકાશ) બાકી છે. ફરમાવ્યું : ઉતરીને સત્તુ તૈયાર કરો. તેણે કહ્યું કે હજુ સૂર્ય (બાકી) છે. આપે કહ્યું કે ઉતરીને સત્તુ તૈયાર કરો. હુકમ અનુસાર તે ઉતર્યો અને સત્તુ તૈયાર કર્યું અને હુજૂરે પીધું. પછી આપે પોતાના મુબારક હાથથી તે બાજુ (પશ્ચિમ દિશા) તરફ ઇશારો કરીને ફરમાવ્યું કે જ્યારે તમે રાત્રિને આ બાજુથી (પૂર્વ તરફથી) આવતાં જુઓ ત્યારે રોજાદાર રોજો ખોલે.

(૩૨૭/૨૧૫૫) હઝરત આઈશા (રદિ.) કહે છે કે હમઝા ઇબ્ને અમ્ર અસ્લમી ઘણા રોજા રાખતા હતા. તેમણે મુબારક સેવામાં વિનંતી કરી કે યા રસૂલુલ્લાહ ! સફરમાં રોજા રાખું છું. ફરમાવ્યું : ઇચ્છો તો રાખો, નહીં તો ન રાખો.

જો કોઈ માણસ રમઝાનના થોડાક રોજા રાખ્યા પછી સફર કરે તો શું હુકમ છે ?

(૩૨૮/૨૧૫૬) હઝરત ઇબ્ને

અબ્બાસ (રદિ.) કહે છે કે એક વાર રમજાનમાં હુજૂર (સલ.) મક્કા તરફ ગયા. આપે રોજો રાખ્યો હતો. જ્યારે કદીદ સ્થળે પહોંચ્યા ત્યારે આપે રોજો ખોલ્યો. લોકોએ પણ ખોલ્યો. ઇમામ બુખારી કહે છે કે કદીદ ઉસ્કાન અને કુદૈદની વચ્ચે એક પાણીનું નામ છે.

(૩૨૮/૨૧૫૭) હઝરત અબૂ દરદા કહે છે કે એક દિવસ સખ્ત તાપમાં અમે હુજૂર (સલ.) સાથે એક સફરમાં ગયા. તાપ એટલો હતો કે લોકો સખ્ત તાપના કારણે માથું હાથથી પકડી લેતા હતા. રસૂલુલ્લાહ (સલ.) અને અબ્દુલ્લાહ ઇબ્ને રવાહા સિવાય અમારામાંથી કોઈનો રોજો ન હતો.

એક વાર સખ્ત તાપ હતો. તાપથી બચાવવા માટે એક માણસના માથા પર છાંયડો કરી દેવામાં આવ્યો હતો. તે વખતે રસૂલુલ્લાહ (સલ.)એ ફરમાવ્યું હતું કે સફરમાં રોજા કંઈ સારું કામ નથી.

(૩૩૦/૨૧૫૮) હઝરત જાબિર ઇબ્ને અબ્દુલ્લાહ (રદિ.) કહે છે કે હુજૂર (સલ.) એક સફરમાં હતા. આપે જોયું કે લોકોની લીડ જામી છે. એક માણસ બેલાન પડ્યો છે અને લોકોએ તેના પર

છાંયડો કર્યો છે. આપે પૂછ્યું : શું વાત છે ? લોકોએ કહ્યું કે એનો રોજો છે. ફરમાવ્યું : સફરમાં રોજો રાખવો કોઈ સારી વાત નથી.

સહાબાએ સફરમાં રોજા રાખવા કે ન રાખવા વિષે પરસ્પર કોઈની ટીકા કરી નથી

(૩૩૧/૨૧૫૯) હઝરત અનસ ઇબ્ને માલિક (રદિ.) કહે છે કે અમે હુજૂર (સલ.) સાથે સફર કરતા રહેતા હતા, પરંતુ ન તો રોજાદાર રોજો ન રાખનારની ટીકા કરતો હતો અને ન તો રોજો ન રાખનારો રોજાદારની ટીકા કરતો હતો.

જો સફરમાં કોઈ માણસ લોકોને બતાવવા માટે રોજો તોડી નાખે, જેથી લોકો જોઈને તેનું અનુકરણ કરે તો તેનો શું હુકમ છે ?

(૩૩૨/૨૧૬૦) હઝરત ઇબ્ને અબ્બાસ (રદિ.) કહે છે કે એક વાર હુજૂર (સલ.) મદીનાથી મક્કા ગયા. તે વખતે આપનો રોજો હતો. જ્યારે ઉસ્કાન સ્થળે પહોંચ્યા ત્યારે પાણી મંગાવ્યું અને હાથમાં લઈને તેને ઉછાળ્યું, જેથી લોકો જોઈ લે. ત્યાર પછી રોજો તોડી નાખ્યો. અહીં સુધી કે મક્કા પહોંચ્યા. આ બનાવ રમજાનનો છે. આ હદીસની રૂએ હઝરત ઇબ્ને અબ્બાસ કહેતા હતા કે હુજૂરે રોજો

રાખ્યો પણ છે અને રાખ્યો પણ નથી. એટલે જે ઇચ્છે તે રોજો રાખે અને ન ઇચ્છે તે ન રાખે.

બુદા તઆલા ફરમાવે છે કે : વ અલ લ્લાહીન યુતીફૂનહુ ફિદયતુન તઆમુ મિસ્કીન. કિંવા જે માણસમાં રોજો રાખવાની શક્તિ હોય તે (ક્યાં તો સફરમાં રોજો રાખે અથવા) ફિદયારૂપે એક મિસ્કીનને ખાણું ખવડાવે.

(૩૩૩/૨૧૬૧) હઝરત ઇબ્ને ઉમર અને હઝરત સલમા ઇબ્ને અકવમ (રદિ.) કહે છે કે ઉપરોક્ત આયત આ આયતથી મનસૂખ થઈ ગઈ છે. શહરૂ રમદાન લ્લાહી ઉન્નિલ ફીહિલ કુઆનુ હુદ તિલન્નાસિ વ બઝિયનાતિમ્ મિનલ હુદા વલ ફુરકાનિ ફમન શહિદ મિન્કુમુ શાહર ફલ્યસુમ્હુ વ મન કાન મરીદન અવ અલા સફરિન ફિદયતુમ્ મિન અરયામિન ઉમર....થી.... તશ્કુરૂન સુધી.

(૩૩૪/૨૧૬૨) હઝરત અબ્દુરહમાન ઇબ્ને અબૂ લયલા કહે છે કે અમને જુદા જુદા સહાબાએ બયાન કર્યું છે કે જ્યારે રમઝાનના રોજાનો હુકમ ઉતર્યો ત્યારે લોકોને એ હુકમ બહુ

(૩૩૩/૨૧૬૧) સફરમાં રોજો ન રાખવાની છૂટ છે, પરંતુ કઝા જરૂરી છે.

ભારે પડ્યો, જેથી જે લોકો શક્તિશાળી હતા, દરરોજ એક મિસ્કીનને ખાણું ખવડાવી શકતા હતા, તેઓ રોજા રાખતા ન હતા. એની તેમને પરવાનગી પણ મળી ગઈ હતી, પરંતુ જ્યારે આયત વ અન તસૂમુ ખરૂ લ્લકુમ ઉતરી ત્યારે લોકોને રોજા રાખવાનો હુકમ આપવામાં આવ્યો અને પહેલી આયત મનસૂખ થઈ ગઈ.

(૩૩૫/૨૧૬૩) હઝરત નાફિઅ કહે છે કે હઝરત ઇબ્ને ઉમર (રદિ.)એ આયત ફિદયતુન તઆમુ મિસ્કીન પઢીને ફરમાવ્યું કે આ મનસૂખ છે.

રમઝાનના છુટી ગયેલા રોજાઓ ક્યારે અદા કરવામાં આવે ?

(૩૩૬/૨૧૬૪) હઝરત ઇબ્ને અબ્બાસ (રદિ.) કહે છે કે જો રમઝાનના (છુટી ગયેલા) રોજાઓ લાગલગાટ અદા કરવામાં ન આવે, બલકે અલગ અલગ રાખવામાં આવે તો કંઈ વાંધો નથી.

(૩૩૭/૨૧૬૫) હઝરત સઈદે ઝીલહજજના દસ રોજાઓ વિષે કહ્યું હતું કે જ્યાં સુધી રમઝાનના (છુટી ગયેલા) રોજા રાખવામાં ન આવે ત્યાં સુધી એને રાખવા યોગ્ય નથી.

(૩૩૮/૨૧૬૬) હઝરત ઇબ્રાહીમ નખઈ કહે છે કે જે માણસે રમઝાનના છુટી ગયેલા રોજાઓ અદા કરવામાં

ઢીલ કરી હોય અને બીજી રમઝાન આવી ગઈ હોય (કિંવા બીજી રમઝાન સુધી પહેલી રમઝાનના છુટી ગયેલા રોઝા રાખ્યા ન હોય) તે બંને રમઝાનના અલગ અલગ રોઝા રાખે. ઇબ્રાહીમની નજીક પહેલી રમઝાનનો આવી હાલતમાં ફિદ્યો આપવો જાઈજ નથી. (બલકે આ રમઝાન પછી આગળના રોઝા રાખવા જોઈએ.)

(૩૩૮/૨૧૬૭) હઝરત આઈશા (રદિ.) કહે છે કે રમઝાનના રોઝા મારા ઉપર રહેતા હતા અને હું શઅબાન સિવાય બીજા મહીનાઓમાં એ અદા કરી શકતી ન હતી. યહયા કહે છે કે, એનું કારણ એ હતું કે તેઓ બીજા દિવસોમાં નબી (સલ.)ની સેવામાં મશગૂલ રહેતાં હતાં. (શઅબાનમાં હુજૂર પોતે રોઝા રાખતા હતા, એટલે એમને પણ રોઝા રાખવાની તક મળતી હતી.)

હેઝવાળી ઓરત રોઝા-નમાઝ છોડી દે

(૩૪૦/૨૧૬૮) અબૂઝ ઝિનાદ કહે છે કે સુન્નત અનુસાર કાયદાઓ અને ઘણી સાચી વાતો (ઉપરથી) બુદ્ધિ વિરુદ્ધ લાગે છે, પરંતુ મુસલમાનો માટે

(૩૩૮/૨૧૬૭) માસિકના દિવસોમાં છુટેલા રોઝાઓની કઝા શઅબાનમાં કરતાં હતાં.

તેમનું અનુકરણ કરવું ઝરૂરી છે. જેમ કે હેઝવાળી ઓરતો પર રોઝાઓની કઝા છે, નમાઝની કઝા નથી.

(૩૪૧/૨૧૬૯) હઝરત અબૂ સઈદ કહે છે કે હુજૂર (સલ.)એ (ઓરતોને જવાબ આપતાં) કહ્યું હતું કે જ્યારે ઓરતને હેઝ આવે છે ત્યારે શું તે નમાઝ-રોઝા છોડી દેતી નથી ? આ જ તો તેના દીનનું નુકસાન છે.

જો કોઈના ઉપર છુટી ગયેલા રોઝાઓ અદા કરવાનું ઝરૂરી હોય અને અદા કર્યા વગર તે મરી જાય તો શું હુકમ છે ?

(૩૪૨/૨૧૭૦) હસન બસરીનું કથન છે કે જો મયિત તરફથી ત્રીસ માણસો એક દિવસ રોઝો રાખે તો જાઈજ છે (રમઝાનના રોઝા અદા થઈ જશે.)

(૩૪૩/૨૧૭૧) હઝરત આઈશા (રદિ.) કહે છે કે હુજૂર (સલ.)એ ફરમાવ્યું કે જે માણસ મરી જાય અને તેના ઉપર કંઈક રોઝા બાકી હોય તો તેના વાલી તેના તરફથી રોઝા રાખે.

(૩૪૪/૨૧૭૨) હઝરત ઈબ્ને (૩૪૩/૨૧૭૧) વાલીના રોઝા રાખવાનો અર્થ એ છે કે તેના તરફથી ફિદ્યો આપી દે અથવા રોઝો રાખીને સવાબ પહોંચાડે, પરંતુ ફિદ્યો આપ્યા વગર રોઝાનો ફરજ રૂપી ભાર ઉતરશે નહીં.

અબ્બાસ (રદિ.) કહે છે કે એક માણસ પવિત્ર સેવામાં હાજર થયો અને કહ્યું કે : યા રસૂલલ્લાહ ! મારી માનું અવસાન થઈ ગયું. તેના પર એક મહીનાના રોજા વાજિબ હતા. શું હું તેના તરફથી રાખી લઉં ? આપે ફરમાવ્યું : હા. કારણ કે, ખુદા તઆલાનું દેવું ચુકવવું વધારે યોગ્ય છે. એક રિવાયતમાં છે કે એક ઓરતે હુજૂર (સલ.)ને કહ્યું હતું કે મારી બહેનનું અવસાન થઈ ગયું. એક રિવાયતમાં છે કે એક ઓરતે હુજૂર (સલ.)ને કહ્યું હતું કે મારી માનું અવસાન થઈ ગયું, એના ઉપર મન્નતનો રોજો વાજિબ હતો. બીજી એક રિવાયતમાં છે કે એક ઓરતે હુજૂર (સલ.)ને કહ્યું હતું કે મારી માનું અવસાન થઈ ગયું અને તેના ઉપર પંદર દિવસના રોજા વાજિબ હતા.

રોજો ક્યારે ઘફતાર કરવો જોઈએ ?

(૩૪૫/૨૧૭૩) હઝરત અબૂ સઈદ ખુદરી (રદિ.)એ રોજો ત્યારે ખોલ્યો હતો, જ્યારે સૂર્યનો ગોળો ડુબી ગયો હતો.

(૩૪૬/૨૧૭૪) હઝરત ઉમર ફારૂક (રદિ.) કહે છે કે હુજૂર (સલ.)એ ફરમાવ્યું : જ્યારે આ બાજુથી (પૂર્વ તરફથી) રાત આવી જાય અને આ બાજુએ (પશ્ચિમ તરફ) દિવસ ચાલ્યો

જાય અને સૂર્ય ડૂબી જાય ત્યારે રોજાદાર રોજો ખોલે.

(૩૪૭/૨૧૭૫) હઝરત અબ્દુલ્લાહ ઇબ્ને અબૂ ઔફા કહે છે કે એક સફરમાં અમે હુજૂર (સલ.)ની સાથે હતા. આપનો રોજો હતો. જ્યારે સૂર્ય ગાયબ થઈ ગયો ત્યારે આપે એક માણસને કહ્યું કે અય માણસ ! ઉઠ, અમારા માટે સત્તુ તૈયાર કર. તેણે કહ્યું કે યા રસૂલલ્લાહ ! આપ સાંજ પડવા દો તો ઘણું સારું. આપે ફરમાવ્યું : ઉતરીને અમારા માટે સત્તુ તૈયાર કર. તેણે કહ્યું કે : સાંજ થવા દો. આપે ફરમાવ્યું : ઉતરીને સત્તુ બનાવ. તેણે ફરી કહ્યું કે : હજુ તો હુજૂરના ઉપર આ દિવસ બાકી છે. (કિંવા પ્રકાશ છે) આપે ફરમાવ્યું, ઉતરીને સત્તુ બનાવ. હુકમ અનુસાર તેણે ઉતરીને સત્તુ બનાવ્યું અને આપે પીધું. સત્તુ પીધા પછી ફરમાવ્યું : જ્યારે રાત આ તરફથી આવતી દેખાવા લાગે ત્યારે રોજાદાર રોજા ખોલે.

પાણી વગેરે જે વસ્તુ મળે તેનાથી રોજો ખોલવો જોઈએ.

(૩૪૮/૨૧૭૬) હઝરત અબ્દુલ્લાહ ઇબ્ને ઔફા કહે છે : અમે હુજૂર (સલ.)ની સાથે જઈ રહ્યા હતા.

આપનો રોજો હતો. સૂર્ય ડૂબી ગયો
ત્યારે આપે એક માણસ (બિલાલ)ને
કહ્યું : ઉતરીને સત્તુ તૈયાર કરો.
તેમણે કહ્યું : હુઝૂર સાંજ તો પડે. આપે
ફરમાવ્યું કે ઉતરીને સત્તુ તૈયાર કરો.
તેમણે ફરી કહ્યું કે હજુ તો દિવસ બાકી

છે. આપે ફરમાવ્યું : તમે ઉતરીને સત્તુ
તૈયાર કરો. હુકમ અનુસાર તેમણે
ઉતરીને સત્તુ તૈયાર કર્યું. આપે પૂર્વ
તરફ આંગળીથી ઈશારો કરીને
ફરમાવ્યું : જ્યારે આ બાજુથી રાત
આવવા લાગે તો રોઝાદાર રોજો ખોલે.

★ ભાગ-૭ સમાપ્ત ★

બુખારી શરોફ

મુબારક
ઈમામ બુખારી (રહ.)

મુબારક
ઈબ્રાહીમ

ભાગ-૮

બુખારી શરીફ

ભાગ-૮

બિસ્મિલ્લાહિ રૃહમાનિ રૃહીમ

રોઝો જલદી ખોલવો જોઈએ

(૧/૨૧૭૭) હઝરત સહલ ઈબ્ને સઅદ (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જ્યાં સુધી લોકો રોઝો ખોલવામાં જલદી કરતા રહેશે ત્યાં સુધી સારા રહેશે.

(૨/૨૧૭૮) હઝરત અબ્દુલ્લાહ ઈબ્ને અબૂ અવફા કહે છે કે, અમે હુઝૂર રસૂલુલ્લાહ (સલ.)ની સાથે એક સફરમાં હતા. આપનો રોઝો હતો. જ્યારે સાંજ થઈ ગઈ ત્યારે આપે એક માણસને કહ્યું કે, ઉતરીને મારા માટે સત્તુ ઘોળો. તેણે કહ્યું કે, જો હુઝૂર સાંજ પડવાની રાહ જુએ તો સારું છે. આપે ફરમાવ્યું કે, ઉતરીને મારા માટે સત્તુ ઘોળો. જ્યારે તમને રાત આવતી દેખાવા લાગે ત્યારે રોઝાદાર ઈફતાર કરે.

જો રમઝાનમાં રોઝો ખોલ્યા પછી

(૧/૨૧૭૭) સૂર્યાસ્ત પછી તરત ઈફતાર કરવાનો નબીએ કરીમ (સલ.) તથા સહાબાએ કિરામ (રદિ.)નો નિયમ રહ્યો છે. જલદી ઈફતાર કરવા માટે તાકીદ કરવામાં આવી છે.

(૨/૨૧૭૮) પૂર્વ તરફથી રાત્રિના આગમનનો અર્થ એ છે કે, એ બાજુએથી અંધકારના ચિહ્નો જણાશે.

સૂર્ય નીકળે તો શું હુકમ છે ?

(૩/૨૧૭૮) ફાતિમા બિન્તે મુન્જિરની રિવાયતથી હઝરત હિશામ ઈબ્ને ઉરવા કહે છે કે, હઝરત અસ્મા (રદિ.) કહેતાં હતાં કે, રસૂલુલ્લાહ (સલ.)ના સમયમાં એકવાર વાદળના દિવસે અમે રોઝો ખોલ્યો. રોઝો ખોલ્યા પછી સૂર્ય નીકળ્યો. કોઈએ હિશામને કહ્યું કે, તેમને આ રોઝાના બદલે બીજો રોઝો રાખવાનો હુકમ થયો હશે. હિશામે જવાબ આપ્યો કે, કઝા રોઝો રાખવો તો જરૂરી જ છે. મઅમર કહે છે : મેં હિશામથી સાંભળ્યું, તેઓ કહેતા હતા : મને ખબર નથી કે લોકોએ આ રોઝાના બદલે રોઝો રાખ્યો હતો કે નહીં.

બાળકોનું રોઝા રાખવું

(૪/૨૧૮૦) એક માણસ દારૂના નશામાં રમઝાન મહીનામાં મસ્ત હતો. હઝરત ઉમર ફારૂકે કહ્યું : કમબખ્ત ! અમારા તો બાળકો સુદ્ધાં રોઝાદાર છે અને તું નશામાં મસ્ત છે. ત્યાર પછી હઝરત ઉમરે તેને સજા ફટકારી.

(૪/૨૧૮૦) ઈસ્લામમાં દારૂ પીવાની અને નશો કરનારા કેફી પદાર્થ લેવાની શિક્ષા ૮૦ (એસી) કોરડા છે.

(૫/૨૧૮૧) રૂબયયઅ બિન્તે મુઅવ્વિઝ કહે છે કે, આશૂરાના દિવસે સવારના સમયે રસૂલુલ્લાહ (સલ.)એ અન્સારના ગામડાંઓમાં કહેવડાવી મોકલ્યું કે, આજે સવારે જે માણસ રોઝાદાર ન હોય કિંવા જેણે આજે રોઝો ન રાખ્યો હોય તે પૂરો દિવસ એમ જ બાધા વગર પસાર કરી દે અને જે માણસનો રોઝો હોય તે રોઝો પૂરો કરી લે. હઝરત રૂબયયઅ કહે છે કે, ત્યાર પછી અમે આશૂરાનો પોતે પણ રોઝો રાખતા હતા અને અમારા બાળકો પાસે પણ રખાવતા હતા. બાળકોને તેમનું રમકડું બનાવી દેતા હતા. જો કોઈ બાળક (બૂખના કારણે) રડતું હતું તો રમકડું તેને આપી દેતા હતા. અહીં સુધી કે ઈફતારનો સમય આવી જતો હતો.

રોઝા પર રોઝો રાખવાનું બયાન અને રાત્રે રોઝો ન રાખવાનો હુકમ. કારણ કે,

ખુદા તઆલા ફરમાવે છે : ‘સુમ્મ અતિમ્મૂ સ્સિયામ ઈલ લ્લયાલિ’ રોઝો રાત સુધી પૂરો કરો

(૬/૨૧૮૨) રસૂલુલ્લાહ (સલ.) ઉમ્મત પર મહેરબાન હતા, એટલે હુઝૂરે ઈફતાર કર્યા વગર રોઝા પર રોઝો રાખવાની મનાઈ કરી. કોઈ એવી
(૫/૨૧૮૧) રમઝાનના રોઝા ફર્જ થતા પહેલાં આશુરા (દસમી મુહર્રમ)નો રોઝો ફર્જ હતો.

ઈબાદત કરવામાં તકલીફ અને મુશ્કેલી વેઠવી જેની શરીઅતની રૂએ માનવીને તકલીફ આપવામાં આવી ન હોય, મના છે. રસૂલુલ્લાહ (સલ.)એ એવી તકલીફ ઉઠાવવાની મનાઈ ફરમાવી છે.

(૭/૨૧૮૩) હઝરત અનસ (રદિ.) કહે છે : હુઝૂર (સલ.)એ ફરમાવ્યું કે, ઈફતાર કર્યા વગર રોઝા પર રોઝો ન રાખો. સહાબાએ કહ્યું : આપ તો ઈફતાર કર્યા વગર રોઝા પર રોઝો રાખો છો. ફરમાવ્યું : હું તમારા જેવો નથી. મને (રૂહાની) ખાવા-પીવાનું મળે છે.

(૮/૨૧૮૪) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ઈફતાર કર્યા વગર રોઝા પર રોઝા રાખવાની મનાઈ ફરમાવી. સહાબાએ કહ્યું : હુઝૂર તો ઈફતાર કર્યા વગર લાગલગાટ રોઝા રાખે છે. ફરમાવ્યું : હું તમારા જેવો નથી. મને તો ખાવા-પીવાનું મળે છે.

(૯/૨૧૮૫) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું કે, ઈફતાર કર્યા વગર રોઝા પર રોઝો ન રાખો. જે માણસ આવું કરવા માંગે તે માત્ર સહરીના સમય સુધી કરી શકે છે. સહાબાએ કહ્યું, આપ તો આવું કરો છો ! ફરમાવ્યું : હું તમારા જેવો નથી. મને ખાવું ખવડાવનારો રાત્રે ખાવું ખવડાવે છે અને પાણી પીવડાવનારો પાણી પીવડાવે છે. (કિંવા

ખુદા તઆલા મને રૂહાની ખોરાક આપે છે.)

(૧૦/૨૧૮૬) હઝરત આયશા (રદિ.) કહે છે કે, હુઝૂર (સલ.)એ લોકો ઉપર મહેરબાની કરવાના ઈરાદાથી રોઝા પર રોઝા રાખવાની મનાઈ ફરમાવી. સહાબાએ કહ્યું : હુઝૂર તો ઈફતાર કર્યા વગર રોઝા પર રોઝા રાખે છે. ફરમાવ્યું : હું તમારા જેવો નથી. મને મારો પરવરદિગાર ખવડાવે-પીવડાવે છે. જે માણસ ઈફતાર કર્યા વગર રોઝા પર રોઝા રાખવાનું છોડે નહીં તેને સજા કરવાનું બયાન. હઝરત અનસે આ વિષયની હદીસ બયાન કરી છે

(૧૧/૨૧૮૭) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ઈફતાર કર્યા વગર રોઝા પર રોઝા રાખવાની મનાઈ ફરમાવી. એક માણસે કહ્યું કે, યા રસૂલુલ્લાહ ! આપ તો રોઝા પર રોઝા રાખો છો. ફરમાવ્યું : તમારામાંથી કયો માણસ મારા જેવો હોય શકે છે ? મને તો મારો પરવરદિગાર ખવડાવે-પીવડાવે છે. જ્યારે આપે જોયું કે લોકો લાગલગાટ રોઝો રાખવાનું છોડતા નથી ત્યારે આપે એક દિવસ સહાબાની સાથે સળંગ રોઝો રાખ્યો, અને બીજા દિવસે પણ રાખ્યો, પરંતુ ત્યાર પછી લોકોએ યાદ જોઈ લીધો ત્યારે આપે

ગુસ્સાભરે સજા દેવાના ઈરાદાથી ફરમાવ્યું કે, જો યાદ હજુ ન નીકળત તો હું રોઝા રાખવામાં હજુ વધારો કરત. (કિંવા ઈફતાર વગર હજુ થોડા દિવસ રોઝા રાખત, અહીં સુધી કે તમે થાકી જાત.)

(૧૨/૨૧૮૮) હઝરત અબૂ હુરૈરહ (રદિ.) કહે છે કે, રસૂલુલ્લાહ (સલ.)એ બે વાર ફરમાવ્યું કે, તમે લોકો સળંગ રોઝો રાખવાનું છોડી દો. કહેવામાં આવ્યું કે, આપ તો રોઝા પર રોઝા રાખો છો. ફરમાવ્યું : રાત્રે મારો પરવરદિગાર મને ખવડાવે-પીવડાવે છે. તમે તમારી શક્તિ મુજબ અમલ (ની તકલીફ) સહન કરો. સહરી સુધી સળંગ રોઝો રાખવાનું બયાન

(૧૩/૨૧૮૯) હઝરત અબૂ સઈદ ખુદરી (રદિ.) કહે છે કે, મેં સાંભળ્યું, હુઝૂર (સલ.) ફરમાવતા હતા કે, તમે સળંગ રોઝો ન રાખો અને જો કોઈ રાખવા માંગે તો ફક્ત સહરી સુધી રાખે. લોકોએ કહ્યું કે, આપ તો રોઝા પર રોઝા રાખો છો. ફરમાવ્યું : હું તમારા જેવો નથી. રાત્રે મને ખવડાવનારો ખાણું ખવડાવે છે અને પીવડાવનારો પીવડાવે છે.

(૧૧/૨૧૮૭) મને આધ્યાત્મિક ખોરાક અને શક્તિ મળે છે, ઉમ્મતને ઈફતાર અને સહરી વગર સતત બે દિવસ રોઝો રાખવાની મનાઈ છે.

જો બાઈ કસમ આપે તો નફિલ રોજો તોડી નાખવો ખર્ષજ છે અને મજબૂરીની હાલતમાં એ રોજાની કઝા પણ જરૂરી નથી

(૧૪/૨૧૮૦) હજરત અબૂ જુહૈફા (રદિ.) કહે છે કે, રસૂલુલ્લાહ (સલ.)એ હજરત સલમાન ફારસી અને હજરત અબૂ દરદાઅમાં ભાઈચારો કરાવ્યો. એક દિવસ હજરત સલમાન અબૂ દરદાઅની મુલાકાત માટે ગયા. જઈને જોયું કે, ઉમ્મે દરદાઅે (અબૂ દરદાઅની પત્નીએ) મેલાં જીનાં કપડાં પહેરેલાં છે. હજરત સલમાને પૂછ્યું : કેમ, તમારી શી ખબર છે ? ઉમ્મે દરદાઅે જવાબ આપ્યો કે, તમારા ભાઈ અબૂ દરદાઅનો દુનિયામાં કોઈ કારોબાર નથી. એવામાં અબૂ દરદા આવી ગયા અને હજરત સલમાન માટે ખાવાનું તૈયાર કર્યું અને કહ્યું કે, મારો તો રોજો છે, તમે ખાવાનું ખાઈ લો. હજરત સલમાને કહ્યું કે, જ્યાં સુધી તમે ખાશો નહીં હું પણ ખાઈશ નહીં. નાછૂટકે અબૂ દરદાઅે પણ ખાધું. જ્યારે રાત પડી ત્યારે અબૂ દરદા નમાઝ માટે ઉભા થવા લાગ્યા. હજરત સલમાને કહ્યું : સૂઈ રહો. હજરત અબૂ દરદાઅ સૂઈ ગયા. થોડીવાર પછી હજરત અબૂ દરદાઅ જાગ્યા અને નમાઝ પઢવાનો ઈરાદો કર્યો. હજરત સલમાને કહ્યું; હજુ સૂઈ રહો. તેઓ સૂઈ ગયા. છેવટે જ્યારે પાછલી રાત થઈ ત્યારે હજરત સલમાને કહ્યું : હવે ઉઠો, જેથી

બન્ને સજ્જનોએ નમાઝ પઢી. હજરત સલમાને કહ્યું કે, તમારા ઉપર ખુદાનો હક્ક પણ છે, તમારી જાતનો હક્ક પણ છે અને પત્નીનો હક્ક પણ છે. જેથી દરેક હકદારને તેનો હક્ક આપો. આ સાંભળીને અબૂ દરદાઅ હુજૂર (સલ.)ની સેવામાં હાજર થયા અને બીના કહી. આપે ફરમાવ્યું કે, સલમાને સાચું કહ્યું.

શઅબાનમાં રોઝા રાખવાનું બયાન

(૧૫/૨૧૮૧) હજરત આઈશા (રદિ.) કહે છે કે, રસૂલુલ્લાહ (સલ.) રોઝા રાખતા હતા ત્યારે એટલા રાખતા હતા કે અમને વિચાર આવતો કે કદાચ આપ રોઝા છોડશે નહીં, પછી આપ રોઝા રાખવાનું છોડી દેતા ત્યારે એટલા દિવસ સુધી ન રાખતા કે અમને વિચાર આવતો કે આપ હવે રોઝા નહીં રાખે, પરંતુ મેં હુજૂરને કદી જોયા નથી કે, આપે રમઝાન સિવાય બીજા કોઈ મહીનાના પૂરા રોઝા રાખ્યા હોય. શઅબાનથી વધારે આપ કોઈ મહીનામાં રોઝા રાખતા ન હતા.

(૧૬/૨૧૮૨) હજરત આઈશા (રદિ.) કહે છે કે, રસૂલુલ્લાહ (સલ.)

.....
(૧૪/૨૧૮૦) નફિલ રોજો રાખ્યા પછી યોગ્ય કારણ વગર તોડવાની મનાઈ છે. જો મહેમાન આવે તો તેમની સેવા-સરભરા કરવા માટે તોડવાની છૂટ છે, પરંતુ ઈમામ અબૂ હનીફા (રહ.)ના મત અનુસાર તેની કઝા કરવી જરૂરી છે.

શઅબાનથી વધુ કોઈ મહીનામાં રોઝા રાખતા ન હતા. શઅબાનમાં પૂરા (કિંવા મોટા ભાગના) મહીનાના રોઝા રાખતા હતા અને ફરમાવ્યા કરતા હતા કે, જેટલી તમારામાં શકિત હોય એટલું કામ કરવાનું શરૂ કરો. કારણ કે, છેવટે તમે થાકી જશો અને ખુદા થાકશે નહીં. હઝરત આઈશા કહે છે કે, હુઝૂરને સૌથી વધુ પસંદ તે નમાઝ હતી જેની હંમેશ પાબંદી કરવામાં આવે. ભલેને તે થોડીક જ હોય. રસૂલુલ્લાહ (સલ.) જે નમાઝ પઢતા હતા તેના પર હંમેશ પાબંદી કરતા હતા.

રસૂલુલ્લાહ (સલ.)નું નફિલ રોઝા રાખવું અને ઈફતાર કરવાનું બયાન

(૧૭/૨૧૯૩) હઝરત ઈબ્ને અબ્બાસ (રદિ.) કહે છે કે, રમઝાન સિવાય બીજા કોઈ મહીનાના રસૂલુલ્લાહ (સલ.)એ પૂરા રોઝા રાખ્યા નહીં. આપ રોઝા રાખતા હતા ત્યારે અમુક લોકો કહેતા હતા કે, ખુદાની કસમ ! હવે હુઝૂર રોઝા રાખવાનું છોડશે નહીં, પછી રોઝા રાખવાનું છોડી દેતા હતા ત્યારે લોકો કહેતા હતા કે, ખુદાની કસમ ! હવે રોઝા રાખશે નહીં.

(૧૮/૨૧૯૪) હઝરત અનસ (રદિ.) કહે છે કે, રસૂલુલ્લાહ (સલ.) અમુક મહીનાઓમાં રોઝા રાખતા નહીં (અને એટલા દિવસ ન રાખતા કે) અમને વિચાર

આવતો કે, હવે આપ રોઝા રાખશે નહીં. પછી રોઝા રાખતા ત્યારે (એટલા રાખતા કે) અમને વિચાર આવતો કે હવે આપ રોઝા છોડશે જ નહીં. (હુઝૂરની રાતની નમાઝની હાલત એવી હતી કે) જો તમે હુઝૂરને રાતની નમાઝમાં મશગુલ જોવા માંગો તો જોઈ શકતા હતા અને જો આરામમાં જોવા માંગો તો એ પણ શક્ય હતું.

(૧૯/૨૧૯૫) હઝરત હુમૈદ કહે છે : મેં હઝરત અનસ (રદિ.)ને રસૂલુલ્લાહ (સલ.)ના રોઝાઓ વિશે પૂછ્યું. તેમણે કહ્યું : જે મહીનામાં હું હુઝૂરને રોઝાદાર જોવા માંગતો તો જોઈ લેતો હતો અને જ્યારે બિનરોઝાદાર જોવા માંગતો ત્યારે બિનરોઝાદાર પણ જોઈ લેતો. રાત્રે જો હુઝૂરને નમાઝ પઢતા જોવા માંગતો તો જોઈ લેતો અને જો સૂતા જોવા માંગતો તો પણ જોઈ લેતો હતો. હુઝૂરની હથેળીથી વધારે નરમ મેં ન કોઈ ઊન જોયું ન રેશમ અને રસૂલુલ્લાહ (સલ.)ની ખૂશ્ખૂથી વધારે ખૂશ્ખુદાર ન મેં કોઈ મુશ્ક સૂધયું ન અંબર.

નફિલ રોઝા કરતાં મહેમાનનો હક પહેલો છે

(૨૦/૨૧૯૬) હઝરત અબ્દુલ્લાહ ઈબ્ને અમ્ર ઈબ્ને આસ (રદિ.) કહે છે કે, હુઝૂરે અકદસ (સલ.) મારી પાસે આવ્યા. તે પછી અબ્દુલ્લાહે પૂરી હદીસ બયાન

કરી અને અંતમાં કહ્યું કે, હુજૂરે ફરમાવ્યું હતું : તારા મહેમાનનો પણ તારા પર હક છે અને પત્નીનો પણ. મેં પૂછ્યું કે, દાઉદ (અલૈ.)નો રોજો કેવો થતો હતો ? ફરમાવ્યું : અડધો સમય રોજો રાખતા હતા. (કિંવા એક દિવસના આંતરે રોજા રાખતા હતા.)

રોજા રાખવામાં પોતાના શરીરનો હક પણ ધ્યાનમાં રાખવો જોઈએ

(૨૧/૨૧૯૭) હજરત અબ્દુલ્લાહ ઈબ્ને અબ્ર ઈબ્ને આસ કહે છે : મને હુજૂર (સલ.)એ કહ્યું કે, શું આ વાત સાચી નથી કે, તમે દિવસના રોજા રાખો છો અને રાત્રે ઉભા રહીને નમાઝ પઢો છો ? મેં કહ્યું કે જી હા, બરાબર છે. ફરમાવ્યું કે, એમ ન કરો. રોજા પણ રાખો અને રોજા છોડી પણ દો. નમાઝ પણ પઢો અને ઉંઘો પણ. તમારા ઉપર તમારા શરીરનો પણ હક છે. આંખોનો પણ હક છે. પત્નીનો પણ હક છે. મહેમાનનો પણ હક છે. તમારા માટે એટલું બસ છે કે, દરેક મહીનામાં ત્રણ રોજા રાખો. (કિંવા સફેદ દિવસોના) કારણ કે, તમને દરેક નેકીનો સવાબ દસ ગણો મળશે અને એ જ આખી ઝિન્દગીના રોજા થઈ જશે. હજરત અબ્દુલ્લાહ કહે છે : મેં પોતે મારા માટે સખ્તી ધારણ કરી. એટલે મારા ઉપર સખ્તી કરવામાં આવી. મેં કહ્યું કે,

યા રસૂલલ્લાહ ! મને મારા શરીરમાં એટલી શક્તિ લાગે છે કે, રોજાના કારણે મારામાં કમજોરી આવશે નહીં. આપે ફરમાવ્યું : તો પછી ખુદાના પયગમ્બર દાઉદ (અલૈ.)ની જેમ રોજા રાખ્યા કરો. એનાથી આગળ ન વધો. મેં કહ્યું કે, દાઉદ (અલૈ.)ના રોજા કેવા હતા ? ફરમાવ્યું : અડધી ઝિન્દગીના. (કિંવા એક દિવસના આંતરે) આ હદીસના કારણે હજરત અબ્દુલ્લાહ ઘડપણમાં કહેતા : કાશ ! હું હુજૂરની રજા સ્વીકારી લેત.

હંમેશ રોજા રાખવાનું બયાન

(૨૨/૨૧૯૮) હજરત અબ્દુલ્લાહ ઈબ્ને અબ્ર ઈબ્ને આસ (રદિ.) કહે છે કે, રસૂલુલ્લાહ (સલ.)ને મારા આ કથનની ખબર પહોંચી ગઈ, જે મેં કહ્યું કે, ખુદાની કસમ ! જ્યાં સુધી હું જીવંત છું ત્યાં સુધી દિવસના હંમેશ રોજા રાખીશ અને આખી રાત નમાઝ પઢીશ. જેથી (જ્યારે હુજૂરે મને પૂછ્યું ત્યારે) મેં કહ્યું કે યા રસૂલલ્લાહ ! મારા માં-બાપ હુજૂર પર કુરબાન, મેં કહ્યું તો હતું. આપે ફરમાવ્યું : તમે એવું કરી શકશો નહીં. રોજા પણ રાખો અને રોજા છોડી પણ દો. નમાઝ પણ પઢો અને સૂવો પણ. દર મહીને ત્રણ દિવસ રોજા રાખ્યા કરો. કારણ કે, એક નેકીનો સવાબ દસ ગણો છે. જેથી એ રીતે તમારા હંમેશના રોજા થઈ જશે. મેં કહ્યું કે, મારામાં એનાથી વધુ શક્તિ છે.

ફરમાવ્યું : તો એક દિવસ રોજી રાખો અને બે દિવસ ખાલી જવા દો. મેં કહ્યું કે મારામાં એનાથી પણ વધુ શક્તિ છે. ફરમાવ્યું : તો એક દિવસ રોજી રાખો અને એક દિવસ ખાલી જવા દો. દાઉદ (અલૈ.)ના રોજા આ પ્રમાણે જ હતા અને એ સૌથી સારા રોજા છે. મેં કહ્યું કે, મારામાં એનાથી પણ વધુ શક્તિ છે. ફરમાવ્યું : એનાથી સારું બીજું કંઈ હોય શકતું નથી.

રોજા રાખવામાં પત્નીનો હક પણ ધ્યાનમાં રાખવો જરૂરી છે. અબૂ બુહૈફાએ આ પ્રકારની હદીસ ‘મરફૂઅ’ બયાન કરી છે

(૨૩/૨૧૮૯) હજરત અબ્દુલ્લાહ ઈબ્ને અમ્ર ઈબ્ને આસ (રદિ.) કહે છે કે, રસૂલુલ્લાહ (સલ.)ને ખબર મળી કે, હું હંમેશા દિવસમાં રોજા રાખું છું અને આખી રાત નમાઝ પઢું છું. હુઝૂરે ક્યાં તો મને બોલાવ્યો અથવા હું પોતે હાજર થયો. મને કહ્યું : શું આ વાત સાચી છે કે, તમે હંમેશા રોજા રાખો છો, કદી છોડતા નથી ! અને (આખી રાત) નમાઝ પઢો છો, સૂતા નથી. આમ ન કરો. રોજા પણ રાખો અને છોડી પણ દો. નમાઝ પણ પઢો અને સૂવો પણ. કારણ કે, તમારા ઉપર તમારી આંખોનો પણ હક છે અને તમારી જાતનો પણ હક છે. તમારી પત્નીનો પણ હક છે. મેં કહ્યું

કે મારામાં એનાથી વધુ શક્તિ છે. ફરમાવ્યું : તો દાઉદ (અલૈ.)ના જેમ રોજા રાખો. મેં પૂછ્યું કે દાઉદ (અલૈ.) કેવા રોજા રાખતા હતા ? ફરમાવ્યું : એક દિવસ રોજી રાખતા હતા અને એક દિવસ ખાલી જવા દેતા હતા. દુશ્મન સાથે મુકાબલા વખતે (કમજોરીના કારણે) નાસતા ન હતા. મેં કહ્યું કે, આ છેલ્લી વાત હું ક્યા આધારે સહન કરી શકું છું. અતા કહે છે કે, એ તો મને ખબર નથી કે પછી હજરત અબ્દુલ્લાહના રોજા કેવી રીતના થતા હતા, પરંતુ હુઝૂરે બે વાર એવું જરૂર ફરમાવ્યું હતું કે જે માણસે હંમેશા રોજા રાખ્યા તેણે હકીકતમાં રોજા ન રાખ્યા.

એક દિવસ રોજા રાખવા અને એક દિવસ ખાલી જવા દેવાનું બયાન

(૨૪/૨૨૦૦) હજરત અબ્દુલ્લાહ ઈબ્ને અમ્ર ઈબ્ને આસ (રદિ.) કહે છે કે, રસૂલુલ્લાહ (સલ.)એ ફરમાવ્યું હતું કે મહીનામાં ત્રણ દિવસ રોજા રાખો. મેં કહ્યું કે, મારામાં એનાથી વધુ શક્તિ છે. (ઘણી ચર્ચાના અંતે) છેવટે હુઝૂરે ફરમાવ્યું કે, પછી એક દિવસ રોજી રાખો અને એક દિવસ રોજી ન રાખો. એક મહીનામાં એક કુર્આન પઢો. મેં કહ્યું કે, મારામાં એનાથી વધુ (કુર્આન પઢવાની) શક્તિ છે. (ઘણી ચર્ચાના અંતે) હુઝૂરે ફરમાવ્યું : પછી ત્રણ દિવસમાં એક કુર્આન પઢો.

દાઉદ (અલૈ.)ના રોજાનું બચાન

(૨૫/૨૨૦૧) હઝરત અબ્દુલ્લાહ ઈબ્ને અબ્ર ઈબ્ને આસ (રદિ.) કહે છે કે, હુઝૂર (સલ.)એ મને કહ્યું કે, તમે હંમેશા રોજા રાખો છો અને આખી રાત નમાઝ પઢો છો. મેં કહ્યું કે, જી હા. ફરમાવ્યું : જો આમ કરતા રહેશો તો આંખો અંદર ઘુસી જશે અને શરીર કમજોર થઈ જશે. જે માણસ હંમેશા રોજા રાખે છે તે રોજા રાખતો નથી. ત્રણ દિવસના રોજા હંમેશના રોજાના બરાબર છે. મેં કહ્યું કે, મારામાં એનાથી વધુ શક્તિ છે. ફરમાવ્યું : તો દાઉદ (અલૈ.)ના જેમ રોજા રાખો. હઝરત દાઉદ (અલૈ.) એક દિવસ રોજો રાખતા હતા અને એક દિવસ ખાલી જવા દેતા હતા. દુશ્મનનો સામનો કરતાં નાસતા ન હતા.

(૨૬/૨૨૦૨) હઝરત અબ્દુલ્લાહ ઈબ્ને અબ્ર ઈબ્ને આસ (રદિ.) કહે છે કે, હુઝૂર (સલ.) સામે મારા રોજાનો ઉલ્લેખ થયો. આપ મારી પાસે આવ્યા. મેં આપના માટે ચામડાનો એક ગાદલો બિછાવ્યો, જેમાં ખજુરીની છાલ ભરેલી હતી. આપ જમીન પર બેસી ગયા અને ગાદલો મારી અને આપની વચ્ચે (એમ જ ખાલી) રહી ગયો. બેસીને ફરમાવ્યું : દરેક મહીનામાં ત્રણ રોજા તમારા માટે પુરતા નથી ? મેં કહ્યું કે, યા રસૂલલ્લાહ ! મારામાં એનાથી વધુ શક્તિ છે.

ફરમાવ્યું : તો પછી પાંચ દિવસના ? મેં કહ્યું : મારામાં એનાથી પણ વધુ શક્તિ છે. ફરમાવ્યું : સાત દિવસના ? મેં કહ્યું કે, મારામાં એનાથી પણ વધુ શક્તિ છે. ફરમાવ્યું : નવ દિવસના ? મેં કહ્યું કે, મારામાં એનાથી પણ વધુ શક્તિ છે. ફરમાવ્યું : વારુ અગિયાર દિવસના રાખો. તે પછી ફરમાવ્યું કે, દાઉદ (અલૈ.)ના રોજાઓથી વધીને કોઈ રોજા નથી. કિંવા અડધી ઉમરના રોજા. જેથી તમે એક દિવસ રોજો રાખો અને એક દિવસ ખાલી જવા દો.

‘અરયામે બીઝ’ (સફેદ દિવસો)ના રોજાઓ તેરમી, ચૌદમી અને પંદરમી તારીખોના હોય છે

(૨૭/૨૨૦૩) હઝરત અબૂ હુરૈરા (રદિ.) કહે છે કે, મને મારા મિત્રે દરેક મહીનામાં ત્રણ દિવસના રોજા રાખવાની, ચાશતની બે રકઅત પઢવાની અને એ વાતની નસીહત કરી છે કે, સૂતા પહેલાં વિત્ર પઢું.

જો કોઈ માણસ કોઈ કોમની મુલાકાત માટે જાય અને તેમની પાસે પહોંચીને નફિલ રોજો ન તોડે તો શું હુકમ છે ?

(૨૮/૨૨૦૪) હઝરત અનસ (રદિ.) કહે છે કે, એક વાર રસૂલુલ્લાહ (સલ.) હઝરત ઉમ્મે સુલૈમ પાસે ગયા. ઉમ્મે

સુલૈમે થોડુંક ખજૂર અને ઘી મુબારક સેવામાં રજુ કર્યું. આપે ફરમાવ્યું કે, મારો રોજો છે. ઘી અને ખજૂર વાસણમાં નાખી મૂકી. થોડીવાર પછી હુજૂર ઘરના એક ખૂણામાં નમાઝ પઢવા ઉભા થયા અને નફિલ નમાઝ પઢી. નમાઝ પછી ઉમ્મે સુલૈમ અને ઘરવાળાંઓને બોલાવ્યા. ઉમ્મે સુલૈમે કહ્યું કે, યા રસૂલલ્લાહ ! મારા માટે એક ખાસ દુઆ કરો. પૂછ્યું, કેવી દુઆ ? ઉમ્મે સુલૈમે કહ્યું : તમારા આ સેવક અનસ માટે દુઆ કરો. હુજૂરે દીન અને દુન્યાની બધી લલાઈઓની મારા માટે દુઆ કરી. દુઆ આ પ્રમાણે છે : **અલ્લાહુમ્મ ઝુકહુ માલન વ વલદન વ બારિક લહુ.** અય અલ્લાહ ! એને ઘણો માલ અને ઘણી અવલાદ આપ અને એને બરકત આપ. હજરત અનસ કહે છે કે આ જ કારણ છે કે, હું બધા અન્સારીઓથી વધારે માલદાર છું અને મારા પુત્રો (પૌત્રો અને નવાસાઓ સિવાય) હજજાજના બસરા આવતા પહેલાં ૧૨૦ દફન થઈ ચૂક્યા હતા.

મહીનાના અંતમાં રોજા રાખવાનું બયાન

(૨૮/૨૨૦૫) હજરત ઈબ્રાન ઈબ્ને હુસૈન કહે છે કે, મને હુજૂરે કહ્યું કે, તમે આ મહીનાના અંતમાં રોજા રાખ્યા નથી ? (કિંવા શાબાનના અંતમાં ?) મેં કહ્યું : ના, યા રસૂલલ્લાહ ! ફરમાવ્યું

જ્યારે તમે રમઝાનના રોજા પૂરા કરી લો ત્યારે બે રોજા રાખજો.

જુમ્હાના દિવસે રોજો રાખવાનું બયાન

(૩૦/૨૨૦૬) મુહમ્મદ ઈબ્ને અબ્બાદ કહે છે : મેં હજરત જાબિર (રદિ.)ને પૂછ્યું કે, શું રસૂલુલ્લાહ (સલ.)એ જુમ્હાનો રોજો રાખવાની મનાઈ ફરમાવી છે ? હજરત જાબિરે કહ્યું : હા. બીજી એક રિવાયતમાં છે કે, હુજૂર (સલ.)એ ફક્ત જુમ્હાનો રોજો રાખવાની મનાઈ ફરમાવી છે..

(૩૧/૨૨૦૭) હજરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, જ્યાં સુધી એક દિવસ આગળ (૨૮/૨૨૦૫) શાબાનના છેલ્લા દિવસોમાં રોજા રાખવાની મનાઈ છે. સંભવ છે કે, એના કારણે રમઝાનના ફર્જ રોજા રાખવામાં કમઝોરી અનુભવે અને તેમાં ઉણપ આવે. એ જ પ્રમાણે રમઝાનના એક-બે દિવસ પહેલાં રોજો રાખવાની મનાઈ છે. જે માણસને દરેક મહીનાના છેલ્લા દિવસોમાં રોજા રાખવાની આદત હોય તે આદત પ્રમાણે રાખે છે. આ હદીસમાં ઉપરોક્ત માણસને એવી આદત હતી, એટલે તેને રજા આપવામાં આવી.

(૩૦/૨૨૦૬) જેથી એવી ગેરસમજ ન ઉભી થાય કે, નફિલ રોજો શુક્રવારના દિવસે જ રાખી શકાય. સામાન્ય લોકોએ ઇસાલે સવાબ અને સદકા માટે ગુરૂવારનો દિવસ નક્કી કરી લીધો છે. જે આ હદીસના ઉલ્લંઘન સમાન છે. ઇસાલે સવાબ અને સદકા માટે કોઈ દિવસ કરી લેવો, એ બિદઅત છે.

અથવા એક દિવસ પાછળનો રોજો ન રાખે ત્યાં સુધી કોઈ માણસ ફક્ત જુઝ્ઘાનો રોજો ન રાખે.

(૩૨/૨૨૦૮) હઝરત જુવૈરિયા બિન્તે હારિસ (રદિ.) કહે છે કે, હુઝૂર (સલ.) જુઝ્ઘાના દિવસે મારી પાસે આવ્યા. મારો રોજો હતો. આપે પૂછ્યું કે, શું તમે કાલનો રોજો રાખ્યો હતો ? મેં કહ્યું : ના. પૂછ્યું, શું કાલે રોજો રાખવાનો ઈરાદો છે. મેં કહ્યું : ના. ફરમાવ્યું : તો રોજો તોડી નાખો. મેં તોડી નાખ્યો.

શું કોઈ દિવસને રોજા માટે નક્કી કરી લેવો જાઈઝ છે ?

(૩૩/૨૨૦૯) હઝરત અલકમા કહે છે : મેં હઝરત આઈશા (રદિ.)ને પૂછ્યું કે, રસૂલુલ્લાહ (સલ.) રોજા માટે કોઈ દિવસને નક્કી કરી લેતા હતા ? હઝરત આઈશાએ જવાબ આપ્યો : ના. આપનો અમલ હમૈશ કાયમી રહેતો હતો. રસૂલુલ્લાહ (સલ.) જે વસ્તુની શક્તિ ધરાવતા હતા તેવી શક્તિ તમારામાંથી કયો માણસ ધરાવે છે ?

અરફા (૮મી ઝીલ્હજ)ના દિવસે રોજો રાખવાનું બયાન

(૩૪/૨૨૧૦) ઉમ્મે ફઝલ કહે છે કે, અરફાના દિવસે કેટલાક માણસો વચ્ચે હુઝૂર (સલ.)ના રોજાદાર હોવા વિશે મતભેદ જાગ્યો. કોઈએ કહ્યું કે, રોજાદાર

છે. કોઈએ કહ્યું કે, રોજાદાર નથી. મેં હુઝૂર (સલ.)ની સેવામાં એક ધ્યાલું દૂધ મોકલ્યું. આપે ઊંટ પર ઉભા ઉભા પી લીધું.

(૩૫/૨૨૧૧) હઝરત મયમૂના (રદિ.) કહે છે કે, અરફાના દિવસે લોકોએ હુઝૂર (સલ.)ના રોજાદાર હોવા અંગે શંકા વ્યક્ત કરી. મેં આપની સેવામાં એક ધ્યાલું દૂધ મોકલ્યું. આપે ત્યાં જ ઉભા ઉભા લોકોની સામે પી લીધું.

ઈદુલ ફિત્રના દિવસે રોજો રાખવાનું બયાન

(૩૬/૨૨૧૨) અબૂ ઉબૈદ કહે છે હું ઈદની નમાઝમાં હઝરત ઉમર ફારૂક (રદિ.) સાથે હતો. તેમણે કહ્યું : આ દિવસોમાં રસૂલુલ્લાહ (સલ.)એ રોજા રાખવાની મનાઈ ફરમાવી છે. એક તો રોજાઓના ઈફતારની ઈદ. બીજી તે ઈદ જેમાં તમે કુરબાનીઓનો ગોશ્ત ખાઓ છે.

(૩૭/૨૨૧૩) હઝરત અબૂ સઈદ કહે છે કે, હુઝૂર (સલ.)એ ઈદુલ ફિત્ર અને ઈદુલ્હજાના દિવસે રોજો રાખવાની મનાઈ ફરમાવી. એવી જ રીતે એની પણ મનાઈ ફરમાવી છે કે, માણસ આખા શરીર ઉપર એવી રીતે કપડું લપેટે કે હાથ બહાર ન નીકળી શકે. એની પણ મનાઈ ફરમાવી છે કે માત્ર એક કપડું પહેરીને ઘુંટણ ઉચકીને એવી રીતે બેસે કે સતરનો ભાગ દેખાય. ફજ અને અસ્રની નમાઝો પછી નમાઝ પઢવાની પણ મનાઈ ફરમાવી છે.

કુરબાનીના દિવસનો રોજો

(૩૮/૨૨૧૪) હઝરત અબૂ હુરૈરા (ર.દિ.) કહે છે કે, બે દિવસના રોજા અને બે પ્રકારના વેચાણની મનાઈ છે. ઈદુલ ફિત્ર અને ઈદુદુહાના રોજા અને 'મુલામસત' અને 'મુનાબજત' રૂપી વેચાણ. (મુલામસત રૂપી વેચાણ કિંવા જબાનથી કંઈ કહ્યા વગર કોઈ વસ્તુ ઉપર હાથ મૂકી દીધો. એના કારણે વેચનારો કહેવા લાગ્યો કે વેચાણ જરૂરી બની ગયું. મુનાબજત રૂપી વેચાણ : કોઈ વસ્તુ પર પથ્થર, લાકડી અથવા કપડું ફેંકી દીધું અને જબાનથી કંઈ કહ્યું નહીં. આ કૃત્યને વેચાણ જરૂરી હોવાનું કારણ બતાવવું)

(૩૯/૨૨૧૫) હઝરત જિયાદ ઈબ્ને જુબૈર કહે છે કે એક માણસ હઝરત ઈબ્ને ઉમર (ર.દિ.) પાસે આવ્યો અને કહેવા લાગ્યો કે જો કોઈ માણસ મન્નત માને કે હું ફલાણા દિવસે (લગભગ સોમવારનો દિવસ કહ્યો હતો) રોજો રાખીશ અને જોગાનુજોગ તે દિવસે ઈદ આવી જાય તો શું કરે ? ઈબ્ને ઉમરે કહ્યું કે ખુદા તઆલાએ મન્નત પૂરી કરવાનું વાજિબ ઠેરવ્યું છે અને રસૂલુલ્લાહ (સલ.)એ ઈદના દિવસે રોજો રાખવાની મનાઈ ફરમાવી છે.

(૪૦/૨૨૧૬) હઝરત અબૂ સઈદ ખુદરી (ર.દિ.) જેમણે હુઝૂર (સલ.)ની સાથે બાર જિહાદોમાં ભાગ લીધો છે,

કહે છે કે મેં હુઝૂર પાસેથી ચાર વાતો સાંભળી છે, જે મને સારી લાગી છે : (૧) પતિ અથવા મહરમ વગર કોઈ ઓરત બે દિવસના અંતરનો પ્રવાસ ન કરે. (૨) બે દિવસ કિંવા ઈદુલ ફિત્ર અને ઈદુદુહાનો રોજો રાખવો સહીહ નથી. (૩) ફજ્જની નમાઝ પછી સૂર્યાદય પહેલાં અને અસ્રની નમાઝ પછી સૂર્યાસ્ત પહેલાં નમાઝ જાઈજ નથી. (૪) ત્રણ મસ્જિદો સિવાય બીજી કોઈ મસ્જિદે જવા માટે સફરનો સામાન બાંધવામાં ન આવે. કિંવા સફર કરવામાં ન આવે. એક તો અદબવાળી મસ્જિદ કિંવા કઅબા, બીજી મસ્જિદે અકસા કિંવા બયતુલ મુકદ્દસ, ત્રીજી મારી આ મસ્જિદ.

અરયામે તશરીફના રોજા રાખવાનું બયાન

(૪૧/૨૨૧૭) હિશામ કહે છે કે

(૪૦/૨૨૧૬) અન્ય એક હદીસમાં એક સ્ત્રીને મહરમ વગર એક દિવસનો પ્રવાસ (૧૬ માઈલ) કરવાની મનાઈ કરવામાં આવી છે. જરૂરત હોય અને ફિત્તાનો લય ન હોય તેવા સમયે ૧૬ માઈલથી ઓછા અંતરનો પ્રવાસ મહરમ વગર કરી શકે છે. મસ્જિદે હરામ, મસ્જિદે નબવી અને મસ્જિદે અકસામાં નમાઝ પઢવા તથા ઈબાદત કરવાના ઈરાદાથી પ્રવાસ કરવો સવાબને પાત્ર લેખાશે. બીજી કોઈ મસ્જિદમાં માત્ર નમાઝ પઢવાના ઈરાદાથી પ્રવાસ કરવો સવાબને પાત્ર ગણાશે નહીં, બલ્કે એવા પ્રવાસની મનાઈ કરવામાં આવી છે.

મારા પિતા (ઉરવા) મિનાના દિવસોમાં રોઝા રાખતા હતા. ઉરવા કહે છે કે હજરત આઈશા (રદિ.) મિનાના દિવસોમાં રોઝા રાખતાં હતાં.

(૪૨/૨૨૧૮) હજરત આઈશા અને હજરત ઈબ્ને ઉમર (રદિ.)નું કથન છે કે, જેની પાસે કુરબાની ન હોય તે માણસ સિવાય બીજા કોઈને અધ્યામે તશરીકમાં રોઝા રાખવાની પરવાનગી નથી.

(૪૩/૨૨૧૯) હજરત ઈબ્ને ઉમર (રદિ.) કહે છે કે રોઝાઓનો હુકમ તે માણસ માટે છે જેણે પ્રથમ ઉમરો કરીને ઈહરામ ખોલી નાખ્યો હોય, પછી ઈહરામ બાંધીને અરફાના દિવસ સુધી હજ્જ કરી હોય. હા, જે માણસ પાસે કુરબાની ન હોય અને તેણે રોઝા ન રાખ્યા હોય તો મિનાના દિવસો (અધ્યામે તશરીક)ના રોઝા રાખે.

આશૂરાના દિવસે રોઝો રાખવાનું બયાન

(૪૪/૨૨૨૦) હજરત ઈબ્ને ઉમર (રદિ.) કહે છે કે રસૂલુલ્લાહ (સલ.)એ આશૂરાના દિવસે ફરમાવ્યું કે જો કોઈ માણસ ઈચ્છે તો રોઝા રાખે.

(૪૫/૨૨૨૧) હજરત આઈશા

.....
(૪૧/૨૨૧૭) તશરીકના દિવસો એટલે કે ૧૧, ૧૨, અને ૧૩ ઝીલહજના રોઝો રાખવો જાઈજ નથી. હદીસોમાં એની મનાઈ આવી છે.

(રદિ.) કહે છે કે હુઝૂર (સલ.)એ આશૂરાના દિવસે રોઝા રાખવાનો (ઝરૂરી) હુકમ આપ્યો હતો, પરંતુ જ્યારે રમઝાનના રોઝા ફર્જ કરવામાં આવ્યા ત્યારે ફરમાવ્યું કે જે માણસ રોઝા રાખવા માંગે તે રાખે અને ન રાખવા માંગે તે ન રાખે.

(૪૬/૨૨૨૨) હજરત આઈશા (રદિ.) કહે છે કે અંધકાર યુગમાં કુરૈશીઓ આશૂરાનો રોઝો રાખતા હતા. રસૂલુલ્લાહ (સલ.) પણ રાખતા હતા. જ્યારે મદીનામાં આવ્યા ત્યારે પોતે પણ આશૂરાનો રોઝો રાખ્યો અને રોઝો રાખવાનો હુકમ પણ આપ્યો, પરંતુ જ્યારે રમઝાનના રોઝા ફર્જ થયા ત્યારે આશૂરાના દિવસનો રોઝો છોડી દેવામાં આવ્યો. હવે જે ઈચ્છે તે રાખે અને ન ઈચ્છે તે ન રાખે.

(૪૭/૨૨૨૩) મુઆવિયા ઈબ્ને અબૂ સુફ્યાને જે વરસે હજ્જ કરી હતી તે વરસે મિમ્બર પર ચઢીને આશૂરાના દિવસે કહ્યું હતું કે મદીનાવાળાઓ, તમારા આલિમો ક્યાં છે ? મેં રસૂલુલ્લાહ (સલ.) પાસેથી સાંભળ્યું છે કે, હુઝૂર ફરમાવતા હતા કે આ આશૂરાનો દિવસ છે. મારો આજે રોઝો છે, પરંતુ ખુદા તઆલાએ આજનો રોઝો ફર્જ કર્યો નથી. જે ઈચ્છે તે રાખે અને ન ઈચ્છે તે ન રાખે.

(૪૮/૨૨૨૪) હજરત ઈબ્ને

અબ્બાસ (રદિ.) કહે છે કે રસૂલુલ્લાહ (હિજરત કરીને) મદીના આવ્યા. આપે જોયું કે આશૂરાના દિવસે યહૂદી રોજો રાખે છે. પૂછ્યું, શું વાત છે ? યહૂદીઓએ કહ્યું કે એ સારો દિવસ છે. આ દિવસે ખુદા તઆલાએ બની ઈસ્રાઈલને દુશ્મનથી છુટકારો આપ્યો હતો. એટલે મૂસા (અલૈ.)એ એ દિવસે રોજો રાખ્યો હતો. આપે ફરમાવ્યું : મૂસાની જેમ અમલ કરવાનો હું તમારા કરતાં વધુ હકદાર છું. જેથી હુઝૂરે તે દિવસનો રોજો પોતે પણ રાખ્યો અને રોજો રાખવાનો હુકમ પણ આપ્યો.

(૪૮/૨૨૨૫) હઝરત અબૂ મૂસા અશશરી (રદિ.) કહે છે કે આશૂરાના દિવસને યહૂદીઓ ઈદ ગણતા હતા (અને રોજો રાખતા હતા) હુઝૂરે પણ હુકમ આપ્યો કે તમે લોકો પણ એ દિવસનો રોજો રાખો.

(૫૦/૨૨૨૬) હઝરત ઈબ્ને અબ્બાસ (રદિ.) કહે છે કે, મેં કદી જોયું નથી કે, રસૂલુલ્લાહ (સલ.) ખાસ રીતે કોઈ ચોક્કસ દિવસને બીજા દિવસો કરતાં સારો ગણીને રોજો રાખતા હોય. આ દિવસ સિવાય કિંવા આશૂરાનો દિવસ અને આ મહીના સિવાય કિંવા રમઝાનનો મહીનો.

(૫૧/૨૨૨૭) હઝરત સલમા ઈબ્ને અકવમ (રદિ.) કહે છે કે રસૂલુલ્લાહ

(સલ.)એ અસ્લમ કબીલાના એક માણસને લોકોમાં એવી જાહેરાત કરવાનો હુકમ આપ્યો કે જો આજે કોઈએ ખાઈ લીધું હોય તો બાકીના દિવસમાં કંઈ ખાય નહીં અને જેણે કંઈ ન ખાધું હોય તે રોજો રાખે. કારણ કે, આજનો દિવસ આશૂરાનો દિવસ છે.



બિસ્મિલ્લાહિ રંહમાનિ રંહીમ

રમઝાનની રાત્રિઓએ નમાઝ પઢવાનો સવાબ

(૫૨/૨૨૨૮) હઝરત અબૂ હુરૈરા (રદિ.) કહે છે : મેં હુઝૂર (સલ.) પાસેથી સાંભળ્યું : આપ રમઝાન વિષે ફરમાવી રહ્યા હતા કે જે માણસ રમઝાનની રાત્રિઓએ ઈમાનની સાથે સવાબની આશાએ નમાઝ પઢશે તેના આગલા ગુનાહો માફ થઈ જશે.

(૫૩/૨૨૨૯) હઝરત અબૂ હુરૈરા (રદિ.) કહે છે કે : હુઝૂર (સલ.)એ ફરમાવ્યું કે જે માણસ રમઝાનની રાતોમાં ઈમાનની સાથે સવાબની આશાએ નમાઝ પઢશે તેના આગલા ગુનાહો માફ થઈ

(૫૨/૨૨૨૮) નાના ગુનાહો માફ થઈ જશે. જો નિખાલસતાપૂર્વક અને તૌબાની ભાવનાથી (ફરી ગુનોહ ન કરવાના નિર્ધાર સાથે) તરાવીહ પઢશે તો મોટા ગુનાહ પણ માફ થઈ શકે છે. માનવ-હક્કો જે તે સંબંધિત માનવી પાસે માફ કરાવવા જરૂરી છે.

જશે. ઝુહરી કહે છે કે રસૂલુલ્લાહ (સલ.)ની વફાત સુધી એના પર અમલ રહ્યો. હઝરત અબૂબક (રદિ.)ની ખિલાફતમાં પણ એ જ પ્રણાલિકા રહી. ફારૂકી ખિલાફતના પ્રારંભિક કાળમાં પણ એના પર જ અમલ રહ્યો. અબ્દુરહમાન કહે છે કે એકવાર હું હઝરત ઉમર (રદિ.) સાથે રમઝાનની રાત્રે મસ્જિદમાં ગયો. અમે જોયું કે લોકો જુદા જુદા અને અલગ છે. કોઈ એકલો પોતાની નમાઝ પઢી રહ્યો છે અને કોઈ જમાઅતની નમાઝ પઢી રહ્યો છે. આ જોઈને હઝરત ઉમર (રદિ.)એ કહ્યું : જો હું આ બધા માટે એક ઈમામ કારી મુકર્રર કરી દઉં તો મારા મત મુજબ ઠીક રહેશે. જેથી તેમણે હઝરત ઉબય ઈબ્ને કઅબને બધાના માટે ઈમામ મુકર્રર કરી દીધા. બીજી રાત્રે હું ફરી હઝરત ઉમર સાથે મસ્જિદમાં ગયો તો જોયું કે, લોકો પોતાના ઈમામની પાછળ નમાઝ પઢી રહ્યા છે. હઝરત ઉમરે જોઈને કહ્યું : આ સારી બિદઅત છે, પરંતુ જે નમાઝ તમે સૂઈને ઉઠ્યા પછી પઢો તે આ નમાઝથી સારી છે, જેને તમે પઢી રહ્યા છો. ઈમામ બુખારી કહે છે : એનાથી હઝરત ઉમરની મુરાદ પાછલી રાતની નમાઝ છે. કારણ કે, લોકો શરૂ રાતમાં નમાઝ પઢ્યા કરતા હતા.

(૫૪/૨૨૩૦) ઉમ્મુલ મુઅમિનીન હઝરત આયશા (રદિ.) કહે છે કે એકવાર રમઝાનમાં અડધી રાત્રે હુઝૂર (સલ.) બહાર ગયા અને મસ્જિદમાં નમાઝ

પઢી. કેટલાક લોકોએ પણ આપની પાછળ નમાઝ પઢી. સવાર પડી ત્યારે લોકોએ એની ચર્ચા કરી. બીજી રાત્રે લોકો પહેલાં કરતાં વધારે ભેગાં થઈ ગયાં. હુઝૂરે નમાઝ પઢી. લોકોએ પણ આપની સાથે નમાઝ પઢી. સવાર થઈ ત્યારે એની ચર્ચા નીકળી. ત્રીજી રાત્રે ઘણાં માણસો મસ્જિદમાં ભેગાં થઈ ગયાં. આપે બધાને નમાઝ પઢાવી. ચોથી રાત થઈ ત્યારે (માણસોની એટલી બધી ભીડ થઈ કે) મસ્જિદમાં જગ્યાની તંગી પડી, પરંતુ આપ મસ્જિદમાં ગયા નહીં, બલ્કે સવારની નમાઝ માટે નીકળ્યા અને ફજની નમાઝ પઢીને લોકો તરફ મોં કરીને તશહહુદ પઢીને ફરમાવ્યું : અમ્મા બાંદ, મારાથી તમારું મસ્જિદમાં હોવું છુપું નથી, પરંતુ મને લય લાગ્યો કે, ક્યાંક આ નમાઝ તમારા ઉપર ફર્જ ન થઈ જાય, પછી તમે એને અદા ન કરી શકો. હઝરત આયશા કહે છે કે રસૂલુલ્લાહ (સલ.)ની વફાત સુધી એના પર જ અમલ રહ્યો.

.....
(૫૪/૨૨૩૦) નબીએ કરીમ (સલ.)એ તરાવીહની નમાઝ ત્રણ દિવસ જમાઅત સાથે પઢાવીને પછી એવા ભયથી છોડી દીધી કે ઉમ્મત પર તરાવીહની જમાઅત ફર્જ ન થઈ જાય, જેને તેઓ નલાવી ન શકે અને ગુનેહગાર બને. હઝરત ઉમર (રદિ.)ના શાસનકાળમાં એવી ભય ન હતો, એટલે હઝરત ઉમરે બધા સહાબીઓને જમાઅત સાથે તરાવીહની નમાઝ પઢવાની તાકીદ કરી. એટલે હઝરત ઉમરે નબીએ કરીમ (સલ.)ની પ્રણાલિકાને નલાવી. હુઝૂરે શરૂ કરેલા કામને ચાલુ રાખ્યું.

(૫૫/૨૨૩૧) અબૂ સલમા ઈબ્ને અબ્દુર્રહમાને હઝરત આયશા (રદિ.)ને પૂછ્યું કે, રમઝાનમાં રસૂલુલ્લાહ (સલ.)ની નમાઝની શું સ્થિતિ હતી ? હઝરત આયશાએ કહ્યું : રમઝાન હોય કે ગેરરમઝાન, દરેક વખતે આપ અગિયાર રકઅતોથી વધારે પઢતા ન હતા. પહેલી ચાર રકઅતોની ખૂબી અને લંબાઈની સ્થિતિ તો તમે પૂછો જ નહીં. બીજી ચાર રકઅતોની ખૂબી અને લંબાઈની સ્થિતિ પણ ન પૂછો, પછી છેલ્લે આપ ત્રણ રકઅત પઢતા હતા. મેં કહ્યું કે, યા રસૂલુલ્લાહ ! આપ વિત્ર પઢતા પહેલાં સૂઈ જાઓ છો. ફરમાવ્યું : આયશા, મારી આંખો સૂએ છે, દિલ સૂતું નથી.



બિસ્મિલ્લાહિ રહમાનિ રહીમ લયલતુલ કદ્રનો સવાબ

ખુદા તઆલા ફરમાવે છે :
‘ઈન્ના અન્નાલનાહુ ફી લયલતિલ

(૫૫/૨૨૩૧) નબીએ કરીમ (સલ.) આઠ રકાત તરાવીહ પઢ્યા હતા. તેમની નમાઝ ખૂબ લાંબી હતી એટલે રાત્રીના નમાઝ પઢવાનો સવાબ મળી જતો હતો. હઝરત ઉમરે કિર્મત ટૂંકાવી અને રકાતોમાં વધારો કર્યો. વીસ રકાત પઢવામાં આવી. જેને બધા સહાબીઓએ માન્ય રાખી. કોઈએ કંઈ પણ વાંધો ઉઠાવ્યો નહીં. નબીએ કરીમ (સલ.)નું કથન છે : તમે મારો અને ખુલફાએ રાશિદીનનો માર્ગ અપનાવો. આમ પ્રથમ હિજરી સદીમાં તરાવીહની વીસ રકાત બધા સહાબીઓએ પઢી, ચારેય ઈમામોએ પણ એ જ માર્ગ અપનાવ્યો.

કદ્રિ; વ માઅદરાક મા લયલતુલ કદ્રિ; લયલતુલ કદ્રિ ખયરૂમ મિન અલ્ફિ શહરિન’ કિંવા અમે લયલતુલ કદ્રમાં કુર્આન ઉતાર્યું છે. તમે જાણો છો કે, લયલતુલ કદ્ર શું વસ્તુ છે ? લયલતુલ કદ્ર હજાર મહીનાઓથી અફઝલ છે. ઈબ્ને ઉયયના કહે છે કે કુર્આનમાં જે વસ્તુ શબ્દ ‘મા અદરાક’ વડે બયાન કરવામાં આવી છે તેનો ઈલ્મ ખુદા તઆલાએ રસૂલુલ્લાહ (સલ.)ને આપ્યો હતો અને જે વસ્તુને શબ્દ “માયુદરીક” વડે બયાન કરી છે તેનો ઈલ્મ રસૂલુલ્લાહ (સલ.)ને પણ આપ્યો નથી.

(૫૬/૨૨૩૨) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું કે જે માણસ ઈમાનની સાથે સવાબની આશાએ રમઝાનની રાતોમાં નમાઝ પઢશે તેના આગલા ગુનાહો માફ થઈ જશે. જે માણસ લયલતુલ કદ્રમાં ઈમાનની સાથે સવાબની આશાએ નમાઝ પઢશે તેના પણ આગલા ગુનાહો માફ થઈ જશે.

રમઝાનના છેલ્લા સપ્તાહમાં લયલતુલ કદ્રની શોધ કરવી જોઈએ

(૫૭/૨૨૩૩) હઝરત ઈબ્ને ઉમર (રદિ.) કહે છે કે કેટલાક સહાબીઓને

લયલતુલ કદ્ર રમઝાનના છેલ્લા સપ્તાહમાં સ્વપ્નમાં દેખાઈ. હુજૂર (સલ.)એ ફરમાવ્યું : હું જોઉં છું કે તમારા લોકોના સ્વપ્નઓ છેલ્લા સપ્તાહમાં હોવા વિષે એક બીજાને અનુરૂપ છે, એટલે જે માણસ લયલતુલ કદ્રનો તલબગાર હોય તે છેલ્લા સપ્તાહમાં શોધે.

(૫૮/૨૨૩૪) હઝરત અબૂ સલમહ કહે છે કે અબૂ સઈદ ખુદરી મારા દોસ્ત હતા. મેં તેમને લયલતુલ કદ્ર વિષે પૂછ્યું. અબૂ સઈદે કહ્યું કે અમે એકવાર રમઝાનના વચલા દાયકામાં હુજૂર (સલ.) સાથે એઅતિકાફ કર્યા. ૨૦ તારીખની સવારે હુજૂર એઅતિકાફમાંથી નીકળ્યા અને ખુત્બો પઢ્યો. ખુત્બા દરમ્યાન ફરમાવ્યું કે મને લયલતુલ કદ્ર બતાવવામાં આવી હતી, પરંતુ પછી ભૂલવી દેવામાં આવી. હવે છેલ્લા દાયકાની એકી રાતોમાં તમે શોધો. કારણ કે, મેં સ્વપ્નમાં જોયું છે કે હું કાદવમાં સજદો કરી રહ્યો છું. એટલે જે માણસે હુજૂર (સલ.) સાથે (પહેલો) એઅતિકાફ કર્યો હતો તે ફરી બીજી વાર એઅતિકાફ કરે. અબૂ સઈદ કહે છે કે અમે બીજીવાર હુજૂર સાથે એઅતિકાફ કર્યા. તે વખતે આકાશમાં વાદળનો કોઈ ટુકડો દેખાતો ન હતો, પરંતુ તરત વાદળ આવ્યું અને પાણી પડવા લાગ્યું. મસ્જિદની છત જે ખજૂરીઓના થડોની બનેલી હતી તે ટપકવા લાગી અને મેં જોયું કે, હુજૂર કાદવમાં સજદો કરી રહ્યા છે. અહીં સુધી

કે મુબારક પેશાની પર કાદવની નિશાની પડી ગઈ.

હઝરત ઉબાદાની રિવાયતથી જાણવા મળે છે કે રમઝાનના છેલ્લા દાયકાની એકી રાતોમાં લયલતુલ કદ્રને ઢુંઢવામાં આવે

(૫૮/૨૨૩૫) હઝરત આયશા (રદિ.) કહે છે કે રસૂલુલ્લાહ (સલ.)એ ફરમાવ્યું : છેલ્લા દાયકાની એકી રાતોમાં લયલતુલ કદ્ર ઢુંઢો.

(૬૦/૨૨૩૬) હઝરત અબૂ સઈદ ખુદરી (રદિ.) કહે છે કે રસૂલુલ્લાહ (સલ.) રમઝાનના વચલા દાયકામાં એઅતિકાફ કરતા રહેતા હતા. જ્યારે ૨૦ તારીખની સાંજ થતી ત્યારે રાત્રે ઘેર જતા હતા. જે લોકો આપની સાથે એઅતિકાફ કરતા હતા તેઓ પણ ઘેર પાછા ચાલ્યા જતા હતા. એકવાર નિયમ અનુસાર રમઝાન માસના વચ્ચેના ગાળામાં એઅતિકાફ કર્યા અને પાછા ફરવાની મુકર્રર રાત્રે પણ મસ્જિદમાં જ રહ્યા, ઘેર પાછા ફર્યા નહીં, બલકે લોકોની સામે ખુત્બો પઢ્યો. જેટલી ખુદાની મરજી હતી તેટલી જ હિદાયત ફરમાવી. પછી
.....
(૫૮/૨૨૩૪) એકવીસમી રમઝાનની સવારે આ વરસાદ પડ્યો. એકવીસમી રાત લયલતુલ કદ્ર હતી. મહદ્દ અંશે રમઝાનના છેલ્લા દસ દિવસોમાં કદ્રની રાત હોય છે, તેમાં પણ એકી રાતોમાં, એકી રાતોમાં પણ મોટે ભાગે સત્તાવીસમી રાત કદ્રની રાત હોવાનું હદીસથી સાબિત છે.

ફરમાવ્યું : હું આ દાયકામાં એઅતિકાફ કરતો હતો, પરંતુ પછી મારા ઉપર (પોતાના અભિપ્રાયથી અથવા વહીથી) જાહેર થયું કે છેલ્લા દાયકામાં પણ એઅતિકાફ કરું, જેથી જે માણસ મારી સાથે પહેલો એઅતિકાફ કરી ચૂક્યો છે તે પોતાની એઅતિકાફની જગ્યા પર કાયમ રહે. મને તે રાત બતાવવામાં આવી હતી, પરંતુ હું ભૂલી ગયો. હવે તમે તેને છેલ્લા દાયકામાં શોધો અને દરેક એકી રાતે શોધો. હું મને પોતાને કાઢવમાં સજદો કરતાં જોઈ રહ્યો છું. અબૂ સઈદ કહે છે : હુજૂરના ફરમાન અનુસાર તે જ રાત્રે આકાશમાં વાદળ આવ્યું અને વરસાદ પડવાનું શરૂ થયું. એકવીસમી રાત્રે રસૂલુલ્લાહ (સલ.)ની નમાઝની જગ્યાએ મસ્જિદમાં પાણી ટપકયું. મારી આંખોની સામેનો બનાવ છે. મેં પોતે જોયું હતું કે જ્યારે ફજની નમાઝ પછી રસૂલુલ્લાહ (સલ.) ઘેર પાછા ફર્યા ત્યારે આપની પેશાની કાઢવથી ખરડાયેલી હતી.

(૬૧/૨૨૩૭) હજરત આઈશા (રદિ.) કહે છે કે રસૂલુલ્લાહ (સલ.) રમઝાનના છેલ્લા દાયકામાં એઅતિકાફ કરતા હતા અને ફરમાવતા હતા કે રમઝાનના છેલ્લા દાયકામાં લયલતુલ કદ્ર શોધો.

(૬૨/૨૨૩૮) હજરત ઈબ્ને અબ્બાસ (રદિ.) કહે છે કે રસૂલુલ્લાહ (સલ.)એ ફરમાવ્યું કે રમઝાનના છેલ્લા

દાયકામાં લયલતુલ કદ્ર શોધો. લયલતુલ કદ્ર તે રાત્રે છે જ્યારે કે નવ રાતો બાકી રહે અથવા સાત રાતો બાકી રહે અથવા પાંચ બાકી રહે. એક રિવાયતમાં છે કે હજરત ઈબ્ને અબ્બાસ (રદિ.)એ કહ્યું : ચોવીસમી રાત્રે લયલતુલ કદ્ર શોધો.

(૬૩/૨૨૩૯) હજરત ઈબ્ને અબ્બાસ (રદિ.) કહે છે કે હુજૂર (સલ.)એ ફરમાવ્યું કે, તે (કિંવા લયલતુલ કદ્ર) છેલ્લા દાયકામાં છે અથવા તો તે રાત્રે છે જ્યારે કે નવ રાતો પસાર થઈ જાય. (કિંવા ૨૯મી રાત્રે) અથવા તે રાત્રે છે જ્યારે સાત રાતો બાકી રહે. (કિંવા ૨૩મી રાત્રે)

લોકોના ઝઘડવાના કારણે લયલતુલ કદ્રની ચોક્કસ ઓળખ ઉઠાવી લેવામાં આવી

(૬૪/૨૨૪૦) હજરત ઉબાદા ઈબ્ને સામિત (રદિ.) કહે છે કે રસૂલુલ્લાહ (સલ.) અમને લયલતુલ કદ્રની ખબર આપવા માટે બહાર આવ્યા, પરંતુ બે મુસલમાનો પરસ્પર ઝઘડો કરી રહ્યા હતા, એટલે આપે ફરમાવ્યું : હું તમને લયલતુલ કદ્રની ખબર આપવા નીકળ્યો હતો, પરંતુ ફલાણા ફલાણા માણસો ઝઘડો કરી રહ્યા હતા, એટલે લયલતુલ કદ્ર ઉઠાવી લેવામાં આવી અને શક્ય છે કે એ જ તમારા માટે સાફ હોય. હવે તમે નવમી, સાતમી અને પાંચમી રાતમાં શોધો.

રમઝાનના છેલ્લા દાયકામાં નેક અમલો કરવાનું બયાન

(૬૫/૨૨૪૧) હઝરત આઈશા (રદિ.) કહે છે કે જ્યારે રમઝાનનો છેલ્લો દાયકો આવતો હતો ત્યારે રસૂલુલ્લાહ (સલ.) પોતાનું તેહબંદ મજબૂત બાંધી લેતા હતા. પોતે પણ આખી રાત જાગતા રહેતા હતા અને પત્નીઓને પણ જાગૃત રાખતા હતા.



બિસ્મિલ્લાહિ રહમાનિ રહીમ

★ એઅતિકાફ ★

રમઝાનના છેલ્લા દાયકામાં એઅતિકાફ કરવાનું બયાન અને બધી મસ્જિદોમાં એઅતિકાફ કરવાનું બાઈઝ હોવું. ખુદા તઆલા ફરમાવે છે : ‘વ લા તુબાશિરુહુન્ન વ અન્તુમ આકિફુન ફીલ મસાજિદિ તિલ્ક હુદુદુ લ્લાહિ ફલા તકરબૂહા’ જ્યારે તમે મસ્જિદોમાં એઅતિકાફ કરીને બેઠા હોવ તો ઓરતો સાથે સહવાસ ન કરો. એ અલ્લાહ તઆલાની કાયમ કરેલી હદ છે. એની નજીક પણ ન જાઓ.

(૬૬/૨૨૪૨) હઝરત અબ્દુલ્લાહ ઈબ્ને ઉમર (રદિ.) કહે છે કે રસૂલુલ્લાહ (સલ.) રમઝાનના છેલ્લા દાયકામાં

એઅતિકાફ કરતા હતા.

(૬૭/૨૨૪૩) ઉમ્મુલ મુઅમિનીન હઝરત આઈશા સિદ્દીકા (રદિ.) કહે છે કે વફાતના સમય સુધી રસૂલુલ્લાહ (સલ.) રમઝાનના છેલ્લા દાયકામાં એઅતિકાફ કરતા રહ્યા અને હુઝૂર પછી આપની પત્નીઓએ એઅતિકાફ કર્યા.

(૬૮/૨૨૪૪) હઝરત અબૂ સઈદ ખુદરી (રદિ.) કહે છે કે રસૂલુલ્લાહ (સલ.) રમઝાનના વચલા દાયકામાં એઅતિકાફ કરતા હતા. નિયમ અનુસાર એક વરસ આપે એઅતિકાફ કર્યા. જ્યારે ૨૧મી રાત્રિ આવી અને આ તે જ રાત્રિ હતી જેની સવારે હુઝૂર નિયમ મુજબ એઅતિકાફમાંથી નીકળી જતા હતા, ત્યારે આપે ફરમાવ્યું : જેણે મારી સાથે એઅતિકાફ કર્યા હોય તે છેલ્લા દાયકામાં હજુ એઅતિકાફ કરે. કારણ કે, મને આ રાત (શબે કદ્ર) બતાવવામાં આવી હતી, પરંતુ હું ભૂલી ગયો. મારી નજર સામે છે કે શબે કદ્રની સવારમાં હું કાદવમાં સજદો કરી રહ્યો છું. (કિંવા રાત્રે જરૂર વરસાદ પડશે અને મસ્જિદ ટપકશે) જેથી

(૬૬/૨૨૪૨) રમઝાનના છેલ્લા દસ દિવસોમાં એઅતિકાફ સુન્નત અલલ કિફાયા છે. મહોલ્લામાંથી એક માણસ અથવા ગામમાંથી એક માણસ એઅતિકાફ કરશે તો બધાના તરફથી સુન્નત અદા થઈ જશે. ઈમામ અબૂ હનીફાના મત અનુસાર એઅતિકાફ એવી મસ્જિદમાં હોવી જોઈએ જ્યાં જમાઅત સાથે પાંચ વખતની નમાઝ થતી હોય.

તમે શબે કદને છેલ્લા દાયકામાં શોધો અને દરેક એકી રાતમાં ઢુંઢો. અબૂ સઈદ કહે છે કે તે જ રાત્રે વરસાદ પડ્યો અને મસ્જિદ છાપરા જેવી હતી એટલે ટપકવા લાગી. મેં પોતે મારી આંખોથી જોયું કે રસૂલુલ્લાહ (સલ.)ની મુબારક પેશાની ઉપર ૨૧મી તારીખની સવારે પાણી અને માટીની નિશાની હતી.

હેઝવાળી ઓરત એઅતિકાફ કરનાર માણસના માથામાં કાંસકી કરી શકે છે

(૬૮/૨૨૪૫) હઝરત આઈશા (રદિ.) કહે છે કે, રસૂલુલ્લાહ (સલ.) મસ્જિદમાં એઅતિકાફ કરતા હતા અને મારા તરફ માથું ઝુકાવતા હતા. હું આપના માથામાં કાંસકી કરી દેતી હતી. જો કે તે દિવસોમાં હું હેઝવાળી હતી.

એઅતિકાફવાળો માણસ ખાસ જરૂરત વગર ઘરમાં ન જાય

(૭૦/૨૨૪૬) ઉમ્મુલ મુઅમિનીન હઝરત આઈશા (રદિ.) કહે છે કે રસૂલુલ્લાહ (સલ.) મસ્જિદમાં બેઠા બેઠા મારા તરફ માથું ધરી દેતા હતા. હું આપના માથામાં કાંસકી કરી દેતી હતી. આપ એઅતિકાફની હાલતમાં ખાસ જરૂરત વગર ઘરમાં આવતા ન હતા.

(૭૦/૨૨૪૬) મસ્જિદમાંથી હઝરત આઈશા (રદિ.)ના રૂમની બારીમાં મસ્તક મૂકી દેતા હતા અને હઝરત આઈશા ધોઈ દેતાં હતાં. એઅતિકાફમાં ફર્જ ગુસ્લ (સ્નાન) સિવાય મસ્જિદમાંથી નીકળવું જાઈજ નથી.

મુઅતકિફ માણસ માથું ઘોઈ શકે છે

(૭૧/૨૨૪૭) ઉમ્મુલ મુઅમિનીન હઝરત આઈશા (રદિ.) કહે છે કે રસૂલુલ્લાહ (સલ.) હેઝની હાલતમાં મારા શરીર સાથે શરીર લગાડતા હતા અને મુઅતકિફ હોવાની હાલતમાં મસ્જિદમાંથી મારા તરફ માથું ધરી દેતા હતા અને હું હેઝની હાલતમાં જ માથું ઘોઈ દેતી હતી.

રાત્રે એઅતિકાફ કરવાનું બયાન

(૭૨/૨૨૪૮) હઝરત ઉમર (રદિ.)એ મુબારક સેવામાં વિનંતી કરી કે યા રસૂલુલ્લાહ ! મેં અંધકાર યુગમાં મન્નત માની હતી કે, કા'બામાં રાત્રે એઅતિકાફ કરીશ. આપે ફરમાવ્યું : તો તમારી મન્નત પૂરી કરો.

ઓરતોનું એઅતિકાફ કરવું

(૭૩/૨૨૪૯) હઝરત આઈશા (રદિ.) કહે છે કે રસૂલુલ્લાહ (સલ.) રમઝાનના છેલ્લા દાયકામાં એઅતિકાફ કરતા હતા. હું આપના માટે તંબુ તાણતી હતી. આપ સવારની નમાઝ પઢીને એમાં દાખલ થતા હતા. હઝરત હફસાએ મારી (૭૨/૨૨૪૮) કુફની હાલતમાં મન્નત દુરૂસ્ત નથી, પરંતુ એક સારા કામની ઇરાદો કર્યા હતા, એટલે ઇસ્લામ લાવ્યા પછી તે કામ પૂરું કરવાનું યોગ્ય હતું, એટલે હુઝૂર (સલ.)એ એઅતિકાફ કરવાનો હુકમ કર્યા.

પાસે બીજો એક તંબુ તાણવાની રજા માંગી. મેં રજા આપી દીધી, તેમણે બીજો એક તંબુ તાણ્યો. હઝરત ઝયનબ બિન્તે ઝહશે જ્યારે આ જોયું ત્યારે બીજો એક તંબુ તાણ્યો. સવાર થઈ ત્યારે હુજૂરે જોયું કે ઘણા તંબુઓ લાગેલા છે. પૂછ્યું, આ શું છે ? કહેવામાં આવ્યું કે પવિત્ર પત્નીઓના તંબુઓ છે. ફરમાવ્યું : શું આ ઓરતો પાસેથી નેકીની આશા રાખી શકો છો ? આમ કહીને આપે તે મહીનામાં એઅતિકાફ છોડી દીધો. પછી શવ્વાલના દાયકામાં એઅતિકાફ કર્યા.

મસ્જિદમાં તંબુ તાણવાનું બયાન

(૭૪/૨૨૫૦) હઝરત આઈશા (રદિ.) કહે છે કે એક વાર હુજૂર (સલ.)એ એઅતિકાફનો ઈરાદો કર્યો. જ્યારે એઅતિકાફની જગ્યા પાસે આવ્યા ત્યારે ઘણા તંબુઓ જોયા. એક આઈશાનો તંબુ, બીજો હફ્સાનો અને ત્રીજો ઝેનબનો. આપે ફરમાવ્યું : શું તમે આ કામથી આ ઓરતોની નેકીનો ખ્યાલ કરો છો ? તે પછી આપ પાછા ફર્યા. એઅતિકાફ કર્યા નહીં, બલકે ઈદના દસ દિવસમાં એઅતિકાફ કર્યા.

શું મસ્જિદના દરવાજા સુધી મુઅતકિફ પોતાની જરૂરિયાત માટે જઈ શકે છે ?

(૭૩/૨૨૪૮) સ્ત્રીનો એઅતિકાફ પોતાના ઘરમાં હોવો જોઈએ.

(૭૫/૨૨૫૧) ઉમ્મુલ મુઅમિનીન હઝરત સફિયા (રદિ.) કહે છે કે હું રમઝાનના છેલ્લા દાયકામાં હુજૂર (સલ.)ની સેવામાં દીદાર માટે હાજર થઈ. આપ મસ્જિદમાં મુઅતકિફ હતા. હું થોડીવાર વાતચીત કરીને પાછી જવા માટે ઉભી થઈ. હુજૂર પણ મને વિદાય કરવા માટે ઉભા થયા. જ્યારે હું ઉમ્મે સલમહના દરવાજા સુધી પહોંચી, જે મસ્જિદના દરવાજા પાસે હતો ત્યારે બે અન્સારીઓ પાસેથી પસાર થયા અને રસૂલુલ્લાહ (સલ.)ને સલામ કરી. આપે ફરમાવ્યું કે થોભી જાઓ. એ સફિયા બિન્તે હુયય છે. (એમને જવા દો) અન્સારીઓને આ વાત ન ગમી અને કહ્યું કે યા રસૂલુલ્લાહ ! અલ્લાહ તઆલા પાક છે. હુજૂરે ફરમાવ્યું કે માણસના શરીરમાં જ્યાં જ્યાં લોહી પહોંચે છે ત્યાં શયતાન પણ પહોંચે છે. મને વિચાર આવ્યો કે શયતાન તમારા દિલોમાં ખોટો વિચાર ન ઉત્પન્ન કરે.

વીસમી તારીખની સવારે રસૂલુલ્લાહ (સલ.)નું એઅતિકાફમાંથી નીકળવાનું બયાન

(૭૬/૨૨૫૨) હઝરત અબૂ સલમહ

(૭૫/૨૨૫૧) જો તે બન્નેના મનમાં એવી શંકા પણ ઉત્પન્ન થઈ હોત કે, નબીએ કરીમ (સલ.) કોઈ પરસ્ત્રીને મળે છે, તો તે બંનેના ઈમાન માટે ભય હતો. એટલે હુજૂરે એ શંકાનું નિવારણ કર્યું.

કહે છે : મેં હઝરત અબૂ સઈદ ખુદરી (રદિ.)ને પૂછ્યું કે, શું તમે રસૂલુલ્લાહ (સલ.)ને શબે કદ્રનો ઉલ્લેખ કરતાં સાંભળ્યા છે ? અબૂ સઈદે કહ્યું : હા, એકવાર અમે રસૂલુલ્લાહ (સલ.) સાથે રમઝાનના વચ્ચેના દાયકામાં એઅતિકાફ કર્યા હતા. પછી વીસમી તારીખની સવારે અમે એઅતિકાફમાંથી બહાર નીકળ્યા. રસૂલુલ્લાહ (સલ.)એ ખુતબો પઢ્યો અને ફરમાવ્યું કે મેં શબે કદ્ર જોઈ હતી, પરંતુ હું ભૂલી ગયો. હવે તમે છેલ્લા દાયકાની એકી રાતોમાં એની શોધ કરો. કારણ કે મેં સ્વપ્નમાં જોયું છે કે હું પાણી અને કાદવમાં સજદો કરી રહ્યો છું. જેથી જે માણસે રસૂલુલ્લાહ (સલ.) સાથે પહેલો એઅતિકાફ કર્યો હોય તે બીજાવાર એઅતિકાફ કરે. અબૂ સઈદ કહે છે : તે વખતે આકાશમાં અમને વાદળનો કોઈ ટુકડો દેખાતો ન હતો, પરંતુ તરત વાદળ આવ્યું અને વરસાદ પડવા લાગ્યો. (સવારની) નમાઝની ઈકામત થઈ અને રસૂલુલ્લાહ (સલ.)એ કાદવ-પાણીમાં સજદો કર્યા. મેં જોયું કે હુઝૂરના નાક અને પેશાની પર કાદવની નિશાની હતી.

ઈસ્તિહાઝાવાળી ઓરતના એઅતિકાફનું બયાન

(૭૭/૨૨૫૩) હઝરત આઈશા (રદિ.) કહે છે કે એકવાર રસૂલુલ્લાહ (સલ.)ની સાથે હુઝૂરની એક પત્નીએ

ઈસ્તિહાઝાની હાલતમાં એઅતિકાફ કર્યો અને તે બરાબર (લોહીની) લાલાશ અને પીળાશ જોતા હતા. ઘણી વાર નમાઝ પઢતી વખતે અમે તેમની નીચે પ્યાલું મૂકી દેતાં હતાં.

જો પતિ એઅતિકાફમાં હોય તો પત્ની તેને જોવા જઈ શકે છે

(૭૮/૨૨૫૪) હઝરત અલી ઈબ્ને હુસૈન કહે છે કે, એકવાર રસૂલુલ્લાહ (સલ.) મસ્જિદમાં (એઅતિકાફમાં) હતા. આપની પત્નીઓ આપની પાસે હતી. પત્નીઓ તો પાછી ચાલી ગઈ, પરંતુ આપે હઝરત સફિય્યાને કહ્યું કે તમે જલ્દી ન કરો. હું પણ તમારી સાથે જઈશ. હઝરત સફિય્યાનું મકાન ઉસામા (રદિ.)ના મકાનમાં હતું. આમ કહીને હુઝૂર તેમની સાથે ગયા. અયાનક બે અન્સારી મળ્યા. તેમણે નબી (સલ.)ને જોયા અને આગળ નીકળી ગયા. હુઝૂરે ફરમાવ્યું : આવો, આ સફિય્યા બિન્તે હુયય છે. તેમણે કહ્યું કે યા રસૂલુલ્લાહ ! ખુદા તઆલા પાક છે. (હુઝૂર વિષે ખોટો વિચાર આવી શકતો નથી.) આપે ફરમાવ્યું કે માણસના શરીરમાં જ્યાં લોહી પહોંચે છે ત્યાં શયતાન પણ પહોંચે છે. મને વિચાર આવ્યો કે ક્યાંક શયતાન તમારા દિલોમાં કોઈ ખોટો વિચાર ન નાખી દે.

(૭૭/૨૨૫૩) તેમણે પોતાના ઘરમાં એઅતિકાફ કર્યા હતા.

શું મુઅતકિફ પોતાના ઉપરથી તહોમત દૂર કરે ?

(૭૯/૨૨૫૫) હઝરત અલી ઈબ્ને હુસૈન કહે છે કે રસૂલુલ્લાહ (સલ.) મુઅતકિફ હતા, એવામાં હઝરત સફિય્યા હુઝૂરની પાસે આવ્યાં. જ્યારે પાછા જવા લાગ્યાં ત્યારે હુઝૂર પણ તેમની સાથે (થોડેક દૂર) ચાલ્યા. એ દરમ્યાન એક અન્સારીએ આપને જોઈ લીધા. હુઝૂરની નજર જ્યારે અન્સારી ઉપર પડી ત્યારે આપે તેને બોલાવ્યો અને કહ્યું : આવો, આ સફિય્યા બિન્તે હુયય છે. આ મેં એટલા માટે કહ્યું કે, શયતાન માણસના શરીરમાં લોહીની જેમ ફરે છે. અબ્દુલ્લાહ કહે છે : મેં સુફ્યાનને પૂછ્યું કે, શું હઝરત સફિય્યા રાત્રે આવ્યાં હતાં ? સુફ્યાને કહ્યું : હા, રાત્રી જ હતી.

સવારના સમયે એઅતિકાફ-માંથી નીકળવાનું બયાન

(૮૦/૨૨૫૬) હઝરત અબૂ સઈદ ખુદરી (રદિ.) કહે છે કે અમે (રમઝાનના) વચ્ચેના દાયકામાં હુઝૂર (સલ.) સાથે એઅતિકાફ કર્યા. જ્યારે ૨૦ મી તારીખની સવાર થઈ ત્યારે અમે અમારો સામાન લઈ જવાની ઈરાદો કર્યા. આ જોઈને હુઝૂર આવ્યા અને ફરમાવ્યું કે જે માણસે (વચ્ચેના દાયકામાં) એઅતિકાફ કર્યા છે તે ફરી એઅતિકાફની જગ્યા પર પાછો ચાલ્યો જાય. કારણ કે,

મેં આ રાત જોઈ લીધી છે. (કિંવા શબે કદ્ર જોઈ લીધી છે.) મેં જોયું છે કે (શબે કદ્રના) હું પાણી અને કાદવમાં સજદો કરી રહ્યો છું. હુકમ પ્રમાણે અમે એઅતિકાફની જગ્યા પર પાછા ચાલ્યા ગયા. વાદળ આવ્યું અને પુષ્કળ પાણી પડ્યું. ખુદાની કસમ ! તે દિવસના અંત ભાગમાં વાદળ આવ્યું હતું. (કિંવા નબીના કહ્યા પછી આવ્યું હતું.) મસ્જિદની છત ખજુરીની ડાળીઓની બનેલી હતી. (એટલે ટપકવા લાગી) હુઝૂરના નાક અને પેશાની પર મેં પાણી અને કાદવની નિશાની જોઈ લીધી.

શવ્વાલમાં એઅતિકાફ કરવો

(૮૧/૨૨૫૭) હઝરત આઈશા (રદિ.) કહે છે કે રસૂલુલ્લાહ (સલ.) દરેક રમઝાનમાં એઅતિકાફ કરતા હતા. ફજની નમાઝ પઢીને એઅતિકાફની જગ્યામાં દાખલ થતા હતા. એકવાર મેં પણ એઅતિકાફ કરવાની રજા માંગી. આપે રજા આપી. મેં મસ્જિદમાં તંબુ તાણ્યો. હઝરત હફસાએ જ્યારે સાંભળ્યું ત્યારે તેમણે પણ એક તંબુ તાણ્યો. હઝરત ઝેનબે સાંભળ્યું તો તેમણે પણ વધુ એક તંબુ તાણ્યો. રસૂલુલ્લાહ (સલ.) જ્યારે ફજની નમાઝ પઢીને પાછા ફર્યા ત્યારે આપે ચાર તંબુ જોયા. પૂછ્યું : આ શું વાત છે ? કહેવામાં આવ્યું કે પવિત્ર પત્નીઓના તંબુઓ છે. પૂછ્યું : શા માટે

તેમણે આ કામ કર્યું, શું નેકી માટે ? આ તંબુઓ ઉખેડી નાખો, હું એમને સારા ગણતો નથી. હુકમ મુજબ તંબુઓ ઉખેડી નાખવામાં આવ્યા. આપે રમઝાનમાં એઅતિકાફ કર્યા નહીં, બલ્કે શવ્વાલના છેલ્લા દાયકામાં કર્યા.

એઅતિકાફ કરનાર ઉપર (રમઝાન સિવાયના) રોઝા વાજિબ નથી

(૮૨/૨૨૫૮) હઝરત અબ્દુલ્લાહ ઈબ્ને ઉમર (રદિ.) કહે છે કે એકવાર હઝરત ઉમર ફારૂક (રદિ.)એ મુબારક સેવામાં વિનંતી કરી, યા રસૂલલ્લાહ ! મેં અંધકાર યુગમાં મન્નત માની હતી કે રાત્રે કબામાં એઅતિકાફ કરીશ. ફરમાવ્યું : તો તમારી મન્નત પૂરી કરો. હઝરત ઉમરે રાત્રે એઅતિકાફ કર્યા.

જો ઈસ્લામ લાવતાં પહેલાં કોઈએ એઅતિકાફ કરવાની મન્નત માની હોય તો મુસલમાન થયા પછી તે એઅતિકાફ કરે કે નહીં ?

(૮૩/૨૨૫૯) હઝરત ઉમર ફારૂક (રદિ.)એ અંધકાર યુગમાં રાત્રે કબામાં એઅતિકાફ કરવાની મન્નત માની હતી. હુઝૂર (સલ.)એ તેમને કહ્યું હતું કે તમારી મન્નત પૂરી કરો.

રમઝાનના વસ્યેના દાયકામાં એઅતિકાફ કરવાનું બયાન

(૮૪/૨૨૬૦) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.) દરેક રમઝાનમાં ૧૦ દિવસ એઅતિકાફ કરતા હતા, પરંતુ વફાતના વરસે આપે ૨૦ દિવસ એઅતિકાફ કર્યા હતા.

જો કોઈ એઅતિકાફની નિયત કરી લે, પછી એઅતિકાફ તોડીને નીકળવા માંગે તો શું કરે ?

(૮૫/૨૨૬૧) હઝરત આઈશા (રદિ.) કહે છે કે રસૂલુલ્લાહ (સલ.) રમઝાનના છેલ્લા દાયકામાં એઅતિકાફ કરતા હતા. એકવાર મેં પણ આપની પાસે (એઅતિકાફ કરવાની) રજા માંગી. આપે રજા આપી. તે પછી હઝરત હફસાએ મને કહ્યું કે તમે મને પણ રજા અપાવો. મેં તેમને પણ રજા અપાવી. અમે બન્નેએ પોતપોતાની તંબુ મસ્જિદમાં તાણ્યો. હઝરત ઝૈનબે જ્યારે આ જોયું ત્યારે તેમણે પણ તંબુ તાણવાનો હુકમ આપ્યો. તેમના માટે પણ તંબુ બની ગયો. રસૂલુલ્લાહ (સલ.) જ્યારે નમાઝ પઢીને પોતાના તંબુ તરફ પાછા ફર્યા અને તંબુઓ જોયા ત્યારે પૂછ્યું : આ શું છે ? સહાબાએ કહ્યું : આઈશાનો તંબુ છે, હફસાનો તંબુ છે અને ઝૈનબનો તંબુ છે. પૂછ્યું : તેમણે શું નેકીનો ઈરાદો કર્યા છે ? હું એઅતિકાફ જ કરતો નથી. જેથી આપ એઅતિકાફમાંથી પાછા ફર્યા અને રમઝાન પછી શવ્વાલમાં દસ દિવસનો એઅતિકાફ કર્યા.

મુઝતકિફ માણસ મસ્જિદમાં બેસીને પોતાના ઘરમાં માથું ધરીને ધોવડાવી શકે છે

(૮૬/૨૨૬૨) હઝરત આઈશા (રદિ.) કહે છે કે રસૂલુલ્લાહ (સલ.) મસ્જિદમાં એઆતિકાફમાં હોય અને હું મારા ઘરમાં હોય, આપ મારા તરફ માથું ધરી દેતા હતા અને હું હૈઝમાં સપડાયેલી હોવા છતાં આપના માથામાં કાંસકી કરી દેતી હતી.



બિસ્મિલ્લાહિ રહમાનિ રહીમ

★ વેચાણ ★

ખુદા તઆલા ફરમાવે છે : 'વ અહલ્લ લ્લાહુલ બચ્ચા વ હરમ રિના' ખુદાએ વેચાણ હલાલ કર્યું છે અને વ્યાજ હરામ કર્યું છે. બીજી જગ્યાએ ફરમાવ્યું છે : 'ઈલ્લા અન તકૂન તિજારતન હાદિરતન તુદીરનહા બયનકુમ' પરંતુ એ કે સોદો સામે હોય જેને તમે હેરફેર કરી રહ્યા હોય.

ખુદા તઆલા ફરમાવે છે : 'ફઈજા ફુદિયતિ સસલાતુ ફન્તશિર ફીલ અરદિ વન્તગૂ મિન ફદલિ લ્લાહિ વઝકુરુ લ્લાહ કસીર લ્લઅલ્લકુમ તુફલિહુન. વ ઈજા રઅવ તિજારતન અવ લહવનિ વ્ફદ્દૂ ઈલયહા વ તરફૂક કાઈમા, ફુલ મા ઈન્દ લ્લાહિ બયરૂમ્ મિન લ્લહવિ

વ મિન તિજારતિ વલ્લાહુ બયરૂ રઝિકીન. કિંવા જ્યારે નમાઝ પૂરી થઈ જાય ત્યારે ઝમીનમાં ફેલાઈ જાઓ અને રોજી દુંડો. અલ્લાહની યાદ ખૂબ કરો, જેથી તમારું ભવું થાય. જ્યારે સોદો થતો હોય અથવા તેઓ ખેલ જોઈ રહ્યા હોય ત્યારે તમને ઈબ્દા છોડીને તે તરફ તુટી પડે છે. તમે કહી દો કે, જે કંઈ ખુદાની પાસે છે તે ખેલ અને વેપારથી સાફ છે અને અલ્લાહ સર્વશ્રેષ્ઠ રોજી આપનારો છે. બીજી જગ્યાએ ફરમાવે છે : લાતઅકુલૂ અમવાલકુમ બયનકુમ બિલબાતિલિ ઈલ્લા અન તકુન તિજારતન અન તરાદિમ્ મિનકુમ. કિંવા પરસ્પર એક બીજાનો નાહક માલ ન ખાઓ, પરંતુ એ કે તમારી રાજીખુશીથી વેપાર હોય.*

(૮૭/૨૨૬૩) હઝરત અબૂ સલમહ કહે છે કે હઝરત અબૂ હુરૈરા (રદિ.)એ કહ્યું કે તમે કહો છો કે અબૂ હુરૈરા રસૂલુલ્લાહ (સલ.)ની હદીસો ખૂબ

★ સરૂઆતમાં જુઓનો ખુત્બો નમાઝ પછી થતો હતો. સહાબીઓ ખુત્બાના નીતિ-નિયમોથી હજી સંપૂર્ણપણે પરિચિત થયા ન હતા. વેપારીઓનું એક જૂથ મદીનામાં વેપાર અર્થ આણું હતું. નબીએ કરીમ ખુત્બો આપી રહ્યા હતા. લોકો એક પછી એક ઉઠીને ચાલતા થઈ ગયા. માત્ર બાર માણસો મસ્જિદમાં બેસી રહ્યા. તે વખતે આ આયતો ઉતરી. ત્યાર પછી ખુત્બો નમાઝ પહેલાં થવા લાગ્યો.

બયાન કરે છે. બીજા મુહાજિરો અને અન્સાર અબૂ હુરૈરાના જેમ બયાન કરતા નથી. એનું કારણ એ છે કે મારા મુહાજિર ભાઈઓ તો બજારના સોદામાં મશગૂલ રહેતા હતા અને હું રસૂલુલ્લાહ (સલ.) સાથે વળગેલો રહેતો હતો. મને માત્ર માત્ર પેટ ભરવાની ચિંતા હતી. એટલે બીજા લોકો હાજર રહેતા ન હતા અને હું હાજર રહેતો હતો. બીજા લોકો (પોતાના કામકાજના લઈને) રસૂલુલ્લાહ (સલ.)ની હદીસો ભૂલી જતા હતા અને મને યાદ રહેતી હતી. હા, અન્સારી ભાઈઓ પોતાના નાણાંકીય કારોબારમાં રહેતા હતા અને હું સુફફાવાળા ફકીરોમાંનો એક ફકીર હતો. એટલે બીજા લોકો હદીસો સાંભળીને ભૂલી જતા હતા અને મને યાદ રહેતી હતી. રસૂલુલ્લાહ (સલ.)એ એક દિવસ વાતચીત દરમ્યાન ફરમાવ્યું કે, જે માણસ મારી વાતચીત પૂરી થતાં સુધી પોતાના કપડાંનો પાલવ ફેલાવી રાખશે અને વાતચીત પૂરી થયા પછી કપડું સમેટી લેશે તે મારી હદીસોને (હંમેશા) યાદ રાખશે. મેં આ સાંભળીને ચાદર ફેલાવી દીધી હતી. અહીં સુધી કે જ્યારે હુજૂર વાત પૂરી કરી ચૂક્યા ત્યારે મેં ચાદર સમેટીને મારી છાતી સાથે લગાડી. ત્યારથી હું હુજૂરનું કોઈ ફરમાન ભૂલ્યો નથી.

(૮૮/૨૨૬૪) હઝરત અબ્દુર્રહમાન ઈબ્ને ઔફ કહે છે કે જ્યારે અમે

(હિજરત કરીને) મદીના આવ્યા ત્યારે રસૂલુલ્લાહ (સલ.)એ મારી અને સઅદ ઈબ્ને રબીઅ વચ્ચે ભાઈચારો કરાવ્યો. સઅદે મને કહ્યું કે હું અન્સારમાં સૌથી વધુ માલદાર છું. હું તમને મારો અડધો માલ આપી દઉં છું. મારે બે પત્નીઓમાંથી તમને જે પસંદ હોય તેને હું તલાક આપી દઈશ. જ્યારે ઈદત પૂરી થઈ જાય ત્યારે તમે તેની સાથે નિકાહ કરી લેશો. મેં સઅદને જવાબ આપ્યો કે મને તો એની કંઈ જરૂર નથી. અહીં કોઈ વેપારનું મથક પણ છે ? સઅદે કહ્યું કે કૈનકાઅ નામે બજાર છે. હું કૈનકાઅ જઈને થોડુંક પનીર અને ઘી લાવ્યો. પછી દરરોજ બરાબર ત્યાં જતો રહ્યો. થોડીક મુદત પછી હું હુજૂરની સેવામાં હાજર થયો. તે વખતે મારા ઉપર પીળી ખુશબૂની કંઈક નિશાનીઓ હતી. હુજૂરે પૂછ્યું : તમે નિકાહ કરી લીધા ? મેં કહ્યું કે, જી હા. પૂછ્યું : કોની સાથે ? મેં કહ્યું કે એક અન્સારી ઓરત સાથે. પૂછ્યું : તમે મહેર કેટલી આપી છે ? મેં કહ્યું કે ખજૂરના ઠળીયા બરાબર સોનું. આપે ફરમાવ્યું કે વલીમો કરો. ભલેને એક બકરીનો જ હોય.

(૮૮/૨૨૬૪) તે સમયે ચોક્કસ પ્રકારના ઘાસથી ઝીઓના કપડાં રંગવામાં આવતાં હતાં. રંગ કાચો હતો, જે બીજાઓના કપડાંને લાગી જતો હતો. જ્યારે એ રંગની અસર હઝરત અબ્દુર્રહમાન (રદિ.)ના કપડાં પર જોઈ તો આપ સમજી ગયા કે, તેમનો મેળ-મિલાપ કોઈ સ્ત્રી સાથે થયો હશે એટલે પૂછી લીધું.

(૮૮/૨૨૬૫) હજરત અનસ (રદિ.) કહે છે કે જ્યારે અબ્દુર્રહમાન ઈબ્ને ઔફ મદીના આવ્યા ત્યારે રસૂલુલ્લાહ (સલ.)એ અબ્દુર્રહમાન અને સઅદ ઈબ્ને રબીઅ વચ્ચે ભાઈચારો કરાવી દીધો. સઅદ અન્સારી માલદાર માણસ હતા. સઅદે અબ્દુર્રહમાનને કહ્યું કે હું તમને મારો અડધો માલ આપી દઉં અને એક પત્ની પણ આપી દઉં. અબ્દુર્રહમાને જવાબ આપ્યો : ખુદા તમને તમારો માલ અને પત્ની મુબારક કરે. તમે મને કોઈ બજાર બતાવો. (સઅદે બજાર બતાવ્યું. અબ્દુર્રહમાન બજાર ગયા.) ત્યાંથી ઘી અને પનીરનો વેપાર કરીને નફો કમાઈને પોતાના ઘરવાળાઓ પાસે લાવ્યા. થોડીક મુદત પછી જ્યારે અમે જોયું ત્યારે અબ્દુર્રહમાનના શરીર પર પીળી ખુશબૂની કંઈક નિશાનીઓ હતી. હુઝૂરે પૂછ્યું : આ શું વાત છે ? અબ્દુર્રહમાને કહ્યું કે, યા રસૂલુલ્લાહ ! મેં એક અન્સારી ઓરત સાથે નિકાહ કરી લીધા છે. આપે પૂછ્યું : મહેર શું આપી છે ? અબ્દુર્રહમાને કહ્યું : ખજૂરના ઠળીયા બરાબર સોનું. ફરમાવ્યું : વલીમો કરો, ભલેને એક બકરીનો જ હોય.

(૮૦/૨૨૬૬) હજરત ઈબ્ને અબ્બાસ (રદિ.) કહે છે કે અજ્ઞાનતાના યુગમાં ઉકાઝ, મઝન્ના અને જૂલ મિજાઝ (વેપારી) બજારો હતા. જ્યારે ઈસ્લામનો યુગ આવ્યો ત્યારે મુસલમાનોએ એ

બજારોમાં જવાને ગુનોહ સમજ્યો. તે વખતે આ આયત ઉતરી : લયુસ અલયકુમ ખુનાહુન અન તબ્તગૂ ફદલમ્ મિર્બિબિકુમ ફી મરાસિમિલ હનિજ કિવા તમારા માટે એ વાતમાં કંઈ વાંધો નથી કે હજજની મોસમમાં તમારા પરવરદિગારનો 'ફઝલ' હુંદો. (ફઝલથી વેપાર મુરાદ છે.) ઈબ્ને અબ્બાસે ઉપરોક્ત આયતમાં 'ફી મરાસિમિલ હનિજ' શબ્દ પઢ્યો હતો. (બીજી કિરઅતોમાં આ શબ્દો નથી.)

હલાલ ખુલ્લું છે અને હરામ પણ. હા, એ બંનેની વચ્ચે બંને તરફ મળતી શંકાસ્પદ વસ્તુઓ છે

(૮૧/૨૨૬૭) હજરત નુઅમાન ઈબ્ને બશીર કહે છે કે રસૂલુલ્લાહ (સલ.)એ ફરમાવ્યું કે હલાલ પણ ખુલ્લું છે અને હરામ પણ ખુલ્લું છે. હા, એ બન્નેની વચ્ચે કંઈક શંકાસ્પદ વસ્તુઓ છે. હવે જે માણસ એવી વસ્તુઓને છોડી દેશે, જેમના ગુનાહ અને હરામ હોવાની શંકા હોય તે, તે વસ્તુઓને જરૂર છોડી દેશે, જેમનું હરામ હોવું ખુલ્લું છે. જે માણસ એવી વસ્તુઓના ઉપયોગની હિમ્મત કરશે, જેમની હાલત શંકાસ્પદ છે તે ટૂંકમાં જ એવી વસ્તુઓનો ઉપયોગ પણ કરશે જેમનું હરામ હોવું ખુલ્લું છે. હકીકતમાં ગુનાહની વસ્તુઓ ખુદા

તઆલાનું ગૌચર છે. જે આ ગૌચરની આજુબાજુ ચરશે, બનવાજોગ છે કે તે તેની અંદર પણ પડી જાય.

શંકાસ્પદ વસ્તુઓની સ્પષ્ટતા

(૯૨/૨૨૬૮) હઝરત હસ્સાન ઈબ્ને અબૂ સિનાન કહે છે કે પરહેઝગારીથી વધારે આસાન વસ્તુ મેં જોઈ નથી. જે વસ્તુ તમને શંકામાં નાખે તેને છોડી દો અને બિન શંકાસ્પદ વસ્તુને અપનાવો.

(૯૩/૨૨૬૯) હઝરત ઉકબા ઈબ્ને હારિસ કહે છે કે એક કાળી ઓરત મારી પાસે આવી અને કહેવા લાગી કે, મેં તમને અને તમારી પત્નીને દૂધ પીવડાવ્યું છે. મેં હુઝૂર (સલ.) સામે એનો ઉલ્લેખ કર્યો. આપે મોં ફેરવી લીધું અને સ્મિત ફરકાવીને કહ્યું કે જ્યારે તમને કહી દેવામાં આવ્યું ત્યારે નિકાહ કેવી રીતે રહી શકે છે ? હઝરત ઉકબાની પત્ની અબૂ ઈહાબ તમીમીના પુત્રી હતાં.

(૯૪/૨૨૭૦) હઝરત આઈશા (રદિ.) કહે છે કે ઉત્બા ઈબ્ને અબી વક્કાસે પોતાના ભાઈ સઅદ ઈબ્ને અબી વક્કાસને વસિયત કરી હતી કે, ઝમઆની લોડીનો છોકરો મારા વીર્યનો છે, તેને લઈ લેશો. જેથી મક્કાના વિજયના દિવસે સઅદે તેને લઈ લીધો અને કહ્યું કે આ મારો ભત્રીજો છે. મારા ભાઈએ મને એની વસિયત કરી હતી. અબ્દ ઈબ્ને ઝમઆ પણ ઉભા થઈ ગયા

અને કહેવા લાગ્યા કે એ મારો ભાઈ છે. મારા પિતાના બિસ્તરા ઉપર પેદા થયો અને મારા પિતાની લોડીના પેટનો છે. છેવટે બન્ને સદ્ગૃહસ્થો પોતાનો ઝઘડો હુઝૂર (સલ.) પાસે લઈ ગયા. સઅદે કહ્યું કે આ મારો ભત્રીજો છે. મારા ભાઈએ મને એની વસિયત કરી હતી. અબ્દ ઈબ્ને ઝમઆએ કહ્યું : હુઝૂર, એ મારો ભાઈ છે. મારા પિતાના બિસ્તરા પર તેમની લોડીના પેટે પેદા થયો છે. હુઝૂરે ફરમાવ્યું : અબ્દ, એ છોકરો તમારા માટે છે. તે પછી ફરમાવ્યું કે છોકરો બિછાનાવાળાનો છે અને વ્યભિચારી માટે પત્થર છે, પરંતુ છોકરો ઉત્બાને મળતો આવતો હતો, એટલે આપે ઉમ્મુલ મુઅમિનીન હઝરત સૌદા બિન્તે ઝમઆને કહ્યું : તમે એનાથી પરદો કરો, જેથી તે છોકરાએ મૃત્યુ પર્યંત હઝરત સૌદાને જોયા નહીં.

(૯૫/૨૨૭૧) હઝરત અદી ઈબ્ને હાતિમ કહે છે : મેં હુઝૂર (સલ.)ને પાંખ વગરના તીડના શિકારનો હુકમ પૂછ્યો. આપે ફરમાવ્યું કે જો તીર પોતાની ધારથી શિકારને ઝખ્મી કરે તો ખાઓ અને જો પોતાની પહોળાઈની ઝાપટથી ઝખ્મી કરે તો ન ખાઓ, તે મુરદાર છે. મેં કહ્યું કે યા રસૂલલ્લાહ ! હું મારા ફૂતરાને

(૯૪/૨૨૭૦) કોઈ પરિશિત સ્ત્રી વ્યભિચાર કરે અને બાળક થાય તો બાળકનો વંશ સ્ત્રીના પતિથી ગણાશે, વ્યભિચારી સાથે સાંકળવામાં નહીં આવે.

બિસ્મિલ્લાહ બોલીને શિકાર તરફ છોડું છું, પરંતુ તેની સાથે ક્યારેક બીજો કૂતરા પણ થઈ જાય છે, જેના પર મેં બિસ્મિલ્લાહ પઢેલી હોતી નથી. પછી એ ખબર પડતી નથી કે કયા કૂતરાએ શિકાર પકડયો. આપે ફરમાવ્યું કે (એવો શિકાર) ન ખાઓ. કારણ કે, તમે તમારા કૂતરા પર બિસ્મિલ્લાહ પઢી છે, બીજા કૂતરા પર પઢી નથી.

શંકાસ્પદ વસ્તુઓથી બચવું જોઈએ

(૮૬/૨૨૭૨) હઝરત અનસ (રદિ.) કહે છે કે એક વાર હુજૂર (સલ.) જઈ રહ્યા હતા. એક ખજૂર પડેલું જોયું. ફરમાવ્યું : જો મને એવો ભય ન હોત કે આ ખજૂર ઝડકાતું છે તો હું એને ખાઈ લેત. હઝરત અબૂ હુરૈરા (રદિ.)ની રિવાયતમાં આવ્યું છે કે હુજૂરે ફરમાવ્યું હતું કે મને મારા બિસ્તરા પર ખજૂર પડેલું મળે છે.

વસવસો કરવો શંકામાં દાખલ થઈ શકતો નથી કિંવા વસવસો કરવો એ ખુદી વાત છે અને કોઈ વસ્તુનું શંકાસ્પદ હોવું ખુદી વાત છે

(૮૭/૨૨૭૩) અબ્બાદ ઈબ્ને તમીમના કાકાથી રિવાયત કરવામાં આવી છે કે હુજૂર (સલ.) સામે એક માણસની ફરિયાદ આવી કે નમાઝમાં તેને કોઈ વસ્તુ

(હવા વગેરે)ની શંકા જામ છે, શું તે નમાઝ તોડી નાખે ? ફરમાવ્યું : ન તોડે, જ્યાં સુધી અવાજ ન સાંભળે અથવા ગંધ ન લાગે. ઝુહરી કહે છે કે વુજૂ ત્યાં સુધી વાજિબ થતું નથી જ્યાં સુધી અવાજ ન સાંભળે અથવા ગંધ ન આવે.

(૮૮/૨૨૭૪) હઝરત આઈશા (રદિ.) કહે છે કે કેટલાક લોકોએ મુબારક સેવામાં વિનંતી કરી કે યા રસૂલલ્લાહ ! અમુક માણસો અમારી પાસે ગોશત લાવે છે. અમને ખબર હોતી નથી કે તેમણે ખુદાનું નામ લઈને ઝબ્દ કર્યું છે કે નહીં. અમે શું કરીએ ? ફરમાવ્યું : તમે ખુદાનું નામ લઈને ખાઓ.

આયત ‘વ ઈઝા રઅવ તિજરતન અવ લહ્વ નિનફ્દુ ઈલયહા’ની સ્પષ્ટતા

(૮૮/૨૨૭૫) હઝરત જાબિર (રદિ.) કહે છે કે, એકવાર અમે હુજૂર (સલ.) સાથે નમાઝ પઢી રહ્યા હતા, એવામાં એક કાફલો સીરિયાથી થોડુંક અનાજ લાવ્યો. બધા લોકો તે બાજુ ચાલ્યા ગયા. બાર માણસો સિવાય બીજું કોઈ હુજૂર સાથે રહ્યું નહીં. તે વખતે ઉપરોક્ત આયત ઉતરી.

(૮૮/૨૨૭૪) મુસ્લિમને ઝબ્દ કરેલું જાનવર જાઈજ છે. એવી સદ્દલાવના રાખવી જોઈએ કે તેણે અલ્લાહનું નામ લઈને ઝબ્દ કર્યું હશે.

અમુક લોકો માલ કમાવામાં એની પરવા કરતા નથી કે અમે ક્યાંથી કમાઈ રહ્યા છીએ, હલાલ રીતે કે હરામ રીતે ?

(૧૦૦/૨૨૭૬) હજરત અબૂ હુરૈરા (ર.દિ.) કહે છે કે, હુઝૂર (સલ.)એ ફરમાવ્યું કે, લોકો પર એક સમય એવો પણ આવશે કે, માણસને એની પરવા નહીં હશે કે, મેં આ કમાઈ હલાલ રીતે કરી છે કે હરામ રીતે.

કાપડ વગેરેના વેપારનું બચાન અને આચત 'રિજાલુ લ્લાતુલહીદિમ તિજારતું વ્ય લા બયુઈન અન ઝિકરિલ્લાહિ'ની સ્પષ્ટતા

(૧૦૧/૨૨૭૭) હજરત કતાદા (ર.દિ.) કહે છે કે, સહાબએ કિરામ વેપાર અને ખરીદ-વેચાણ કરતા હતા, પરંતુ જો અલ્લાહના હક્કોમાંથી કોઈ હક્ક તેમની સામે આવતો તો પછી કોઈ વેપાર અને ખરીદ-વેચાણ તેમને અલ્લાહની યાદથી દૂર રાખી શકતું ન હતું. તેઓ અલ્લાહના હક્કને સૌ પ્રથમ અદા કરતા હતા.

(૧૦૨/૨૨૭૮) અબૂ મિન્હાલ કહે છે કે, મેં હજરત બરા ઈબ્ને આઝિબ અને ઝેદ ઈબ્ને અરકમને 'બૈએ સર્ફ' (રોકડાની રોકડા સાથે બૈએ) વિશે પૂછ્યું. બન્ને સજ્જનોએ કહ્યું કે, અમે રસૂલુલ્લાહ (સલ.)ના સમયમાં વેપાર

કરતા હતા અને 'બૈએ સર્ફ' કરતા હતા. હુઝૂરે ફરમાવ્યું હતું કે, જો 'બૈએ સર્ફ' હાથોહાથ હોય તો કાંઈ વાંધો નહીં અને જો ઉધાર હોય તો જાઈજ નથી.

વેપાર માટે બહાર નીકળવાનું બચાન. ખુદા તઆલા ફરમાવે છે : ફન્તાશિરૂ ફીલ અર્દિ વ બતગૂ મિન ફદલિલ્લાહ કિંવા નમાઝથી પરવારીને ઝમીન પર ફેલાઈ જાઓ અને ખુદા તઆલાનો 'ફઝલ' (વેપાર) શોધો.

(૧૦૩/૨૨૭૯) હજરત અબૂ મૂસા અશઅરી (ર.દિ.) કહે છે કે, મેં હજરત ઉમર (ર.દિ.) પાસે જવાની રજા માંગી, પરંતુ તેમણે રજા આપી નહીં. એવું લાગ્યું કે, તેઓ કોઈ કામમાં રોકાયેલા હતા. હું પાછો ફર્યો. જ્યારે હજરત ઉમર કામમાંથી પરવાર્યા ત્યારે કહ્યું : મેં અબ્દુલ્લાહ ઈબ્ને કૈસ (અબૂ મૂસા અશઅરી)નો અવાજ સાંભળ્યો નથી. તેમને અંદર આવવાની રજા આપો. લોકોએ કહ્યું કે, તેઓ પાછા ચાલ્યા ગયા. હજરત ઉમરે મને બોલાવ્યો (અને પૂછ્યું, તમે કેમ પાછા ચાલ્યા ગયા અને મારી પાસે અંદર આવ્યા નહીં ?) મેં કહ્યું કે અમને રસૂલુલ્લાહ (સલ.)ના સમયમાં એવો જ હુકમ આપવામાં આવતો હતો કે, રજા વગર અંદર દાખલ થાઓ નહીં.

હઝરત ઉમરે કહ્યું કે, તમે આ કથન માટે ગવાહ રજૂ કરો. હું અન્સારની બેઠક પાસે પહોંચ્યો. અન્સારે કહ્યું કે, આ વાતની તમારા માટે કોઈ ગવાહી આપશે નહીં. હા, જે અમારામાં સૌથી નાના છે કિવા અબૂ સઈદ ખુદરી તે એની ગવાહી આપશે. (કિવા એ હદીસ ઘણી મશહૂર છે. અમારા બાળકો પણ જાણે છે.) જેથી હું અબૂ સઈદ ખુદરીને સાથે લઈને હઝરત ઉમર પાસે આવ્યો અને હઝરત અબૂ સઈદે ગવાહી આપી. હઝરત ઉમરે કહ્યું કે, મને રસૂલુલ્લાહ (સલ.)ની સુન્નાતની જાણ ન થઈ અને બજારોમાંના ખરીદ-વેચાણે મને રસૂલુલ્લાહની સુન્નાતની જાણથી દૂર રાખ્યો.

દરિયાઈ વેપાર કરવાનું બયાન

(૧૦૪/૨૨૮૦) મતર કહે છે કે, દરિયાઈ વેપારમાં કંઈ વાંધો નથી. ખુદા તઆલાએ પાક કુર્આનમાં સચ્ચાઈપૂર્વક એનો ઉલ્લેખ કર્યો છે. ખુદા તઆલા ફરમાવે છે : **વ તરલ ફુલ્ક ફીહિ મવાબિર લિતબ્તગૂ મિન ફદલિહિ** કિવા દરિયામાં તમે વહાણો જુઓ છો કે અવાજથી પાણી ચીરતાં ચાલ્યા જાય છે, જેથી તમે અલ્લાહનો ‘ફઝલ’ (વેપાર) શોધો. શબ્દ ફુલ્કમાં એકીવચન અને બહુવચન બરાબર છે. મુજાહિદ કહે છે કે, વહાણો પાણીને અને હવાને ચીરે છે. તેનાથી અવાજ ઉત્પન્ન થાય છે. હવાને માત્ર મોટા મોટા વહાણો ચીરે છે, જેના

કારણે જોરમાં અવાજ નીકળે છે.

(૧૦૫/૨૨૮૧) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ બની ઈસ્રાઈલના એક માણસનો ઉલ્લેખ કર્યો, જે દરિયામાં સવાર થઈને ગયો હતો અને પોતાનું કામ પૂરું કર્યું હતું.

ખુદા તઆલા ફરમાવે છે : ‘વ ઈઝા રઅવ તિજરતન અવ લહવ નિફ્ફદૂ ઈલયહા વ તરફૂક કાઈમન’ બીજી જગ્યાએ ફરમાવે છે : ‘રિબલુલ લાતુલહીદિમ તિજરતું વ્વ લા બયઈન અન ઝિકરી લ્લાહ’ હઝરત કતાદાની રિવાયત છે કે, સહાબા વેપાર કરતા હતા, પરંતુ જો અલ્લાહના હકકોમાંથી કોઈ હક્ક તેમની સામે આવી જતો તો પછી અલ્લાહની યાદથી ન વેપાર તેમને દૂર રાખી શકતો હતો, ન ખરીદ-વેચાણ, તેઓ ખુદાના હક્કને સર્વ પ્રથમ અદા કરતા હતા.

(૧૦૬/૨૨૮૨) હઝરત જાબિર (રદિ.) કહે છે કે સીરિયાથી એક કાફલો આવ્યો. અમે તે વખતે હુજૂર (સલ.) સાથે જુમ્હાની નમાઝ પઢી રહ્યા હતા. લોકો તે તરફ દોડી ગયા. ફક્ત ૧૨ માણસો (નમાઝમાં) રહી ગયા. તે વખતે આ આયત ઉતરી : **વ ઈઝા રઅવ તિજરતન અવ લહવન.**

ખુદા તઆલા ફરમાવે છે : ‘અન્ફિકૂ મિન તઝિયબાતિ મા

કસબતુમ'

તમારી કમાઈમાંથી હલાલ,
શ્રેષ્ઠ માલ ખર્ચ કરો

(૧૦૭/૨૨૮૩) હઝરત આઈશા (રદિ.) કહે છે કે, હુઝૂર (સલ.)એ ફરમાવ્યું કે, જો ઓરત પોતાના ઘરમાંથી થોડોક ખોરાક અલ્લાહના રસ્તામાં ખર્ચ કરે અને એ ખર્ચ કરવાથી બરબાદ કરવાનો ઈરાદો ન હોય તો તેને દેવાનો સવાબ મળશે અને તેના પતિને કમાવાનો અને ખજાનચીને પણ તેના જેટલો સવાબ મળશે. તેમનામાંથી કોઈ કોઈનો સવાબ ઓછો કરશે નહીં.

(૧૦૮/૨૨૮૪) હઝરત અબૂ હુરૈરા (રદિ.) કહે છે કે, હુઝૂરે અકદસ (સલ.)એ ફરમાવ્યું કે, જો ઓરત પોતાના પતિની કમાઈમાંથી તેની રજા વગર અલ્લાહના રસ્તામાં કંઈક ખર્ચ કરે તો તે ઓરતને પતિના સવાબનો અડધો ભાગ મળશે.

બહોળી રોઝીની દિલથી ઈચ્છા રાખવી

(૧૦૯/૨૨૮૫) હઝરત અનસ (રદિ.) કહે છે : મેં હુઝૂરે અકરમ (સલ.) પાસેથી સાંભળ્યું, આપ ફરમાવતા હતા કે, જે માણસને બહોળી રોઝી અને લાંબી ઉમરથી ખુશી મળતી હોય (કિંવા દિલથી તેની ઈચ્છા હોય) તો પોતાના સગાં-વહાલાં સાથે સારો વર્તાવ રાખે.

રસૂલુલ્લાહ (સલ.)એ વાયદા પર અનાજ ખરીદ્યું હતું.

(૧૧૦/૨૨૮૬) હઝરત આઈશા (રદિ.) કહે છે કે, રસૂલુલ્લાહ (સલ.)એ એક યહૂદી પાસેથી થોડુંક અનાજ (પૈસા ચૂકવવાનો) એક ચોક્કસ વાયદો કરીને ખરીદ્યું અને તેની પાસે પોતાનું લોખંડનું બખ્તર ગીરો મૂકી દીધું.

(૧૧૧/૨૨૮૭) હઝરત અનસ (રદિ.) કહે છે કે, એકવાર હું હુઝૂર (સલ.)ની સેવામાં જવની રોટલી અને ગંધવાળી ચરબી લઈને હાજર થયો. કારણ કે, રસૂલુલ્લાહ (સલ.)એ મદીનામાં એક યહૂદી પાસે પોતાનું બખ્તર ગીરો મૂકીને ઘરવાળાંઓ માટે થોડાક જવ લીધા હતાં. મેં સાંભળ્યું, આપ ફરમાવતા હતા કે, મુહમ્મદના ઘરવાળાંઓ પાસે કદી રાત્રે એક સાઅ ઘઉં વગેરે કોઈ અનાજ રહ્યું નથી, જો કે નવ પત્નીઓ હતી.

પોતાના હાથે કમાવાનું બચાવ

(૧૧૨/૨૨૮૮) હઝરત આઈશા (રદિ.) કહે છે કે, જ્યારે હઝરત અબૂબક્ર સિદીક (રદિ.)ને ખલીફા બનાવવામાં આવ્યા ત્યારે તેમણે કહ્યું કે, મારી કોમ જાણે છે કે મારો ધંધો મારા ઘરવાળાંઓના જરૂરી ખર્ચ માટે પૂરતો ન હતો. હવે હું મુસલમાનોના કામમાં રોકાયેલો છું, જેથી હવે મારાં ઘરવાળાઓ એ જ માલ (બયતુલમાલના માલ)માંથી ખાશે, પરંતુ હું કમાઈને એમાં ઉમેરીશ.

(૧૧૩/૨૨૮૯) હઝરત આઈશા (રદિ.) કહે છે કે, સહાબા પોતાના માટે પોતે કમાતા હતા. મહેનત કરતા કરતા (જુમ્હાની નમાઝ માટે આવતા હતા) એટલે તેમના શરીરમાંથી ગંધ આવતી હતી. એ પરથી તેમને કહેવામાં આવ્યું કે જો તમે ગુસ્સા કરી લેત તો સાફ હતું.

(૧૧૪/૨૨૯૦) હઝરત મિકદામ (રદિ.) કહે છે કે રસૂલુલ્લાહ (સલ.)એ ફરમાવ્યું કે, કોઈ માણસ પોતાના હાથની કમાઈ કરતાં સારો ખોરાક કદી ખાતો નથી. અલ્લાહના નબી હઝરત દાઉદ (અલૈ.) પોતાના હાથની કમાઈ ખાતા હતા.

(૧૧૫/૨૨૯૧) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, હઝરત દાઉદ (અલૈ.) ફક્ત પોતાના હાથની કમાઈ ખાતા હતા.

(૧૧૬/૨૨૯૨) હઝરત અબૂ હુરૈરા (રદિ.) કહે છે કે, જો તમારામાંથી કોઈ માણસ લાકડાંનો ભારો પીઠ પર નાખીને લાવે અને તેનાથી પોતાનું ગુજરાન ચલાવે તો એ તેનાથી સાફ છે કે, કોઈની પાસે માંગતો ફરે. તે માણસ આપે કે ન આપે.

(૧૧૭/૨૨૯૩) હઝરત ઝુબૈર ઈબ્ને અવ્વામ (રદિ.) કહે છે કે, હુઝૂરે અકદસ (સલ.)એ ફરમાવ્યું છે કે, જો તમારામાંથી કોઈ રસ્સી લઈને લાકડાં લાવે તો તે

તેનાથી સાફ છે કે, લોકો પાસે માંગતો ફરે.

ખરીદ-વેચાણમાં નરમી અને આસાની કરવાનું બયાન

(૧૧૮/૨૨૯૪) હઝરત જાબિર ઈબ્ને અબ્દુલ્લાહ (રદિ.) કહે છે કે, રસૂલુલ્લાહ (સલ.)એ ફરમાવ્યું : ખુદા તે માણસ પર રહમ કરે જે ખરીદતી વખતે, વેચતી વખતે અને લેણું માંગતી વખતે નરમી કરે છે.

માલદારને (દેવું) યુક્તવવાની મહેતલ આપવાનું બયાન

(૧૧૯/૨૨૯૫) હઝરત હુઝૈફા (રદિ.) કહે છે કે, રસૂલુલ્લાહ (સલ.)એ ફરમાવ્યું કે, આગલી ઉમ્મતોમાંથી એક માણસની રૂહ પાસે ફરિશ્તા આવ્યા અને તેને પૂછ્યું કે, દુનિયામાં તે કોઈ નેક કામ કર્યું છે ? તેણે કહ્યું કે, હું મારા નોકરોને હુકમ આપતો હતો કે, માલદારને મહેતલ આપે અને તેને માફ કરે. આ કારણસર ફરિશ્તાઓએ તેને માફ કર્યા. (અને ખુદાએ તેને જન્મતમાં દાખલ કરી દીધી.) બીજી એક રિવાયતમાં છે કે, તે માણસે કહ્યું કે, હું માલદાર સાથે આસાન વર્તાવ કરતો હતો અને ગરીબને મહેતલ આપતો હતો. એક રિવાયતમાં છે કે, હું માલદારને મહેતલ આપતો હતો અને ગરીબને માફ કરતો હતો. બીજી એક રિવાયતમાં છે કે, તે માણસે કહ્યું કે હું માલદારનું બહાનું

માની લેતો હતો અને ગરીબને માફ કરતો હતો.

ગરીબ માણસને દેવું ચુકવવાની મહેતલ આપવાની ફઝીલત

(૧૨૦/૨૨૯૬) હઝરત અબૂ હુરૈરા (ર.દિ.) કહે છે કે, હુઝૂરે અકદસ (સલ.)એ ફરમાવ્યું : એક વેપારી લોકો સાથે લેવડ-દેવડ કરતો હતો. જો કોઈને ગરીબ જોતો તો પોતાના માણસોને કહી દેતો કે, એને માફ કરો. કદાચ ખુદા તઆલા આપણને પણ માફ કરે. આ જ કારણસર ખુદા તઆલાએ તેને માફ કર્યા.

જો વેચનાર અને ખરીદનાર વસ્તુ અને કીંમતની એબ જણાવે અને એબ છુપાવીને ન રાખે, એકબીજાને નુકસાન પહોંચાડવા ન માંગે તો ખુદા તઆલા બરકત આપે છે

(૧૨૧/૨૨૯૭) હઝરત અદા ઈબ્ને ખાલિદ (ર.દિ.) કહે છે કે : (ગુલામ વેચતી વખતે) હુઝૂર (સલ.)એ મને એવું લખાણ આપ્યું હતું કે, આ તે વસ્તુનું લખાણ છે જે મુહમ્મદુર્સૂલુલ્લાહે અદા ઈબ્ને ખાલિદને વેચી છે. આ વેચાણ મુસલમાનનું મુસલમાન સાથે છે. આ વસ્તુમાં ન કોઈ બીમારી (એબ) છે, ન કોઈ ખરાબી અને ન કોઈ ગુનોહ છે. હઝરત કતાદા (ર.દિ.) કહે છે કે ઉપરોક્ત હદીસમાં જે શબ્દ ‘ગાઈલા’ આવ્યો છે

તેનાથી મુરાદ ગુનોહ નથી, બલ્કે ચોરી, વ્યભિચાર અને ભાગેડુપણું મુરાદ છે. (કિંવા એ ગુલામ ન વ્યભિચારી છે, ન ચોર, ન ભાગેડુ.)

(૧૨૨/૨૨૯૮) હઝરત ઈબ્રાહીમ નખઈને કહેવામાં આવ્યું કે, જાનવરોના કેટલાક દલાલો પોતાના જાનવરોના નામો દેશોના નામો ઉપરથી રાખે છે. જેમકે ખુરાસાન, સજ્જસ્તાન વગેરે, અને કહે છે કે આ કાલે જ ખુરાસાનથી આવ્યું છે અથવા આજે જ સજ્જસ્તાનથી આવ્યું છે. હઝરત ઈબ્રાહીમે આ વાતને ખૂબ જ નાપસંદ કરી.

(૧૨૩/૨૨૯૯) ઉકબા કહે છે કે જો વેચનારને ખબર હોય કે આ સામાનમાં ફલાણી એબ છે તો જાહેર કર્યા વગર એને વેચવો જાઈઝ નથી.

(૧૨૪/૨૩૦૦) હઝરત હકીમ ઈબ્ને હિઝામ કહે છે કે : રસૂલુલ્લાહ (સલ.)એ ફરમાવ્યું કે જ્યાં સુધી વેચનાર અને ખરીદનાર (વેચાણની જગ્યાએથી) અલગ અલગ ન થઈ જાય ત્યાં સુધી તેમને (વેચાણ રદ બાતલ કરવાનો) અધિકાર છે. જો વેચનાર અને ખરીદનાર સાચું બોલશે અને વસ્તુ અને કીંમત (ની એબ) જણાવશે તો બંનેને વેચાણમાં બરકત મળશે. જો જૂઠું બોલશે, એબ છુપાવશે તો ખરીદ-વેચાણની બરકત મિટાવી દેવામાં આવશે.

ખરાબ અને સારી ખજૂર મેળવીને વેચવાનું બચાવ

(૧૨૫/૨૩૦૧) હઝરત અબૂ સઈદ ખુદરી (રદિ.) કહે છે કે : અમને સારું અને ખરાબ મીઠ્યર ખજૂર મળતું હતું. અમે તે ખજૂરના બે સાઝ (સારા ખજૂરના) એક સાઝના બદલામાં વેચતા હતા. હુજૂર (સલ.)એ ફરમાવ્યું કે, બે સાઝ (ખજૂર) એક સાઝના બદલામાં અને બે દિરહમ એક દિરહમના બદલામાં જાઈએ નથી.

કસાઈ અને ગોશ્ત વેચનારનો દુકમ

(૧૨૬/૨૩૦૨) હઝરત અબૂ મસીદ (રદિ.) કહે છે કે : એક અન્સારી જેમની કુન્નિયત અબૂ શુઅબ હતી, તે આવ્યા અને પોતાના કસાઈ ગુલામને કહ્યું કે પાંચ માણસોનું ખાણું તૈયાર કરો. પાંચમા રસૂલુલ્લાહ (સલ.) હશે. હું ઈચ્છું છું કે, હુજૂરની દઅવત કરું. કારણ કે મુબારક ચહેરા ઉપર મેં ભૂખના ચિહ્નો જોયા હતા, જેથી અબૂ શુઅબે બધાની દઅવત કરી, પરંતુ એ પાંચની સાથે બીજો એક માણસ પણ આવી ગયો. હુજૂરે ફરમાવ્યું કે આ માણસ અમારી સાથે આવી ગયો છે. જો તમે ઈચ્છો તો એને પણ રજા આપો, નહીંતર એ પાછો ચાલ્યો જશે. અબૂ શુઅબે જવાબ આપ્યો : ના, હું એમને રજા આપું છું.

ખરીદ-વેચાણમાં જૂઠું બોલવું

અને ઐબ છુપાવવું એ બરકત ખોઈ નાખે છે

(૧૨૭/૨૩૦૩) હઝરત હકીમ ઈબ્ને હિઝામ કહે છે કે : રસૂલુલ્લાહ (સલ.)એ ફરમાવ્યું છે કે, વેચનાર અને ખરીદનાર જ્યાં સુધી (વેચાણના સ્થળેથી) છૂટા ન પડે ત્યાં સુધી (વેચાણ રદ કરવાના) અધિકારી છે. જો સાચું બોલશે અને વસ્તુ અને કીમતની ઐબ જાહેર કરશે તો બન્નેને બરકત મળશે. ઐબ છુપાવશે અને જૂઠું બોલશે તો ખરીદ-વેચાણની બરકત જતી રહેશે.

ખુદા તઆલા ફરમાવે છે :
'યા અય્યુહ લ્લાહીન આમનૂ લા તઅકુલૂ રિંબા અદ્આફમ મુદા અફતન' હે ઈમાન-વાળાઓ ! વ્યાજ બેવડું-ચાર ગણું ન ખાઓ

(૧૨૮/૨૩૦૪) હઝરત અબૂ હુરૈરા (રદિ.) કહે છે કે : હુજૂરે અકદસ (સલ.)એ ફરમાવ્યું કે, લોકો પર એક એવો સમય પણ આવશે કે, માણસને પરવા નહીં હોય કે તે હલાલ રીતે કમાયો કે હરામ રીતે.

વ્યાજ ખાનાર, વ્યાજની સાક્ષી આપનાર અને વ્યાજ લખનારના દુકમો ખુદા તઆલા વર્ણવે છે :
અલ્લાહીન યઅકુલૂન રિંબા લા યકૂમૂન ઈલ્લા કમા યકૂમૂ લ્લાહી યતખબ્બતુહુ શયયતાનુ મિનલ મસિસ

ઝાલિક બિઅન્નહુમ કાલૂ ઇન્નમલ બય્હિ મિસ્તુ રિંબા વ અહલ્લલ્લાહુલ બય્અ વહર્રમ રિંબા.....થી.... અરહાબુ ન્નારી હુમ ફિહા ખાલિદૂન” સુધી. જે લોકો વ્યાજ ખાય છે તે (કિયામતના દિવસે) એવા ઉઠશે જેમકે જિન્ન વળગતો માણસ બહાવરો ઉઠે છે. એનું કારણ એ છે કે તેમણે કહ્યું હતું કે, (સાધારણ) વેચાણ વ્યાજના જેવું છે. જો કે ખુદા તઆલાએ ખરીદ-વેચાણને હલાલ અને વ્યાજને હરામ કર્યું છે.

(૧૨૯/૨૩૦૫) ઉમ્મુલ મુઅમિનીન હઝરત આઈશા (રદિ.) કહે છે કે, જ્યારે સૂરએ બકરહની છેલ્લી આયતો ઉતરી ત્યારે રસૂલુલ્લાહ (સલ.)એ લોકો સામે તે પઢી અને શરાબના વેપારને હરામ ઠેરવ્યો.

(૧૩૦/૨૩૦૬) હઝરત સમુરા ઈબ્ને જુન્દુબ (રદિ.) કહે છે કે હુઝૂરે અકદસ (સલ.)એ ફરમાવ્યું કે, આજે રાતે સ્વપ્નમાં મેં જોયું કે, બે માણસો આવીને મને એક પાક ઝમીનમાં લઈ ગયા. અમે જઈ રહ્યા હતા કે એક લોહીની નહેર પાસે પહોંચ્યા. જેમાં એક માણસ ઉભો હતો અને નહેરના કિનારા પર બીજો એક માણસ હતો જેની સામે પથ્થર મૂકેલા હતા. નહેરની અંદરવાળો માણસ આગળ વધ્યો અને બહાર નીકળવાની કોશિશ કરી. કિનારા પરના માણસે તેના

મોં પર પથ્થર માર્યો અને જ્યાંથી આવ્યો હતો ત્યાં તેને પાછો મોકલી દીધો. ત્યાર પછી જ્યારે તે નીકળવા માંગતો હતો ત્યારે આ તેના મોં પર પથ્થર મારીને પાછો મોકલી દેતો હતો. મેં (મારી સાથેના માણસોને) પૂછ્યું, આ કોણ છે ? તેમણે કહ્યું કે, નહેરની અંદરવાળો માણસ તે છે જે વ્યાજ ખાતો હતો.

વ્યાજ ખવડાવનાર કિંવા વ્યાજ આપનારનો હુકમ. ખુદા તઆલા ફરમાવે છે : ચાઅય્યુહ લ્લાહીન આમનૂ તફૂ લ્લાહ વ ઝરૂ મા બકિય મિન રિંબા. અય મુસલમાનો ! ખુદાથી ડરો અને જે વ્યાજ રહી ગયું છે તે છોડી દો. જો તમે ઈમાન રાખતા હોય. જો આમ ન કરો તો ખુદા અને રસૂલ સામે લડાઈ માટે તૈયાર થઈ જાઓ. જો તમે આમ કરી લીધું હોય તો અસલ માલ તમારો હક છે. ન તમે કોઈનો હક છીનવો અને ન તમારો હક છીનવામાં આવે.

(૧૩૧/૨૩૦૭) ઈબ્ને અબ્બાસ (રદિ.) કહે છે કે : સૂરએ બકરહની આ છેલ્લી આયત છે જે હુઝૂરે અકદસ (સલ.) પર ઉતરી.

(૧૩૨/૨૩૦૮) હઝરત અબૂ ગુહેફા (રદિ.) કહે છે કે : મારી સામે મારા પિતાએ એક સૈગી^૧ ગુલામ ખરીદ્યો. ખરીદીને તેને સૈગીયા^૨ તોડી નાખવાનો

હુકમ આપ્યો. હુકમ અનુસાર સીંગીયા તોડી નાખવામાં આવી. મેં એનું કારણ પૂછ્યું. કહ્યું : રસૂલુલ્લાહ (સલ.)એ કૂતરા અને લોહી વેચીને તેમની કીંમત લેવાની મનાઈ ફરમાવી છે અને શરીર નીલ ગરવાકર^૩ ભરાવવા તથા શરીર નીલ ગરવાકર ભરવાની મનાઈ ફરમાવી છે. સીંગીયા મૂકવાનું મહેનતાણું લેવાની પણ મનાઈ કરી છે. વ્યાજ ખાવા અને ખવડાવવાની પણ મનાઈ કરી છે અને તસ્વીરકાર પર લઅનત કરી છે.

ખુદા તઆલા ફરમાવે છે :
'યમ્હકુ લ્લાહુ રિંબા વ યુરબી સ્સદકાતિ વ લ્લાહુ લાયુહિબ્બુ કુલ્લે કફફારિન અસીમ.' ખુદા તઆલા વ્યાજ નાબૂદ કરે છે. ખૈરાત (થી માલ) વધારે છે અને નગુલા ગુનેહગાર પ્રત્યે પ્રેમ દાખવતા નથી.

(૧૩૩/૨૩૦૮) હઝરત અબૂ હુરૈરા (રદિ.) કહે છે : રસૂલુલ્લાહ (સલ.)એ ફરમાવ્યું કે, કસમો ખાવી (જાહેરમાં) વેપાર ચલાવવાનું કારણ છે, પરંતુ (હકીકતમાં માલની) બરકત ખોઈ નાખનાર છે.

(૧) અસ્ત્રા દ્વારા બદનમાંથી ખરાબ લોહી કાઢવું.

(૨) સીંગીનું બહુવચન.

(૩) શરીરમાં છુંદ્રા છુંદ્રાવવા અથવા છુંદ્રા અંકિત કરવા અને તેમાં રંગ ભરવો

વેચાણ વખતે કસમ ખાવી મકરૂહ છે

(૧૩૪/૨૩૧૦) હઝરત અબ્દુલ્લાહ ઈબ્ને અવફા કહે છે કે એક માણસે પોતાનો સામાન બજારમાં લાવીને કસમ ખાઈને કહ્યું કે, મને એની આ કીંમત મળતી હતી, જેથી કોઈ મુસલમાનને ફસાવે. જો કે તેને તેના કહેવા પ્રમાણે કીંમત મળતી ન હતી તે વખતે આ આપ્ત ઉતરી : **ઈબ્ન લલાઝીન યશરૂન બિઅહ્દિ લ્લાહિ વ અય્માનિહિમ સમનન કલીલન** કિંવા લોકો ખુદાનો હવાલો આપીને, કસમો ખાઈને થોડી કીંમતમાં માલ વેચે છે. તે લોકોને આખિરતમાં કંઈ હિસ્સો મળશે નહીં.

સોની વિષે હદીસો

(૧૩૫/૨૩૧૧) ઈબ્ને અબ્બાસ (રદિ.) કહે છે કે : હુઝૂર (સલ.)એ ફરમાવ્યું કે હરમની ઘાસ કાપવામાં ન આવે. હઝરત અબ્બાસ (રદિ.)એ કહ્યું કે, યા રસૂલલ્લાહ ! ઈઝબિર ઘાસને બાકાત રાખો, કારણ કે એ લોકોના ઘરોના કામમાં આવે છે. લુહારો અને સોનીઓના ઉપયોગમાં આવે છે. આપે ફરમાવ્યું : હા, ઈઝબિર બાકાત છે.

(૧૩૬/૨૩૧૨) હઝરત અલી કર્મલ્લાહુ વજ્હહુ કહે છે કે મારી પાસે એક ઊંટ હતું જે 'માલે ગનીમત'માંથી મારા ભાગે આવ્યું હતું અને એક ઊંટ

રસૂલુલ્લાહ (સલ.)એ ‘માલે ખુમ્સ’-માંથી મને આપ્યું હતું. મેં જ્યારે હજરત ફાતિમા બિન્તે રસૂલુલ્લાહને અધિકાર હેઠળ લાવવાનો ઈરાદો કર્યો ત્યારે બની કેનકાઅના એક સોની સાથે કરાર કર્યો કે, મારી સાથે ઊંટ પર ચાલો અને ઈઝબિર ઘાસ લાવો (અડધી તમે લઈ લેશો.) અડધી વેચીને હું મારી શાદીનો વલીમો કરીશ.

(૧૩૭/૨૩૧૩) હજરત ઈબ્ને અબ્બાસ (રદિ.) કહે છે કે રસૂલે અકદસ (સલ.)એ ફરમાવ્યું કે ખુદા તઆલાએ મક્કાને હરમ બનાવ્યું છે. એ ન મારાથી પહેલાં કોઈના માટે હલાલ હતું, ન પાછળથી થશે. મારા માટે પણ દિવસની માત્ર એક પળ માટે હલાલ થયું હતું. અહીંની ન ઘાસ કાપવામાં આવે, ન ઝાડ. ન અહીંના શિકારને હાંકવામાં આવે, ન અહીંની પડેલી વસ્તુને ઉઠાવવામાં આવે. હા, તે માણસ ઉઠાવી શકે છે જે લોકોમાં જાહેરત કરીને ઓળખવાના હેતુથી ઉઠાવે. હજરત અબ્બાસ (રદિ.)એ કહ્યું કે, યા રસૂલુલ્લાહ ! ઈઝબિરને બાકાત રાખો. કારણ કે ઈઝબિર આપણા સોનીઓના અને ઘરોની છતોના કામમાં આવે છે. ફરમાવ્યું : હા, ઈઝબિર બાકાત છે. હજરત ઈકરિમા કહે છે કે, શિકારને હાંકવાનો અર્થ એ છે કે, છાંયડામાંથી તેમને નસાડીને પોતે તેની જગ્યા લઈ લે. એક રિવાયતમાં છે કે, હજરત અબ્બાસે

કહ્યું હતું કે, ઈઝબિર આપણા સોનીઓના અને કબરોના કામમાં આવે છે.

લુહારીકામ કરવું બાઈઝ છે

(૧૩૮/૨૩૧૪) હજરત ખબ્બાબ કહે છે : હું અજ્ઞાનતાના યુગમાં લુહારનું કામ કરતો હતો અને આસે ઈબ્ને વાઈલ પાસે મારું કંઈક લેણું હતું. હું તેની પાસે લેવા ગયો. આસે કહ્યું કે જ્યાં સુધી તું મુહમ્મદનો ઈન્કાર કરીશ નહીં, હું તને આપીશ નહીં. મેં કહ્યું કે, મુહમ્મદનો ત્યાં સુધી ઈન્કાર કરીશ નહીં, જ્યાં સુધી કે ખુદા તઆલા તને મારીને ફરી (ક્રિયામતમાં) ઉઠાવશે. (કિંવા ક્રિયામત સુધી ફરૂ કરીશ નહીં) આસે કહ્યું : વારુ, ત્યારે મરીને મને ફરી ઉઠવા દે. તે વખતે મને માલ અને અવલાદ મળશે ત્યારે તારું કર્ઝ આપી દઈશ. આ વાતચીત પછી નીચેની આયત ઉતરી : **અફરઝયત લ્લાહી ફફર બિઆયાતિના વ કાલ લઈ તયબ્ન માલં વ્વ વલદન શું તમે તે માણસને જોયો કે, જે અમારી નિશાનીઓનો ઈન્કાર કરનારો બન્યો અને કહેવા લાગ્યો કે, મને માલ અને અવલાદ જરૂર મળશે.**

દરજીનું બયાન

(૧૩૯/૨૩૧૫) હજરત અનસ (રદિ.) કહે છે કે, એક દરજીએ રસૂલુલ્લાહ (સલ.) માટે ખાણું બનાવ્યું. આપને દઅવત આપી. હું પણ હુજૂરની સાથે

દબવતમાં ગયો. યજમાને હુજૂરની સામે રોટલી અને થોડોક સૂપ મૂક્યો, જેમાં દૂધી અને મૂકો ગોશત હતો. મેં જોયું કે, હુજૂર પ્યાલામાં ચારે બાજુ દૂધી શોધી રહ્યા હતા. મને તે વખતે જ દૂધી પ્રત્યે મુહબ્બત જાગી.

કાપડ વણનારનું બયાન

(૧૪૦/૨૩૧૬) હઝરત સહલ ઈબ્ને સઅદ કહે છે કે એકવાર રસૂલુલ્લાહ (સલ.)ની સેવામાં એક અવરત કિનારી-વાળી ચાદર લાવી, જેની કોળ વણેલી હતી. તેણે કહ્યું કે યા રસૂલુલ્લાહ ! મેં હુજૂરના પહેરવા માટે આ ચાદર મારા હાથથી વણી છે. આપને એની જરૂર હતી એટલે લઈ લીધી અને એનું તેહબંદ બાંધીને આવ્યા. એક માણસે વિનંતી કરી કે યા રસૂલુલ્લાહ ! આ ચાદર મને પહેરવા માટે આપી દો. હુજૂરે કહ્યું : સાહે. તે વખતે તો હુજૂર જલ્સામાં બેસી ગયા, પરંતુ પાછા જઈને તે ચાદર ગડી કરીને તે માણસને મોકલી દીધી. લોકોએ તે માણસને કહ્યું કે, તે હુજૂર પાસે ચાદર માંગી લીધી એ સાહે કયું નથી. તને ખબર છે કે, હુજૂર સવાલ કરનારને ના પાડતા નથી. તે માણસે જવાબ આપ્યો કે ખુદાની કસમ ! મેં આ ચાદર ફક્ત એટલા માટે માંગી છે કે મરવાના દિવસે મારું કફન એનું જ બનાવવામાં આવે, જેથી એ જ ચાદરનું તે માણસને કફન દેવામાં આવ્યું.

સુથારનું બયાન

(૧૪૧/૨૩૧૭) હઝરત અબૂ હાજિમ કહે છે કે કેટલાક લોકો રસૂલુલ્લાહ (સલ.)ના મિમ્બરની હાલત પૂછવા સહલ ઈબ્ને સઅદ પાસે ગયા. સહલે કહ્યું કે રસૂલુલ્લાહ (સલ.)એ ફલાણી ઓરત પાસે માણસ મોકલ્યો અને કહ્યું કે તમે તમારા ગુલામને હુકમ કરો કે મારા બેસવા માટે લાકડાનો મિમ્બર બનાવી આપે, જેથી હું તેના પર બેસીને લોકો સાથે કંઈ વાત કરી શકું. હુકમ મુજબ તે ઓરતે પોતાના ગુલામ પાસે તરફા નામે જંગલી લાકડાનો મિમ્બર તૈયાર કરાવ્યો. મિમ્બર તૈયાર થઈ ગયો ત્યારે ગુલામ તે અવરતની પાસે લાવ્યો. અવરતે હુજૂરની પાસે મોકલી આપ્યો. હુજૂરે તેને મૂકાવી દીધો અને તેના પર બેસવા લાગ્યા.

(૧૪૨/૨૩૧૮) હઝરત જાબિર ઈબ્ને અબ્દુલ્લાહ (રદિ.) કહે છે કે, એક અન્સારી ઓરતે મુબારક સેવામાં વિનંતી કરી કે, યા રસૂલુલ્લાહ ! શું હુજૂરના બેસવા માટે હું કોઈ વસ્તુ બનાવી ન આપું ? આપે ફરમાવ્યું : જો તમે ઈચ્છો (તો બનાવી આપો). તે ઓરતે આપના માટે મિમ્બર બનાવી આપ્યો. જુમ્હાનો દિવસ આવ્યો ત્યારે હુજૂર તે જ મિમ્બર પર બેઠા જે તૈયાર થયો હતો, પરંતુ (હુજૂરના મિમ્બર પર બેસવાના લીધે)

ખજૂરીનો તે થાંભલો જેનો ટેકો લઈને હુજૂર ખુલ્લો પઢતા હતા, તેણે ચીસ પાડી. અહીં સુધી કે ફાટવાની અણી પર આવી ગયો. આ જોઈને રસૂલુલ્લાહ (સલ.) મિમ્બર પરથી ઉતરી પડ્યા અને થાંભલાને ભેટી પડ્યા. થાંભલો તે બાબકના જેમ રડતો હતો, જે હાથમાંથી છૂટીને પડી ગયું હોય. જ્યારે તે થાંભલો ચૂપ રહ્યો ત્યારે આપે ફરમાવ્યું કે આ થાંભલો અલ્લાહનો ઝિક્ર સાંભળીને રડતો હતો.

ઈમામનું પોતાના હાથે પોતાની જરિયાતની વસ્તુઓ ખરીદવાનું બયાન

(૧૪૩/૨૩૧૯) હઝરત ઈબ્ને ઉમર (રદિ.) કહે છે કે : રસૂલુલ્લાહ (સલ.)એ હઝરત ઉમર (રદિ.) પાસેથી એક ઊંટ ખરીદ્યું હતું.

(૧૪૪/૨૩૨૦) હઝરત અબ્દુરહમાન ઈબ્ને અબૂબક્ર કહે છે કે : એક મુશ્કરક થોડીક બકરીઓ લાવ્યો. હુજૂર (સલ.)એ તેમાંથી એક બકરી ખરીદી. હુજૂરે હઝરત જાબિર પાસેથી એક ઊંટ ખરીદ્યું હતું.

(૧૪૫/૨૩૨૧) હઝરત આઈશા (રદિ.) કહે છે કે રસૂલુલ્લાહ (સલ.)એ એક યહૂદી પાસેથી થોડુંક અનાજ ઉધાર ખરીદ્યું હતું અને તેની પાસે પોતાનું બખ્તર ગીરો મૂક્યું હતું.

પશુઓ અને ગઘેડાઓ ખરીદવાનું બયાન, જો કોઈ માલસ પોતાના

ઘોડા, ગઘેડા અથવા ઊંટ પર સવાર હોય અને તે જ હાલતમાં તે જાનવરને કોઈ ખરીદી લે તો શું એવી હાલતમાં જ ખરીદનારનો કબજો થઈ જાય છે અથવા વેચનારનું જાનવર પરથી ઉતરવું જરૂરી છે ?

(૧૪૬/૨૩૨૨) હઝરત ઈબ્ને ઉમર (રદિ.) કહે છે કે રસૂલુલ્લાહ (સલ.)એ હઝરત ઉમરને કહ્યું હતું કે મને એ (તોફાની ઊંટ) વેચી દો.

(૧૪૭/૨૩૨૩) હઝરત જાબિર ઈબ્ને અબ્દુલ્લાહ (રદિ.) કહે છે કે, હું એક જિહાદમાં હુજૂર (સલ.)ની સાથે હતો, પરંતુ (રસ્તામાં) મારું ઊંટ પાછળ રહી ગયું અને થાકી ગયું. હુજૂર મારી પાસે આવ્યા અને કહ્યું : જાબિર ! મેં કહ્યું, જી. પૂછ્યું : કેમ, શું બબર છે ? મેં કહ્યું કે, મારું ઊંટ થાકી ગયું, એટલે હું પાછળ રહી ગયો. આપ ઉતર્યા અને ઊંટને પોતાની લાકડીથી માર્યું અને કહ્યું : સવાર થઈ જાઓ. હું સવાર થઈ ગયો. પછી તો તે ઊંટ એટલું ઝડપી બની ગયું કે હું તેને રસૂલુલ્લાહ (સલ.) કરતાં આગળ વધતાં રોકતો હતો. ત્યાર પછી હુજૂરે મને પૂછ્યું : શું તો શાદી કરી લીધી ? મેં કહ્યું : જી, હા. પૂછ્યું : કુંવારી સાથે કે બિન કુંવારી સાથે ? મેં કહ્યું : બિન કુંવારી સાથે. કહ્યું : કુંવારી સાથે કેમ ન કરી કે તું તેની સાથે રમત અને તે તારી સાથે

રમત. મેં કહ્યું કે મારી નાની બહેનો છે એટલે મેં એવી ઓરત સાથે શાદી કરવાનું નક્કી કર્યું કે જે એમની સંભાળ રાખે, એમને કાંસકી કરે અને દેખરેખ રાખે. કહ્યું : સાંભળો, હવે તમે (તમારા ઘેર) પહોંચવાના છો. ઘેર પહોંચીને હોશિયારીપૂર્વક કામ લેશો. હોશિયાર રહેશો. તે પછી કહ્યું : શું તમે તમારું ઊંટ વેચો છો ? મેં કહ્યું કે, જી હા. જેથી આપે તે ઊંટ મારી પાસેથી એક 'અવકિયા'માં ખરીદી લીધું. રસૂલુલ્લાહ (સલ.) મારાથી પહેલાં મદીના પહોંચી ગયા અને હું દિવસના પાછળના ભાગમાં પહોંચ્યો. પહોંચતાં જ મસ્જિદ ગયો. આપ મસ્જિદના દરવાજા પર હતા. પૂછ્યું : હમણાં આવ્યા છો ? મેં કહ્યું કે, જી હા. કહ્યું : ઊંટ છોડી દો અને મસ્જિદમાં જઈને બે રકઅત પઢો. હુકમ અનુસાર મેં મસ્જિદમાં જઈને નમાઝ પઢી. આપે બિલાલને હુકમ આપ્યો કે અવકિયા (લગભગ સવા બે તોલા) તોલીને જાબિરને આપી દો. બિલાલે નમત પલ્લે તોલીને મને આપી. હું લઈને ચાલતો થયો. હું પીઠ ફેરવીને ચાલ્યો જ હતો કે આપે કહ્યું કે જાબિરને બોલાવો. મને લાગ્યું કે ઊંટ પાછું આપશે. તે ઊંટ પ્રત્યે મને ખૂબ નફરત હતી. આપે ફરમાવ્યું : તમારું ઊંટ પણ લઈ લો અને તેની કિંમત પણ.

અંધકાર યુગમાં જે બજારો હતાં, તેમાં ઈસ્લામી યુગમાં મુસલમાનો વેપાર કરતા હતા

(૧૪૮/૨૩૨૪) હઝરત ઈબ્ને અબ્બાસ (રદિ.) કહે છે કે, ઉકાઝ, મજન્ના અને ગુલમજાઝ એ અંધકાર યુગના બજારો હતા. જ્યારે ઈસ્લામ આવ્યો ત્યારે લોકોએ તે બજારોમાં લેવડ-દેવડ કરવું ગુનોહ સમજ્યું. તે પરથી આ આયત ઉતરી : **لَا تَبْتَاعُوا السَّعِيرَ الَّذِي يَبْحُرُ فِي مَوَاسِيقِ الْحَيَاةِ**. હઝરત ઈબ્ને અબ્બાસે આ આયતમાં 'ફિ મવાસિમિલ હયિજ' શબ્દ વધુ પઢ્યો, બીજી કિર્મતોમાં આ શબ્દ નથી.

બીમાર અને ખુજલીવાળા ઊંટને ખરીદવાનું બયાન

(૧૪૮/૨૩૨૫) હઝરત અમ્ર કહે છે કે નવ્વાસ નામે એક માણસ હતો. તેની પાસે કેટલાક બીમાર ઊંટો હતા. ઈબ્ને ઉમર (રદિ.)એ જઈને તેની પાસેથી તે ઊંટો ખરીદી લીધા. ભાગીદાર આવ્યો ત્યારે નવ્વાસે કહ્યું કે, અમે તે ઊંટો વેચી નાખ્યા. ભાગીદારે પૂછ્યું : કોને વેચ્યા ? નવ્વાસે કહ્યું કે એક વૃદ્ધને જેની આવી આવી શરીરાકૃતિ છે. ભાગીદારે કહ્યું કે, ખુદાની કસમ ! તે તો ઈબ્ને ઉમર છે. ત્યાર પછી તે ભાગીદાર ઈબ્ને ઉમર પાસે આવ્યો અને કહેવા લાગ્યો કે મારા ભાગીદારે તમને બીમાર ઊંટો વેચ્યા છે અને તમને ખબર કરી નહીં. ઈબ્ને ઉમરે કહ્યું : જાઓ, હાંકીને લઈ જાઓ. જ્યારે તે લઈ જવા લાગ્યો ત્યારે ઉમરે કહ્યું કે

ખૈર, રહેવા દો. અમે રસૂલુલ્લાહ (સલ.)ના ચૂકાદા પર રાજી છીએ કે એકની બીમારી બીજને લાગતી નથી.

લડાઈ-ઝઘડા વગેરેના સમયે હથિયારો વેચવાનું બયાન

(૧૫૦/૨૩૨૬) ઈમ્માન ઈબ્ને હુસૈનની નજરે લડાઈના સમયે હથિયાર વેચવા મકરૂહ છે.

(૧૫૧/૨૩૨૭) હઝરત અબૂ કતાદા કહે છે કે, હુનૈનની નજરે લડાઈના વરસે અમે રસૂલુલ્લાહ (સલ.)ની સાથે નીકળ્યા. આપે મને એક બખ્તર આપ્યું. જે વેચીને મેં બની સલિમા કબીલામાં એક બાગ ખરીદ્યો. ઈસ્લામમાં સૌથી પહેલો માલ મેં આ જ મેળવ્યો હતો.

અતર વેચનાર અને મુશ્કના વેચાણનું બયાન

(૧૫૨/૨૩૨૮) હઝરત અબૂ મૂસા કહે છે કે હુઝૂર (સલ.)એ ફરમાવ્યું કે નેક સાથી અને બુરા સાથીનો દાખલો એવો છે જેવો કે મુશ્કનો માલિક અને લુહારની લઢી. મુશ્કવાળા પાસેથી તમને બે વાતોમાંથી એક વાત ઝરૂર મળશે. કાં તો તમે તેને ખરીદી લેશો અથવા તમને ખૂશબૂ તો આવશે જ. લુહારની લઢી તમારા ઘર અથવા કપડાંને બાળી મૂકશે અથવા તમને ખરાબ વાસ આવશે.

સીંગીયા મૂકનાર વિષે

(૧૫૩/૨૩૨૯) હઝરત અનસ

(રદિ.) કહે છે કે રસૂલુલ્લાહ (સલ.)ને અબૂ તયબાએ સીંગી મૂકી. આપે એક સાઅ ખજૂર આપવાનો હુકમ આપ્યો. અબૂ તયબા ગુલામ હતા (એટલે) તેમના માલિકને હુકમ આપ્યો કે તેમના વેરામાં ઘટાડો કરે.

(૧૫૪/૨૩૩૦) ઈબ્ને અબ્બાસ (રદિ.) કહે છે કે : રસૂલુલ્લાહ (સલ.)એ સીંગીયા મૂકાવી. આપે સીંગી મૂકનારને મહેનતાણું આપ્યું. જો એ હરામ હતો તો આપ મહેનતાણું ન આપત.

તે વસ્તુઓનો વેપાર જેમનું પહેરવું પુરૂષો અને સ્ત્રીઓ માટે મકરૂહ છે

(૧૫૫/૨૩૩૧) હઝરત અબ્દુલ્લાહ ઈબ્ને ઉમર (રદિ.) કહે છે કે રસૂલુલ્લાહ (સલ.)એ હઝરત ઉમર (રદિ.) પાસે એક રેશમી જોડી મોકલી (હઝરત ઉમરે તે પહેરી લીધી.) હુઝૂરે જ્યારે તેમને પહેરેલી હાલતમાં જોયા ત્યારે ફરમાવ્યું : મેં તમારા પહેરવા માટે એ મોકલી નથી. એ તો તે માણસ પહેરે છે જેનો આખિરતમાં કોઈ હિસ્સો હોતો નથી. મેં એટલા માટે તમને મોકલી હતી કે તમે એનાથી લાલ ઉઠાવો કેવા વેચી દો.

(૧૫૬/૨૩૩૨) ઉમ્મુલ મુઅમિનીન હઝરત આઈશા (રદિ.) કહે છે કે : મેં એક ગાદલો ખરીદ્યો, જેના પર તસ્વીરો હતી. રસૂલુલ્લાહ (સલ.)એ જ્યારે તે

જોયો ત્યારે દરવાજા પર જ ઉભા થઈ ગયા. અંદર દાખલ થયા નહીં. મેં આપના ચહેરા ઉપર અણગમના ચિન્હો જોઈને કહ્યું કે યા રસૂલલ્લાહ ! મારાથી શું ભૂલ થઈ ગઈ ? જે ભૂલ થઈ ગઈ હોય તેનાથી હું ખુદા અને ખુદાના રસૂલ સામે તૌબા કરું છું. પૂછ્યું, આ ગાદલો કેવો છે ? મેં કહ્યું : આપના બેસવા માટે મેં ખરીદ્યો છે, જેથી એના પર આપ આરામ ફરમાવો અને એનો ટેકો લો. ફરમાવ્યું : આ તસ્વીરવાળાઓને કિયામતના દિવસે અજાબ થશે. તેમને કહેવામાં આવશે કે, જે કાંઈ તમે બનાવ્યું હતું તેમાં હવે જીવ મૂકો. જે ઘરમાં આ તસ્વીરો હોય છે ત્યાં ફરિશ્તાઓ દાખલ થતાં નથી.

સામાનવાળાને કિંમત (મુકરર કરવા)નો સૌથી વધુ હક છે.

(૧૫૭/૨૩૩૩) હઝરત અનસ (રદિ.) કહે છે : હુઝૂર (સલ.)એ બની નજજારને કહ્યું હતું કે બની નજજાર ! મારી પાસેથી આ કમ્પાઉન્ડવાળા બાગની કિંમત માંગી લો. એ બાગમાં અમુક ઉજજડ લાગ અને અમુક ખજુરીના ઝાડો હતાં.

કેટલી મુદત સુધી (વેચાણ રદ કરવાનો) અધિકાર બાકી રહે છે

(૧૫૮/૨૩૩૪) હઝરત ઈબ્ને ઉમર (રદિ.) કહે છે કે હુઝૂર (સલ.)એ ફરમાવ્યું કે, વેચનાર અને ખરીદનાર જ્યાં સુધી

(વેચાણના સ્થળેથી) જુદા ન પડી જાય ત્યાં સુધી તેમને પોતાના ખરીદ વેચાણને રદ કરવાનો અધિકાર રહે છે અથવા વેચાણમાં રદ કરવાનો અધિકાર લઈ લેવામાં આવે.

(૧૫૯/૨૩૩૫) હઝરત નાફિઅ કહે છે કે હઝરત ઈબ્ને ઉમર (રદિ.)ને જો કોઈ વસ્તુ સારી લાગતી અને તેને ખરીદી લેતા તો તરત વેચનારથી અલગ થઈ જતા (જેથી વેચનાર વેચાણ રદ ન કરી શકે.)

(૧૬૦/૨૩૩૬) હઝરત હકીમ ઈબ્ને હિઝામ (રદિ.) કહે છે કે રસૂલુલ્લાહ (સલ.)એ ફરમાવ્યું કે, વેચનાર અને ખરીદનાર જ્યાં સુધી એકબીજાથી અલગ ન થઈ જાય ત્યાં સુધી તેમને અધિકાર બાકી રહે છે.

ઈખ્તિયારની મુદત મુકરર ન કરે તો વેચાણ ખર્ષા છે ?

(૧૬૧/૨૩૩૭) હઝરત ઈબ્ને ઉમર (રદિ.) કહે છે કે હુઝૂર (સલ.)એ ફરમાવ્યું કે વેચનાર અને ખરીદનાર જ્યાં સુધી એકબીજાથી અલગ ન થઈ જાય ત્યાં સુધી તેમને અધિકાર બાકી રહે છે અથવા એક માણસ બીજા માણસને કહી દે કે તને ઈખ્તિયાર છે (તે વખતે ઈખ્તિયાર કાયમ રહે છે).

વેચનાર અને ખરીદનાર જ્યાં સુધી અલગ ન પડે ત્યાં સુધી રદ કરવાના અધિકારી છે.

ઈબ્ને ઉમર, શુરૈહ, શાઅબી, તાઉસ અતા અને ઈબ્ને અબૂ મુતૈકાનું આ જ કથન છે

(૧૬૨/૨૩૩૮) હઝરત હકીમ ઈબ્ને હિઝામ (રદિ.) કહે છે કે રસૂલે અકરમ (સલ.)એ ફરમાવ્યું કે, વેચનાર અને ખરીદનાર જ્યાં સુધી છુટા ન પડે ત્યાં સુધી તેમને રદ કરવાનો ઈજ્તિયાર છે. જો બંને સાચું બોલશે અને એબ જાહેર કરી દેશે તો ખરીદ-વેચાણમાં બંનેને બરકત મળશે. જો જૂઠું બોલશે અને એબ છુપાવશે તો ખરીદ-વેચાણની બરકત મિટાવી દેવામાં આવશે.

(૧૬૩/૨૩૩૯) હઝરત ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, વેચનાર અને ખરીદનારમાંથી દરેકને બીજાની સામે ઈજ્તિયાર છે, જ્યાં સુધી કે એકબીજાથી છુટા ન પડી જાય. હા, બયએ બિલ ખયાર (ઈજ્તિયાર સાથેનું વેચાણ) હોય તો છુટા પડ્યા પછી પણ ઈજ્તિયાર રદ થતો નથી.

જો વેચનાર અને ખરીદનારમાંથી કોઈ માણસ બીજાને વેચાણ થઈ ગયા પછી રદ કરવાનો ઈજ્તિયાર આપે તો ઈજ્તિયાર રદ થતો નથી, વેચાણ નક્કી થઈ ગયું.

(૧૬૪/૨૩૪૦) હઝરત ઈબ્ને ઉમર (રદિ.) કહે છે કે રસૂલુલ્લાહ (સલ.)એ ફરમાવ્યું કે જ્યારે બે માણસ પરસ્પર

ખરીદ-વેચાણ કરે ત્યારે જ્યાં સુધી સાથે રહેશે, એકબીજાથી છુટા પડે નહીં ત્યાં સુધી દરેકને (વેચાણ રદ કરવાનો) ઈજ્તિયાર છે. (છુટા પડી ગયા પછી વેચાણ રદ કરવાનો ઈજ્તિયાર રહેતો નથી) જો કોઈ બીજાને રદ કરવાનો ઈજ્તિયાર આપી દેશે અને તેના પર વેચાણ થશે તો વેચાણ ચોક્કસ થઈ જશે. જો વેચાણ કર્યા પછી બન્ને છુટા પડી જાય અને કોઈ વેચાણને ન છોડે તો પણ વેચાણ ચોક્કસ થઈ જાય છે.

જો વેચનારને રદ કરવાનો ઈજ્તિયાર હોય તો શું વેચાણ ખર્ચા છે ?

(૧૬૫/૨૩૪૧) હઝરત ઈબ્ને ઉમર (રદિ.) કહે છે કે હુઝૂરે અકરમ (સલ.)એ ફરમાવ્યું : વેચનાર અને ખરીદનાર વચ્ચે વેચાણ જરૂરી બની જતું નથી જ્યાં સુધી કે એક બીજાથી છુટા ન પડી જાય અથવા ઈજ્તિયાર સાથેનું વેચાણ હોય (તો છુટા પડ્યા પછી પણ વેચાણ જરૂરી બની જતું નથી).

(૧૬૬/૨૩૪૨) હઝરત હકીમ ઈબ્ને હિઝામ (રદિ.) કહે છે કે રસૂલુલ્લાહ (સલ.)એ ફરમાવ્યું : વેચનાર અને ખરીદનાર જ્યાં સુધી એકબીજાથી છુટા ન પડે ત્યાં સુધી મુખતાર છે. હમ્મામ કહે છે : મારી કિતાબમાં એ રીતે લખેલું હતું કે ઈજ્તિયાર ત્રણવાર છે. હવે જો

બંને સાચું બોલશે અને વસ્તુ અને કિંમતની એબ જાહેર કરશે તો ખરીદ-વેચાણમાં બંનેને બરકત મળશે અને જો જૂઠું બોલશે અને એબ છુપાવશે તો શક્ય છે કે તેમને થોડોક લાભ મળે, પરંતુ ખરીદ-વેચાણની બરકત તેઓ પોતે ગુમાવી દેશે.

જો ખરીદનારે કોઈ વસ્તુ ખરીદી અને અલગ થતા પહેલાં કોઈને તે વસ્તુ ભેટ આપી દીધી અને વેચનાર કંઈ બોલ્યો નહીં તો શું ઈજ્તિયાર ખતમ થઈ જાય છે ?

(૧૬૭/૨૩૪૩) તાઉસનું કથન છે કે, જો વેચનારની ખુશીથી કોઈ વસ્તુ ખરીદે અને ખરીદનાર તેને વેચી દે તો કિંમત અને નફો બંને ખરીદનારનું છે.

(૧૬૮/૨૩૪૪) હઝરત ઈબ્ને ઉમર (રદિ.) કહે છે કે અમે રસૂલુલ્લાહ (સલ.)ની સાથે એક સફરમાં હતા. હું હઝરત ઉમર (રદિ.)ની એક નવી અને તોફાની ઊંટણી પર સવાર હતો, જે મારા કાબૂમાં આવતી ન હતી અને બધા લોકો કરતાં આગળ નીકળી જતી હતી. હઝરત ઉમર તેને ધમકાવીને પાછળ કરી દેતા હતા. તે પાછી આગળ નીકળી જતી હતી. હઝરત ઉમર તેને ફરી ધમકાવીને પાછળ કરી દેતા હતા. આ જોઈને રસૂલુલ્લાહ (સલ.)એ હઝરત ઉમરને કહ્યું કે એ મને વેચી દો. હઝરત ઉમરે

વેચી દીધી. હુઝૂરે કહ્યું કે અબ્દુલ્લાહ, હવે એ તમારી છે, જે ઈચ્છો તે કરો.

(૧૬૯/૨૩૪૫) હઝરત અબ્દુલ્લાહ ઈબ્ને ઉમર (રદિ.) કહે છે કે, મેં હઝરત ઉસ્માન (રદિ.)ને વાદી સ્થળે થોડોક માલ તે માલના બદલામાં વેચ્યો જે હઝરત ઉસ્માનનો ખૈબરમાં હતો. જ્યારે અમે ખરીદ-વેચાણ કરી ચૂક્યા ત્યારે હું પાછલા પગે તેમના મકાનમાંથી એવા ભયે નીકળી ગયો કે ક્યાંક તેઓ વેચાણ રદ ન કરી નાખે. કારણ કે, રસૂલુલ્લાહ (સલ.)નું એવું ફરમાન હતું કે, જ્યાં સુધી વેચનાર અને ખરીદનાર એકબીજાથી અલગ ન થઈ જાય ત્યાં સુધી વેચાણ રદ કરવાના મુખતાર છે, જેથી જ્યારે વેચાણ પૂરું થઈ ગયું ત્યારે હું સમજી ગયો કે મારા લીધે તેમને નુકસાન થયું. મેં તેમને 'સમૂદની જમીન' તરફ ત્રણ દિવસના અંતરે જવાની તક આપી અને તેમણે મને મદીના તરફ ત્રણ દિવસના અંતરે જવાની તક આપી.

વેચાણમાં છેતરપિંડી કરવી નાજાઈઝ છે

(૧૭૦/૨૩૪૬) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.) સામે એક માણસની વાતચીત નીકળી કે ખરીદ-વેચાણમાં તેની સાથે છેતરપિંડી કરવામાં આવે છે. આપે તેને કહ્યું કે, જ્યારે તમે ખરીદ-વેચાણ કરો

ત્યારે કહી દો કે છેતરપિંડી કરવી નહીં.

બજાર વિષે હદીસો

(૧૭૧/૨૩૪૭) હઝરત અબ્દુર્રહમાન ઈબ્ને ઓફ (રદિ.) કહે છે કે, જ્યારે અમે મદીના આવ્યા ત્યારે પૂછ્યું કે, શું અહીં કોઈ વેપારીમથક છે ? જાણવા મળ્યું કે, કૈનકાઅનું બજાર છે.

(૧૭૨/૨૩૪૮) હઝરત અનસ (રદિ.) કહે છે કે, અબ્દુર્રહમાને કહ્યું હતું : મને બજારનો રસ્તો બતાવી દો.

(૧૭૩/૨૩૪૯) હઝરત ઉમર (રદિ.)એ કહ્યું હતું કે મને બજારોમાં વેપારી કારોબારે (હદીસ મેળવવાથી) દૂર રાખ્યો.

(૧૭૪/૨૩૫૦) હઝરત આઈશા (રદિ.) કહે છે કે રસૂલુલ્લાહ (સલ.)એ ફરમાવ્યું કે, એક લશ્કર કઅબા પર ચઢાઈ કરશે. જ્યારે 'બયદા' મેદાનમાં પહોંચશે ત્યારે અલ્લાહ તઆલા તેમના આગળ પાછળના બધા માણસોને જમીનમાં ધસાવી દેશે. મેં કહ્યું કે, યા રસૂલુલ્લાહ ! ખુદા તઆલા તેમના આગળ પાછળના બધા માણસોને ધસાવી દેશે, જો કે લશ્કરમાં તો બજારના લોકો પણ હશે અને તે લોકો પણ હશે જે તેમના લશ્કરમાં દાખલ નહીં હોય. ફરમાવ્યું : બધાને જ ધસાવી દેવામાં આવશે, પરંતુ

કિયામતના દિવસે પોતપોતાની નિયત પ્રમાણે ઉઠાવવામાં આવશે.

(૧૭૫/૨૩૫૧) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ ફરમાવ્યું હતું કે, જમાઅત સાથે નમાઝ પઢવી બજાર (દુકાન) અથવા ઘરમાં નમાઝ પઢવાથી વીસ કરતાં કંઈક વધુ ગણી ફઝીલત ધરાવે છે. કારણ કે, જે માણસ બરાબર વુજૂ કરીને ફક્ત નમાઝના ઈરાદાથી મસ્જિદમાં આવે છે તેનો દરેક કદમ પર એક દરજ્જો વધે છે અને એક ગુનોહ ઓછો થાય છે. તમારામાંથી જ્યાં સુધી કોઈ પોતાની નમાઝની જગ્યા પર રહે છે ત્યાં સુધી તેના માટે ફરિશ્તા દુઆ કરે છે અને કહે છે કે અય અલ્લાહ ! એને બખ્શી દે. અય અલ્લાહ ! એના પર રહમ કર. એ શરતે કે (દુનિયાની) કોઈ વાત ન કરે અને નમાઝની જગ્યા પર બેસીને કોઈને તકલીફ ન પહોંચાડે. હુઝૂર (સલ.)એ ફરમાવ્યું હતું કે, જ્યાં

.....
(૧૭૪/૨૩૫૦) એ લશ્કરમાં એવા લોકો પણ હશે જે માત્ર તાબેદાર હોવાના કારણે સાથે ગયા. જેમકે નોકર-ચાકરો, રસોઈયાઓ વગેરે, અથવા જેમને બળપૂર્વક સાથે લઈ જવામાં આવ્યા હોય; અથવા લોકો જેમને કંઈ ખબર ન હોય કે લશ્કર ક્યા ઈરાદાથી ક્યાં જઈ રહ્યું છે. તેઓ માત્ર વેપાર ધંધો કરવાના ઈરાદે લશ્કર સાથે ગયા હોય તો એવા લોકો પણ જમીનની અંદર ધસી જશે. અર્થાત્ દટાઈ મરશે. જો કે કિયામતમાં એ કારણે એમને સજા નહીં થાય.

સુધી નમાઝના વિચારથી માણસ થોભે તે નમાઝમાં જ ગણવામાં આવે છે.

(૧૭૬/૨૩૫૨) હઝરત અનસ (રદિ.) કહે છે કે, એકવાર હુઝૂર (સલ.) બજારમાં હતા. એક માણસે અવાજ દીધો : અબૂલ કાસિમ ! હુઝૂરે તે તરફ ફરીને જોયું. તેણે કહ્યું કે, મેં (આપને નહીં) તેને અવાજ દીધો હતો. આપે ફરમાવ્યું, મારા નામ પ્રમાણે નામ રાખો, પરંતુ મારી કુન્નિયત ન રાખો.

(૧૭૭/૨૩૫૩) હઝરત અનસ (રદિ.) કહે છે કે, એક માણસે 'બકીઅ' નામે કબ્રસ્તાનમાં અવાજ દીધો : અબૂલ કાસિમ ! હુઝૂર (સલ.)એ તે બાજુ ગરદન ફેરવીને જોયું. તેણે કહ્યું : મેં આપને અવાજ દીધો નથી. આપે ફરમાવ્યું કે, મારા નામ પ્રમાણે નામ રાખો, પરંતુ મારી કુન્નિયત ન રાખો.

(૧૭૮/૨૩૫૪) હઝરત અબૂ હુરૈરા (રદિ.) કહે છે કે, એક વાર દિવસના પાછલા ભાગમાં હુઝૂર (સલ.) નીકળ્યા. (રસ્તામાં) ન મેં હુઝૂરને કંઈ કહ્યું, ન આપે મારી સાથે કોઈ વાત કરી. અહીં સુધી કે કૈનકાઅના બજારમાં પહોંચ્યા અને ફાતિમા (રદિ.)ના ઘરની સહનમાં બેસી ગયા. પૂછ્યું, શું છોકરો છે ? શું છોકરો છે ? હઝરત ફાતિમાએ હઝરત હસનને થોડીવાર રોકી લીધા. મેં વિચાર કર્યો કે કદાચ હઝરત ફાતિમા ઈમામ

હસનને હાર પહેરાવી રહ્યાં છે અથવા નવડાવી રહ્યાં છે. થોડીવાર પછી હઝરત હસન દોડતા આવ્યા. આપે તેમને ગળે વળગાડ્યા, પ્યાર કર્યો અને કહ્યું કે, અય અલ્લાહ ! એનાથી મુહબ્બત કર અને એની સાથે મુહબ્બત કરનારાઓ સાથે મુહબ્બત કર.

(૧૭૯/૨૩૫૫) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)ના સમયમાં લોકો (નવાગંતુક) કાફલા પાસે જઈને અનાજ ખરીદી લેતા હતા. હુઝૂર (સલ.) કાફલાવાળાઓ પાસે કોઈને મોકલી દેતા હતા અને કહી દેતા હતા કે જ્યાં સુધી વેચવાના મથક પર ન લઈ આવો ત્યાં સુધી (મથકથી દૂર રહીને) ન વેચો. હઝરત ઈબ્ને ઉમર કહે છે કે, જ્યાં સુધી ખરીદેલા અનાજનો કબજો લેવામાં ન આવે ત્યાં સુધી વેચવામાં ન આવે.

બજારમાં શોરબકોર કરવો મકરૂહ છે

(૧૮૦/૨૩૫૬) હઝરત અતા ઈબ્ને યસાર કહે છે : હું હઝરત અબ્દુલ્લાહ ઈબ્ને અમ્ર ઈબ્ને આસ (રદિ.)ને મળ્યો. મેં તેમને કહ્યું કે, તમે હુઝૂર (સલ.)ના તે ગુણો બયાન કરો, જે તૌરાતમાં છે. હઝરત અબ્દુલ્લાહે જવાબ આપ્યો : હા, તૌરાતમાં રસૂલુલ્લાહ (સલ.)ના અમુક ગુણો તો તે જ છે જે કુર્આનમાં છે. જેમ કે તૌરાતમાં આવ્યું છે : અય નબી !

અમે તમને મોકલ્યા છે સાક્ષી આપવા, ખુશખબરી સંભળાવવા, અલ્લાહના અઝાબથી ડરાવવા, અલશ લોકોને આશ્રય આપવા, તમે મારા બંદા છો, મારા રસૂલ છો, મેં તમારું નામ મુતવક્કિલ રાખ્યું છે. તમે ચારિત્ર્યહીન નથી. પથ્થર દિલ નથી. તમે બજારમાં શોરબકોર કરતા નથી. બુરાઈનો બદલો બુરાઈથી આપતા નથી, બલ્કે જવા દો છો. માફ કરો છો. જ્યાં સુધી તમારા કારણે ઉધા રસ્તે ચાલનારી કોમ સીધા રસ્તા પર ન આવી જાય, “**લાઈલાહ ફલ્લાહ**” ને માનનારી ન બની જાય, અંધ આંખો જોતી ન થઈ જાય, બહેરા કાન અને (જહાલતના) પરદાઓમાં છુપાયેલા દિલ ખુલી ન જાય ત્યાં સુધી ખુદા તઆલા તમારી રૂહ ખેંચશે નહીં.

અનાજ માપવાની મજૂરી વેચનાર અને દેનારના ઉપર છે. ખુદા તઆલા ફરમાવે છે : ‘ઈમા કાલુહુમ અવ વાનૂહુમ યુખ્સિરૂન’ કિંવા જ્યારે તેમને માપીને અથવા તોલીને આપે તો ઓછું આપે. (આ આયતનો ટુકડો છે જેની તફસીર નજીકમાં જ આવશે)

(૧૮૧/૨૩૫૭) હઝરત ઉસ્માન (રદિ.) કહે છે કે, રસૂલુલ્લાહ (સલ.)એ મને કહ્યું કે, જ્યારે વેચો ત્યારે પોતે માપીને આપો અને ખરીદો ત્યારે મપાવીને લો.

(૧૮૨/૨૩૫૮) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, જો કોઈ માણસ અનાજ ખરીદે તો જ્યાં સુધી તેનો કબ્જો ન મેળવે ત્યાં સુધી ન વેચે.

(૧૮૩/૨૩૫૯) હઝરત જાબિર ઈબ્ને અબ્દુલ્લાહ (રદિ.) કહે છે કે, મારા પિતાની વફાત થઈ ત્યારે તેમના પર દેવું હતું. મારામાં બધું દેવું ચુકવવાની શક્તિ ન હતી એટલે હુઝૂર (સલ.) પાસે ભલામણ કરાવી. હુઝૂરે ભલામણ કરી, પરંતુ લેણદારો માન્યા નહીં. છેવટે હુઝૂરે મને કહ્યું કે જઈને દરેક પ્રકારના ખજૂરના અલગ અલગ ઢગ ખડકો. ‘અજવા’ અલગ કરો અને ‘અઝકે ઝેદ’ અલગ કરો. મેં હુકમનું પાલન કર્યું અને હુઝૂરને કહેવડાવ્યું. આપ આવ્યા અને ખજૂરના ઢગ પર બેસી ગયા. પછી મને કહ્યું કે, માપીને લોકોને આપો. હુકમ અનુસાર મેં માપીને દેવાનું શરૂ કર્યું. અહીં સુધી કે બધાનું દેવું ચૂકવી દીધું અને ખજૂર તેવું જ રહ્યું. એવું લાગતું હતું કે, તેમાંથી કંઈ ઓછું થયું નથી. બીજી રિવાયતમાં છે કે, હઝરત જાબિર લેણદારોને માપીને આપતા રહ્યા. અહીં સુધી કે તેમનું દેવું ચુકવી દીધું. બીજી એક રિવાયતમાં છે કે, હુઝૂરે હઝરત જાબિરને કહ્યું હતું કે, ખજૂર કાપીને બધું દેવું ચૂકવી દો.

ખરીદ-વેચાણ વખતે માપવું મુસ્તહબ છે

(૧૮૪/૨૩૬૦) ઈબ્ને મઅદીકરિબ કહે છે કે, હુઝૂર (સલ.)એ ફરમાવ્યું : અનાજને (ખરીદ-વેચાણ વખતે) માપી લો, તમને બરકત મળશે.

રસૂલુલ્લાહ (સલ.)ના 'સાઅ' અને 'મુદ'ની બરકતનું બયાન

(૧૮૫/૨૩૬૧) હઝરત અબ્દુલ્લાહ ઈબ્ને ઝેદ કહે છે કે, રસૂલુલ્લાહ (સલ.)એ ફરમાવ્યું કે, જેવી રીતે હઝરત ઈબ્રાહીમ (અલ.)એ મક્કાને હરમ ઠેરવ્યું અને તેના માટે દુઆ કરી હતી તેવી જ રીતે મેં મદીનાને હરમ ઠેરવ્યું અને મદીનાના 'મુદ' અને 'સાઅ' માટે દુઆ કરી.

(૧૮૬/૨૩૬૨) હઝરત અનસ ઈબ્ને માલિક (રદિ.) કહે છે કે, રસૂલુલ્લાહ (સલ.)એ દુઆ માંગી હતી : એમને કિંવા મદીનાવાસીઓને એમના માપમાં બરકત આપ અથવા એમના 'સાઅ' અને 'મુદ'માં બરકત આપ.

અનાજનો કબજો મેળવતાં પહેલાં વેચવાનું બયાન અને અનાજની સંગ્રહખોરીની મનાઈ

(૧૮૭/૨૩૬૩) હઝરત અબ્દુલ્લાહ ઈબ્ને ઉમર (રદિ.) કહેતા હતા કે, રસૂલુલ્લાહ (સલ.)ના સમયમાં જે લોકો અનાજ આશરે (તોલ કર્યા વગર) ખરીદતા હતા તેમને હુકમ હતો કે, જ્યાં સુધી પોતાના મથક પર અનાજ ન લઈ જાય ત્યાં સુધી ન વેચે.

(૧૮૮/૨૩૬૪) હઝરત ઈબ્ને અબ્બાસ (રદિ.) કહે છે કે, કબજો મેળવ્યા વગર રસૂલુલ્લાહ (સલ.)એ અનાજ વેચવાની મનાઈ ફરમાવી છે. કારણ કે, હકીકતમાં આ રૂપિયાનું રૂપિયાના બદલે વેચાણ થશે અને અનાજને એમાં દખલ નહીં હશે.

(૧૮૯/૨૩૬૫) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જો કોઈ માણસ અનાજ ખરીદે તો કબજો લીધા વગર તેને વેચે નહીં.

(૧૯૦/૨૩૬૬) ઝુહરી કહે છે કે, એકવાર માલિક ઈબ્ને ઔસે કહ્યું કે કોઈ 'બચ્એ સફ' કરે છે ? (કિંવા અશરફીઓના બદલે દિરહમ આપે છે ?) તલહાએ કહ્યું : હું આપીશ, પરંતુ જંગલમાંથી જરા ખજાનચીને આવી જવા દો. સુફિયાન કહે છે, ઝુહરી પાસેથી અમે આ જ કથન સાંભળ્યું છે. એમાં કોઈ વધારો નથી. હઝરત ઉમર ઈબ્ને ખતાબ (રદિ.) કહેતા હતા કે, હુઝૂર (સલ.)એ ફરમાવ્યું હતું કે જો હાથોહાથ ન હોય તો સોનાનો ચાંદી સાથે, ઘઉંનો ઘઉં સાથે ખજૂરનો ખજૂર સાથે અને જવનો જવ સાથે બદલો કરવો વ્યાજ છે.

(૧૮૮/૨૩૬૪) કોઈપણ વસ્તુને ખરીદ્યા પછી જ્યાં સુધી તે ખરીદનારના કબજામાં સંપૂર્ણપણે ન આવી જાય ત્યાં સુધી તેને વેચવી જાઈએ નથી.

જો કોઈ વસ્તુ પોતાના કબજામાં ન હોય તો તેના વેચવાનો શું હુકમ છે ?

(૧૮૧/૨૩૬૭) હઝરત ઈબ્ને અબ્બાસ (રદિ.) કહે છે કે, હુજૂર (સલ.)એ તો ફક્ત અનાજ કબજો લીધા વગર વેચવાની મનાઈ ફરમાવી છે, પરંતુ મારા ખ્યાલ મુજબ બધી વસ્તુઓનો આ જ હુકમ છે.

(૧૮૨/૨૩૬૮) હઝરત ઈબ્ને ઉમર (રદિ.) કહે છે કે, હુજૂર (સલ.)એ ફરમાવ્યું કે, જો કોઈ અનાજ ખરીદે તો જ્યાં સુધી તેનો પૂરેપૂરો કબજો ન લઈ લે ત્યાં સુધી ન વેચે.

જો કોઈ તોલ-માપ વગર અંદાજથી અનાજ ખરીદે તો જ્યાં સુધી તેને પોતાના મથક પર લઈ જવામાં ન આવે ત્યાં સુધી ન વેચે. આ મસ્અલામાં મુન્નત હુકમ શું છે ?

(૧૮૩/૨૩૬૯) હઝરત ઈબ્ને ઉમર (રદિ.) કહે છે : રસૂલુલ્લાહ (સલ.)ના સમયમાં મેં લોકોને જોયા કે માપ તોલ વગર માત્ર અંદાજ કાઢીને અનાજ ખરીદતા હતા. તેમને હુકમ હતો કે, જ્યાં સુધી અનાજને પોતાના મથક પર ન લઈ આવે ત્યાં સુધી ન વેચે.

જો કોઈ માલસ કંઈક સામાન અથવા કોઈ જાનવર ખરીદીને

વેચનાર પાસે જ રહેવા દે, પોતે કબજો ન કરે. વેચનાર બીજા કોઈ માલસને તે વેચી દે અથવા જાનવર વેચનાર પાસે મરી જાય તો શું હુકમ છે ?

(૧૮૪/૨૩૭૦) હઝરત ઈબ્ને ઉમર (રદિ.) કહે છે કે, જે વસ્તુ વેચાણ વખતે જીવંત અને સારી હોય તે ખરીદારની માલિકીની થઈ ગઈ. (હવે જો તે વસ્તુ તબાહ થઈ જશે તો ખરીદારની તબાહ થશે.)

(૧૮૫/૨૩૭૧) હઝરત આઈશા (રદિ.) કહે છે : એવા દિવસો ઘણા ઓછા હતા કે હુજૂર (સલ.) સવારે અથવા સાંજે હઝરત અબૂબક્રના મકાન પર ન આવતા હોય. જ્યારે હુજૂરને મક્કાથી હિજરત કરી જવાનો હુકમ થયો ત્યારે બપોરના સમયે આપ આવ્યા. અમે ગભરાઈ ગયા (કે કસમયે આપનું આગમન કેમ થયું ?) હઝરત અબૂબક્રને આપના આગમનની ખબર આપવામાં આવી. હઝરત અબૂબક્રે કહ્યું : ઝરૂર કોઈ નવી વાતના કારણે હુજૂર અત્યારે આવ્યા છે. હઝરત અબૂબક્ર આવ્યા, આપે ફરમાવ્યું કે તમારી પાસે જે લોકો હોય તેમને અલગ કરી દો. હઝરત અબૂબક્રે કહ્યું કે, ફક્ત મારી બે પુત્રીઓ આઈશા અને અસ્મા છે, બીજું કોઈ નથી. નામદાર હુજૂર (સલ.)એ ફરમાવ્યું : શું તમને ખબર છે કે મને

વતન છોડી જવાનો હુકમ થયો છે ?
હઝરત અબૂબક્રે કહ્યું કે, યા રસૂલલ્લાહ !
હું પણ હુઝૂરની સાથે જવા માંગું છું.
આપે ફરમાવ્યું : હું પણ તમને સાથે લઈ
જવા માંગું છું. હઝરત અબૂબક્રે કહ્યું કે
યા રસૂલલ્લાહ ! મારી પાસે બે ઊંટણીઓ
છે, જેમને મેં અહીંથી નીકળી જવા માટે
તૈયાર રાખી છે. તેમાંથી એક આપ લઈ
લો. ફરમાવ્યું : હું કીમતથી લઈ લઈ છું.

**જો કોઈનો (મુસલમાન) ભાઈ
પોતાની વસ્તુ વેચતો હોય તો
તેનો સોદો રોકીને તે પોતે
પોતાની વસ્તુ ન વેચે અને જો
કોઈ માણસ કોઈ વસ્તુનો ભાવ
કરી રહ્યો હોય ત્યારે તેના ભાવ
પર કોઈ ભાવ ન કરે જ્યાં
સુધી કે તે રજા ન આપે અથવા
તે વસ્તુને ખરીદવાનું છોડી ન દે**

(૧૮૬/૨૩૭૨) હઝરત અબ્દુલ્લાહ
ઈબ્ને ઉમર (ર.દિ.) કહે છે કે, રસૂલુલ્લાહ
(સ.લ.)એ ફરમાવ્યું કે, તમારામાંથી કોઈ
માણસ પોતાના ભાઈના વેચાણ પર
વેચાણ ન કરે.

(૧૮૭/૨૩૭૩) હઝરત અબૂ હુરૈરા
(ર.દિ.) કહે છે કે, રસૂલુલ્લાહ (સ.લ.)એ
ફરમાવ્યું કે, કોઈ શહેરી માણસ
(શહેરવાસીઓને ભૂખે મારવાના હેતુથી)
ગામવાસીઓને અનાજ વેચી ન દે. તમે

લોકો 'નજશ' કરો. (નજશનો અર્થ
આગળ આવે છે) કોઈ માણસ પોતાના
ભાઈના વેચાણ પર વેચાણ ન કરે. તેના
વિવાહ થઈ ગયા પછી તે ઓરતના સાથે
વિવાહ ન કરે. કોઈ ઓરત (શોક)
પોતાની (મુસલમાન) બહેનની તલાક ન
ઈચ્છે કે જેથી તેનો ભાગ પણ પોતાના
વાસણમાં નાખે.

લિલામ

(૧૮૮/૨૩૭૪) અત્તા કહે છે : મેં
લોકોને જોયા કે, માલે ગનીમત લિલામ
કરવામાં તેમની નજરમાં કંઈ વાંધો ન હતો.

(૧૮૮/૨૩૭૫) હઝરત જાબિર
ઈબ્ને અબ્દુલ્લાહ (ર.દિ.) કહે છે કે,
એક માણસે પોતાના ગુલામને કહ્યું કે,
તું મારા મૃત્યુ પછી આઝાદ છે, પરંતુ
સંજોગવશાત તે ગુલામ વેચવાની તેને
ઝરૂર પડી, જેથી રસૂલુલ્લાહ (સ.લ.)એ
તે ગુલામ લઈને પૂછ્યું : આને કોણ
(કીમત વધીને) લે છે ? હઝરત નુઐબ
ઈબ્ને અબ્દુલ્લાહે તેને આટલી આટલી
કીમતે લીધો. હુઝૂરે તેમને આપી દીધો.

**'નજશ' કિંવા કોઈની બોલી
પર બોલી બોલવી, માત્ર એ
વિચારથી કે બીજો માણસ
એનાથી વધારે કીમત બોલે,
જો કે પોતાનો ઈરાદો**

ખરીદવાનો ન હોય, આ રીત મકરૂહ છે. અમુકનું કથન છે કે, આવું વેચાણ જ જાઈઝ નથી

(૨૦૦/૨૩૭૬) ઈબ્ને અબૂ અવફા કહે છે કે, ‘નજશ’ વેચાણ કરનાર વ્યાજખોર ખયાનતવાળો છે. ‘નજશ’ છેતરપિંડી છે. નાજાઈઝ છે, હરામ છે. હુઝૂર (સલ.)એ ફરમાવ્યું છે કે, છેતરપિંડી આગમાં દાખલ થવાનું કારણ છે. જે માણસ અમારા હુકમ વિરુદ્ધ કામ કરશે તે કામ સ્વીકારવામાં આવશે નહીં.

(૨૦૧/૨૩૭૭) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ‘નજશ વેચાણની’ મનાઈ ફરમાવી છે.

એવી વસ્તુનું વેચાણ જેની સ્થિતિ અને હાલતની ખબર ન હોય અથવા તેનું મેળવવું શક્ય ન હોય, એને ‘ગરર વેચાણ’ કહે છે, એ મકરૂહ છે. જો કોઈ માદા જાનવરને એવી રીતે વેચે કે જ્યારે ગર્ભ દારણ કરશે અને બચ્ચું થશે, બચ્ચું છિછેર પામીને મોટું થશે. પછી તેને પણ ગર્ભ રહેશે અને બચ્ચું પેદા થશે ત્યારે વેચાણ અમલમાં આવશે, એની પણ મનાઈ છે. એને ‘હબલુલ હબલા’ કહે છે. કારણ કે ખબર નથી કે, પહેલું બચ્ચું ક્યારે થશે અને કેવું થશે, નર થશે કે માદા ?

પછી બચ્ચાનું બચ્ચું ક્યારે થાય, કેવું થાય ? દરેક રીતે મુદ્દત પણ અચોક્કસ છે અને સ્થિતિ પણ અચોક્કસ. એટલે આ વેચાણ જાઈઝ નથી.

(૨૦૨/૨૩૭૮) હઝરત અબ્દુલ્લાહ ઈબ્ને ઉમર (રદિ.) કહે છે કે, અજ્ઞાનતાના યુગમાં લોકો ‘હબલુલ હબલા’નું વેચાણ કરતાં હતાં. અમુક લોકો એવી શરતે ઊંટણી ખરીદતા હતા કે એ બચ્ચાને જન્મ આપશે, પછી એ બચ્ચું બચ્ચાને જન્મ આપશે ત્યારે વેચાણ અમલમાં આવશે. રસૂલુલ્લાહ (સલ.)એ ‘હબલુલ હબલા’ના વેચાણની મનાઈ ફરમાવી છે.

‘મુલામસત’ના વેચાણનું બયાન (મુલામસતનો અર્થ આગળ આવે છે)

(૨૦૩/૨૩૭૯) હઝરત અનસ (રદિ.) કહે છે કે, રસૂલુલ્લાહ (સલ.)એ ‘મુલામસત’ના વેચાણની મનાઈ ફરમાવી છે.

(૨૦૪/૨૩૮૦) હઝરત અબૂ સઈદ ખુદરી (રદિ.) કહે છે કે, રસૂલુલ્લાહ (સલ.)એ ‘મુલામસત’ અને ‘મુનાબઝત’ના વેચાણની મનાઈ ફરમાવી છે. ‘મુનાબઝત’નો અર્થ એ છે કે વેચનાર પોતાનું કપડું ખરીદનાર પાસે ફેંકી દે. ખરીદનાર ન તો તેને જુએ, ન ઉલટફેર કરે. (ન મોથી મંજૂર હોવાના શબ્દો બોલે) અને

વેચાણ જરૂરી બની જાય. 'મુલામસત'નો અર્થ એ છે કે ખરીદાર (અંધકારમાં કપડાને માત્ર હાથથી સ્પર્શ કરે, આંખથી ન જુએ. મોંથી બન્ને પક્ષો કબૂલ રાખે અને વેચાણ જરૂરી બની જાય.

(૨૦૫/૨૩૮૧) હઝરત અબૂ હુરૈરા (રદિ.) કહે છે હુઝૂર (સલ.)એ બે પ્રકારના લિબાસની મનાઈ ફરમાવી છે અને બે પ્રકારના વેચાણની પણ મનાઈ ફરમાવી છે. એક લિબાસ તો એ છે કે માણસ ઘુંટણ ઉંચકીને બેસે, ફક્ત એક કપડું પહેર્યું હોય અને ગુપ્ત ભાગ સામે આવી જાય. (બીજો લિબાસ એ છે કે ચારે બાજુથી એવો લપેટાયેલો હોય કે જરૂરત વખતે હાથ પણ કાઢી ન શકે) બે પ્રકારના વેચાણની કિંવા મુનાબજત અને મુલામસતના વેચાણની.

‘મુનાબજત’ના વેચાણનો હુકમ

(૨૦૬/૨૩૮૨) હઝરત અનસ (રદિ.) કહે છે કે, રસૂલુલ્લાહ (સલ.)એ મુનાબજતના વેચાણની મનાઈ ફરમાવી છે.

(૨૦૭/૨૩૮૩) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ મુનાબજત અને મુલામસતની મનાઈ ફરમાવી છે.

(૨૦૮/૨૩૮૪) હઝરત અબૂ સઈદ ખુદરી (રદિ.) કહે છે કે, રસૂલુલ્લાહ (સલ.)એ બે પ્રકારના પોષાક અને બે

પ્રકારના વેચાણ કિંવા મુલામસત અને મુનાબજતની મનાઈ ફરમાવી છે.

ગાય, બકરી અને ઊંટણી વગેરેના બાવલામાં અમુક વખતોનું દૂધ ભેગું થવા દઈને વેચવા માટે લઈ જવું જેથી ખરીદનાર આંચળ ભરાયેલા જોઈને સમજે કે આ જાનવર પુષ્કળ દૂધ આપે છે. આ પ્રકારના વેચાણની મનાઈ છે. ઈમામ બુખારી કહે છે કે ‘મુસર્રાત’ તે જાનવરને કહે છે કે જેનું દૂધ અમુક દિવસો સુધી બાવલામાં રહેવા દેવામાં આવ્યું હોય. કેટલાક દિવસ સુધી દોહવામાં આવ્યું ન હોય

(૨૦૯/૨૩૮૫) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, ઊંટણીઓ અને બકરીઓના બાવલામાં દૂધ ભેગું ન કરી રાખો. જો કોઈ માણસ એવું જાનવર ખરીદે તો દૂધ દોઢા પછી તેને ઈખ્તિયાર છે ઈચ્છે તો પાછું ન આપે અને ઈચ્છે તો જાનવર પાછું આપી દે અને (દૂધના બદલામાં) એક સામ ખજૂર આપી દે હઝરત અબૂ હુરૈરાની બીજી એક રિવાયતમાં પણ ખજૂર આપવાનો જ ઉલ્લેખ છે, પરંતુ ઈબ્ને સીરીનની એક રિવાયતથી જાણવા મળે છે કે, દૂધના બદલામાં (કોઈ જાતનું) એક સામ અનાજ આપી દે અને ખરીદનારને ત્રણ દિવસ સુધી પાછું આપવાનો અધિકાર

છે. ઈબ્ને સીરીનની બીજી રિવાયતમાં છે કે, એક સાઅ ખજૂર જ આપી દે. આ રિવાયતમાં ત્રણ દિવસનો ઈખ્તિયાર હોવાનો ઉલ્લેખ નથી. ઈમામ બુખારી કહે છે કે, મોટા ભાગની રિવાયતોમાં ખજૂર આપવાનો જ ઉલ્લેખ છે.

(૨૧૦/૨૩૮૬) હઝરત અબ્દુલ્લાહ ઈબ્ને મસ્ઠિદ (રદિ.) કહે છે કે, જો કોઈ માણસ એક બકરી ખરીદે અને તેના બાવલામાં દૂધ ભેગું થવા દીધું હોય તો કાઢી શકે છે, પરંતુ પાછી આપતી વખતે એક સાઅ ખજૂર પણ આપવું પડશે. હઝરત ઈબ્ને મસ્ઠિદ (રદિ.) કહે છે, હુજૂર (સલ.)એ એ વાતની મનાઈ ફરમાવી છે કે, લોકો પહેલેથી શહેર બહાર જઈને કાફલા પાસેથી અનાજ ખરીદે.

(૨૧૧/૨૩૮૭) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, આગળ વધીને (શહેર બહાર જઈને) કાફલા પાસેથી અનાજ ખરીદો નહીં. કોઈ માણસ બીજાના વેચાણ પર વેચાણ ન કરે. 'નજશ' વેચાણ ન કરો. કોઈ શહેરો ગામડાવાસીઓનું અનાજ ન વેચે. બકરીઓના બાવલાંઓમાં દૂધ ભેગું કરી રાખો નહીં. જો કોઈ એવી બકરી ખરીદે તો દૂધ દોહ્યા પછી તેને ઈખ્તિયાર છે, પસંદ હોય તો રાખી લે, પસંદ ન હોય તો પાછી આપી દે,

પરંતુ (દૂધના બદલામાં) એક સાઅ ખજૂર પણ આપે.

દૂધ ભેગું કરેલી બકરી પાછી આપવાનો હક છે અને દૂધના બદલામાં એક સાઅ ખજૂર આપવું જરૂરી છે

(૨૧૨/૨૩૮૮) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, જો કોઈ માણસ દૂધ ભેગું કરેલી બકરી ખરીદે તો દોહ્યા પછી તેને ઈખ્તિયાર છે. પસંદ હોય તો રાખી લે, ન પસંદ હોય તો દૂધના બદલામાં એક સાઅ ખજૂર આપી દે.

વ્યભિચારી ગુલામને વેચવાનો હુકમ

(૨૧૩/૨૩૮૯) સુરૈહનું કથન છે કે, જો કોઈ માણસ ગુલામ ખરીદે અને પાછળથી ખબર પડે કે ગુલામ વ્યભિચારી છે તો વ્યભિચારની એબના કારણે પાછો આપી શકે છે.

(૨૧૪/૨૩૯૦) હઝરત અબૂ હુરૈરા (રદિ.) કહે છે કે, હુજૂર (સલ.)એ
(૨૧૨/૨૩૮૮) કોઈ દુધારા જાનવરનું દૂધ બે-ત્રણ વખત ન દોહીને તેનું બાવલું મોટું દેખાય અને ખરીદનાર તેને વધુ દૂધ આપનાર જાનવર સમજીને વધારે ભાવ આપે, એ પ્રકારની યુક્તિ કરવી એ ખરીદનારને છેતરવા સમાન છે, જે જાઈજ નથી.

ફરમાવ્યું કે, જો કોઈ લોંડી વ્યભિચાર કરે અને વ્યભિચાર જાહેર થઈ જાય તો તેને કોરડા મારવા જોઈએ, પરંતુ લાનતાન ન કરવું જોઈએ. જો તે બીજીવાર વ્યભિચાર કરે અને વ્યભિચાર સાબિત થઈ જાય તો શરઈ હદ મુજબ ફટકારવી જોઈએ, પરંતુ લાનતાન ન કરવું જોઈએ. પછી જો તે ત્રીજીવાર વ્યભિચાર કરે તો વેચી દેવી જોઈએ, ભલેને વાળની ગુંથેલી એક રસ્સીના બદલામાં જ હોય.

(૨૧૫/૨૩૯૧) હઝરત અબૂ હુરૈરા અને ઝેદ ઈબ્ને ખાલિદ (રદિ.)એ રિવાયત કરે છે કે, હુજૂર (સલ.)એ ફરમાવ્યું કે, જો લોંડી વ્યભિચાર કરે અને પતિવાળી ન હોય તો તેને શરઈ હદ ફટકારવી જોઈએ. બીજીવાર ઝિનાકારી કરે તો કોરડા મારો. ત્રીજીવાર ઝિનાખોરી કરે તો વેચી મારો. ભલેને વાળની એક રસ્સીના બદલામાં જ હોય.

ઓરતો સાથે ખરીદ-વેચાણ કરવાનું બયાન

(૨૧૬/૨૩૯૨) હઝરત આઈશા (રદિ.) કહે છે કે, હુજૂર (સલ.) જ્યારે અંદર આવ્યા ત્યારે મેં આપને (બરીરાની કહાણી) કહી. આપે ફરમાવ્યું કે, એને ખરીદીને આજાદ કરી દો. વલાનો હક

તે જ માણસોનો છે જે આજાદ કરે. પછી બપોર પછી હુજૂર ઉભા થયા અને ખુદા તઆલાના યોગ્ય વખાણ પછી ફરમાવ્યું : અમ્મા બાદ, લોકો એવી શરતો શા માટે લગાડે છે જે કિતાબુલ્લાહમાં નથી. જો કોઈ માણસ એવી શરત કરશે, જે કિતાબુલ્લાહમાં નથી. તો ભલેને સો શરતો કરે, પરંતુ બધી બેકાર છે. ખુદા તઆલાની શરત સૌથી વધુ મજબૂત અને કબૂલ કરવા લાયક છે.

(૨૧૭/૨૩૯૩) હઝરત આઈશા (રદિ.) કહે છે : મેં બરીરાને ખરીદવા વિષે ભાવ કર્યો. હુજૂર (સલ.) નમાઝ માટે ગયા હતા. જ્યારે પાછા ફર્યા ત્યારે મેં કહ્યું કે બરીરાના માલિક એવી શરત વગર કે વલાનો હક તેમનો રહેશે, બરીરાને વેચવાનો ઈન્કાર કરે છે. હુજૂર (સલ.)એ ફરમાવ્યું કે વલાનો હક તેનો છે, જે આજાદ કરે. હુજૂર (સલ.)એ ફરમાવ્યું કે, વલાનો હક તેનો છે જે આજાદ કરે. હમ્મામ કહે છે : મેં નાફિઅને પૂછ્યું કે બરીરાનો પતિ આજાદ હતો કે ગુલામ ? નાફિઅે જવાબ આપ્યો કે, હઝરત ઈબ્ને ઉમરે મને એ બતાવ્યું નથી.

શું આ જાઈઝ છે કે, શહેરી માણસ ગામડિયા તરફથી તેનો

**માલ લઈને મહેનતાણું લીધા
વગર માત્ર તેની ભલાઈ ખાતર
વેચી આપે ?**

(૨૧૮/૨૩૮૪) હુઝૂર (સલ.)એ ફરમાવ્યું છે કે, જે કોઈનો ભાઈ તેની સાથે ભલાઈ કરવા માંગતો હોય તો યોગ્ય છે કે તેની ભલાઈ કરે.

(૨૧૯/૨૩૮૫) હઝરત જરીર (રહિ.) કહે છે : મેં હુઝૂર (સલ.)ના હાથ પર એવી શરતે બંધાત કરી કે, તૌહીદ અને રિસાલતનો ઈકરાર કરીશ, કાયદેસર નમાઝ નિયમિત રીતે પઢીશ, ઝકાત આપીશ, હાડિમના હુકમનું પાલન કરીશ અને દરેક મુસલમાનની ભલાઈ કરીશ.

(૨૨૦/૨૩૮૬) હઝરત ઈબ્ને અબ્બાસ (રહિ.) કહે છે કે, હુઝૂર (સલ.)એ ફરમાવ્યું : તમે પહેલેથી જઈને કાફલાવાળાઓ પાસેથી અનાજ ખરીદી નહીં. કોઈ શહેરી કોઈ ગામડિયાનો માલ વેચે નહીં. તાઉસ કહે છે : મેં ઈબ્ને અબ્બાસને પૂછ્યું કે, શહેરી કોઈ ગામડિયાનો માલ વેચે નહીં, એનો શું અર્થ ? ઈબ્ને અબ્બાસે ફરમાવ્યું : હેતુ એ છે કે, ગામડાનો માલ વેચવાનો દલાલ ન બને.

**મઝદૂરી લઈને ગામડિયાનો માલ
વેચવો મકરૂહ છે**

(૨૨૧/૨૩૮૭) હઝરત અબ્દુલ્લાહ ઈબ્ને ઉમર (રહિ.) કહે છે કે હુઝૂર

(સલ.)એ એ વાતની મનાઈ ફરમાવી છે કે, કોઈ શહેરી ગામડિયાનો માલ વેચે. ઈબ્ને અબ્બાસનું પણ આ જ કથન છે.

**કોઈ શહેરી માલસ ગામડિયા
પાસેથી દલાલી લઈને તેના માટે
વસ્તુ ખરીદે નહીં. ઈબ્ને સીરીન
અને ઈબ્રાહીમની નજારે વેચનાર
અને ખરીદનાર બન્ને પાસેથી
દલાલી લેવી મકરૂહ છે.**

(૨૨૨/૨૩૮૮) હઝરત અબૂ હુરૈરા (રહિ.) કહે છે કે, હુઝૂર (સલ.)એ ફરમાવ્યું કે, કોઈ માણસ પોતાના ભાઈની ખરીદી ઉપર કોઈ વસ્તુ ખરીદે નહીં. કોઈ શહેરી માણસ ગામડિયાને (દલાલી લઈને) ન વેચે. તમે લોકો 'નજશ' વેચાણ ન કરો.

(૨૨૩/૨૩૮૯) હઝરત અનસ ઈબ્ને માલિક (રહિ.) કહે છે કે અમને એ વાતની મનાઈ કરવામાં આવી છે કે, કોઈ શહેરી ગામડિયાને (દલાલી લઈને) વેચે.

**શહેરની બહાર જઈને કાફલા
પાસેથી પહેલેથી જ અનાજ
ખરીદી લેવાની મનાઈ છે. આ
વેચાણ રદ થવાને પાત્ર છે. આખું
વેચાણ કરનારને જો મનાઈની
ખબર હોય તો ગુનેહગાર છે.
કારણ કે, એ છેતરપિંડીથી વેચાણ
થાય છે. (કાફલાવાળાઓને
શહેરના ભાવની ખબર હોતી**

નથી. એ કારણે તેઓ અનાજ સસ્તું આવી દે છે.) કોઈ પ્રકારની છેતરપિંડી જાઈજ નથી

(૨૨૪/૨૪૦૦) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ એ વાતની મનાઈ ફરમાવી છે કે પહેલેથી જઈને કાફલાવાળાઓ પાસેથી અનાજ ખરીદી લેવામાં આવે અને એની પણ મનાઈ ફરમાવવામાં આવી છે કે, કોઈ શહેરી માણસ ગામડિયાનો માલ દલાવી લઈને વેચે.

(૨૨૫/૨૪૦૧) તાઉસ કહે છે : મેં હઝરત ઈબ્ને અબ્બાસ (રદિ.)ને પૂછ્યું કે, કોઈ શહેરી માણસ ગામડિયાનો માલ વેચે નહીં, એનો શું હેતુ છે ? ઈબ્ને અબ્બાસે કહ્યું : તેનો દલાલ ન બને.

(૨૨૬/૨૪૦૨) હઝરત અબ્દુલ્લાહ ઈબ્ને મસ્ઠિદ (રદિ.) કહે છે કે, જો કોઈ દૂધ રોકેલી બકરી ખરીદી લે (અને પાછી આપવા માંગતો હોય તો) તેની સાથે એક સાઅ ખજૂર પણ આપે. અબ્દુલ્લાહ (રદિ.)એ એમ પણ કહ્યું કે, રસૂલુલ્લાહ (સલ.)એ આગળ વધીને કાફલાવાળાઓ પાસેથી અનાજ ખરીદવાની મનાઈ ફરમાવી છે.

(૨૨૭/૨૪૦૩) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, તમારામાંથી કોઈ માણસ બીજાના વેચાણ પર વેચાણ ન

કરે. જ્યાં સુધી સામાન લાવીને બજારમાં મૂકી દેવામાં ન આવે ત્યાં સુધી ખરીદો નહીં. કિંવા બજારમાં લાવતાં પહેલાં સામાનના માલિકો પાસે જઈને તેમની પાસેથી ખરીદો નહીં.

કાફલાવાળાઓને આગળ જઈને મળવાની ક્યાં સુધી મનાઈ છે ? (બે માર્ઘલ, ચાર માર્ઘલ કે એનાથી ઓછું-વધતું ?)

(૨૨૮/૨૪૦૪) હઝરત અબ્દુલ્લાહ ઈબ્ને ઉમર (રદિ.) કહે છે : અમે પહેલેથી જઈને નવા આવનાર કાફલા પાસેથી અનાજ ખરીદી લેતા હતા. હુઝૂર (સલ.)એ અમને મનાઈ ફરમાવી છે કે, જ્યાં સુધી અનાજને બજારમાં લઈ જવામાં ન આવે ત્યાં સુધી ખરીદો નહીં. ઈમામ બુખારી કહે છે કે, બજારથી મુરાદ બજારનો શરૂઆતનો ભાગ છે. (જ્યાંથી વેપારીઓ બજારમાં દાખલ થાય છે.)

(૨૨૯/૨૪૦૫) હઝરત અબ્દુલ્લાહ ઈબ્ને ઉમર (રદિ.) કહે છે કે, લોકો બજારના શરૂઆતના ભાગમાં અનાજ ખરીદી લેતા હતા અને વેપાર મથક પર લાવીને વેચતા હતા. હુઝૂર (સલ.)એ એની મનાઈ ફરમાવી અને ફરમાવ્યું કે, મથક પર લાવીને વેચો. અહીંથી લોકો ઘેર લઈ જાય.

બે વેચાણમાં અમુક નાજાઈજ શરતો કરવામાં આવે તો શું હુકમ છે ?

(૨૩૦/૨૪૦૬) ઉમ્મુલ મુઅમિનીન હઝરત આઈશા (રદિ.) કહે છે કે, બરીરા મારી પાસે આવ્યાં અને કહેવા લાગ્યાં કે મારા માલિકોએ મને નવ ઉકિયહ કિંમત આપવાની શરતે 'મુકાતબ' કરી દીધી છે જેમાંથી વાર્ષિક એક ઉકિયહ આપવાની રહેશે. તમે મને મદદ કરો. મેં કહ્યું કે, જો તારા માલિક આ શરત પર રાજી હોય કે વલાનો (વારસાનો) હક્ક મારો રહેશે તો હું પૂરી કિંમત ગણીને આપી દઈશ. બરીરાએ પોતાના માલિકોને જઈને વાત કરી, પરંતુ માલિકોએ આ શરતનો ઈન્કાર કર્યો. બરીરા પાછાં આવ્યાં તે વખતે રસૂલુલ્લાહ (સલ.) બેઠા હતા. આવીને કહેવા લાગ્યાં. મેં માલિકોને જઈને કહ્યું હતું, પરંતુ તેઓ કહે છે કે વલાનો હક અમારો રહેશે. હુઝૂરે બરીરાની આ વાત સાંભળી લીધી. તે પરથી મેં હુઝૂરે અકરમ (સલ.)ને વિગત જણાવી. આપે ફરમાવ્યું કે, તમે બરીરાને લઈ લો અને વલાનો હક માલિકો માટે જ માની લો. કારણ કે, દરેક રીતે વલાનો હક આઝાદ કરનારનો હોય છે. તે પછી હુઝૂર ઉભા થયા અને બહાર જઈને પ્રથમ ખુદા તઆલાના વખાણ કર્યા, પછી ફરમાવ્યું : લોકો ! એવી શરતો શા માટે મુકર્રર કરો છો જે કિતાબુલ્લાહમાં નથી. જે શરત કિતાબુલ્લાહમાં નથી તે બાતલ છે, ભલેને આ પ્રકારની સૌ શરતો કરવામાં આવે. ખુદા તઆલાનો હુકમ સૌથી વધુ અમલ-

પાત્ર છે અને તેની કાયમ કરેલી શરતો સૌથી વધુ મજબૂત છે. વારસાનો હક્ક માત્ર આઝાદ કરનારનો છે.

ખજુરના બદલે ખજુર વેચવાનો હુકમ

(૨૩૧/૨૪૦૭) હઝરત ઉમર (રદિ.) કહે છે કે હુઝૂર (સલ.)એ ફરમાવ્યું કે, જો ઘઉંના બદલે ઘઉં, જવના બદલે જવ અને ખજુરના બદલે ખજુર હાથો-હાથ (વેચાતું) ન હોય તો એવું વેચાણ વ્યાજ છે.

સૂકી અને લીલી દ્રાક્ષના બદલે સૂકી અને લીલી દ્રાક્ષ અને અનાજના બદલે અનાજ વેચવાનો હુકમ

(૨૩૨/૨૪૦૮) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ 'મુઝાબનત'ના વેચાણની મનાઈ ફરમાવી છે. 'મુઝાબનત'નું વેચાણ એ છે કે, તાજી ખજુરના બદલે સૂકી ખારેક બરાબર માપીને આપવામાં આવે અથવા લીલી દ્રાક્ષ બરાબર માપીને સૂકી દ્રાક્ષ આપવામાં આવે.

(૨૩૩/૨૪૦૯) હઝરત ઈબ્ને ઉમર (રદિ.) કહે છે કે, હુઝૂર (સલ.)એ મુઝાબનતના વેચાણની મનાઈ ફરમાવી છે કિંવા તાજું ખજુર જે ઝાડ પર લાગેલું હોય તેને સૂકી ખારેકના બદલામાં એવી

રીતે વેચવામાં આવે કે વેચનાર કહી દે કે, જો ખજૂર ખારેકથી ઓછું હશે તો હું બીજું આપીશ અને વધારે હશે તો વધારે ભાગ લઈ લઈશ. આ વેચાણ મના છે. હઝરત અબ્દુલ્લાહ કહે છે કે, મને જેદ ઈબ્ને સાબિત કહેતા હતા કે હુજૂરે અરાયામાં અંદાજી વેચાણની પરવાનગી આપી છે. (અરાયાની સ્પષ્ટતા આગળ આવે છે.)

જવનો જવ સાથે બદલો કરવો

(૨૩૪/૨૪૧૦) ઝુહરી કહે છે કે, એકવાર માલિક ઈબ્ને ઔસે કહ્યું કે, મને સો અશરફીઓના દિરહમ કોણ આપે છે ? હઝરત તલ્હાએ કહ્યું : હું આપું છું. બન્ને સજજનો પરસ્પર રાજી થઈ ગયા. હઝરત તલ્હા અશરફીઓને ઉલટ પલટ કરવા લાગ્યા. પછી કહ્યું કે, જરા મારા ખજાનચીને જંગલમાંથી આવવા દો. હઝરત ઉમર (રદિ.) આ વાત સાંભળી રહ્યા હતા. તેમણે માલિકને કહ્યું : તમે વસૂલ કર્યા વગર કદાપી અહીંથી જશો નહીં. કારણ કે, રસૂલુલ્લાહ (સલ.)એ ફરમાવ્યું છે કે, જો હાથોહાથ ન હોય તો સોનાનો ચાંદી સાથે, ઘઉંનો ઘઉં સાથે, જવનો જવ સાથે અને ખજૂરનો ખજૂર સાથે બદલો કરવો વ્યાજ છે.

સોનાનો સોના સાથે બદલો કરવો

(૨૩૫/૨૪૧૧) હઝરત અબૂબક્રહ (રદિ.) કહે છે કે, હુજૂર (સલ.)એ

ફરમાવ્યું કે, સોનાને સોનાના બદલે અને ચાંદીને ચાંદીના બદલે બરાબર વેચો. હા, સોનાને ચાંદીના બદલે અને ચાંદીને સોનાના બદલે જેમ ઈચ્છો તેમ વેચો.

ચાંદીનો ચાંદી સાથે બદલો કરવો

(૨૩૬/૨૪૧૨) હઝરત ઈબ્ને ઉમર (રદિ.)ને હઝરત અબૂ સઈદ ખુદરી (રદિ.) મળ્યા ત્યારે ઈબ્ને ઉમરે કહ્યું કે, તમે રસૂલુલ્લાહ (સલ.)ની આ કેવી હદીસ બયાન કરો છો (કે જો સોનાનો બદલો સોના સાથે હાથોહાથ ન હોય તો વ્યાજ છે) અબૂ સઈદે જવાબ આપ્યો : મેં ‘સર્ફ વેચાણ’ અંગે હુજૂર (સલ.) પાસેથી સાંભળ્યું છે કે, સોનાનો બદલો સોના સાથે અને ચાંદીનો બદલો ચાંદી સાથે બરાબર થવો જોઈએ.

(૨૩૭/૨૪૧૩) હઝરત અબૂ સઈદ ખુદરી (રદિ.) કહે છે કે, હુજૂર (સલ.)એ ફરમાવ્યું કે, સોનાને સોનાના બદલામાં સરખું વેચો, ઓછું-વધતું ન કરો. આ બંને વસ્તુઓમાં રોકડને ઉધારના બદલે ન વેચો.

અશરફીનો અશરફી સાથે કર્ઝ રૂપે બદલો કરવો જાઈઝ છે.

(૨૩૫/૨૪૧૧) સોનાના બદલે સોનું અથવા ચાંદી તેમજ ચાંદીના બદલે ચાંદીના વેચાણને સિક્કાઓની લેવડ-દેવડ કહેવામાં આવે છે. એમાં ઉધાર જાઈઝ નથી. એક જ બેઠકમાં લેવડ-દેવડ થવી જોઈએ.

(કિંવા એક અશરફી આપવામાં આવે અને થોડી મુદત પછી બીજી અશરફી લઈ લેવામાં આવે, એ ખાઈજ છે

(૨૩૮/૨૪૧૪) હઝરત અબૂ સઈદ ખુદરી (રદિ.) કહેતા હતા કે, એક અશરફીના બદલે એક અશરફી અને એક દિરહમના બદલે એક દિરહમ રોકડ લેવો જાઈજ છે. અબૂ સાલેહ ઝય્યાત કહે છે : મેં અબૂ સઈદ ખુદરી (રદિ.)ને કહ્યું કે, ઈબ્ને અબ્બાસ તો આવો મત ધરાવતા ન હતા. (તેમનું કથન તો એવું છે કે, એક અશરફીનો બે અશરફીઓ સાથે રોકડ બદલો કરવો જાઈજ છે.) અબૂ સઈદે જવાબ આપ્યો : મેં ઈબ્ને અબ્બાસને પૂછ્યું હતું કે, તમે આ રસૂલુલ્લાહ (સલ.) પાસેથી સાંભળ્યું છે કે કુર્આનમાં એ હુકમ જોયો છે ? ઈબ્ને અબ્બાસે કહ્યું : હું એવું તો કંઈ કહી શકતો નથી. કારણ કે, નબી (સલ.)નું ફરમાન તમે મારા કરતાં વધારે જાણો છો. હા, ઉસામાએ મને બયાન કર્યું હતું કે, હુઝૂર (સલ.)એ ફરમાવ્યું કે, વ્યાજ ફક્ત કર્જની રીતે જ થાય છે. અબૂ સઈદ કહે છે કે, મેં કહ્યું કે, અમારા નજીક આ હુકમ તો ત્યારે છે કે, સોનાનો ચાંદી સાથે અને ઘઉંનો જવ સાથે હાથોહાથ ઘટાડા-વધારા સાથે બદલો કરવામાં આવે. આ રીતે ઘટાડા-વધારાથી વ્યાજ થતું નથી. હા, કર્જની રીતે જો આવી રીતે બદલો કરવામાં આવે તો કંઈ સાફ નથી.

ચાંદીનો સોના સાથે ઉધાર બદલો કરવો

(૨૩૮/૨૪૧૫) અબૂલ મિન્હાલ કહે છે : મેં હઝરત બરા ઈબ્ને આઝિબ અને ઝેદ ઈબ્ને અરકમને 'સર્ફ વેચાણ'નો હુકમ પૂછ્યો. બન્ને સજજનોએ કહ્યું કે, રસૂલુલ્લાહ (સલ.)એ એ વાતની મનાઈ ફરમાવી છે કે સોના ચાંદી સાથે ઉધાર બદલો કરવામાં આવે.

સોનાનો ચાંદી સાથે હાથોહાથ બદલો કરવો

(૨૪૦/૨૪૧૬) હઝરત અબૂબક (રદિ.) કહે છે કે, રસૂલુલ્લાહ (સલ.)એ એ વાતની મનાઈ ફરમાવી છે કે ચાંદીનો ચાંદી સાથે અને સોનાનો સોના સાથે ઘટાડા-વધારા સાથે બદલો કરવામાં આવે. હા, અમને એની રજા આપવામાં આવી છે કે સોનાનો ચાંદી સાથે અને ચાંદીનો સોના સાથે જેમ ઈચ્છીએ તેમ બદલો કરીએ.

મુઝાબનતનું વેચાણ કિંવા ખારેકને તે ખજુરના બદલે વેચવું જે ઝાડ પર લાગેલું હોય અથવા સૂકી દ્રાક્ષને તે દ્રાક્ષના બદલે વેચવી જે ઝાડ પર લાગેલી હોય તથા અન્ય ફળોના વેચાણનું બયાન

(૨૪૧/૨૪૧૭) હઝરત અનસ (રદિ.) કહે છે કે, હુઝૂર (સલ.)એ

‘મુજાબનત’ અને ‘મુહાકલત’ની મનાઈ ફરમાવી છે.

(૨૪૨/૨૪૧૮) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જ્યાં સુધી ફળો પાકવાનું જાહેર ન થાય ત્યાં સુધી તેને વેચો નહીં અને તે મેવો જે ઝાડ પર લાગેલો હોય તેને ખારેકના બદલે વેચો નહીં. હઝરત જૈદ ઈબ્ને સાબિત કહે છે કે, તે પછી રસૂલુલ્લાહ (સલ.)એ એ વાતની રજા આપી હતી કે, તે ખજુર જે ઝાડ પર લાગેલું હોય તેને તાજા ખજુર અને ખારેકના બદલે વેચી શકાય છે.

(૨૪૩/૨૪૧૯) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ મુજાબનતના વેચાણની મનાઈ ફરમાવી છે. મુજાબનતના વેચાણનો અર્થ એ છે કે, મેવો (ઝાડ પર લાગેલું ખજુર) તાજા ખજુરના બદલે અથવા લીલી દ્રાક્ષ સૂકી દ્રાક્ષના બદલે અંદાજથી ખરીદવામાં આવે.

(૨૪૪/૨૪૨૦) હઝરત અબૂ સઈદ ખુદરી (રદિ.) કહે છે કે, રસૂલુલ્લાહ (સલ.)એ ‘મુજાબનત’ અને ‘મુહાકલત’ના વેચાણની મનાઈ ફરમાવી છે. મુજાબનતના વેચાણનો અર્થ એ છે કે, મેવો તે ખજુરના બદલે ખરીદવામાં આવે જે ઝાડ પર લાગેલું હોય.

(૨૪૫/૨૪૨૧) હઝરત ઈબ્ને

અબ્બાસ (રદિ.) કહે છે કે, રસૂલુલ્લાહ (સલ.)એ મુહાકલત અને મુજાબનતના વેચાણની મનાઈ ફરમાવી છે.

(૨૪૬/૨૪૨૨) હઝરત જૈદ ઈબ્ને સાબિત (રદિ.) કહે છે કે, રસૂલુલ્લાહ (સલ.)એ ખારેકના બદલે અંદાજ પરથી તે ખજુર વેચવાની પરવાનગી આપી છે જે ઝાડ પર લાગેલું હોય.

સોના અથવા ચાંદીના બદલે તે ફળો વેચવાનું બયાન જે ઝાડ પર લાગેલાં હોય

(૨૪૭/૨૪૨૩) હઝરત જાબિર (રદિ.) કહે છે કે, રસૂલુલ્લાહ (સલ.)એ ફરમાવ્યું છે કે, જ્યાં સુધી ફળો ઝાડ પર સુંદર રંગવાળા ન થઈ જાય ત્યાં સુધી તેમને વેચો નહીં. કોઈ મેવો અશરફી અને દિરહમ વગર વેચવામાં ન આવે. હા, તાજું ખજુર ખારેકના બદલે વેચવું જાઈજ છે.

(૨૪૮/૨૪૨૪) હઝરત અબૂ હુરૈરા (રદિ.) કહે છે કે, જો મેવો ઝાડ પર લગભગ ૨૩ મણ અથવા તેનાથી ઓછો હોય તો તેને ઝાડ પર જ વેચવો જાઈજ છે.

(૨૪૯/૨૪૨૫) હઝરત સહલ ઈબ્ને અબૂ હસમા કહે છે કે, રસૂલુલ્લાહ (સલ.)એ ખારેકના બદલે બીજા મેવા વેચવાની મનાઈ ફરમાવી છે. હા, જો તાજું ખજુર ઝાડ પર લાગેલું હોય તો તે અંદાજે વેચવાની રજા આપી છે, જેથી લેનારને ખાવા માટે તાજું ખજુર મળે.

સુફ્યાન કહે છે કે : મેં યહ્યાને કહ્યું કે મક્કાવાળા કહે છે કે, રસૂલુલ્લાહ (સલ.)એ ‘અરાયા’ વેચાણની રજા આપી હતી. યહ્યાએ જવાબ આપ્યો : મક્કાવાળાઓને આ હદીસની કેવી રીતે ખબર પડી ? મેં કહ્યું કે મક્કાવાળા હઝરત જાબિરની રિવાયત બયાન કરે છે. આ સાંભળીને યહ્યા ચૂપ થઈ ગયા. સુફ્યાન કહે છે કે જાબિરનું નામ લેવાથી મારો હેતુ એ હતો કે, જાબિર મદીનાના રહેવાસી હતા અને તેમણે આ રિવાયત મક્કાવાસીઓ સામે બયાન કરી હતી. સુફ્યાનને હઝરત જાબિરની રિવાયત વિષે કહેવામાં આવ્યું કે એમાં પાકો ફળોના વેચાણની મનાઈ તો નથી ? સુફ્યાને જવાબ આપ્યો : ના.

‘અરાયા’ની તફસીર

(૨૫૦/૨૪૨૬) ઈમામ માલિક કહે છે કે, અરિથ્યાનો અર્થ એ છે કે ખજૂરનું કોઈ ઝાડ ખજૂર સાથે કોઈને આપી દેવામાં આવે, પરંતુ લેનાર જ્યારે બાગમાં આવે ત્યારે બાગવાળાને તેના આવવાથી તકલીફ થાય, એટલે બાગવાળો ઝાડના બદલે તેને થોડીક ખારેક આપીને ઝાડ છોડાવી લે.

(૨૫૧/૨૪૨૭) ઈમામ શાફિઈ કહે છે કે, અરાયાનું વેચાણ ખારેક માપીને આપવાથી થઈ શકે છે. અંદાજે અને આશરે આપવાથી થઈ શકતું નથી. એનું સમર્થન હઝરત સહલના કથનથી થાય

છે કે, ‘અરિથ્યા’નું વેચાણ માપવાના માપિયાઓ દ્વારા જ થાય છે.

(૨૫૨/૨૪૨૮) ઈબ્ને ઉમર (રદિ.) કહે છે કે અરિથ્યાનો અર્થ એ છે કે માણસ પોતાના બાગમાંથી એક અથવા બે ખજૂરના ઝાડ કોઈને આપી દે (પછી તેને લેનારનું બાગમાં આવવાનું નાપસંદ હોય અને થોડુંક ખજૂર આપીને ઝાડ પાછું લઈ લે.)

(૨૫૩/૨૪૨૯) સુફ્યાન ઈબ્ને હુસૈન કહે છે કે ‘અરાયા’ ખજૂરીના તે ઝાડોને કહેતા હતા જે ગરીબોને આપી દેવામાં આવતાં હતાં, પરંતુ ગરીબ માણસો મોસમ આવતાં સુધી રાહ જોઈ શકતા ન હતા. એટલે તેમને રજા આપવામાં આવી હતી કે, જેટલા ખજૂરના બદલામાં યોગ્ય સમજે, ઝાડને વેચી દે.

(૨૫૪/૨૪૩૦) હઝરત ઝેદ ઈબ્ને સાબિત (રદિ.) કહે છે કે રસૂલુલ્લાહ (સલ.)એ એ વાતની રજા આપી હતી કે, અરાયા ઝાડોના ખજૂરનો અંદાજ કાઢીને ખારેક લઈને વેચી દેવામાં આવે. મૂસા ઈબ્ને ઉકબા કહે છે કે ‘અરાયા’ અમુક ચોક્કસ ઝાડો હતાં, જેમને ખારેક આપીને ખરીદવામાં આવતાં હતાં.

પાકવાના ચિન્હો દેખાતા પહેલાં ફળો વેચવા જાઈશ છે કે નહીં ?

(૨૫૫/૨૪૩૧) હઝરત ઝેદ ઈબ્ને સાબિત (રદિ.) કહે છે કે, રસૂલુલ્લાહ

(સલ.)ના સમયમાં લોકો ખરીદ-વેચાણ કરતા હતા, જેથી જ્યારે ખરીદનાર ઝાડ ઉપરથી મેવો તોડતો અને માંગનારો કિંવા વેચનારો આવીને તેમની પાસે માંગતો ત્યારે ખરીદનાર કહેતો હતો કે ફળો પર આફત આવી ગઈ. ફલાણી ખરાબી આવી ગઈ. ફલાણી બીમારી લાગી ગઈ. આ પ્રમાણે ઝઘડાની વાતો કરતો હતો. હુઝૂર (સલ.) પાસે જ્યારે આ પ્રકારના ઝઘડા ખૂબ આવવા લાગ્યા ત્યારે આપે ફરમાવ્યું કે, જો તમે લોકો ઝઘડા છોડતા ન હોય તો જ્યાં સુધી મેવાના પાકવાનું જાહેર ન થઈ જાય ત્યાં સુધી ખરીદ-વેચાણ ન કરો. હુઝૂરનું આ ફરમાન સલાહ રૂપે હતું. હુઝૂરે આ સલાહ ઝઘડાઓ વધી જવાના કારણે આપી હતી. ખારિજહ ઈબ્ને જૈદ કહે છે કે હઝરત જૈદ ઈબ્ને સાબિત પોતાની જમીનના ફળો તે સમયે વેચતા હતા જ્યારે ‘સુરય્યા’ તારો સવારે આકાશમાં ઉદય પામતો હતો અને કાચાં પાકાં ફળો સ્પષ્ટપણે ઓળખાતા હતા.

(૨૫૬/૨૪૩૨) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ મનાઈ ફરમાવી છે કે, જ્યાં સુધી ફળો ન પાકે ત્યાં સુધી વેચો નહીં. આ મનાઈ વેચનાર અને ખરીદનાર બન્ને માટે હતી.

(૨૫૭/૨૪૩૩) હઝરત અનસ ઈબ્ને માલિક (રદિ.) કહે છે કે, રસૂલુલ્લાહ

(સલ.)એ ખજૂર લાલ થતાં પહેલાં વેચવાની મનાઈ ફરમાવી છે.

(૨૫૮/૨૪૩૪) હઝરત જાબિર ઈબ્ને અબ્દુલ્લાહ (રદિ.) કહે છે કે, રસૂલુલ્લાહ (સલ.)એ ખજૂર વેચવાની મનાઈ ફરમાવી છે, જ્યાં સુધી કે પાકીને લાલ અથવા પીળું ન થઈ જાય અને ખાવા લાયક ન બની જાય.

ખજૂર પાકતા પહેલાં ખજૂરનું ઝાડ જ વેચી નાખવું

(૨૫૯/૨૪૩૫) હઝરત અનસ ઈબ્ને માલિક (રદિ.) કહે છે કે, હુઝૂર (સલ.)એ મનાઈ ફરમાવી છે કે, જ્યાં સુધી ફળોમાં પાકટપણું ન આવી જાય ત્યાં સુધી તેમને વેચો નહીં અને ખજૂર પાકતાં પહેલાં વેચવાની મનાઈ ફરમાવી છે. કોઈએ રાવીને કહ્યું કે, પાકવાની શું નિશાની છે ? તેમણે કહ્યું લાલ અથવા પીળાં થઈ જાય.

જો કાચા મેવાને વેચી દે, પછી મેવા પર કોઈ આફત આવી પડે તો નુકસાન વેચનારનું થશે

(૨૬૦/૨૪૩૬) હઝરત અનસ (રદિ.) કહે છે કે, રસૂલુલ્લાહ (સલ.)એ ફળો પાકતાં પહેલાં તેમને વેચવાની મનાઈ ફરમાવી છે. રાવીને પૂછવામાં આવ્યું કે પાકવાની શું રીત છે ? કહ્યું; લાલ થઈ જાય. કારણ કે, રસૂલુલ્લાહ (સલ.)એ

ફરમાવ્યું છે : ભલા જુઓ તો, જો ખુદા તઆલા ફળ ન આપે તો પછી તમારામાંથી કોઈ કેવી રીતે પોતાના ભાઈનો માલ લઈ શકશે ? ગુહરી કહે છે કે, જો કોઈ માણસ કાચાં ફળ ખરીદે અને પાછળથી ફળો પર આફત આવી જાય તો નુકસાનનું વળતર વેચનાર પર રહેશે. કારણ કે, હઝરત ઈબ્ને ઉમર (રદિ.)ની રિવાયત છે કે હુઝૂર (સલ.)એ ફરમાવ્યું છે કે, જ્યાં સુધી પાકટપણું જાહેર ન થઈ જાય ત્યાં સુધી મેવો વેચો નહીં. ખારેકના બદલે ઝાડ પર લાગેલો મેવો વેચો નહીં

એક ચોક્કસ મુદ્દતના વાચદે અનાજ ખરીદવું જાઈએ છે

(૨૬૧/૨૪૩૭) હઝરત અબૂમસ કહે છે કે, અમે હઝરત ઈબ્રાહીમ નખઈ સામે ચર્ચા કરી કે, કંઈ ગીરવે મૂકીને ઉધાર લેવું જાઈએ છે કે નહીં ? કહ્યું : એમાં કંઈ વાંધો નથી. કારણ કે, હઝરત આઈશા (રદિ.)ની રિવાયત છે કે, રસૂલુલ્લાહ (સલ.)એ એક યહૂદી પાસે પોતાનું બખ્તર ગીરવે મૂકીને એક ચોક્કસ મુદ્દત માટે અનાજ ખરીદ્યું હતું.

જો સામાન્ય ખારેકને ઉત્તમ ખારેકના બદલે વેચે તો શું હુકમ છે ?

(૨૬૨/૨૪૩૮) હઝરત અબૂ હુરૈરા (રદિ.) કહે છે કે રસૂલુલ્લાહ (સલ.)એ એક માણસને ખૈબરનો ગવર્નર બનાવીને

મોકલ્યો. તેણે ખૈબરથી અમુક ઉત્તમ ખજૂર લાવીને રજુ કર્યું. આપે પૂછ્યું : શું ખૈબરનું બધું જ ખજૂર આ પ્રમાણે હોય છે ? તેણે કહ્યું ના, યા રસૂલલ્લાહ ! અમે આવું ત્રણ કીલો ખજૂર છ કીલો સામાન્ય ખજૂરના બદલામાં લઈએ છીએ અને આવું છ કીલો નવ કીલો સામાન્ય ખજૂરના બદલામાં લઈએ છીએ. ફરમાવ્યું કે આવું ન કરો, બલકે સામાન્ય ખજૂરને દિરહમના બદલામાં વેચી દો, પછી દિરહમનું ઉમદા ખજૂર ખરીદો.

જો કોઈ માણસ કલમી ખજૂરના ઝાડો વેચી દે અથવા ખેતીલાયક ઝમીન વેચી દે અથવા ઠેકા પર આપી દે તો શું હુકમ છે ?

(૨૬૩/૨૪૩૯) હઝરત નાફિઅ કહેતા હતા કે જો કલમી ખજૂરનું ઝાડ વેચી દે અને વેચતી વખતે ફળોનો ઉલ્લેખ ન થયો તો મોજુદ ફળ વેચનારના છે અને ગુલામ અને ખેતીનો પણ આ જ મસ્અલો છે.

(૨૬૪/૨૪૪૦) હઝરત ઈબ્ને ઉમર (રદિ.) કહે છે : રસૂલે અકરમ (સલ.)એ ફરમાવ્યું કે, જે માણસ ખજૂરનું કલમ કરેલું ઝાડ વેચી દે તો ફળ વેચનારનું છે. હા, જો ખરીદનારે શરત કરી હોય તો ઠીક.

ઉભી ખેતીને અનાજ લઈને અંદાજે વેચી દેવી

(૨૬૫/૨૪૪૧) હઝરત ઈબ્ને ઉમર

(રદિ.) કહે છે કે, રસૂલુલ્લાહ (સલ.)એ મુઝાબનતના વેચાણની મનાઈ ફરમાવી છે. કિંવા એ વાતની મનાઈ કરી છે કે, ઝાડ પર લાગેલું ખજૂર તુટેલી ખારેકના બદલે અથવા વેલા પર લાગેલી દ્રાક્ષ સૂકી દ્રાક્ષના બદલે અંદાજ કાઢીને વેચવામાં આવે અથવા ઉભી ખેતીને અનાજના બદલે અંદાજથી વેચવામાં આવે.

મૂળિયાં સાથે ખજૂરનું ઝાડ વેચી દેવાનો હુકમ

(૨૬૬/૨૪૪૨) હઝરત ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે જે માણસ ખજૂરના ઝાડમાં કલમ લગાડે પછી ઝાડને મૂળ સાથે વેચી દે તો ઉપરના ફળો કલમ લગાડનાર માટે છે. હા, જો ખરીદનાર શરત કરે તો ઠીક.

‘મુખાદરત’ કિંવા પાકતા પહેલાં ફળ વેચી દેવાનો હુકમ

(૨૬૭/૨૪૪૩) હઝરત અનસ ઈબ્ને માલિક (રદિ.) કહે છે કે, હુઝૂર (સલ.)એ મુહાકલત, મુખાદરત, મુલામસત, મુનાબઝત અને મુઝાબનતના વેચાણની મનાઈ ફરમાવી છે.

(૨૬૮/૨૪૪૪) હઝરત અનસ (રદિ.) કહે છે કે, હુઝૂર (સલ.)એ ફળો પાકતા પહેલાં વેચવાની મનાઈ ફરમાવી અને ફરમાવ્યું છે કે, જો ખુદા તઆલા ફળ ન આપે તો પછી તમે કેવી રીતે

તમારા ભાઈનો માલ લેવાનું હલાલ સમજશો. હઝરત અનસને પૂછવામાં આવ્યું કે ફળ પાકવાની શું નિશાની છે ? કહ્યું : લાલ અથવા પીળું થવું.

ખજૂરીના ઝાડના દિલને વેચવાનું અને તેને ખાવાનું બચાવ (ખજૂરીનું દિલ તે ગર્ભને કહે છે જે ખજૂરીના ઉપરના ભાગમાંથી નીકળે છે અને ખાવામાં ચીકણું હોય છે)

(૨૬૯/૨૪૪૫) હઝરત ઈબ્ને ઉમર (રદિ.) કહે છે કે, એકવાર હું હુઝૂર (સલ.)ની સેવામાં હાજર હતો. આપ ખજૂરનું દિલ પી રહ્યા હતા. એવામાં આપે ફરમાવ્યું : ઝાડોમાં એક ઝાડ ઈમાનદાર માણસના જેમ છે. મને વિચાર આવ્યો કે કહી દઉં કે તે ખજૂરીનું ઝાડ છે, પરંતુ હું હાજરજનોમાં સૌથી નાની વયનો હતો. (એટલે ન બોલ્યો) હુઝૂરે ફરમાવ્યું કે, તે ખજૂરીનું ઝાડ છે.

જો ખુદા ખુદા દેશોમાં ત્યાંની ખરીદ-વેચાણની રીત, કોન્ટ્રાક્ટ અને ત્યાંના માપ-તોલને ધ્યાનમાં લેવામાં આવે, તેમના ધર્મ અને પંથને નજર સામે રાખીને તેમના રિવાજ પ્રમાણે ફૈસલો કરવામાં આવે તો શું હુકમ છે ?

(૨૭૦/૨૪૪૬) કાઝી શુરૈહે સૂતર વેચનારાઓને કહ્યું કે, તમારામાં જે

રિવાજ છે તે જાઈએ છે.

(૨૭૧/૨૪૪૭) ઈમામ મુહમ્મદ કહે છે કે, જો દસને અગિયારના બદલે વેચી દે અને ખર્ચના બદલે વેચનાર નફો લે તો કંઈ વાંધો નથી.

(૨૭૨/૨૪૪૮) રસૂલુલ્લાહ (સલ.)એ હિન્દાને કહ્યું કે, જેટલો ખર્ચ તમારા માટે અને તમારી ઓલાદ માટે પુરતો થઈ પડે તેને નેક ઈરાદાથી લેવામાં કંઈ વાંધો નથી.

(૨૭૩/૨૪૪૯) ખુદા તઆલા ફરમાવે છે કે, જે માણસ મુહતાજ હોય તે નેક ઈરાદાથી ખાઈ લે.

(૨૭૪/૨૪૫૦) હઝરત હસન બસરીએ મિરદાસ પાસેથી એક ગધેડું ભાડે લેવાનો ઈરાદો કર્યો. પૂછ્યું કે, કેટલામાં આપશો ? મિરદાસે કહ્યું કે, બે દાનકમાં. હસન બસરી તેના પર સવાર થઈ ગયા. બીજીવાર ફરી આવ્યા અને કહ્યું : ગધેડું, ગધેડું. ભાડું નક્કી કર્યા વગર ગધેડા પર સવાર થઈને ચાલ્યા ગયા અને મિરદાસને અડધો દિરહમ મોકલી દીધો.

(૨૭૫/૨૪૫૧) હઝરત અનસ (રદિ.) કહે છે કે, અબૂ તયબાએ રસૂલુલ્લાહ (સલ.)ને સીંગી લગાડવાનો હુકમ આપે તેને ત્રણ કીલો ખજૂર
(૨૭૪/૨૪૫૦) 'દાનક' દિરહમનો છઠો ભાગ હોય છે.

આપવાનો હુકમ આપ્યો અને તેના માલિકોને હુકમ આપ્યો કે, તેના પરનો કરવેરો ઓછો કરો.

(૨૭૬/૨૪૫૨) હઝરત આઈશા (રદિ.) કહે છે કે, મુઆવિયાની માં હિન્દાએ હુઝૂર (સલ.)ની સેવામાં હાજર થઈને કહ્યું કે અબૂ સુફ્યાન બખીલ માણસ છે. એટલે જો હું તેમના માલમાંથી છુપાવીને લઈ લઉં તો શું મને ગુનોહ થશે ? આપે ફરમાવ્યું કે, જેટલું તમારા અને તમારા બાળકોના માટે પૂરતું થઈ પડે તેટલું નેક ઈરાદાથી લઈ લો.

(૨૭૭/૨૪૫૩) હઝરત આઈશા (રદિ.) કહે છે કે, આ આયત વ મન કાન ગનિય્યન ફલયસ્તઅફિફ વ મન કાન ફકીરન ફલ્યઅફુલ (જે માણસ માલદાર હોય તે યતીમના માલથી બચે અને જે મુહતાજ હોય તે નેક ઈરાદાથી ખાઈ લે) યતીમના સરપરસ્તો માટે ઉતરી છે કે, જે માણસ યતીમની દેખરેખ રાખતો હોય તો જો મુહતાજ હોય તો રિવાજ પ્રમાણે યતીમના માલમાંથી ખાઈ શકે છે.

એક ભાગીદારનું બીજા ભાગીદારને વેચવું

(૨૭૮/૨૪૫૪) હઝરત જાબિર (રદિ.) કહે છે કે, રસૂલુલ્લાહ (સલ.)એ દરેક સંયુક્ત માલમાં હિસ્સો વાજિબ કર્યો છે, પરંતુ જ્યારે હદબંધી થઈ જાય અને

દરેકનો રસ્તો અલગ બની જાય તો હિસ્સાનો હક્ક નથી.

સંયુક્ત જમીન, ઘર અને માલનું વેચવું

(૨૭૯/૨૪૫૫) હઝરત જાબિર ઈબ્ને અબ્દુલ્લાહ કહે છે કે, રસૂલુલ્લાહ (સલ.)એ દરેક સંયુક્ત માલમાં હિસ્સો વાજિબ થવાનો હુકમ આપ્યો છે, પરંતુ જો દરેક હિસ્સાની હદબંધી થઈ જાય અને રસ્તો અલગ થઈ જાય તો પછી (લાગીદારનો) હિસ્સાનો હક્ક ખત્મ થઈ જાય છે.

જો કોઈ માણસ કોઈ બીજા માણસ માટે તેની રજા વગર કોઈ વસ્તુ ખરીદે અને પાછળથી તે માણસ આ મામલા અંગે રાજી હોવાનું જાહેર કરે તો શું હુકમ છે ?

(૨૮૦/૨૪૫૬) હઝરત ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, ત્રણ માણસો સફરમાં જઈ

.....
(૨૭૯/૨૪૫૫) કોઈ જમીન અથવા મકાન વેચાણ હોય ત્યારે તેનો લાગીદાર અથવા પડોશી તે જ ભાવે એ જમીન અથવા મકાન ખરીદવા માંગે જે ભાવે અન્ય કોઈ માણસ ખરીદવા માંગતો હોય તો એ જમીન/મકાન ખરીદવાનો લાગીદાર/પડોશીનો વધારે હક ગણાય છે. આવા હકને પડોશીનો હક અથવા લાગીદારીનો હક કહેવામાં આવે છે.

રહ્યા હતા. એવામાં રસ્તામાં તેમના ઉપર વરસાદ પડ્યો. બધા પહાડની એક ગુફામાં પેસી ગયા. અંદર દાખલ થયા જ હતા કે એક પત્થર ઉપરથી (દરવાજા પર) પડ્યો અને ગુફાનો દરવાજો બંધ થઈ ગયો. તે લોકો પરસ્પર કહેવા લાગ્યા : જે માણસે જે નેક કામ કર્યું હોય તે વડે ખુદા પાસે દુઆ માંગે. જેથી એક માણસ બોલ્યો : અય અલ્લાહ ! મારા મા-બાપ ઘરડાં હતાં. હું જાનવરો ચરાવવા જંગલમાં જતો હતો. પછી પાછો આવીને દૂધ દોહતો હતો અને દૂધ મારા માં-બાપ પાસે લાવતો હતો. જ્યારે તેઓ પી લેતાં હતાં ત્યારે હું મારા બાળબચ્ચાંઓને પીવડાવતો હતો. એક રાત્રે મને મોડું થઈ ગયું. હું આવ્યો ત્યારે માં-બાપ સૂઈ રહ્યાં હતાં. તેમને જગાડવાનું મને ઠીક ન લાગ્યું. મારા બાળકો (ભૂખના માર્યા) પગ પાસે ટળવળતાં હતાં, પરંતુ મારી અને મારાં માં-બાપની સ્થિતિ સવાર થતાં સુધી એ જ રહી (તેઓ સૂઈ રહ્યાં હતાં અને હું ઉભો હતો) અય અલ્લાહ ! જો તું જાણે છે કે, મેં આ કામ તારી ખૂશી માટે કર્યું છે તો એટલું ખુલ્લું કરી દે કે, અમે આકાશ જોઈ શકીએ. હુઝૂરે ફરમાવ્યું : અલ્લાહ તઆલાએ તેમના માટે એટલું ખુલ્લું કરી દીધું. બીજો બોલ્યો : અય અલ્લાહ ! તું જાણે છે કે, મને મારા કાકાની એક પુત્રી સાથે એટલી મુહબ્બત હતી જેટલી કે એક પુરૂષને સ્ત્રી સાથે

હોય શકે છે. તે ઓરતે કહ્યું કે તું જ્યાં સુધી મને સો અશરફીઓ આપશે નહીં ત્યાં સુધી તારા મક્સદમાં કદાપી કામિયાબ થઈ શકશે નહીં. મેં અશરફી મેળવવા માટે મહેનત કરી અને અશરફી લેગી કરીને જ્યારે તેના બન્ને પગની વચ્ચે બેઠો હતો ત્યારે તેણે કહ્યું કે, ખુદાથી ડર અને હક્ક વગર મહોર ન તોડ. હું તરત ઉઠી ગયો અને તેને છોડી દીધી. અય અલ્લાહ ! જો તું જાણે છે કે, મેં આ કામ માત્ર તારી ખુશી મેળવવા માટે કર્યું છે તો થોડુંક ખોલી દે. હુઝૂરે ફરમાવ્યું : ખુદા તઆલાએ તેમના માટે બે તૃત્યાંશ પત્થર હઠાવી દીધો. ત્રીજો બોલ્યો : અય અલ્લાહ ! તું જાણે છે કે, મેં એક મજૂર રાખ્યો હતો. જેની મજૂરી આઠ કીલો જુવાર નક્કી થઈ હતી. મેં તેને જુવાર આપી, પરંતુ તેણે લીધી નહીં. મેં તે જુવાર વાવી. પછી તેને વેચી ગાયો અને ગોવાળ ખરીદ્યાં. થોડાક દિવસ પછી તે માણસ આવ્યો અને કહેવા લાગ્યો કે, ખુદાના બંદા મારો હક્ક મને આપી દે. મેં કહ્યું કે, જઈને તે ગાયો અને ગોવાળ લઈ લે. તેણે કહ્યું : શું તું મારી સાથે મજાક કરે છે ? મેં કહ્યું કે, ના, હું મજાક કરતો નથી, બલ્કે આ માલ તારો જ છે. અય અલ્લાહ ! જો તું જાણે છે કે, મેં તારી ખુશી માટે આ કામ કર્યું છે તો અમારા પરથી આ પત્થર હઠાવી દે. જેથી તે પત્થર હઠાવી દેવામાં આવ્યો.

મુશરિકો અને હરબીઓ (બિન ઈસ્લામી દેશના નાગરિકો) સાથે ખરીદ-વેચાણ કરવાનું બયાન

(૨૮૧/૨૪૫૭) હઝરત અબ્દુરહમાન ઈબ્ને અબૂબક્ર કહે છે કે, એકવાર અમે હુઝૂર (સલ.)ની પાસે હતા. એવામાં એક વિખરાયેલા વાળવાળો લાંબો કાફિર બકરીઓ હાંકતો આવ્યો. હુઝૂર (સલ.)એ તેને પૂછ્યું કે, વેચવાનો ઈરાદો છે કે એમ જ આપવાનો ? તેણે જવાબ આપ્યો : ના, વેચવાનો ઈરાદો છે. આપે તેની પાસેથી એક બકરી ખરીદી.

કાફિર હરબી પાસેથી ગુલામ ખરીદીને તેને ભેટ આપવાનું અને આઝાદ કરવાનું બયાન

(૨૮૨/૨૪૫૮) રસૂલુલ્લાહ (સલ.)એ હઝરત સલમાન ફારસીને કહ્યું હતું કે, (તમારા માલિકો સાથે) મુકાતબત કરો. સલમાન હકીકતમાં આઝાદ હતા, પરંતુ કાફિરોએ ગુલમથી તેમને (ગુલામ બનાવીને) વેચી માર્યા હતા.

(૨૮૩/૨૪૫૯) હઝરત અમ્માર, હઝરત સુહૈબ અને હઝરત બિલાલ (રદિ.) પણ ગુલામ હતા, પરંતુ મુસલમાનોએ તેમને ખરીદીને આઝાદ કરી દીધા હતા. ખુદા તઆલાએ ફરમાવ્યું છે : વલ્લાહુ ફદલ બઅદકુમ અલા બઅદિન ફી રિઝકિ ફમ લ્લાહીન ફુદિલૂ બિરાદી રિઝકિહિમ અલા મા

મલકત અયમાનુહુમ ફહુમ ફીહી
સવાઈન અફબિનિઅમતિલ્લાહિ
યજહદૂન કિંવા ખુદા તઆલાએ
તમારામાંથી એકને બીજા પર માલની
દ્રષ્ટિએ શ્રેષ્ઠતા આપી છે. જે લોકોને
શ્રેષ્ઠતા મળી છે તેઓ હકીકતમાં પોતાના
ગુલામોને રોજી આપનારા નથી. માલિક
અને ગુલામ રોજીમાં બધા બરાબર છે.
શું તેઓ ખુદાની નેઅમતનો ઈન્કાર
કરે છે.

(૨૮૪/૨૪૬૦) હઝરત અબૂ હુરૈરા
(રદિ.) કહે છે કે, હુજૂરે અકદસ
(સલ.)એ ફરમાવ્યું કે, હઝરત ઈબ્રાહીમ
(અલૈ.) વતન છોડીને સારાને લઈને
ચાલી નીકળ્યા અને એક ગામમાં પહોંચ્યા.
ત્યાં એક ઝાલિમ બાદશાહ હતો. તેને
ખબર પડી કે, હઝરત ઈબ્રાહીમ એક
ઘણી જ ખૂબસૂરત ઓરત લઈને અહીં
આવ્યા. બાદશાહે હઝરત ઈબ્રાહીમને
પૂછાવ્યું કે, તમારી સાથે આ ઓરત કોણ
છે ? હઝરત ઈબ્રાહીમે કહ્યું કે, મારી
બહેન છે. આમ કહીને હઝરત સારા
પાસે આવ્યા અને કહ્યું : મારી વાતને
જૂઠી ઠેરવશો નહીં. મેં તેમને કહી દીધું
છે કે, તમે મારી બહેન છો, કારણ કે,
ખુદાની કસમ ! ઘરતી પર મારા અને
તમારા સિવાય બીજું કોઈ મુઅમિન નથી.
ત્યાર પછી હઝરત ઈબ્રાહીમે પત્ની
સારાને રાજા પાસે મોકલી આપી. રાજા
ખરાબ દાનતથી હઝરત સારા તરફ ગયો.

હઝરત સારાએ ઉઠીને વુજૂ કર્યું અને
નમાઝ પઢવા લાગ્યાં અને દુઆ માંગી
કે, અય અલ્લાહ ! જો હકીકતમાં તારા
પર અને તારા રસૂલ પર મારું ઈમાન છે
અને હું પાકદામન (શુદ્ધ ચારિત્ર્યવાળી)
છું. તો કાફિરને મારા પર શકિત ન આપ.
તરત રાજા બેભાન થઈને પડી ગયો અને
જમીન પર એડીઓ ઘસવા લાગ્યો.
હઝરત અબૂ હુરૈરા કહે છે કે, પત્ની
સારાએ ફરી દુઆ કરી કે, અય અલ્લાહ !
જો એ મરી ગયો તો એ જ નામ થશે કે,
મેં અને મારી નાખ્યો (એટલે તું એને
છોડી દે) હઝરત સારાની દુઆથી રાજાને
છોડી દેવામાં આવ્યો. તે ફરી તેમના તરફ
બુરી નિયતથી ઉભો થયો. હઝરત સારા
ફરી ઉઠીને વુજૂ કરીને નમાઝ માટે ઉભા
થઈ ગયાં અને દુઆ કરી કે અય અલ્લાહ !
જો હકીકતમાં હું તારા પર અને તારા
પયગંબર પર ઈમાન લાવી છું અને હજુ
સુધી પાકદામન રહી છું તો આ કાફિરને
મારા પર શકિત ન આપ. તરત રાજા
બેભાન થઈને પડી ગયો અને જમીન
પર એડીઓ ઘસવા લાગ્યો. હઝરત
સારાએ ફરી દુઆ કરી કે, અય અલ્લાહ !
જો આ મરી જશે તો લોકો કહેશે કે, મેં
એને મારી નાખ્યો (એટલે તું એને
છુટકારો આપ) રાજાને છોડી દેવામાં
આવ્યો. છેવટે રાજા કહેવા લાગ્યો કે,
ખુદાની કસમ ! તમે તો મારી પાસે
શયતાનને મોકલી દીધો. એને ઈબ્રાહીમ

પાસે પાછી લઈ જાઓ અને તેનો બદલો પણ આપો. હઝરત સારા ઈબ્રાહીમ (અલૈ.) પાસે પાછા આવ્યાં અને કહ્યું : જુઓ, ખુદા તઆલાએ કાફિરને હતાશ અને બેઆબરૂ કર્યા અને એક લોડી સેવા માટે આપી.

(૨૮૫/૨૪૬૧) હઝરત આઈશા (રદિ.) કહે છે કે, સઅદ ઈબ્ને અબી વક્કાસ અને અબ્દ ઈબ્ને જમ્હાએ એક છોકરા માટે પરસ્પર ઝઘડો કર્યો. સઅદ કહેવા લાગ્યા કે યા રસૂલલ્લાહ ! એ મારો ભત્રીજો છે. ઉત્બા ઈબ્ને અબી વક્કાસનો પુત્ર છે. ઉત્બાએ મને વસિયત કરી હતી કે, આ છોકરો મારો પુત્ર છે. આપ ઉત્બાનું રૂપ-રંગ જોઈ લો. અબ્દ ઈબ્ને જમ્હાએ કહ્યું : હુજૂર એ મારા પિતાના બિસ્તરા પર તેની લોડીના પેટે જન્મ્યો છે. હુજૂરે રૂપ-રંગ જોયું તો સ્પષ્ટ રીતે ઉત્બાના જેવું રૂપ-રંગ દેખાયું, પરંતુ આપે ફરમાવ્યું : અબ્દ, આ છોકરો તમારા માટે છે કારણ કે, અવલાદ બિસ્તરાવાળાની છે અને વ્યભિચારી માટે પથ્થર છે, પરંતુ સૌદા તમે એનાથી પરદો કરો. જેથી સૌદા (રદિ.)એ તે છોકરાને કદી જોયો નહીં.

(૨૮૬/૨૪૬૨) હઝરત અબ્દુર્રહમાન ઈબ્ને ઔફે હઝરત સુહૈબે કહ્યું : ખુદાથી ડરો, બિન પિતા સાથે પોતાને ન સાંકળો (કિંવા સન્નાન ઈબ્ને માલિક તમીમીને

તમારા પિતા ન કહો. કારણ કે, તમે રોમન છો) હઝરત સુહૈબે કહ્યું : હું તો પુષ્કળ નાણાં મળવાના સંજોગોમાં પણ ખોટો દાવો કરવાનું પસંદ કરતો નથી, પરંતુ વાત એવી હતી કે બાળપણમાં મને ચોરીથી લઈ જવામાં આવ્યો હતો. (લઈ જઈને રોમમાં વેચી દેવામાં આવ્યો હતો, નહીં તો હું અરબ છું.)

(૨૮૭/૨૪૬૩) હઝરત હકીમ ઈબ્ને હિઝામ (રદિ.)એ હુજૂર (સલ.)ની સેવામાં વિનંતી કરી કે, યા રસૂલલ્લાહ ! હું અજ્ઞાનતાના યુગમાં જે નેકીઓ કરતો હતો, જેમકે ગુલમો આઝાદ કરવા, કૌટુંબિક સંબંધો જાળવવા, ખૈરાત કરવી, શું મને એનો બદલો મળશે ? ફરમાવ્યું : આગલી નેકીઓના કારણે તો તમે મુસલમાન થયા છો.

રંગવા પહેલા મરેલા જાનવરના ચામડાનો હુકમ

(૨૮૮/૨૪૬૪) હઝરત ઈબ્ને અબ્બાસ (રદિ.) કહે છે કે, એકવાર રસૂલુલ્લાહ (સલ.) એક મરેલી બકરી પાસેથી પસાર થયા. આપે ફરમાવ્યું : તમે એના ચામડાને શા માટે કામમાં ન લીધું. લોકોએ કહ્યું કે, એ મરેલી છે. ફરમાવ્યું : ફક્ત એનું ખાવું હરામ છે.

ડુક્કરને કતલ કરવાનું બયાન

(૨૮૯/૨૪૬૫) હઝરત જાબિર (રદિ.) કહે છે કે રસૂલુલ્લાહ (સલ.)એ

ડુક્કરના વેચાણને હરામ ઠેરવ્યું છે.

(૨૯૦/૨૪૬૬) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : તે ખુદાની કસમ જેના કબજામાં મારી જાન છે. ટૂંક સમયમાં ઈબ્ને મરયમ તમારામાં ઉતરશે, ન્યાયી શાસક બનશે. સલીબ (ક્રોસ) તોડશે. ડુક્કરને કતલ કરશે. જજિયાવેરો નાબૂદ કરશે અને એટલો માલ વહેવડાવશે કે કોઈ તેને કબૂલ કરશે નહીં.

મુરદારની ચરબી પીગાળવામાં ન આવે, ન વેચવામાં આવે. આ વિષયની હદીસ હઝરત જાબિરે રિવાયત કરી છે

(૨૯૧/૨૪૬૭) હઝરત ઈબ્ને અબ્બાસ (રદિ.) કહે છે કે, હઝરત ફારૂક (રદિ.)ને ખબર મળી કે ફલાણા માણસે દારૂ વેચ્યો છે. તેમણે કહ્યું કે, તેના પર ખુદાનો માર. શું તેને ખબર નથી કે, રસૂલુલ્લાહ (સલ.)એ ફરમાવ્યું છે કે, યહૂદીઓ પર ખુદાનો માર. ચરબી તેમના પર હરામ કરી દેવામાં આવી હતી, પરંતુ તેમણે ચરબી પીગાળાવીને વેચી.

(૨૯૨/૨૪૬૮) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું : યહૂદીઓ પર ખુદાનો માર. ચરબી (ખાવાની) તેમના પર હરામ કરી દેવામાં આવી હતી, જેથી તેમણે ચરબી વેચીને તેની કીમત ખાધી.

નિર્જીવ વસ્તુઓની તસ્વીરો વેચવાનું બયાન

(૨૯૩/૨૪૬૯) હઝરત સઈદ કહે છે : હું ઈબ્ને અબ્બાસ (રદિ.) પાસે હતો. સેવામાં એક માણસ આવ્યો અને કહેવા લાગ્યો : અબૂ અબ્બાસ, (ઈબ્ને અબ્બાસની કુન્નિયત છે) હું પણ એક માણસ છું. હસ્ત ઉદ્યોગ મારી રોજી છે. તસ્વીરો બનાવું છું. ઈબ્ને અબ્બાસે કહ્યું : હું તમને તે જ હદીસ બયાન કરું છું જે રસૂલુલ્લાહ (સલ.) પાસેથી મેં પોતે સાંભળી છે. આપ ફરમાવતા હતા કે, જે માણસ તસ્વીરો બનાવશે તેને અલ્લાહ તઆલા અઝાબ આપશે કે, એમાં જીવ મૂક. તે કદાપિ જીવ મૂકી શકશે નહીં. આ સાંભળીને તે માણસ હાંફવા લાગ્યો. ચહેરો પીળો પડી ગયો. ઈબ્ને અબ્બાસે કહ્યું કે, કમબખ્ત ! જો તસ્વીરો બનાવવાનું છોડતો નથી તો તે વસ્તુઓની તસ્વીરો બનાવ જેમાં જીવ હોતો નથી. ડિવા ઝાડ વગેરે.

શરાબના ખરીદ-વેચાણનું હરામ હોવું

(૨૯૪/૨૪૭૦) હઝરત જાબિર (રદિ.) કહે છે કે, રસૂલુલ્લાહ (સલ.)એ શરાબના વેચાણને હરામ ઠેરવ્યું છે.

(૨૯૫/૨૪૭૧) હઝરત આઈશા (રદિ.) કહે છે કે, જ્યારે સૂરએ બકરહની છેલ્લી આયતો ઉતરી ત્યારે હુઝૂર (સલ.)

બહાર ગયા અને ફરમાવ્યું કે, દારૂનો વેપાર હરામ થઈ ગયો.

આઝાદ માણસને ગુલામોના જેમ વેચવાનો ગુનોહ

(૨૮૬/૨૪૭૨) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, ખુદા તઆલા ફરમાવે છે : હું ત્રણ માણસોનો કિયામતના દિવસે દુશ્મન હોઈશ. એક તો તે માણસ જેણે મને વચન આપ્યું અને પછી છગો કર્યો. બીજો તે માણસ જેણે કોઈ આઝાદ માણસને વેચીને તેની કિંમત ખાઈ લીધી. ત્રીજો તે માણસ જેણે મજૂર પાસેથી કામ તો પૂરેપૂરું લીધું, પરંતુ મજૂરી આપી નહીં.

જ્યારે રસૂલુલ્લાહ (સલ.)એ ચહૂદીઓને મદીનામાંથી તડીપાર કર્યા ત્યારે તેમની જમીનો વેચી દેવાનો હુકમ આપ્યો. હઝરત અબૂ હુરૈરાએ આ હદીસ બયાન કરી છે.

ગુલામનો ગુલામ સાથે અથવા જાનવરનો જાનવર સાથે ઉધાર બદલો કરવો

(૨૮૭/૨૪૭૩) હઝરત ઈબ્ને ઉમર (રદિ.)એ ચાર ઊંટો આપીને એક ઊંટણી ખરીદી હતી અને વેચનાર સાથે એવી શરત કરી હતી કે 'રબજા' સ્થળેથી ઊંટણી આપજે.

(૨૮૮/૨૪૭૪) ઈબ્ને અબ્બાસ (રદિ.) કહે છે : કદી એક ઊંટ બે ઊંટોથી સાડું હોય છે.

(૨૮૯/૨૪૭૫) રાફિએ બે ઊંટોના બદલામાં એક ઊંટ લીધું. એક ઊંટ તો તરત આપી દીધું અને બીજા વિષે કહ્યું કે, કાલે ઈન્શાઅલ્લાહ વિના વિલંબે તમારી પાસે આવી જશે.

(૩૦૦/૨૪૭૬) ઈબ્ને મુસય્યબ કહે છે કે, જાનવરોના બદલામાં વ્યાજ નથી. એક ઊંટ બે ઊંટોના બદલામાં અથવા એક બકરી બે બકરીઓના બદલામાં એક ચોક્કસ મુદત નક્કી કરીને આપી શકાય છે.

(૩૦૧/૨૪૭૭) ઈબ્ને સીરીન કહે છે : એમાં કંઈ વાંધો નથી કે, એક ઊંટ બે ઊંટોના બદલામાં અથવા એક દિરહમ બે દિરહમોના બદલામાં ઉધાર ખરીદવામાં આવે.

(૩૦૨/૨૪૭૮) હઝરત અનસ (રદિ.) કહે છે કે, કેદીઓમાં હઝરત સફિય્યા (રદિ.) પણ હતાં. તેઓ દિહયા કલબીનાં હિસ્સામાં આવ્યાં હતાં, પણ હુઝૂર (સલ.)ના હિસ્સામાં આવ્યાં.

ગુલામને વેચવું

(૩૦૩/૨૪૭૯) હઝરત અબૂ સઈદ ખુદરી (રદિ.)એ મુબારક સેવામાં વિનંતી કરી કે, અમને કેદીઓમાં લોડીઓ પણ

મળે છે. અમે (વેચીને) તેમની કીમત વસૂલ કરવા માંગીએ છીએ. હવે જો સંલોગ વખતે અલગ થઈ જઈએ તો શું હુકમ છે ? આપે ફરમાવ્યું : શું તમો એવું કરો છો ? તમારા પર એવું ન કરવું વાજિબ નથી ? કારણ કે, જે જીવનું પેદા થવું લખાયેલું છે તે થઈને રહેશે. (તમારો યુક્તિઓ નિરર્થક છે.)

મુદબ્બર ગુલામને વેચવો જાઈજ છે

(૩૦૪/૨૪૮૦) હઝરત જાબિર (રદિ.) કહે છે કે, રસૂલુલ્લાહ (સલ.)એ એક મુદબ્બર ગુલામને વેચ્યો હતો.

(૩૦૫/૨૪૮૧) હઝરત જાબિર ઈબ્ને અબ્દુલ્લાહ (રદિ.) કહે છે કે, રસૂલુલ્લાહ (સલ.)એ એક મુદબ્બર ગુલામને વેચ્યો હતો.

(૩૦૬/૨૪૮૨) હઝરત જેદ ઈબ્ને ખાલિદ અને હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)ને પૂછવામાં આવ્યું કે, જો ધણી વગરની લોડી ઝિના કરે તો શું હુકમ છે ? ફરમાવ્યું કે, તેને કોરડા મારો. બીજી વાર ઝિના કરે તો ફરી કોરડા મારો. ત્રીજી વાર ઝિના કર્યા પછી તેને વેચી દો.

(૩૦૭/૨૪૮૩) હઝરત અબૂ હુરૈરા (રદિ.) કહે છે કે, હુઝૂર (સલ.) ફરમાવતા હતા કે, જો તમારામાંથી કોઈની લોડી ઝિના કરે અને ઝિના

પુરવાર થઈ જાય તો તેને કોરડા મારો, પરંતુ લાનતાન ન થવું જોઈએ. બીજીવાર ઝિના કરે તો ફરી કોરડા મારો, પરંતુ લાનતાન ન થવું જોઈએ. ત્રીજીવાર ઝિના કરે અને ઝિના પુરવાર થઈ જાય તો વેચી દે, ભલેને વાળની એક રસ્સીના બદલામાં જ હોય.

શું 'ઈસ્તિબ્રા' પહેલાં લોડીને સાથે લઈ જવી નાજાઈજ છે ? (ઈસ્તિબ્રાનો અર્થ એ છે કે, ખરીદયા પછી એકવાર માસિકની રાહ જોવામાં આવે, જેથી ખબર પડી જાય કે ગર્ભાશયમાં બીજાનું બાળક છે નહીં ?)

(૩૦૮/૨૪૮૪) હસન બસરીની નજીક ઈસ્તિબ્રા પહેલાં યુંબન કરવા અને શરીર સાથે શરીર લગાડવામાં કંઈ વાંધો નથી.

(૩૦૯/૨૪૮૫) હઝરત ઈબ્ને ઉમર (રદિ.)નું કથન છે કે, જે લોડી સાથે સંલોગ કરવામાં આવતો હોય, જો તે કોઈને ભેટ આપવામાં આવે અથવા વેચવામાં આવે અથવા આઝાદ કરી દેવામાં આવે તો ગર્ભાશયની સ્પષ્ટતા માટે એક હેઝ (માસિક)ની રાહ જોવી જોઈએ. કિંવા જ્યાં સુધી એક હેઝ પસાર થાય નહીં ત્યાં સુધી સંલોગ કરવામાં આવે નહીં) હા, કુંવારી માટે રાહ જોવાની ઝરૂર નથી.

(૩૧૦/૨૪૮૬) અતા કહે છે કે, હામિલા (ગર્ભ ધરાવનાર) લોડી સાથે સંભોગ સિવાય બીજો આનંદ માણવો જાઈજ છે. ખુદા તઆલા ફરમાવે છે : **فَلَمَّا أَتَاهَا نُزِّلَ مِنْهَا نَافِلٌ مِنْهَا** મલકત અયમાનુહુમ ફર્જન્હુમ ગયરુ મલૂમીન કિવા લાલ ઉઠાવવો જાઈજ નથી, પરંતુ પોતાની પત્નીઓથી અને લોડીઓથી, આ રીતે એ લોકો લાનતનને પાત્ર ઠરશે નહીં.

(૩૧૧/૨૪૮૭) હજરત અનસ ઈબ્ને માલિક (રદિ.) કહે છે કે, જ્યારે હુજૂર (સલ.) ખેબર ગયા અને કિલ્લો જીતી લીધો ત્યારે આપની સામે હજરત સફિય્યા બિન્તે હુયયની ખુબસૂરતીની ચર્ચા નીકળી. હજરત સફિય્યા દુલ્હન જ હતાં કે તેમનો પતિ યુદ્ધમાં માર્યા ગયો. આપે હજરત સફિય્યાને પોતાના માટે પસંદ કર્યા અને તેમને લઈને ચાલ્યા. જ્યારે અમે સદે રવહા સ્થળે પહોંચ્યા ત્યારે હજરત સફિય્યા હેઝમાંથી પાક થયાં. હુજૂરે તેમની સાથે સંભોગ કર્યા અને (સવારે) એક નાનકડા દસ્તરખાન પર ‘હેસ’ નામનું ખાણું તૈયાર કરાવ્યું. પછી ફરમાવ્યું : જે લોકો આજુબાજુ હોય તેમને ખાવાની ખબર આપી દો. હજરત સફિય્યાના નિકાહનો બસ આ જ વલીમો થયો ત્યાર પછી અમે મદીના તરફ રવાના થયાં. અમે જોયું કે, હુજૂર (સલ.) પોતાની

પાછળ મુબારક ચાદર વડે હજરત સફિય્યા માટે પરદો કરતા હતા અને ઊંટ પાસે બેસીને મુબારક પગ નીચે કરી લેતા. હજરત સફિય્યા પોતાના પગ તેના પર મૂકીને સવાર થતાં.

મુરદાર અને મૂર્તિઓ વેચવાનું બચાન

(૩૧૨/૨૪૮૮) હજરત જાબિર ઈબ્ને અબ્દુલ્લાહ (રદિ.) કહે છે કે, મક્કાના વિજયના વરસે હુજૂર (સલ.)એ મક્કામાં ફરમાવ્યું હતું કે, ખુદા અને રસૂલે દારૂ, મુરદાર જાનવર, ડુક્કર અને મૂર્તિઓના વેચાણને હરામ ઠેરવ્યું છે. પૂછવામાં આવ્યું કે, યા રસૂલલ્લાહ ! મુરદારની ચરબીથી વહાણોને પૉલીશ કરવામાં આવે છે. ચામડાં ચીકણા કરવામાં આવે છે. દીવાખતીમાં લોકો એને બાળે છે. એનો શું હુકમ છે ? ફરમાવ્યું કે, આવું ન થવું જોઈએ. ચરબી હરામ છે. તે પછી ફરમાવ્યું કે, ખુદા યહૂદીઓ પર લાનત કરે. ખુદાએ તો મુરદારની ચરબી તેમના માટે હરામ કરી દીધી હતી, પરંતુ તેમણે પીગળાવીને તેને વેચીને કીમત ખાવાની શરૂ કરી દીધી.

ફુતરાની કીમત

(૩૧૩/૨૪૮૯) હજરત અબૂ મરહૂમ અન્સારી કહે છે કે, રસૂલુલ્લાહ (સલ.)એ

કુતરાની કીમત, કોઈ ઓરતની (વ્યભિચારની) કમાઈ અને જાદુગરોની મીઠાઈની મનાઈ ફરમાવી છે.

(૩૧૪/૨૪૮૦) હઝરત ઔન ઈબ્ને અબૂ જુહૈફા કહે છે કે, મારી સામે મારા પિતાએ એક સીંગી મૂકનાર ગુલામ ખરીદ્યો અને તરત સીંગી તોડી નાખવાનો હુકમ આપ્યો. સીંગી તોડી નાખવામાં આવી. મેં એનું કારણ પૂછ્યું. કહેવા લાગ્યા કે, રસૂલુલ્લાહ (સલ.)એ લોહીની કીમત, કુતરાની કીમત અને લોહીની (વ્યભિચાર)ની કમાણીની મનાઈ ફરમાવી છે. શરીર ગોદનેવાલી અને ગોદવાનેવાલી, વ્યાજ ખાનાર અને ખવડાવનાર પર લાનત કરી અને તસ્વીરકાર ઉપર પણ લાનત કરી છે.



બિસ્મિલ્લાહિ રહમાનિ રહીમ

★ સલમ ★

ચોક્કસ માપ મુજબ 'સલમ'

.....
(૩૧૩/૨૪૮૮) કુતરો જો ટ્રેઈન્ડ (પ્રશિક્ષિત) હોય, ગુનેહગારને પકડવામાં, કેફી પદાર્થો પારખવામાં, શિકાર વગેરે માનવ ઉપયોગી કામો કરતો હોય તો તેને વેચી શકાય છે. સામાન્ય રીતે રખડતા કુતરાઓને વેચી શકાય નહીં.

વેચાણ કરવાનું બયાન

(૩૧૫/૨૪૮૧) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) જ્યારે મદીનામાં આવ્યા ત્યારે આપે જોયું કે, લોકો એક અથવા બે વરસના વાયદા પર મેવામાં સલમ વેચાણ કરે છે. આપે ફરમાવ્યું કે, જે માણસ સલમ વેચાણ કરે તેણે વજન અને માપ નક્કી કરી લેવું જોઈએ. (જેમ કે એક વરસ પછી ૨૦ કિલો અથવા ૨૦ માપ ખજૂર આપવામાં આવશે.)

(૩૧૬/૨૪૮૨) અબૂ નજીહે પણ આ હદીસ રિવાયત કરી છે.

વજન નક્કી કરીને સલમ વેચાણ કરવું

(૩૧૭/૨૪૮૩) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) મદીનામાં આવ્યા ત્યારે આપે જોયું કે, લોકો બે-ત્રણ વરસના વાયદા પર સલમ વેચાણ કરે છે. ફરમાવ્યું કે, જે માણસ કોઈ વસ્તુનું સલમ વેચાણ કરે તે માપ-તોલ અને મુદત મુકરર કરી લે.

(૩૧૮/૨૪૮૪) અબૂ નજીહની હદીસમાં પણ આ જ પ્રમાણે છે, પરંતુ તેમાં વજનનો ઉલ્લેખ નથી.

(૩૧૯/૨૪૮૫) હઝરત અબ્દુલ્લાહ ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ ફરમાવ્યું : ચોક્કસ

તોલ-માપમાં અને ચોક્કસ મુદતમાં
(સલમ વેચાણ કરે.)

(૩૨૦/૨૪૮૬) મુહમ્મદ ઈબ્ને અબૂલ મુજલિદ કહે છે કે, અબ્દુલ્લાહ ઈબ્ને શદાદ અને અબૂ બુરદા વચ્ચે સલમ વેચાણમાં જાઈઝ હોવા અંગે મતભેદ પડ્યો. બંને સજજનોએ મને હઝરત ઈબ્ને અબૂ ઔફા પાસે પૂછવા મોકલ્યો. મેં જઈને પૂછ્યું. ઈબ્ને અબૂ ઔફાએ જવાબ આપ્યો કે, અમે રસૂલુલ્લાહ (સલ.)ના સમયમાં, હઝરત અબૂબક્રના સમયમાં અને હઝરત ઉમર (રદિ.)ના સમયમાં ઘઉં, જવ, સૂકી દ્રાક્ષ અને ખજુરનું સલમ વેચાણ કરતા હતા.

જો સલમ વેચાણ એવી રીતે કરવામાં આવે કે અસલ માલ પણ ન હોય તો કંઈ વાંધો નથી

(૩૨૧/૨૪૮૭) મુહમ્મદ ઈબ્ને અબૂલ મુજલિદ કહે છે કે, અબ્દુલ્લાહ ઈબ્ને શદાદ અને અબૂ બુરદા વચ્ચે સલમ વેચાણમાં જાઈઝ હોવા વિષે મતભેદ ઉભો થયો. બંનેએ મને ઈબ્ને અબૂ ઔફા પાસે મોકલ્યો અને કહ્યું કે, જઈને પૂછો કે, શું રસૂલુલ્લાહ (સલ.)ના સમયમાં સહાબા ઘઉંમાં સલમ વેચાણ કરતા હતા કે નહીં ? મેં જઈને પૂછ્યું. ઈબ્ને અબૂ ઔફાએ જવાબ આપ્યો કે, અમે સીરિયા દેશના ખેડૂતો સાથે ઘઉં, જવ અને દ્રાક્ષમાં

માપ અને મુદત મુકર્રર કરીને સલમ વેચાણ કરતા હતા. મેં પૂછ્યું કે, કદાચ તમે તે ખેડૂતો સાથે સલમ કરતા હશો જેમની પાસે અસલ માલ મોજુદ હોય. ઈબ્ને અબૂ ઔફાએ જવાબ આપ્યો કે, અમે ખેડૂતોને એવી વાત પૂછતા ન હતા. અબ્દુલ્લાહ અને અબૂ બુરદાએ મને હઝરત અબ્દુર્રહમાન ઈબ્ને અબજા પાસે ફરી એ જ પૂછવા મોકલ્યો. મેં અબ્દુર્રહમાનને પણ જઈને પૂછ્યું. તેમણે જવાબ આપ્યો કે, રસૂલુલ્લાહ (સલ.)ના સમયમાં સહાબા સલમ કરતા હતા અને હુઝૂર (સલ.) એવું પૂછતા ન હતા કે તમારી પાસે ખેતી (નો પાક) મોજુદ છે કે નહીં ?

(૩૨૨/૨૪૮૮) હઝરત અબ્દુલ્લાહ ઈબ્ને અબૂ ઔફાની બીજી રિવાયતમાં આવ્યું છે કે, અમે ઘઉં અને જવનું સીરિયાવાસીઓ સાથે સલમ વેચાણ કરતા હતા. એક વધુ રિવાયતમાં ઘઉં, જવ અને દ્રાક્ષનો ઉલ્લેખ છે. બીજી રિવાયતમાં ઝયતૂનના તેલનું પણ વર્ણન છે.

(૩૨૩/૨૪૮૯) અબૂલ બખ્તરી તાઈ કહે છે : મેં હઝરત ઈબ્ને અબ્બાસ (રદિ.)ને પૂછ્યું કે, જો ઝાડ પર ખજુર લાગેલું હોય તો તેનું સલમ વેચાણ જાઈઝ છે કે નહીં ? ઈબ્ને અબ્બાસે કહ્યું કે, હુઝૂર (સલ.)એ મનાઈ ફરમાવી છે કે જ્યાં સુધી મેવો ખાવા અને તોલવા લાયક

ન થઈ જાય ત્યાં સુધી વેચાણ કરવામાં ન આવે. એક માણસે કહ્યું કે, (મેવો તો ઝાડ પર છે) કઈ વસ્તુ તોલવામાં આવે ? બીજા એક માણસે, જે હઝરત ઈબ્ને અબ્બાસની પાસે બેઠો હતો, જવાબ આપ્યો કે (હેતુ એ છે કે) અંદાજ કાઢી લેવામાં આવે.

જો ઝાડ પર ખજુર લાગેલું હોય તો તેમાં સલમ વેચાણ કરવું જાઈજ છે કે નહીં.

(૩૨૪/૨૫૦૦) અબૂલ બખ્તરી કહે છે : મેં હઝરત ઈબ્ને ઉમર (રદિ.)ને ઝાડ પર લાગેલા ખજુરના સલમ વેચાણ વિષે પૂછ્યું. ઈબ્ને ઉમર (રદિ.)એ કહ્યું કે જ્યાં સુધી ખજુર પાકી ન જાય ત્યાં સુધી તેનું વેચાણ મના છે. રોકડ ચાંદીને ઉધારના બદલામાં વેચવાની પણ મનાઈ છે. ઈબ્ને અબ્બાસ (રદિ.)ને આ જ મસ્અલો પૂછ્યો તો તેમણે કહ્યું કે, જ્યાં સુધી મેવો ખાવા અને તીડવા લાયક ન થઈ જાય ત્યાં સુધી રસૂલુલ્લાહ (સલ.)એ તેના વેચવાની મનાઈ ફરમાવી છે.

(૩૨૫/૨૫૦૧) અબૂલ બખ્તરી કહે છે : મેં હઝરત ઈબ્ને ઉમર (રદિ.)ને પૂછ્યું કે, જો ઝાડ પર ખજુર લાગેલું હોય તો તેનું સલમ વેચાણ જાઈજ છે કે નહીં ? કહ્યું કે જ્યાં સુધી ખાવા લાયક ન થઈ જાય ત્યાં સુધી હઝરત ઉમરે તેને વેચવાની મનાઈ ફરમાવી છે. રોકડ

ચાંદીને ઉધારના બદલે વેચવાની પણ મનાઈ ફરમાવી છે. મેં આ મસ્અલો ઈબ્ને અબ્બાસ (રદિ.)ને પૂછ્યો. તેમણે કહ્યું કે, જ્યાં સુધી ખાવા અને તોલવા લાયક ન થઈ જાય ત્યાં સુધી રસૂલુલ્લાહ (સલ.)એ ખજુર વેચવાની મનાઈ ફરમાવી છે. મેં કહ્યું કે, કઈ વસ્તુ તોલવામાં આવે ? (કારણ કે ફળો તો ઝાડ પર છે) હઝરત ઈબ્ને અબ્બાસ પાસે એક માણસ બેઠો હતો તેણે કહ્યું કે, અંદાજ કાઢી લેવામાં આવે.

સલમ વેચાણમાં જમીનગીરી આપવાનું બયાન

(૩૨૬/૨૫૦૨) હઝરત આઈશા (રદિ.) કહે છે કે, રસૂલુલ્લાહ (સલ.)એ એક યહૂદી પાસેથી થોડુંક અનાજ ખરીદ્યું હતું અને તેની પાસે પોતાનું લોખંડનું બખ્તર ગીરવે મૂક્યું હતું.

સલમ વેચાણમાં કોઈ વસ્તુ ગીરવે મૂકવાનું બયાન

(૩૨૭/૨૫૦૩) હઝરત આઈશા (રદિ.) કહે છે કે, રસૂલુલ્લાહ (સલ.)એ એક યહૂદી પાસેથી થોડુંક અનાજ ઉધારે લીધું અને આપવાની મુદત મુકરર કરી તેની પાસે પોતાનું લોખંડનું બખ્તર ગીરવે મૂક્યું.

મુદત મુકરર કરીને સલમ વેચાણ કરવાનું બયાન, ઈબ્ને અબ્બાસ, અબૂ સર્હદ ખુદરી, અસ્વાદ અને

હસન બસરીએ આ વિષયની રિવાયતો બયાન કરી છે

(૩૨૮/૨૫૦૪) હઝરત ઈબ્ને ઉમર (રદિ.) કહે છે કે, જો અનાજની કિંમત કહી દેવામાં આવે અને આપવાનો સમય નક્કી કરી દેવામાં આવે તો સલમ વેચાણ કરવામાં કંઈ વાંધો નથી. એ શરતે કે કાચી ખેતીનું વેચાણ ન હોય.

(૩૨૯/૨૫૦૫) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.) જ્યારે મદીનામાં આવ્યા ત્યારે આપે જોયું કે લોકો બે-ત્રણ વરસની મુદત મુકર્રર કરીને મેવાનું સલમ વેચાણ કરે છે. આપે ફરમાવ્યું કે, માપ અને મુદત મુકર્રર કરીને મેવાનું સલમ વેચાણ કરો. એક રિવાયતમાં આવ્યું છે કે માપ-તોલ મુકર્રર કરી લો.

(૩૩૦/૨૫૦૬) મુહમ્મદ ઈબ્ને અબુલ મુજાલિદ કહે છે કે, હઝરત અબૂ બુરદા અને અબ્દુલ્લાહ ઈબ્ને શદાદે મને હઝરત અબ્દુર્રહમાન ઈબ્ને અબ્જા અને હઝરત અબ્દુલ્લાહ ઈબ્ને અબૂ ઔફા પાસે (સલમ વેચાણનો મસ્અલો) પૂછવા મોકલ્યો. મેં જઈને પૂછ્યું. બંને સજ્જનોએ કહ્યું કે, રસૂલુલ્લાહ (સલ.)ની સાથે અમને પુષ્કળ માલે ગનીમત મળતો હતો અને સીરિયા દેશના કેટલાક ખેડૂતો અમારી પાસે આવતા હતા. અમે તેમની સાથે મુદત નક્કી કરીને ઘઉં, જવ અને ઝયતૂનના

તેલનું સલમ વેચાણ કરતા હતા. મેં પૂછ્યું, તેમની પાસે ખેતી હતી કે નહીં ? કહ્યું : અમે તેમને એ પૂછતા ન હતા.

ઊંટણીને બચ્ચું પેદા થવાની મુદત નક્કી કરીને સલમ વેચાણ કરવાનું બયાન

(૩૩૧/૨૫૦૭) હઝરત અબ્દુલ્લાહ ઈબ્ને ઉમર (રદિ.) કહે છે કે અજાનતાના યુગમાં લોકો ‘હબ્લે હબ્લા’ (બચ્ચાને બચ્ચું થવાની) મુદત મુકર્રર કરીને વેચાણ કરતા હતા, પરંતુ હુઝૂર (સલ.)એ એની મનાઈ ફરમાવી છે.



બિસ્મિલ્લાહિ રંહમાનિ રંહીમ

સંયુક્ત માલમાં શુફઆનો હક્ક વાજિબ છે. જો હદબંધી થઈ જાય તો પછી શુફઆનો હક્ક બાકી રહેતો નથી

(૩૩૨/૨૫૦૮) હઝરત જાબિર (રદિ.) કહે છે કે રસૂલુલ્લાહ (સલ.)એ દરેક સંયુક્ત માલમાં શુફઆ વાજિબ કર્યા છે. જ્યારે હદબંધી થઈ જાય અને દરેક હિસ્સાનો રસ્તો અલગ થઈ જાય ત્યારે શુફઆ બાકી રહેતો નથી.

વેચાણ પહેલાં ‘શફીઅ’ સામે શુફઆનો હક્ક સ્થુ કરવો જોઈએ કિંવા કહી દેવું જોઈએ કે તમે લેવા માંગો તો લઈ શકો છો

(૩૩૩/૨૫૦૯) હકમનું કથન છે કે, જો શફીઅને વેચાણ પહેલાં ખબર આપી દીધી અને તેણે ઈન્કાર કરી દીધો તો 'શુફઆ' બાકી રહેતો નથી.

(૩૩૪/૨૫૧૦) શઅબી કહે છે કે, જો શફીઅની સામે વેચાણ કરવામાં આવે અને તે કંઈ બોલે નહીં તો પછી શુફઆનો હક્ક બાકી રહેતો નથી.

(૩૩૫/૨૫૧૧) અમ્મ ઈબ્ને શુરૈદ કહે છે કે, હું સઅદ ઈબ્ને અબી વક્કાસ પાસે ઉભો હતો. એવામાં મિસ્વર પણ આવી ગયા અને મારા ખભા પર હાથ મૂકીને ઉભા થઈ ગયા. પછી અબૂ રાફિઅ પણ આવી ગયા અને કહેવા લાગ્યા : સઅદ, તમારા કમ્પાઉન્ડમાં મારા જે બે મકાનો છે તે તમે ખરીદી લો. સઅદે કહ્યું : ખુદાની કસમ ! હું ખરીદીશ નહીં. મિસ્વરે કહ્યું : તમે જ ખરીદી લો. સઅદે

કહ્યું : ખુદાની કસમ ! હું ચાર હજાર દિરહમથી વધારેમાં ખરીદી શકતો નથી અને રૂપિયા હપ્તેથી આપીશ. અબૂ રાફિઅે કહ્યું : મને તો પાંચસો અશરફીઓ મળતી હતી, પરંતુ જો મેં રસૂલુલ્લાહ (સલ.) પાસેથી એવું સાંભળ્યું ન હોત કે, પડોશી નજીક હોવાના કારણે વધારે હકદાર છે તો હું ચાર હજારમાં તમને ન આપત. કારણ કે, મને પાંચસો અશરફીઓ મળે છે. તે પછી અબૂ રાફિઅે સઅદને બંને મકાનો આપી દીધાં.

કયો પડોશી વધારે નજીક માનવામાં આવે છે ?

(૩૩૬/૨૫૧૨) હઝરત આઈશા (રદિ.) કહે છે : મેં મુબારક સેવામાં વિનંતી કરી કે, યા રસૂલુલ્લાહ ! મારા બે પડોશીઓ છે. હું કોને ભેટ આપું ? આપે ફરમાવ્યું કે, જેનો દરવાજો વધારે નજીક હોય.

બુખારી શરોફ

સંપાદક
ઈમામ બુખારી (રહ.)

અનુવાદક :
ઈમામ હીમ

ભાગ-૯

બુખારી શરીફ

ભાગ-૯

બિસ્મિલ્લાહિ રંહમાનિ રંહીમ

★ મજુરી ★

નેક માણસને મજુરી પર
રાખવાનું બયાન

બુદા તઆલા ફરમાવે છે : કિવા જે મજુર તમે રાખવા માંગો તેમાં શ્રેષ્ઠ તે માણસ છે જે બળવાન અને અમાનતદાર હોય. ખજાનચીને પણ અમાનતદાર કહે છે. જો કોઈ માણસ પોતે હુકૂમત ઈચ્છતો હોય તો તેને હાકિમ બનાવવામાં આવે નહીં, એ વિષયની યોજવટ

(૧/૨૫૧૩) હઝરત અબૂ મૂસા અશઅરી (રદિ.) કહે છે કે, હુજૂર (સલ.)એ ફરમાવ્યું : જે અમાનતદાર ખજાનચી માલિકના હુકમ મુજબ ખુશદિલીથી આપે છે તે પણ ખૈરાત કરનારાઓ પૈકીનો એક ખૈરાત કરનાર છે.

(૨/૨૫૧૪) હઝરત અબૂ મૂસા અશઅરી (રદિ.) કહે છે કે, હું હુજૂર (સલ.)ની સેવામાં હાજર થયો. મારી સાથે અશઅરી કબીલાના બીજા બે માણસો

પણ હતા. તે બંનેએ હુજૂર (સલ.) પાસે હાકિમ બનવાની ઈચ્છા વ્યક્ત કરી. આપે મને કહ્યું : અબૂ મૂસા, તમે એમને સાથે લાવ્યા છો ? મેં કહ્યું : મને ખબર ન હતી કે, એ હુકૂમતની ઈચ્છા ધરાવનારા છે. આપે ફરમાવ્યું કે, જે હુકૂમતની ઈચ્છા ધરાવતો હોય તેને અમે હાકિમ બનાવતા નથી.

અકદા દાનક સોનાના બદલે
બકરીઓ ચરાવવાનું બયાન

(૩/૨૫૧૫) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, બુદા તઆલાએ કોઈ એવો નબી પેદા કર્યો નથી કે જેણે બકરીઓ ચરાવી ન હોય. સહાબાએ પૂછ્યું, અને હુજૂરે ? ફરમાવ્યું કે, હું પણ અમુક કીરાત

(૨/૨૫૧૨) બીજા એક હદીસમાં આવ્યું છે કે, માણસ પોતે કોઈ પદની માંગણી કરે છે તો અલ્લાહની મદદ તેને મળતી નથી જો લોકો તેને કોઈ હોદ્દો ધારણ કરવાનું કહે તો તેમાં અલ્લાહની મદદ મળે છે અને કામ આસાનીથી થઈ જાય છે. નબીએ કરીમ (સલ.)એ તેમને એટલા માટે હોદ્દો આપ્યો નહીં કે તેઓ એ હોદ્દાના અભિલાષી હતા.

પર મક્કાવાળાઓની બકરીઓ ચરાવ્યા કરતો હતો.

જો મુસલમાન મજુર ન મળે અથવા ઝડપત હોય તો કાફિરને મજુર રાખવો જાઈજ છે

(૪/૨૫૧૬) રસૂલુલ્લાહ (સલ.)એ ખૈબરના દિવસે યહૂદીઓને તેમની જમીન પર મજુર મુકરર કર્યા હતા.

(૫/૨૫૧૭) હઝરત આઈશા (રદિ.) કહે છે કે, રસૂલુલ્લાહ (સલ.) અને હઝરત અબૂબક્ર (રદિ.)એ બની દીલ કબીલામાંથી, પછી બની અબ્દમાંથી એક નિષ્ણાંત માર્ગદર્શક મજુરી પર મુકરર કર્યા. એ માણસ કાફિર હતો અને આસ ઈબ્ને વાઈલના ખાનદાનનો મિત્ર હતો. બંને સજજનોએ તેને (પોતાના ભેદનો) અમાનતદાર બનાવીને ઊંટણીઓ તેના હવાલે કરી અને ત્રણ રાત્રિઓ પછી સૌર ગુફા પર મળવાનો વાયદો કર્યો. ઉપરોક્ત માર્ગદર્શક ત્રણ રાત્રિઓ પછી બંને ઊંટણીઓ સવારના વખતે લઈને હાજર થઈ ગયો. બંનેએ ત્યાંથી કૂચ કરી સાથે આમિર ઈબ્ને કુહૈરા અને બની દીલ કબીલાવાળો માર્ગદર્શક પણ હતો, જે ઘરિયાકાંઠાના રસ્તેથી લઈ જઈ રહ્યો હતો.

જો કોઈને મજુર મુકરર કરે અને શરત કરે કે ત્રણ દિવસ અથવા એક માસ અથવા એક

વરસ પછી આ કામ કરવું અને મજુર શરત મંજુર રાખે તો જાઈજ છે. મુકરર મુદ્દત સુધી મજુરીનો મામલો રદ થતો નથી

(૬/૨૫૧૮) ઉમ્મુલ મુઅમિનીન હઝરત આઈશા (રદિ.) કહે છે કે, રસૂલુલ્લાહ (સલ.) અને હઝરત અબૂબક્ર (રદિ.)એ બની દીલ ખાનદાનમાંથી એક નિષ્ણાંત માર્ગદર્શક મજુરી પર મુકરર કર્યા. આ માર્ગદર્શક કાફિર હતો. બંને સજજનોએ પોતાની ઊંટણીઓ તેને સોંપી દીધી અને ત્રણ રાત્ર પછી સવારના વખતે સૌર ગુફા પર ઊંટણીઓ લઈને પહોંચી જવાનું વચન લીધું.

યુદ્ધમાં મજુર રાખવાનું બયાન

(૭/૨૫૧૯) હઝરત યઅલા ઈબ્ને ઉમ્મ્યા કહે છે કે, હુઝૂર (સલ.)ની સાથે મેં એક જિહાદ (તબૂકની લડાઈ) ભારે ગરીબીની હાલતમાં કરી. મારી આ જિહાદ મારી દષ્ટિએ બધા અમલો કરતાં વધારે અફઝલ હતી. તે સમયે મારી પાસે એક નોકર હતો. તે નોકરની બીજા એક (મુસલમાન) માણસ સાથે લડાઈ થઈ. તે માણસે તેની આંગળી દાંતોથી કરડી ખાધી. તેણે પોતાની આંગળી ખેંચી, જેનાથી તેનો આગળનો દાંત તૂટીને પડી ગયો. તે માણસ હુઝૂરની સેવામાં હાજર થયો. આપે દાંત તૂટવાનો બદલો અપાવ્યો નહીં અને કહ્યું : શું તે તારા મોમાં

આંગળી રાખી મૂકે કે ઊંટની જેમ તું તેને ચાવી જાય. આવો જ એક બનાવ ઈબ્ને અબી મુલયકાએ પોતાના દાદાની રિવાયતથી બયાન કર્યો કે, એક માણસે બીજા માણસના હાથને દાંત વડે કરડયો. તેણે પોતાના હાથને ઝટકો આપ્યો. તે માણસનો આગળનો દાંત તૂટી ગયો. હઝરત અબૂબક્રે દાંત તૂટવાનો બદલો ન અપાવ્યો.

જો કોઈ માણસ મજૂર રાખે અને કામની મુદત મુકર્રર કરી દે, પરંતુ કામનો પ્રકાર ન વર્ણવે તો જાઈઝ છે. ખુદા તઆલા ફરમાવે છે : ‘ઈબ્ની ઉરીદુ અન ઉન્કિહક ઈહદબ્નતરય હાતયનિ વલ્લાહુ અલા મા નક્લુ વકીલ’ હિવા હઝરત શુઅય્બે હઝરત મૂસા (અલૈ.)ને કહ્યું કે, હું ઇચ્છું કે મારી આ બંને છોકરીઓમાંથી એક છોકરીના નિકાહ તમારી સાથે કરી દઉં.... અને ખુદા અમારી વાતનો સાક્ષી છે.

જો કોઈ દીવાલ પડવાની અણી પર હોય અને ઠીક કરવા માટે કોઈને મજૂર મુકર્રર કરવામાં આવે તો જાઈઝ છે

(૮/૨૫૨૦) હઝરત ઉબય ઈબ્ને કઅબ કહે છે કે, હઝરત મૂસા અને

ખિઝર ચાલ્યા. ગામમાં એક દીવાલ જોઈ કે જે પડવાની અણી પર હતી. હઝરત ખિઝરે તેના પર પોતાનો હાથ ફેરવ્યો. તે સીધી થઈ ગઈ. હઝરત મૂસાએ કહ્યું : જો તમે ઈચ્છો છો તો એની મજૂરી લઈ શકતા હતા. જેથી આપણે તે ખાત.

અડધા દિવસ સુધી મજૂરી કરવાનું બયાન

(૮/૨૫૨૧) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, મુસલમાનોનો દાખલો યહૂદીઓ અને ઈસાઈઓની સરખામણીમાં એવો છે, જેમકે કોઈ માણસે કામ કરવા માટે મજૂરો રાખ્યા અને કહી દીધું કે, જે માણસ સવારથી બપોર સુધી કામ કરશે તેને એક કીરાત મજૂરી મળશે. જેથી યહૂદીઓએ સવારથી બપોર સુધી કામ કર્યું. તે પછી તેણે કહ્યું કે, જે માણસ બપોરથી અસ્ર સુધી કામ કરશે તેને પણ એક કીરાત મજૂરી મળશે. આ સાંભળીને ઈસાઈઓએ અસ્ર સુધી મજૂરી કરી. છેવટે તેણે કહ્યું કે, જે માણસ અસ્રથી મગરિબ સુધી કામ કરશે તેને બે કીરાત મળશે. તમે તે જ લોકો છો. (જેમને અસ્રથી મગરિબ સુધી કામ કરવાના બે કીરાત મળશે.) આ જોઈને યહૂદીઓ અને ઈસાઈઓ નારાજ થઈ ગયા અને કહેવા લાગ્યા કે, આ શું વાત છે કે અમે કામ તો વધારે કરીએ અને મજૂરી ઓછી મળે. તે માણસે કહ્યું કે, શું મેં

તમારો હક્ક ઓછો આપ્યો ? બંને 'કિતાબવાળાઓએ' (યહૂદીઓ અને ઈસાઈઓએ) જવાબ આપ્યો : ના, તે માણસે કહ્યું : બસ તો આ મારી મહેરબાની છે. જે માણસને ઈચ્છું છું તેને આપું છું.

અસ્સના સમય સુધી મજૂરી કરવાનું બયાન

(૧૦/૨૫૨૨) હઝરત અબ્દુલ્લાહ ઈબ્ને ઉમર (રદિ.) કહે છે કે, હુજૂર (સલ.)એ ફરમાવ્યું કે, તમારો દાખલો યહૂદીઓ અને ઈસાઈઓની સરખામણીમાં એવો છે, જેમકે કોઈ માણસે કામ કરવા માટે અમુક મજૂરો રાખ્યા અને કહી દીધું કે, જે લોકો બપોર સુધી કામ કરશે તેમને એક કીરાત મજૂરી મળશે. આ સાંભળીને યહૂદીઓએ એક એક કીરાત મજૂરી પર કામ કર્યું અને ઈસાઈઓએ યહૂદીઓ પછી (અસ્સ સુધી) એક એક કીરાત લઈને કામ કર્યું. છેલ્લે તમે લોકો બબ્બે કીરાત મજૂરી પર અસ્સથી મગારિબ સુધી કામ કરવા લાગ્યા. આ જોઈને યહૂદી અને ઈસાઈ નારાજ થવા લાગ્યા અને કહેવા લાગ્યા કે, આ શું વાત છે કે, અમારું કામ તો વધારે છે અને મજૂરી ઓછી છે. તે માણસ કહેવા લાગ્યો : શું મેં તમારો હક્ક ઓછો કરી નાખ્યો ? યહૂદીઓ અને ઈસાઈઓ કહેવા લાગ્યા : ના, ઓછો તો નથી કર્યો. તે માણસે કહ્યું;

બસ, તો એ મારી મહેરબાની છે કે જે માણસને ઈચ્છું છું તેને આપું છું.

મજૂરની મજૂરી ન આપવાના ગુનાહનું બયાન

(૧૧/૨૫૨૩) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, ખુદા તઆલા ફરમાવે છે કે, ત્રણ માણસોનો કિયામતના દિવસે હું દુશ્મન રહીશ. એક તો તે માણસ જેણે મને વચન આપીને દગો કર્યો. બીજો તે માણસ જેણે કોઈ આઝાદ માણસને વેચીને તેની કીમત ખાઈ ગયો. ત્રીજો તે માણસ જેણે મજૂર પાસેથી પૂરેપૂરું કામ લીધું, પરંતુ મજૂરી આપી નહીં.

અસ્સના વખતથી સાંજ સુધી મજૂરી કરવાનું બયાન

(૧૨/૨૫૨૪) હઝરત અબૂ મૂસા અશઅરી (રદિ.) કહે છે કે, હુજૂર (સલ.)એ ફરમાવ્યું કે, મુસલમાનોનો દાખલો યહૂદીઓ અને ઈસાઈઓની સરખામણીમાં એવો છે, જેમ કે કોઈ માણસે આખો દિવસ સવારથી સાંજ સુધી કામ કરવા માટે ચોક્કસ મજૂરી પર કેટલાક મજૂરો રાખ્યા હોય. તે લોકો ફક્ત અડધો દિવસ કામ કરીને કહેવા લાગ્યા કે અમને તમારી મુક્કર કરેલી મજૂરીની કંઈ ઝરૂરત નથી. અમે જે કંઈ કામ કર્યું તે બેકાર ગયું. કામ કરાવનાર કહેવા લાગ્યો કે, આપું ન કરો. બાકીનું

કામ પૂરું કરીને પૂરી મજૂરી લઈ લો, પરંતુ તે લોકો માન્યા નહીં અને છોડીને ચાલ્યા ગયા. તે માણસે તેમના જવા પછી બીજા મજૂરો રાખ્યા અને તે મજૂરોને કહી દીધું કે, તમે દિવસનો બાકીનો ભાગ પૂરો કરી લો, હું તમને તે બધી મજૂરી આપીશ, જે પહેલા મજૂરો માટે મુકરર કરી હતી. જેથી આ મજૂરો કામ કરવા લાગ્યા, પરંતુ અસ્સરનો વખત આવ્યો ત્યારે તેઓ પણ કહેવા લાગ્યા કે, અમને તમારી મજૂરીની ઝડરત નથી. જે કંઈ કામ અમે કર્યું તે બેકાર ગયું. કામ કરાવનાર કહેવા લાગ્યો કે, જુઓ, દિવસનો ઘણો ઓછો ભાગ રહી ગયો છે. બાકીનું કામ પૂરું કરી લો અને પૂરી મજૂરી લઈ લો, પરંતુ મજૂરો માન્યા નહીં. નાછુટકે તે માણસે બીજા માણસોને રાખી લીધા કે બાકીનો દિવસ પૂરો કરી લે. તે લોકોએ મગરિબ સુધી કામ કર્યું અને બંને જુથોની મજૂરી વસુલ કરી. આ દાખલો ચહૂદીઓ, ઈસાઈઓ અને તેમનો (મુસલમાનોનો) છે, જેમણે આ નૂર (શરીઅત)નો સ્વીકાર કર્યો.

જો કોઈ માણસે મજૂર પાસે કામ કરાવ્યું અને મજૂર કામ કરીને મજૂરી છોડીને ચાલ્યો ગયો. તે માણસે તેની મજૂરી કોઈ કામમાં લગાડી. જેના કારણે મજૂરીની રકમમાં ઘણો વધારો થઈ ગયો, તો શું અસલ મજૂરીની રકમ

મજૂરની છે કે મજૂરીની રકમથી જેટલો ફાયદો થયો છે તે પણ મજૂરનો છે ?

(૧૩/૨૫૨૫) હઝરત અબ્દુલ્લાહ ઈબ્ને ઉમર (ર.દિ.) કહે છે કે, રસૂલે પાક (સલ.)એ ફરમાવ્યું કે, આગલી કોમોમાંથી કોઈ કોમના ત્રણ માણસો જઈ રહ્યા હતા. (રસ્તામાં વરસાદ પડ્યો) તેમણે એક ગુફાનો આશ્રય લીધો અને તેમાં ઘુસી ગયા. અંદર દાખલ થયા જ હતા કે, પહાડની ઉપરથી એક પથ્થર આવીને પડ્યો અને ગુફાનો દરવાજો બંધ થઈ ગયો. તે લોકો પરસ્પર કહેવા લાગ્યા કે, ભાઈ આ પથ્થરથી છૂટકારો મેળવવાનો માત્ર એ ઉપાય છે કે, તમારામાંથી દરેક પોતાનો શ્રેષ્ઠ અમલ રજૂ કરીને ખુદા પાસે દુઆ માંગે. જેથી એક માણસે દુઆ કરી કે, અય અલ્લાહ ! મારા માં-બાપ ખૂબ જ વૃદ્ધ હતાં. સાંજે મારા માં-બાપ પહેલા સ્ત્રી-બાળકો અને ગુલામોને દૂધ પીવડાવતો ન હતો. સંજોગોવશાત (જાનવરોનાં) ઘાસચારાની શોધમાં હું એક દિવસ દૂર નીકળી ગયો અને સાંજ સુધી ઘેર આવી શક્યો નહીં. મારા માં-બાપ સૂઈ ગયાં. (રાત્રે પાછો આવ્યો) દૂધ લઈને માં-બાપ પાસે ગયો. તેઓ સૂઈ રહ્યાં હતાં. મને ઠીક ન લાગ્યું કે, તેમના પહેલાં મારા સ્ત્રી-બાળકો અથવા ગુલામોને પીવડાવું. એટલે હું ઉભો રહ્યો. પ્યાલું મારા હાથમાં હતું. હું ઉભો રહીને

તેમના જાગવાની રાહ જોઈ રહ્યો હતો. અહીં સુધી કે સવાર થઈ ગઈ અને માં-બાપે ઉઠીને દૂધ પીધું. અય અલ્લાહ! જો મેં આ કામ ફક્ત તને ખુશ રાખવા માટે કર્યું છે તો તું આ પત્થરને હઠાવી દે. ખુદા તઆલાએ પત્થર હઠાવી દીધો, પરંતુ ફક્ત એટલો હઠયો કે તે લોકો બહાર નીકળી શકતા ન હતા. બીજાએ દુઆ કરી કે, અય અલ્લાહ ! મારા કાકાની એક પુત્રી હતી, જે મને સૌથી વધુ પ્રિય હતી. મેં તેની સાથે મિલનની ઈચ્છા વ્યક્ત કરી, પરંતુ તેણે ઈન્કાર કર્યો. સંજોગોવશાત એક વરસ તે દુકાળમાં સપડાઈ ગઈ અને મારી પાસે આવી. મેં તેને ૧૨૦ અશરફીઓ એવી શરતે આપી કે, મારી સાથે એકાંતમાં આવે. તે રાજી થઈ ગઈ. જ્યારે તે મારા કાબૂમાં આવી ગઈ ત્યારે કહેવા લાગી કે, એ જાઈઝ નથી કે નાહક તમે મહોર તોડો. હું તેના કહેવાથી હઠી ગયો. મને ગુનાહનું લાન થયું. જો કે મને આખી દુનિયાથી વધારે તેના પ્રત્યે મુહબ્બત હતી, પરંતુ હું તેની પાસેથી ચાલ્યો આવ્યો અને જે અશરફીઓ આપી હતી તે ત્યાં જ મૂકી દીધી. અય અલ્લાહ ! જો મેં ફક્ત તારી ખુશી માટે આ કામ કર્યું છે તો જે મુસીબતમાં અમે સપડાયા છીએ તેને દૂર કરી દે. તરત પત્થર હઠી ગયો, પરંતુ એટલો હઠયો નહીં કે, તે લોકો નીકળી શકે. ત્રીજો માણસ કહેવા

લાગ્યો : અય અલ્લાહ ! મેં અમુક મજૂરો મજૂરી ઉપર રાખ્યા હતા. બધાને મજૂરી આપી દીધી. ફક્ત એક માણસ પોતાની મજૂરી છોડીને ચાલ્યો ગયો. મેં તેની મજૂરીની રકમ વધારી. અહીં સુધી કે તેનાથી ઘણો માલ થઈ ગયો. થોડાક સમય પછી તે મારી પાસે આવ્યો અને કહેવા લાગ્યો કે, ખુદાના બંદા મારી મજૂરી આપી દે. મેં કહ્યું કે, આ જેટલા ઊંટો, ગાયો, બકરીઓ અને ગુલામ તમે જોઈ રહ્યા છો, એ બધા તમારી મજૂરીના છે. તે કહેવા લાગ્યો કે, ખુદાના બંદા, મારી મશકરી ન કર. મેં જવાબ આપ્યો કે, હું તમારી મશકરી કરતો નથી. (આ બધો માલ તમારો જ છે) આ સાંભળીને તે માણસ બધો માલ લઈને ચાલ્યો ગયો અને કંઈ છોડ્યું નહીં. અય અલ્લાહ ! જો આ કામ મેં તને ખુશ રાખવા માટે કર્યું છે તો જે મુસીબતમાં અમે સપડાયા છે તેને દૂર કર. તરત પત્થર હઠી ગયો અને ત્રણે માણસો નીકળી ગયા.

પીઠ પર વજન ઉંચકીને મજૂરી કરવી અને તેનાથી અલ્લાહના રસ્તામાં ખૈરાત કરવાનું બયાન અને મજૂરના બદલાની ચોખવટ

(૧૪/૨૫૨૬) હઝરત અબૂ મસ્જિદ અન્સારી (રદિ.) કહે છે કે, રસૂલુલ્લાહ (સલ.) જ્યારે અમને ખૈરાત કરવાનો હુકમ આપતા હતા ત્યારે અમારામાંથી

અમુક માણસો મજૂરીથી વજન ઉચકીને એક મુદ્દ અનાજ મેળવતા હતા અને આજે અમુક માણસો લખપતિ છે. શકીક કહે છે કે, એનાથી અબૂ મસ્ઝિદે લગલગ પોતાની જાત પ્રત્યે નિર્દેશ કર્યા છે.

દલાલીની મજૂરીનું બચાન

(૧૫/૨૫૨૭) ઈબ્ને સીરીન, અતા, ઈબ્રાહીમ નખઈ અને હસન બસરીની નજીક દલાલની મજૂરીમાં કંઈ વાંધો નથી.

(૧૬/૨૫૨૮) ઈબ્ને અબ્બાસ (રદિ.) કહે છે : એમાં કંઈ વાંધો નથી કે, દલાલને કહેવામાં આવે કે, આ કપડાને આટલી કીંમતમાં વેચી દે અને જો એનાથી વધારેમાં વેચશે તો એ વધારો તારો છે.

(૧૭/૨૫૨૯) ઈબ્ને સીરીન કહે છે કે, જો દલાલને કહેવામાં આવે કે, આટલી કીંમતમાં વેચી દો. એનાથી વધારેમાં વેચશો તો નફો તમારો છે અથવા મારી અને તમારી વચ્ચે નફો સંયુક્ત રહેશે તો કંઈ વાંધો નથી.

(૧૮/૨૫૩૦) રસૂલુલ્લાહ (સલ.)એ ફરમાવ્યું કે, મુસલમાનો પોતાની શરતો પર હોય છે.

(૧૯/૨૫૩૧) હઝરત ઈબ્ને અબ્બાસ (રદિ.) કહે છે કે, હુઝૂર (સલ.)એ મનાઈ ફરમાવી છે કે, કાફલાવાળાઓ પાસે જઈને પહેલેથી

અનાજ ખરીદી લેવામાં આવે નહીં અને કોઈ શહેરી કોઈ ગામડિયાનો માલ વેચે નહીં. તાઉસ કહે છે : મેં ઈબ્ને અબ્બાસ (રદિ.)ને પૂછ્યું કે, એનો શું અર્થ છે કે, કોઈ શહેરી ગામડિયાનો માલ વેચે નહીં. ઈબ્ને અબ્બાસે કહ્યું કે, તેનો દલાલ ન બને.

શું દારૂલ હરબમાં મુસલમાને કાફિરની મજૂરી કરવી જોઈએ ?

(૨૦/૨૫૩૨) હઝરત ખબ્બાબ કહે છે કે : હું અજ્ઞાનતાના યુગમાં લુહારનું કામ કરતો હતો અને આસ ઈબ્ને વાઈલનું થોડુંક કામ બનાવ્યું હતું. એટલે મારી થોડીક મજૂરી તેના પર હતી. હું તેની પાસે માંગવા ગયો. આસ કહેવા લાગ્યો કે, જ્યાં સુધી મુહમ્મદ (ના રસૂલ હોવા)નો ઈન્કાર કરશે નહીં ત્યાં સુધી કંઈ આપીશ નહીં. મેં કહ્યું કે, જ્યારે તું મરીને બીજી વાર ઉઠશે તે વખતે પણ ખુદાની ક્સમ હું ઈન્કાર કરીશ નહીં. આસ કહેવા લાગ્યો : શું હું મરીને ફરી ઉઠીશ ? મેં કહ્યું : હા. કહેવા લાગ્યો : ત્યારે મારી પાસે માલ અને ઔલાદ પણ હશે, જેથી તે વખતે હું તારો હક્ક આપી દઈશ. એના પરથી ખુદા તઆલાએ આ આયત ઉતારી : **અફરઅયત લ્લાહી કફર બિઆયાતિના વ કાલ લહીતયન્ન માલં વ્વ વલદા.**

અરબ કબીલાઓ પર મંત્ર રૂપે
સૂરએ હમ પઢીને મહેનતાણું
તેવાનું બયાન

(૨૧/૨૫૩૩) ઈબ્ને અબ્બાસ (રદિ.)
કહે છે કે, હુઝૂર (સલ.)એ ફરમાવ્યું :
જે કામોમાં તમે મજૂરી લો છો તે બધામાં
કિતાબુલ્લાહ એની વધારે હકદાર છે.

(૨૨/૨૫૩૪) શઅબી કહે છે કે,
મુઅલ્લિમ કુર્આનની તઅલીમના
મહેનતાણાની શરત કરે નહીં. હા, જો
તેને કંઈ આપવામાં આવે તો કબૂલ
કરી શકે છે.

(૨૩/૨૫૩૫) હકમનું કથન છે કે,
મેં કોઈની પાસેથી સાંભળ્યું નથી કે,
મુઅલ્લિમનું મહેનતાણું મકરૂહ છે.

(૨૪/૨૫૩૬) હસન બસરીએ
(કુર્આનના મહેનતાણાના) દસ દિરહમ
આપ્યા હતા.

(૨૫/૨૫૩૭) ઈબ્ને સીરીનની
નજીક વહેંચનારના મહેનતાણામાં કંઈ
વાંધો નથી.

(૨૬/૨૫૩૮) ઈબ્ને સીરીન કહે છે
કે, 'સુહત'નો અર્થ તે લાંચનો છે જે લીધા
પછી કેસનો ચુકાદો આપવામાં આવે છે.
લોકો કોઈ વસ્તુનો અંદાજ કાઢવાનું
મહેનતાણું આપ્યા કરતા હતા.

(૨૭/૨૫૩૯) હઝરત અબૂ સઈદ
ખુદરી (રદિ.) કહે છે કે, થોડાક સહાબા

સફર માટે નીકળ્યા. જતાં જતાં
અરબસ્તાનના કોઈ કબીલા પાસે જઈને
ઉતર્યા અને તેમની પાસે મહેમાનીની
માંગણી કરી, પરંતુ કબીલાવાળાઓએ
મહેમાની કરવાનો ઈન્કાર કરી દીધો.
સંજોગોવશાત તે કબીલાના સરદારને
સાપે કરડી ખાધો. લોકોએ ભારે દોડધામ
કરી, પરંતુ કંઈ ફાયદો થયો નહીં. એક
માણસે કહ્યું કે, તમે તે લોકોને લઈ આવત
જે અહીં આવીને ઉતર્યા છે તો સાફ થાત.
બનવાજોગ છે કે, તેમની પાસે કોઈ વસ્તુ
હોય. લોકો સહાબા પાસે આવ્યા અને
કહેવા લાગ્યા કે, અમારા સરદારને સાપે
કરડયો છે. અમે ભારે દોડધામ કરી,
પરંતુ નિરર્થક. શું તમારી પાસે કોઈ
લાલદાયક વસ્તુ છે ? એક સહાબીએ
કહ્યું : હા, ખુદાની કસમ ! હું મંત્ર જાણું
છું, પરંતુ અમે તમારી પાસે મહેમાની
માંગી હતી અને તમે અમને કંઈ બવડાવ્યું
નહીં, એટલે જ્યાં સુધી મહેનતાણું મુકરર
કરશો નહીં ત્યાં સુધી હું મંત્ર પઢીશ નહીં.
કબીલાવાળાઓએ બકરીઓનું એક ઘણ
(ટોળું) આપવાનો વાયદો કર્યો. સહાબા
ગયા અને 'અલ્હમ્દુ લિલ્લાહિ
રબ્બિલ આલમીન' પઢીને થૂ થૂ કરવા
લાગ્યા. તે માણસ તરત ઉઠીને ચાલતો
ફરતો થઈ ગયો. એવું લાગતું હતું કે,
એના પગની રસ્સી ખુલી ગઈ. બીમારીની
નિશાની પણ બાકી રહી નહીં.
કબીલાવાળાઓએ શરત મુજબ પૂરેપૂરું

મહેનતાણું આપી દીધું. સહાબાએ પરસ્પર કહ્યું કે, વહેંચી લો, પરંતુ મંત્ર પઢનારાએ કહ્યું કે, ચાલો હુઝૂરની સેવામાં હાજર થઈને બનાવની વિગત જણાવીએ અને જોઈએ કે, હુઝૂર આપણને શું હુકમ આપે છે. છેવટે બધા હુઝૂરની સેવામાં હાજર થયા અને વિગત જણાવી. આપે પૂછ્યું, તમને કેવી રીતે ખબર પડી કે, એ મંત્ર છે ? ત્યાર પછી ફરમાવ્યું કે, તમે ઠીક કર્યું, વહેંચી લો અને એક ભાગ મારો પણ મુકર્રર કરી લો. આમ કહીને હુઝૂર હસી પડ્યા.

ગુલામ અને લૌડી પર દરરોજ ફરજિયાત કર આપવાનું ઠેસ્વવું

(૨૮/૨૫૪૦) હઝરત અનસ (રદિ.) કહે છે કે, અબૂ તયબાએ રસૂલુલ્લાહ (સલ.) ને સીંગી* મૂકી આપે તેને એક અથવા બે સાઅ અનાજ આપવાનો હુકમ આપ્યો અને તેના માલિકોને કહેવડાવ્યું કે, તમે તેના પર દરરોજની જે રકમ મુકર્રર કરી છે, એમાં કંઈક ઓછું કરો. જેથી મુકર્રર રકમમાં ઘટાડો કરવામાં આવ્યો.

સીંગી મૂકનાર ગુલામ પર રોજિન્દો કર મુકર્રર કરવાનું બયાન

(૨૮/૨૫૪૧) હઝરત ઈબ્ને

★ અસ્ત્રા દ્વારા બદનમાંથી ખરાબ લોહી કાઢવું.

અબ્બાસ (રદિ.) કહે છે કે, રસૂલુલ્લાહ (સલ.)એ સીંગી મૂકાવી અને સીંગી મૂકનારને મહેનતાણું આપ્યું.

(૩૦/૨૫૪૨) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ સીંગી મૂકાવી હતી અને સીંગી મૂકનારને મજૂરી આપી હતી. જો મહેનતાણું આપવાને મક્કરહ માનતા હોત તો ન આપત.

(૩૧/૨૫૪૩) હઝરત અનસ (રદિ.) કહે છે કે, રસૂલુલ્લાહ (સલ.) સીંગી મૂકાવતા હતા અને કોઈનો હક્ક બરબાદ કરતા ન હતા.

ગુલામના માલિકોને કર ઓછો કરવા અંગે ભલામણ કરવી જાઈજ છે

(૩૨/૨૫૪૪) હઝરત અનસ (રદિ.) કહે છે કે, રસૂલુલ્લાહ (સલ.)એ એક ગુલામને બોલાવ્યો. ગુલામે આપને સીંગી મૂકી. આપે તેને એક સાઅ અથવા બે સાઅ અથવા એક-બે મુદ અનાજ આપવાનો હુકમ આપ્યો અને માલિકોને એના માટે ભલામણ કરી. હુકમ અનુસાર એના કરમાં ઘટાડો કરવામાં આવ્યો.

હરામકાર ઓરતો અને લૌડીઓની કમાઈના હરામ હોવાનું બયાન

(૩૩/૨૫૪૫) ઈબ્રાહીમ નખઈ કહે

છે કે, ગાનારી અને રડનારી ઓરતોનું મહેનતાણું મકરૂહ છે.

(૩૪/૨૫૪૬) ખુદા તઆલા ફરમાવે છે : **વ લાતુકરિહૂ ફતયાતિકુમ અલલ બિગાઈ ઈન અરદ્દન તદસ્સુનન થી ગફૂરૂ રંહીમ સુધી.** કિંવા લૌડીઓ પર હરામકારી કરાવવા માટે બળજબરી ન કરો, જો તે બચવા માંગે. મુજાહિદની નજીક 'ફતયાત' થી લૌડીઓ મુરાદ છે.

(૩૫/૨૫૪૭) હજરત અબૂ મસ્હીદ અન્સારી (રદિ.) કહે છે કે, રસૂલુલ્લાહ (સલ.)એ કુતરાની કીમત, હરામખોર ઓરતોની ખર્ચા અને જાદુગરોની મીઠાઈની મનાઈ ફરમાવી છે.

(૩૬/૨૫૪૮) હજરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ લૌડીઓની ખર્ચા (કમાઈ)ની મનાઈ ફરમાવી છે.

નરને માદા પર કુદાવવાનું મહેનતાણું હરામ છે

(૩૭/૨૫૪૯) હજરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ નરને માદા પર કુદાવવાના મહેનતાણાની મનાઈ ફરમાવી છે.

જો ઝમીન ઠેકા પર લે અને બેમાંથી કોઈ મરી જાય તો શું

ઠેકો ખતમ થઈ જાય છે ?

(૩૮/૨૫૫૦) ઈબ્ને સીરીન કહે છે કે, મથિતના વારસદારોને એ હક્ક નથી કે, ઠેકેદારોને કાઢી મૂકે, જ્યાં સુધી કે ઠેકાની મુદત પૂરી થઈ જાય નહીં.

(૩૯/૨૫૫૧) હસન બસરી, હકમ અને અયાસનું કથન છે કે, મુદત પૂરી થતાં સુધી ઠેકો (કોન્ટ્રાક્ટ) ચાલુ રહેશે.

(૪૦/૨૫૫૨) હજરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરનો પ્રદેશ અડધા ભાગે યહૂદીઓને આપી દીધો હતો. આ ઠેકો રસૂલુલ્લાહ (સલ.)ના સમયમાં પણ રહ્યો. હજરત અબૂબક્ર (રદિ.)ના સમયમાં પણ અને હજરત ઉમર (રદિ.)ના ખિલાફત યુગના શરૂઆતના ભાગમાં પણ. રાવીએ એ વાતનો ઉલ્લેખ કર્યો નથી કે રસૂલુલ્લાહ (સલ.)ની વફાત પછી હજરત અબૂબક્ર અથવા હજરત ઉમરે ઠેકો તાજો (રીન્યુ) કર્યો હતો.

(૪૧/૨૫૫૩) હજરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરનો પ્રદેશ યહૂદીઓને એવી શરતે આપ્યો હતો કે, ઝમીનમાં ખેતી કરો. ઉત્પાદનમાંથી તમને અડધો ભાગ મળશે. પછી હજરત ઉમરે યહૂદીઓને ખૈબરમાંથી કાઢ્યા.



નિસ્મિલ્લાહિ રહમાનિ રહીમ
એક માણસનું દેવું બીજા માણસ
પર ફેરવવાનું બયાન

(શરીઅતમાં એને હવાલો કહેવામાં આવે છે)

શું કર્મના હવાલાનો ઈકરાર
કરીને તેમાંથી પીછેહઠ કરવી
જાઈઝ છે ?

(૪૨/૨૫૫૪) હસન બસરી અને કતાદા કહે છે કે, જે માણસ પર કર્મ ફેરવવામાં આવે (કિંવા જે માણસ બીજાનું કર્મ પોતાના માથે લઈ લે) જો તે માલદાર હોય તો હવાલો જાઈઝ છે.

(૪૩/૨૫૫૫) હઝરત ઈબ્ને અબ્બાસ (રદિ.) કહે છે કે, જો બે ભાગીદારો અથવા વારસદારો પરસ્પર સંયુક્ત માલ વહેંચી લે અને એકના ભાગે હાજર માલ આવે અને બીજાના ભાગે તે માલ આવે જે (કોઈના પર) કર્મ હોય. પછી કોઈનો ભાગ બરબાદ થઈ જાય તો બીજા પાસેથી કંઈ નુકસાની વસૂલ કરી શકતો નથી.

(૪૪/૨૫૫૬) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : માલદાર માણસનું (કર્મ ચુકવવામાં) વિલંબ કરવું ગુલ્મ છે. જો કોઈ કર્મદાર પોતાનું કર્મ બીજા માલદાર માણસના માથે નાખી દે તો કબૂલ કરી લેવું જોઈએ.

જો કોઈ માણસ પોતાના કર્મનો કોઈ માલદાર પર હવાલો નાખી દે અને માલદાર જામીન થઈ જાય તો પછી માલદારને રદ કરવાનો હક્ક રહેતો નથી. જો કોઈ માણસના કર્મનો કોઈ માલદાર જામીન થઈ જાય તો કર્મદાર માલદારની પાછળ લાગી રહે કિંવા જો તમારા પર કોઈનું કર્મ હોય અને કોઈ માલદાર માણસ તમારું કર્મ પોતાના માથે લઈ લે અને તમે મુફ્ફિસ બની જાઓ તો લેણદાર માલદાર માણસ પાસેથી વસૂલ કરે

(૪૫/૨૫૫૭) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું : (દેવું ચુકવવામાં) માલદાર માણસનું વિલંબ કરવું ગુલ્મ છે. જો કોઈ દેવાદાર પોતાના દેવાનો હવાલો માલદાર માણસ પર નાખે તો કબૂલ કરી લેવો જોઈએ.

જો મથિયતનું કર્મ કોઈ માણસ
પોતાના માથે લઈ લે તો જાઈઝ
છે

(૪૬/૨૫૫૮) હઝરત સલમહ ઈબ્ને અકવમ કહે છે કે, એક વાર અમે હુઝૂર (સલ.)ની પાસે બેઠા હતા. એવામાં એક જનાઝો લાવવામાં આવ્યો. લોકોએ વિનંતી કરી કે, હુઝૂર, એની નમાઝ

પઢી આપો. આપે પૂછ્યું, શું એના પર કર્જ છે ? લોકોએ કહ્યું : ના. પૂછ્યું, કે કંઈ વારસો છોડ્યો છે ? કહેવામાં આવ્યું : ના. આપે તેની નમાઝ પઢી આપી. થોડીવાર પછી બીજો એક જનાઝો લાવવામાં આવ્યો. લોકોએ વિનંતી કરી કે, યા રસૂલલ્લાહ ! એની નમાઝ પઢી આપો. પૂછ્યું, શું એના પર કર્જ છે ? કહેવામાં આવ્યું કે, જી હા, છે. પૂછ્યું, કે કંઈ વારસો છોડ્યો છે ? કહેવામાં આવ્યું કે, ત્રણ અશરફીઓ. આપે તેની પણ નમાઝ પઢાવી. પછી ત્રીજી વાર બીજો એક જનાઝો લાવવામાં આવ્યો. લોકોએ વિનંતી કરી કે, એની નમાઝ પઢાવી આપો. આપે પૂછ્યું, એણે કંઈ વારસો પણ છોડ્યો છે ? કહેવામાં આવ્યું, ના. પૂછ્યું, એના ઉપર કંઈ કર્જ છે ? કહેવામાં આવ્યું કે, જી હા, ત્રણ અશરફીઓ છે. ફરમાવ્યું : તમે તમારા સાથી પર નમાઝ પઢો. (હું પઢીશ નહીં) હઝરત અબૂ કતાદાએ વિનંતી કરી કે, યા રસૂલલ્લાહ ! આપ એની નમાઝ પઢાવી આપો. એનું કર્જ હું મારા માથે લઉં છું. આપે તેની પણ નમાઝ પઢાવી.



બિસ્મિલ્લાહિ રહમાનિ રહીમ

★ જામીનગીરી ★

માલની જામીનગીરી અને

વ્યક્તિની જામીનગીરીનું બયાન

(૪૭/૨૫૫૯) હમઝા ઈબ્ને અમ્ર અસ્લમી કહે છે કે, હઝરત ઉમર (રદિ.)એ મને ઝકાતનો માલ મેળવવા માટે મોકલ્યો. સંજોગોવશાત એક માણસે પોતાની પત્નીની લોહી સાથે વ્યભિચાર કર્યો. મેં કહ્યું કે, હું તને ‘પત્થરમાર’ મારીશ. ત્યાંના લોકોએ કહ્યું કે, આ પહેલાં એનો કેસ હઝરત ઉમર પાસે રજૂ થયો હતો. હઝરત ઉમરે એને સો કોરડા ફટકાર્યા હતા, પત્થરમાર કર્યો ન હતો. મેં તેની જામીનગીરી લઈ લીધી અને હઝરત ઉમર પાસે પૂછવા માટે માણસ મોકલ્યો. તેમણે એનું સમર્થન કર્યું અને જાણકારી ન હોવાના કારણે પત્થરમાર કર્યો ન હતો.

(૪૮/૨૫૬૦) હઝરત જરીર અને અશઅસે હઝરત અબ્દુલ્લાહ ઈબ્ને મસ્ઉદ (રદિ.)ને મુરતદો વિષે કહ્યું હતું કે, એમની પાસે તૌબા કરાવીને જામીન લઈ લો. જેથી મુરતદોએ તૌબા કરી અને તેમના કબીલાવાળાઓ તેમના જામીન થયા

(૪૯/૨૫૬૧) હઝરત હમ્માદ કહે છે કે, જો કોઈનો જામીન લેવામાં આવે, પછી ગુનેહગાર મરી જાય તો જામીન ઉપર કંઈ નથી, પરંતુ હકમની નજીક (ગુનેહગારના માથે જે માલ છે) તેની નુકસાની આપવી પડશે.

(૫૦/૨૫૬૨) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.) એ ફરમાવ્યું કે, બની ઈસ્રાઈલમાંના એક માણસે બીજા માણસ પાસે હઝાર અશરફીઓ કર્ઝ માંગી. તે માણસે ગવાહો માંગ્યા. કર્ઝ માંગનાર કહેવા લાગ્યો કે, ખુદા તઆલા ગવાહી માટે પૂરતો છે. તે કહેવા લાગ્યો કે, વારુ, કોઈ જામીન લાવો. કર્ઝ માંગનારાએ જવાબ આપ્યો કે, જામીન તરીકે ખુદા જ બસ છે. તેણે કહ્યું કે, તમે સાચું કહો છો. આમ કહીને એક ચોક્કસ મુદત માટે હઝાર અશરફીઓ આપી દીધી. રૂપિયા લેનારો રૂપિયા લઈને દરિયાઈ સફરમાં ગયો. પોતાનું કામ પૂરું કરીને પાછા ફરવા માટે વહાણની તપાસ કરી, જેથી મુકર્રર મુદતમાં કર્ઝ ચુકવી દે, પરંતુ વહાણ મળ્યું નહીં. નાછુટકે એક (પોલી) લાકડીમાં તેણે અશરફીઓ ભરી અને લેણદારના નામનો એક કાગળ પણ તેમાં મૂકીને મોં બરાબર મજબૂત બંધ કરીને દરિયામાં લાકડી નાખી દીધી અને કહેવા લાગ્યો કે, અય અલ્લાહ ! તું જાણે છે કે, મેં ફલાણા માણસ પાસેથી હઝાર અશરફીઓ ઉધાર લીધી હતી. જ્યારે તેણે જામીન માંગ્યો હતો ત્યારે મેં કહી દીધું હતું કે, ખુદા તઆલા જામીન તરીકે પૂરતો છે. તે તારા જામીન હોવા માટે રાજી થઈ ગયો હતો. પછી તેણે ગવાહો માંગ્યા હતા. મેં કહી દીધું હતું કે, ખુદા જ ગવાહી

તરીકે પૂરતો છે. તેણે તારા ગવાહ હોવા અંગે રાજી થઈને મને રૂપિયા આપ્યા હતા. હવે મેં વહાણની શોધમાં ખૂબ કોશિશ કરી. જેથી તેને રૂપિયા પહોંચાડી દઉં, પરંતુ મને વહાણ મળ્યું નહીં. હવે હું આ અશરફીઓ તારા હવાલે કરું છું. આમ કહીને તેણે દરિયામાં લાકડી નાખી દીધી. લાકડી પાણીમાં ડૂબી ગઈ. લાકડી નાખીને પાછો આવ્યો. પાછા ફરતી વખતે પણ વહાણની શોધ કરતો રહ્યો, જેથી પોતાના શહેરમાં પહોંચી જાય. અચાનક એક દિવસ લેણદાર દરિયા પર એવું જોવા ગયો કે, કદાચ કોઈ વહાણમાં મારો માલ આવ્યો હોય. વહાણ તો ન મળ્યું. તે જ અશરફીઓ ભરેલી લાકડી દેખાઈ. તે ઘરના ઈધણ માટે તેને લઈ આવ્યો. ખોલ્યા પછી માલ અને કાગળ નીકળ્યો. થોડીક મુદત પછી કર્ઝદાર પણ આવી ગયો અને સાથે હઝાર અશરફીઓ લાવ્યો. કહેવા લાગ્યો કે, ખુદાની કસમ ! હું વહાણની તપાસમાં બરાબર કોશિશ કરતો રહ્યો. જેથી તમારો માલ તમને પહોંચાડી દઉં, પરંતુ એ પહેલાં વહાણ મળ્યું નહીં. લેણદારે પૂછ્યું કે, તમે મને કંઈ મોકલ્યું હતું ? કર્ઝદારે કહ્યું કે, હા બતાવું છું. મને આ પહેલાં વહાણ મળ્યું ન હતું એટલે મેં લાકડીમાં ભરીને રૂપિયા મોકલ્યા હતા. લેણદાર કહેવા લાગ્યો : બસ ત્યારે જે માલ તમે લાકડીમાં ભરીને મોકલ્યો હતો તે તમારા તરફથી

ખુદા તઆલાએ મને પહોંચાડી દીધો.
છેવટે કર્જદાર પોતાની અશરફીઓ
લઈને ચાલ્યો ગયો.

ખુદા તઆલા ફરમાવે છે : ‘**વ
લ્લાહીન આકદત અયમાનુકુમ
ફઆતુહુમ નસીબહુમ**’ કિંવા જે
લોકો સાથે તમે ઈકરાર કર્યો છે
તેમને તેમનો હિસ્સો આપો.

(૫૧/૨૫૬૩) હઝરત ઈબ્ને અબ્બાસ
(રદિ.) કહે છે કે, મુહાજિરો જ્યારે મદીના
આવ્યા ત્યારે અન્સારની વારસો તેમને
મળતો હતો, અન્સારના વારસદારોને
મળતો ન હતો. કારણ કે, રસૂલુલ્લાહ
(સલ.)એ અન્સારો અને મુહાજિરો વચ્ચે
ભાઈચારો કરાવી દીધો હતો, પરંતુ જ્યારે
આ આયત ઉતરી : **વ લિકુલ્લિન
જઅલ્ના મવાલિય** ત્યારે આયત **વ
લ્લાહીન આકદત અયમાનુકુમ**
મનસૂબ થઈ ગઈ. અન્સારો અને
મુહાજિરો વચ્ચે વારસાનો સિલસિલો બંધ
થઈ ગયો, પરંતુ એકબીજાની મદદ કરવી,
સારો વર્તાવ રાખવો, ભલાઈ ઈચ્છવી અને
બીજા માટે વસિયત કરવાનો હુકમ બાકી
રહ્યો.

(૫૨/૨૫૬૪) હઝરત અનસ ઈબ્ને
માલિક (રદિ.) કહે છે કે, રસૂલુલ્લાહ
(સલ.)એ અબ્દુર્રહમાન ઈબ્ને ઓફ મારી
અને સઅદ ઈબ્ને રબીઅની વચ્ચે
ભાઈચારો કરાવ્યો હતો.

(૫૩/૨૫૬૫) આસિમ કહે છે કે :
મેં હઝરત અનસ (રદિ.)ને પૂછ્યું કે, શું
તમને આ હદીસ પહોંચી છે કે રસૂલુલ્લાહ
(સલ.)એ ફરમાવ્યું છે : ઈસ્લામમાં
ભૂતકાળના વાયદા-વચનની ગણતરી
નથી. હઝરત અનસે કહ્યું કે, રસૂલુલ્લાહ
(સલ.)એ તો મારા ઘરમાં અન્સારો અને
મુહાજિરો વચ્ચે ભાઈચારો કરાવ્યો હતો.

**જો કોઈ માણસ મચ્ચિતનું દેવું
ચુકવવાનો જામીન થાય તો
પછી તેમાંથી ફરી જવું જાઈજા
નથી. હસન બસરીનું એ જ
કથન છે**

(૫૪/૨૫૬૬) હઝરત સલમહ ઈબ્ને
અકવઅ કહે છે કે, રસૂલુલ્લાહ (સલ.)ની
પાસે એક જનાઝો લાવવામાં આવ્યો.
એટલા માટે કે આપ તેની નમાઝ પઢાવે.
હુઝૂરે પૂછ્યું, શું એના પર કંઈ કર્જ
છે ? લોકોએ કહ્યું : નથી. આપે તેની
નમાઝ પઢાવી. થોડીવાર પછી બીજો
જનાઝો લાવવામાં આવ્યો. આપે પૂછ્યું
કે, શું એના પર કંઈ કર્જ છે ? લોકોએ
કહ્યું કે, જી હા. ફરમાવ્યું : તમે તમારા
માણસ પર નમાઝ પઢો. હઝરત અબૂ
કતાદાએ કહ્યું કે, યા રસૂલુલ્લાહ ! એનું
કર્જ હું મારા માથે લઉં છું. આ
સાંભળીને આપે તેની નમાઝ પઢાવી.

(૫૫/૨૫૬૭) હઝરત જાબિર
(રદિ.) કહે છે કે, હુઝૂર (સલ.)એ મને

કહ્યું કે, જ્યારે બેહરૈનનો માલ આવશે ત્યારે હું તમને આટલો આપીશ, પરંતુ હુઝૂરની વફાત સુધી બેહરૈનનો માલ આવ્યો નહીં. હઝરત અબૂબક્ર (રદિ.)ના સમયમાં જ્યારે બેહરૈનથી માલ આવ્યો ત્યારે તેમણે જાહેરાત કરાવી કે, જે માણસને રસૂલુલ્લાહ (સલ.)એ કંઈ વાપદો કર્યો હોય અથવા હુઝૂર પર કોઈકનું કંઈ કર્ઝ હોય તો અમારી પાસે આવે. હું આ સાંભળીને હઝરત અબૂબક્રની પાસે ગયો અને કહ્યું કે, હુઝૂરે મને આ પ્રમાણે કહ્યું હતું. હઝરત અબૂબક્રે મને એક ખોબો ભરીને આપ્યો. મેં ગણ્યા તો પાંચસો દિરહમ હતા. પછી કહ્યું કે, એનાથી ડબલ બીજા લઈ લો.

રસૂલુલ્લાહ (સલ.)ના સમયમાં હઝરત અબૂબક્રનો કાફિરને આશ્રય આપવો અને વચન આપવું

(૫૬/૨૫૬૮) ઉમ્મુલ મુઅમિનીન હઝરત આઈશા (રદિ.) કહે છે કે, હું સમજતી થઈ ત્યારે મારાં માંબાપને ઈસ્લામના અનુયાયી જોયાં અને કોઈ દિવસ એવો પસાર થતો ન હતો કે રસૂલુલ્લાહ (સલ.) સવાર-સાંજ અમારા ઘેર આવતા ન હોય. જ્યારે મુસલમાનોને વધારે તકલીફ થવા લાગી ત્યારે હઝરત અબૂબક્ર હિજરતના ઈરાદાથી હબસા (ઈથોપિયા) તરફ ચાલી નીકળ્યા.

‘બરકુલ ગિમાદ’ (યમનમાં એક જગ્યા છે) પહોંચ્યા ત્યારે કારહ કબીલાનો સરદાર ઈબ્ને દગિના મળ્યો. હઝરત અબૂબક્રને પૂછ્યું કે, ક્યાંનો ઈરાદો છે ? હઝરત અબૂબક્રે જવાબ આપ્યો કે, મારી કોમે મને કાઢી મૂક્યો છે. હવે હું ઈચ્છું છું કે, દુનિયાની સહેલ કરું અને મારા પાલનહારની ઈબાદત કરું. ઈબ્ને દગિનાએ કહ્યું : તમારા જેવો માણસ એ લાયક નથી કે તેને કોઈ કાઢી મૂકે અથવા તે પોતે નીકળી જાય. કારણ કે, તમે ગરીબોને મદદ કરો છો. કુટુંબીઓનું ભરણપોષણ કરો છો. બાળબચ્ચાંવાળાઓનો બોજ ઉંચકો છો. મહેમાનોની સરભરા કરો છો અને મુસીબતોમાં લોકોની મદદ કરો છો. હું તમને આશ્રય આપું છું. તમે પાછા જાઓ અને તમારા પાલનહારની તમારા શહેરમાં ઈબાદત કરો. આમ કહીને ઈબ્ને દગિના હઝરત અબૂબક્રને પાછા લઈ આવ્યા અને આવીને કુરેશના કાફિરોના સરદારો પાસે એક ચક્કર માર્યો અને તેમને કહ્યું કે, અબૂબક્ર જેવો માણસ ન કાઢી શકાય છે ન નીકળી શકે છે. તમે એવા માણસને શા માટે કાઢો છો જે ફકીરોને મદદ કરે છે, કુટુંબીઓનું પાલનપોષણ કરે છે. બાળ-બચ્ચાંવાળાઓનો ભાર ઉંચકે છે, મહેમાનોની સરભરા કરે છે. બીજા લોકોને મુસીબતોમાં મદદ કરે છે. કુરેશે આ સાંભળીને ઈબ્ને દગિનાના આશ્રયને

યોગ્ય ગણ્યો. હઝરત અબૂબક્રને આશ્રય આપ્યો અને ઈબ્ને દગિનાને કહી દીધું કે તમે અબૂબક્રને કહી દો કે, પોતાના ઘરમાં પોતાના પાલનહારની ઈબાદત કરે. નમાઝ પઢે અને જે ઈચ્છે તે પઢતા રહે. મોટા અવાજે નમાઝ પઢીને કિર્અત સંભળાવીને અમને તકલીફ ન આપે. કારણ કે, અમને ભય છે કે, ક્યાંક અમારા બાળકો અને ઓરતો બગડી ન જાય. ઈબ્ને દગિનાએ આ વાત હઝરત અબૂબક્રને કહી દીધી. હઝરત અબૂબક્ર પોતાના ઘરમાં નમાઝ પઢવા લાગ્યા. ઘર સિવાય બીજી કોઈ જગ્યાએ મોટા અવાજે કિરઅત અને નમાઝ પઢતા ન હતા. થોડા દિવસ પછી હઝરત અબૂબક્રને મસ્જિદ બનાવવાનો વિચાર આવ્યો ત્યારે તેમણે પોતાના ઘરની સહનમાં જ એક મસ્જિદ બનાવી અને તેમાં જ નમાઝ અને કુર્આન પઢવા લાગ્યા. જ્યારે હઝરત અબૂબક્ર પઢવામાં મશગુલ હોય ત્યારે મુશ્કિતોની ઓરતો અને બાળકો તેમની ચારે બાજુએ ટોળે વળતાં હતાં અને ખુશ થઈને તેમને જોતાં હતાં. હઝરત અબૂબક્ર ખૂબ રડતા હતા. કુર્આન પઢતી વખતે અશ્રુઓ રોકી શકતા ન હતા. કુરેશના સરદારોને આ જોઈને ભય લાગ્યો કે ક્યાંક અમારા બાળકો મુસલમાન ન થઈ જાય એટલે ઈબ્ને દગિનાને કોઈની મારફતે બોલાવ્યો. ઈબ્ને દગિના આવ્યો ત્યારે કહેવા લાગ્યા કે, અમે અબૂબક્રને એવી શરતે આશ્રય

આપ્યો હતો કે તે પોતાના ઘરમાં ખુદાની ઈબાદત કરે, પરંતુ તે આ કરારથી આગળ વધી ગયા. તેમણે પોતાના ઘરની સહનમાં મસ્જિદ બનાવી છે અને નમાઝ અને કુર્આન ઉંચા સાદે પઢે છે. અમને ભય છે કે ક્યાંક અમારા બાળકો અને ઓરતો બગડી ન જાય. જેથી તમે તેમને જઈને કહો કે, ફક્ત પોતાના ઘરમાં ઈબાદત કરે, નહીં તો તમે તમારી જવાબદારી ઉઠાવી લો. અમે તમારા કરારનો ભંગ કરવા માંગતા નથી, પરંતુ અમે એમ પણ ઈચ્છીશું નહીં કે, અબૂબક્ર ઉંચા સાદે કિરઅત પઢે. ઈબ્ને દગિના અબૂબક્ર પાસે આવ્યો અને કહેવા લાગ્યો કે, તમે જાણો છો કે કઈ શરતે મેં તમારી સાથે કરાર કર્યો હતો. એટલે ક્યાં તો તમે એ શરતનું પાલન કરો, નહીં તો મારી જવાબદારી મને પાછી સોંપી દો. કારણ કે, હું એવું ઈચ્છતો નથી કે અરબો ભવિષ્યમાં કહે કે, ઈબ્ને દગિનાનો કરાર તોડી નાખવામાં આવ્યો. અબૂબક્રે કહ્યું : હું તમારી જવાબદારી તમને પાછી આપું છું અને મારા માટે ખુદાનો આશ્રય પસંદ કરું છું. તે સમયે રસૂલુલ્લાહ (સલ.) મક્કામાં જ હતા. આપે હઝરત અબૂબક્રને કહ્યું કે, મને સ્વપ્નમાં બતાવવામાં આવ્યું છે કે, તમારા લોકોની હિજરત એવી ઝમીનમાં થશે જે ખૂબ ક્ષારવાળી છે. તેમાં ખજુરીઓના ઝાડો છે. બે પથરાળ ઝમીનોની વચ્ચે આવેલ છે. જેથી જે

લોકોએ હબસા તરફ હિજરત કરી હોય તે મદીના તરફ હિજરત કરે. હઝરત અબૂબક્રે તરત હિજરતની તૈયારી કરી. હુજૂરે ફરમાવ્યું : જરા થોભી જાઓ. આશા છે કે, મને પણ હિજરતની પરવાનગી મળી જાય. હઝરત અબૂબક્રે કહ્યું : મારા માંબાપ કુરબાન, શું હુજૂરને પણ એની આશા છે ? આપે કહ્યું : હા. હઝરત અબૂબક્ર હુજૂરને સાથ આપવા માટે થોભી ગયા. પોતાની બંને ઊંઠણીઓને બાવળના પાંદડાં ખવડાવીને ચાર માસ સુધી પોષણ કર્યું.

(૫૭/૨૫૬૯) હઝરત અબૂ હુરૈરા (રદિ.) કહે છે કે, જ્યારે હુજૂર (સલ.) પાસે કોઈ જનાજી લાવવામાં આવતો અને તેના પર કર્ઝ હોય તો આપ પૂછતા કે, શું તેણે કર્ઝ ચુકવવા જેટલો કંઈ વારસો પણ છોડ્યો છે કે નહીં ? જો ખબર પડતી કે કર્ઝ ચુકવવા જેટલો વારસો બાકી છે તો આપ નમાઝ પઢાવી દેતા હતા, નહીં તો કહી દેતા હતા કે, તમે તમારા માણસ પર નમાઝ પઢો, પરંતુ જ્યારે ખુદા તઆલાએ આપને વિવિધ વિજયો અપાવ્યા ત્યારે આપે ફરમાવ્યું કે, હું મુસલમાનોનો સૌથી વધુ હકદાર છું. જે મુસલમાન મરી જાય તેના કર્ઝની ચુકવણી મારા ઉપર છે અને વારસો તેના વારસદારો માટે છે.



બિસ્મિલ્લાહિ રહમાનિ રહીમ

★ વકીલાત ★

એક ભાગીદાર બીજા ભાગીદારને પોતાના તરફથી પોતાનો નાચબ બનાવી શકે છે. રસૂલુલ્લાહ (સલ.)એ કુરબાનીના જાનવરમાં હઝરત અલી (રદિ.) સાથે ભાગીદારી કરી. પછી તેમને કુરબાનીનો ગોશ્ત વહેંચવા માટે મુકર્રર કર્યા હતા.

(૫૮/૨૫૭૦) હઝરત અલી (રદિ.) કહે છે કે, રસૂલુલ્લાહ (સલ.)એ મને હુકમ આપ્યો હતો કે, કુરબાનીના ઊંટોના ચામડાંઓ અને જૂલે (ઊંટને ઓઢાવેલી ઝાલરદાર ચાદર) ખેરાત કરી દઉં.

(૫૮/૨૫૭૧) હઝરત ઉકબા ઈબ્ને આમિર કહે છે કે, રસૂલુલ્લાહ (સલ.)એ મને થોડીક બકરીઓ આપી, જેથી સહાબાને વહેંચી દઉં. એક બચ્ચું રહી ગયું. મેં હુજૂરને કહ્યું. ફરમાવ્યું : એની તમે કુરબાની કરી નાખો.

જો મુસલમાન કોઈ કાફિર હરબીને ‘દાફલ હરબ’ અથવા ‘દાફલ ઈસ્લામ’માં પોતાનો વકીલ બનાવે તો જાઈઝ છે

(૬૦/૨૫૭૨) હઝરત અબ્દુર્રહમાન ઈબ્ને ઔફ કહે છે કે, મેં ઉમય્યા ઈબ્ને

ખલક સાથે લેખિત કરાર કર્યા કે, હું તેના સ્ત્રી-બાળકોની, જે મદીનામાં છે, રક્ષણ કરીશ અને તે મારા સ્ત્રી-બાળકોની, જે મક્કામાં છે, રક્ષણ કરશે. (સહી વખતે) જ્યારે મેં શબ્દ 'રહમાન' લખ્યો ત્યારે ઉમય્યા કહેવા લાગ્યા : હું રહમાનને જાણતો નથી. મને તે નામનું લખાણ આપો, જે અજ્ઞાનતાના યુગમાં તમારું નામ હતું. મેં અબ્દે અમ્ર લખ્યું. જ્યારે બદરની લડાઈનો દિવસ આવ્યો અને રાત્રે લોકો સૂઈ ગયા ત્યારે હું ઉમય્યાનું રક્ષણ કરવા પહાડ તરફ ગયો. બિલાલે ઉમય્યાને જોઈ લીધો અને પોતાની જગ્યાએથી ઉઠીને અન્સારની એક ટુકડી પાસે જઈને કહ્યું કે, ઉમય્યા ઈબ્ને ખલક હાજર છે. જો એ બચીને ચાલ્યો ગયો તો હું બચીશ નહીં. હજરત બિલાલની સાથે અન્સારની એક ટુકડી અમારી શોધમાં નીકળી. જ્યારે અમને ભય લાગ્યો કે હવે એ અમને આવીને પકડી લેશે ત્યારે ઉમય્યાના છોકરાને મેં પાછળ રહેવા દીધો. જેથી લોકોને થોડીવાર સુધી રોકી રાખે. અન્સારે તેને કતલ કરી નાખ્યો. પછી અમારી પાછળ પડ્યા. ઉમય્યા ભારેખમ માણસ હતો. જ્યારે લોકો અમારી પાસે પહોંચી ગયા ત્યારે મેં કહ્યું કે, ઊંટની જેમ પડી જા. તે ઘુટણભેર ઉંઘી પડી ગયો અને તેના રક્ષણ માટે મેં પોતાને તેના ઉપર નાખી દીધો, પરંતુ અન્સારે નીચેથી તલવારો નાખીને તેને કતલ કરી નાખ્યો. એક માણસની તલવાર

મારા પગ ઉપર પણ વાગી, જેની આ નિશાની મારા પગ ઉપર પણ છે. ઈબ્રાહીમ કહે છે કે, હજરત અબ્દુર્રહમાન પોતાના પગ ઉપરની ઝખ્મની નિશાની અમને બતાવતા હતા.

સર્ફ વેચાણ (સોનાનું સોનાના બદલે અથવા ચાંદીનું ચાંદીના બદલે વેચાણ) માટે કોઈને વકીલ બનાવવો અથવા એવી વસ્તુઓના ખરીદ-વેચાણ માટે કોઈને વકીલ મુકર્રર કરવો જે તોલીને વેચવામાં આવે છે

(૬૧/૨૫૭૩) હજરત અબૂ સઈદ ખુદરી અને હજરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ એક માણસને ખૈબરનો સરદાર બનાવીને મોકલ્યો. ઉપરોક્ત સરદાર ત્યાંથી 'જનીબ' નામે શ્રેષ્ઠ ખજૂર હુજૂર (સલ.) માટે લાવ્યો. આપે પૂછ્યું, શું ખૈબરનું બધું જ ખજૂર આવું હોય છે ? તેણે કહ્યું : ના, હુજૂર અમે આવું ત્રણ કીલો ખજૂર છ કીલો ખજૂર આપીને લઈએ છીએ અથવા છ કીલો નવ કીલોના બદલે લઈએ છીએ. આપે ફરમાવ્યું કે, આવું ન કરો, બલકે સારી-નરસી મેળવીને રૂપિયાના બદલામાં વેચો, પછી રૂપિયાનું ઉમદા ખજૂર ખરીદો.

જો ગોવાળ અથવા નાયબ કોઈ બકરીને મરતાં જુએ અથવા

**કોઈ વસ્તુને બગડતાં જુએ તો
ઝબ્હ કરવું અથવા બગડતી
વસ્તુને સુધારવું જાઈઝ છે**

(૬૨/૨૫૭૪) હઝરત કઅબ ઈબ્ને માલિક (રદિ.) કહે છે કે, મારી પાસે અમુક બકરીઓ હતી, જે ‘સલ્અ’ પહાડમાં ચરતી હતી. અચાનક અમારી લોડીએ એક બકરીને મરતી જોઈને એક પત્થર તોડીને તેનાથી ઝબ્હ કરી. મેં કહ્યું કે, જ્યાં સુધી હું રસૂલુલ્લાહ (સલ.) પાસે જઈને પૂછી લઉં નહીં ત્યાં સુધી એને ખાશો નહી. જેથી હુઝૂરને જ્યારે પૂછાવ્યું ત્યારે આપે ખાવાની રજા આપી. ઉબૈદુલ્લાહ કહે છે કે, નવાઈની વાત છે કે, એક લોડીએ બકરી ઝબ્હ કરી.

**હાજર અને ગાયબ બધાને
વકીલ બનાવવું જાઈઝ છે**

(૬૩/૨૫૭૫) હઝરત અબ્દુલ્લાહ ઈબ્ને અમ્ર ઈબ્ને આસે પોતાના વકીલને તેમની ગેરહાજરીમાં આવો હુકમ લખ્યો હતો કે મારા બધા ઘરવાળાંઓ તરફથી, નાના હોય કે મોટા, સદ્કએ ફિત્ર આપી દેશો.

(૬૪/૨૫૭૬) હઝરત અબૂ હુરૈરા (રદિ.) કહે છે કે, એક માણસનું યુવાન ઊંટ હુઝૂર (સલ.) ઉપર કર્ઝ હતું. તે માણસ માંગવા માટે આવ્યો. આપે સહાબાને કહ્યું કે, એના ઊંટનું સમવયસ્ક (હમઉમર) ઊંટ એને આપી દો.

સહાબીઓ પાસે તેના ઊંટથી મોટી ઉમરના ઊંટો હતાં. સરખી ઉમરનું ઊંટ ન હતું. હુઝૂરે કહ્યું કે, એ જ આપી દો. તેણે કહ્યું : હુઝૂરે મને પૂરેપૂરો બદલો આપ્યો. ખુદા આપને પૂરો બદલો આપે. હુઝૂરે ફરમાવ્યું કે, સારો માણસ તે છે જે કર્ઝ ચુકવવામાં સારો હોય.

**કર્ઝ ચુકવવા માટે કોઈને વકીલ
બનાવવો**

(૬૫/૨૫૭૭) હઝરત અબૂ હુરૈરા (રદિ.) કહે છે કે, એક માણસ હુઝૂર (સલ.) પાસે પોતાનું કર્ઝ માંગવા માટે હાજર થયો અને કંઈક સખ્ત શબ્દો બોલ્યો. સહાબાએ તેને મારવાનો ઈરાદો કર્યો. આપે કહ્યું કે, જવા દો. હકદારને કહેવાનો હક છે. પછી કહ્યું કે, એના ઊંટના જેવું એને ઊંટ આપો. સહાબાએ કહ્યું કે, એના ઊંટની સરખી ઉમરનું તો કોઈ ઊંટ નથી. હા, એનાથી સારું છે. ફરમાવ્યું : એ જ આપી દો. કારણ કે, તમારામાં શ્રેષ્ઠ માણસ તે છે જે કર્ઝ ચુકવવામાં સારો હોય.

**જો કોઈ માણસ વકીલ અથવા
શફીઅ (પડોશી)ને કંઈ બખ્શી
દે તો જાઈઝ છે કારણ કે,
રસૂલુલ્લાહ (સલ.)એ બની
હવાઝિનના પ્રતિનિધિઓને તે
વખતે કહ્યું હતું જ્યારે કે
પ્રતિનિધિઓએ ગનીમતના**

માલની માંગણી કરી હતી કે, મારો હિસ્સો તમારા માટે છે

(૬૬/૨૫૭૮) હઝરત મિસ્વર ઈબ્ને મખર્રમા કહે છે કે, હવાજિન કબીલાના પ્રતિનિધિઓ મુસલમાન થઈને હુજૂરની સેવામાં હાજર થયા અને વિનંતી કરી કે અમારો માલ અને કેદીઓ પાછા આપી દો. હુજૂર ઉભા થઈ ગયા અને ફરમાવ્યું કે, મને સાચી વાત સૌથી વધારે ખ્યારી લાગે છે. તમે બંનેમાંથી એક વસ્તુ પસંદ કરો. ક્યાં તો કેદીઓ પાછા લઈ લો ક્યાં તો માલ લઈ લો. કારણ કે, મેં તમારી રાહ જોઈ હતી, પરંતુ તમે આવ્યા નહીં. છેવટે મેં વહેંચી દીધો. હુજૂરે તાઈફથી પાછા ફર્યા પછી દસ દિવસથી કંઈક વધુ સમય હવાજિન કબીલાની રાહ જોઈ હતી. છેવટે જ્યારે પ્રતિનિધિઓને ખાત્રી થઈ ગઈ કે, રસૂલુલ્લાહ (સલ.) બંનેમાંથી ફક્ત એક વસ્તુ પાછી આપશે ત્યારે તેમણે કેદીઓ પાછા આપવાની વિનંતી કરી. હુજૂરે મુસલમાનો સામે ઉભા થઈને પ્રથમ ખુદા તઆલાના વખાણ કર્યા. પછી ફરમાવ્યું કે, તમારા ભાઈ તૌબા કરીને આવ્યા છે અને મેં નક્કી કર્યું છે કે, એમના કેદીઓ પાછા આપી દઉં. માટે જે માણસ બદલા વગર (પોતાના ભાગનો કેદી) પાછો આપવા માંગે તો આપી દે અને જે માણસ બદલો લેવા માંગે તો સૌથી પહેલો જે માલે ગનીમત આવશે તેમાંથી અમે તેને આપીશું. સહાબાએ કહ્યું : યા

રસૂલુલ્લાહ ! અમે એમ જ આપવા રાજી છીએ. આપે ફરમાવ્યું કે, અમને ખબર નથી કે, કયા માણસે રજા આપી અને કયા માણસે આપી નથી. તમે પાછા જઈને તમારા નેતાઓને મોકલો કે તે આવીને સાચી પરિસ્થિતિથી માહિતગાર કરે. જેથી સહાબાએ પોતાના ચૌધરીઓને કહી દીધું. ચૌધરીઓએ હુજૂરની સેવામાં હાજર થઈને કહી દીધું કે, સહાબાએ ખુશીથી બદલા વગર કેદીઓ પાછા આપી દીધા.

જો કોઈને કહેવામાં આવે કે તમે અમારા તરફથી આપી દો, પરંતુ એવું જણાવવામાં ન આવે કે, કેટલું આપો તો વકીલે રિવાજ પ્રમાણે આપવું જોઈએ

(૬૭/૨૫૭૯) હઝરત જાબિર ઈબ્ને અબ્દુલ્લાહ (રદિ.) કહે છે કે, એક સફરમાં હું હુજૂર (સલ.)ની સાથે હતો અને ખૂબ ધીમી ગતિએ ચાલનાર ઊંટ પર સવાર હતો એટલે સૌની પાછળ રહી ગયો હતો. અચાનક હુજૂર તે બાજુ આવ્યા અને પૂછ્યું, કોણ છે ? મેં કહ્યું કે, જાબિર ઈબ્ને અબ્દુલ્લાહ. પૂછ્યું, કેમ, શું વાત છે ? મેં કહ્યું કે, મારું ઊંટ ખૂબ ધીમું છે. પૂછ્યું, તારી પાસે લાકડી છે ? મેં કહ્યું : જી હા. કહ્યું : મને આપી દે. મેં હુજૂરને આપી દીધી. આપે લાકડીથી ઊંટને માર્યું અને ધમકાવ્યું. ઊંટ ત્યાંથી બધા લોકો કરતાં આગળ વધી ગયું. આપે કહ્યું કે, એ મને વેચી દો. મેં કહ્યું :

એમ પણ હુજૂરને ભેટ છે. કહ્યું : ના, વેચી દો. હું ચાર અશરફીમાં લઉં છું. તમને મદીના સુધી સવારી કરવાની રજા છે. (મેં વેચી દીધું) જ્યારે અમે મદીના પાસે પહોંચ્યા ત્યારે મેં હુજૂરથી અલગ થવાનો ઈરાદો કર્યો. પૂછ્યું : ક્યાંનો ઈરાદો છે ? મેં કહ્યું કે, એક વિધવા સ્ત્રી સાથે મેં નિકાહ કર્યો છે. ફરમાવ્યું કે, કુંવારી સાથે કેમ કર્યા નહીં કે તું તેની સાથે રમત અને તે તારી સાથે રમત. મેં કહ્યું કે, મારા પિતાનું અવસાન થઈ ગયું છે અને નાની છોકરીઓ છે એટલે મેં ઈચ્છ્યું કે, વિધવા અને અનુભવી સ્ત્રી સાથે નિકાહ કરી લઉં. ફરમાવ્યું : તો સારું કર્યું. જાબિર કહે છે કે, ત્યાર પછી અમે મદીના પહોંચ્યા. હુજૂરે હઝરત બિલાલને કહ્યું કે એને કીમત ચુકવી દો અને કંઈક વધારે પણ આપ્યું. હઝરત બિલાલે મને ચાર અશરફીઓ અને એક દાનક આપ્યો. હઝરત જાબિર કહે છે કે, હુજૂરની આ 'વધારે મહેરબાની'ને હું મારાથી કદી અલગ થવા દેતો નથી. તે વધારાનો દાનક મારી તલવારના ધ્યાનની સાથે હંમેશા રહે છે.

ઓરત ઈમામને પોતાના નિકાહના વકીલ બનાવી શકે છે

(૬૮/૨૫૮૦) હઝરત સહલ ઈબ્ને સઅદ કહે છે કે, એક ઓરતે હુજૂર

(સલ.)ની સેવામાં હાજર થઈને કહ્યું કે, યા રસૂલલ્લાહ ! મેં મારી જાત હુજૂરને બખ્શી દીધી. (હાજરજનોમાંથી) એક માણસે કહ્યું : યા રસૂલલ્લાહ ! મારા નિકાહ એની સાથે કરાવી દો. હુજૂરે ફરમાવ્યું : મેં તેના નિકાહ તારી સાથે કરી દીધા અને તારી કુર્આનની તઅલીમને મહેર ઠેરવી. એટલા માટે કે તું કુર્આન પઢેલો છે (હાફિઝ છે).

જો કોઈ માણસ કોઈ બાબતનો કોઈ માણસને વકીલ બનાવે અને વકીલ મુઅકિલના હક્કોમાંથી કોઈ હક્ક માફ કરી દે અથવા કોઈને એક ચોક્કસ મુદ્દત માટે કર્ઝ આપે અને મુઅકિલ તેની રજા પણ આપે તો જાઈઝ છે

(૬૮/૨૫૮૧) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ મને રમઝાનના સદકાની દેખરેખ માટે વકીલ કિંવા ઝિમ્મેદાર બનાવ્યો. (રાત્રે) એક માણસ આવ્યો અને અનાજમાંથી ખોબો ભરી ભરીને લેવા લાગ્યો. મેં પકડી લીધો અને કહ્યું : ખુદાની કસમ ! તને રસૂલુલ્લાહ (સલ.)ની સેવામાં ખેંચીને લઈ જઈશ. તેણે કહ્યું કે, મને છોડી દો.

(૬૮/૨૫૮૦) મહેર આર્થિક સ્વરૂપમાં હોવી જોઈએ. કુર્આન કંઠસ્થ કરવાને માનનીય સમજી લગનનો પ્રબંધ કરવામાં આવ્યો છે. મહેરનો ઉલ્લેખ કરવામાં આવ્યો નથી, જેથી સમાન કક્ષાની મહેર આપવાની રહેશે.

હું મોહતાજ અને બાળ-બચ્ચાંવાળો માણસ છું. સખ્ત હાજતમંદ છું. મેં તેને છોડી દીધો. સવારે હુજૂરની સેવામાં હાજર થયો. આપે પૂછ્યું કે, અબૂ હુરૈરા, તમારો રાતનો કેદી ક્યાં ગયો ? મેં કહ્યું કે, યા રસૂલલ્લાહ ! તેણે પોતાની સખ્ત ઝરૂરત અને બાળ-બચ્ચાંવાળો હોવાની ફરિયાદ કરી હતી એટલે મેં તેના પર દયા ખાઈને છોડી મૂક્યો. હુજૂરે ફરમાવ્યું : સાંભળો, તે તમારી સાથે જીવું બોલ્યો છે. બીજી વાર ઝરૂર આવશે. હુજૂરના કહેવાથી મને ખાતરી થઈ ગઈ કે તે બીજી વાર ઝરૂર આવશે. હું તેની તાકમાં રહ્યો. જ્યારે તે આવીને ખોબે ખોબે અનાજ ભરવા લાગ્યો ત્યારે મેં પકડી લીધો અને કહ્યું કે હવે તો તને ખેંચીને રસૂલલ્લાહ (સલ.)ની સેવામાં ઝરૂર લઈ જઈશ. તેણે કહ્યું : હું મોહતાજ છું. ઘણાં છોકરાં છે. મને છોડી દો. હવે નહીં આવું. મેં દયા ખાઈને તેને છોડી દીધો અને સવારે હુજૂરની સેવામાં હાજર થયો. આપે પૂછ્યું, અબૂ હુરૈરા, તમારા રાતવાળા કેદીનું શું થયું ? મેં કહ્યું કે, યા રસૂલલ્લાહ ! તેણે સખ્ત ઝરૂરત અને બાળ-બચ્ચાંવાળો હોવાની ફરિયાદ કરી એટલે મેં તેના પર દયા ખાઈને છોડી દીધો. આપે ફરમાવ્યું : સાંભળી લો તે જીવું બોલ્યો. પાછો આવશે. ત્રીજી રાત્રે પાછો હું તેની તાકમાં રહ્યો. જ્યારે તે આવીને ખોબાથી અનાજ ભરવા

લાગ્યો ત્યારે મેં પકડી લીધો અને કહ્યું કે તને પકડીને રસૂલલ્લાહ (સલ.)ની સેવામાં લઈ જઈશ. આ ત્રીજી વખત છે. તું દરેક વખત કહી જાય છે કે, હવે આવીશ નહીં અને ફરી આવે છે. હવે છોડીશ નહીં. તેણે કહ્યું કે, મને છોડી દો. હું કેટલીક વાતો તમને બતાવીશ, જેનાથી ખુદા તઆલા તમને ફાયદો પહોંચાડશે. મેં પૂછ્યું તે શું વાતો છે ? કહેવા લાગ્યો કે, જ્યારે તમે (સૂવા માટે) બિસ્તરા પર જાઓ ત્યારે પૂરી આયતુલ કુર્સી પઢો. સવાર સુધી તમારી પાસે શયતાન આવી શકશે નહીં. ખુદા તઆલા તરફથી તમારા માટે એક ચોકીદાર રહેશે. આ સાંભળીને મેં તેને છોડી દીધો. સવાર પડી ત્યારે હુજૂરની સેવામાં હાજર થયો. આપે પૂછ્યું, અબૂ હુરૈરા, તમે રાતવાળા કેદીનું શું કર્યું ? મેં કહ્યું : યા રસૂલલ્લાહ ! તેણે મને કહ્યું હતું કે, હું તમને કેટલીક ફાયદાકારક વાતો બતાવું છું એટલે મેં તેને છોડી દીધો. પૂછ્યું, તે કઈ વાતો છે ? મેં કહ્યું : તેણે મને કહ્યું હતું કે, જ્યારે તમે બિસ્તરા પર જાઓ ત્યારે પહેલેથી છેલ્લે સુધી આયતુલ કુર્સી પઢો. સવાર સુધી શયતાન નજીક આવશે નહીં અને ખુદા તઆલા તરફથી તમારા માટે એક ચોકીદાર મુકરર થશે. ફરમાવ્યું : છે તો તે જીવું, પરંતુ આ વાત તેણે સાચી કહી. અબૂ હુરૈરા, તમે જાણો છો કે, ત્રણ રાતોથી કોની સાથે વાતચીત કરી

રહ્યા છો ? મેં કહ્યું : ના, ફરમાવ્યું : તે શયતાન છે.

જો વકીલ કોઈ ખરાબ વસ્તુનું ખોટું વેચાણ કરે તો વેચાણ ગેરકાયદે છે અને રદ કરવા લાયક છે

(૭૦/૨૫૮૨) હઝરત અબૂ સઈદ ખુદરી (રદિ.) કહે છે કે, હઝરત બિલાલ રસૂલુલ્લાહ (સલ.) માટે થોડુંક ઉમદા ખજૂર લાવ્યા. હુઝૂરે પૂછ્યું કે, આ ખજૂર ક્યાંથી લાવ્યા ? હઝરત બિલાલે કહ્યું કે, અમારી પાસે થોડુંક ખરાબ ખજૂર હતું. તેમાંથી છ કીલો આપીને આ ત્રણ કીલો આપના માટે ખરીદ્યું છે. હુઝૂરે ફરમાવ્યું : ઓહ ! એ બિલકુલ વ્યાજ છે વ્યાજ. આવું ન કરો. જો તે ખરીદવાનો ઈરાદો હોય તો પોતાનું ખજૂર અલગ વેચી દો અને તેની કીમતથી તે ખરીદી લો.

વકફના માલનો કોઈને વકીલ બનાવવો ખર્ષજ છે. વકફનો વકીલ પોતે પોતાનો ખર્ચ પણ વકફના માલમાંથી લઈ શકે છે અને પોતાના દોસ્તને પણ સારા ઈસદાથી ખવડાવી શકે છે

(૭૧/૨૫૮૩) હઝરત અમ્ર ઈબ્ને દીનાર કહે છે કે, હઝરત ઉમર (રદિ.)એ વકફ વિષે ફરમાવ્યું હતું કે, જો ‘મુતવલ્લી’ (વ્યવસ્થા કરનાર) વકફના માલમાંથી પોતે પણ ખાય, પોતાના દોસ્તોને પણ

ખવડાવે, પરંતુ ભેગું કરીને ન રાખે તો કંઈ વાંધો નથી. હઝરત ઈબ્ને ઉમર, હઝરત ઉમર (રદિ.) તરફથી સદ્કાના માલના મુતવલ્લી બનતા ત્યારે મક્કા-વાળાઓમાંથી તે લોકોને તે માલમાંથી હદિયો મોકલતા જેમની પાસે જઈને તે પોતે ઉતરતા હતા.

‘શરઈ હદ’ અમલમાં મૂકવા કોઈને પોતાનો નાચબ મુકરર કરવો

(૭૨/૨૫૮૪) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું હતું કે, ઉનૈસ ! તે ઓરત પાસે જાઓ. જો તે ઝિનાનો સ્વીકાર કરે તો ‘પથરમાર’ મારો.

(૭૩/૨૫૮૫) હઝરત ઉકબા ઈબ્ને હારિસ કહે છે કે, નુઅયમાને દારૂ પીધો હતો અને એ જ હાલતમાં હુઝૂર (સલ.)ની સેવામાં રજુ કરવામાં આવ્યો. ઘરમાં જે લોકો હતા તે બધાને હુઝૂરે હુકમ આપ્યો કે, નુઅયમાનને મારો. હું પણ મારનારાઓ પૈકીનો એક હતો. અમે જોડા અને ખજૂરીની ડાળીઓથી ખૂબ માર્યા હતા.

કુસ્બાનીના ઊંટોની દેખરેખ માટે કોઈને મુકરર કરવો

(૭૪/૨૫૮૬) હઝરત આયશા (રદિ.) કહે છે કે, મેં મારા હાથે રસૂલુલ્લાહ (સલ.)ના કુરબાનીના

ઊંટોના હાર વણ્યા હતા અને રસૂલુલ્લાહ (સલ.)એ પોતે પહેરાવીને હજરત અબૂબક્રની સાથે ઊંટો મોકલી દીધાં હતાં. ફક્ત આ કામના લીધે રસૂલુલ્લાહ (સલ.) માટે શરીઅતની જાઈઝ વસ્તુઓમાંથી કોઈ વસ્તુ નાજાઈઝ બની ન હતી. અહીં સુધી કે ઊંટો ઝબ્હ કરી નાખવામાં આવ્યાં.

જો કોઈ માલસ પોતાના વકીલને કહે કે, જેવી રીતે તમારી સમજમાં આવે તેવી રીતે માલ ખર્ચ કરો અને વકીલ કહી દે કે, મેં તમારી વાત સાંભળી લીધી ત્યારે વકીલને અધિકાર છે કે જેવી રીતે ઈચ્છે તેવી રીતે ખર્ચ કરે

(૭૫/૨૫૮૭) હજરત અનસ (રદિ.) કહે છે કે, હજરત અબૂ તલહા અન્સારીઓમાં સૌથી વધુ માલદાર હતા. અબૂ તલહાને પોતાના માલમાં સૌથી વધુ પસંદ બીરહા બાગ હતો. આ બાગ મસ્જિદની સામે હતો. રસૂલુલ્લાહ (સલ.) તેમાં જતા હતા અને ત્યાંનું સરસ પાણી પીતા હતા. જ્યારે આયત લન તનાલૂલ ગિર્ હતા તુનફિકૂ મિમ્મા તુહિબ્બૂન ઉતરી ત્યારે અબૂ તલહા રસૂલુલ્લાહ (સલ.)ની સેવામાં હાજર થયા અને કહ્યું કે, યા રસૂલુલ્લાહ ! ખુદા તઆલા ફરમાવે છે કે, જ્યાં સુધી તમારો પ્રિય માલ ખર્ચ કરશો નહી ત્યાં સુધી નેકી અને ભલાઈ તમને મળી શકશે

નહી. મને બીરહા બાગ બધા માલ કરતાં વધુ પસંદ અને પ્રિય છે. હવે હું અલ્લાહના રસ્તામાં એને આપું છું અને આશા રાખું છું કે, તેનો સવાબ અને બદલો અલ્લાહને ત્યાં મને મળશે. યા રસૂલુલ્લાહ ! આપ જેમ યોગ્ય સમજો તેમ ઉપયોગ કરો. આપે ફરમાવ્યું : વાહ, વાહ, આ માલ તો ફાયદાકારક છે, લાભદાયક છે. મેં તમારી વાત સાંભળી લીધી, પરંતુ મને યોગ્ય લાગે છે કે, તમે એ તમારા સગાંવહાલાંઓને વહેંચી દો. અબૂ તલહાએ કહ્યું કે, ઘણું સારું, આમ જ કરીશ. જેથી પોતાના સગા-સ્નેહીઓ અને પિત્રાઈઓને તે બાગ વહેંચી દીધો.

ખજાનામાં ખજાનચી વકીલનો અધિકાર ઘરાવે છે

(૭૬/૨૫૮૮) હજરત અબૂ મૂસા અશઅરી (રદિ.) કહે છે કે, રસૂલુલ્લાહ (સલ.)એ ફરમાવ્યું કે, અમાનતદાર ખજાનચી જે હુકમ પ્રમાણે પૂરેપૂરું ખુશીથી તે માણસને આપે જેને દેવાની હુકમ હોય તો તે પણ ખૈરાત કરનારાઓ પૈકી એક ખૈરાત કરનાર છે.



બિસ્મિલ્લાહિ રહમાનિ રહીમ

★ ખેતીવાડી ★

જો એવી ખેતી કરવામાં આવે અથવા ઝાડ રોપવામાં આવે

જેને ખાઈને લોકો ફાયદો ઊઠાવે
તો આવી ખેતી વગેરે ઘણી
ફઝીલત ઘરાવે છે

ખુદા તઆલા ફરમાવે છે :
'અફરઅયુમ મા તહરિસૂન અ
અન્ટુમ તારીબીનહુ અમ નહનુઝ
ઝારીબીન લવ નશાઈ લજ
અલ્લાહુ હુતામન' ભલા ખુઓ
તો જે વસ્તુને તમે વાવો છો
તેને તમે પેદા કરો છો કે અમે
પેદા કરીએ છીએ. જો અમે
ઈચ્છીએ તો એને બિલ્કુલ ભૂસું
બનાવી દઈએ.

(૭૭/૨૫૮૮) હઝરત અનસ ઈબ્ને
માલિક (ર.દિ.) કહે છે કે, હુઝૂર (સલ.)એ
ફરમાવ્યું કે, જો કોઈ મુસલમાન કોઈ ઝાડ
રોપે છે અથવા ખેતી વાવે છે, પછી તે
ઝાડ અથવા ખેતીમાંથી પક્ષીઓ અથવા
માણસ અથવા પશુઓ ખાય છે તો
વાવનાર માટે એ ખૈરાત બને છે.

જે માણસ હંમેશા ખેતીના
ઓખરોમાં ગુંથાયેલો રહે અને
શરઈ હદથી કંઈક આગળ વધી
જાય તો તેનું શું પરિણામ
આવશે ?

(૭૮/૨૫૮૦) હઝરત ઉમામા
બાહિલીએ હજ અને ખેતીના અમુક
ઓખરો મૂકેલાં જોયાં હતાં ત્યારે કહ્યું :

મैं હુઝૂર (સલ.) પાસેથી સાંભળ્યું છે કે,
જે કોમના ઘરમાં આ (ઓખરો) દાખલ
થાય છે તે ઘરમાં અલ્લાહ તઆલા
ઝિલ્લત દાખલ કરે છે.

ખેતીની દેખરેખ માટે કુતરો
રાખવો જાઈઝ છે

(૭૯/૨૫૮૧) હઝરત અબૂ હુરૈરા
(ર.દિ.) કહે છે કે, હુઝૂર (સલ.)એ
ફરમાવ્યું કે, જે માણસ કુતરો બાંધીને
રહે છે તેના (નેક) અમલોમાંથી એક
કિરાત ઓછો થતો રહે છે. હા, ખેતી
અથવા પશુઓની દેખરેખ રાખનારો
કુતરો આ હુકમમાંથી બાકાત છે. એક
રિવાયતમાં આવ્યું છે કે, બકરીઓનો
અથવા ખેતીનો અથવા શિકારનો કુતરો
આ હુકમમાંથી બાકાત છે. બીજી
રિવાયતમાં ફક્ત શિકારી અથવા
પશુઓની દેખરેખ રાખનાર કુતરાનો
ઉલ્લેખ છે.

(૮૦/૨૫૮૨) હઝરત સુફ્યાન
ઈબ્ને અબૂ ઝુહૈર કહે છે કે, મੈ પોતે
હુઝૂર (સલ.) પાસેથી સાંભળ્યું, આપ
ફરમાવતા હતા કે, જે માણસ કુતરો રાખે
કે જે ન ખેતીની દેખરેખના કામમાં આવે
અને ન ગાય-બકરીની દેખરેખના, તેના
(નેક) અમલોમાંથી દરરોજ એક કિરાત
ઓછો થતો રહે છે. હઝરત સાઈબ ઈબ્ને
યઝીદ કહે છે કે : મੈ સુફ્યાનને પૂછ્યું કે,
શું તમે પોતે હુઝૂર પાસેથી આ હદીસ

સાંભળી છે ? સુકયાને જવાબ આપ્યો :
હા, ખુદાની કસમ.

બળદોને ખેતીના કામમાં લેવાનું બયાન

(૮૧/૨૫૮૩) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, એક વાર એક માણસ બળદ પર સવાર થઈને જઈ રહ્યો હતો. બળદે તેના તરફ ગરદન ફેરવીને કહ્યું કે, હું એના માટે પેદા થયો નથી, બલકે ખેતી માટે પેદા થયો છું. તે પછી હુઝૂરે ફરમાવ્યું કે, આ વાતને હું, અબૂબક્ર અને ઉમર સાચી માનીએ છીએ. એવી રીતે ભરવાડ એક વાર બકરીઓ ચરાવી રહ્યો હતો કે કોઈ વરૂ એક બકરી લઈને નાસી ગયો. ભરવાડ તેની પાછળ દોડ્યો. વરૂએ ભરવાડને કહ્યું કે, કિયામતના દિવસે જ્યારે કે મારા સિવાય કોઈ બીજો ભરવાડ નહીં હોય ત્યારે એમનો રખેવાળ કોણ હશે ? તે પછી હુઝૂરે ફરમાવ્યું કે, હું, અબૂબક્ર અને ઉમર એના ઉપર ઈમાન ધરાવીએ છીએ. હઝરત અબૂ સલમહ કહે છે કે, જે વખતે હુઝૂરે આ હદીસ કહી હતી તે વખતે હઝરત અબૂબક્ર અને હઝરત ઉમર હાજર ન હતા.

જો કોઈ માણસ બીજા માણસને કહે કે ખજૂર અને દ્રાક્ષ વગેરેમાં તમે મહેનત કરો, પેદાવારમાં ભાગીદાર બની જશો તો શું

હુકમ છે ?

(૮૨/૨૫૮૪) હઝરત અબૂ હુરૈરા (રદિ.) કહે છે કે, અન્સારીઓએ હુઝૂરને કહ્યું કે, હુઝૂર અમારી અને અમારા ભાઈઓની વચ્ચે ખજૂરના ઝાડો વહેંચી આપો. આપે ફરમાવ્યું : નહીં. અન્સારીઓએ મુહાજિરોને કહ્યું : અચ્છા, તમે મહેનત કરો અને ઉત્પાદનમાં અમારા ભાગીદાર બની જાઓ. મુહાજિરોએ કહ્યું : વારું, અમે એ માન્ય રાખીએ છીએ.

ઝાડ કાપવાનું બયાન

(૮૩/૨૫૮૫) હઝરત અનસ (રદિ.) કહે છે કે, રસૂલુલ્લાહ (સલ.)એ ખજૂરીના ઝાડ હુકમ આપીને કપાવ્યા હતાં.

(૮૪/૨૫૮૬) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ બુવૈરા નામે સ્થળે બની નઝીરના ખજૂરીના ઝાડો બળાવી નાખ્યા હતા. થોડાક કપાવી નાખ્યાં હતાં. આ બનાવ વિષે હઝરત હસ્સાન કહે છે કે, લૂઈ કબીલાના સરદારો માટે બુવૈરા સ્થળે ફેલાયેલાં ખજૂરીના ઝાડો કાપવાં આસાન છે.

(૮૫/૨૫૮૭) હઝરત રાફિઅ ઈબ્ને ખદીજ કહે છે કે, બધા મદીનાવાળાઓ કરતાં અમારી ખેતી વધારે હતી. અમે

ઝમીન ભાગે આપી દેતા હતા, પરંતુ એવી શરત કરતા હતા કે ઝમીનનો એક ચોક્કસ ભાગ ઝમીનદાર માટે રહેશે. ક્યારેક એવું બનતું કે તે ચોક્કસ ભાગ પર કોઈ આફત આવતી હતી અને બાકીની જમીન સલામત રહેતી હતી. ક્યારેક બાકીની ઝમીન પર આફત આવતી હતી અને એ ભાગ સુરક્ષિત રહેતો હતો, પરંતુ અમને એની મનાઈ કરવામાં આવી. વાત એવી હતી કે, તે સમયે સોનું-ચાંદી ન હતું.

અડધા ભાગની શરતે ખેતી વાવવી

(૮૬/૨૫૮૮) અબૂ જઅફર કહે છે : મદીનામાં મુહાજિરોના જેટલા ઘરો હતાં તે ત્રીજા અથવા ચોથા ભાગે ખેતી કરતાં હતાં.

(૮૭/૨૫૮૯) હઝરત અલી, સઅદ ઈબ્ને માલિક, અબ્દુલ્લાહ ઈબ્ને મસ્ઉદ, ઉમર ઈબ્ને અબ્દુલ અઝીઝ, કાસિમ, ઉરવા, હઝરત અબૂબક્રની ઔલાદ, હઝરત ઉમરની ઔલાદ, હઝરત અલીની ઔલાદ અને ઈબ્ને સીરીને ખેતી કરી છે.

(૮૮/૨૬૦૦) અબ્દુર્રહમાન ઈબ્ને અસ્વદ કહે છે કે, હું અબ્દુર્રહમાન ઈબ્ને યઝીદ સાથે ખેતીમાં ભાગીદારી કરતો હતો.

(૮૯/૨૬૦૧) હઝરત ઉમર (રદિ.)એ લોકો સાથે એ શરતે ખેતીમાં ભાગીદારી કરી હતી કે, જો બીયારણ હઝરત ઉમર (રદિ.) તરફથી હોય તો

બે તૃત્યાંશ હઝરત ઉમરની રહેશે અને જો બીયારણ લોકોનું હોય તો બે તૃત્યાંશ લોકોની રહેશે.

(૯૦/૨૬૦૨) હઝરત હસન બસરી કહે છે : એમાં કંઈ વાંધો નથી કે, ઝમીન એકની હોય અને બંને ભાગીદાર મળીને ખર્ચ કરે અને પેદાશ પરસ્પર મળીને વહેંચી લે. જુહરીનો પણ એ જ અભિપ્રાય છે. હસન બસરી કહે છે કે, જો કપાસ અડધા ભાગે વીણાવવામાં આવે તો કંઈ વાંધો નથી.

(૯૧/૨૬૦૩) ઈબ્રાહીમ નખઈ, ઈબ્ને સીરીન, અતા, હકમ, જુહરી અને કતાદા કહે છે કે, જો પીંજારાને એવી શરતે સૂતર આપવામાં આવે કે તું કપડું વણી આપ અને મજૂરીના બદલે ત્રીજા ભાગનું અથવા ચોથા ભાગનું કપડું તને આપવામાં આવશે તો કંઈ વાંધો નથી.

(૯૨/૨૬૦૪) મઅમર કહે છે કે, એમાં કંઈ વાંધો નથી કે, કોઈ માણસને જાનવર ભાડેથી ફેરવવા માટે એવી શરતે આપવામાં આવે કે ત્રીજા અથવા ચોથા ભાગનું ભાડું મારું રહેશે અને બાકીનું તારું, પરંતુ એમાં મુદત મુકરર કરવી ઝરૂરી છે.

(૯૩/૨૬૦૫) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરના વતનીઓ સાથે એવો કરાર કર્યો કે, પેદાશમાં ફળ હોય કે

અનાજ અડધો ભાગ તમારો રહેશે. ખૈબરની પેદાશમાં હુઝૂર (સલ.) પોતાની પત્નીઓને સો વસક આપતા હતા. એસી વસક ખજુર અને વીસ વસક જવ. હઝરત ઉમરે પોતાના ખિલાફતકાળમાં ખૈબરની વહેંચણી કરી ત્યારે પવિત્ર પત્નીઓ ઉપર પસંદગી છોડી કે ઈચ્છે તો ઝમીન અને પાણીનો ભાગ લઈ લે (અને પોતે ખેતી કરાવે) અને ઈચ્છે તો (તે જ પ્રણાલિકા) ચાલુ રાખે (જે રસૂલુલ્લાહની પ્રણાલિકા હતી) અમુક પત્નીઓએ ઝમીન લેવાનું પસંદ કર્યું અને અમુકે અનાજ વગેરેના વસક લેવાનું પસંદ કર્યું. હઝરત આઈશાએ ઝમીન લેવાનું પસંદ કર્યું હતું.

જો ઝમીનદાર ભાગેથી ખેડનાર કિસાન સાથે વરસો નક્કી ન કરે તો શું હુકમ છે ?

(૮૪/૨૬૦૬) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરવાસીઓ સાથે એવી શરતે વ્યવહાર કર્યા કે, ફળો અથવા અનાજ જે કંઈ પેદા થાય તેમાંથી અડધો ભાગ તેઓ લઈ લે.

(૮૫/૨૬૦૭) સુફ્યાન કહે છે કે, અમ્ર ઈબ્ને દીનારે તાઉસને કહ્યું કે, જો ભાગે ઝમીન આપવાનું તમે બંધ કરી દો તો સારું થાત. કારણ કે, લોકોનું માનવું છે કે, રસૂલુલ્લાહ (સલ.)એ એની મનાઈ ફરમાવી છે. તાઉસે કહ્યું : હું ભાગે ઝમીન

આપું છું અને ખેડૂતોની મદદ કરું છું. મને એક ભારે વિદ્વાન કિંવા ઈબ્ને અબ્બાસે બયાન કર્યું છે કે, રસૂલુલ્લાહ (સલ.)એ એની મનાઈ ફરમાવી નથી, પરંતુ એવું ઝરૂર ફરમાવ્યું છે કે, જો તમારામાંથી કોઈ માણસ પોતાના ભાઈને મહેસૂલ વગર મક્કત જમીન આપી દે તો તે મહેસૂલ લઈને આપવા કરતાં સારું છે.

યહૂદીઓ સાથે ભાગ પર વ્યવહાર કરવો

(૮૬/૨૬૦૮) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરના યહૂદીઓ સાથે એવી શરતે વ્યવહાર કર્યા હતો કે, તેઓ મહેનત કરે અને ખેતી કરે. અડધી પેદાશ તેમને મળશે.

ભાગેથી ખેતી કરાવવામાં કઈ શરતો મકરૂહ છે ?

(૮૭/૨૬૦૯) હઝરત રાફિઅ કહે છે કે, બધા મદીનાવાસીઓ કરતાં અમારી ખેતી વધારે હતી. અમારામાંથી અમુક લોકો ભાગેથી ઝમીન આપતી વખતે એવું કહી દેતા હતા કે, ઝમીનનો આ ટુકડો મારો છે અને તે ટુકડો તમારો છે, પરંતુ ઘણીવાર એવું બનતું હતું કે, એક ટુકડામાં પેદાશ થતી હતી અને બીજામાં થતી ન હતી. એટલે રસૂલુલ્લાહ (સલ.)એ લોકોને એની મનાઈ ફરમાવી.

જો કોઈ માણસ બીજા માણસના

નાણાંથી તેના માટે તેની રજા વગર ખેતી કરે અને આ કૃત્યથી તે માણસનું ભલું કરવાનો ઈરાદો હોય તો જાઈજા છે

(૯૮/૨૬૧૦) હઝરત અબ્દુલ્લાહ ઈબ્ને ઉમર (રદિ.) કહે છે કે, નામદાર હુઝૂર (સલ.)એ ફરમાવ્યું : ત્રણ માણસો સફરમાં જઈ રહ્યા હતા. રસ્તામાં વરસાદ આવ્યો. બધાએ પહાડની એક ગુફામાં જઈને આશ્રય લીધો. એવામાં ગુફાના મુખ પર પહાડ પરથી આવીને એક પથ્થર પડ્યો. તે લોકો અંદર ઘેરાઈ ગયા. લાચારીએ તેમણે પરસ્પર મંત્રણા કરી કે જીઓ, જે માણસે જે નેક કામો ફક્ત ખુદા માટે કર્યા હોય તે બયાન કરીને અલ્લાહ તઆલા પાસે દુઆ માંગે, જેથી અલ્લાહ તઆલા આ પથ્થરને હઠાવી દે. આથી એક માણસે કહ્યું કે, અય અલ્લાહ ! મારા માંબાપ બહુ ઘરડાં હતાં અને મારા નાના નાના બાળકો હતાં. તે બધા માટે હું જાનવરો ચરાવ્યા કરતો હતો. સાંજે ઘેર આવીને દૂધ દોહતો હતો. બાળકો પહેલાં પ્રથમ માંબાપને પીવડાવતો હતો. સંજોગોવશાત એક દિવસ મને મોડું થઈ ગયું. રાત સુધી આવી શક્યો નહીં. પાછો આવ્યો ત્યારે માંબાપને સૂતેલાં જોયાં. મેં નિત્યક્રમ પ્રમાણે દૂધ દોહ્યું અને તેમના માથા પાસે જઈને ઉભો થઈ ગયો. જગાડવાનું ઠીક લાગ્યું નહીં. બાળકો

મારા પગ પાસે ટળવળતાં હતાં, પરંતુ મારી નજરે માંબાપ પહેલાં એમને પીવડાવવું ઠીક ન હતું. છેવટે સવાર થઈ ગઈ. અય અલ્લાહ ! જો તું જાણે છે કે, મેં આ કામ ફક્ત તને રાજી રાખવા માટે કર્યું છે તો અમારા માટે એટલું ખુલ્લું કરી દે કે, એનાથી અમે આસમાન જોઈ શકીએ. તરત અલ્લાહ તઆલાએ ખુલ્લું કરી દીધું અને આસમાન દેખાવા લાગ્યું. બીજા માણસે કહ્યું કે, અય અલ્લાહ ! મારા કાકાની એક પુત્રી હતી. મને તેની સાથે એટલી મુહબ્બત હતી જેટલી એક પુરુષને સ્ત્રી સાથે વધુમાં વધુ હોય શકે છે. મેં તેની પાસે સંભોગની માંગણી કરી. તેણે સો અશરફી વગર વાયદો કર્યો નહીં. મેં મેહનત કરીને સો અશરફી ભેગી કરી અને તેને આપી. હું જ્યારે તેના પગની વચ્ચે પહોંચ્યો ત્યારે તેણે કહ્યું કે, ખુદાના બંદા, ખુદાથી ડર. હક્ક વગર મહોર ખોલ નહીં. હું આ સાંભળીને તરત ઉઠી ગયો. અય અલ્લાહ ! જો તારી જાણ મુજબ મારું આ કામ માત્ર તને રાજી રાખવા માટે હતું તો અમારા માટે કંઈક મોકળાશ કરી દે. તરત મોકળાશ થઈ ગઈ. ત્રીજાએ બયાન કર્યું કે, અય અલ્લાહ ! મેં એક માપ ચોખાના વાયદે એક મજૂર રાખ્યો હતો. જ્યારે તે તેનું કામ પૂરું કરી ચુક્યો ત્યારે તેણે કહ્યું કે, મને મારો હક્ક આપો. હું તેને દેવા લાગ્યો, પરંતુ તેણે ઈન્કાર કરી દીધો અને

ચાલ્યો ગયો. હું તેની મજૂરીના ધાન્યને બરાબર વાવતો રહ્યો. અહીં સુધી કે તે જ ધાન્યથી મારી પાસે ગાયો-બળદો અને ભરવાડો થઈ ગયા. સંજોગોવસાત એક દિવસ મજૂર મારી પાસે આવ્યો અને કહેવા લાગ્યો કે, ખુદાથી ડર (મારી મજૂરી આપી દે). મેં કહ્યું : જઈને તે બંધી ગાયો, બળદો અને ભરવાડો લઈ લે. તેણે કહ્યું કે, ખુદાથી ડર, મારી સાથે મજાક નહીં કર. મેં કહ્યું : હું મજાક કરતો નથી. ખરેખર તું એ લઈ લે. છેવટે તેણે બંધી વસ્તુઓ લઈ લીધી. અય અલ્લાહ ! જો મેં આ કામ માત્ર તને ખુશ રાખવા માટે કર્યું છે તો બાકીનો ભાગ પણ ખોલી નાખ. ખુદા તઆલાએ પૂરો પત્થર ખોલી નાખ્યો.

સહાબાનું વક્ફ કરવું, ભાગેથી ખેતી કરાવવી, ખેતીનો વ્યવહાર અને ભાગે આપેલ જમીનનું બચાવ

(૮૮/૨૬૧૧) નામદાર રસૂલુલ્લાહ (સલ.)એ હઝરત ઉમર (રદિ.)ને કહ્યું હતું કે, અસલ જમીન તો ખેરાત (વક્ફ) કરી દો. એને વેચવામાં ન આવે. હા, એનો મેવો અલ્લાહના રસ્તામાં ખર્ચ કરવામાં આવે. હઝરત ઉમરે હુકમનું પાલન કર્યું.

(૧૦૦/૨૬૧૨) હઝરત ઉમર (રદિ.)એ કહ્યું હતું કે, જો પાછળના

મુસલમાનોનો ખ્યાલ ન હોત તો હું જે ગામ જતાં હોત તે ત્યાંના જ વતનીઓને વહેંચી દેત. જેવી રીતે રસૂલુલ્લાહ (સલ.)એ ખૈબરને વહેંચી દીધું હતું.

પડતર જમીનને ખેતી લાયક બનાવવાનું બચાવ

(૧૦૧/૨૬૧૩) હઝરત અલી (રદિ.)એ કુફાની પડતર જમીનને ખેતી લાયક બનાવવાનો હુકમ આપ્યો હતો.

(૧૦૨/૨૬૧૪) હઝરત ઉમર (રદિ.)એ કહ્યું હતું : જે પડતર જમીનને ખેતી લાયક બનાવે તે જમીન તેની છે.

(૧૦૩/૨૬૧૫) હઝરત અમ્ર બિન ઔફથી રિવાયત કરવામાં આવી છે કે, હુજૂર (સલ.)એ ફરમાવ્યું હતું કે, જે માણસ પડતર જમીનને ખેતી લાયક બનાવે તે જમીન તેની થઈ જાય છે, એ શરતે કે તે જમીન કોઈની માલિકીની ન હોય. કોઈ ઝાલિમ નસ માટે એમાં કોઈ હક્ક નથી. (કેંવા જો કોઈ બળજબરીથી કોઈની મિલકત પર કબજો કરી લે તો તેનાથી માલિક બની જતો નથી.)

(૧૦૪/૨૬૧૬) હઝરત આઈશા (રદિ.) કહે છે કે, હુજૂર (સલ.)એ ફરમાવ્યું કે, જો કોઈ માણસ બિન વારસી જમીનને ઉપયોગમાં લાવે તો તે તેની થઈ ગઈ. હઝરત ઉરવા કહે છે કે, હઝરત ઉમરે પોતાના ખિલાફતકાળમાં એ મુજબ જ ચુકાદા આપ્યા હતા.

(૧૦૫/૨૬૧૭) હઝરત અબ્દુલ્લાહ ઈબ્ને ઉમર (રદિ.) કહે છે કે, મેં હુઝૂર (સલ.)ને સ્વપ્નમાં જોયા કે આપ ગૂલ-હુલયફામાં ખીણની અંદર તે જગ્યાએ બેઠા છે જ્યાં આપ પાછલી રાત્રે ઉતરીને આરામ ફરમાવતા હતા. એક માણસે કહ્યું હતું કે, હુઝૂર એક બરકતવાળા મેદાનમાં છે. મૂસા (રાવી) છે કે, હઝરત સાલિમ ઈબ્ને અબ્દુલ્લાહે તે જગ્યાએ ઊંટ બેસાડ્યું જ્યાં હઝરત અબ્દુલ્લાહ ઈબ્ને ઉમર ઊંટ બેસાડતા હતા. કિંવા તે મસ્જિદના નીચાણવાળા ભાગમાં જે ખીણમાં આવેલ છે. એ પડાવનું સ્થળ મસ્જિદ અને રસ્તાની બરાબર મધ્યમાં છે.

(૧૦૬/૨૬૧૮) હઝરત ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, મારી પાસે ખુદા તઆલા તરફથી એક આવનારો આવ્યો અને કહ્યું કે, આ બરકતવંતી ખીણમાં નમાઝ પઢો અને એમ પણ કહ્યું કે હજજ અને ઉમરહ એક જ ઈહરામથી અદા કરો (ખીણથી મુરુદ્દ) અકીકની ખીણ છે. કારણ કે, રસૂલુલ્લાહ (સલ.) ઉપરોક્ત હદીસ ફરમાવતી વખતે ત્યાં જ હતા.

જો જમીનદાર ઠેકેદારને કહે કે જ્યાં સુધી ખુદા તમને આ જમીન પર કાયમ રાખશે ત્યાં સુધી હું પણ તમને આ જમીન પર કાયમ રાખીશ. જ્યાં સુધી બંને પક્ષો

રાજી રહેશે ત્યાં સુધી ખેતીનો વ્યવહાર કાયમ રહેશે

(૧૦૭/૨૬૧૯) હઝરત અબ્દુલ્લાહ ઈબ્ને ઉમર (રદિ.) કહે છે કે, હઝરત ફારુકે યહૂદીઓ અને ઈસાઈઓને હિજાઝની ભૂમિમાંથી કાઢી મૂક્યા હતા. કારણ કે, રસૂલુલ્લાહ (સલ.)એ જ્યારે ખેબર જીતી લીધું ત્યારે યહૂદીઓને ત્યાંથી કાઢી મૂકવાનો ઈરાદો કર્યો. યહૂદીઓએ વિનંતી કરી કે, અમને અહીં રહેવા દો. જમીનનો સંપૂર્ણ કારભાર અમે કરીશું અને પેદાશમાંથી અડધો ભાગ લઈશું. હુઝૂર (સલ.)એ ફરમાવ્યું : જ્યાં સુધી અમે ઈચ્છીશું ત્યાં સુધી તમને અહીં રહેવા દઈશું. યહૂદીઓએ આ શરતે રહેવાનું સ્વીકાર્યું. છેવટે હઝરત ઉમરે તેમને તયમા અને અરીહા તરફ મોકલી દીધા અને ખેબરમાંથી કાઢી મૂક્યા. (તયમા અને અરીહા બન્ને સીરિયાની સરહદમાં આવેલ છે.)

સહાબએ કિરામ અનાજ અને મેવાથી પરસ્પર એકબીજાની મદદ કરતા હતા

(૧૦૮/૨૬૨૦) હઝરત ઝુહૈર ઈબ્ને રાફિઅ કહે છે કે, હુઝૂર (સલ.)એ અમને એક કામની મનાઈ ફરમાવી, જેનાથી અમને લાભ થતો હતો. રસૂલુલ્લાહ (સલ.)એ એક દિવસ મને બોલાવીને કહ્યું કે તમે ખેતીની જમીનનું શું કરો છો ?

મેં કહ્યું : અમે જમીનને ગણોતે પણ આપીએ છીએ અને એવી શરત કરી લઈએ છીએ કે, નીચાણવાળા ભાગની પેદાશ અમારી રહેશે અને ઉમદા ખજૂરના અમુક માપ મુકર્રર કરીને ભાગેથી પણ આપીએ છીએ. હુજૂરે ફરમાવ્યું કે, આમ ન કરો. ક્યાં તો પોતે ખેતી કરો અથવા કરાવો અથવા એમ જ જમીન પડી રહેવા દો. હઝરત રાફિઅ કહે છે : મેં હુજૂરના ફરમાનનો દિલપૂર્વક સ્વીકાર કર્યો.

(૧૦૮/૨૬૨૧) હઝરત જાબિર (રદિ.) કહે છે કે, લોકો ત્રીજા અથવા ચોથા અથવા અડધા ભાગની શરતે જમીન વાવતા હતા, પરંતુ હુજૂરે ફરમાવ્યું કે, જેની પોતાની જમીન હોય તે તેની ક્યાં તો પોતે ખેતી કરે અથવા કોઈને એમ જ આપી દે, નહીં તો ખાલી પડી રહેવા દે.

(૧૧૦/૨૬૨૨) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, જેની પાસે ખેતી હોય તે ક્યાં તો પોતે ખેતી કરે અથવા પોતાના ભાઈને આપી દે અને આ વાતથી ઈનકાર કરે તો એમ જ પડી રહેવા દે.

(૧૧૧/૨૬૨૩) હઝરત ઈબ્ને અબ્બાસ (રદિ.) કહે છે કે, હુજૂર (સલ.)એ ખેતી કરવાની મનાઈ ફરમાવી નથી, બલકે એવું ફરમાવ્યું છે કે, જો કોઈ પોતાના ભાઈને જમીન એમ જ

આપી દે તો એનાથી સારું છે કે, તેના પર ગણોત વગેરે મુકર્રર કરીને આપે.

(૧૧૨/૨૬૨૪) હઝરત નાફિઅ કહે છે કે, હઝરત અબ્દુલ્લાહ ઈબ્ને ઉમર (રદિ.) રસૂલુલ્લાહ (સલ.)ના સમયમાં, હઝરત અબૂબક્રના સમયમાં, હઝરત ઉમરના સમયમાં, હઝરત ઉસ્માનના સમયમાં અને અમીર મુઆવિયાની ખિલાફતના શરૂઆતના સમયમાં પોતાની જમીન ગણોતે આપતા હતા, પરંતુ તે પછી રાફિઅ ઈબ્ને ખદીજની રિવાયત કરેલી હદીસ મશહૂર થઈ કે રસૂલુલ્લાહ (સલ.)એ ગણોતે જમીન આપવાની મનાઈ ફરમાવી છે. હઝરત ઈબ્ને ઉમર રાફિઅ પાસે ગયા. હું સાથે હતો. એમણે પૂછ્યું. રાફિઅએ જવાબ આપ્યો કે, રસૂલુલ્લાહ (સલ.)એ ગણોતે જમીન આપવાની મનાઈ ફરમાવી છે. ઈબ્ને ઉમરે કહ્યું કે, તમને ખબર છે કે, અમે રસૂલુલ્લાહ (સલ.)ના સમયમાં એવી શરતે ખેડૂતને જમીન આપતા હતા કે, નીચાણવાળા ભાગની પેદાશ અને થોડુંક ઘાસ અમારું રહેશે. હુજૂરે એની મનાઈ ફરમાવી હતી.

(૧૧૩/૨૬૨૫) હઝરત ઈબ્ને ઉમર (રદિ.) કહે છે : હું જાણતો હતો કે, હુજૂર (સલ.)ના સમયમાં જમીન ગણોતે આપવામાં આવતી હતી, પરંતુ મને ભય લાગ્યો કે ક્યાંક હુજૂરે એની મનાઈ

ફરમાવી હોય અને મને તેની જાણ ન થઈ હોય. એટલે મેં ગણોતે જમીન આપવાનું બંધ કર્યું.

જમીનની ગણોતરૂપે ચાંદી-સોનું વસૂલ કરવું

(૧૧૪/૨૬૨૬) હઝરત ઈબ્ને અબ્બાસ (રદિ.) કહે છે : તમારા માટે સૌથી સારી રીત એ છે કે, દર વરસે પડતર જમીન ઠેકા પર લઈ લો.

(૧૧૫/૨૬૨૭) હઝરત રાફિઅ ઈબ્ને ખદીજ પોતાના બન્ને કાકાઓની રિવાયતના સિલસિલાથી બયાન કરે છે કે, રસૂલુલ્લાહ (સલ.)ના સમયમાં લોકો ગણોતે જમીન આપતા હતા. કિંવા જમીનદાર તે પેદાશ પોતાના માટે અલગ કરી લેતો હતો, જે નાબાઓના કિનારે થતી હતી અથવા બીજું કંઈ અલગ કરી લેતો હતો, પરંતુ રસૂલુલ્લાહ (સલ.)એ અમને એની મનાઈ ફરમાવી. હજ્જલા કહે છે : મેં રાફિઅને પૂછ્યું, તો પછી કેવી રીતે જમીન આપવામાં આવે ? શું અશરફી અથવા રૂપિયા પર આપવામાં આવે ? રાફિઅે જવાબ આપ્યો : અશરફી અને દિરહમને ગણોત મુકર્રર કરીને આપવામાં કંઈ વાંધો નથી. લૈસ કહે છે : જે વસ્તુની શરીઅતમાં મનાઈ કરવામાં આવી છે, જો બુધ્ધિશાળીઓ-હલાલ અને
(૧૧૩/૨૬૨૫) ઉત્પાદનનું ચોક્કસ પ્રમાણ કોઈના માટે નક્કી કરવું ન જોઈએ.

હરામને સમજનારાઓ એ અંગે વિચાર કરશે તો કદાપિ જાઈઝ કહેશે નહીં. કારણ કે, એનું હલાલ હોવું ભયવિહોણું નથી.

(૧૧૬/૨૬૨૮) હઝરત અબૂ હુરૈરા (રદિ.) કહે છે કે, હુઝૂર (સલ.) પાસે એક ગામડિયો માણસ બેઠો હતો. આપ બયાન કરી રહ્યા હતા કે, એક જન્નતી માણસે પોતાના પરવરદિગાર પાસે ખેતી કરવાની રજા માંગી. ખુદા તઆલાએ ફરમાવ્યું : શું તને મરજી મુજબ મળ્યું નથી ? તેણે કહ્યું કે, જી હા, દિલની મુરાદો તો પૂરી છે, પરંતુ હું ખેતી કરવા માંગું છું. તેણે બી વાવ્યું અને આંખના પલકારા પહેલાં ખેતી ઉગી, વધી અને કાપવા લાયક થઈ ગઈ. દરેક દાણો પહાડ બરાબર થયો. ખુદા તઆલાએ ફરમાવ્યું : અય માણસ ! તને કોઈ વસ્તુ સંતુષ્ટ કરી શકતી નથી. આ હદીસ સાંભળીને ગામડિયો બોલ્યો : ખુદાની કસમ ! તે માણસ ક્યાં તો કુરેશી હશે, ક્યાં તો અન્સારી. કારણ કે, એ લોકો ખેડૂત છે અને અમે તો ખેતી કરતા જ નથી. રસૂલુલ્લાહ (સલ.) આ સાંભળીને હસ્યા.

લીલોતરી વગેરે વાવવાનું બયાન

(૧૧૭/૨૬૨૯) હઝરત સહલ ઈબ્ને સઅદ કહે છે કે, અમને જુમ્હાની ખુશી થતી હતી. કારણ કે, એક ડોશી થોડાક સૂરણ જે અમે નીચાણવાળી જમીનમાં

વાવતા હતા લઈને એક હાંડલીમાં નાંખીને થોડાક જવના દાણા તેની સાથે મેળવીને અમારા માટે પકાવતી હતી. તે હાંડલીમાં ચરબી અથવા ઘી વગેરે હોતું ન હતું. જીભાની નમાઝ પઢીને અમે તેની પાસે જતા હતા. ડોશી તે જ ખાણું અમારી પાસે લાવીને મૂકી દેતી. અમે તે દિવસે ખાણું પણ જીભા પછી જ ખાતા હતા અને કચ્છલા (ભોજન પછીનો આરામ) પણ નમાઝ પછી કરતા હતા. આ ખાણાના કારણે અમને જીભાની ખુશી થતી હતી.

(૧૧૮/૨૬૩૦) હઝરત અબૂ હુરૈરા (રદિ.) કહે છે કે, લોકો કહે છે કે, અબૂ હુરૈરા વધારે હદીસો બયાન કરે છે. બીજા મુહાજિરો અને અન્સારીઓ અબૂ હુરૈરાની જેમ હદીસો બયાન કરતા નથી. વાયદાનું સ્થળ તો કિયામતનો દિવસ છે. (સાયું-જુફું તો ત્યાં ખુલી જશે) હા, વાત એવી હતી કે, મુહાજિર ભાઈઓ તો બજારોમાં ખરીદ-વેચાણમાં મશગુલ રહેતા હતા અને અન્સારી ભાઈઓ પણ પોતાના નાણાકિય વ્યવહારમાં પ્રવૃત્ત રહેતા હતા. હું મોહતાજ માણસ હતો. દરેક વખતે હુઝૂરની સાથે રહેતો હતો. મારા પેટ સિવાય મને બીજી કોઈ ચિંતા રહેતી ન હતી એટલે તેમની ગેર હાજરી વખતે પણ હું હાજર રહેતો હતો અને તેઓ (કામમાં રોકાયેલા હોવાના કારણે) હદીસો ભૂલી જતા હતા. હું યાદ રાખતો હતો. એનું કારણ એ હતું કે, હુઝૂર

(સલ.)એ એક દિવસ ફરમાવ્યું હતું કે, જે માણસ પોતાના કપડાંનો પાલવ ફેલાવે અને જ્યારે હું વાત પૂરી કરી લઉં ત્યારે પાલવ સમેટીને છાતી સાથે લગાડે તો કદી મારી વાતનો કોઈ ભાગ ભૂલશે નહિં. મેં આ સાંભળીને મારી યાદર જે મેં પહેરેલી હતી તે ફેલાવી દીધી. જ્યારે હુઝૂર વાત પૂરી કરી ચુક્યા ત્યારે મેં યાદર સમેટીને મારી છાતી સાથે લગાડી. તે ખુદાની કસમ જેણે હુઝૂરને સમ્માઈની સાથે પયગમ્બર બનાવ્યા છે, તે વખતથી લઈને આજ સુધી હું હુઝૂરની કોઈ વાતનો કોઈ ભાગ ભૂલ્યો નથી. જો કુર્આનમાં બે આયતો ન હોત તો હું કદી તમારી સામે કોઈ હદીસ બયાન ન કરત. આયતો આ છે : **ઈન્ન લ્લઝીન યકતુમૂન માઅન્ઝલના મિનલ બચિન્નાતિ વલ હુદા...** કિવા જે લોકો અમારી ઉતારેલી નિશાનીઓ અને માર્ગદર્શનને કિતાબુલ્લાહમાં સ્પષ્ટ વર્ણન થઈ ગયા પછી છુપાવે છે તેના પર ખુદાના ફરિશ્તાઓ અને બધા લોકો લાનત કરે છે.



નિસ્મિલ્લાહિ રહમાનિ રહીમ

★ સિંયાઈ ★

પાણી પીવડાવવાનું બયાન

ખુદા તઆલા ફરમાવે છે :
‘વ જઅલ્ના મિનલ માઈ ફુલ્લ

શયર્ફન હરિયન અફલા
યુઝ્મિનૂન ?' અમે દરેક જીવંત
વસ્તુને પાણીથી બાકી રાખી,
પછી કેમ ઈમાન લાવતા નથી ?
બીજી જગ્યાએ ફરમાવ્યું છે :
'અફરઅસ્તુમુલ માઅ લ્લાહી
તશરબૂન અ અન્તુમ અન્નાલ્તુમૂહ
મિનલ મુઝાનિ અમ નહનુલ
મુન્નિઝૂન ? લવ નશાઈ જ અન્નાહુ
ઈબ્રાજન ફલવ લા તશ્કુરૂન ?'
ભલા જુઓ તો જે પાણીને તમે
પીઓ છો; તે શું તમે વાદળ
માંથી વરસાવ્યું છે કે વરસાવનારા
અમે છીએ ? જો અમે ઈચ્છીએ
તો એને બિલકુલ ખારું બનાવી
દઈએ. હવે તમે આભાર કેમ
માનતા નથી ?

પાણી જૈરાત કરવું, બખ્શિશ
આપવું અને પાણી આપવાની
વસિયત કરવી જાઈઝ છે

(૧૧૮/૨૬૩૧) હુઝૂર (સલ.)એ
એકવાર ફરમાવ્યું હતું કે, કયો માણસ
'રૂમા' કુવો ખરીદીને પોતાની ડોલનો
હક્ક તેમાં એટલો રાખી શકે છે જેટલો
બીજા મુસલમાનોની ડોલનો છે. આ
સાંભળીને હઝરત ઉસ્માને તેને ખરીદીને
વક્ક કરી દીધો.

(૧૨૦/૨૬૩૨) હઝરત સહલ ઈબ્ને

સઅદ કહે છે કે, એકવાર હુઝૂર (સલ.)ની
સેવામાં એક પ્યાલો રજુ કરવામાં આવ્યો.
આપની જમણી બાજુએ સૌથી નાની
વયનો છોકરો બેઠો હતો અને ડાબી
બાજુએ મોટી મોટી ઉમરના માણસો
હતા. આપે પ્રથમ પોતે પીધું, પછી તે
છોકરાને કહ્યું કે, શું તમે રજા આપો છો
કે, હું મોટી ઉમરવાળાઓને (આ પાણી)
આપી દઉં. છોકરાએ કહ્યું કે, હુઝૂરનું
બચેલું લેવા માટે હું મારી જાત પર કોઈને
અશ્રિમતા નહીં આપું. હુઝૂરે તે પાણી
તેને આપી દીધું.

(૧૨૧/૨૬૩૩) હઝરત અનસ
(રદિ.) કહે છે કે, એકવાર રસૂલુલ્લાહ
(સલ.) મારા ઘરમાં બિરાજમાન હતા.
એવામાં આપના માટે ઘરની એક
બકરીનું દૂધ દોહવામાં આવ્યું અને
મારા જ ઘરના કુવાનું પાણી એમાં
મેળવીને હુઝૂરની સેવામાં રજુ કરવામાં
આવ્યું. આપે પ્યાલામાંથી દૂધ પીધું. તે
વખતે હુઝૂરની જમણી બાજુએ એક
ગામડિયો બેઠો હતો અને ડાબી બાજુએ
હઝરત અબૂબક્ર બેઠા હતા. આપે મોં
પાસેથી પ્યાલો હાલ્યો જ હતો કે હઝરત
ઉમરને વિચાર આવ્યો, ક્યાંક હુઝૂર
બચેલું દૂધ ગામડિયાને આપી ન દે, તરત
કહ્યું કે યા રસૂલુલ્લાહ ! અબૂબક્ર હુઝૂરની
પાસે બેઠા છે, એમને આપી દો, પરંતુ
આપે જમણી બાજુવાળા ગામડિયાને જ
આપી દીધું અને કહ્યું કે, જમણી બાજુથી
શરૂ કરવું જોઈએ.

પાણીવાળો પોતાના પાણીથી તૃપ્ત થવાનો વધારે હકદાર છે. કારણ કે, રસૂલુલ્લાહ (સલ.)એ ફરમાવ્યું છે કે, ઝરૂરતથી વધારે પાણીથી કોઈને રોકવામાં આવે નહીં

(૧૨૨/૨૬૩૪) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, ઝરૂરતથી વધારે પાણી કોઈથી રોકવામાં આવે નહીં અને ઝરૂરતથી વધારે ઘાસચારો રોકવામાં આવે નહીં.

(૧૨૩/૨૬૩૫) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, ઝરૂરતથી વધારે પાણી રોકી નહીં અને ઝરૂરતથી વધારે ચારો રોકીને લોકોને ત્યાં ચરાવવાથી રોકી નહીં. ઝરૂરતથી વધુ પાણીને લોકોથી ન રોકો જેથી ઝરૂરતથી વધુ ઘાસચારાથી રોકનારા બની જાય.

જો કોઈ માણસ પોતાની જમીનમાં કુવો ખોડે અને તેમાં કોઈ પડીને મરી જાય તો કુવાવાળો તેનો જવાબદાર નથી

(૧૨૪/૨૬૩૬) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું છે કે, જો ખાણમાં કોઈ માણસ પડીને મરી જાય તો માફ છે. કુવામાં પડીને મરી જાય તો માફ છે. કોઈનું જાનવર (માલિકના વાંક વગર) જો કોઈને

મારી નાખે તો માફ છે અને જમીનમાં દટાયેલા ખજાનામાં (બચતુલ માલનો) પાંચમો ભાગ છે.

કુવા અંગે અંદરો અંદરનો ઝઘડો અને તેનો ચુકાદો

(૧૨૫/૨૬૩૭) હઝરત અબ્દુલ્લાહ ઈબ્ને મસ્જીદ (રદિ.) કહે છે : હુઝૂર (સલ.)એ ફરમાવ્યું કે, જે માણસ કોઈ વાત પર જુઠી કસમ ખાઈને કોઈનો માલ છીનવે છે, તે જ્યારે ખુદાની સામે જશે ત્યારે તેના પર ખુદાનો કોપ ઉતરશે. હુઝૂરના આ ફરમાન પછી આ આયત ઉતરી : **ઈન્ન લ્લાઝીન યશરૂન બિઅહદિ લ્લાહિ વ અયમાનિહિમ સમનન કલીલન** કિંવા જે લોકો ખુદા તઆલાને વચ્ચે રાખીને અને જુઠી કસમો ખાઈને થોડોક દુન્યવી માલ લે છે તે લોકોનો આખિરતમાં કોઈ હિસ્સો નથી. ખુદા તઆલા તેમની સાથે વાતચીત નહીં કરે. આ આયત ઉતર્યા પછી હઝરત અશઅસ આવ્યા અને કહેવા લાગ્યા કે તમે જે આ હદીસ બયાન કરો છો તે મારા વિષે ઉતરી છે. વિગત એ છે કે, પિત્રાઈ (કાકાના છોકરા)ની ઝમીનમાં મારો એક કુવો હતો (અને તે મને આપતો ન હતો) અમે બંને ઝઘડતા હુઝૂરની સેવામાં પહોંચ્યા. આપે મને પૂછ્યું કે, શું તમારી પાસે સાક્ષીઓ છે ? મેં કહ્યું : સાક્ષીઓ તો મારી પાસે નથી.

હુજૂરે કહ્યું : તો એની પાસે કસમ
ખવડાવો. મેં કહ્યું કે, યા રસૂલલ્લાહ !
એ અત્યારે કસમ ખાઈ લેશે. તે પછી
હુજૂરે આ હદીસ બયાન ફરમાવી અને
તરત સમર્થન માટે ઉપરોક્ત આયત
ઉતરી.

મુસાફિરોને પાણીથી રોકવાનો ગુનોહ

(૧૨૬/૨૬૩૮) હઝરત અબૂ હુરૈરા
(રદિ.) કહે છે કે, હુજૂર (સલ.)એ
ફરમાવ્યું : કિયામતના દિવસે ત્રણ માણસો
તરફ અલ્લાહ તઆલા રહમ નજરથી
નહીં જુએ અને તેમને ગુનાહથી પાક
કરશે નહીં, બલકે તેમને ભયંકર તકલીફ
પહોંચાડનારો અજાબ થશે. એક તો તે
માણસ જેની પાસે રસ્તામાં પોતાની
ઝરૂરત કરતાં વધારે પાણી હોય અને તે
મુસાફિરોને આપે નહીં. બીજો તે માણસ
જે ઈમામના હાથ પર માત્ર દુનિયા માટે
બૈઅત કરે. જો ઈમામ તેને દુન્યવી માલ
આપતો રહે તો તેનાથી ખુશ રહે, નહીં
તો નારાજ થઈ જાય. ત્રીજો તે માણસ જે
વેપારી સોદો અસ્સર પછી બજારમાં કાઢીને
(જીદું) બોલે કે, ખુદાની કસમ મને આ
માલનો આટલો ભાવ મળતો હતો અને
ખરીદનાર એ સાંભળીને સમર્થન કરે.
હદીસ પૂરી કર્યા પછી હુજૂરે આ આયત
પઢી : **ઈન્ન લ્લાહીન યરતરૂન
બિઅહદિ લ્લાહિ વ અયમાનિહિમ
સમનન કલીલા.**

નહેરો બંધ કરવાનું બયાન

(૧૨૭/૨૬૩૯) હઝરત અબ્દુલ્લાહ
ઈબ્ને જુબેર (રદિ.) કહે છે કે, પથરાળ
ભૂમિમાં એક નાળું હતું. જેનાથી લોકો
ખજૂરીના ઝાડોને પાણી આપતા હતા.
તે નાળા અંગે મારા પિતાનો એક
અન્સારી સાથે ઝઘડો થઈ ગયો. અન્સારી
કહેતો હતો કે, પાણી છોડી દો, જેથી
વહેતું રહે. મારા પિતા ઈનકાર કરતા
હતા. છેવટે બંને પોતપોતાનો ઝઘડો હુજૂર
પાસે લઈ ગયા. હુજૂરે ફરમાવ્યું : જુબૈર,
પ્રથમ તમારા ઝાડોની સિંચાઈ કરી લો,
પછી તમારા પડોશી તરફ પાણી છોડી
દો. અન્સારી આ સાંભળીને ગુસ્સે થઈ
ગયો અને કહેવા લાગ્યો કે, આવો યુકાદો
આપે એટલા માટે આપ્યો છે કે, જુબૈર
આપની ફોઈના છોકરા છે. હુજૂરના
ચહેરાનો રંગ બદલાઈ ગયો અને કહ્યું :
જુબૈર, તમારા ઝાડોને પાણી પીવડાવીને
પાણી રોકી રાખો. અહીં સુધી કે પાણી
દીવાલ સુધી પહોંચી જાય. હઝરત જુબૈર
કહે છે કે, મારા ખ્યાલ મુજબ નીચેની
આયત એ બનાવ વિષે ઉતરી છે :
**‘ફલા વરઘ્બિક લાયુઅ્મિનૂન
હતા યુહક્કિમૂક ફીમા શજર
બઅહુમ’** તારા પરવરદિગારની કસમ !
તેઓ ઈમાનદાર નહીં હશે જ્યાં સુધી કે
તે ઝઘડામાં તમને ન્યાયાધીશ બનાવવામાં
આવે નહીં, જે એમની વચ્ચે થયો છે.

ઉપરવાળો નીચેવાળા કરતાં પહેલાં પાણી પીવડાવે

(૧૨૮/૨૬૪૦) હઝરત ઉરવા કહે છે કે, હઝરત ઝુબૈરનો એક અન્સારી સાથે (પાણી આપવામાં) ઝઘડો થઈ ગયો. રસૂલુલ્લાહ (સલ.)એ ફરમાવ્યું : ઝુબૈર, પ્રથમ તમે પાણી આપો. પછી (અન્સારી તરફ) પાણી છોડી મૂકો. અન્સારીએ કહ્યું કે, આ યુકાદો આપે એટલા માટે આપ્યો છે કે, ઝુબૈર આપની ફોઈના છોકરા છે. હુઝૂરે ફરમાવ્યું : ઝુબૈર, તમે પાણી આપીને બંધ રાખો. અહીં સુધી કે, દીવાલ સુધી પહોંચી જાય. ઝુબૈર કહે છે કે, નીચેની આયત આ બનાવ વિષે ઉતરી છે : ફલા વ રઘ્બિક લાયુઝ્મિનૂન હતા યુહક્કિમૂક ફીમા શજર બઝ્ઝહુમ.

ઉપરવાળો પોતાના ઝાડોને ટપ્નો ટપ્નો (ટાંચણો) પાણી આપે

(૧૨૯/૨૬૪૧) હઝરત ઉરવા ઈબ્ને ઝુબૈર કહે છે કે, પથરાળ જમીનમાં પાણીનું નાળું હતું, જેનાથી લોકો બજુરીના ઝાડોને પાણી આપતા હતા. પાણી આપવા બાબત એક અન્સારીને હઝરત ઝુબૈર સાથે ઝઘડો થઈ ગયો. હુઝૂરે ફરમાવ્યું : ઝુબૈર, પ્રથમ તમે નિયમ મુજબ પાણી આપો. પછી તમારા પડોશી તરફ છોડી મૂકો. અન્સારી કહેવા લાગ્યો કે, વાત એમ છે કે, ઝુબૈર આપની ફોઈનો

છોકરો છે. આ સાંભળીને હુઝૂરના ચહેરાનો રંગ બદલાઈ ગયો અને ફરમાવ્યું કે, ઝુબૈર તમારા ઝાડોને પાણી સિંચીને બંધ કરો. અહીં સુધી કે પાણી દીવાલ સુધી પહોંચી જાય. હુઝૂરે હઝરત ઝુબૈરને તેમનો પૂરેપૂરો હક્ક અપાવ્યો. ઝુબૈર (રદિ.) કહે છે કે, ખુદાની કસમ ! આ આયત આ જ બનાવ અંગે ઉતરી છે : ફલા વ રઘ્બિક લાયુઝ્મિનૂન હતા યુહક્કિમૂક ફીમા શજર બઝ્ઝહુમ. ઈબ્ને શિહાબ કહે છે કે, હુઝૂરે જે આ ફરમાવ્યું હતું કે, પાણીને બંધ બાંધીને રોકી રાખો. અહીં સુધી કે, દીવાલ સુધી પહોંચી જાય. એનો અંદાજ અન્સારીઓ અને બીજા માણસોએ પણ ટપ્નો ટપ્નો (ટાંચણો) પાણીનો મૂક્યો છે.

પાણી પીવડાવવાની ફઝીલતનું બયાન

(૧૩૦/૨૬૪૨) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું હતું કે, એક માણસ રસ્તામાં જઈ રહ્યો હતો. ચાલતા ચાલતા ખૂબ તરસ લાગી. કુવામાં ઉતરીને પાણી પીધું. પાણી પીને બહાર નીકળી રહ્યો હતો. એવામાં એક કુતરાને જીભ બહાર કાઢીને તરસના કારણે માટી ચાટતો જોયો. તે માણસ કહેવા લાગ્યો કે, જે તકલીફ મને હતી તે જ એને પણ છે. આમ કહીને કુવામાં ઉતરીને મોઝામાં

પાણી ભરીને મોમાં લટકાવીને ચઢીને ઉપર આવ્યો અને કુતરાને પાણી પીવડાવ્યું. ખુદા તઆલાએ તેની મહેનત ઠેકાણે લગાડી અને તેને બખ્શી દીધો. લોકોએ કહ્યું કે, યા રસૂલલ્લાહ ! શું જાનવરો સાથે નેકી કરવાનો પણ અમને બદલો મળશે ? ફરમાવ્યું : દરેક ભીના જીવજાતનાં (પાણી પીવડાવવાનો) સવાબ મળશે.

(૧૩૧/૨૬૪૩) હઝરત અસ્મા બિન્તે અબૂબક્ર (રદિ.) કહે છે કે, હુઝૂર (સલ.)એ સૂર્યગ્રહણની નમાઝ પઢીને ફરમાવ્યું : આજ મારી એટલી નજીક આવી ગઈ હતી કે મેં કહ્યું : અય અલ્લાહ ! શું હું પણ તેમની જ સાથે થઈ જઈશ ? મેં ત્યાં એક ઓરત જોઈ કે જેની ચામડી એક બિલાડી ખેંચી રહી હતી. મેં પૂછ્યું કે, એનું શું કારણ છે ? જાણવા મળ્યું કે, તે ઓરતે એક બિલાડીને બાંધી રાખી હતી. અહીં સુધી કે બિલાડી ભૂખના કારણે મરી ગઈ હતી.

(૧૩૨/૨૬૪૪) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, એક ઓરતે બિલાડીને બાંધી રાખી હતી. અહીં સુધી કે બિલાડી ભૂખથી મરી ગઈ. ઓરતને એ કારણે અઝાબ થયો. દોઝખમાં દાખલ કરવામાં આવી. ઓરતને કહેવામાં આવ્યું કે, તે બિલાડીને બંધ તો કરી રાખી હતી,

પરંતુ ન ખાવાનું આપ્યું કે ન પીવાનું અને ન જ તેને છોડી મૂકી કે, કંઈક જમીન પરના જીવજંતુઓ જ ખાઈ લેત.

જેની મશક અથવા હોઝ હોય તે પોતાના પાણીનો વધારે હક્કદાર છે

(૧૩૩/૨૬૪૫) હઝરત સહલ ઈબ્ને સઅદ (રદિ.) કહે છે કે, હુઝૂર (સલ.)ની સેવામાં એક પ્યાલો રજૂ કરવામાં આવ્યો. તે વખતે આપની જમણી બાજુએ સૌથી નાની વયનો છોકરો બેઠો હતો અને ડાબી બાજુએ મોટી ઉમરના માણસો હતા. આપે પીને છોકરાને પૂછ્યું કે, શું તમે મને રજા આપો છો કે વૃદ્ધોને (બચેલું) આપું ? છોકરાએ જવાબ આપ્યો : યા રસૂલલ્લાહ ! મને તમારી પાસેથી જે હિસ્સો મળનાર છે તેમાં તો હું કોઈને અગ્રીમતા આપીશ નહીં. હુઝૂરે છોકરાને પ્યાલો આપી દીધો.

(૧૩૪/૨૬૪૬) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : તે ખુદાની કસમ જેના કબજામાં મારો જાન છે, હું મારી હોઝ પરથી લોકોને એવી રીતે હઠાવી દઈશ જેવી રીતે પારકા ઊંટો હોઝ પરથી હાંકી કાઢવામાં આવે છે.

(૧૩૫/૨૬૪૭) હઝરત ઈબ્ને અબ્બાસ (રદિ.) કહે છે કે, હુઝૂર (સલ.)એ ફરમાવ્યું કે, ખુદા ઇસ્માઈલની

માં પર રહમ કરે; જો તે ઝમઝમને છોડી મૂકત તો તે એક વહેતું ઝરણું બની જાત. જમારે બની જુરહુમે આવીને કહ્યું હતું કે, તમે અમને તમારી પાસે ઉતરવાની રજા આપો છો ? ત્યારે ઇસ્માઈલ (અલૈ.)ની માંએ કહ્યું કે, હા, તમે ઉતરી શકો છો, પરંતુ પાણીનો તમને (માલિકી) હક્ક મળશે નહીં. જુરહુમવાળાઓએ કહ્યું : બહુ સારું.

(૧૩૬/૨૬૪૮) હઝરત અબૂ હુરૈરા (રદિ.) કહે છે કે, નબીએ અકરમ (સલ.)એ ફરમાવ્યું કે, ત્રણ માણસો સાથે ખુદા તઆલા કિયામતના દિવસે વાત કરશે નહીં અને તેમના તરફ (રહમ) નઝરે જોશે નહીં. એક તો તે માણસ જે વેપારી સોદા વિષે કસમ ખાઈને કહે છે કે, મને એનાથી વધારે કીમત મળતી હતી (પરંતુ મેં આપ્યો નહીં) જો કે તે જુઠી છે. બીજો તે માણસ જેણે અસ્સ પછી જુઠી કસમ ખાઈને મુસલમાનનો માલ છીનવી લેવાનો ઈરાદો કર્યો. ત્રીજો તે માણસ જેણે પોતાની જરૂરત કરતાં વધારે પાણી પણ કોઈને આપ્યું નહીં. ખુદા તઆલા તે માણસને કહેશે : જેવી રીતે તે જરૂરતથી વધારે પાણી પણ કોઈને આપ્યું નહીં, જો કે એના માટે તારે હાથથી મહેનત કરવી પડી ન હતી, એવી રીતે હું આજે મારી મહેરબાની તારાથી રોકું છું.

ચરવાની જગા રાખવાની ખુસૂસિયત ફક્ત ખુદા અને રસૂલ માટે છે

(૧૩૭/૨૬૪૯) હઝરત સઅદ ઈબને જસ્સામા (રદિ.) કહે છે કે, હુઝૂર (સલ.)એ ફરમાવ્યું કે, ખુદા અને રસૂલ સિવાય બીજા કોઈના માટે 'ચરવાની જગ્યા' (ગૌચર) નથી (કિંવા ગૌચરથી કોઈ કોઈને રોકી શકતું નથી)

(૧૩૮/૨૬૫૦) ઝુહરી કહે છે કે, અમને એવી હદીસ પહોંચી છે કે, રસૂલુલ્લાહ (સલ.)એ 'નકીઅ' નામે ગૌચરની રખેવાળી કરાવી હતી. હઝરત ઉમર (રદિ.)એ 'શર્ફ' અને 'રબઝા' નામે ગૌચરો (મુસલમાનોના ઘોડાઓ માટે) સુરક્ષિત રાખ્યાં હતાં.

(૧૩૯/૨૬૫૧) હઝરત અબૂ હુરૈરા (રદિ.) કહે છે કે, હુઝૂરે અકદસ (સલ.)એ ફરમાવ્યું કે, ઘોડાઓ કેટલાક લોકો માટે સવાબના કારણરૂપ છે. કેટલાક લોકો માટે (આગથી) પરદારૂપ છે અને કેટલાક માટે આફતરૂપ છે. સવાબના કારણરૂપ તો તે લોકો માટે છે જે અલ્લાહના રસ્તામાં ખર્ચ કરવા માટે તેમને બાંધી રાખે છે અને લાંબી દોરડી સાથે કોઈ ગૌચર અથવા હરિયાળીમાં છોડી મૂકે છે. આ ઘોડાઓ તે દોરડી સાથે ગૌચર અથવા હરિયાળીમાં જ્યાં સુધી જશે અને જેટલી ઘાસ ચરશે તે બધી

તે માણસ માટે નેકીઓમાં ગણાશે. જો ઘોડો દોરડી તોડીને એક બે વાર ફુદ્ડકો મારશે અને તેના પગોથી ધૂળ ઉડશે તે બધી ધૂળ અહીં સુધી કે ઘોડાની લીદ પણ તેના માટે નેકીમાં ગણાશે. જો ઘોડો કોઈ નહેર પાસેથી પસાર થાય અને પાણી પી લે, ભલેને માલિકનો ઈરાદો પાણી પીવડાવવાનો ન હોય તો પણ એ તેની નેકીઓ જ ગણવામાં આવશે. દરેક રીતે તે ઘોડો માલિક માટે સવાબના કારણરૂપ છે. જો કોઈ માણસ ઘોડાને એવા ઈરાદાથી બાંધે કે, તેના વેપારથી નફો મળે અને પારકી સવારી માંગવામાંથી બચી જાય. પછી જે શરઈ હક્કો તે ઘોડાની ગરદન અથવા પીઠ પર છે (ઝકાત વગેરે) તે પણ આપતો રહે તો એ ઘોડો માલિક માટે (આગ અને જિલ્લતથી) પરદો બનશે. હા, જે માણસ ધમંડ, આડંબર અને મુસલમાનોનું બુરું ઈચ્છવા માટે બાંધે છે તે ઘોડો માલિક માટે આફત બનશે. એક માણસે હુજૂર (સલ.)ને ગધેડાઓનો હુકમ પૂછ્યો (કે એમાં ઝકાત છે કે નહીં ?) આપે ફરમાવ્યું : મારા પર આ આયત સિવાય ગધેડાઓ વિશે કોઈ હુકમ ઉતર્યો નથી. આ આયત બધી વસ્તુઓને આવરી લે છે. થોડા શબ્દો અને વધુ અર્થની દૃષ્ટિએ બહુ ઓછી જોવા મળે છે. આયત આ પ્રમાણે છે : 'ફમંય્યઅમલ નિસ્કાલ ઝર્રતિન ખર્રં ચ્યરહુ વમંય્યઅમલ મિસ્કાલ

ઝર્રતિન શર્ ચ્યરહુ.' જે માણસ રજક્ષા જેટલી નેકી કરશે તે તેની સામે આવશે અને જે રજક્ષા જેટલી બુરાઈ કરશે તે પણ તેની સામે આવશે.

(૧૪૦/૨૬૫૨) હઝરત ઝૈદ ઈબ્ને ખાલિદ (રહિ.) કહે છે કે, એક માણસે પવિત્ર સેવામાં હાજર થઈને રસ્તામાં પડેલી વસ્તુનો હુકમ પૂછ્યો. હુજૂર (સલ.)એ ફરમાવ્યું કે, તેની થેલી અને બંધન ઓળખી લો અને એક વરસ સુધી લોકોમાં જાહેરાત કરો. આ દરમિયાન જો માલિક આવી જાય તો તેને આપી દો, નહીં તો પોતાના કામમાં લઈ આવો. તે માણસે પૂછ્યું : ગુમ થયેલી બકરીનો શું હુકમ છે ? ફરમાવ્યું : તારા માટે અથવા તારા ભાઈ માટે અથવા વઝૂ માટે છે. તેણે પૂછ્યું : ગુમ થયેલા ઊંટનો શું હુકમ છે ? ફરમાવ્યું કે, તને એનું શું કામ ? તેની મશક અને તેના મોઝા તેની સાથે છે. પાણી પાસે ઉતરશે અને ઝાડનાં પાંદડાં ખાશે. અહીં સુધી કે તેનો માલિક પોતે તેને શોધી કાઢશે.

લાકડાં અને ઘાસ વેચવાનો હુકમ

(૧૪૧/૨૬૫૩) હઝરત ઝુબેર ઈબ્ને અવ્વામ (રહિ.) કહે છે કે, હુજૂર (સલ.)એ ફરમાવ્યું કે, જો તમારામાંથી કોઈ માણસ લાકડાંનો ભારો પોતાની પીઠ પર નાખીને વેચી દે અને તેનાથી

ખુદા તઆલા તેની ઈજ્જત સાચવી રાખે તો એ એનાથી સારું છે કે, લોકો પાસે માંગતો ફરે. ક્યાંકથી કંઈક મળે અને ક્યાંકથી ન મળે.

(૧૪૨/૨૬૫૪) હઝરત અબૂ હુરૈરા (રદિ.) કહે છે કે, નામદાર રસૂલુલ્લાહ (સલ.)એ ફરમાવ્યું : તમારામાંથી જો કોઈ માણસ લાકડાંનો ભારો પોતાની પીઠ પર લાવે તો એ કોઈની પાસે માંગવા કરતાં સારું છે, મળે કે ન મળે.

(૧૪૩/૨૬૫૫) હઝરત અલી (રદિ.) કહે છે કે, રસૂલુલ્લાહ (સલ.) સાથે બદરની લડાઈના દિવસે મને માલે ગનીમતમાં એક યુવાન ઊટણી મળી હતી અને એક ઊટણી હુજૂરે મને આપી હતી. મેં બન્નેને એક અન્સારીના દરવાજા પાસે જઈને બેસાડી. મારો વિચાર હતો કે એ ઊટણીઓ પર ઈજ્બિર ઘાસ લાવીને વેચું અને રસૂલુલ્લાહ (સલ.)ના પુત્રી હઝરત ફાતિમા ઝહરા સાથે મારી શાદી થઈ હતી તેના વલીમામાં ખર્ચ કરું. તે વખતે મારી સાથે કેનકાઅ કબીલાનો એક સોની પણ હતો (તે પણ ઈજ્બિર ઘાસ લેવા જઈ રહ્યો હતો) ઘરમાં હઝરત હમઝા ઈબ્ને અબ્દુલ મુત્તલિબ શરાબ પી રહ્યા હતા. તેમની સાથે એક ગાનારી ઓરત પણ હતી. ગાનારીએ આ શેઅર ગાયો :
અલા યા હમ્મુ વિશ્શુરુફિ બિન્વાઈ અય હમઝા ! જાડી ઊટણીઓને ઝબહ

કરવા માટે તૈયાર થઈ જાઓ. હમઝા તરત તલવાર લઈને ઉઠ્યા અને બન્ને ઊટણીઓની ખૂંધ કાપી નાખી અને તેમનું પેટ ચીરીને કલેજું કાઢીને લઈ ગયા. મેં આ ભયાનક દૃશ્ય જોયું તો તરત રસૂલુલ્લાહ (સલ.)ની સેવામાં હાજર થયો. તે વખતે હુજૂરની પાસે ઝૈદ ઈબ્ને હારિસા બેઠા હતા. મેં આપને બનાવ કહી સંભળાવ્યો. હુજૂર ઝેદને સાથે લઈને નીકળ્યા. હું પણ સાથે હતો. હઝરત હમઝા પાસે જઈને આપે ગુસ્સો વ્યક્ત કર્યો. હઝરત હમઝાએ નઝર ઉઠાવીને જોયું અને કહ્યું કે, તમે બધા મારા બાપ-દાદાના ગુલામ છો. રસૂલુલ્લાહ (સલ.) આ સાંભળીને તરત ઉલટા પગે પાછા ચાલ્યા આવ્યા. આ બનાવ શરાબ હરામ થવા પહેલાંનો છે.

જાગીર આપવાનું બયાન

(૧૪૪/૨૬૫૬) હઝરત અનસ (રદિ.) કહે છે કે, રસૂલુલ્લાહ (સલ.)એ બેહરૈનના પ્રદેશમાં અનસારોને થોડીક જાગીર આપવાનો ઈરાદો કર્યો. અનસારોએ કહ્યું કે, જ્યાં સુધી અમે હુજૂર અમારા મુહાજિર ભાઈઓને પણ અમારા જેમ જાગીર આપશે નહીં ત્યાં સુધી અમે લઈશું નહીં. હુજૂરે ફરમાવ્યું : ટૂંક સમયમાં તમે જોશો કે, બીજા લોકો તમારા કરતાં પોતાને ચઢીયાતા સમજશે તે વખતે તમે ધીરજ રાખશો; અહીં સુધી કે તમે મને (હીઝે કવબર પર) મળો.

કોઈના નામ પર જાગીર લખી આપવાનું બયાન

(૧૪૫/૨૬૫૭) હઝરત અનસ (રદિ.) કહે છે કે, રસૂલુલ્લાહ (સલ.)એ અનસારોને બોલાવ્યા જેથી બેહરૈનમાં થોડીક જાગીર તેમને આપે. અનસારોએ કહ્યું કે, યા રસૂલુલ્લાહ ! જો હુઝૂર અમારા માટે આવું કરે છે તો અમારા મુહાજિર ભાઈઓ માટે એટલી જ જાગીર લખી આપે. હુઝૂરને આ વાત પસંદ ન પડી અને ફરમાવ્યું કે, મારા પછી ટૂંક સમયમાં તમે તમારા કરતાં બીજાઓને ચઢીયાતા જોશો, તે વખતે સજ્જ કરજો. અહીં સુધી કે, (કિયામતના દિવસે) મને મળો.

પાણીના કિનારે ઊંટણીઓ દોહવામાં આવે

(૧૪૬/૨૬૫૮) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, ઊંટોના હક્કોમાંથી આ વાત પણ છે કે, એમને પાણી પાસે દોહવામાં આવે. (જેથી ગરીબોને ત્યાં દૂધ વહેંચી દેવામાં આવે.)

જો બાગમાં કોઈને આવવાનો હક્ક હોય અથવા પાણીમાં બાગ હોય અથવા ખજુરીના ઝાડોમાં ભાગ હોય તો તેને આવવાથી રોકી શકાતો નથી

(૧૪૭/૨૬૫૯) હુઝૂરે અકદસ

(સલ.)એ ફરમાવ્યું કે, જે માણસ કલમ કરેલ ખજુરીના ઝાડો વેચે તો (ઉપરના) ફળો તેના છે. ઈમામ બુખારી કહે છે કે, વેચનારને મેવો પૂરો થતાં સુધી આવવા જવાનો અને ઝાડોની સિંચાઈ કરવાનો હક્ક છે. એવી જ રીતે અરિથ્યાવાળાને પણ આવવા જવાનો અને ઝાડોને પાણી આપવાનો હક્ક છે.

(૧૪૮/૨૬૬૦) હઝરત અબ્દુલ્લાહ ઇબ્ને ઉમર (રદિ.) કહે છે : મેં રસૂલુલ્લાહ (સલ.) પાસેથી સાંભળ્યું : આપ ફરમાવતા હતા કે, જે માણસ ખજુરના કલમી ઝાડ ખરીદે તો (ઉપરના) ફળો વેચનારના છે. હા, જો ખરીદનાર શરત કરે તો ઠીક. જો કોઈ માણસ ગુલામ ખરીદે અને ગુલામની પાસે કંઈક માલ હોય તો આ માલ પણ વેચનારનો છે. એ શરતે કે ખરીદનાર તેની વિરુદ્ધ શરત કરે નહીં.

(૧૪૯/૨૬૬૧) હઝરત ઝૈદ ઇબ્ને સાબિત (રદિ.) કહે છે કે હુઝૂર (સલ.)એ રજા આપી છે કે, ‘અરાયા’ને ખારેકના બદલામાં અંદાજથી વેચવામાં આવે.

(૧૫૦/૨૬૬૨) હઝરત જાબિર ઇબ્ને અબ્દુલ્લાહ (રદિ.) કહે છે કે, હુઝૂર (સલ.)એ ‘મુખાબરત’, ‘મુહાકલત’ અને ‘મુઝાબનત’ના વેચાણની મનાઈ ફરમાવી છે. એ વાતની પણ મનાઈ કરી છે કે, મેવો પાકતાં પહેલાં વેચવામાં આવે અને એમ પણ ફરમાવ્યું છે કે, ‘અરાયા’

સિવાય બીજા કોનો માત્ર રૂપિયા-અશરફીથી વેચવામાં આવે. (અંદાજથી બદલો કરવામાં આવે નહીં)

(૧૫૧/૨૬૬૩) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ અરાયાના વેચાણમાં ખારેકનો અંદાજ કાઢીને વેચવાની રજા આપી છે, પરંતુ પાંચ વસકથી ઓછી હોવી જોઈએ.

(૧૫૨/૨૬૬૪) હઝરત રાફિઅ અને હઝરત સહલ બયાન કરે છે કે, રસૂલુલ્લાહ (સલ.)એ 'મુઝાબનત'ના વેચાણની મનાઈ ફરમાવી છે. હા, અરાયાવાળાઓને એની રજા આપી છે.



બિસ્મિલ્લાહિ રહમાનિ રહીમ

કર્મ લેવું, કર્મ ચુકવવું, હાકિમનું કોઈને નાણાકીય વ્યવહાર કરવાથી અટકાવવું અથવા કોઈને નાદાર ઠેરવવો

જો કોઈ માણસ કોઈ વસ્તુ ખરીદે અને કીમત તેની પાસે ન હોય અથવા તે વખતે કીમત ન હોય તો વેચાણ જાઈઝ છે

(૧૫૩/૨૬૬૫) હઝરત જાબિર ઈબને અબ્દુલ્લાહ (રદિ.) કહે છે કે, હું એક જિહાદમાં હુઝૂર (સલ.)ની સાથે હતો. હુઝૂરે પૂછ્યું : શું ઊંટ વેચો છો ? મેં

કહ્યું : જી હા. જેથી મેં હુઝૂરને ઊંટ વેચી દીધું. જ્યારે આપ મદીના પહોંચ્યા ત્યારે હું આપની પાસે ઊંટ લઈને ગયો. આપે મને કીમત આપી દીધી.

(૧૫૪/૨૬૬૬) હઝરત આઈશા (રદિ.) કહે છે કે, રસૂલુલ્લાહ (સલ.)એ એક ચહૂદી પાસેથી થોડુંક અનાજ ઉધાર ખરીદ્યું અને લોખંડનું બખ્તર તેની પાસે ગીરો મૂક્યું.

લોકોનો માલ લઈ લેવો, ભલે આપવાના ઈરાદાથી હોય કે બરબાદ કરવાના ઈરાદાથી

(૧૫૫/૨૬૬૭) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, જે માણસ લોકોનો માલ આપવાના ઈરાદાથી લે છે તો ખુદા આપી દે છે અને જો બરબાદ કરવાના ઈરાદાથી લે છે તો ખુદા તેને બરબાદ કરે છે.

કર્મ ચૂકવવાનું બયાન

ખુદા તઆલા ફરમાવે છે : 'ઈન્ન લ્લાહ યઅમુરુકુમ અન તુઅદુલ અમાનાતિ ઈલા અહલિહા વ ઈન્ના હકમતુમ બયન ન્નાસિ અન તહકુમૂ બિલ અદલિ ઈન્ન લ્લાહ નિઈમ્મા યઈમુકુમ બિહિ, ઈન્ન લ્લાહ કાન સમીઅમ્ બસીરા.' ખુદા તઆલા તમને હુકમ આપે છે કે, અમાનતો તેમના માલિકોને

પહોંચાડી દો. જ્યારે લોકો વચ્ચે ચુકાદો આપો ત્યારે ઈન્સાફથી આપો. અલ્લાહ તમને સારી નસીહત કરે છે. અલ્લાહ સાંભળે છે; જુએ છે.

(૧૫૬/૨૬૬૮) હઝરત અબૂઝર (રદિ.) કહે છે કે, હું નબી (સલ.) સાથે હતો. એવામાં આપે (ઉદ્દ પહાડ) જોયો અને ફરમાવ્યું કે, જો મારા માટે આ સોનાનો બની જાય તો હું ઈચ્છતો નથી કે, એક અશરફી સિવાય ત્રણ દિવસથી વધુ મારી પાસે બાકી રહે. તે અશરફી પણ કર્ઝ ચૂકવવા માટે હું રાખીશ. પછી ફરમાવ્યું કે, જેઓ બહુ માલદાર છે (કિયામતમાં સવાબની દૃષ્ટિએ) તેઓ જ મુફલિસ હશે. હા, જેણે આવી રીતે અને આવી રીતે (જમણે ડાબે અને આગળ પાછળ) માલ ખર્ચ કર્યો. (તે મુફલિસ નહીં હોય) પરંતુ એવા લોકો થોડા છે. અબૂઝર કહે છે કે, તે પછી હુઝૂરે મને કહ્યું કે, તમારી જગ્યાએ થોભો, ત્યાં સુધી કે હું તમારી પાસે આવું. આમ કહીને હુઝૂર પોતે આગળ વધી ગયા. થોડીવારે મેં કંઈક અવાજ સાંભળ્યો. વિચાર આવ્યો કે, હુઝૂરની પાસે ચાલ્યો જાઉં, પરંતુ થોભી જવાનો હુકમ યાદ આવ્યો. એવામાં હુઝૂર પણ આવી ગયા. મેં પૂછ્યું કે, યા રસૂલલ્લાહ ! મેં આ અવાજ કેવો સાંભળ્યો હતો ? પૂછ્યું, શું તમે અવાજ સાંભળ્યો હતો ? મેં કહ્યું : જી હા.

ફરમાવ્યું : જિબ્રઈલ મારી પાસે આવ્યા હતા અને કહી રહ્યા હતા કે, જે માણસ આપની ઉમ્મતમાંથી ગેરમુશરફ મરશે તે જન્મતમાં દાખલ થશે. અબૂઝર કહે છે : મેં કહ્યું, ભલે ને તેણે આવું આવું (ચોરી, વ્યભિચાર વગેરે) કર્યું હોય ? ફરમાવ્યું : હા.

(૧૫૭/૨૬૬૯) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, જો મારી પાસે ઉદ્દ બરાબર સોનું હોય તો મારા દિલને એનાથી ખુશી થઈ શકતી નથી કે ત્રણ દિવસ સુધી એમાંથી કંઈ પણ મારી પાસે રહે. હા, એટલી વસ્તુ હું જરૂર સાચવી રાખીશ જેનાથી કર્ઝ ચુકવી દઈ.

ઉદાર ઊંટ ખરીદવું

(૧૫૮/૨૬૭૦) હઝરત અબૂ હુરૈરા (રદિ.) કહે છે કે, એક માણસે રસૂલલ્લાહ (સલ.) પાસે (ઊંટની) માંગણી કરી અને સખ્ત શબ્દો કહ્યા. સહાબાએ તેને (શિક્ષા આપવાનો) ઈરાદો કર્યો. આપે ફરમાવ્યું કે એને છોડી દો. હકદારને બોલવાનો હક છે. એને એક ઊંટ ખરીદીને આપી દો. સહાબાએ કહ્યું કે, અમારી પાસે એના ઊંટથી સારું ઊંટ છે. એના ઊંટ જેવું નથી. ફરમાવ્યું : તે જ ખરીદીને આપી દો. કારણ કે, તમારામાં સારો માણસ તે જ છે જે કર્ઝ ચુકવવાની દૃષ્ટિએ સારો હોય.

નરમીથી માંગણી કરવી જાઈએ છે

(૧૫૮/૨૬૭૧) હઝરત હુઝૈફા (રદિ.) કહે છે કે, મેં હુઝૂર (સલ.) પાસેથી સાંભળ્યું છે કે, આપ ફરમાવતા હતા : એક માણસનું અવસાન થઈ ગયું. તેને પૂછવામાં આવ્યું કે, તું શું કામ કરતો હતો ? તેણે જવાબ આપ્યો કે હું લોકો સાથે ખરીદ-વેચાણ કરતો હતો. માલદાર માણસને જવા દેતો હતો કિંવા તેને કર્ઝ ચુકવવાની મહેતલ આપતો હતો અને ગરીબ પાસેથી (કર્ઝ વસૂલ કરવામાં) કમી કરતો હતો. ખુદા તઆલાએ એના લીધે તેને બખ્શી દીધો.

લેણદારને તેના ઊંટ કરતાં મોટું ઊંટ આપવું જાઈએ છે

(૧૬૦/૨૬૭૨) હઝરત અબૂ હુરૈરા (રદિ.) કહે છે કે, એક માણસ હુઝૂર (સલ.)ની સેવામાં પોતાના ઊંટની માંગણી કરવા હાજર થયો. આપે સહાબાને કહ્યું કે, એને આપી દો. સહાબાએ કહ્યું કે, અમારી પાસે તો એના ઊંટ કરતાં મોટી ઉમરનું ઊંટ છે. તે જ દરમિયાન તે માણસ બોલી ઉઠ્યો કે, ખુદા હુઝૂરને પૂરો બદલો આપે. કારણ કે હુઝૂરે મને પૂરેપૂરી કિંમત આપી. આપે ફરમાવ્યું : એ જ આપી દો. કારણ કે, સૌથી સારો માણસ તે છે જે કર્ઝ ચુકવવામાં સારો હોય.

સારી રીતે કર્ઝ ચુકવવાનું બચાવ

(૧૬૧/૨૬૭૩) હઝરત અબૂ હુરૈરા (રદિ.) કહે છે કે, એક માણસનું યુવાન ઊંટ રસૂલુલ્લાહ (સલ.) પાસે લેણું નીકળતું હતું. તે માગવા માટે આવ્યો. આપે ફરમાવ્યું : એને આપી દો. સહાબાએ તેના ઊંટની ઉમરનું ઊંટ શોધ્યું, પરંતુ મોટી ઉમરનું મળ્યું. સરખી ઉમરનું ન મળ્યું. હુઝૂરે ફરમાવ્યું કે એ જ આપી દો. તે માણસે કહ્યું : ખુદા હુઝૂરને પૂરેપૂરો બદલો આપે. હુઝૂરે મને પૂરો બદલો આપ્યો. રસૂલુલ્લાહ (સલ.)એ ફરમાવ્યું કે, તમારામાં સારો તે જ છે જે કર્ઝ ચુકવવામાં સારો હોય.

(૧૬૨/૨૬૭૪) હઝરત જાબિર (રદિ.) કહે છે કે યાશતના સમયે હું હુઝૂર (સલ.)ની સેવામાં હાજર થયો. આપ મસ્જિદમાં હતા. ફરમાવ્યું કે, બે રકાત નમાઝ પઢો. (મેં હુકમનું પાલન કર્યું) મારું આપના પર થોડુંક કર્ઝ હતું. આપે તે મને આપી દીધું, બલકે તેનાથી વધારે આપ્યું.

જો દેવાદાર લેણદારના હકથી ઓછું આપે અને લેણદાર પોતાનું બાકી લેણું માફ કરી દે તો જાઈએ છે

(૧૬૩/૨૬૭૫) હઝરત જાબિર ઇબ્ને અબ્દુલ્લાહ (રદિ.) કહે છે કે, ઉહદની લડાઈના દિવસે મારા પિતા

શહીદ થયા હતા, પરંતુ અવસાનના સમયે દેવાદાર હતા. લેણદારોએ મારી પાસે સખ્ત માંગણી શરૂ કરી અને પોતાના હક્કો માંગ્યા. હું હુજૂરની સેવામાં હાજર થયો. આપે લેણદારોને ભલામણ કરી કે, મારા બાગનો પૂરો મેવો લઈ લે અને મારા પિતાને મુક્ત કરે, પરંતુ તેમણે ઈન્કાર કર્યો. છેવટે હુજૂરે મારા બાગના ફળો તેમને આપ્યા નહીં અને મને કહ્યું કે, કાલે સવારે અમે તમારી પાસે આવીશું. બીજા દિવસની સવાર થઈ ત્યારે હુજૂર આવ્યા. ઝાડોમાં એક ચક્કર માર્યા અને ફળોમાં બરકત થવાની દુઆ માંગી. મેં તોડીને લેણદારોનો પૂરો હક્ક આપી દીધો અને મારા માટે પણ થોડો મેવો બાકી રહી ગયો.

જો ઉંઘાર ખજૂરના બદલામાં ખજૂર આપે અથવા અંદાજથી કર્ઝ ચુકવે તો બર્ષત છે

(૧૬૪/૨૬૭૬) હઝરત જાબિર (રહિ.) કહે છે કે, ઈતિહાસ વખતે મારા પિતા પર એક યહૂદીનું ત્રીસ વસક ખજૂર લેણું હતું. મેં તેની પાસે કર્ઝ ચુકવવાની મહેતલ માંગી, પરંતુ તેણે મહેતલ આપવાનો ઈન્કાર કર્યો. મેં હુજૂર પાસે ભલામણ કરાવી. આપે યહૂદીને મારા માટે ભલામણ કરી અને કહ્યું કે, જાબિરનું બધું ખજૂર લઈ લો અને તમારું લેણું પતાવી નાખો, પરંતુ તેણે ઈન્કાર કર્યો.

છેવટે રસૂલુલ્લાહ (સલ.) ખજૂરીના ઝાડોમાં દાખલ થયા અને થોડુંક (આમતેમ) ફરીને મને કહ્યું કે, હવે તોડીને આપી દો. મેં રસૂલુલ્લાહ (સલ.)ના પાછા ફર્યા પછી હુકમ અનુસાર ખજૂર તોડ્યું અને ત્રીસ વસક પૂરા આપી દીધા અને મારી પાસે પણ સત્તર વસક બાકી રહ્યું. કર્ઝ ચૂકવીને હું હુજૂરની સેવામાં બનેલી બીના કહેવા હાજર થયો. આપ નમાઝ પઢવામાં મશગુલ હતા. નમાઝમાંથી પરવાર્યા ત્યારે મેં ખજૂરમાં બરકત થવાની આપને બબર આપી. આપે ફરમાવ્યું કે, (જઈને) ઉમર ઈબ્ને ખત્તાબને કહો. મેં જઈને ઉમર (રહિ.)ને કહ્યું. ઉમરે કહ્યું : જ્યારે રસૂલુલ્લાહ (સલ.)એ ખજૂરમાં ફરવાનું શરૂ કર્યું હતું ત્યારે હું સમજી ગયો હતો કે, ઝરૂર બરકત થશે.

કર્ઝ (દેવા)થી પનાહ માંગવાનું બયાન

(૧૬૫/૨૬૭૭) હઝરત આઈશા (રહિ.) કહે છે કે, રસૂલુલ્લાહ (સલ.) નમાઝમાં દુઆ માંગતા હતા કે, અય અલ્લાહ ! હું ગુનાહ અને કર્ઝથી તારી પનાહ માંગું છું. એક માણસે કહ્યું : હુજૂર કર્ઝથી બહુ પનાહ માંગે છે ! ફરમાવ્યું કે, કર્ઝદાર (દેવાદાર) માણસ જ્યારે વાત કરે છે ત્યારે જીદું બોલે છે. એ વાચદો કરે છે ત્યારે ભંગ કરે છે.

જો કોઈ માણસ દેવાદાર મરી
જાય તો તેના જનાઝાની
નમાઝનું બચાન

(૧૬૬/૨૬૭૮) હઝરત અબૂ હુરૈરા
(રદિ.) કહે છે કે, રસૂલુલ્લાહ (સલ.)એ
ફરમાવ્યું કે, જે માણસ માલ છોડીને મરે
તો માલ તેના વારસદારો માટે છે અને
જે માણસ ઔલાદ છોડીને મરે તો તેની
પરવારિશ અમારા ઝિમ્મે છે.

(૧૬૭/૨૬૭૯) હઝરત અબૂ હુરૈરા
(રદિ.) કહે છે કે, રસૂલુલ્લાહ (સલ.)એ
ફરમાવ્યું છે કે હું દરેક મુસલમાનનો
દીન-દુનિયામાં સૌથી વધુ હકદાર છું. જો
શંકા હોય તો આ આયત પઠો :
અન્નબિરયુ અવલા બિલ-
મુઅ્મિનીન મિન અન્કુસિહિમ જેથી
જે મુસલમાન મરી જાય અને કંઈક માલ
છોડી જાય તો માલ તેના વારસદારો માટે
છે અને જે માણસ કંઈક દેવું અથવા
સ્ત્રી-બાળકો છોડી જાય તો મારી પાસે
આવે. હું તેનો વાલી (વડીલ, મુરબ્બી) છું.

જો માલદાર માણસ કર્ઝ
ચુકવવામાં વિલંબ કરે તો એ
મુલ્મ છે

(૧૬૮/૨૬૮૦) હઝરત અબૂ હુરૈરા
(રદિ.) કહે છે કે, હુઝૂરે અકરમ
(સલ.)એ ફરમાવ્યું કે, માલદાર
માણસનું (કર્ઝ ચુકવવામાં) વિલંબ કરવું
નિરર્થક છે.

હકદાર માટે સપ્ત શબ્દો
બોલવા જાઈઝ છે

(૧૬૯/૨૬૮૧) રસૂલે અકરમ
(સલ.)થી નકલ કરવામાં આવ્યું છે કે,
માલદાર માણસના (કર્ઝ ચુકવવામાં)
વિલંબ કરવાથી તેની આબરૂ લેવી અને
શિક્ષા કરવી હલાલ થઈ જાય છે. સુફ્યાન
આ હદીસની તફસીર અંગે બયાન કરે છે
કે, આબરૂ લેવાનો અર્થ છે કે, લેણદાર
દેવાદારને કહે કે, તે મારું લેણું ભરપાઈ
કરવામાં ભારે વિલંબ કર્યો, અને
શિક્ષાથી મુરદ્દ કેદ કરવું થાય છે.

(૧૭૦/૨૬૮૨) હઝરત અબૂ હુરૈરા
(રદિ.) કહે છે કે, એક માણસ હુઝૂર
(સલ.) પાસે ઉઘરાણી કરવા આવ્યો અને
કંઈક સપ્ત શબ્દો બોલ્યો. સહાબાએ તેને
શિક્ષા કરવાનો વિચાર કર્યો. આપે
ફરમાવ્યું : રહેવા દો, હકદારને બોલવાનો
હક છે.

જો મુફ્લિસને કોઈ વસ્તુ વેચી
અને તે જ વેચેલી વસ્તુ મુફ્લિસ
પાસે મોજુદ હોય અથવા
મુફ્લિસને કંઈ ઉધાર આપ્યું અને
ઉધાર આપેલ માલ મુફ્લિસ પાસે
મોજુદ હોય અથવા મુફ્લિસ પાસે
કંઈ અમાનત મૂકી અને અમાનત
મુફ્લિસ પાસે મોજુદ હોય તો
એ માણસ બીજા લેણદારોની
સરખામણીમાં એ માલ લેવાનો

વધારે હકદાર છે.

(૧૭૧/૨૬૮૩) હસન બસરી (રહ.) કહે છે કે, જો કોઈ માણસ નાદાર થઈ જાય અને નાદારી પૂરવાર થઈ જાય તો પછી તે ન પોતાનો ગુલામ આઝાદ કરી શકે છે ન કંઈ ખરીદ-વેચાણ કરી શકે છે.

(૧૭૨/૨૬૮૪) સઈદ ઈબ્ને મુસય્યબ કહે છે કે, હઝરત ઉસ્માને યુકાદો આપ્યો હતો કે, જે માણસ નાદાર થઈ જાય અને નાદાર બનતા પહેલાં કોઈ વસ્તુ કોઈની પાસેથી પોતાના હકની તેણે લીધી હોય (અને તે જ વસ્તુ તેની પાસે હોય) તો તે વસ્તુ તે દેનારની છે. બીજા કોઈનો તેમાં કોઈ હક્ક નથી. જે માણસ નાદાર પાસે પોતાનો માલ જુએ તો તે માલનો હકદાર તે જ માણસ છે.

(૧૭૩/૨૬૮૫) હઝરત અબૂ હુરૈરા (રહિ.) કહે છે કે, હુઝૂર (સલ.)એ ફરમાવ્યું કે, જો કોઈ નાદાર બની જાય અને તેની પાસે કોઈનો તે જ માલ મોજુદ હોય તો બીજાઓની સરખામણીમાં એ જ માલવાળો તેના લેવાનો વધુ હકદાર છે.

જેણે લેણદારને એક-બે દિવસનો વાચદો કર્યો અને તેને કર્ઝ ચુકવવામાં વિલંબ કર્યા સમાન ગણ્યું નહીં

(૧૭૪/૨૬૮૬) હઝરત જાબિર (રહિ.) કહે છે કે, મારા પિતા દેવું મૂકી

ગયા. લેણદારોએ એ અંગે સખ્ત માંગણી કરી. રસૂલુલ્લાહ (સલ.)એ તેમને સમજાવ્યા કે બાગમાંનું ખજૂર લઈ લે. તેમણે ઈનકાર કર્યો. રસૂલુલ્લાહ (સલ.)એ ખજૂર તોડીને તેમને આપ્યું નહીં. આપે કહ્યું : હું કાલે તમારે ત્યાં આવીશ. બીજા દિવસની સવારે હુઝૂર આવ્યા. પછી ખજૂરમાં બરકત થવાની દુઆ કરી. તે પછી મેં તેમને કર્ઝ ચુકવી દીધું.

નાદારનો માલ વેચીને લેણદારોને વહેંચવો અથવા અંગત ખર્ચ માટે તેને આપવાનું બયાન

(૧૭૫/૨૬૮૭) હઝરત જાબિર ઈબ્ને અબ્દુલ્લાહ (રહિ.) કહે છે કે, એક માણસે પોતાના ગુલામને મુદબ્બર બનાવી દીધો હતો (તેને કહી દીધું કે, મારા મૃત્યુ પછી તું આઝાદ છે) પરંતુ તે નાદાર બની ગયો. હુઝૂર (સલ.)એ ફરમાવ્યું : આ ગુલામ મારી પાસેથી કોણ ખરીદે છે ? નુએમ ઈબ્ને અબ્દુલ્લાહે એ ગુલામ હુઝૂર પાસેથી ખરીદ્યો અને કીમત ચુકવી દીધી.

જો કોઈ માલસ કોઈને એક ચોક્કસ મુદતના વાચદે ઉધાર આપે અથવા ઉધાર વેચે તો શું હુકમ છે ?

(૧૭૬/૨૬૮૮) હઝરત ઈબ્ને ઉમર (રહિ.) કહે છે કે, મુદત નક્કી કરીને ઉધાર લેવામાં કંઈ વાંધો નથી. કર્ઝ

ચુકવતી વખતે જો દેવાદાર લેણદારને તેના નાણાં કરતાં વધારે આપે તો પણ કંઈ વાંધો નથી. એ શરતે કે, કર્જ આપતી વખતે એવી શરત કરી ન હોય. (એ વ્યાજ નથી.)

(૧૭૭/૨૬૮૯) અત્તા અને અમ્ર ઈબ્ને દીનાર કહે છે કે, કર્જ આપનાર મુકર્રરે મુદત સુધી કર્જ વસૂલ કરવામાં વિલંબ કરે કિંવા પહેલેથી માંગણી કરે નહીં.

(૧૭૮/૨૬૯૦) હજરત અબૂ હુરૈરા (રદિ.) કહે છે કે, રસૂલુલ્લાહ (સલ.) એ બની ઈસ્રાઈલના એક માણસનો ઉલ્લેખ કર્યો હતો. જેણે બીજા ઈસ્રાઈલી પાસે થોડાક રૂપિયા ઉધાર માંગ્યા હતા અને તેણે એક ચોક્કસ મુદત માટે આપ્યા હતા.

કર્જમાંથી થોડુંક છોડી દેવા માટે ભલામણ કરવી

(૧૭૯/૨૬૯૧) હજરત જાબિર ઈબ્ને અબ્દુલ્લાહ (રદિ.) કહે છે કે, જ્યારે અબ્દુલ્લાહ શહીદ થયા ત્યારે તેમના સ્ત્રી-બાળકો પણ હતા અને તેમના ઉપર કર્જ પણ બાકી રહી ગયું હતું. મેં લેણદારોને વિનંતી કરી કે, તેમના કર્જમાંથી થોડુંક માફ કરી દે અને હુજૂરની સેવામાં હાજર થઈને આપની પાસે ભલામણ કરાવી, પરંતુ લેણદારોએ ઈનકાર કર્યો. હુજૂરે મને કહ્યું કે, વારું, ખજૂર તારવીને અલગ અલગ કરો.

‘અજવા’ અલગ કરો. ‘લીન’ અલગ કરો અને ‘અઝક ઈબ્ને ઝેદ’ અલગ કરો. (આ ત્રણે ખજૂરના પ્રકારના નામો છે) મેં હુકમનું પાલન કર્યું. આખ ખજૂર પર બેસી ગયા અને દરેક લેણદારને આપવાનું શરૂ કર્યું. અહીં સુધી કે દરેક માણસે પોતાનું લેણું વસૂલ કરી લીધું અને ખજૂર એટલું બાકી રહી ગયું કે, એવું લાગતું હતું કે, એને હાથ જ લગાડયો નથી. હજરત જાબિર કહે છે : હું એક પાણી ખેંચનાર ઊંટ પર સવાર થઈને હુજૂરની સાથે એક જિહાદમાં ગયો હતો. મારું ઊંટ થાકીને પાછળ રહી ગયું. હુજૂરે તેને પાછળથી એક લાકડી ફટકારી અને કહ્યું કે, એ મને વેચી દો. મદીના સુધી તમને સવારી કરવાની છુટ છે. જ્યારે મદીના નજીક પહોંચ્યા ત્યારે મેં રજા માંગી અને કહ્યું કે, મેં નવી શાદી કરી છે. પૂછ્યું કે, કોની સાથે શાદી કરી છે, કુંવારી સાથે કે વિધવા સાથે ? મેં કહ્યું કે વિધવા સાથે કરી છે, કારણ કે, જ્યારે મારા પિતા શહીદ થયા હતા ત્યારે તેમની નાની નાની છોકરીઓ રહી ગઈ હતી એટલે મેં એક બિન કુંવારી ઓરત સાથે નિકાહ કર્યો, જેથી છોકરીઓને શિક્ષણ અને સંસ્કાર શીખવે. હુજૂરે કહ્યું કે, વારું, ત્યારે તમારા ઘેર જાઓ. પરવાનગી મળતાં હું ઘેર આવ્યો અને મારા મામાને ઊંટ વેચી નાખવાની ખબર આપી. મામાએ મને ઠપકો આપ્યો. મેં ઊંટના પાછળ રહી જવાની અને

રસૂલુલ્લાહ (સલ.)ના સોટી મારવાની વાત કરી. સવારે હું ઊંટ લઈને હુઝૂર પાસે ગયો આપે તેની કીમત પણ આપી અને ઊંટ પણ આપી દીધું અને માલે ગનીમતનો હિસ્સો પણ આપ્યો.

માલને બરબાદ કરવાની મનાઈ છે

ખુદા તઆલા ફરમાવે છે :
'વલ્લાહુ લાયુહિબ્બુલ ફસાદ વ લાયુસ્લિહુ અમલલ મુફ્સિદીન' ખુદા ઝઘડો પસંદ કરતો નથી અને ઝઘડાખોરોનું કામ ઠીક કરતો નથી. બીજી જગ્યાએ ફરમાવ્યું છે : 'અ સલાતુક તઅમુરુક અન નતરુક મા યઅબુદુ આબાઉના અવ અન નફઅલ ફી અમ્વાલિના મા નશાઉ' કિંવા હઝરત શુઅૈબ (અલૈ.)ને કાફિરોએ કહ્યું કે, તારી નમાઝ તને એ વાતનો હુકમ આપે છે કે, જે વસ્તુની અમારા બાપદાદા પૂજા કરતા હતા તેને અમે છોડી દઈએ અથવા અમારા માલનો મરજી મુજબ ઉપયોગ કરવાનું છોડી દઈએ. બીજી એક આયતમાં આવેલું છે : 'વ લાતુઅતૂ સુફહાઅ અમ્વાલહુમ' બેવકુફોને તેમનો માલ ન આપો. બેવકુફને માલમાં કોઈ પણ પ્રકારની લેવડદેવડ

કરવાની મનાઈ છે. બેવકુફ માલસને છેતરીને માલ લઈ લેવાની પણ મનાઈ છે.

(૧૮૦/૨૬૯૨) હઝરત ઈબ્ને ઉમર (રદિ.) કહે છે કે, એક માણસે હુઝૂર (સલ.)ને કહ્યું કે, હું ખરીદીમાં ઘણી વાર છેતરાઈ જાઉં છું. આપે ફરમાવ્યું : જ્યારે તમે ખરીદ-વેચાણ કરો ત્યારે કહી દો કે, છેતરપિંડી ન થવી જોઈએ. રજા પ્રમાણે તે માણસ આ શબ્દો કહેતો હતો.

(૧૮૧/૨૬૯૩) હઝરત મુગીરા ઈબ્ને શુઅબા (રદિ.) કહે છે કે, હુઝૂર (સલ.)એ ફરમાવ્યું કે, ખુદા તઆલાએ તમારા પર માંઓની નાફરમાની અને બેટીઓને જીવતી દાટી દેવાનું હરામ ઠેરવ્યું છે. ઝરૂરી હકને રોકવાનું પણ નાજાઈઝ ઠેરવ્યું છે. તમારા માટે બેફાયદા વાતો કરવી; ઝરૂરત વગર વધુ સવાલ કરવો અને માલને બરબાદ કરવાનું મક્રૂહ ઠેરવ્યું છે.

ગુલામ પોતાના માલિકના માલનો રક્ષક છે. માલિકની રજા વગર તેમાં લેવડદેવડ કરે નહીં

(૧૮૨/૨૬૯૪) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, તમારામાંનો દરેક માણસ હાકિમ છે અને તેની રૈયત વિષે તેને પૂછપરછ થશે. બાદશાહ હાકિમ છે અને તેની રૈયતની તેને પૂછપરછ થશે.

માણસ પોતાના ઘરનો હાકિમ છે, તેને તેની રૈયત વિષે પૂછપરછ થશે. પત્ની પોતાના પતિના ઘરમાં હાકિમ છે, તેને તેની પૂછપરછ થશે. લગભગ હુજૂરે એમ પણ ફરમાવ્યું હતું કે, માણસ પોતાના પિતાના માલનો રક્ષક છે, તેને તેની રૈયત વિષે સવાલ થશે. સારાંશ કે, તમારામાંનો દરેક માણસ રક્ષક છે અને તેને તેની રૈયત વિષે પૂછપરછ થશે.



બિસ્મિલ્લાહિ રહમાનિ રહીમ પરસ્પરના ઝઘડાઓનું બચાવ દેવાદારને એક અદાલતમાંથી બીજી અદાલતમાં હાજર કરવાનું બચાવ

મુસલમાન અને યહૂદી વચ્ચે ઝઘડો થવાની વિગત

(૧૮૩/૨૬૮૫) હઝરત અબ્દુલ્લાહ ઈબ્ને મસ્જીદ (રદિ.) કહે છે કે, મેં એક માણસ પાસેથી એક આયત સાંભળી. રસૂલુલ્લાહ (સલ.) પાસેથી તે આયત મેં બીજી રીતે સાંભળી હતી, એટલે હું તેનો હાથ પકડીને હુજૂરની પાસે લઈ ગયો. આપે ફરમાવ્યું : તમે બંને ઠીક પઢો છો, પરસ્પર મતભેદ ન ઉભો કરો. કારણ કે, મતભેદ કરવાથી જ આગળની કોમો બરબાદ થઈ ગઈ.

(૧૮૪/૨૬૮૬) હઝરત અબૂ હુરૈરા

(રદિ.) કહે છે કે, એક મુસલમાન અને એક યહૂદી વચ્ચે ઝઘડો થયો. મુસલમાને કહ્યું કે, તે ખુદાની કસમ જેણે મુહમ્મદને આખી દુનિયાથી શ્રેષ્ઠ બનાવ્યા છે. યહૂદીએ કહ્યું : તે ખુદાની કસમ જેણે મૂસાને આખી દુનિયા પર શ્રેષ્ઠતા આપી છે. મુસલમાને હાથ ઉઠાવીને યહૂદીના મોં પર તમાચો માર્યો. યહૂદી હુજૂરની પાસે ગયો અને વિગત કહી. હુજૂરે મુસલમાનને બોલાવ્યો અને બનાવની વિગત પૂછી. મુસલમાને જે કંઈ થયું હતું તે કહી દીધું. રસૂલુલ્લાહ (સલ.)એ ફરમાવ્યું : મને મૂસા પર શ્રેષ્ઠતા ન આપો કારણ કે, કિયામતના દિવસે જ્યારે બધા લોકો બેલાન થઈ જશે ત્યારે હું પણ તેમની સાથે બેલાન થઈ જઈશ. સૌથી પહેલાં મને લાન આવશે. હું તે વખતે જોઈશ કે, મૂસાએ અર્શનો પાયો પકડયો હશે. ખબર નહીં કે, બધા લોકોની સાથે મૂસા બેલાન થઈને સૌથી પહેલા લાનમાં આવશે કે ખુદા તઆલા તેમને બેલાન થવામાંથી બાકાત રાખશે.

(૧૮૫/૨૬૮૭) હઝરત અબૂ સઈદ ખુદરી (રદિ.) કહે છે કે, એકવાર રસૂલુલ્લાહ (સલ.) બેઠા હતા. એવામાં એક યહૂદીએ આવીને કહ્યું : અબૂલ કાસિમ, તમારા સહાબામાંથી એક માણસે મારા મોં પર માર્યું. આપે પૂછ્યું, કોણે ? યહૂદીએ કહ્યું કે, એક અનસારીએ. ફરમાવ્યું : બોલાવો. આપે પૂછ્યું, શું તમે

એને માર્યા છે ? અનસારીએ કહ્યું : મેં બજારમાં એને કહેતા સાંભળ્યો હતો કેવા એ કહી રહ્યો હતો કે, તે ખુદાની કસમ જેણે મૂસાને આખી દુનિયા પર શ્રેષ્ઠતા આપી છે. મેં કહ્યું કે, એ ખબીસ, શું મુહમ્મદ ઉપર પણ શ્રેષ્ઠતા આપી છે ? (તેણે કહ્યું : હા.) મને ગુસ્સો આવ્યો અને મેં એના મોં પર તમાચો માર્યો. હુઝૂરે ફરમાવ્યું કે, પયગમ્બરોમાં એકને બીજા પર શ્રેષ્ઠતા ન આપો. કારણ કે, કિયામતના દિવસે જ્યારે લોકો બેલાન થઈ જશે ત્યારે સૌ પ્રથમ હું જમીન (કબ્ર)માંથી નીકળીશ અને મૂસાને જોઈશ કે અર્શનો પાયો પકડીને ઉભા હશે. ખબર નથી કે, બેલાન થયા પછી સૌ પ્રથમ તેમને લાન આવશે કે (કોહે તૂરનું) તેમનું પહેલું બેલાનપાણું ગણાય જશે.

(૧૮૬/૨૬૮૮) હઝરત અનસ (રદિ.) કહે છે કે, એક યહૂદીએ કોઈ છોકરીનું માથું બે પથ્થરોમાં રાખીને કચડી નાખ્યું. છોકરીને પૂછવામાં આવ્યું કે કોણે આ કામ કર્યું છે ? જ્યારે યહૂદીનું નામ આવ્યું ત્યારે તે છોકરીએ માથાથી ઈશારો કર્યો. યહૂદી પકડાઈ ગયો અને (ગુનાહનો) ઈકરાર કર્યો. આપે તેનું માથું કચડવાનો હુકમ આપ્યો. બે પથ્થરોમાં રાખીને તેનું માથું પણ કચડવામાં આવ્યું.

(૧૮૫/૨૬૮૭) સૌજન્ય દાખવવા માટે નબીએ કરીમ (સલ.)એ મૂસા (અલ.)ની એક ચોક્કસ બાબતમાં શ્રેષ્ઠતા વર્ણન કરી.

જો બેવફૂફ અને ઓછી અક્કલવાળાને હાકિમે નાણાકીય વ્યવહારથી રોક્યો ન હોય તો પણ તેનું કામ (ખરીદ-વેચાણ વગેરે) રદ-બાતલ છે

(૧૮૭/૨૬૮૯) હઝરત જાબિર (રદિ.) કહે છે કે, રસૂલુલ્લાહ (સલ.)એ મનાઈ પહેલાં એક સદકો આપનારને તેનો સદકો પાછો અપાવ્યો હતો, પરંતુ પાછળથી તેને સદકાના માલમાં દખલ કરવાની મનાઈ કરવામાં આવી.

(૧૮૮/૨૭૦૦) ઈમામ માલિક (રહ.) કહે છે કે, જો કોઈ માણસ કોઈનો દેવાદાર હોય અને એક ગુલામ સિવાય તેની પાસે બીજો માલ ન હોય તો એ ગુલામને આઝાદ કરી શકતો નથી. જો કોઈ માણસ કોઈના માટે કોઈ વસ્તુ વેચે અને જેના માટે તે વસ્તુ વેચી છે તે બેવફૂફ અને ભોળો માણસ હોય તો વેચનાર માલની કિંમત તે બેવફૂફને આપી દે અને રીતસર ખર્ચ કરવાની તેને સૂચના આપે. પોતે પણ દેખરેખ રાખતો રહે, જેથી ભોળો માણસ નાણાં બરબાદ કરી શકે નહીં. પછી જો બરબાદ કરવા લાગે તો તેને માલમાં દખલ કરવાથી રોકે. કારણ કે, રસૂલુલ્લાહ (સલ.)એ માલને બરબાદ કરવાની મનાઈ ફરમાવી છે. હુઝૂરે તે માણસને જેને ખરીદ-વેચાણ વખતે

છેતરવામાં આવતી હતી. કહ્યું હતું કે, જ્યારે તમે ખરીદ-વેચાણ કરો ત્યારે કહી દો કે, મને છેતરશો નહીં, પરંતુ હુજૂરે તેના વ્યવહારને રદ કરવાનો હુકમ આપ્યો નથી.

(૧૮૮/૨૭૦૧) હઝરત ઈબ્ને ઉમર (રદિ.) કહે છે કે, એક માણસ વેચાણમાં છેતરાઈ જતો હતો. હુજૂર (સલ.)એ ફરમાવ્યું કે, જ્યારે તમે ખરીદ-વેચાણ કરો ત્યારે કહી દો કે, મને છેતરશો નહીં, જેથી તે માણસ આ શબ્દો કહેતો હતો.

(૧૮૦/૨૭૦૨) હઝરત જાબિર (રદિ.) કહે છે કે, એક માણસે પોતાનો ગુલામ આઝાદ કરી દીધો. તેની પાસે બીજો કોઈ માલ ન હતો. હુજૂરે તેને ગુલામ પાછો આપ્યો. નુઅેમ ઈબ્ને નહહામે પછી તે ગુલામ તેની પાસેથી ખરીદ્યો.

કેસના બંને પક્ષો એકબીજા વિષે વાતચીત કરી શકે છે

(૧૮૧/૨૭૦૩) અબ્દુલ્લાહે કહ્યું હતું કે, જે માણસ જૂઠી કસમ ખાઈને કોઈ મુસલમાનનો માલ ઝુટવી લેવા માંગે છે, જ્યારે ખુદાની સામે જશે ત્યારે ખુદા તઆલા તેનાથી નારાજ થશે. અશઅસ કહે છે કે, ખુદાની કસમ આ હદીસ મારા વિશે આવેલી છે. વાત એમ હતી કે, મારી અને એક યહૂદી વચ્ચે થોડીક જમીન

સંયુક્ત હતી. તે અંગે મારો અને તેનો ઝઘડો હતો. હું તેને પકડીને રસૂલુલ્લાહ (સલ.) પાસે લઈ ગયો. આપે પૂછ્યું કે, તારી પાસે ગવાહો છે ? મેં કહ્યું, નથી. હુજૂરે યહૂદીને કહ્યું કે તું કસમ ખાઈ લે. મેં કહ્યું કે, હુજૂર એ અત્યારે કસમ ખાઈ લેશે અને મારો માલ લઈ જશે. (તેણે કસમ ખાઈ લીધી) તે ઉપરથી આ આયત ઉતરી : **ઈબ્ન લ્લાહીન યશતરૂન બિઅહદિ લ્લાહિ વ અયમાનિહિમ સમનન કલીલન....** (કેવું જે લોકો ખુદા તઆલાને વચ્ચે રાખીને અને કસમો ખાઈને થોડીક કિંમત લે છે તેમનો આખિરતમાં કોઈ હિસ્સો નથી.

(૧૮૨/૨૭૦૪) કઅબ ઈબ્ને માલિક (રદિ.) કહે છે કે, મેં ઈબ્ને અબી હદરદે પાસે મસ્જિદમાં મારા લેણાંની માંગણી કરી. અમારા બન્નેના ઘાંટા પોડવાનો અવાજ મોટો થવા લાગ્યો. અહીં સુધી કે, રસૂલુલ્લાહ (સલ.)એ શોર સાંભળી લીધો. દરવાજાનો પરદો ઉઘડીને બહાર આવવાનો ઈરાદો કર્યા અને અવાજ દઈને કહ્યું, કઅબ ! મેં કહ્યું, જી હુજૂર. ફરમાવ્યું : તમારા લેણામાંથી થોડો હિસ્સો માફ કરી દો. ઈશારાથી આપે અડધું લેણું માફ કરવાનું કહ્યું. મેં કહ્યું બહુ સારું. આપે (ઈબ્ને અબી હદરદને) કહ્યું કે, (બાકીનું) દેવું ચુકવી દો.

(૧૮૩/૨૭૦૫) હઝરત ઉમર ફારૂક (રદિ.) કહે છે કે, મેં હિશામ ઈબ્ને

હકીમને કુર્આનની એક સૂરત એવી રીતે પઢતા જોયા જેવી રીતે હું પઢતો ન હતો. હુઝૂરે મને તે સૂરત પઢાવી હતી એટલે મેં તેને હુઝૂર પાસે લાવવાનો ઈરાદો કર્યો, પરંતુ હું થોડીવાર થોભી ગયો. જ્યારે તેઓ પઢીને પરવાર્યા ત્યારે તેમના ગળામાં ચાદર નાખીને હું હુઝૂરની પાસે લઈ આવ્યો અને કહ્યું કે, જેવી રીતે હુઝૂરે મને પઢાવી છે તેની વિરુદ્ધ મેં તેને પઢતા સાંભળ્યો છે. હુઝૂરે હિશામને પઢવાનું કહ્યું. હિશામે તે સૂરત પઢી. આપે ફરમાવ્યું : આવી જ રીતે ઉતરી છે. પછી મને પઢવાનું કહ્યું. મેં પણ પઢી. આપે ફરમાવ્યું : આ જ પ્રમાણે ઉતરી છે. કારણ કે, કુર્આન સાત લહેજાઓ (લયો)માં ઉતર્યું છે. તમારા માટે જે લહેજો આસાન હોય તેમાં પઢો.

ગુનેહગારો અને ઝઘડાખોરોને ગુનાહની ઓળખ પછી ઘેરથી બોલાવવા અને બળજબરીથી કાઢવા જઈજા છે

(૧૯૪/૨૭૦૬) જ્યારે હઝરત અબૂબક્ર (રદિ.)ની બહેને રૂદન-આકંઠ કર્યું હતું ત્યારે હઝરત ઉમરે તેમને તેમના ઘરમાંથી પકડીને બોલાવ્યાં હતાં.

(૧૯૫/૨૭૦૭) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું હતું : મેં ઈરાદો કરી લીધો હતો કે, પ્રથમ (લોકોને) નમાઝ માટે ઉભા થવાનો હુકમ આપું. પછી તે લોકોના

ઘેર જાઉં જેઓ નમાઝમાં હાજર થતા નથી અને તેમના ઘરોને, જ્યારે કે તેઓ ઘરોમાં હોય, આગ લગાડું.

મસ્જિદ તરફથી તેના હક્કોનો દાવો વસી (જેને વસિયત કરવામાં આવી હોય તે) કરી શકે છે

(૧૯૬/૨૭૦૮) હઝરત આઈશા (રદિ.) કહે છે કે, અબ્દ ઈબ્ને ઝમઆ અને સઅદ ઈબ્ને અબી વક્કાસ વચ્ચે ઝમઆની લોડીના છોકરા વિશે પરસ્પર ઝઘડો થયો. બંને હુઝૂર પાસે ઝઘડો લઈ ગયા. સઅદે કહ્યું કે, યા રસૂલુલ્લાહ ! મારા ભાઈએ મને વસિયત કરી હતી કે, જ્યારે તું મક્કા જાય અને ઝમઆની લોડીના છોકરાને જુએ ત્યારે તેને લઈ લેજે. કારણ કે, તે મારો પુત્ર છે. અબ્દ ઈબ્ને ઝમઆએ કહ્યું : હુઝૂર એ મારો ભાઈ છે. કારણ કે, એ મારા પિતાના બિસ્તરા પર પેદા થયો છે. રસૂલુલ્લાહ (સલ.)એ જોયું કે, તે ઉભા ઈબ્ને અબી વક્કાસને બિલકુલ મળતો આવતો હતો, પરંતુ આપે ફરમાવ્યું : અબ્દ, આ છોકરાના માલિક તમે છો. કારણ કે, બિસ્તરાવાળાનો છોકરો હોય છે. સૌદા, તમે એનાથી પરદો કરો.

જો કોઈના ખરાબ થવાનો ભય હોય તો ઈમામ તેને બાંધીને રાખી શકે છે

(૧૯૭/૨૭૦૯) હઝરત ઈબ્ને અબ્બાસ (રદિ.)એ ઈકરિમાને કુર્આન, ફરજો અને સુન્નતોની તઅલીમ લેવા માટે બાંધી રાખ્યા હતા.

(૧૯૮/૨૭૧૦) હઝરત અબૂ હુરૈરા (રદિ.) કહે છે કે, હુઝૂર થોડાક સવારો નજદ તરફ મોકલ્યા. સવારો જઈને બની હનીફા કબીલાના સરદાર સુમામાને પકડી લાવ્યા. આ માણસ યમામા-વાળાઓનો સરદાર હતો. તેને લાવીને મસ્જિદના એક થાંભલા સાથે બાંધી દીધો. હુઝૂર તેની પાસે ગયા અને પૂછ્યું, સુમામા, શું ખબર છે ? તેણે કહ્યું કે, મુહમ્મદ, સારો છું.... છેવટે હુઝૂરે ફરમાવ્યું : સુમામાને છોડી મૂકો.

હરમમાં કોઈને બાંધીને અથવા કેદ કરીને રાખવાનું બયાન

(૧૯૯/૨૭૧૧) હઝરત નાફિઅ ઈબ્ને અબ્દુલ હારિસે સફવાન ઈબ્ને ઉમથ્યા પાસેથી કેદખાનું બનાવવા માટે એક મકાન એવી શરતે ખરીદ્યું હતું કે, જો હઝરત ઉમરે પસંદ કરી લીધું તો ઠીક, નહીં તો તમને ચારસો અશરફીઓ આપવામાં આવશે. ઈબ્ને ઝુબેરે મક્કામાં કેદખાનું બનાવ્યું હતું.

(૨૦૦/૨૭૧૨) હઝરત અબૂ હુરૈરા (રદિ.) કહે છે કે, હુઝૂર (સલ.)એ થોડાક સવારોને નજદ મોકલ્યા. સવારો જઈને

બની હનીફા કબીલાના સુમામા નામે એક માણસને પકડી લાવ્યા અને લાવીને મસ્જિદના એક થાંભલા સાથે બાંધી દીધો.



બિસ્મિલ્લાહિ રહમાનિ રહીમ વાદીનું પ્રતિવાદી સાથે આથડી પડવું

(૨૦૧/૨૭૧૩) હઝરત સઅદ ઈબ્ને માલિક (રદિ.) કહે છે કે, મારું ઈબ્ને અબી હદરદ પાસે થોડુંક લેણું હતું. જ્યારે તે મને મળ્યો ત્યારે હું તેની સાથે આથડી પડ્યો. અમારી વાતચીતથી શોરબકોર થયો. હુઝૂર પણ તે બાજુથી પસાર થયા અને ઈશારાથી કહ્યું : કઅબ, અડધું. જેથી મેં અડધું વસુલ કર્યું અને અડધું છોડી દીધું.

કર્ઝની ઉઘરાણી કરવી

(૨૦૨/૨૭૧૪) હઝરત ખબ્બાબ કહે છે : હું અજાનતાના યુગમાં લુહારનું કામ કરતો હતો. આસ ઈબ્ને વાઈલ પાસે મારા થોડા દિરહમ લેણા પડતા હતા. તેની ઉઘરાણી કરવા હું આસ પાસે ગયો. આસે કહ્યું : જ્યાં સુધી તું મુહમ્મદની નુબુવ્વતનો ઇન્કાર નહીં કરે ત્યાં સુધી હું તારું લેણું આપીશ નહીં. મેં કહ્યું, હું તો ત્યાં સુધી ફક્ક કરીશ નહીં જ્યાં સુધી કે ખુદા તઆલા તને મારીને બીજાવાર પેદા કરશે. આસે કહ્યું કે, વારું, ત્યારે થોભ, હું મરીને ઉઠીશ અને મને માલ-ઔલાદ મળશે ત્યારે

તારું લેણું આપી દઈશ. આસના કથન પરથી
આ આપત ઉતરી : અફરઅચ્ત લ્લાહી
કફર બિઆયાતિના વ કાલ
લહીતયન્ન માલં વ્વ વલદા.



બિસ્મિલ્લાહિ રહમાનિ રહીમ
પડેલી વસ્તુ ઉઠાવવાનું
બયાન

જો વસ્તુનો માલિક પોતાની
વસ્તુની નિશાની બતાવે તો તેને
આપી દેવી જોઈએ

(૨૦૩/૨૭૧૫) સુવૈદ ઈબ્ને ગફલા
કહે છે કે, હઝરત ઉબય ઈબ્ને કઅબ કહેતા
હતા કે, મને એક (કમરે બાંધવાની) થેલી
મળી, જેમાં સો અશરફીઓ હતી. હું તેને
લઈને હુઝૂર (સલ.) પાસે ગયો. આપે
ફરમાવ્યું : એક વરસ સુધી તેની જાહેરાત
કરો. હુકમ અનુસાર મેં જાહેરાત કરી,
પરંતુ તેની નિશાની બતાવનાર કોઈ મળ્યું
નહીં. હું ફરી લઈને હુઝૂર પાસે ગયો.
ફરમાવ્યું : વધુ એક વરસ જાહેરાત કરો.
મેં ફરી જાહેરાત કરી, પરંતુ તેનો માલિક
મળ્યો નહીં. હું હુઝૂર પાસે લઈને ગયો.
ફરમાવ્યું : એનું બંધન અને
અશરફીઓની સંખ્યા યાદ રાખો. જો
માલિક આવી જાય તો ઠીક, નહીં તો
પોતે મઝા કરો. જેથી હું તેને કામમાં
લાવ્યો.

ગુમ થયેલ ઊંટનો હુકમ

(૨૦૪/૨૭૧૬) હઝરત ઝૈદ ઈબ્ને
ખાલિદ (રદિ.) કહે છે કે, એક
ગામડિયાએ આવીને હુઝૂર (સલ.)ને
પડેલી વસ્તુનો હુકમ પૂછ્યો. આપે
ફરમાવ્યું : એક વરસ સુધી એની જાહેરાત
કરો. પછી થેલી અને બંધનની નિશાની
રાખો. જો કોઈ માણસ આવીને તમને
(તેની નિશાની) બતાવે તો ઠીક, નહીં તો
પોતાના ઉપયોગમાં લઈ લો. તેણે પૂછ્યું
કે, યા રસૂલલ્લાહ ! ગુમ થયેલી
બકરીઓનો શું હુકમ છે ? ફરમાવ્યું :
તારા માટે અથવા તારા ભાઈ માટે અથવા
વડા માટે છે. તેણે કહ્યું કે, ગુમ થયેલ
ઊંટનો શું હુકમ છે ? આ સાંભળીને
મુબારક ચહેરાનો રંગ બદલાય ગયો અને
ફરમાવ્યું : તને એની શું પડી છે ? તેની
પાસે તેની મશક અને જોડા છે. પાણી
પાસે જઈને પાણી પી લેશે અને ઝાડોના
પાંદડાં ખાશે.

ગુમ થયેલ બકરીનો હુકમ

(૨૦૫/૨૭૧૭) હઝરત ઝૈદ ઈબ્ને
ખાલિદ કહે છે કે, હુઝૂર (સલ.)ને પડેલી
વસ્તુનો હુકમ પૂછવામાં આવ્યો ત્યારે
આપે ફરમાવ્યું કે, એની થેલી અને બંધન
ઓળખી લો. એક વરસ સુધી લોકોમાં
એની જાહેરાત કરો. અમાનતરૂપે એને
રાખો. જો તે વસ્તુ કોઈની ઓળખાણમાં
ન આવે તો મેળવનાર ખર્ચ કરી શકે છે.

તે માણસે પૂછ્યું કે, ગુમ થયેલ બકરીનો શું હુકમ છે ? ફરમાવ્યું : એને પકડી લો. કારણ કે, તે ક્યાં તો તમારા માટે છે અથવા તમારા ભાઈ માટે અથવા વરૂ માટે છે. તેણે પૂછ્યું, ગુમ થયેલ ઊંટનો શું હુકમ છે ? ફરમાવ્યું : તેને રહેવા દો. તેની સાથે તેની મશક અને મોઝા છે. પાણી પાસે જઈને પાણી પીશે અને ઝાડોના પાંદડાં ખાશે. અહીં સુધી કે માલિકને મળી જશે.

જો પડેલી વસ્તુનો માલિક એક વરસ સુધી ન મળે તો તે વસ્તુ મેળવનારની છે

(૨૦૬/૨૭૧૮) હઝરત ઝૈદ ઈબ્ને ખાલિદ (રદિ.) કહે છે કે, એક માણસે પવિત્ર સેવામાં હાજર થઈને પડેલી વસ્તુનો હુકમ પૂછ્યો. હુજૂરે ફરમાવ્યું કે, તેની થેલી અને બંધન ઓળખી લો અને એક વરસ સુધી જાહેરાત કરો. જો માલિક આવી જાય તો ઠીક, નહીં તો તમારા કામમાં લઈ લો. તેણે ગુમ થયેલ બકરીનો હુકમ પૂછ્યો. ફરમાવ્યું : તે તમારી છે અથવા તમારા ભાઈ માટે અથવા વરૂ માટે છે. તેણે ગુમ થયેલ ઊંટનો હુકમ પૂછ્યો. ફરમાવ્યું : તમને એની શી જરૂર ? તેની મશક અને જોડા તેની પાસે છે. પાણી પાસે જઈને (પાણી) પીશે અને ઝાડોના પાંદડાં ખાશે. અહીં સુધી કે મૂળ માલિકને મળી જશે.

જો દરિયામાં કોઈ લાકડું, કોરડો વગેરે મળી આવે તો શું કરે ?

(૨૦૭/૨૭૧૯) હઝરત અબૂ હુરૈરા (રદિ.) કહે છે કે, હુજૂરે બની ઈસ્રાઈલના એક માણસનો ઉલ્લેખ કરીને બયાન કર્યું કે તે માણસ (લેણદાર) જ્યારે દરિયા તરફ એવા ઈરાદાથી ગયો કે, કદાચ કોઈ વહાણ એનો માલ લાવ્યું હોય. તેણે એક લાકડું આવતું જોયું તો ઘરના ઈધણ માટે તે લઈ આવ્યો. ફાડીને જોયું તો માલ અને (દેવાદારનો) પત્ર નીકળ્યો.

જો કોઈ ખજૂર રસ્તામાં મળી આવે તો શું હુકમ છે ?

(૨૦૮/૨૭૨૦) હઝરત અનસ (રદિ.) કહે છે કે, રસૂલુલ્લાહ (સલ.) એકવાર રસ્તામાં જઈ રહ્યા હતા. એવામાં એક ખજૂર પડેલું જોયું. આપે ફરમાવ્યું કે, જો મને એવો વિચાર ન હોત કે, એ સદ્કાનું ખજૂર હશે તો હું એને ખાઈ લેત.

(૨૦૯/૨૭૨૧) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, (કદી) જ્યારે હું મારા ઘરમાં જાઉં છું ત્યારે મારા બિસ્તરા પર પડેલું ખજૂર જોઉં છું. ખાવા માટે તેને ઉઠાવું છું, પરંતુ પછી ડર લાગે છે કે, ક્યાંક એ સદ્કાનું ન હોય. એટલે ફેંકી દઉં છું.

મક્કાવાળાઓની પડેલી વસ્તુની કેવી રીતે જાહેરાત કરવામાં આવે ?

(૨૧૦/૨૭૨૨) હજરત ઈબ્ને અબ્બાસ (રદિ.) કહે છે કે, હુજૂર (સલ.)એ ફરમાવ્યું કે, મક્કાની પડેલી વસ્તુ તે જ ઉઠાવી શકે છે જે એની જાહેરાત કરવા માંગે. બીજી એક રિવાયતમાં હજરત ઈબ્ને અબ્બાસ (રદિ.)થી રિવાયત કરવામાં આવી છે કે, હુજૂર (સલ.)એ ફરમાવ્યું કે, મક્કાના ઝાડો કાપવામાં ન આવે. ત્યાંનો શિકાર હાંકવામાં ન આવે. ત્યાંનું ઘાસ કાપવામાં ન આવે. જાહેરાત કરનાર સિવાય બીજું કોઈ ત્યાં પડેલી વસ્તુ ઉઠાવે નહીં. હજરત અબ્બાસ (રદિ.)એ કહ્યું કે, યા રસૂલલ્લાહ ! ઈઝબિરને બાકાત રાખો. ફરમાવ્યું : હા, ઈઝબિર બાકાત છે.

(૨૧૧/૨૭૨૩) હજરત અબૂ હુરૈરા (રદિ.) કહે છે કે, જ્યારે ખુદા તઆલાએ હુજૂરના હાથે મક્કા પર વિજય અપાવ્યો ત્યારે હુજૂર લોકોની મેદની સામે (ખુત્બો પઢવા) ઉભા થયા. પ્રથમ ખુદા તઆલાના વખાણ કર્યા. પછી ફરમાવ્યું કે, ખુદા તઆલાએ મક્કામાં લડાઈ રોકી છે. પોતાના રસૂલને અને મુસલમાનોને મક્કા પર વિજય અપાવ્યો છે. મક્કા ન મારાથી પહેલાં કોઈના માટે હલાલ હતું, ન મારા પછી કોઈના માટે હલાલ થશે. મારા માટે

પણ દિવસની ફક્ત એક પળ માટે હલાલ થયું હતું. હવે અહીંનો શિકાર હાંકવામાં ન આવે. અહીંનું ઘાસ કાપવામાં ન આવે અને જાહેરાત કરનાર સિવાય બીજું કોઈ અહીં પડેલી વસ્તુ ઉઠાવે નહીં, પરંતુ જો કોઈનો કોઈ માણસ માર્ગો જાય તો બે વાતોમાંથી જેને સારી સમજે તેને અપનાવે. ક્યાં તો વળતર લઈ લે અથવા બદલો વસૂલ કરે. હજરત અબ્બાસ (રદિ.)એ કહ્યું કે, યા રસૂલલ્લાહ ! ઈઝબિરને બાકાત રાખો. કારણ કે, અમે તેને આપણા કબસ્તાનો અને મકાનોના કામમાં લઈએ છીએ. ફરમાવ્યું : હા, ઈઝબિર એ માંથી બાકાત છે. આ સાંભળીને અબૂ શાહ નામના એક યમની માણસે વિનંતી કરી કે, યા રસૂલલ્લાહ ! એ (હુકમો) મને લખાવી દો. આપે ફરમાવ્યું કે, અબૂ શાહને લખાવી દો. રાવી કહે છે : મેં અવઝાઈને પૂછ્યું કે, અબૂ શાહ શું લખાવવા માંગતો હતો ? અવઝાઈએ જવાબ આપ્યો કે, હુજૂરનો તે પૂરો ખુત્બો જે તેણે પોતે સાંભળ્યો હતો.

કોઈનું જાનવર તેની રજા વગર દોહવામાં આવે નહીં

(૨૧૨/૨૭૨૪) હજરત અબ્દુલ્લાહ ઈબ્ને ઉમર (રદિ.) કહે છે કે, હુજૂર (સલ.)એ ફરમાવ્યું કે કોઈ માણસ કોઈનું જાનવર તેની રજા વગર દોહવે નહીં.

આ વાત કોણ પસંદ કરી શકે છે કે, કોઈ તેની કોટડીમાં આવીને ગોડાઉન તોડીને ખાવા-પીવાની વસ્તુઓ કાઢીને લઈ જાય. હકીકતમાં જાનવરોના બાવલાં પોતાની અંદર લોકોનો ખોરાક તૈયાર રાખે છે. જેથી કોઈ માણસ બીજાની રજા વગર તેના જાનવરને દોહવે નહીં.

જો એક વર્ષ પછી પડેલી વસ્તુનો માલિક આવી જાય તો તેને આપી દેવી જોઈએ. કારણ કે, એ અમાનત છે

(૨૧૩/૨૭૨૫) હઝરત જૈદ ઈબ્ને માલિક કહે છે કે, એક માણસે હુઝૂરને પડેલી વસ્તુઓનો હુકમ પૂછ્યો. આપે ફરમાવ્યું કે, એક વરસ સુધી એની જાહેરાત કરો. પછી તેની થેલી અને ઢાંકણું યાદ રાખો. જો માલિક આવે તો આપી દો, નહીં તો તમારા કામમાં લઈ લો. તેણે ગુમ થયેલ બકરીઓનો હુકમ પૂછ્યો. ફરમાવ્યું કે, તેમને પકડી લો. કારણ કે, ક્યાં તો તે તમારા માટે છે અથવા તમારા ભાઈ માટે અથવા વરૂ માટે છે. તે માણસે ખોવાયેલા ઊંટનો હુકમ પૂછ્યો ત્યારે હુઝૂરને ગુસ્સો આવ્યો. અહીં સુધી કે મુબારક ચહેરો લાલ થઈ ગયો અને ફરમાવ્યું : તને એની શું પડી છે ? એના જોડા અને એની મશક એની સાથે છે. માલિકને તે પોતે મળી જશે.

શું એ જાઈ જા છે કે, પડેલી વસ્તુ પોતે ઊઠાવી લે અને પડી ન રહેવા દે, જેથી અયોગ્ય માણસના હાથ ચઢી જાય નહીં

(૨૧૪/૨૭૨૬) સુવૈદ ઈબ્ને ગફલા કહે છે કે, એક જિહાદમાં હું સુલયમાન ઈબ્ને રબીઅહ અને જૈદ ઈબ્ને સૂહાન સાથે હતો. એવામાં મને એક કોરડો મળ્યો. બંને સજ્જનોએ કહ્યું, ફેંકી દો. મેં કહ્યું, નહીં. જો માલિક મળી ગયો તો તેને આપી દઈશ, નહીં તો મારા કામમાં લાવીશ. જેથી અમે જિહાદમાંથી પાછા ફર્યા અને હજજ કરી લીધી ત્યારે હું મદીના ગયો અને હઝરત ઉબય ઈબ્ને કઅબને મસ્અલો પૂછ્યો. હઝરત ઉબયે કહ્યું, રસૂલુલ્લાહ (સલ.)ના સમયમાં મને એક કમર થેલી મળી હતી, જેમાં સો અશરફીઓ હતી. હું લઈને હુઝૂરની સેવામાં હાજર થયો. આપે ફરમાવ્યું : એક વરસ સુધી એની જાહેરાત કરો. મેં એક વરસ સુધી જાહેરાત કરી. લઈને ફરી હુઝૂરની સેવામાં હાજર થયો. ફરમાવ્યું : હજુ એક વરસ જાહેરાત કરો. મેં ફરી એક વરસ સુધી જાહેરાત કરી. ફરી ત્રીજી વાર લઈને પવિત્ર સેવામાં ગયો. ફરમાવ્યું : હજુ એક વરસ જાહેરાત કરો. છેવટે હું ચોથી વાર હાજર થયો ત્યારે ફરમાવ્યું કે, એની ગણતરી યાદ રાખો. થેલી અને ઢાંકણું ઓળખી લો. જો માલિક આવી જાય તો ઠીક, નહીં

તો તમારા કામમાં લઈ લેશો. બીજી એક રિવાયતમાં છે કે, સુવૈદ ઈબ્ને ગફલા કહે છે : ખબર નથી કે, હુજૂરે એક વરસ જાહેરાત કરવા કહ્યું હતું કે ત્રણ વરસ ?

જો પડેલી વસ્તુ ઉઠાવીને લોકોમાં જાહેરાત કરે અને હાકિમને ન આપે તો શું હુકમ છે ?

(૨૧૫/૨૭૨૭) હઝરત ઝૈદ ઈબ્ને ખાલિદ કહે છે કે, એક ગામડિયાએ પડેલી વસ્તુનો હુકમ હુજૂર (સલ.)ને પૂછ્યો. આપે ફરમાવ્યું કે, એક વરસ એની જાહેરાત કરો. જો કોઈ માણસ આવીને તમને એની થેલી અને ઢાંકણાની નિશાની બતાવે તો તેને આપી દો. નહીં તો તમારા ઉપયોગમાં લઈ લો. તે માણસે ગુમ થયેલા ઊંટનો હુકમ પૂછ્યો. આ સાંભળીને મુબારક ચહેરાનો રંગ બદલાઈ ગયો અને ફરમાવ્યું કે, તને એની શી જરૂર ? એની મશક અને એના જોડા એની સાથે છે. પાણી પાસે જઈને પાણી પીશે અને ઝાડના પાંદડાં ખાશે. તું એને છોડી દે. જેથી માલિકને તે મળી જાય. તેણે ગુમ થયેલી બકરીનો હુકમ પૂછ્યો. આપે ફરમાવ્યું કે, તે તારી છે અથવા તારા ભાઈની અથવા વડ્ડની.

(૨૧૬/૨૭૨૮) સિદ્દીકે અકબર (ર.દિ.) કહે છે કે, એક વાર હું જઈ રહ્યો હતો. અચાનક એક ભરવાડ મળ્યો, જે

બકરીઓ હાંકીને લઈ જઈ રહ્યો હતો. મેં પૂછ્યું, તું કોનો નોકર છે ? તેણે જવાબ આપ્યો કે, એક કુરેશી માણસનો. (હઝરત સિદ્દીકે અકબરે કુરેશીનું નામ લીધું હતું, પરંતુ રાવી ભૂલી ગયો) મેં કહ્યું કે, તારી બકરીઓમાંથી કોઈની પાસે દૂધ છે ? તેણે કહ્યું, જી હા. મેં કહ્યું, તું દોહીને મને આપી શકે છે ? તેણે કહ્યું, જી હા. મેં તેને દોહવાનો હુકમ આપ્યો. તે બકરીની પાછળ દોહવા માટે જઈને બેઠો. મેં તેને હુકમ આપ્યો કે, બકરીના બાવલા પરથી ધૂળ ખંખેરી નાંખ અને તારા હાથ પણ સાફ કરી લે. તેણે મારા કહેવાથી એક હાથ બીજા હાથ પર મારીને સાફ કર્યો અને લગભગ એક પ્યાલું મને દોહીને આપ્યું. મારી પાસે રસૂલુલ્લાહ (સલ.) માટે એક વાસણ હતું, જેના મોં પર કપડું ઢાંકેલું હતું. મેં તેમાંથી થોડુંક પાણી દૂધ પર નાખ્યું. જ્યારે દૂધ ઠંડું થઈ ગયું ત્યારે લઈને રસૂલુલ્લાહ (સલ.)ની સેવામાં આવ્યો અને કહ્યું કે, યા રસૂલુલ્લાહ ! આ પી લો. હુજૂરે દૂધ પી લીધું અને મારું ફિલ ખુશ થયું.



બિસ્મિલ્લાહિ રહમાનિ રહીમ

મુલ્મ અને તેના બદલાનું બચાન

મુલ્મ કરવાનું અને પારકો માલ છીનવી લેવાનું બચાન

ખુદા તઆલા ફરમાવે છે : 'વ

લાતહસબન્ન લ્લાહ ગાફિલન
અમ્મા યઅમ્લુઝ ઝાલિમૂન.
ઈન્નામા નુઅખિરૂહુમ લિયવમિન
તરખસુ ફીહિલ અઠસાર.
મુહતિઈન મુકનિઈ રૂઠિસિહિમ
લાયરતદુ ઈલયહિમ તરફુહુમ વ
અફઈદતુહુમ હવાઈન વઅન્ઝરિ
ન્નાસ યઅ યઅતીહિમુલ અઝાબુ
ફયકૂલુ લ્લાહીન ઝલમૂ રબ્બના
અખિરના ઈલા અજલિન
કરીબિન નુજિબ દઅવતક વ
નતબિઈર્સુલ ઈન્ન લ્લાહ
અઝીઝુન ઝૂન્તકામ' કિંવા
અન્યાયના કામોથી તમે ખુદા
તઆલાને ગાફિલ સમજો નહીં.
ખુદા તઆલાએ તેમને ફક્ત તે
દિવસ સુધી મહેતલ આપી છે
જેમાં આંખો ઉપર તરફ ઉઠશે
અને નજર પાછી આવશે નહીં.
માથું ઊંચું રાખીને જલદી જલદી
ભાન ભૂલીને નાસતા હશે. તમે
લોકોને તે દિવસની બીક બતાવો
જે દિવસે અઝાબ આવશે.
અન્યાયી લોકો કહેશે કે, એય
અમારા પાલનહાર ! અમને થોડી
મુદતની મહેતલ આપ. જેથી અમે
તારા આમંત્રણનો સ્વીકાર કરીએ
અને પયગમ્બરોની વાત પર
અમલ કરીએ. મુજાહિદ કહે છે
કે, ઉપરોક્ત આયતમાં

‘મુહતિઈન’નો અર્થ એ છે કે,
બરાબર જોતા રહેશે. બીજા
લોકોએ એવો અર્થ બતાવ્યો છે
કે, જલદી કરતા હશે.

મુસ્મના બદલાનું બયાન

(૨૧૭/૨૭૨૯) હઝરત અબૂ સઈદ
ખુદરી (રદિ.) કહે છે કે, હુઝૂર (સલ.)એ
ફરમાવ્યું કે, જ્યારે મુઅમિનો દોઝખમાંથી
છુટકારો મેળવીને જન્મત તરફ જશે ત્યારે
જન્મત અને દોઝખની વચ્ચે એક પુલ
પર તેમને રોકવામાં આવશે. ત્યાં
એકબીજા પાસેથી પરસ્પરના હક્કોનો
બદલો અપાવવામાં આવશે. છેવટે જ્યારે
પાક-સાફ થઈ જશે ત્યારે જન્મતમાં
જવાની રજા મળશે. તે ખુદાની કસમ
જેના કબજામાં મુહમ્મદનો જાન છે, દરેક
માણસ જેવી રીતે દુનિયામાં પોતાના
મકાનને ઓળખતો હતો તેનાથી વધુ
સારી રીતે જન્મતમાં પોતાના મકાનને
ઓળખશે.

ખુદા તઆલા ફરમાવે છે :
‘અલા લઅન્નતુ લ્લાહિ અલઝ
ઝાલિમીન’ કિંવા સાંભળી લો કે
ઝાલિમો પર ખુદાની લાનત છે.

(૨૧૮/૨૭૩૦) હઝરત સફવાન
માઝની કહે છે કે, હું હઝરત ઈબ્ને ઉમર
(રદિ.)નો હાથ પકડીને ક્યાંક જઈ રહ્યો
હતો. સામેથી એક માણસ આવ્યો અને
કહેવા લાગ્યો કે, શું તમને નબીનું તે

ફરમાન યાદ છે, જેમાં (ખુદા તઆલા અને બંદા વચ્ચે કિયામતના દિવસે) કાનમાં વાત થવાનો ઉલ્લેખ છે ? મેં કહ્યું, હા, મેં હુજૂર (સલ.) પાસેથી સાંભળ્યું છે. આપ ફરમાવતા હતા કે, ખુદા તઆલા (કિયામતના દિવસે) મુઅમિનને પોતાની નજીક રાખશે અને પોતાની રહમતના છાંયડા હેઠળ રાખીને પૂછશે કે, શું તને તારા ફલાણા ફલાણા ગુનાહો યાદ છે ? બંદો કહેશે : જી હા, મારા પાલનહાર ! જ્યારે ખુદા તઆલા તેની પાસે તેના ગુનાહોનો સ્વીકાર કરાવી લેશે અને બંદો વિચાર કરશે કે, હવે હું તબાહ થઈ ગયો, ત્યારે ફરમાવશે : મેં દુનિયામાં પણ તારા ગુનાહો છુપાવ્યા હતા, આજે હું તેને માફ કરું છું. તે પછી નેકીઓનું આ'માલનામું તેને આપવામાં આવશે. કાફિરો અને મુનાફિકો વિષે ગવાહો (પયગમ્બરો અને ફરિશ્તાઓ) કહેશે કે, તેમણે તેમના પાલનહારને જુદો ઠેરવ્યો હતો. સાંભળી લો, જાલિમો પર ખુદાની લાનત છે.

કોઈ મુસલમાન કોઈ મુસલમાન પર મુલ્મ કરે નહીં અને તેને મદદ વગરનો છોડે નહીં

(૨૧૮/૨૭૩૧) હઝરત અબ્દુલ્લાહ ઈબ્ને ઉમર (રદિ.) કહે છે કે, હુજૂર (સલ.)એ ફરમાવ્યું : મુસલમાન મુસલમાનનો ભાઈ છે. જેથી તેના પર મુલ્મ કરે નહીં અને તેને બેમદદ છોડે

નહીં. જે માણસ પોતાના ભાઈનું કામ કરી આપશે તેનું કામ ખુદા તઆલા પૂરું કરશે. જે માણસ કોઈ મુસલમાનની મુશ્કેલી આસાન કરશે, અલ્લાહ તઆલા કિયામતના દિવસે તેની મુશ્કેલી આસાન કરશે. જે માણસ કોઈ મુસલમાનની એબ ઢાંકશે, કિયામતના દિવસે ખુદા તઆલા તેની એબ ઢાંકશે.

તમારો ભાઈ જાલિમ હોય કે મઝલૂમ (પીડિત), ગમે તે હાલતમાં તેની મદદ કરો

(૨૨૦/૨૭૩૨) હઝરત અનસ (રદિ.) કહે છે કે, હુજૂર (સલ.)એ ફરમાવ્યું કે, પોતાના ભાઈની મદદ કરો, જાલિમ હોય કે મઝલૂમ.

(૨૨૧/૨૭૩૩) હઝરત અનસ (રદિ.) કહે છે કે, હુજૂર (સલ.)એ ફરમાવ્યું કે, તમારા ભાઈની મદદ કરો, જાલિમ હોય કે મઝલૂમ. એક માણસે કહ્યું કે, યા રસૂલલ્લાહ ! જો મઝલૂમ હોય તો અમે મદદ કરી શકીએ છીએ; જાલિમ હોય તો કેવી રીતે મદદ કરીએ ? ફરમાવ્યું કે, તેના બંને હાથ પકડી લો.

મઝલૂમ (પીડિત)ને મદદ કરવી

(૨૨૨/૨૭૩૪) હઝરત બરા ઈબ્ને આઝિબ (રદિ.) કહે છે કે, હુજૂર (સલ.)એ અમને સાત વાતો કરવાની

હુકમ આપ્યો છે અને સાત વાતોની મનાઈ ફરમાવી છે. જેથી આપે બીમારની ખબર લેવાની, જનાઝા સાથે જવાની, છીકનારને જવાબ આપવાની, સલામનો જવાબ આપવાની, મઝલૂમની મદદ કરવાની, દઅવત આપનારની દઅવત કબૂલ કરવાની અને કસમ ખાનારની કસમ પૂરી કરવાની વાત કરી.

(૨૨૩/૨૭૩૫) હઝરત અબૂ મૂસા અશરરી (રદિ.) કહે છે કે, હુઝૂર (સલ.)એ ફરમાવ્યું કે, એક મુઅમિન બીજા મુઅમિન માટે ઈમારતના પાયાની જેમ છે કે, એકબીજાને મઝબૂત કરે છે. હુઝૂરે આ કહેતી વખતે પોતાની આંગળીઓ એકબીજામાં નાખીને બતાવી હતી.

ઝાલિમ પાસેથી બદલો લેવાનું બયાન

ખુદા તઆલા ફરમાવે છે : ‘લા યુહિબ્બુ લ્લાહુલ જહર બિસ્સૂફ મિનલ કવલિ ઈલ્લા મન ઝુલિમ વ કાન લ્લાહુ સમીઅમ બસીરા.’ કિંવા ખુદા તઆલા ખરાબ વાત જોરથી કહેવાનું પસંદ કરતા નથી. હા, જો મઝલૂમ હોય (તો આ હુકમમાંથી બાકાત છે) ખુદા તઆલા સાંભળે છે અને જાણે છે. બીજી આયતમાં છે : ‘વ લ્લાઝીન ઈઝા અસાબહુમલ બગ્યુ

હુમ યન્તસિરૂન’ કિંવા જે લોકો ઉપર ઝુલ્મ થાય છે તે બદલો લે છે.

(૨૨૪/૨૭૩૬) ઈબ્રાહીમ નખ્શ કહે છે કે, સહાબા ઝલીલ થવાનું ખરાબ ગણાતા હતા, પરંતુ જ્યારે તેઓ કાબુ ધરાવતા હતા ત્યારે માફ કરી દેતા હતા.

મઝલૂમને માફ કરી દેવાનું બયાન

ખુદા તઆલા ફરમાવે છે : ‘ઈન તુબ્દૂ ખરરન અવ તુબ્દૂ અવ તઅફૂ અન સૂફન ફઈન્ન લ્લાહ કાન અફુવ્વન કદીરા’ કિંવા તમે નેકી બાહેર કરીને કરો અથવા છુપાવીને અથવા બુરાઈને માફ કરો. ખુદા તઆલા પણ માફ કરનાર અને કાબૂ ધરાવનાર છે. બીજી જગ્યાએ આવ્યું છે : ‘વ જઝાઈ સરિયઅતિન સરિયઅતુમ મિસ્લુહા ફમન અફા વ અસ્લહ ફઅજરૂહુ અલ લ્લાહિ ઈન્ન લ્લાહ લાયુહિબ્બુઝ ઝાલિમીન.’ કિંવા બુરાઈનો બદલો સરખી બુરાઈથી આપવો બાઈઝ છે, પરંતુ જે માણસ માફ કરે અને સુધારે તેનો સવાબ અલ્લાહના ઝિમ્મે છે. ખુદા તઆલા ઝાલિમોને પસંદ કરતો નથી.

કિયામતના દિવસે મુલ્મ અંધકાર બની જશે

(૨૨૫/૨૭૩૭) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું : કિયામતના દિવસે મુલ્મ અંધકાર બની જશે.

મઝલૂમની બદદુઆથી કરવા અને બચવાનું બયાન

(૨૨૬/૨૭૩૮) હઝરત ઈબ્ને અબ્બાસ (રદિ.) કહે છે કે, જ્યારે હઝરત મુઆઝ (રદિ.)ને રસૂલુલ્લાહ (સલ.)એ યમન મોકલ્યા ત્યારે ફરમાવ્યું, મઝલૂમની બદદુઆથી બચશો. કારણ કે, તેની અને ખુદા તઆલાની વચ્ચે કોઈ અંતરાય નથી.

જો કોઈએ કોઈના પર કંઈ મુલ્મ કર્યો અને મઝલૂમ માફ કરી દે તો શું માફ કરવા માટે વિગતવાર બયાનની જરૂર છે ?

(૨૨૭/૨૭૩૯) હઝરત અબૂ હુરૈરા (રદિ.) કહે છે કે, રસૂલે અકરમ (સલ.)એ ફરમાવ્યું કે, જે માણસ પર કોઈ ભાઈનો કોઈ હક હોય, આબરૂ વિશે હોય તો તે સિવાય (જાન માલ વિશે હોય) તો તેને જોઈએ કે તે દિવસ પહેલાં માફ કરાવી લે. જ્યારે કે ન દીનાર હશે ન દિરહમ. જો તેની પાસે નેકીઓ હશે તો હક પ્રમાણે હકદારને આપવામાં આવશે અને નેકીઓ નહીં હોય તો હકદારની થોડીક બુરાઈઓ

લઈને તેના પર નાખી દેવામાં આવશે.

જો મઝલૂમ માલિમને માફ કરી દે તો પછી પોતાની વાતથી ફરી શકતો નથી

(૨૨૮/૨૭૪૦) હઝરત આઈશા (રદિ.) કહે છે કે, નીચેની આયત ‘વ ઈનિ મરઅતુન ખાફત મિમ બઅલિહા નુશૂઝન અવ ઈઅરાદન’નો અર્થ એ છે કે, જો કોઈ ઓરત પોતાના પતિ તરફથી થતી અવગણના જોઈને એવો વિચાર કરે કે, હવે એ મને તલાક આપી દેશે તો તેને કહી દે કે, તમે મને તલાક ન આપો. હું તમારા પરના મારા હકો માફ કરું છું, તો જાઈજ છે.

જો કોઈ વાતની રજા આપી અથવા (કર્ઝ વગેરે) માફ કરી દીધું અને વિગત બયાન કરી નહીં તો શું હુકમ છે ?

(૨૨૯/૨૭૪૧) હઝરત સહલ ઈબ્ને સઅદ કહે છે કે, એક વાર રસૂલુલ્લાહ (સલ.)ની સેવામાં થોડુંક શરબત રજૂ કરવામાં આવ્યું. તે વખતે હુઝૂરની જમણી બાજુએ એક છોકરો અને ડાબી બાજુએ કેટલાક ઘરડા માણસો બેઠા હતા. આપે થોડુંક શરબત પી ને છોકરાને કહ્યું, શું તમારી રજા છે, હું (આ બાકીનું) લોકોને આપી દઉં ? છોકરાએ જવાબ આપ્યો : નહીં, હું આ ભેટ માટે તો બીજા કોઈ

માણસને મારી જાત પર અગ્રીમતા આપીશ નહીં. હુજૂરે તે પ્યાલું તે છોકરાના હાથમાં આપી દીધું.

કોઈ માણસની જમીન મુલ્મ કરીને છીનવી લેવાનો ગુનોદ

(૨૩૦/૨૭૪૨) હજરત સઈદ ઈબ્ને જૈદ કહે છે : મેં નામદાર હુજૂર (સલ.) પાસેથી સાંભળ્યું છે કે, જે માણસ મુલ્મ કરીને (કોઈની) જમીન લઈ લેશે તેની ગરદનમાં (કિયામતના દિવસે) જમીનના સાત ભાગોનો ફંદો નાખવામાં આવશે.

(૨૩૧/૨૭૪૩) હજરત અબૂ સલમહ (રદિ.) કહે છે કે કેટલાક લોકો સાથે (જમીન અંગે) મારો જઘડો હતો. મેં હજરત આઈશા (રદિ.)ને એની વાત કરી. તેમણે કહ્યું : અબૂ સલમહ, જમીન (ના જઘડાઓ)થી બચો. કારણ કે, નામદાર હુજૂર (સલ.)એ ફરમાવ્યું છે કે, જે માણસ કોઈની વેંત જેટલી જમીન મુલ્મથી લઈ લેશે તેને જમીનના સાત ભાગોનો ફંદો પહેરાવવામાં આવશે.

(૨૩૨/૨૭૪૪) હજરત અબ્દુલ્લાહ ઈબ્ને ઉમર (રદિ.) કહે છે કે, હુજૂર (સલ.)એ ફરમાવ્યું કે, જે માણસ કોઈની જમીન નાહક છીનવી લેશે તેને કિયામતના દિવસે સાત જમીનો સુધી ઘસાવી દેવામાં આવશે.

જો કોઈ માણસ બીજાને કોઈ

વાતની રજા આપે તો રજા પ્રમાણે કામ કરવું જાઈજ છે

(૨૩૩/૨૭૪૫) હજરત જબલ કહે છે કે, એકવાર અમે થોડાક ઈરાકીઓ સાથે મદીનામાં હતા કે દુકાળ પડ્યો. હજરત અબ્દુલ્લાહ ઈબ્ને મુબેર (રદિ.) અમને ખજુર ખાવા આપતા હતા. હજરત અબ્દુલ્લાહ ઈબ્ને ઉમર (રદિ.) જ્યારે અમારા તરફથી પસાર થતા હતા ત્યારે કહેતા હતા કે, રસૂલુલ્લાહ (સલ.)એ એકસામતું બે ખજુર (બે પેશીઓ) ખાવાની મનાઈ ફરમાવી છે. હા, જો સાથે ખાનાર માણસ રજા આપે તો ઠીક.

(૨૩૪/૨૭૪૬) હજરત અબૂ મસ્ઉદ (રદિ.) કહે છે કે, અબૂ શુઅબ અનસારીનો એક ગુલામ કસાઈ હતો. એક દિવસ અબૂ શુઅબે પોતાના ગુલામને કહ્યું કે, મારો ઈરાદો રસૂલે અકરમ (સલ.)ને દઅવત આપવાનો છે. તમે પાંચ માણસોનું ખાણું તૈયાર કરો. આશા છે કે, પાંચમાં માણસ રસૂલુલ્લાહ (સલ.) હશે. દઅવતનું કારણ એ છે કે, મેં હુજૂરના મુબારક ચહેરા પર ભૂખના ચિન્હો જોયાં હતાં. જેથી અબૂ શુઅબે હુજૂરને દઅવત આપી. મહેમાનોની સાથે એક વણ બોલાવ્યો માણસ પણ ચાલ્યો ગયો. હુજૂરે અબૂ શુઅબને કહ્યું કે, આ માણસ અમારી સાથે આવી ગયો છે. શું તમે એને રજા આપો છો ? અબૂ શુઅબે કહ્યું : જી હા.

આયત 'વ હુવ અલદુલ ખિસામ'ની તફસીર

(૨૩૫/૨૭૪૭) હઝરત આઈશા (રદિ.) કહે છે કે, હુઝૂર (સલ.)એ ફરમાવ્યું : જે માણસ સૌથી વધુ લડાઈખોર અને ઝઘડાખોર હોય તે ખુદાની નજીક સૌથી વધુ ખરાબ છે.

જાણી જોઈને ખોટી વાત પર ઝઘડો કરનારના ગુનાહનું બયાન

(૨૩૬/૨૭૪૮) હઝરત ઉમ્મે સલમા (રદિ.) કહે છે કે, એકવાર હુઝૂર (સલ.)એ મુબારક કમરાના દરવાજા પાસે ઝઘડો થવાનો અવાજ સાંભળ્યો. આપ બહાર નીકળ્યા અને ફરમાવ્યું : હું પણ માણસ જ છું. ઝઘડો લઈને કેટલાક લોકો મારી પાસે આવે છે. કેટલાક માણસો બીજાઓની સરખામણીમાં ઘણું સારું વર્ણન કરી શકે છે, એટલે શક્ય છે કે, તેના વર્ણનથી મને તેના સાચા હોવાનું અનુમાન થાય અને હું તેની તરફેણમાં ચુકાદો આપી દઉં. જેથી જો કોઈ મુસલમાન વિરુદ્ધ હું કોઈને ચુકાદો આપી દઉં તો તે આગનો એક ટુકડો છે. ચુકાદો મેળવનારનું દિલ ઈચ્છે તો લઈ લે અને દિલ ઈચ્છે તો છોડી દે.

ઝઘડો કરતી વખતે બુરું-ભલું કહેવું અને ગાળ-ગલોચ કરવી

જાઈઝ નથી

(૨૩૭/૨૭૪૯) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું : જે માણસમાં ચાર વાતો હશે તે (પૂરો) મુનાફિક હશે અને જે માણસમાં તેમાંની એક હશે તેમાં નિફાકની એક વાત હશે. ૧. વાત કરે તો જૂઠું બોલે. ૨. વાયદો કરે તો પૂરો ન કરે. ૩. વચન આપે તો ભંગ કરે. ૪. ઝઘડો કરે ત્યારે બેહૂદા બકવાસ કરે.

શું મઝલૂમ ઝાલિમના માલમાંથી તક મળતાં પોતાના માલના બદલામાં કંઈ લઈ શકે છે ?

(૨૩૮/૨૭૫૦) ઈબ્ને સીરીનનું કથન છે કે, પોતાના માલનો બદલો લઈ લેવો જાઈઝ છે. ખુદા તઆલા ફરમાવે છે : **વ ઈન આકબ્તુમ ફઆકિબૂ બિમિસ્લિ મા ઊકિબ્તુમ બિહિ** કિવા જો તમે બદલો લો તો એટલો બદલો લો જેટલી તમને તકલીફ પહોંચી છે.

(૨૩૯/૨૭૫૧) હઝરત આઈશા (રદિ.) કહે છે કે, એક વાર હિન્દાએ હાજર થઈને કહ્યું કે, યા રસૂલલ્લાહ ! અબૂ સુફ્યાન કંજુસ માણસ છે. જો હું તેના માલમાંથી છૂપી રીતે લઈને પોતાના બાળકોને ખવડાવું તો કંઈ ગુનોહ છે ? હુઝૂરે ફરમાવ્યું : જો તમે નિયમ મુજબ ખવડાવશો તો કોઈ ગુનોહ નથી.

(૨૪૦/૨૭૫૨) હઝરત ઉકબા ઈબ્ને આમિર (રદિ.) કહે છે : અમે પવિત્ર સેવામાં વિનંતી કરી, યા રસૂલલ્લાહ ! આપ અમને અમુક અમુક જગ્યાએ મોકલો છો. કદી કદી અમે એવા લોકો પાસે પણ જઈને ઉતરીએ છીએ, જેઓ અમારી મહેમાની કરતા નથી. હવે અમે આવી સ્થિતિમાં શું કરીએ ? ફરમાવ્યું, જો તમે કોઈ કોમ પાસે જઈને ઉતરો અને મહેમાનની જેમ તમને ખાણું વગેરે આપવામાં આવે તો કબૂલ કરો, નહીં તો તેમની પાસેથી મહેમાનીનો હક (બજજબરીથી) વસુલ કરો નહીં.

સામાન્ય છાંયડાવાળી બેઠકનું બયાન

(૨૪૧/૨૭૫૩) રસૂલુલ્લાહ (સલ.) અને સહાબાએ કિરામ (રદિ.) બની સાઈદાની બેઠકમાં બેઠા હતા.

(૨૪૨/૨૭૫૪) હઝરત ઉમર ફારૂક (રદિ.) કહે છે કે, હુઝૂર (સલ.)ની વફાત પછી અનસાર બની સાઈદાની બેઠકમાં ભેગા થયા. મેં સિદ્દીકે અકબરને કહ્યું કે, તમે પણ ત્યાં ચાલો, જેથી અમે બની સાઈદાની બેઠકમાં અનસાર પાસે આવી ગયા.

કોઈ પડોશી પોતાના પડોશીને દીવાલમાં ખૂંટી ઠોકવાથી રોકે નહીં

(૨૪૩/૨૭૫૫) હઝરત અબૂ હુરૈરા

(રદિ.) કહે છે કે, હુઝૂર (સલ.)એ ફરમાવ્યું છે કે, કોઈ માણસ પોતાની દીવાલમાં લાકડું ઠોકવાથી પડોશીને રોકે નહીં. હઝરત અબૂ હુરૈરા (રદિ.)એ જ્યારે આ હદીસ બયાન કરી ત્યારે લોકોએ મસ્તક નીચે ઝુકાવી લીધું. એ પરથી હઝરત અબૂ હુરૈરા (રદિ.)એ કહ્યું : શું વાત છે, શું તમે આ સુન્નતથી મોં ફેરવી લો છો ? ખુદાની કસમ ! આ સુન્નત તો હું તમારા બંને ખભાઓની વચ્ચે ફેંકીશ. (કિંવા બધા લોકોમાં એનો પ્રચાર કરીશ.)

રસ્તામાં શરાબ ઢોળવાનું બયાન

(૨૪૪/૨૭૫૬) હઝરત અનસ (રદિ.) કહે છે કે, હું અબૂ તલહાના ઘરમાં બધા માણસોને પીવાડાવનાર હતો. તે મહેફિલમાં કાચા ખજૂરની શરાબ પીવાઈ રહી હતી. એવામાં હુઝૂરે એક જાહેરાતદાર પાસે જાહેરાત કરાવી કે, શરાબ હરામ થઈ ગઈ. આ સાંભળીને અબૂ તલહાએ મને કહ્યું કે, જાઓ, બહાર નીકળીને શરાબ ઢોળી દો. જેથી મેં બહાર નીકળીને ઢોળી દીધી. તે શેરીમાં વહેવા લાગી. એક માણસે કહ્યું કે, જે લોકોના પેટોમાં શરાબ છે, જાણે કે તે કતલ થઈ ગયા. તેના જવાબમાં ખુદા તઆલાએ આ આયત ઉતારી : **لَيَسَّسَ اَنْتَ لِّلْعَالَمِیْنَ** આમનૂ વ અમિલૂ સ્સાલિહાતિ **يُؤْنَسُ** ફીમા તઈમૂ કિંવા જે લોકો મુસલમાન થઈને નેક બની ગયા તેમના

ઉપર ખાધેલાનો ગુનોહ નથી. (પહેલાં જે કંઈ ખાધું તે ખાઈ લીધું.)

ઘરની સહેનમાં અને રસ્તા પર બેસવાનું બયાન

(૨૪૫/૨૭૫૭) ઉમ્મુલ મુઅમિનીન હઝરત આઈશા (રદિ.) કહે છે કે, હઝરત અબૂબક્ર (રદિ.)એ પોતાના ઘરની સહેનમાં એક મસ્જિદ બનાવી હતી અને તેમાં નમાઝ પઢતા હતા. મુશ્શરફીની ઓરતો અને બાળકો તેમની આજુબાજુ ભેગાં થતાં હતાં અને ખૂશ થતાં હતાં. હુઝૂર (સલ.) તે વખતે મક્કામાં હતા.

(૨૪૬/૨૭૫૮) હઝરત અબૂ સઈદ ખુદરી (રદિ.) કહે છે કે, નામદાર હુઝૂર (સલ.)એ ફરમાવ્યું કે, તમે લોકો રસ્તા પર બેસવાથી દૂર રહો. લોકોએ કહ્યું : હુઝૂર અમે એ માટે તો મજબૂર છીએ. અમારી મહેફિલો ત્યાં થાય છે. ત્યાં બેસીને અમે વાતચીત કરીએ છીએ. જો બેઠા વગર તમે માનતા નથી તો રસ્તાનો હક અદા કરો. લોકોએ પૂછ્યું કે, રસ્તાનો શું હક છે ? ફરમાવ્યું : આંખો બંધ કરી લેવી. કોઈને તકલીફ આપવી નહીં. સલામનો જવાબ આપવો, નેકીની નસીહત કરવી અને બુરાઈથી રોકવું.

રસ્તામાં કુવો ખોદવો, એ શરતે કે તેનાથી કોઈને તકલીફ પહોંચે નહીં

(૨૪૭/૨૭૫૯) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, એક માણસને રસ્તામાં ખૂબ તરસ લાગી તો તેણે એક કુવામાં ઉતરીને પાણી પીધું અને નીકળ્યો. નીકળ્યો જ હતો કે, એક કુતરાને સખ્ત તરસના કારણે માટી ચાટતો જોયો. કહેવા લાગ્યો કે, તરસના કારણે જે હાલત મારી થઈ હતી તે જ આ કુતરાની છે. એટલે બીજીવાર કુવામાં ઉતરીને મોઝામાં પાણી ભરીને ઉપર લાવીને કુતરાને પીવડાવ્યું. ખુદા તઆલાએ તેની મહેનત ઠેકાણે લગાડી અને તેને બખ્શી દીધો. સહાબાએ પૂછ્યું કે, યા રસૂલલ્લાહ ! શું જાનવરો સાથે સદ્વર્તન કરવાનો પણ અમને સવાબ મળશે ? ફરમાવ્યું : દરેક લીના કલેજા-વાળાને પાણી પીવડાવવામાં સવાબ છે.

તકલીફ પહોંચાડનારી વસ્તુને રસ્તામાંથી દૂર કરવાનું બયાન

(૨૪૮/૨૭૬૦) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું કે, તકલીફ આપનારી વસ્તુને રસ્તામાંથી દૂર કરવી સદકો છે.

છત પર ઘાનું અને ઈચી અથવા નીચી અગાસી બનાવવાનો હુકમ

(૨૪૯/૨૭૬૧) હઝરત ઉસામા ઈબ્ને જેદ (રદિ.) કહે છે કે, એક દિવસ રસૂલુલ્લાહ (સલ.)એ મદીનાની કોઈ

ઉંચી જગ્યા પર ઉભા રહીને જોયું અને ફરમાવ્યું કે, જે કંઈ હું જોઈ રહ્યો છું તે શું તમને દેખાઈ રહ્યું છે ? હું વરસાદની જેમ તમારા ઘરોમાં ઝઘડા-તોફાનની વાંછટ જોઈ રહ્યો છું.

(૨૫૦/૨૭૬૨) હઝરત અબ્દુલ્લાહ ઈબ્ને અબ્બાસ (રદિ.) કહે છે કે, મને એક મુદતથી હઝરત ઉમર (રદિ.)ને એ પૂછવાનો શોખ હતો કે, રસૂલુલ્લાહ (સલ.)ની તે બે પત્નીઓ કઈ હતી, જેમના વિષે ખુદા તઆલાએ ફરમાવ્યું છે : **ઈન તતૂબા ઈલ લ્લાહિ ફકદ સગત કુલૂબુકુમા** કિવા તમારા દિલો સચ્ચાઈથી ભરાઈ ગયાં છે, એટલે જો તમે બન્ને તૌબા કરો તો સારું છે. એકવાર હું હઝરત ઉમર સાથે હજજ માટે ગયો. અચાનક રસ્તા પરથી હઠીને તેઓ વળી ગયા. હું પણ સાથે થઈ ગયો અને લોટો સાથે લઈ લીધો. હઝરત ઉમરે હાજત કરી અને પાછા આવ્યા. મેં લોટા વડે હાથો પર પાણી નાખ્યું. તેમણે વુજૂ કર્યું. તે પછી મેં પૂછ્યું, અમીરૂલ મુઅમિનીન, રસૂલુલ્લાહ (સલ.)ની તે બે કઈ પત્નીઓ હતી, જેમના વિષે ખુદા તઆલાએ ફરમાવ્યું છે : **ઈન તતૂબા ઈલ લ્લાહિ ફકદ સગત કુલૂબુકુમા**, હઝરત ઉમર (રદિ.)એ કહ્યું, ઈબ્ને અબ્બાસ, વાહ, તમે જાણતા નથી ! તે આઈશા અને હફસા હતાં. તે પછી હઝરત ઉમરે

વિગતવાર કિસ્સો બયાન કરવાનું શરૂ કર્યું કે, હું અને મારો એક અન્સારી પડોશી બની ઉમય્યાના મહોલ્લામાં મદીનાના ઉપરવાસમાં રહેતા હતા. અમે બન્ને વારા ફરતી હુજૂરની સેવામાં હાજર થતા હતા. એક દિવસ તે જતો હતો અને એક દિવસ હું જતો હતો. જ્યારે હું જતો હતો ત્યારે તે દિવસના અહકામ વગેરે આવીને તેને કહી દેતો હતો અને તે જતો હતો ત્યારે તે પણ એમ જ કરતો હતો. અમે કુરૈશી હતા. એટલે અમે ઓરતો પર વિજયી હતા, પરંતુ જ્યારે અનસાર પાસે આવીને રહેવા લાગ્યા ત્યારે અનસારની ઓરતો મરદો ઉપર વર્ચસ્વ ધરાવતી હતી. એટલે અમારી ઓરતોએ પણ તેમની આદતો શીખવાનું શરૂ કરી દીધું. એક દિવસની વાત છે કે, મેં મારી પત્નીને ધમકાવીને વાત કરી. તેણે પણ એવી જ રીતે જવાબ આપ્યો. મને તેનો જવાબ ખરાબ લાગ્યો. તેણે કહ્યું : તમને મારો વરતો જવાબ કેમ ખરાબ લાગે છે ? ખુદાની કસમ રસૂલુલ્લાહ (સલ.)ની પત્નીઓ પણ વળતો જવાબ આપે છે. અમુક પત્નીઓ તો રસૂલુલ્લાહ (સલ.)થી આખો દિવસ અલગ રહે છે. મને આ સાંભળીને દુઃખ થયું. મેં કહ્યું કે, જો રસૂલુલ્લાહ (સલ.)ની પત્નીઓમાંથી કોઈ આવું કરે છે તો

ભયંકર નુકસાન ઉઠાવશે. તે પછી હું કપડાં પહેરીને હફસા પાસે ગયો અને પૂછ્યું, હફસા, શું તમારામાંની કોઈ ઓરત રસૂલુલ્લાહ (સલ.)ને આખો આખો દિવસ નારાજ રાખે છે ? હફસાએ કહ્યું હા. મેં કહ્યું કે, તેને નુકસાન થશે. શું તમને ભય નથી કે, ખુદા તઆલા પોતાના રસૂલના નારાજ થવાથી નારાજ થઈ જશે, પછી તમે તબાહ થઈ જશો. તમે રસૂલુલ્લાહ (સલ.) પાસે વધારે ખર્ચ માંગો નહીં. આપને વળતો જવાબ આપો નહીં અને હુજૂરથી અલગ રહો નહીં. જે વસ્તુની જરૂરત હોય તે મારી પાસે માંગી લો. એ વાતથી તમે છેતરાશો નહીં કે, તમારી શોક રસૂલુલ્લાહ (સલ.)ને વધારે ખ્યારી છે અને તમારામાંથી વધારે સુંદર છે. હજરત ઉમરે કહ્યું, તે સમયે અમે પરસ્પર એવી વાતચીત પણ કરતા હતા કે, ગસ્સાન કબીલો અમારી સામે લડવા માટે પોતાના ઘોડાઓને નાલબધ્ધ કરી રહ્યો છે. છેવટે એક દિવસ મારો મિત્ર પોતાના વારાના દિવસે હુજૂરની સેવામાં હાજર થયો અને ઈશાના સમયે પાછા આવીને મારું બારણું જોરથી ઠોક્યું અને કહેવા લાગ્યો : શું સૂઈ રહ્યા છો ? હું ગભરાઈને બહાર નીકળ્યો. તેણે કહ્યું કે એક મોટો બનાવ બની ગયો. મેં કહ્યું : શું છે ? શું ગસ્સાન કબીલો

આવ્યો ? તેણે કહ્યું : ના, એનાથી પણ મોટો બનાવ બની ગયો. રસૂલુલ્લાહ (સલ.)એ પોતાની પત્નીઓને તલાક આપી દીધી ! મેં કહ્યું : હફસાને ભયંકર નુકસાન થયું. મને તો પહેલેથી જ શંકા હતી કે, આવું બનવાનું છે. ખૈર, હું કપડાં પહેરીને નીકળ્યો. રસૂલુલ્લાહ (સલ.) સાથે ફજની નમાઝ પઢી. આપ નમાઝથી પરવારીને એક ઉંચી અગાસીમાં સૌથી અલગ જઈને બેસી ગયા. હું હફસા પાસે ગયો. હફસા રડી રહ્યાં હતાં. મેં કહ્યું કે, કેમ રડો છો ? શું મેં તને પહેલાં ચેતવી ન હતી ? શું તમને સૌને રસૂલુલ્લાહ (સલ.)એ તલાક આપી દીધી ? હફસાએ કહ્યું : મને ખબર નથી. રસૂલુલ્લાહ (સલ.) પોતે ઉપરના ઓરડામાં છે. હું આ સાંભળીને મિમ્બર પાસે ગયો. ત્યાં ઘણા માણસો બેઠા હતા. કેટલાક લોકો રડી રહ્યા હતા. હું થોડીવાર તો તેમની પાસે બેઠો, પરંતુ ચિંતાના કારણે રહેવાયું નહીં એટલે જે ઓરડામાં રસૂલુલ્લાહ (સલ.) હતા ત્યાં જઈને એક હફસી ગુલામને કહ્યું કે, ઉમરના હાજર થવાની પરવાનગી માંગો. ગુલામ મારા કહેવાથી ગયો. રસૂલુલ્લાહ (સલ.)ને કહ્યું. બહાર નીકળીને મને કહ્યું કે, મેં તમારી વાત કહી દીધી, પરંતુ હુજૂર ચૂપ રહ્યા. હું આ જવાબ સાંભળીને

પાછો આવીને મિમ્બર પાસે બેસી ગયો. પરંતુ દુઃખના કારણે રહેવાયું નહીં ત્યારે મેં ફરી ગુલામને જઈને કહ્યું કે, ઉમરના હાજર થવાની પરવાનગી માંગો. તેણે જઈને કહી દીધું અને પાછા આવીને તે જ જવાબ આપ્યો. હું ઉલટા પગે પાછો ફર્યો અને મિમ્બર પાસે આવીને લોકો સાથે બેસી ગયો, પરંતુ ભારે દુઃખના કારણે લાચાર બનીને ફરી ગુલામ પાસે જઈને પરવાનગી માંગવી. ગુલામે પાછા આવીને પહેલા જેવો જ જવાબ આપ્યો. હું નાછૂટકે પાછો આવ્યો એટલામાં ગુલામે પાછળથી અવાજ દીધો. હું પાછો ફરીને ગયો. ગુલામે કહ્યું કે, તમને રસૂલુલ્લાહ (સલ.)એ હાજર રહેવાની રજા આપી છે. હું તરત અંદર ગયો. આપ ચટાઈ પર સૂતા હતા. ચટાઈ પર બીજી કોઈ વસ્તુ ન હતી. એટલે આપના શરીર પર નિશાનીઓ પડી ગઈ હતી. પડખાંમાં એક તકિયો મૂક્યો હતો, જેમાં ખજૂરીની છાલ ભરેલી હતી. ઉપર ચામડાનો ગિલાફ હતો. આપે તેનો ટેકો લીધો હતો. મેં સલામ કરી અને ઉભા ઉભા પૂછ્યું કે યા રસૂલુલ્લાહ ! શું હુજૂરે પોતાની પત્નીઓને તલાક આપી દીધી છે ? હુજૂરે નઝર ઉઠાવી અને કહ્યું, ના. (મેં મનમાં વિચાર્યું કે એનો કયાસ કાઢવો જોઈએ કે, હુજૂર મારાથી ખુશ

છે કે નહીં, એટલે મેં વિનંતી કરી કે) યા રસૂલુલ્લાહ ! જો હુજૂર ધ્યાન આપે તો એક વાત કહું. તે એ કે અમે લોકો કુરૈશી છે. અમારો નિયમ હતો કે, અમે અમારી ઓરતો પર વર્ચસ્વ ધરાવતા હતા, પરંતુ જ્યારે અમે અનસાર પાસે આવીને રહેવા લાગ્યા ત્યારે એમની ઓરતો મરદો ઉપર વર્ચસ્વ ધરાવે છે. તે પછી મેં પૂરી વિગત કહી. હુજૂરે સ્મિત વેર્યું. મેં વિનંતી કરી, હુકમ હોય તો બીજી એક વાત કહું. મેં હફસાને જઈને પહેલેથી કહી દીધું હતું કે, એ વાતથી છેતરાઈશ નહીં કે, તારી શોક પ્રત્યે હુજૂરને વધારે મુહબ્બત છે. અથવા તે તારાથી વધારે ખૂબસુરત છે. હુજૂરે આ વાત સાંભળીને બીજીવાર સ્મિત ફરકાવ્યું. જ્યારે મેં જોયું કે, હુજૂરને હસવું આવી ગયું ત્યારે હું બેસી ગયો અને આંખ ઉઠાવીને જોયું તો નળી (સલ.)ના કમરામાં ત્રણ કાચાં ચામડાંઓ સિવાય બીજી કોઈ વસ્તુ ન દેખાઈ. મેં વિનંતી કરી કે, યા રસૂલુલ્લાહ ! હુજૂર, ખુદા તઆલા પાસે દુઆ માંગીએ કે, અલ્લાહ તઆલા આપની ઉમ્મતને પુષ્કળ આપે. કારણ કે, ઈરાન અને રોમના બાદશાહોને તો પુષ્કળ દોલત મળી છે. આખી દુનિયા તેમને મળી ગઈ છે. જો કે તેઓ ખુદાની ઈબાદત કરતા જ નથી. હુજૂરે તે વખતે ટેકો લઈને ફરમાવ્યું :

ઈબ્ને ખત્તાબ, શું તને શંકા છે ? તે લોકોને તો દુનિયાની ઝિંદગીમાં બધી સારી વસ્તુઓ આપવામાં આવી છે. મેં વિનંતી કરી કે, યા રસૂલલ્લાહ ! મારા માટે મગફિરતની દુઆ કરો. હઝરત ઉમરે કહ્યું કે, આ બનાવના લીધે રસૂલુલ્લાહ (સલ.) અલગ થઈ ગયા હતા. કારણ કે, હફસાએ આઈશાને હુજૂરનું રહસ્ય કહી દીધું હતું. હુજૂરે કહી દીધું હતું કે, હું એક મહીના સુધી તેમની પાસે જઈશ નહીં. કારણ કે, અલ્લાહ તઆલા આપ પર રોષે ભરાયા હતા. આ રંજના કારણે આપે એક મહીના સુધી ઓરતો પાસે ન જવાનો નિર્ધાર કર્યો હતો. જ્યારે ૨૯ દિવસ પસાર થઈ ગયા ત્યારે સૌ પ્રથમ આપ હઝરત આઈશા પાસે ગયા. હઝરત આઈશાએ કહ્યું કે, હુજૂરે તો એક મહીનાની કસમ ખાધી હતી. હું બરાબર ગણી રહી છું ૨૯ રાતો પસાર થઈ. ફરમાવ્યું : મહીનો ૨૯ દિવસનો પણ હોય છે. જેમકે તે મહીનો ૨૯ દિવસનો જ હતો. હઝરત આઈશાનું બયાન છે કે, તે પછી તખયીર (બેમાંથી એકની પસંદગી)ની આયત ઉતરી. સૌ પ્રથમ હુજૂરે મને પૂછ્યું અને કહ્યું, હું તમને એક વાત કહું છું, પરંતુ જવાબ દેવામાં ઉતાવળ કરશો નહીં. પ્રથમ તમારા માં-બાપને પૂછી લો. હુજૂર જાણતા હતા કે, મારા માંબાપ મને હુજૂરથી અલગ કરવાનું પસંદ નહીં કરે. તે પછી હુજૂરે આ આયત પઢી : યા

અય્યુહ ન્નબિય્યુ કુલ લિઅજવા-જિક ઈન કુન્ના... આયતનો અર્થ એ છે કે, અય નબીની પત્નીઓ ! જો તમે દુનિયાનો આનંદ અને મજા ઈચ્છતી હોય તો આવો, હું તમને સર્વોત્તમ માલ સામાન આપીને વિદાય કરું અને જો તમે ખુદા, રસૂલ અને આબિરતનો દિવસ ઈચ્છતી હોય તો ખુદા તઆલાએ નેક ઓરતો માટે સર્વોત્તમ સામાન તૈયાર કરી રાખ્યો છે. મેં કહ્યું કે, યા રસૂલલ્લાહ ! શું આ બાબતમાં હું માં બાપની સલાહ લઉં ? હું ખુદા, રસૂલ અને આબિરતની ઈચ્છા રાખું છું. તે પછી હુજૂરે બધી પત્નીઓને ઈખ્તિયાર (બેમાંથી એકની પસંદગી કરવાનો અધિકાર) આપ્યો. સૌએ મારા જેવો જવાબ આપ્યો.

(૨૫૧/૨૭૬૩) હઝરત અનસ (રદિ.) કહે છે કે, રસૂલુલ્લાહ (સલ.)એ પોતાની પત્નીઓ પાસે એક મહીના સુધી ન જવાની કસમ ખાધી હતી. આપનો પગ મોચકાઈ ગયો હતો. એટલે આપ ઉપરના ઓરડામાં રહેતા હતા. હઝરત ઉમરે હાજર થઈને પૂછ્યું કે, યા રસૂલલ્લાહ ! શું હુજૂરે પોતાની પત્નીઓને તલાક આપી દીધી છે ? ફરમાવ્યું : તલાક આપી નથી, બલકે એક મહીના માટે 'ઈલા' કર્યો છે. જેથી આપ ૨૯ દિવસ ત્યાં જ રહ્યા. પછી ઉતરીને ઓરતો પાસે ગયા.

ઊંટને મસ્જિદના દરવાજા પાસે અથવા તે પથરો પાસે બાંધવાનું

બયાન, જે દરવાજા પાસે વધેલા હોય

(૨૫૨/૨૭૬૪) હઝરત જાબિર ઈબ્ને અબ્દુલ્લાહ (રદિ.) કહે છે કે, હુઝૂર (સલ.) એકવાર મસ્જિદમાં આવ્યા. હું પણ મુબારક સેવામાં હાજર થવા માટે મસ્જિદમાં ગયો. ઊંટ તે પથ્થરોની એક બાજુએ બાંધી દીધું જે મસ્જિદના દરવાજા પાસે બિછાવેલા હતા, ઊંટ જોયું અને ફરમાવ્યું કિંમત અને ઊંટ બન્ને તું જ લઈ લે.

લોકોના ઉકરડા પાસે ઉભા રહીને પેશાબ કરવાનું બયાન

(૨૫૩/૨૭૬૫) હઝરત હુઝયફા (રદિ.) કહે છે કે, હુઝૂર (સલ.) એક કોમના ઉકરડા પાસે ઉભા રહ્યા અને ઉભા ઉભા પેશાબ કર્યા.

(૨૫૩/૨૭૬૫) જે હદીસમાં હુઝૂર સલ્લલ્લાહુ અલયહિ વ સલ્લમ માટે ઉભા ઉભા પેશાબ કરવાનું બયાન છે તેમાં વજહ એ છે કે હુઝૂર નબીએ કરીમ સલ્લલ્લાહુ અલયહિ વ સલ્લમ એ બતલાવવા ચાહતા હતા કે કોઈ એકવાર અમુક કારણોસર ઉભા રહી પેશાબ કરવું જાઈજ છે.

આપ એક જગ્યાએ બેઠા હતા. પેશાબની હાજત થઈ. દૂર જવાનો મોકો ન હતો. તો નજીકની જગ્યા જ્યાં આડ હતી તે શોધી. ઉકરડાની આગળ ઘરની દીવાલ હતી. બેસીને પેશાબ કરવામાં તેહબંધને ઉંચે કરવામાં ગુઠ્ઠા અને જાંઘોનો ખુલ્લી જવાનો ભય હતો. એટલે ઉભા રહીને સામે દીવાલની આડ લઈને પાછળની બાજુ એક

જો રસ્તામાં ઝાંખરાં અથવા કાંટાવાળું લાકડું પડેલું હોય તો તેને ઊઠાવી દેવું જોઈએ

(૨૫૪/૨૭૬૬) હઝરત અબૂ હુરૈરા (રદિ.) કહે છે કે, હુઝૂર (સલ.)એ એકવાર ફરમાવ્યું કે, એક માણસ રસ્તામાં જઈ રહ્યો હતો. રસ્તામાં એક કાંટાવાળું લાકડું પડેલું મળ્યું. તેણે રસ્તામાંથી ઊઠાવી લીધું. ખુદા તઆલાને તેનું આ કામ પસંદ પડ્યું અને તેને બખ્શી દીધો.

જો ઘણો પહોળો રસ્તો હોય; લોકો તેમાં આવ-જા કરતા હોય, પરંતુ તે રસ્તાનો માલિક તેમાં બાંધકામ કરવા ઈચ્છે તો સાત હાથ પહોળો રસ્તો છોડીને મકાન બનાવવું જોઈએ

(૨૫૫/૨૭૬૭) હઝરત અબૂ હુરૈરા

સહાબીને બીજા બાજુ મોકો કરીને ઉભા રાખ્યા તો પાછળથી પણ આડ થઈ ગઈ.

બેસવામાં બીજો વાંધો એ હતો કે ઉકરડાની ગંદગી લાગવાનો ભય હતો તેમજ ઉકરડાના ટેકરા પરથી પેશાબ વહીને પગ તથા આવવા અને છાંટા ઉડવાનો ભય હતો.

અને અમુક મુહદિસીનો મત એ છે કે આપના ગુઠ્ઠામાં દર્દ હતું. તો ત્યાં બેસવામાં તકલીફ હતી અને અરબમાં ગુઠ્ઠા અને કમ્મરના દુઃખાવાનો ઈલાજ પણ એ હતો કે ઉભા રહીને પેશાબ કરવાથી ફાયદો હતો. એટલે આપે ઉભા રહીને પેશાબ કર્યો.

(રદિ.) કહે છે કે, જો લોકોમાં રસ્તા વિષે પરસ્પર ઝઘડો હોય તો હુઝૂરનો ચુકાદો છે કે, સાત હાથ રસ્તો છોડી દેવો જોઈએ.

કોઈ પારકાનો માલ તેની રખા વગર ખુલ્લમખુલ્લો ચોરી વગર લઈ લેવો પણ જાઈઝ નથી

(૨૫૬/૨૭૬૮) હઝરત ઉબાદા (રદિ.) કહે છે કે, અમે હુઝૂર (સલ.) થી એવી શરત પર બૈઅત કરી હતી કે, કોઈને લૂંટીશું નહીં.

(૨૫૭/૨૭૬૯) હઝરત અબ્દુલ્લાહ ઈબ્ને યઝીદ કહે છે કે, હુઝૂર (સલ.) એ લૂંટવાની અને નાક-કાન વગેરે કાપવાની મનાઈ ફરમાવી છે.

(૨૫૮/૨૭૭૦) હઝરત અબૂ હુરૈરા (રદિ.) કહે છે કે, હુઝૂર (સલ.) એ ફરમાવ્યું કે, કોઈ માણસ ઈમાનદાર હોવાની હાલતમાં ઝિન્ના કરતો નથી. ઈમાનદાર હોવાની હાલતમાં શરાબ પીતો નથી. ઈમાનદાર હોવાની હાલતમાં ચોરી કરતો નથી. ઈમાનદાર હાલતમાં કોઈને લૂંટતો નથી કે, લૂંટતી વખતે લોકો તેને આંખો ઉઠાવીને જોઈ રહ્યા હોય અને તે બળજબરીથી લૂંટી રહ્યો હોય. ઈબ્ને અબ્બાસે આ હદીસની એવી તફસીર બયાન કરી છે કે, આ કામો કરતી વખતે ઈમાનનું નૂર છાતીમાંથી કાઢી લેવામાં આવે છે.

સલીબ (કોસ)ને તોડવાનું અને સુવ્વર (ડુક્કર)ને કતલ કરવાનું બયાન

(૨૫૯/૨૭૭૧) હઝરત અબૂ હુરૈરા (રદિ.) કહે છે કે, નામદાર હુઝૂર (સલ.) એ ફરમાવ્યું : ડિયામત ત્યારે આવશે જ્યારે કે ઈબ્ને મરયમ ઉતરીને ન્યાયપૂર્વક ચુકાદા આપી દેશે. સલીબ તોડી નાખશે. સુવ્વરનો વધ કરશે. જઝિયાવેરો મોકુફ કરશે અને માલ એટલો વહેતો ફરશે કે, કોઈ કબૂલ કરનારું નહીં હોય.

શું શરાબના માટલાં તોડી નાખવામાં આવે અને મશકો બાળી નાખવામાં આવે ? જો મૂર્તિ અથવા સલીબ અથવા તંબૂરો અથવા એવી વસ્તુ તોડી નાખવામાં આવે જેનું લાકડું કામમાં આવતું નથી તો વળતર આપવું નહીં પડે ?

(૨૬૦/૨૭૭૨) કાઝી શુરૈહની સામે એક માણસને રજુ કરવામાં આવ્યો, જેણે તંબૂરો તોડ્યો હતો. શુરૈહે તેનું કોઈ વળતર અપાવ્યું નહીં.

(૨૬૧/૨૭૭૩) હઝરત સલમહ ઈબ્ને અકવમ કહે છે કે, ખૈબરની લડાઈના દિવસે હુઝૂર (સલ.) એ આગ સળગતી જોઈ. પૂછ્યું, આ આગ કેમ

સળગી રહી છે ? લોકોએ કહ્યું : ખાનગી ગધેડાઓનો ગોશ્ત રંધાય છે. ફરમાવ્યું કે, દેગો તોડી નાખો અને ગોશ્ત ફેંકી દો. લોકોએ કહ્યું કે, હુઝૂર ગોશ્ત ફેંકીને, શું દેગો ધોઈને ન મૂકી દઈએ ? ફરમાવ્યું : ધોઈ નાખો.

(૨૬૨/૨૭૭૪) હઝરત અબ્દુલ્લાહ ઈબ્ને મરઝીદ (રદિ.) કહે છે કે, કઅબાની આજુબાજુ ૩૬૦ મૂર્તિઓ હતી. જ્યારે હુઝૂર (સલ.) મક્કામાં દાખલ થયા ત્યારે લાકડી લઈને પોતાના હાથથી દરેક મૂર્તિને ધક્કો મારતા જતા હતા અને કહેતા હતા : **‘જાઅલ હક્કુ વ મહકલ બાતિલુ ઈન્નલ બાતિલ કાન મહૂકા’**.

(૨૬૩/૨૭૭૫) હઝરત આઈશા (રદિ.) કહે છે કે, મેં મારા રૂમની જગ્યા પર એક તસ્વીરવાળો પરદો લટકાવ્યો. હુઝૂરે તેને ફાડી નાખ્યો. મેં હુઝૂર માટે તેના બે તકિયા બનાવ્યા, જેના પર હુઝૂર મકાનમાં આરામ ફરમાવતા હતા.

જો કોઈ માણસ માલ બચાવવા માટે માર્યો જાય તો તેનો શું હુકમ છે ?

(૨૬૪/૨૭૭૬) હઝરત અબ્દુલ્લાહ ઈબ્ને ઉમર (રદિ.) કહે છે કે, નામદાર હુઝૂર (સલ.) ફરમાવતા હતા કે, જે

માણસ માલનું રક્ષણ કરવામાં માર્યો જાય તે શહીદ છે.

જો કોઈ બીજાની રકાબી અથવા પ્યાલું વગેરે તોડી નાખે તો શું હુકમ છે ?

(૨૬૫/૨૭૭૭) હઝરત અનસ (રદિ.) કહે છે કે, એક વાર હુઝૂર (સલ.) એક પત્ની સાથે બેઠા હતા. એવામાં હુઝૂરની બીજી પત્નીએ એક રકાબીમાં થોડુંક ખાણું નોકર સાથે મોકલ્યું. પ્રથમ પત્ની (આઈશા)એ નોકરના હાથમાં હાથ મારીને રકાબી તોડી નાખી. હુઝૂરે રકાબીના ટુકડા ભેગા કર્યા અને તેમાં ખાણું ભરીને ફરમાવ્યું કે, આ ખાણું ખાઈ લો. પછી હુઝૂરે પોતાના નોકર અને રકાબી બંનેને રોકી રાખ્યાં. જ્યારે ખાઈને પરવારી ગયા ત્યારે તૂટેલી રકાબી રાખી લીધી અને સારી મોકલાવી.

જો કોઈ માણસ કોઈની દીવાલ તોડી પાડે તો તેના જેવી બનાવી દેવી જોઈએ

(૨૬૬/૨૭૭૮) હઝરત અબૂ હુરૈરા (રદિ.) કહે છે કે, હુઝૂર (સલ.)એ એક દિવસ ફરમાવ્યું કે, બની ઈસ્રાઈલમાં જુરૈજ નામે એક માણસ નમાઝ પઢી રહ્યો હતો. એવામાં એની માંએ આવીને અવાજ દીધો. તેણે

જવાબ આપ્યો નહીં અને (દિલમાં) વિચારવા લાગ્યો કે, જવાબ આપું કે નમાઝ પઢું. બીજા દિવસે ફરી માંએ આવીને બુમ પાડી. તેણે ત્યારે પણ જવાબ આપ્યો નહીં. તેની માંએ કહ્યું કે, જ્યાં સુધી બુરા કામવાળી ઓરતો સાથે એને કામ ન પડે ત્યાં સુધી એને મોત આપતો નહીં. જુરૈજ પોતાના ઈબાદત-ખાનામાં એક દિવસ બેઠો હતો, એવામાં એક ઓરતે કહ્યું : આજે હું જુરૈજને સંજમાં લઈશ. આવો ઈરાદો કરીને જુરૈજ સામે આવી અને થોડીક વાત કરી, પરંતુ જુરૈજે જવાબ આપ્યો નહીં. ઓરત પાછી ફરીને એક ભરવાડ પાસે ગઈ અને તેને વ્યભિચારની તક આપી. થોડાક સમય પછી તેને છોકરો થયો. જ્યારે છોકરો થયો ત્યારે કહેવા લાગી, આ જુરૈજનો છોકરો છે. લોકો જુરૈજ પાસે ગયા અને તેનું ઈબાદતખાનું તોડીને ઘસડીને ઈબાદતખાનાના નીચે લઈ ગયા અને પુષ્કળ ગાળો આપી. જુરૈજે વુજૂ કરીને નમાઝ પઢી. પછી છોકરાની પાસે આવીને કહેવા લાગ્યો : છોકરા, તારા પિતા કોણ છે ? છોકરાએ જવાબ આપ્યો કે, ભરવાડ. લોકોએ જ્યારે સાંભળ્યું ત્યારે કહેવા લાગ્યા : અમે તારું ઈબાદતખાનું સોનાનું બનાવી દઈશું. જુરૈજે કહ્યું :

સોનાનું નહીં, બસ માટીનું બનાવી દો.



બિસ્મિલ્લાહિ રંહમાનિ રંહીમ

ખાવામાં, સફરના સામાનમાં, ખર્ચ અને બીજી વસ્તુઓમાં ભાગીદારી કરવાનું બચાવ અને એ બાબતની વિગત કે તોલ-માપની વસ્તુઓ કેવી રીતે વહેંચવામાં આવે, અટકળથી કે મુઠ્ઠીઓથી ? જો થોડાક માણસો સફરનો ખર્ચ મેળવીને જેવી રીતે ઈચ્છે તેવી રીતે ખાય, થોડુંક આ થોડુંક તે વગેરે તો મુસલમાનોની નાઝરે વાંધાજનક ન હતું.

(૨૬૭/૨૭૭૯) હઝરત જાબિર ઈબ્ને અબ્દુલ્લાહ (રદિ.) કહે છે કે, રસૂલુલ્લાહ (સલ.)એ માણસોનું એક લશ્કર હઝરત અબૂ ઉબૈદા ઈબ્ને જર્હાહની સરદારી હેઠળ દરિયા કાંઠા તરફ રવાના કર્યું હતું. હું તે લશ્કરમાં હતો. અચાનક રસ્તામાં અમારો સફરનો સામાન ખલાસ થઈ ગયો. હઝરત અબૂ ઉબૈદાએ બધા લોકોનો ખાવાનો સામાન મંગાવવાનો હુકમ આપ્યો. બધો એક જગ્યાએ ભેગો કરાવ્યો. કુલ ખોરાક ખજુરના બે મિઝવદ જેટલો થયો. હઝરત અબૂ ઉબૈદા દરરોજ અમને એમાંથી થોડો

થોડો આપતા હતા. છેવટે તે પણ ખલાસ થઈ ગયો. હવે તો અમારા ભાગે ફક્ત એક એક ખજૂર આવવા લાગ્યું. મેં દિલમાં વિચાર્યું, આ એક ખજૂરથી શું ફાયદો ? પરંતુ જ્યારે તે ખજૂર પણ ખલાસ થઈ ગયું ત્યારે મને તે એક ખજૂરની પણ કદર થઈ. છેવટે અમે દરિયા સુધી પહોંચ્યા. ત્યાં અમને એક ઘણી મોટી માછલી મળી, જેને પૂરા લશ્કરે અઢાર દિવસ સુધી ખાધી. હઝરત અબૂ ઉબૈદાએ તેની બે પાંસળીઓ ઉભી કરાવી. એક ઊંટણી કાઠડા સાથે તેની નીચેથી નીકળી ગઈ અને પાંસળીઓની ઉંચાઈ સુધી ન પહોંચી શકી.

(૨૬૮/૨૭૮૦) હઝરત સલમહ ઈબ્ને અકવમ કહે છે કે, એક વાર લોકોનો સફરનો સામાન ખલાસ થઈ ગયો. બધા લોકો તદ્દન નાદાર થઈ ગયા. હુજૂરની સેવામાં હાજર થઈને ઊંટો ઝબ્હ કરવાની રજા માંગી. આપે રજા આપી. એવામાં હઝરત ઉમર પણ આવી ગયા અને કહેવા લાગ્યા કે, આ ઊંટો પછી તમારી ઝિન્દગી બાકી રહી શકતી નથી. આમ કહીને હઝરત ઉમર રસૂલુલ્લાહ (સલ.)ની સેવામાં પહોંચ્યા અને કહ્યું : યા રસૂલલ્લાહ ! ઊંટો પછી લોકોની ઝિન્દગી બાકી રહી શકતી નથી. આપે ફરમાવ્યું : લોકોમાં

જાહેરાત કરાવી દો કે, પોતાનો બાકીનો સામાન મારી પાસે લઈ આવે. જેથી ચામડાનું એક દસ્તરખ્વાન બિછાવવામાં આવ્યું. બધા લોકોએ પોતપોતાનો બાકીનો સામાન તેના પર લાવીને ભેગો કરી દીધો. હુજૂર ઉભા થયા અને બરકતની દુઆ કરી. પછી બધા લોકોને પોતાના વાસણો લઈને બોલાવ્યા. લોકોએ બંને હાથો વડે સમેટવાનું શરૂ કર્યું. જ્યારે સમેટીને પરવારી ગયા ત્યારે હુજૂરે ફરમાવ્યું : 'અશહદુ અલ્લાઈલાહ ઈલ્લ લ્લાહુ વ અશહદુ અન્ની રસૂલુલ્લાહ.'

(૨૬૯/૨૭૮૧) હઝરત રાફિઅ ઈબ્ને ખુદીજ (રદિ.) કહે છે કે, અમે રસૂલુલ્લાહ (સલ.)ની સાથે અસ્રની નમાઝ પઢીને ઊંટ ઝબ્હ કરતા હતા. પછી ગોશ્ત દસ ભાગોમાં વહેંચીને સૂર્ય આશ્રમતા પહેલાં ભુંજેલો ગોશ્ત ખાઈ લેતા હતા.

(૨૭૦/૨૭૮૨) હઝરત અબૂ બુરદા (રદિ.) કહે છે કે, હુજૂરે અકદસ (સલ.)એ ફરમાવ્યું કે, અશઅરી, લોકો જ્યારે યુદ્ધ વખતે મોહતાજ બની જાય છે અથવા મદીનામાં તેમના સ્ત્રી-બાળકો પાસે ખાવાનું ઓછું થઈ જાય છે ત્યારે તેમની પાસે જે કંઈ હોય તે બધું એક કપડામાં ભેગું કરીને એક

વાસણ વડે પરસ્પર વહેંચી લે છે. એ લોકો મારી પદ્ધતિ પર છે અને હું એમનાથી રાજી છું.

બે બે ભાગીદારોમાં કોઈ વસ્તુ સંયુક્ત હોય તો ઓછા-વધતાનો તેઓ પરસ્પર એકબીજા સાથે હિસાબ કરી લે

(૨૭૧/૨૭૮૩) હઝરત અનસ (ર.દિ.) કહે છે કે, હઝરત અબૂબક (ર.દિ.)એ મારા માટે ઝકાતનું તે હુકમનામું લખ્યું, જે રસૂલુલ્લાહ (સલ.)એ મુકર્રર કયું હતું. તે હુકમનામામાં આ વાત પણ હતી કે, જે વસ્તુ બે ભાગીદારોમાં સંયુક્ત હોય તે પરસ્પર એકબીજા સાથે ઓછા-વધતાનો હિસાબ કરી લે.

બકરીઓ ગલીને પરસ્પર વહેંચવાનું બયાન

(૨૭૨/૨૭૮૪) હઝરત રાફિઅ ઈબ્ને બદીજ કહે છે કે, અમે રસૂલુલ્લાહ (સલ.)ની સાથે ગૂલકુલયકા સ્થળે હતા. ત્યાં ભૂખે લોકોને હેરાન કર્યા. થોડાક ઊંટો અને બકરીઓ તેમના હાથે ચઢી. હુઝૂર તે વખતે સૌથી પાછળના લોકોમાં હતા. લોકોએ જલદી જલદી ઝબ્હ કરીને હાંડલીઓ ચઢાવી દીધી. હુઝૂરે તે હાંડલીઓ ઉલટાવી દેવાનો હુકમ આપ્યો.

હુકમ અનુસાર હાંડલીઓ ઉલટાવી દેવામાં આવી. તે પછી આપે માલે ગનીમત વહેંચ્યો. દસ બકરીઓને એક ઊંટ બરાબર ગણાવી. અચાનક એક ઊંટ નાસી ગયું. લોકો તેની પાછળ પડ્યા, પરંતુ ઊંટે બધાને થકવી નાખ્યા. તે સમયે લોકો પાસે ઘોડા ઓછા હતા. નાછુટકે એક માણસે ઊંટને તીર માર્યું અને એના કારણે ખુદા તઆલાએ ઊંટને રોકી લીધું. હુઝૂરે ફરમાવ્યું : આ જાનવર પણ જંગલી જાનવરોના જેમ નાસી જાય છે. જેથી જે જાનવર તમને લાચાર બનાવી દે તેની સાથે એવું જ કરો. હઝરત રાફિઅ કહે છે : મેં કહ્યું કે, યા રસૂલુલ્લાહ ! અમને લાગે છે કે, કદાચ કાલે દુશ્મન સાથે મુકાબલો થશે અને શક્ય છે કે, અમારી પાસે છરીઓ ન હોય તો શું વાંસની પટ્ટી વડે ઝબ્હ કરી શકીએ છીએ ? હુઝૂરે ફરમાવ્યું : જે વસ્તુથી લોહી વહી જાય અને ખુદાનું નામ તેના પર લઈ લેવામાં આવ્યું હોય તેને ખાય શકી છો, એ શરતે કે દાંત અને નખ વડે ઝબ્હ કરવામાં આવ્યું ન હોય. કારણ કે, દાંત તો હાડકું છે અને નખ હબસીઓની છરીઓ છે.

.....
(૨૭૨/૨૭૮૪) “ગનીમત” (યુદ્ધમાં જતામેલા માલ)માં એક ઊંટ દસ બકરીઓ બરાબર હતું. કુર્બાનીમાં એક ઊંટ સાત બકરાઓ બરાબર ગણાય છે.

જો ખજુર અમુક ભાગીદારોમાં
સંયુક્ત હોય તો ભાગીદારોની
રજા વગર બબ્બે ખજુર
એકસામટું ખાવાની મનાઈ છે

(૨૭૩/૨૭૮૫) હઝરત ઈબ્ને
ઉમર (રદિ.) કહે છે : હુજૂર (સલ.)એ
એ વાતની મનાઈ ફરમાવી છે કે,
માણસ પોતાના સાથીઓની રજા વગર
એકસામટું બે ખજુર ખાય.

(૨૭૪/૨૭૮૬) હઝરત જબલહ

કહે છે કે, એક વાર અમે મદીનામાં
હતા, એવામાં દુકાળ પડ્યો. હઝરત
અબ્દુલ્લાહ ઈબ્ને ઝુબેર અમને ખજુર
ખાવા આપતા હતા. હઝરત
અબ્દુલ્લાહ ઈબ્ને ઉમર ત્યાંથી પસાર
થતા હતા ત્યારે કહેતા હતા કે,
એકસામટું બે ખજુર ન ખાવ. કારણ
કે, રસૂલુલ્લાહ (સલ.)એ એ વાતની
મનાઈ ફરમાવી છે કે, માણસ પોતાના
સાથીની રજા વગર એકસામટું બે
ખજુર ખાય.

★ ભાગ-૯ સમાપ્ત ★

બુખારી શરોફ

સંપાદક :

ઈમામ બુખારી (રહ.)

અનુવાદક :

ઈબ્રાહીમ

ભાગ-૧૦

બુખારી શરીફ

ભાગ-૧૦

બિસ્મિલ્લાહિ રહમાનિ રહીમ

**પરસ્પર ભાગીદારોમાં ઘટાડા-
વધારા વગર વસ્તુઓની કીંમત
બરાબર નક્કી કરવાનું બયાન**

(૧/૨૭૮૭) હઝરત અબ્દુલ્લાહ
ઇબ્ને ઉમર (રદિ.) કહે છે કે, રસૂલે
પાક (સલ.)એ ફરમાવ્યું : જે માણસે
(ભાગીદારીના) ગુલામમાંથી પોતાનો
ભાગ આઝાદ કરી દીધો અને એટલો
માલ તેની પાસે છે કે, (બીજા
ભાગીદારોના ભાગોની) કીંમત બરાબર
આપી શકાય છે તો પૂરો ગુલામ આઝાદ
થઈ જશે (અને ભાગીદારોના ભાગોની
કીંમત એ માણસ આપશે) નહીં તો પછી
જે ભાગ આઝાદ થયો તે થઈ ગયો.
(બાકીનો ભાગ આઝાદ થશે નહીં)

(૨/૨૭૮૮) હઝરત અબૂ હુરૈરા
(રદિ.) કહે છે : હુઝૂર (સલ.)એ
ફરમાવ્યું કે, જે માણસ ગુલામમાંથી
પોતાનો ભાગ આઝાદ કરે તો (બાકીના
ભાગોની કીંમત) પોતાના માલમાંથી
આપીને તેણે પૂરો ગુલામ આઝાદ કરી
દેવો જોઈએ. જો તેની પાસે એટલો માલ
ન હોય તો ગુલામની બરાબર કીંમત
મુકરર કરીને ગુલામ પાસે કમાઈ

કરાવવામાં આવે (અને બાકીના ભાગોની
કીંમત એ રીતે આપવામાં આવે) પરંતુ
ગુલામ પર અસાધારણ બોજ નાખવામાં
ન આવે.

**શું વહેંચણી વખતે ચીઠ્ઠી
નાખવી જાઈએ છે ?**

(૩/૨૭૮૯) હઝરત નુઅમાન ઇબ્ને
બશીર કહે છે કે, જે લોકો અલ્લાહની
હદોના પાબંદ છે અને જે લોકો શરઈ
મનાઈ હુકમોનો ભંગ કરે છે, તે બંનેનો
દાખલો તે લોકો જેવો છે, જેમણે ચીઠ્ઠી
નાખીને જહાઝમાં પોતપોતાના માટે
જગ્યા મુકરર કરી લીધી. અમુક લોકોના
ભાગે ઉપરની જગ્યા આવી અને અમુકના
ભાગ નીચેની. નીચેવાળા માણસોને જ્યારે
પાણીની ઝરૂરત પડી ત્યારે ઉપરવાળાઓ
પાસે ગયા, પરંતુ (ત્યાં જઈને) કહેવા
લાગ્યા કે, જો અમે અમારા ભાગમાં પાણી
લેવા માટે કાણું પાડીએ તો ઉપર-
વાળાઓને એ તકલીફથી સુરક્ષિત રાખી
શકીએ છીએ. હવે જો ઉપરવાળાઓએ
નીચેવાળાઓને એ કામ કરવા દીધું અને
રોક્યા નહીં તો બધા તબાહ થઈ જશે
અને જો તેમના હાથ પકડી લીધા અને

જહાઝ તોડવા ન દીધું તો પોતે પણ સુરક્ષિત રહેશે અને તેમને પણ બચાવી લેશે.

યતીમની સાથે બીજા વાસ્તદારોની ભાગીદારીનું બચાન

(૪/૨૭૯૦) હઝરત ઉરવા ઇબ્ને ઝુબેર કહે છે : મેં નીચેની આયતની ઉમ્મુલ મુઅમિનીન હઝરત આઈશા (રદિ.)ને તફસીર પૂછી, **વ ઇન બિફતુમ અલ્લાતુકસિતૂ ફીલ યતામા ફન્કિહૂ મા તાબ લકુમ મિન જિસાઘ મરના વ સુલાસ વ રૂબાઅ કિવા જો તમને ભય હોય કે, યતીમ છોકરીઓ અંગે ઇન્સાફ કરી શકશો નહીં તો તમારી મરજી મુજબ બબ્બે, ત્રણ ત્રણ અને ચાર ચાર ઓરતો સાથે નિકાહ કરો. હઝરત આઈશાએ કહ્યું કે, ભત્રીજા, એનાથી તે યતીમ છોકરી મુરાદ છે જે પોતાના વાલીના ઉછેર હેઠળ હોય અને વારસામાં તેનો વાલી અને તે બંને ભાગીદાર હોય અને વાલીને તે છોકરીની માલ-મિલકત અને તેનું સૌંદર્ય ગમી જાય અને એવી પણ ઇચ્છા હોય કે અન્યાય કરીને થોડીક મહેર આપીને તેની સાથે નિકાહ કરી લે. એવા વાલીને આવી યતીમ છોકરી સાથે યોગ્ય મહેર આપ્યા વગર નિકાહ કરવાની મનાઈ છે. તેના માટે જરૂરી છે કે જેટલી મહેર બીજા માણસ આપવા તૈયાર હોય તેટલી મહેર તે પણ ન્યાયપૂર્વક આપે, ઓછી ન આપે.**

આવી પરિસ્થિતિમાં તે માણસ મુક્ત છે કે, પસંદગી મુજબ બે ઓરતો સાથે અથવા ત્રણ સાથે અથવા ચાર સાથે નિકાહ કરે. હઝરત આઈશા કહે છે : આ આયત ઉતર્યા પછી લોકોએ યતીમ છોકરી સાથે નિકાહ કરવાની રજા માંગી. (કારણ કે, કેટલીકવાર યતીમ છોકરીનું તેના વાલી સાથે નિકાહ કરવું સલાહભર્યું હોય છે.) જેથી ખુદા તઆલાએ નીચેની આયત ઉતારી : **યસ્તફતૂનક ફી જિસાઘ ફુલિ લ્લાહુ યુફીકુમ ફીહિન્ન વ મા યુત્લા અલયકુમ ફીલ કિતાબિ ફી યતામ જિસાઘ.... વ તર્ગબૂન અન તન્કિહૂ હુન્ન કિવા લોકો તમારી પાસે ઓરતો સાથે નિકાહ કરવાની રજા માંગે છે. તમે તેમને કહી દો કે, ખુદા તઆલા તમને એની રજા આપે છે અને તે હુકમની પણ રજા આપે છે જે યતીમ ઓરતો વિષે કુર્આનમાં આવેલ છે. હઝરત આઈશા (રદિ.) કહે છે કે, કુર્આનમાં આવેલ હોવાથી તે જ ઉપરની યતીમ છોકરીઓની મહેરવાળી આયત મુરાદ છે, નહીં તો **વ તર્ગબૂન અન તન્કિહૂ હુન્ન** થી મુરાદ એ છે કે, જ્યારે યતીમ છોકરી પાસે માલ ઓછો હોય અને સૌંદર્ય પણ વિશિષ્ટ ન હોય ત્યારે તમે તેના તરફ આકર્ષાતા નથી. જેથી જો માલ વધારે હોય અને આગવું સૌંદર્ય હોય ત્યારે પણ તમે નિકાહ ન કરો. હા, જો પૂરેપૂરા ન્યાય સાથે મહેર આપો અને**

મહેર મુકર્રર કરવામાં ઓછું કરો નહીં.

ઝમીન વગેરેમાં ભાગીદારી કરવાનું બયાન

(૫/૨૭૯૧) હઝરત જાબિર ઇબ્ને અબ્દુલ્લાહ (રદિ.) કહે છે કે, રસૂલુલ્લાહ (સલ.)એ ફક્ત સંયુક્ત ઝમીનમાં 'શુફઅ' વાજિબ ઠેરવ્યો છે. નહીંતર જો ઝમીનની હદબંધી થઈ જાય અને રસ્તા અલગ અલગ થઈ જાય તો 'શુફઅ' નથી.

જો મકાનો વગેરે ભાગીદારો પરસ્પર વહેંચી લે તો હવે ન શુફઅનો હક્ક બાકી રહે છે અને ન પોતાની વાતમાંથી કોઈ ભાગીદાર ફરી શકે છે

(૬/૨૭૯૨) હઝરત જાબિર ઇબ્ને અબ્દુલ્લાહ (રદિ.) કહે છે કે, હુજૂરે અકદસ (સલ.)એ શુફઅનો હક્ક વાજિબ હોવાનો હુકમ એવી સ્થિતિમાં આપ્યો છે જ્યારે કે પરસ્પર વહેંચણી ન થઈ હોય, નહીંતર જો હદબંધી થઈ ગઈ હોય અને રસ્તા જુદા જુદા બનાવી આપવામાં આવ્યા હોય તો શુફઅનો હક્ક નથી.

ચાંદી, સોનું, રૂપિયા, પૈસા વગેરેમાં ભાગીદારી કરવાનું બયાન

(૭/૨૭૯૩) સુલયમાન ઇબ્ને અબૂ મુસ્લિમ કહે છે કે, મેં હઝરત અબૂલ મિન્હાલને હાથોહાથ 'સર્ફ' વેચાણ કરવા અંગે સવાલ પૂછ્યો. અબૂલ મિન્હાલે

જવાબ આપ્યો કે, મેં અને મારા એક ભાગીદારે એક વાર 'સર્ફ વેચાણ' કર્યું. (થોડીક) કીંમત હાથોહાથ હતી અને (થોડીક) ઉધાર. એવામાં હઝરત બરા ઇબ્ને આઝિબ પણ આવી ગયા. અમે તેમને આ વેચાણનો હુકમ પૂછ્યો. હઝરત બરાએ કહ્યું કે, એક વાર મેં અને મારા ભાગીદાર ઝેદ ઇબ્ને અરકમે આ પ્રકારનું વેચાણ કર્યું હતું અને રસૂલુલ્લાહ (સલ.)ને એનો હુકમ પૂછ્યો હતો ત્યારે ફરમાવ્યું હતું કે, જે (કીંમત) હાથોહાથ આપવામાં આવે તે લઈ લો અને જે ઉધાર હોય તેનું વેચાણ રદ કરો.

મુસલમાન ઝિમ્મી કાફિર સાથે ખેતીમાં ભાગીદારી કરી શકે છે

(૮/૨૭૯૪) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ખૈબરનો પ્રદેશ યહૂદીઓને એવી શરતે આપ્યો હતો કે, તેઓ મહેનત કરીને ખેતી કરે, ઉત્પાદનનો અડધો ભાગ તેમને આપવામાં આવશે.

ન્યાયથી બકરીઓ વહેંચવાનું બયાન

(૯/૨૭૯૫) હઝરત ઉકબા ઇબ્ને આમિર (રદિ.) કહે છે કે, રસૂલુલ્લાહ (સલ.)એ મને થોડીક બકરીઓ આપી. જેથી કુરબાની કરવા માટે સહાબાને વહેંચી દઈ. હુકમ અનુસાર મેં વહેંચી દીધી. એક બચ્ચું બાકી રહી ગયું. હુજૂરે

ફરમાવ્યું કે, એની કુરબાની તમે પોતે કરો.

અનાજ વગેરેમાં લાગીદાર થવાનું બયાન

(૧૦/૨૭૯૬) રિવાયત છે કે, એક માણસે કોઈ વસ્તુની કીંમત ચુકવી. બીજો માણસ ઉભો હતો. તેણે કીંમત કરનાર તરફ આંખ મારી. હઝરત ઉમરે જોઈ લીધું અને નક્કી કર્યું કે વસ્તુની ખરીદીમાં એ પણ લાગીદાર છે.

(૧૧/૨૭૯૭) ઝુહરહ ઇબ્ને મઅબદ કહે છે કે, હું મારા દાદા અબ્દુલ્લાહ ઇબ્ને હિશામ સાથે બજાર જતો હતો. મારા દાદા ત્યાંથી અનાજ ખરીદતા હતા. રસ્તામાં ઇબ્ને ઉમર અને ઇબ્ને ઝુબેર મળતા હતા ત્યારે મારા દાદાને કહેતા હતા કે, અમને પણ લાગીદાર બનાવી લો, કારણ કે, રસૂલુલ્લાહ (સલ.)એ તમારા માટે બરકતની દુઆ કરી છે. જેથી મારા દાદા તેમને લાગીદાર બનાવી લેતા હતા. ઘણી વાર મારા દાદાને એક ઊંટણીના બોજ જેટલો નફો થતો હતો.

(૧૦/૨૭૯૬) ગીરવે મૂકનાર પોતાના જાનવર પર સવારી કરવા ઇચ્છે અથવા તે જાનવરમાંથી દૂધ મેળવવા ચાહે તો ગીરવે રાખનાર વ્યક્તિ તેને અટકાવી શકે નહીં. કારણ કે જાનવરને જીવંત રાખવા માટે પૈસા તે ખર્ચે છે. ગીરવે રાખનાર એ બાબતોનો લાભ ઉઠાવી શકતો નથી.

જેને તેઓ પોતાના ઘેર મોકલી દેતા હતા. ઝુહરહ ઇબ્ને મઅબદે રસૂલુલ્લાહ (સલ.)ને જોયા છે. તેઓ બાબક હતા ત્યારે તેમની માં તેમને હુઝૂર (સલ.)ની સેવામાં લઈ ગયાં હતાં અને વિનંતી કરી હતી કે, યા રસૂલુલ્લાહ ! એમની બૈઅત લઈ લો. હુઝૂરે એમના શિર પર હાથ મૂકીને દુઆ કરી હતી. ઇમામ બુખારી કહે છે કે, જો એક માણસ બીજાને કહે કે, મને પણ લાગીદાર બનાવી લો અને તે ચુપ રહે તો આ માણસ તેની સાથે અડધાનો લાગીદાર બની જશે.

ગુલામમાં લાગીદારી કરવાનું બયાન

(૧૨/૨૭૯૮) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જે માણસ લાગીદારીના ગુલામમાંથી પોતાનો હિસ્સો આઝાદ કરી દે અને તેની પાસે બાકીના હિસ્સા ખરીદવા જેટલો માલ હોય તો યોગ્ય કીંમતથી બાકીના હિસ્સાઓ પણ ખરીદીને આઝાદ કરવું જરૂરી છે. લાગીદારોને તેમના હિસ્સાઓની કીંમત આપીને ગુલામને સંપૂર્ણ આઝાદ કરી દે.

(૧૩/૨૭૯૯) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, જો કોઈ માણસ ગુલામમાંથી પોતાનો ભાગ આઝાદ કરી દે તો પૂરો ગુલામ આઝાદ થઈ જાય છે. જો (બાકીના

ભાગોની કીમત જેટલો) તેમની પાસે માલ હશે તો આપી દેવામાં આવશે, નહીં તો (બાકીના ભાગોની કીમત ચુકવવા માટે) ગુલામ પાસે કમાણી કરાવવામાં આવે, પરંતુ તેના પર અસાધારણ બોજ નાખવામાં આવે નહીં.

કુરબાનીના ઊંટમાં ભાગીદારી કરવાનું બયાન.

જો કોઈ માલસ 'હદી' કઠબા તરફ રવાના કરી ચુક્યો હોય અને બીજા માલસને ભાગીદાર બનાવવા ઇચ્છે તો શું હુકમ છે ?

(૧૪/૨૮૦૦) હઝરત જાબિર અને ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) અને આપના સહાબા (રદિ.) ઝિલહજ્જની યોથી તારીખની સવારે ફક્ત હજ્જનો ઇહરામ બાંધીને મક્કા આવ્યા. હજ્જમાં બીજી કોઈ વસ્તુનો (ઉમરાનો) સમાવેશ ન હતો. હુઝૂરે અમને હજ્જનો ઇહરામ તોડી નાખવાની હુકમ આપ્યો અને ઓરતો સાથે સહવાસ કરવાની રજા આપી. અમે હુકમ અનુસાર હજ્જનો ઇહરામ ખોલીને ઉમરાનો ઇહરામ બાંધી લીધો. આ વાતની લોકોમાં ચર્ચા ફેલાઈ. કેટલાક લોકો કહેવા લાગ્યા કે, (આ યોગ્ય નથી

કે) અમે સહવાસથી પરવારોને તરત 'મિના' જઈએ. આ ખબર હુઝૂરને પણ થઈ ગઈ. આપ ખુલ્લો પઢવા ઉભા થયા અને ફરમાવ્યું : હું તમારા કરતાં વધારે નેક અને ખુદાથી ઘણો જ ડરનારો છું. જે વાતની મને પાછળથી જાણ થઈ, જો પહેલેથી ખબર હોત તો હું 'હદી' રવાના ન કરત. જો મારી સાથે કુરબાનીનું જાનવર ન હોત તો હું પણ ઇહરામ ખોલી નાખત. આ સાંભળીને સુરાકા ઇબ્ને માલિકે ઉભા થઈને પૂછ્યું, યા રસૂલુલ્લાહ ! આ હુકમ ફક્ત અમારા માટે છે કે હંમેશ માટે છે ? ફરમાવ્યું : ખાસ તમારા માટે નથી, બલકે હંમેશ માટે છે. એવામાં હઝરત અલી પણ આવી ગયા. જાબિર કહે છે કે, હઝરત અલીએ આવીને આ શબ્દો કહ્યા હતા કે, જે વસ્તુનો રસૂલુલ્લાહ (સલ.)એ ઇહરામ બાંધ્યો છે તેનો જ મેં ઇહરામ બાંધ્યો છે. ઇબ્ને અબ્બાસ કહે છે કે, હઝરત અલીએ એવું કહ્યું હતું કે, મેં હુઝૂરના હજ્જના ઇહરામ મુજબ ઇહરામ બાંધ્યો છે. ખેર, રસૂલુલ્લાહ (સલ.)એ તેમને પોતાના ઇહરામ પર કાયમ રહેવાનો હુકમ આપ્યો અને હદીમાં તેમને ભાગીદાર બનાવી લીધા.

વહેંચણીમાં દસ બકરીઓ એક ઊંટના બરાબર છે

(૧૫/૨૮૦૧) હઝરત રાફિઅ ઇબ્ને

ખદીજ (રદિ.) કહે છે : એક વાર અમે રસૂલુલ્લાહ (સલ.)ની સાથે જુલ-હુલપકાના તિહામા વિસ્તારમાં પહોંચ્યા. બકરીઓ અથવા ઊંટો અમારા હાથમાં આવ્યાં હતાં. લોકોએ જલદી જલદી તેમને ઝબ્દ કરી હાંડલીઓ ચઢાવીને ઉકાળવાનું શરૂ કરી દીધું. એવામાં હુજૂર પણ આવી પહોંચ્યા. આપે હાંડલીઓ ઉલટાવી દેવાનો હુકમ આપ્યો. હુકમ અનુસાર હાંડલીઓ ઉલટાવી દેવામાં આવી. આપે દસ બકરીઓને એક ઊંટ બરાબર ઠેરવી. અચાનક એક ઊંટ નાસી ગયું. લોકો પાસે ઘોડા ઓછા હતા. (એટલે તેને કોઈ પકડી શક્યું નહીં) નાછુટકે એક માણસે તેને તીર મારીને રોક્યું. હુજૂર (સલ.)એ ફરમાવ્યું કે, આ જાનવર પણ જંગલી જાનવરોના જેવું વહશી છે. જેથી જો તમને એ ક્યારેક મજબૂર કરી દે (અને હાથમાં ન આવે) તો આવું જ કામ કરો. મારા દાદાએ કહ્યું કે, યા રસૂલુલ્લાહ ! અમને કાલે દુશ્મનો સાથે ધર્મશામાં આવવાનો ભય છે. અમારી પાસે છરીઓ નથી. શું અમે ખપાયથી ઝબ્દ કરી શકીએ છીએ ? ફરમાવ્યું : જે વસ્તુ વડે લોહી વહી જાય અને ખુદાનું નામ લઈને ઝબ્દ કરવામાં આવ્યું હોય તેને ખાય શકો છો, પરંતુ દાંત અને નખથી ઝબ્દ ન થવું જોઈએ. કારણ કે, દાંત તો એક હાડકું છે અને નખ હબસીઓની છરીઓ છે.



બિસ્મિલ્લાહિ રહમાનિ રહીમ સફરમાં ન હોવા છતાં કોઈ વસ્તુ ગીરો મૂકવાનું બયાન અને આયત 'વ ઇન કુન્તુમ અલા સફરિ વ્વ લમ તજિદૂ કાતિબન ફરિહાનૂમ મકબૂદહ'ની તફસીર. કિંવા જો તમે સફરમાં હોવ અને કોઈ લખનાર ન મળે તો કોઈ વસ્તુ ગીરો મૂકવી જોઈએ અને કબજો પણ આપી દેવો જોઈએ

(૧૬/૨૮૦૨) હઝરત અનસ (રદિ.) કહે છે કે, રસૂલુલ્લાહ (સલ.)એ જવ લઈને પોતાનું બખ્તર ગીરો મૂક્યું હતું. હું જવની રોટી અને વાસયુક્ત ચરબી લઈને હુજૂરની સેવામાં હાજર થયો હતો. મેં પોતે સાંભળ્યું હતું કે, હુજૂર ફરમાવતા હતા કે, મુહમ્મદના ઘરવાળાઓ પાસે કદી સવારે એક સાઅ અનાજથી વંધારે ન થયું અને ન સાંજના થયું. હઝરત અનસ (રદિ.) કહે છે : તે સમયે હુજૂરના નવ ઘરો હતાં.

બખ્તર ગીરો મૂકવું

(૧૭/૨૮૦૩) હઝરત આઈશા (રદિ.) કહે છે કે, રસૂલુલ્લાહ (સલ.)એ એક ચોક્કસ મુદતમાં આપવાના વાયદે એક યહૂદી પાસેથી પોતાનું બખ્તર ગીરો મૂકીને થોડુંક અનાજ ખરીદ્યું હતું.

હથિયારો ગીરો મૂકવાનું બયાન

(૧૮/૨૮૦૪) હઝરત જાબિર ઇબ્ને

અબ્દુલ્લાહ (રદિ.) કહે છે કે, એક વાર હુજૂર (સલ.)એ ફરમાવ્યું : કઅબ ઇબ્ને અશરફને મારી નાખવાની જવાબદારી કોણ લે છે ? તેણે ખુદા અને રસૂલને ભયંકર તકલીફ આપી છે. મુહમ્મદ ઇબ્ને મસ્લમાએ કહ્યું : હું તેને મારી નાખીશ. જેથી ઇબ્ને મસ્લમા કઅબ પાસે ગયા અને કહ્યું કે, તમે અમને એક-બે વસક અનાજ ઉધાર આપો. કઅબે કહ્યું : તમે મારી પાસે તમારી ઓરતો ગીરો મૂકો. મુહમ્મદે કહ્યું : અમે તમારી પાસે ઓરતો કેવી રીતે ગીરો મૂકી શકીએ, તમે બધા અરબોમાં વધુ ખૂબસુરત છો. કઅબે કહ્યું : તો તમારા બાળકો ગીરો મૂકો. મુહમ્મદે જવાબ આપ્યો કે, અમે બાળકો કેવી રીતે ગીરો મૂકી શકીએ. પાછળથી લોકો તેમને ટોણા મારશે અને કહેશે કે, આ એક-બે વસક અનાજના બદલામાં ગીરો મૂકવામાં આવ્યા હતા. અમને એ શરમજનક લાગશે. હા, હથિયાર મૂકી શકીએ છીએ. જેથી હથિયાર લાવવાનો વાયદો કરીને મુહમ્મદ ચાલ્યા આવ્યા. પછી લોકોએ જઈને કઅબને મારી નાખ્યા અને હુજૂર (સલ.)ને આવીને ખબર આપી.

ગીરો મૂકેલા માલનું દૂધ દોહવું અને તેના પર સવાર થવું જાઝઝ છે

(૧૮/૨૮૦૫) ઇબ્રાહીમ નખઈ કહે છે કે, ગુમ થયેલ જાનવરને જો કોઈ પકડી

લે અને તેને ઘાસચારો ખવડાવે તો ઘાસચારાના પ્રમાણમાં તેનાથી સવારીનું કામ લેવું અથવા તેનું દૂધ દોહવું જાઈઝ છે. ગીરોમાં એ પ્રમાણે જ છે.

(૨૦/૨૮૦૬) હઝરત અબૂ હુરૈરા (રદિ.) કહે છે : હુજૂર (સલ.) ફરમાવતા હતા : ગીરવે મૂકેલ જાનવર પાસેથી તેના દાણા-ઘાસના બદલામાં સવારીનું કામ લેવામાં આવે અને દૂધવાળા જાનવરનું દૂધ પીવામાં આવે.

(૨૧/૨૮૦૭) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું કે, જો સવારીનું જાનવર ગીરવે હોય તો તેના દાણા-ઘાસના બદલામાં તેના પર સવારી કરી શકાય છે અને દૂધવાળું જાનવર ગીરવે હોય તો તેના ખર્ચના બદલામાં તેનું દૂધ દોહી શકાય છે. હા, તે જાનવરોનો ખર્ચ સવાર થનાર અને દૂધ પીનાર ઉપર છે.

યહૂદીઓ વગેરે પાસે ગીરો મૂકવાનું બયાન

(૨૨/૨૮૦૮) હઝરત આઈશા (રદિ.) કહે છે કે, રસૂલુલ્લાહ (સલ.)એ એક યહૂદી પાસેથી બખ્તર ગીરો મૂકીને થોડુંક અનાજ ખરીદ્યું હતું.

જો ગીરો લેનાર અને ગીરો મૂકનાર અથવા કોઈ વાદી અને પ્રતિવાદી વચ્ચે મતભેદ જાગે

તો પુરાવો વાદી ઉપર છે અને કસમ પ્રતિવાદી ઉપર છે

(૨૩/૨૮૦૯) ઇબ્ને અબૂ મુલૈકા કહે છે કે, મેં ઇબ્ને અબ્બાસને (બે ઓરતોના પરસ્પરના કેસ અંગે) લખ્યું. તેમણે જવાબમાં લખ્યું કે, નામદાર હુઝૂર (સલ.)નો ફેસલો છે કે, પ્રતિવાદી ઉપર કસમ ખાવી જરૂરી છે.

(૨૪/૨૮૧૦) હઝરત અબ્દુલ્લાહ ઇબ્ને મસ્ઊદ (રદિ.)થી રિવાયત છે કે, જો કોઈ માણસ જૂઠી કસમ ખાઈને કોઈનો માલ દબાવી લેવા માંગે તો કિયામતના દિવસે જ્યારે ખુદાની સામે જશે ત્યારે ખુદા તઆલા તેના પર ગુસ્સે થશે. એના સમર્થનમાં ખુદા તઆલાએ આ આયત ઉતારી છે : **مَنْ لَعَنَ لَعْنَةً يَشْتَرِ بِهَا نَفْسَهُ يَكْفُرْ** (અલ્લાહ કહેશે કે, જો કોઈ માણસ જૂઠી કસમ ખાઈને કોઈનો માલ દબાવી લેવા માંગે તો કિયામતના દિવસે જ્યારે ખુદાની સામે જશે ત્યારે ખુદા તઆલા તેના પર ગુસ્સે થશે. એના સમર્થનમાં ખુદા તઆલાએ આ આયત ઉતારી છે : **مَنْ لَعَنَ لَعْنَةً يَشْتَرِ بِهَا نَفْسَهُ يَكْفُرْ** અલીમ થોડી વાર પછી અશઅસે ઇબ્ને કેસ આવ્યા અને પૂછ્યું કે, અબ્દુલ્લાહ ઇબ્ને મસ્ઊદ કઈ હદીસ બયાન કરી રહ્યા હતા ? અમે હદીસ બતાવી. અશઅસે કહ્યું : ઇબ્ને મસ્ઊદે સાચું કહ્યું. આ આયત મારા વિષે ઉતરી હતી. મારી અને બીજા એક માણસની વચ્ચે એક કુવા વિષે ઝઘડો હતો. અમે બંને કેસ લઈને હુઝૂરની સેવામાં પહોંચ્યા. આપે ફરમાવ્યું : તારી પાસે બે સાક્ષીઓ હોવા જોઈએ, નહીં તો એની કસમ થવી જોઈએ. મેં કહ્યું : હુઝૂર, અત્યારે તો એ કસમ ખાઈ લેશે

અને કંઈ પરવા કરશે નહીં. હુઝૂરે ફરમાવ્યું : જે માણસ જૂઠી કસમ ખાઈને માલ લેશે તે કિયામતના દિવસે જ્યારે ખુદા તઆલા સામે જશે ત્યારે ખુદા તઆલા તેના પર ગુસ્સે થશે. ખુદા તઆલાએ આ ફરમાનના સમર્થનમાં ઉપરોક્ત આયત ઉતારી.



بِسْمِ اللَّهِ الرَّحْمَنِ الرَّحِيمِ

★ આઝાદ કરવું ★

ગુલામ આઝાદ કરવાના સવાબનું બયાન.

ખુદા તઆલા ફરમાવે છે : **‘فَرِّقُوا بَيْنَ الرِّجَالِ وَالنِّسَاءِ وَالْأَوْلَادِ وَالْأَمْوَالِ’** (ફરક કરો પુરુષો અને સ્ત્રીઓ, પુત્રો અને સ્ત્રીઓ, અને ધનમાં) (અલ્લાહ કહેશે કે, હુઝૂરે અકદસ (સલ.)એ ફરમાવ્યું કે, જે માણસ કોઈ મુસલમાનને આઝાદ કરશે ખુદા તઆલા તેના દરેક સાંધાના બદલામાં એના દરેક સાંધાને દોઝખથી મુક્ત કરશે. સંઈદ ઇબ્ને મરજાના કહે છે : મેં જઈને આ હદીસ અલી ઇબ્ને હુસેન (હઝરત ઇમામ ઝૈનુલ

(૨૫/૨૮૧૧) હઝરત અબૂ હુરૈરા (રદિ.) કહે છે કે, હુઝૂરે અકદસ (સલ.)એ ફરમાવ્યું કે, જે માણસ કોઈ મુસલમાનને આઝાદ કરશે ખુદા તઆલા તેના દરેક સાંધાના બદલામાં એના દરેક સાંધાને દોઝખથી મુક્ત કરશે. સંઈદ ઇબ્ને મરજાના કહે છે : મેં જઈને આ હદીસ અલી ઇબ્ને હુસેન (હઝરત ઇમામ ઝૈનુલ

આબિદીન)ને કહી. તેમણે તરત પોતાનો ગુલામ આઝાદ કરી દીધો. અબ્દુલ્લાહ ઇબ્ને જઅફર એ ગુલામની કીમત હઝરત ઇમામ ઝૈનુલ આબિદીનને દસ હઝાર દિરહમ અથવા એક હઝાર અશરફીઓ આપતા હતા.

કયા ગુલામને આઝાદ કરવો અફઝલ છે ?

(૨૬/૨૮૧૨) હઝરત અબૂઝર ગિફારી (રદિ.) કહે છે : મેં રસૂલુલ્લાહ (સલ.)ને પૂછ્યું કે, બધા અમલોમાં કયો અમલ અફઝલ છે ? ફરમાવ્યું : અલ્લાહ ઉપર ઇમાન લાવવું અને અલ્લાહના રસ્તામાં જિહાદ કરવી. મેં પૂછ્યું કે, કયા ગુલામને આઝાદ કરવો અફઝલ છે ? ફરમાવ્યું : જે સૌથી વધુ કીમતી અને ઘરવાળાઓને સૌથી વધુ પસંદ હોય. મેં કહ્યું કે, જો હું એવું ન કરી શકું તો ? ફરમાવ્યું : **તુઇનુ સાનિઅત....** લોકોને (તારા ગુલમથી) બચાવ. તારા માટે એ જ સદકો છે.

સૂર્યગ્રહણ વખતે ગુલામ આઝાદ કરવો મુસ્તહબ છે

(૨૭/૨૮૧૩) હઝરત અસ્મા બિન્તે સિદ્દીકે અકબર (રદિ.) કહે છે કે, સૂર્યગ્રહણ વખતે રસૂલુલ્લાહ (સલ.)એ ગુલામ આઝાદ કરવાનો હુકમ આપ્યો છે.

(૨૮/૨૮૧૪) હઝરત અસ્મા કહે છે કે, સૂર્યગ્રહણ વખતે અમને ગુલામ

આઝાદ કરવાનો હુકમ આપવામાં આવતો હતો.

જો સંયુક્ત લૉડી-ગુલામને આઝાદ કરવામાં આવે તો શું હુકમ છે ?

(૨૯/૨૮૧૫) હઝરત અબ્દુલ્લાહ ઇબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, જે માણસ કોઈ એવા ગુલામને આઝાદ કરે જે બે માણસો વચ્ચે ભાગીદારીમાં હોય તો જો માલદાર હશે તો કીમત આંકીને બીજા ભાગીદારના ભાગની તેની પાસેથી વસૂલ કરવામાં આવે, પછી ગુલામને આઝાદ કરી દેવામાં આવે.

(૩૦/૨૮૧૬) હઝરત અબ્દુલ્લાહ ઇબ્ને ઉમર (રદિ.) કહે છે કે, હુઝૂરે અકદસ (સલ.)એ ફરમાવ્યું : જે માણસ સંયુક્ત ગુલામમાંથી પોતાનો હિસ્સો આઝાદ કરે, તેણે બાકીના ભાગીદારોના હિસ્સાઓની યોગ્ય કીમત આપવી જોઈએ. જો તેની પાસે એટલો માલ ન હોય તો જે હિસ્સો આઝાદ થયો તે થઈ ગયો.

(૩૧/૨૮૧૭) હઝરત અબ્દુલ્લાહ ઇબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું : જે માણસ કોઈ સંયુક્ત ગુલામમાંથી પોતાનો હિસ્સો આઝાદ કરે તેના ઉપર પૂરો ગુલામ આઝાદ કરવો જરૂરી છે. એ શરતે કે

ગુલામની પુરી કીમત પ્રમાણે તેની પાસે માલ હોય, નહીં તો ગુલામની યોગ્ય કીમતનો અંદાજ મૂકવામાં આવશે. જેટલો આઝાદ થયો તેટલો થઈ ગયો. (બાકીની કીમત ગુલામ પોતે કમાણી કરીને આપે).

(૩૨/૨૮૧૮) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું : જે માણસ ગુલામમાંથી પોતાનો હિસ્સો આઝાદ કરે અને તેની પાસે એટલો માલ હોય કે, ગુલામની યોગ્ય કીમત માટે પૂરતો હોય તો પૂરો ગુલામ આઝાદ થઈ જશે, નહીં તો જેટલો આઝાદ કર્યા છે એટલો જ આઝાદ થશે.

(૩૩/૨૮૧૮) નાફિઅ કહે છે કે, જો કોઈ લોકી-ગુલામ અમુક ભાગીદારોમાં સંયુક્ત હોય અને એક ભાગીદાર પોતાનો હિસ્સો આઝાદ કરી દે તો ઇબ્ને ઉમરનો ફત્વો છે કે, જો તે માણસ પાસે એટલો માલ હોય કે પૂરા ગુલામની કીમત માટે પૂરતો હોય તો તેના માટે પૂરો ગુલામ આઝાદ કરવો જરૂરી છે. પૂરા ગુલામની વધઘટ વગર યોગ્ય કીમતનો અંદાજ મૂકીને ભાગીદારોના ભાગોની કીમત તેમને આપવામાં આવે અને ગુલામને આઝાદ કરી દેવામાં આવે.

જો સંયુક્ત ગુલામમાંથી પોતાનો હિસ્સો આઝાદ કરી દેવામાં આવે અને બાકીના હિસ્સાઓ જેટલો માલ ન હોય તો ગુલામ પાસે

કમાણી કરાવવામાં આવે, પરંતુ અસાધારણ બોજ નાખવામાં આવે નહીં. તેની કમાણીમાંથી ભાગીદારોના ભાગોની કીમત ચુકવવામાં આવે.

(૩૪/૨૮૨૦) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : જે માણસ ગુલામમાંથી પોતાનો હિસ્સો આઝાદ કરે તેના માટે જરૂરી છે કે, પોતાના માલથી ખરીદીને પૂરો ગુલામ આઝાદ કરે. એ શરતે કે તેની પાસે એટલો માલ હોય, નહીં તો ગુલામની કીમતનો અંદાજ કાઢીને (ભાગીદારોના ભાગ જેટલો) તેની પાસે મહેનત કરાવવામાં આવે, પરંતુ અસાધારણ બોજ નાખવામાં ન આવે.

ભૂલથી ગુલામ આઝાદ કરવો અથવા તલાક દેવી કિંવા જો ઇરાદા વગર તલાક આપી દે અથવા ગુલામને આઝાદ કરી દે તો તલાક અને આઝાદી થશે નહીં. કારણ કે, આઝાદ કરવામાં ખુદાને રાજી રાખવાની શરત છે.

(૩૫/૨૮૨૧) હુઝૂરે અકરમ (સલ.)એ ફરમાવ્યું છે કે, દરેક માણસ માટે તે છે જેની તે નિયત કરે અને ભૂલ કરનાર અથવા ઇરાદા વગર ઝખાનથી બોલનારની નિયત હોતી નથી, એટલે ઇરાદા વગર તલાક અથવા આઝાદી થતી નથી.

(૩૬/૨૮૨૨) હઝરત અબૂ હુરૈરા (રદિ.) કહે છે : રસૂલુલ્લાહ (સલ.)એ ફરમાવ્યું : અલ્લાહ તઆલાએ મારા કારણે મારી ઉમ્મત માટે તેમના દિલોમાં જે કંઈ (ખરાબ) વિચારો ઉત્પન્ન થાય છે તે માફ કર્યા છે જ્યાં સુધી કે તેને અમલમાં મુકે નહીં અથવા બોલે નહીં.

(૩૭/૨૮૨૩) હઝરત ઉમર ફારૂક (રદિ.) કહે છે કે, રસૂલુલ્લાહ (સલ.)એ ફરમાવ્યું : બધા કામોનો આધાર નિયત પર છે. જે વસ્તુની માણસ નિયત કરે છે તેના માટે તે જ વસ્તુ છે. એટલે જે માણસની હિજરત ખુદા અને રસૂલ માટે હોય તેની હિજરત ખુદા અને રસૂલ માટે છે. જે માણસની હિજરત દુનિયા મેળવવા માટે અથવા કોઈ ઓરત સાથે શાદી કરવા માટે હોય તો તેની હિજરતનો હેતુ બસ તે જ છે.

જો કોઈ માણસ પોતાના ગુલામ વિશે આઝાદ કરવાના ઇરાદાથી કહે કે, એ ખુદાના માટે છે, તો શું હુકમ છે ? અને આઝાદ કરતી વખતે ગવાહ બનાવવો

(૩૮/૨૮૨૪) હઝરત અબૂ હુરૈરા (રદિ.) કહે છે : હું મારા ગુલામને સાથે લઈને મુસલમાન થવાના ઇરાદાથી મદીના જવા નીકળ્યો. રસ્તામાં અમે બંને એ કબીજાથી છુટા પડી ગયા. હું રસૂલુલ્લાહ (સલ.)ની સેવામાં હાજર

થયો અને બેઠો જ હતો કે ગુલામ આવી ગયો. હુજૂરે ફરમાવ્યું : અબૂ હુરૈરા, આ તમારો ગુલામ આવી ગયો. મેં કહ્યું : હુજૂર ગવાહ રહે, એ (મારા તરફથી) આઝાદ છે. હઝરત અબૂ હુરૈરાએ મદીના પહોંચીને આ શેઅર પઢ્યો હતો :

या लयलतन भिन तूलिहा व
अनाछहा अला अन्नहा भिन
दारतिल कुफरि नजति

અર્થાત : તે રાત જો કે ઘણી લાંબી અને કષ્ટદાયક હતી, પરંતુ હું તેને પસંદ કરું છું. કારણ કે, તેણે જ કુફ્રના ઘરમાંથી મને મુક્તિ આપી.

(૩૯/૨૮૨૫) હઝરત અબૂ હુરૈરા (રદિ.) કહે છે કે, જ્યારે હું મુબારક સેવામાં હાજર થવાના ઇરાદાથી નીકળ્યો ત્યારે રસ્તામાં આ શેઅર પઢતો હતો :

या लयलतन भिन तूलिहा व
अनाछहा अला अन्नहा भिन
दारतिल कुफरि नजति

છેવટે હુજૂર (સલ.)ની સેવામાં પહોંચ્યો અને બૈઅત કરી લીધી. બૈઅત કરીને બેઠો જ હતો, એવામાં ગુલામ સામે આવ્યો. રસૂલુલ્લાહ (સલ.)એ ફરમાવ્યું કે, અબૂ હુરૈરા, લો, આ તમારો ગુલામ છે. મેં કહ્યું કે, એ ખુદાના માટે આઝાદ છે. કિંવા મેં એને આઝાદ કરી દીધો.

(૪૦/૨૮૨૬) કેસ કહે છે કે, જ્યારે હઝરત અબૂ હુરૈરા ગુલામને સાથે લઈને

મુસલમાન બનવાના ઇરાદાથી મદીના માટે નીકળ્યા ત્યારે રસ્તામાં ગુલામ ગુમ થઈ ગયો. (જ્યારે ગુલામ પાછો આવ્યો ત્યારે) અબૂ હુરૈરાએ કહ્યું કે, યા રસૂલલ્લાહ ! હું હુજૂરને ગવાહ રાખું છું કે, આ ગુલામ ખુદાના માટે છે.

ઉમ્મે વલદનું બયાન

(૪૧/૨૮૨૭) હઝરત અબૂ હુરૈરા (રદિ.) કહે છે કે, હુજૂર (સલ.)એ ફરમાવ્યું હતું કે, કિયામતની નિશાનીઓમાંની એક નિશાની એ પણ છે કે, લોડી પોતાની માલિકણની માં હશે.

(૪૨/૨૮૨૮) ઉમ્મુલ મુઅમિનીન હઝરત આઈશા (રદિ.) કહે છે કે, ઉત્બા ઇબ્ને અબી વક્કાસે પોતાના ભાઈ સઅદને વસિયત કરી હતી કે, ઝમઆની લોડીના છોકરાને લઈ લેશો. કારણ કે, તે મારો પુત્ર છે. જેથી જ્યારે મક્કાના વિજય વખતે હુજૂર (સલ.) મક્કા આવ્યા ત્યારે સઅદે ઝમઆની લોડીના છોકરા પર કબજો કરી લીધો. તેને લઈને હુજૂરની સેવામાં હાજર થયા. બીજી બાજુ અબ્દ ઇબ્ને ઝમઆ પણ મુબારક સેવામાં પહોંચ્યા. સઅદે કહ્યું કે, યા રસૂલલ્લાહ ! એ મારો ભત્રીજો છે. મારા ભાઈએ મને વસિયત કરી હતી કે, જો એ મારા વીર્યથી છે. અબ્દ ઇબ્ને ઝમઆએ કહ્યું કે, હુજૂર, એ મારો ભાઈ છે. ઝમઆનો પુત્ર છે અને તેના જ બિસ્તરા પર જન્મ્યો છે.

હુજૂરે છોકરાને જોયો ત્યારે તે ઉત્બાને મળતો આવતો હતો, પરંતુ હુજૂરે ફરમાવ્યું : આ છોકરો ઝમઆના બિસ્તરા પર જન્મ્યો છે એટલે એનો વારસદાર અબ્દ ઇબ્ને ઝમઆ છે. તે પછી ફરમાવ્યું : સૌદા, તમે એનાથી પરદો કરો. હઝરત સૌદા ઝમઆનાં પુત્રી અને રસૂલુલ્લાહ (સલ.)ના પવિત્ર પત્ની હતાં. પરદો કરવાનો હુકમ હુજૂરે એટલા માટે આપ્યો હતો કે, છોકરો ઉત્બાને મળતો આવતો હતો.

મુદબ્બર ગુલામને વેચવાનો હુકમ

(૪૩/૨૮૨૯) હઝરત જાબિર (રદિ.) કહે છે કે, અમારામાંથી એક માણસે પોતાના ગુલામને મુદબ્બર બનાવ્યો. હુજૂરે તેને બોલાવીને વેચી દીધો અને વેચવાના પહેલા જ વરસે ગુલામ મરી ગયો.

હક્કે 'વલા'ને વેચવાનું અને ભેટ આપવાનું બયાન

(હક્કે વલા, વારસાના તે હક્કને કહેવામાં આવે છે, જે આઝાદ કરનાર માલિકને આઝાદ થયેલ ગુલામના 'તરફા'માંથી મળે છે.)

(૪૪/૨૮૩૦) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ 'હક્કે વલા' વેચવાની મનાઈ ફરમાવી છે અને ભેટ આપવાની પણ મનાઈ ફરમાવી છે.

(૪૫/૨૮૩૧) હઝરત આઈશા (રદિ.) કહે છે કે, મેં બરીરાને ખરીદી ત્યારે બરીરાના માલિકોએ પોતાના માટે 'હક્કે વલા'ની શરત કરી. મેં હુજૂરને એની વાત કરી. ફરમાવ્યું : એને આઝાદ કરી દો. કારણ કે, 'હક્કે વલા' રૂપિયા આપીશો જ છે. તે પછી હુજૂરે બરીરાને બોલાવીને (પતિથી અલગ થવાનો) ઇંખિતયાર આપ્યો. બરીરાએ કહ્યું કે, જો તે મને આટલા (રૂપિયા) આપશે તો પણ હું તેની પાસે રહીશ નહીં.

જો કોઈ મુસલમાનના મુશ્કિકાકા અથવા ભાઈ ગિરફતાર થઈ જાય તો શું દંડ ભરીને તેને છોડાવવો જાઈએ ?

(૪૬/૨૮૩૨) હઝરત અનસ (રદિ.) કહે છે કે, હઝરત અબ્બાસ (રદિ.)એ હુજૂર (સલ.)ની સેવામાં વિનવ્યું હતું કે, મેં મારો અને અકીલનો દંડ ભરી દીધો.

(૪૭/૨૮૩૩) હઝરત અલી (રદિ.)નો તે માલે ગનીમતમાં હિસ્સો હતો, જે તેમને તેમના ભાઈ અકીલ અને કાકા અબ્બાસ પાસેથી હાથ લાગ્યો હતો.

(૪૮/૨૮૩૪) હઝરત અનસ (રદિ.) કહે છે કે, કેટલાક અનસારોએ હુજૂર (સલ.) પાસે રજા માંગી અને વિનંતી કરી કે, હુજૂર અમને રજા આપો કે અમે અમારા ભાણેજ અબ્બાસનો દંડ

છોડી દઈએ. હુજૂરે ફરમાવ્યું કે, એક દિરહમ પણ છોડી નહીં.

મુશ્કિકા આઝાદ કરવાનું બયાન

(૪૯/૨૮૩૫) હકીમ ઇબ્ને હિઝામ (રદિ.)એ અજ્ઞાનતાના યુગમાં સો ગુલામ આઝાદ કર્યા હતા અને સવારી માટે લોકોને સો ઊંટો આપ્યા હતાં. મુસલમાન થયા ત્યારે પણ સવારી માટે લોકોને સો ઊંટ આપ્યા અને સો ગુલામ આઝાદ કર્યા. હકીમ કહે છે : મેં એ અંગે રસૂલુલ્લાહ (સલ.)ને પૂછ્યું અને કહ્યું કે, યા રસૂલુલ્લાહ ! અંધકાર યુગમાં મેં જે નેક કામો કર્યા છે તેનો શું હુકમ છે ? ફરમાવ્યું : આગળના નેક કામોના કારણે તો તમે મુસલમાન થયા છો.

અરબ ગુલામો ભેટ આપવા, વેચવા, તેમને દંડ ભરીને છોડાવવા તેમના સ્ત્રી-બાળકોને કેદી બનાવવાં, અરબ લોડીઓ સાથે સંભોગ કરવો, એ બધું જાઈએ

ખુદા તઆલા ફરમાવે છે : 'દરબ લ્લાહુ મસલન અબ્દન મમ્લૂકન લાયકદિર અલાં શયઘન વ મર્ઝકનાહુ મિન્ના રિઝકન હસનન ફહુવ યુન્ફકુ મિન્હુ સિર્ વ્ જહરન હલ યસ્તવૂન અલ્હમ્દુ લિલ્લાહિ બલ અકસરુહમ લાયઅ્લમૂન.' ખુદા

તઆલા એક ઉદાહરણ આપે છે, એક તો તે ગુલામ છે જે કોઈ વસ્તુ પર કાબૂ ધરાવતો નથી અને બીજો તે માણસ છે જેને અમે અમારા તરફથી સર્વશ્રેષ્ઠ રોજી આપી છે કે જાહેર અને ખાનગીમાં જેમ ઇચ્છે છે તેમ તેને ખર્ચ કરે છે. શું એ બરાબર હોય શકે છે ? તમામ વખાણ ખુદાના માટે જ યોગ્ય છે, પરંતુ ઘણા લોકો અજાણ છે.

(૫૦/૨૮૩૬) હઝરત મિસ્વર ઇબ્ને મખરમા અને મરવાન કહે છે કે, હવાજિનના અમુક પ્રતિનિધિઓ રસૂલુલ્લાહ (સલ.)ની સેવામાં હાજર થયા અને વિનંતી કરી કે, અમારો માલ અને પકડાયેલા કેદીઓ પાછા આપવામાં આવે. હુજૂર (સલ.) ખુત્બો પઢવા ઉભા થયા અને ફરમાવ્યું : મારી સાથે જે લોકો છે તેમને તમે ઓળખો છો. સાચી વાત મને સૌથી વધુ પસંદ છે. તમે બંનેમાંથી એક વસ્તુ પસંદ કરી લો. માલ અથવા કેદી. કારણ કે, એક મુદત સુધી મેં તમારી રાહ જોઈ. ખરેખર, તાઈફથી પાછા ફર્યા પછી હુજૂરે દસ દિવસ સુધી તેમની રાહ જોઈ હતી. જ્યારે પ્રતિનિધિઓને ખાત્રી થઈ ગઈ કે, રસૂલુલ્લાહ (સલ.) તેમને ફક્ત એક વસ્તુ પાછી આપશે ત્યારે તેમણે કહ્યું કે, અમે અમારા કેદીઓ પાછા લેવા માંગીએ છીએ. આ સાંભળીને હુજૂર

લોકો સામે ખુત્બો પઢવા ઉભા થયા અને ખુદા તઆલાના વખાણ કર્યા. પછી ફરમાવ્યું કે, લોકો ! હવે તમારા ભાઈ તૌબા કરીને તમારી પાસે આવ્યા છે. મને યોગ્ય લાગે છે કે, તેમના કેદીઓ પાછા આપી દઉં. જેથી જે માણસ વળતર વગર કેદીઓ પાછા આપવાનું પસંદ કરતો હોય તે કરે અને વળતર વગર આપવા માંગતો ન હોય તો સૌ પ્રથમ જે માલે ગનીમત અલ્લાહ તઆલા તરફથી અમારી પાસે આવશે તેમાંથી અમે તેને વળતર આપીશું. લોકોએ કહ્યું કે, અમે વળતર વગર આપવા માંગીએ છીએ. હુજૂરે ફરમાવ્યું કે, અમને ખબર પડી નહીં કે, તમારામાંથી કોણે એની રજા આપી અને કોણે આપી નહીં. માટે તમે પાછા જાઓ અને તમારા આગેવાનોને અમારી પાસે મોકલો. બધા માણસો પાછા ગયા અને તેમના આગેવાનો તેમની સાથે વાતચીત કરીને હુજૂરની સેવામાં હાજર થયા અને કહ્યું કે, બધા લોકોએ વળતર વગર પાછા આપ્યા અને એની રજા આપી. બંને રાવીઓ કહે છે કે, હવાજિન કબીલાના પ્રતિનિધિઓની આ ખબર તો અમને મળી છે. હઝરત અનસ (રદિ.) કહે છે કે, હઝરત અબ્બાસે હુજૂરને કહ્યું હતું કે, મેં મારો અને અકીલનો દંડ ભર્યો.

(૫૧/૨૮૩૭) હઝરત નાફિઅ કહે છે કે, રસૂલુલ્લાહ (સલ.)એ બની મુસ્તલિક કબીલા ઉપર ચઢાઈ કરી ત્યારે

બની મુસ્તલિકવાળા બિલકુલ ગાફિલ હતા. આપે તેમના તે જાનવરો, જેમને પાણી પીવડાવવા માટે તેઓ લઈ જઈ રહ્યા હતા તે લૂંટી લીધાં. જે લોકોએ લડાઈ કરી તેમને કતલ કર્યા. તેમની ઓરતો અને બાળકોને ગિરફતાર કર્યા. તે જ દિવસે હઝરત જુવૈરિયા (રદિ.) પણ આપને હાથ લાગ્યાં.

(૫૨/૨૮૩૮) હઝરત અબૂ સઈદ ખુદરી (રદિ.) કહે છે કે, બની મુસ્તલિકના જિહાદમાં અમે રસૂલુલ્લાહ (સલ.)ની સાથે હતા. અરબસ્તાનના અમુક કેદીઓ અમારા હાથ લાગ્યા હતા. એકલા (સ્ત્રીહીન) રહેવાનું અમને મુશ્કેલ લાગવા માંડ્યું એટલે અમે ઓરતોની ઈચ્છા કરી, પરંતુ ‘અઝલ’ કરવાનું અમે પસંદ કર્યું. (જેથી ગર્ભ રહેવા પામે નહીં.) એ અંગે હુઝૂર (સલ.)ને પૂછ્યું. આપે ફરમાવ્યું કે, શું એવું ન કરો તો કંઈ વાંધો છે ? કિયામત સુધી જે જીવ પેદા થનાર છે તે તો પેદા થઈને રહેશે.

(૫૩/૨૮૩૯) હઝરત અબૂ હુરૈરા (રદિ.) કહે છે કે, મને બની તમીમ પ્રત્યે તે દિવસથી જ ખૂબ મુહબ્બત થઈ ગઈ હતી જ્યારથી મેં તેમના વિષે હુઝૂર (સલ.) પાસેથી ત્રણ વાતો સાંભળી હતી. હુઝૂરે ફરમાવ્યું હતું કે, દજ્જાલને મારી પૂરી ઉમ્મતમાં બની તમીમ સોધી વધુ ભારે પડશે. બીજું, એક વાર તેમની ઝકાતનો માલ હુઝૂર પાસે આવ્યો ત્યારે

આપે ફરમાવ્યું કે, આ અમારી કોમની ઝકાતનો માલ છે. ત્રીજું, હઝરત આઈશા પાસે બની તમીમમાંની એક લોડી હતી. હુઝૂરે હઝરત આઈશાને કહ્યું હતું કે એને આઝાદ કરી દો. એ હઝરત ઈસ્માઈલની ઔલાદમાંથી છે.

પોતાની લોડીને અદબ (સંસ્કાર) અને ઇત્મ શીખવવાનો સવાબ

(૫૪/૨૮૪૦) હઝરત અબૂ મૂસા (રદિ.) કહે છે કે, હુઝૂર (સલ.)એ ફરમાવ્યું કે, જેની પાસે લોડી હોય અને તે (તેના શિક્ષણ અને સંસ્કાર માટે) ખર્ચ કરે; તેની સાથે સારો વર્તાવ કરે. પછી તેને આઝાદ કરીને તેની સાથે નિકાહ કરી લે તો તેને બેવડો સવાબ થશે.

હદીસમાં આવ્યું છે કે, ગુલામ તમારો ભાઈ છે. એટલે જે કંઈ પોતે જાઓ છો તે જ તેમને પણ ખવડાવો. ખુદા તઆલા ફરમાવે છે : ‘વઅન્બુદૂ લ્લાહ વ લાતુશિરકૂ બિહિ શયઅં વ્ય બિલ વાલિદયનિ ઇહસાનં વ્ય બિઝીલ કુરબા વલ યતામા વલ મસાકીન.....’ કિંવા ખુદા તઆલાની ઇબાદત કરો. તેની સાથે કોઈને ભાગીદાર બનાવો નહીં. માંબાપ સાથે, સગાંવહાલાં સાથે, યતીમો સાથે, મિસ્કીનો સાથે, નજીકના પડોશીઓ સાથે, અજાણ્યા

પડોશીઓ સાથે, સફરના સાથી સાથે, મુસાફિરો સાથે અને લૌડી-ગુલામો સાથે સારો વર્તાવ રાખો. ખુદા તઆલા અભિમાની અને ઘમંડીને પસંદ કરતા નથી.

(૫૫/૨૮૪૧) હઝરત મઅઝર ઇબ્ને સુવૈદ કહે છે કે, મેં હઝરત અબૂઝર ગિફારીને એક જોડી (સૂટ) પહેરેલી હાલતમાં જોયા. તેમના ગુલામે પણ (તેવી જ) જોડી પહેરી હતી. અમે તેનું કારણ પૂછ્યું. કહ્યું, એક વાર એક માણસ સાથે મારે ગાળગલોચ થઈ. તેણે જઈને હુઝૂરને મારી ફરિયાદ કરી. આપે મને કહ્યું કે, શું તે એને માંની ગાળ આપી છે ? ત્યાર પછી કહ્યું, ગુલામો તમારા ભાઈ છે. ખુદા તઆલાએ તેમને તમારા હાથ નીચે રાખ્યા છે. એટલે યોગ્ય એ છે કે, જેનો ભાઈ તેના હાથ નીચે હોય તે જે કંઈ પોતે ખાય તે જ તેને પણ ખવડાવે; જે પોતે પહેરે તે તેને પણ પહેરાવે. તમે તેમને એટલી તકલીફ ન આપો કે, તે મજબૂર થઈ જાય. જો મજબૂર કરનારા કામનો તેમના ઉપર બોજ નાખવા માંગો તો પોતે પણ તેમની મદદ કરો.

જે ગુલામ ખુદા તઆલાની ઈબાદત સારી રીતે કરે અને પોતાના માલિકનો હક્ક પણ અદા કરતો રહે તો તેનો શું સવાબ છે ?

(૫૬/૨૮૪૨) હઝરત ઇબ્ને ઉમર

(રદિ.) કહે છે કે, રસૂલુલ્લાહ (સલ.)એ ફરમાવ્યું : જે ગુલામ તેના માલિકની ભલાઈ કરે છે અને તેના પરવરદિગારની ઈબાદત પણ સારી રીતે કરે છે તેને બેવડો સવાબ મળશે.

(૫૭/૨૮૪૩) હઝરત અબૂ મૂસા અશશરી (રદિ.) કહે છે કે, હુઝૂર (સલ.)એ ફરમાવ્યું : જે માણસની પાસે કોઈ લૌડી હોય. તેને સારી રીતે તઅલીમ આપી, અદબ શીખવી આઝાદ કરીને પોતે તેની સાથે નિકાહ કરી લે તો તેને બેવડો સવાબ મળશે. જે ગુલામ ખુદાનો હક પણ અદા કરે અને પોતાના માલિકનો પણ, તેને બેવડો સવાબ મળશે.

(૫૮/૨૮૪૪) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : નેક ગુલામ માટે બેવડો સવાબ છે. કસમ છે તે ખુદાની જેના કબજામાં મારો જાન છે, જો અલ્લાહના રસ્તામાં જિહાદ કરવું, હજજ કરવું અને માંની સાથે ભલાઈ કરવું, એ (અફઝલ) ન હોત તો હું દિલથી ઈચ્છા રાખત કે, હું મરતી વખતે ગુલામ હોઉં.

(૫૯/૨૮૪૫) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું કે દરેક ગુલામ માટે પોતાના પરવરદિગારની ઈબાદત કરવી અને માલિકની ભલાઈ કરવી, એ ઘણી સારી વાત છે.

પોતાને ગુલામથી મોટા માનવું જોઈ છે. આ વાત પણ ખરાબ છે કે, માણસ કહે કે, 'મારો બંદો' અથવા 'મારી બંદી'. ખુદા તઆલાએ ફરમાવ્યું છે : 'વ સ્લાલિહીન મિન ઇબાદિકુમ વ ઇમાઇકુમ' કિંવા તમારા જે ગુલામ અને લૌડીઓ નેક હોય તેમના નિકાહ કરી દો. એક જગ્યાએ આવ્યું છે : 'અબ્દમ્ મમ્લૂકન'. બીજી જગ્યાએ આવ્યું છે : 'વ અલ્ફયા સય્યિદહા લદલ બાબિ'. બીજી એક આયતમાં આવ્યું છે : 'ફતયાતિકુમુલ મુઅમિનાતિ'. રસૂલુલ્લાહ (સલ.)એ ફરમાવ્યું છે : ફૂમૂ ઇલા સય્યિદિકુમ, તમારા સરદાર માટે ઉભા થઈ જાઓ. ખુદા તઆલાએ ફરમાવ્યું છે : 'વઝકુરની ઈન્દ રઝિબક' 'રબ'નો અર્થ બાદશાહ ઘટાવ્યો છે.

(૬૦/૨૮૪૬) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જે ગુલામ પોતાના માલિકની ભલાઈ કરે છે અને પોતાના પાલનહારની ઇબાદત કરે છે તેને બેવડો સવાબ મળશે.

(૬૧/૨૮૪૭) હઝરત અબૂ મૂસા કહે છે કે, હુઝૂર (સલ.)એ ફરમાવ્યું :

જે ગુલામ પોતાના પરવરદિગારની સારી રીતે ઇબાદત કરે અને પોતાના માલિકની સેવા અને ભલાઈ કરતો રહે તો તેને બેવડો સવાબ મળશે.

(૬૨/૨૮૪૮) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : તમારામાંથી કોઈ માણસ (પોતાના ગુલામને) એવું ન કહે કે, તારા 'રબ'ને ખાણું ખવડાવ, તારા રબને પાણી પીવડાવ, તારા રબને વુઝૂ કરાવ અને (ગુલામ પોતાના માલિકને કહે) સય્યિદી વ મૌલાઈ અને (કોઈ માણસ ગુલામને આ પ્રમાણે ન કહે) મારો બંદો અથવા મારી બંદી, બલકે એવું કહે કે, મારો જવાન અથવા મારો ગુલામ અથવા મારી જવાન.

(૬૩/૨૮૪૯) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જે માણસ ગુલામમાંથી પોતાનો હિસ્સો આઝાદ કરે અને તેની પાસે પૂરા ગુલામની કીમત જેટલો માલ હોય તો યોગ્ય કીમત આંકવામાં આવે અને તેના માલમાંથી કીમત આપીને ગુલામને આઝાદ કરી દેવામાં આવે, નહીં તો જેટલો હિસ્સો તેણે આઝાદ કર્યા તેના તરફથી બસ તે જ આઝાદ થયો.

(૬૪/૨૮૫૦) હઝરત અબ્દુલ્લાહ ઇબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, તમારામાંથી દરેક માણસ હાકિમ છે. તેને તેની રૈયતની

પૂછપરછ થશે. જે બંધા લોકોનો સરદાર છે તે તેમનો હાકિમ છે. તેને તેમના વિષે પૂછપરછ થશે. પુરૂષ પોતાના ઘરવાળાઓનો હાકિમ છે. તેને તેમના વિષે પૂછપરછ થશે. ઓરત પોતાના પતિના ઘર અને ઔલાદની હાકિમ છે. તેને તેમના વિષે પૂછપરછ કરવામાં આવશે. ગુલામ પોતાના માલિકના માલનો હાકિમ છે. તેને તેના વિષે પૂછપરછ થશે. સારાંશ એ કે, તમારામાંનો દરેક માણસ હાકિમ છે અને દરેક માણસને તેની રૈયત વિષે પૂછપરછ થશે.

(૬૫/૨૮૫૧) અબૂ હુરૈરા અને ઝેદ ઇબ્ને ખાલિદ (રદિ.) કહે છે કે, હુઝૂર (સલ.)એ ફરમાવ્યું કે, જ્યારે લોડી જિના કરે તો તેને કોરડા મારો. ફરી જિના કરે તો ફરી કોરડા મારો. ફરી જિના કરે તો ફરી કોરડા મારો. ત્રીજી અથવા ચોથી વાર જિના કરે તો તેને વેચી દો, ભલેને વાળની એક રસ્સીના બદલામાં હોય.

નોકર ખાણું લઇને આવે તો શું હુકમ છે ?

(૬૬/૨૮૫૨) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : તમારામાંથી જો કોઈનો સેવક ખાણું લાવે તો યોગ્ય એ છે કે, તેને ખાવા માટે સાથે બેસાડો. જો સાથે બેસાડે નહીં તો તેને એક-બે કોળીયા ઝરૂર આપે. કારણ કે, ખાણાની વ્યવસ્થાનો તે જ જવાબદાર રહ્યો છે.

ગુલામ પોતાના માલિકના માલનો હાકિમ છે. રસૂલુલ્લાહ (સલ.)એ આ હદીસમાં માલના માલિકી-પણાનો સંબંધ માલિક સાથે સૂચવ્યો છે. (એ પરથી જાણવા મળે છે કે, માલ માલિકનો છે, ગુલામ તેની દેખરેખ રાખનાર છે)

(૬૭/૨૮૫૩) હઝરત અબ્દુલ્લાહ ઇબ્ને ઉમર (રદિ.) કહે છે : મેં પોતે નામઘર હુઝૂર (સલ.) પાસેથી સાંભળ્યું. આપ ફરમાવતા હતા કે, તમારામાંથી દરેક માણસ હાકિમ છે. તેને તેની રૈયત વિષે પૂછવામાં આવશે. બાદશાહ પણ હાકિમ છે. તેને તેની રૈયતની પૂછપરછ થશે. પુરૂષ પોતાના ઘરવાળાઓનો હાકિમ છે. તેને તેની રૈયત વિષે પૂછપરછ થશે, ઓરત પોતાના પતિના ઘરની હાકિમ છે. તેને તેના વિષે પૂછપરછ થશે. નોકર પોતાના માલિકના માલનો હાકિમ (રક્ષક) છે. તેને તે વિષે પૂછપરછ થશે. લગભગ હુઝૂરે એવું પણ ફરમાવ્યું હતું કે, માણસ પોતાના પિતાના માલનો હાકિમ છે. તેને તે અંગે પૂછપરછ થશે. સારાંશ કે, તમારામાંથી દરેક માણસ હાકિમ છે. તેને રૈયતની પૂછપરછ થશે.

જો ગુલામને મારે તો મોં પર મારે નહીં

(૬૮/૨૮૫૪) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : તમારામાંથી જો કોઈ લડે તો મોં પર મારે નહીં.

બિસ્મિલ્લાહિ રહમાનિ રહીમ

★ મુકાતબ ★

મુકાતબનું બયાન અને હપ્તેથી રકમ આપવાનો હુકમ.

મુકાતબ વાર્ષિક હપ્તો ભરશે. ખુદા તઆલા ફરમાવે છે : 'વ લ્લાહીન યબ્તગૂનલ કિતાબ મિમ્મા મલકત અયમાનુકુમ ફકાતિબૂહુમ ઇન અલિમ્તુમ ફીહિમ ખયરન વ આતૂહુમ મિમ્માલિ લ્લાહિ લ્લાહી આતાકુમ' કિંવા તમારા જે લોકી-ગુલામ તમારી પાસે મુકાતબ બનવા માંગે તેમને મુકાતબ બનાવો. એ શરતે કે તમને તેમની પાસે માલ દેખાય. જે માલ તમને ખુદા તઆલાએ આપ્યો છે તેમાંથી તેમને કંઈક આપો

(૬૮/૨૮૫૫) ઇબ્ને જુરૈજ કહે છે : મેં અતાને પૂછ્યું કે, જો મને ખબર હોય કે, ગુલામની પાસે માલ છે તો શું હું તેને મુકાતબ કરી શકું છું ? અતાએ જવાબ આપ્યો કે, મારા ભત મુજબ તો મુકાતબ બનાવવું વાજિબ છે. અમ્ર ઇબ્ને દીનાર કહે છે : મેં અતાને પૂછ્યું કે, આ વાજિબ હોવાનો હુકમ નકલ થયેલ છે કે તમારો અભિપ્રાય છે ? અતાએ કહ્યું કે, સીરીનની પાસે ઘણો માલ હતો. તેણે હઝરત અનસને કહ્યું કે, મને મુકાતબ

બનાવી દો. હઝરત અનસે ઇન્કાર કર્યો. સીરીને હઝરત ઉમરને જઈને કહ્યું. હઝરત ઉમરે અનસને કહ્યું કે, મુકાતબ બનાવી દો. હઝરત અનસે તે વખતે પણ ઇન્કાર કર્યો. હઝરત ઉમરે કોરકો લઈને અનસને માર્યા અને આ આયત પઢવા લાગ્યા : ફકાતિબૂહુમ ઇન અલિમ્તુમ ફીહિમ ખયરન છેવટે હઝરત અનસે સીરીનને મુકાતબ બનાવી દીધા.

(૭૦/૨૮૫૬) હઝરત આઈશા (રદિ.) કહે છે કે, બરીરા મારી પાસે આવ્યા અને 'બદલે કિતાબત' ચૂકવવા માટે મદદ માંગી. તેને પાંચ ઊકિયહ આપવાના હતા અને પાંચ વરસનો હપ્તો મુકરર કર્યો હતો. હઝરત આઈશા (રદિ.) કહે છે કે, મને તેને આઝાદ કરવાની ઇચ્છા થઈ. એટલે મેં તેને કહ્યું : જુઓ, જો હું તમારી કીમત અત્યારે ગણીને તમારા માલિકોને આપી દઉં અને તમને આઝાદ કરી દઉં, તમારા વારસાનો હક મારા માટે હોય તો એ શરતે તમારા માલિકો વેચી દેશે. બરીરાએ જઈને પોતાના માલિકો સામે બીના કહી. માલિકોએ વારસાના હક્ક વગર વેચવાનો ઇન્કાર કર્યો. જ્યારે હુઝૂર આવ્યા ત્યારે મેં આપને એની વાત કરી. ફરમાવ્યું : તમે એને (બીન શરતે) ખરીદીને આઝાદ કરી દો. કારણ કે, જે માણસ આઝાદ કરશે તેનો જ વારસા-હક્ક રહેશે. ત્યાર પછી હુઝૂરે (બહાર જઈને) ઉભા થઈને

ફરમાવ્યું : લોકોને શું થઈ ગયું છે કે, આવી આવી શરતો કરે છે જે કુર્આનમાં નથી. જે માણસ એવી શરત કરે જે કુર્આનમાં ન હોય તે શરત બેકાર છે. ખુદા તઆલાની શરત ઘણી મજબૂત અને અમલને વાજિબ ઠેરવનારી છે.

મુકાતબ સાથે કઈ શરતો કરવી જામજ છે ? જો શરત કિતાબુલ્લાહમાં ન હોય તો તે બાતલ છે. ઇબ્ને ઉમરે આ વિષયની હદીસ સિવાયત કરી છે

(૭૧/૨૮૫૭) હઝરત આઈશા (રદિ.) કહે છે કે, બરીરા મારી પાસે આવીને ‘બદલે કિતાબત’ ચુકવવા માટે મદદ માંગી. ત્યાં સુધી તેણે બદલે કિતાબતમાંથી કોઈ હિસ્સો આપ્યો ન હતો. મેં તેને કહ્યું : તમારા માલિકો પાસે જઈને કહો કે, હું તમારો ‘બદલે કિતાબત’ ચુકવી દઉં છું, પરંતુ વારસાનો હક્ક મારો રહેશે. જો તેઓ એ કબૂલ કરે તો હું એ પ્રમાણે કરીશ. બરીરાએ પોતાના માલિકોને જઈને કહ્યું, પરંતુ તેમણે ઇન્કાર કર્યો અને કહેવા લાગ્યા : જો આઈશા ઇચ્છતા હોય કે, સવાબની આશાએ તમારા ઉપર ઇહસાન કરે તો કરે, પરંતુ વારસાનો હક્ક તો અમારો જ રહેશે. મેં આ બીના હુઝૂરને કહી આપે ફરમાવ્યું : તમે (બીન શરતે) ખરીદીને એને આજાદ કરી દો. કારણ કે, વારસાનો હક્ક આજાદ કરનારનો જ છે. તે પછી હુઝૂરે બહાર જઈને ઉભા થઈને ફરમાવ્યું કે, લોકોને

શું થઈ ગયું છે કે આવી આવી શરતો કરે છે, જે કુર્આનમાં નથી. જે માણસ એવી શરત કરશે જે કુર્આનમાં નથી તો તે શરત તેના માટે ફાયદાકારક બની શકશે નહીં, ભલેને સો વાર શરત કરે. કારણ કે, ખુદા તઆલાની શરત ઘણી મજબૂત અને અમલ કરવા માટે ખૂબ ઝરૂરી છે.

(૭૨/૨૮૫૮) હઝરત અબ્દુલ્લાહ ઇબ્ને ઉમર (રદિ.) કહે છે કે, ઉમ્મુલ મુઅમિનીન હઝરત આઈશા (રદિ.)એ એક લૉડીને ખરીદીને આજાદ કરવાનો ઇરાદો કર્યો, પરંતુ લૉડીના માલિકોએ કહ્યું કે, એના વારસાનો હક્ક અમારો રહેશે. રસૂલુલ્લાહ (સલ.)એ ફરમાવ્યું કે, આ શરતના કારણે તમે આજાદ કરવાનું માંડી વાળો નહીં. કારણ કે, વારસાનો હક્ક તે જ માણસનો છે જે આજાદ કરે.

મુકાતબ ‘બદલે કિતાબત’ ચુકવવા માટે બીજાઓ પાસેથી મદદ લઈ શકે છે અને લોકો પાસે માંગી શકે છે

(૭૩/૨૮૫૯) હઝરત આઈશા (રદિ.) કહે છે કે, બરીરા મારી પાસે આવ્યા અને કહેવા લાગ્યા કે, મેં નવ ઊકિયહની કીમતે મુકાતબ બનવાનું નક્કી કર્યું છે. વરસે એક ઊકિયહ આપવો પડશે. તમે મને મદદ કરો. મેં કહ્યું કે, જો તારા માલિક પસંદ કરે તો હું એક સામટો બદલે કિતાબત આપી દઈશ અને તને આજાદ કરી દઈશ, પરંતુ વારસાનો હક્ક મારો

રહેશે. બરીરાએ જઈને પોતાના માલિકોને કહ્યું, પરંતુ તેમણે ઈન્કાર કર્યો. તેણે મને આવીને કહ્યું કે, મેં તેમને જઈને કહ્યું હતું, પરંતુ વારસાના હક્ક વગર તેમણે એ વાતનો ઈન્કાર કર્યો. રસૂલુલ્લાહ (સલ.)એ બરીરાની આ વાત સાંભળી લીધી અને મને વિગત પૂછી. મેં બીના કહી સંભળાવી. ફરમાવ્યું : તમે લઈને એને આજાદ કરી દો અને વારસાના હક્કની તેમની શરત સ્વીકારી લો. કારણ કે, વારસાનો હક્ક તો આજાદ કરનારનો જ રહે છે. પછી લોકોમાં ઉભા થઈને ખુદા તઆલાના વખાણ પછી ફરમાવ્યું : અમ્મા બઅદ, લોકોને શું થઈ ગયું કે, આવી શરતો કરે છે, જે કુર્આનમાં નથી. જે શરત કુર્આનમાં ન હોય તે બેકાર છે, ભલેને એવી સો શરતો કરવામાં આવે. કારણ કે, ખુદા તઆલાનો ફેસલો અને શરત ખૂબ મજબૂત છે. કેટલાક લોકો એવું શા માટે કહે છે કે, અય માણસ ! તું એને આજાદ કરી દે, પરંતુ વારસાનો હક્ક મારો રહેશે. વારસાના હક્ક તો તેનો છે જેણે આજાદ કર્યો હોય.

જો મુકાતબ ગુલામ વેચાવા માટે રજુ હોય તો તેને વેચવો જાઈજ છે

(૭૪/૨૮૬૦) હઝરત આઈશા (રદિ.) કહે છે કે, જ્યાં સુધી મુકાતબ

ઉપર એક દિરહમ પણ બાકી હોય ત્યાં સુધી તે ગુલામ છે.

(૭૫/૨૮૬૧) જેદ ઇબ્ને સાબિતનું કથન છે કે, જ્યાં સુધી એક દિરહમ પણ મુકાતબ ઉપર બાકી છે ત્યાં સુધી તે ગુલામ છે.

(૭૬/૨૮૬૨) હઝરત ઇબ્ને ઉમર (રદિ.) કહે છે કે, મુકાતબ ઉપર જ્યાં સુધી કંઈ પણ બાકી રહી ગયું હોય ત્યાં સુધી તે ગુલામ છે, ભલે જીવંત રહે અથવા મરી જાય અથવા કોઈ ગુનોહ કરે.

(૭૭/૨૮૬૩) અમ્મ હ બિન્તે અબ્દુર્રહમાન કહે છે કે, બરીરા ઉમ્મુલ મુઅમિનીન હઝરત આઈશા (રદિ.)ની સેવામાં હાજર થયાં અને બદલે કિતાબત ચુકવવા માટે મદદ માંગી. ઉમ્મુલ મુઅમિનીને કહ્યું કે, જો તારા માલિકો એ વાત પર રાજી હોય કે હું એક સામટી તારી કીમત તેમને આપીને તને આજાદ કરી દઉં તો હું એમ કરવા માટે તૈયાર છું. બરીરાએ પોતાના માલિકોને જઈને આ વાત કરી. માલિકોએ વારસાના હક્ક વગર એ વાતનો ઈન્કાર કર્યો. ઉમ્મુલ મુઅમિનીને હુઝૂર સામે એ વાતનો ઉલ્લેખ કર્યો. આપે ફરમાવ્યું : તમે તેને (બીનશરતે) બરીદીને આજાદ કરી દો. કારણ કે, વારસાનો હક્ક આજાદ કરનારનો જ છે.

જો મુકાતબ કોઇને કહે કે,
તમે મને ખરીદીને આજાદ કરી
દો અને તે માણસ એ જ
ઘરાદાથી તેને ખરીદી લે તો
ખામુશ છે

(૭૮/૨૮૬૪) અબૂ અયમન કહે છે કે, હું ઉતબા ઇબ્ને અબૂ લહબનો ગુલામ હતો. જ્યારે ઉતબાનું અવસાન થયું ત્યારે તેની ઔલાદના વારસામાં આવી ગયો. ઉતબાની ઔલાદે મને ઇબ્ને અબૂ અમ્ર મખજૂમીને ત્યાં વેચી દીધો અને વારસાનો હક્ક પોતાનો રહેવા દીધો. ઇબ્ને અમ્રે મને આજાદ કરી દીધો. હું હઝરત આઈશા પાસે ગયો. ઉમ્મુલ મુઅમિનીને કહ્યું કે, બરીરા મુકાતબાં હતાં. એક દિવસ મારી પાસે આવીને કહેવા લાગ્યાં કે, મને ખરીદીને આજાદ કરી દો. મેં કહ્યું, સાડું. બરીરાએ કહ્યું : મારા માલિક મને એ શરતે વેચશે કે, વારસાનો હક્ક તેમનો રહે. મેં કહ્યું, મને એ શરતે લેવાનું મંજૂર નથી. હુજૂરને એની ખબર થઈ ગઈ. આપે મને એની વાત કરી. મેં એની વિગત કહી દીધી. આપે ફરમાવ્યું : તમે ખરીદીને આજાદ કરી દો અને તેઓ જે શરતો કરે તે કરવા દો. મેં બરીરાને ખરીદીને આજાદ કરી દીધાં અને બરીરાના માલિકોએ વારસાનો હક્ક પોતાના માટે સુરક્ષિત રાખ્યો. હુજૂરે ફરમાવ્યું : ભલેને તેઓ સો શરતો કરે, પરંતુ વારસાનો હક્ક આજાદ કરનારનો જ છે.



બિસ્મિલ્લાહિ રંહમાનિ રંહીમ
બખ્શિશ આપવાનું બયાન.
બખ્શિશની ફઝીલત અને
બખ્શિશ આપવાને ઉત્તેજન
આપવાનું બયાન

(૭૮/૨૮૬૫) હઝરત અબૂ હુરૈરા કહે છે કે, હુજૂરે અકદસ (સલ.)એ ફરમાવ્યું હતું : અય મુસલમાન ઓરતો ! તમારી કોઈ પાડોસણની ભેટને તુમ્મ જ ન ગણો, ભલેને તે ભેટમાં બકરીની ખરી જ મોકલે.

(૮૦/૨૮૬૬) હઝરત આઈશા (રદિ.)એ ઉરવાને કહ્યું હતું : ભાણેજ, અમે સતત બે મહીનામાં ત્રણ ચાંદ જોઈ લેતાં હતાં (કિંવા પૂરા બે મહીના પસાર થઈ જતા હતા) અને રસૂલુલ્લાહ (સલ.)ના કોઈ ઘરમાં (બે મહીના સુધી) આગ સળગતી ન હતી. હઝરત ઉરવાએ કહ્યું : માસી, તો પછી તમે કેવી રીતે જીવતાં હતાં ? કહ્યું, બે વસ્તુઓ કિંવા ખજૂર અને પાણીથી. હા, અન્સારો રસૂલુલ્લાહ (સલ.)ના પાડોશી હતા. તેમની પાસે દૂધ દેનારી બકરીઓ હતી. એટલે અન્સારો બકરીઓનું દૂધ હુજૂરની સેવામાં મોકલતા હતા. હુજૂર તે દૂધ અમને આપતા હતા.

થોડી બખ્શિશ આપવાનું બયાન

(૮૧/૨૮૬૭) હઝરત અબૂ હુરૈરા

(રદિ.) કહે છે કે, હુઝૂર (સલ.)એ ફરમાવ્યું કે, જો મને હાથ (આગળના પગ) અથવા પગ (ધુટણથી નીચેના) ખાવાનું આમંત્રણ આપવામાં આવે તો હું આમંત્રણ સ્વીકારી લઈશ જો હાથ અને પગ મને ભેટ આપવામાં આવશે તો પણ સ્વીકારી લઈશ.

જો કોઈ માલસ પોતાના મિત્રો પાસે કોઈ વસ્તુ ભેટ રૂપે માંગે તો જાછા છે

(૮૨/૨૮૬૮) હઝરત અબૂ સઈદ ખુદરી (રદિ.) કહે છે કે, રસૂલુલ્લાહ (સલ.)એ ફરમાવ્યું કે, તમારી સાથે મારો (પણ) ભાગ રાખો.

(૮૩/૨૮૬૯) હઝરત સહલ કહે છે કે, એક મુહાજિર ઓરતનો ગુલામ સુથાર હતો. હુઝૂર (સલ.)એ તે ઓરતને કહેવડાવ્યું કે, તમારા ગુલામને કહીને મને મિમ્બરની લાકડીઓ બનાવડાવી આપો. હુકમ અનુસાર તે ઓરતે પોતાના ગુલામને હુકમ કર્યો. ગુલામે તરફા નામે ઝાડના લાકડાં કાપીને હુઝૂર માટે એક મિમ્બર તૈયાર કર્યો. તૈયાર થઈ ગયા પછી તે ઓરતે હુઝૂરને કહેવડાવ્યું કે, ગુલામે મિમ્બર તૈયાર કરી નાખ્યો. હુઝૂરે ફરમાવ્યું : મારી પાસે મોકલી આપો. લોકો મિમ્બર લઈ આવ્યા. હુઝૂરે તેને ઉંચકીને તે જગ્યાએ મૂકી દીધો કે જ્યાં તમે લોકો હવે જોઈ રહ્યા છો.

(૮૪/૨૮૭૦) હઝરત અબૂ કતાદા

(રદિ.) કહે છે કે, એક વાર હું મક્કાના રસ્તામાં એક પડાવની જગ્યાએ સહાબા સાથે બેઠો હતો. રસૂલુલ્લાહ (સલ.)એ અમારી આગળ પડાવ નાખ્યો હતો. બધાનો ઇહરામ હતો. મારો ઇહરામ ન હતો. એવામાં એક જંગલી ગધેડો દેખાયો. હું જોડો સીવવામાં મશગૂલ હતો. એટલે હું જોઈ શક્યો નહીં. કોઈએ મને કહ્યું પણ નહીં, પરંતુ તેમનો ખ્યાલ હતો કે આ જોઈ લે તો સાડું છે. છેવટે જ્યારે મેં ગરદન ફેરવીને જોયું ત્યારે જંગલી ગધેડો દેખાયો. મેં ઉઠીને તરત ઘોડા પર જીન મૂક્યું અને સવાર થઈ ગયો, પરંતુ કોરડો અને ધારિયું ભૂલી ગયો. સહાબાને કહ્યું કે, તમે લોકો મને ધારિયું અને કોરડો ઉંચકીને આપી દો. તેમણે ઇનકાર કર્યો અને કહેવા લાગ્યા : ખુદાની કસમ ! અમે તને કોઈ પણ પ્રકારની મદદ કરીશું નહીં. મને ગુસ્સો આવ્યો, પરંતુ મેં પોતે ઉતરીને કોરડો અને ધારિયું લઈ લીધાં અને સવાર થઈને જંગલી ગધેડા પર હુમલો કર્યો અને તેને કતલ કરીને લઈ આવ્યો. જંગલી ગધેડો મરી ગયો હતો. બધા લોકો તેને ખાવા ઉમટી પડ્યા, પરંતુ ખાધા પછી તેમને શંકા ગઈ (કે આપણું ખાવું જાઈઝ હતું કે નાજાઈઝ ?) કારણ કે, તે બધા ઇહરામની હાલતમાં હતા અને રસૂલુલ્લાહ (સલ.) અમારાથી આગળ બિરાજમાન હતા. એટલે અમે ત્યાંથી ચાલી નીકળ્યા. જંગલી ગધેડાનો એક હાથ (આગળનો પગ) મેં છુપાવી

દીધો હતો. અમે મુબારક સેવામાં હાજર થઈને હુકમ પૂછ્યો. આપે ફરમાવ્યું : તમારી પાસે એનો કોઈ હિસ્સો બાકી પણ છે ? મેં કહ્યું : જી હા, અને હાથ કાઢીને રજુ કર્યા. આપે પૂરો હાથ (આગળનો પગ) ખાઈ લીધો. જો કે આપ પણ ઇહરામની હાલતમાં હતા.

કોઈની પાસે કોઈ પીવાની વસ્તુ માંગવાનું બયાન

(૮૫/૨૮૭૧) હજરત સહલ કહે છે કે, મને હુઝૂરે કહ્યું હતું કે, મને પાણી પીવડાવો.

(૮૬/૨૮૭૨) હજરત અનસ કહે છે : એક વાર રસૂલુલ્લાહ (સલ.) અમારા આ મકાનમાં આવ્યા અને પીવા માટે પાણી માંગ્યું. અમે બકરીનું દૂધ દોહીને તેમાં અમારા આ કુવાનું પાણી મેળવીને સેવામાં રજુ કર્યું. તે વખતે આપની ડાબી બાજુએ અબૂબક્ર બેઠા હતા. હજરત ઉમર આપની સામે હતા અને એક ગામડિયો માણસ જમણી બાજુએ બેઠો હતો. જ્યારે હુઝૂર પી ચૂક્યા ત્યારે હજરત ઉમરે કહ્યું : આ અબૂબક્ર હાજર છે, પરંતુ હુઝૂરે બયેલું તે ગામડિયાને આપી દીધું અને ફરમાવ્યું : જમણી બાજુના માણસો ક્રમમાં આગળ છે. એટલે તમે જમણી બાજુથી શરૂ કરો. હજરત અનસે કહ્યું : બસ આ જ સુન્નત છે, સુન્નત છે, સુન્નત છે.

શિકારનો ગોશ્ત જો ભેટ રૂપે રજુ કરવામાં આવે તો તેને કબૂલ કરવાનું બયાન

(૮૭/૨૮૭૩) રસૂલુલ્લાહ (સલ.)એ હજરત અબૂ કતાદાએ રજુ કરેલ શિકારનો હાથ (આગળનો પગ) સ્વીકાર્યા હતા.

(૮૮/૨૮૭૪) હજરત અનસ (રદિ.) કહે છે કે, એકવાર મરઝ ઝહરાન સ્થળે અમે એક શિકારને નસાડ્યો. લોકો તેની પાછળ દોડ્યા, પરંતુ થાકીને થંભી ગયા. મેં તેને પકડી લીધો અને અબૂ તલહા પાસે લઈ આવ્યો. અબૂ તલહાએ તેને ઝબ્હ કર્યા. હુઝૂર (સલ.) પાસે તેની નિતંબ અથવા બંને જાંઘો મોકલી. હુઝૂરે તેનો સ્વીકાર કર્યો અને તેમાંથી થોડુંક ખાધું.

(૮૯/૨૮૭૫) હજરત સઅબ ઇબ્ને જસ્સામા (રદિ.) કહે છે કે, મેં હુઝૂર (સલ.)ની સેવામાં એક જંગલી ગધેડો ભેટ રૂપે મોકલ્યો. આપ તે વખતે અબવા અથવા વદાન સ્થળે હતા. આપે પાછો આપી દીધો, પરંતુ મારા ચહેરા પર ચિંતાના ચિન્હો જોઈને ફરમાવ્યું : અમે ફક્ત એટલા માટે પાછો આપ્યો છે કે, અમે ઇહરામમાં છીએ.

ભેટ સ્વીકારવાનું બયાન

(૯૦/૨૮૭૬) હજરત આઈશા (રદિ.) કહે છે કે, લોકો રસૂલુલ્લાહ

(સલ.)ને ખુશ કરવા માટે મારા વારાના દિવસે લેટો મોકલવા ઇચ્છતા હતા.

(૯૧/૨૮૭૭) હઝરત ઈબ્ને અબ્બાસ (રદિ.) કહે છે કે, એક વાર મારી માસી ઉમ્મે હુફૈદ હુઝૂર (સલ.)ની સેવામાં લેટ રૂપે થોડુંક પનીર, ઘી અને ઘો મોકલી. હુઝૂરે થોડુંક પનીર અને ઘી તો ખાધું, ઘો તરફ અણગમી દાખવીને રહેવા દીધી, પરંતુ હુઝૂરના દસ્તરખ્વાન પર ઘો ખાવામાં આવી. જો હરામ હોત તો કોઈ ખાત નહીં.

(૯૨/૨૮૭૮) હઝરત અબૂ હુરૈરા (રદિ.) કહે છે કે, જ્યારે હુઝૂર (સલ.)ની સેવામાં કોઈ ખાણું રજુ કરવામાં આવતું ત્યારે આપ પૂછતા કે આ લેટ છે કે ખૈરાત ? જો કહેવામાં આવે કે ખૈરાત છે, તો આપ સહાબાને કહેતા કે, તમે લોકો ખાઈ લો, પોતે ખાતા નહીં અને જો કહેવામાં આવતું કે લેટ છે તો આપ પોતાનો હાથ પણ નાખતા અને બધા સાથે મળીને ખાતા.

(૯૩/૨૮૭૯) હઝરત અનસ (રદિ.) કહે છે કે, એક વાર રસૂલુલ્લાહ (સલ.)ની સેવામાં થોડોક ગોશત પેશ કરવામાં આવ્યો અને કહી દેવામાં આવ્યું કે, બરીરાને એ સદકામાં મળ્યો હતો. આપે ફરમાવ્યું : તેના માટે સદકો છે, પરંતુ અમારા માટે લેટ છે.

(૯૪/૨૮૮૦) હઝરત આઈશા

(રદિ.) કહે છે કે : મેં બરીરાને ખરીદવાનો ઇરાદો કર્યો, પરંતુ તેના માલિકીએ વારસાનો હક્ક પોતાના માટે હોવાની શરત કરી. જ્યારે રસૂલુલ્લાહ (સલ.)ને એની વાત કરવામાં આવી ત્યારે આપે ફરમાવ્યું : તમે એને ખરીદીને આઝાદ કરી દો. કારણ કે, વારસાનો હક્ક આઝાદ કરનાર વ્યક્તિનો જ હોય છે. હઝરત આઈશા કહે છે : એક વાર બરીરાને કોઈએ થોડોક ગોશત આપ્યો. રસૂલુલ્લાહ (સલ.)ને કહી દેવામાં આવ્યું કે, એ બરીરાને સદકામાં મળ્યો છે. આપે ફરમાવ્યું કે, એના માટે સદકો છે ને અમારા માટે તોહફો છે. હઝરત આઈશા (રદિ.) કહે છે કે, બરીરાને પતિથી અલગ થવાનો ઇખ્તિયાર આપવામાં આવ્યો હતો.

(૯૫/૨૮૮૧) ઉમ્મે અતિય્યા (રદિ.) કહે છે કે, એક વાર રસૂલુલ્લાહ (સલ.) હઝરત આઈશા (રદિ.) પાસે ગયા અને કહ્યું કે, તમારી પાસે કંઈ છે ? હઝરત આઈશાએ કહ્યું : બીજું તો કંઈ નથી, ફક્ત સદકાની તે બકરીનો ગોશત છે, જે તમે ઉમ્મે અતિય્યાને મોકલી હતી. ઉમ્મે અતિય્યાએ તેનો ગોશત મોકલ્યો છે. ફરમાવ્યું : તે તો તેના ઠેકાણે લાગી ગઈ. (હવે તેનો ગોશત ખાવામાં શું વાંધો છે ?)

જો માણસ પોતાના કોઈ મિત્રને તેની પત્નીઓમાંથી કોઈ પત્નીના વારાના દિવસે ખાસ કરીને કોઈ લેટ મોકલે તો જાઈઝ છે

(૮૬/૨૮૮૨) હઝરત આઈશા (રદિ.) કહે છે કે, લોકો મારા વારાના દિવસની તપાસમાં રહેતા હતા અને ઈરાદાપૂર્વક તે જ દિવસે ભેટ મોકલતા હતા. હઝરત ઉમ્મે સલમા (રદિ.) કહે છે કે, મારી સાથેની ઓરતો (ઉમ્મહાતુલ મુઅમિનીન) મારી પાસે લેગી થઈ અને મને કહ્યું કે, તમે રસૂલુલ્લાહ (સલ.)ને કહી દો કે, હુઝૂર જ્યાં હોય ત્યાં લોકો ભેટ મોકલે. હઝરત આઈશાના વારાને ખાસ ઠેરવી ન લે. મેં હુઝૂરને આ વાત કરી, પરંતુ આપે મોં ફેરવી લીધું.

(૮૭/૨૮૮૩) હઝરત આઈશા (રદિ.) કહે છે કે, રસૂલુલ્લાહ (સલ.)ની પત્નીઓના બે જુથો હતાં. એક જુથમાં આઈશા, હફસા, સદિક્યા અને સૌદા હતાં અને બીજા જુથમાં ઉમ્મે સલમા અને બીજી પત્નીઓ હતી. મુસલમાનો જાણતા હતા કે, રસૂલુલ્લાહ (સલ.)ને આઈશા પ્રત્યે મુહબ્બત છે. એટલે જો કોઈની પાસે મોકલવા માટે કોઈ ભેટ હોય તો તે રાખી મૂકતો હતો. જ્યારે હુઝૂર આઈશાના ઘરમાં હોય ત્યારે તે મોકલતો હતો. એટલે હઝરત ઉમ્મે સલમાવાળા જુથે ઉમ્મે સલમાને કહ્યું કે, તમે હુઝૂરને કહી દો કે, આપ લોકોને કહી દો કે, જે માણસ રસૂલુલ્લાહ (સલ.)ને કોઈ ભેટ મોકલવા માંગે તે આપને મોકલી દે, ભલે તે રસૂલુલ્લાહ (સલ.) કોઈ પણ પત્નીના ઘેર હોય. હઝરત ઉમ્મે સલમાએ તે

પત્નીઓના કહેવા પ્રમાણે હુઝૂરને કહ્યું, પરંતુ આપે કંઈ જવાબ આપ્યો નહીં. ઉમ્મે સલમાને પત્નીઓએ પૂછ્યું. ઉમ્મે સલમાએ કહ્યું કે, હુઝૂરે મને કોઈ જવાબ આપ્યો નહીં. બીજા વારાના દિવસે ફરી ઉમ્મે સલમાએ હુઝૂરને એ જ વાત કરી, પરંતુ હુઝૂરે ફરી કોઈ જવાબ આપ્યો નહીં. ઉમ્મે સલમાને જ્યારે બીજી પત્નીઓએ પૂછ્યું ત્યારે ઉમ્મે સલમાએ કહી દીધું કે હુઝૂરે હજુ પણ મને કોઈ જવાબ આપ્યો નહીં. પત્નીઓએ કહ્યું કે, તમે ફરી વાર કહેજો. જેથી ત્રીજા વારા વખતે ઉમ્મે સલમાએ ફરી કહ્યું. હુઝૂરે ફરમાવ્યું : તમે આઈશા વિષે મને તકલીફ ન આપો. જો હું આઈશા સિવાય બીજી કોઈ પત્નીના કપડામાં હોઉં છું તો મારા પર વહી આવતી નથી. હઝરત ઉમ્મે સલમાએ કહ્યું કે, હું ખુદા તઆલા પાસે હુઝૂરને તકલીફ આપવા બદલ માફી માંગું છું. તે પછી પત્નીઓએ હુઝૂરની પુત્રી હઝરત ફાતિમા (રદિ.)ને બોલાવ્યાં અને તેમને હુઝૂરની સેવામાં એવું કહેવા માટે મોકલ્યાં કે, આપની પત્નીઓ આપને ખુદાની વાસ્તો આપીને અબૂબક્રની પુત્રી સાથે સમાનતા મેળવવાની ઈચ્છા ધરાવે છે. હઝરત ફાતિમાએ જઈને કહ્યું. આપે ફરમાવ્યું : બેટી, શું તમે તેની સાથે મુહબ્બત કરતા નથી, જેની સાથે હું મુહબ્બત કરું છું. હઝરત ફાતિમાએ કહ્યું કે, ઝરર મુહબ્બત કરું છું. આમ કહીને

હઝરત ફાતિમા પાછા આવ્યાં અને આવીને પત્નીઓને ખબર આપી. પત્નીઓએ કહ્યું કે, તમે બીજી વાર જઈને કહેજો, પરંતુ હઝરત ફાતિમાએ ઈન્કાર કરી દીધો. પત્નીઓએ હઝરત ઝેનબને મોકલ્યાં. હઝરત ઝેનબે આવીને કંઈક સખ્તાઈપૂર્વક કહ્યું કે, આપની પત્નીઓ ખુદાનો વાસ્તો આપીને અબૂબક્રની બેટી સાથે બરાબર રહેવાની ઈચ્છા રાખે છે. ઝેનબે કંઈક જોરથી કહ્યું. અહીં સુધી કે હઝરત આઈશાને પણ છેડ્યાં. હઝરત આઈશા બેઠાં હતાં. હઝરત ઝેનબે તેમને બુર્ર કહ્યું. રસૂલુલ્લાહ (સલ.) હઝરત આઈશા તરફ જોવા લાગ્યા કે શું જવાબ આપે છે. જેથી હઝરત આઈશાએ હઝરત ઝેનબને જવાબ આપવાનું શરૂ કર્યું અને તેમને બોલતાં બંધ કરી દીધાં. હુઝૂરે આઈશા તરફ જોઈને ફરમાવ્યું : છેવટે અબૂબક્રની પુત્રી છે. એક રિવાયતમાં એટલું વધુ છે કે, હઝરત આઈશા કહે છે : હું રસૂલુલ્લાહ (સલ.)ની પાસે જ હતી કે હઝરત ફાતિમાએ અંદર આવવાની રજા માંગી હતી.

કય ભેટ પરત કરવી નાજાઝઝ છે ?

(૯૮/૨૮૮૪) હઝરત અઝવા કહે છે : હું સુમામા પાસે ગયો. તેમણે મને થોડીક ખૂશબૂ આપી. તેમણે કહ્યું : હઝરત અનસ ખૂશબૂ પાછી આપતા ન હતા અને કહેતા હતા કે, રસૂલુલ્લાહ (સલ.) પણ ખૂશબૂ પરત કરતા ન હતા.

ગાયબ વસ્તુની ભેટ આપવી

(૯૯/૨૮૮૫) મિસ્વર ઈબ્ને મખરમા અને મરવાન બયાન કરે છે કે, જ્યારે હુઝૂર (સલ.)ની સેવામાં હવાઝિન કબીલાના પ્રતિનિધિઓ આવ્યા ત્યારે આપ ખુત્બો પઢવા ઉભા થયા અને ખુદા તઆલાના વખાણ કર્યા પછી ફરમાવ્યું : લોકો ! તમારા ભાઈ તૌબા કરીને હવે તમારી પાસે આવ્યા છે. મને યોગ્ય લાગે છે કે, તેમના કેદીઓ પાછા આપી દઉં. જેથી જે માણસ બદલા વગર ખુશીથી દેવા માંગે તે આપી દે અને જે માણસ પોતાના હિસ્સાનો બદલો લેવા માંગે તો સૌથી પહેલો જે માલે ગનીમત ખુદા તઆલા અમને આપશે તેમાંથી અમે તેને આપી દઈશું. બધા લોકોએ કહ્યું : અમે ખુશીથી બદલા વગર આપીએ છીએ.

કોઈની બખ્શિશનો બદલો આપવાનું બયાન

(૧૦૦/૨૮૮૬) હઝરત આઈશા (રદિ.) કહે છે કે, રસૂલુલ્લાહ (સલ.) બખ્શિશ સ્વીકારી લેતા હતા, પછી તેનો બદલો આપતા હતા.

પોતાની ઔલાદ માટે બખ્શિશ કરવાનું બયાન.

જ્યાં સુધી બધી ઔલાદને બરાબર ન આપે ત્યાં સુધી ફક્ત એકને આપવું નાજાઝઝ નથી. કારણ કે, રસૂલુલ્લાહ (સલ.)એ ફરમાવ્યું છે કે, પોતાની ઔલાદને

આપવામાં ન્યાય જાળવો. શું પિતાના માટે એ જાઝા છે કે, પોતાની ઔલાદને કોઈ વસ્તુ આપીને પાછી લઈ લે. પિતા પોતાની ઔલાદના માલમાંથી નેક ધરાદાથી નિયમ પ્રમાણે હદમાં રહીને ખાઈ શકે છે

(૧૦૧/૨૮૮૭) રસૂલુલ્લાહ (સલ.)એ હઝરત ઉમર (રદિ.) પાસેથી એક ઊંટ ખરીદીને તેમના પુત્રને આપી દીધું હતું અને ફરમાવ્યું હતું કે જે ઇચ્છે તે કરો.

(૧૦૨/૨૮૮૮) હઝરત નુઅમાન ઇબ્ને બશીર (રદિ.) કહે છે કે, મારા પિતા મને હુઝૂર (સલ.) પાસે લઈ આવ્યા અને કહ્યું : મેં મારા આ પુત્રને ગુલામ આપ્યો છે. આપે પૂછ્યું, શું તમે તમારી બધી ઔલાદને આ પ્રમાણે આપ્યું છે ? પિતાએ કહ્યું, ના. ફરમાવ્યું, તો પાછો લઈ લો.

બખ્શિશ કરતી વખતે ગવાહ રાખવાનું બયાન

(૧૦૩/૨૮૮૯) હઝરત નુઅમાન ઇબ્ને બશીર (રદિ.) કહે છે કે, મને મારા પિતાએ થોડીક બખ્શિશ આપી હતી. મારી માં અમરા બિન્તે રવાહા કહેવા લાગ્યાં : જ્યાં સુધી તમે રસૂલુલ્લાહ (સલ.)ને ગવાહ રાખશો નહીં ત્યાં સુધી હું રાજી થઈ શકતી નથી. મારા પિતા હુઝૂરની સેવામાં હાજર થયા અને કહ્યું, યા

રસૂલુલ્લાહ ! હું હુઝૂરને ગવાહ રાખું છું કે, મેં મારા પુત્રને જે અમરા બિન્તે રવાહાના પેટથી છે થોડીક બખ્શિશ આપી છે. હુઝૂરે પૂછ્યું, શું તમે તમારી બીજી ઔલાદને પણ આ પ્રમાણે આપ્યું છે ? પિતાએ જવાબ આપ્યો, ના. ફરમાવ્યું : તો ખુદાથી ડરો. તમારી ઔલાદ સાથે ન્યાયથી વર્તો. જેથી મારા પિતાએ પોતાની બખ્શિશ પાછી લઈ લીધી.

પતિ પોતાની પત્નીને બખ્શિશ આપી શકે છે અને પત્ની પોતાના પતિને આપી શકે છે

(૧૦૪/૨૮૯૦) ઇબ્રાહીમ નખઠ કહે છે કે, આ બંને રીતો જાઈજ છે.

(૧૦૫/૨૮૯૧) ઉમર ઇબ્ને અબ્દુલ અઝીઝનું કથન છે કે, બંને રીતોમાં પાછું લેવું જાઈજ નથી.

(૧૦૬/૨૮૯૨) રસૂલુલ્લાહ (સલ.)એ પોતાની પત્નીઓ પાસે રજા માંગી હતી કે, હઝરત આઈશા (રદિ.)ના ઘરમાં બીમારીના દિવસો પસાર કરે.

(૧૦૭/૨૮૯૩) હુઝૂર (સલ.)નું ફરમાન છે કે, આપેલી વસ્તુ પાછી લેનાર એવો છે જેમ કે ઉલટી કરીને ચાટનારો કુતરો.

(૧૦૮/૨૮૯૪) હુઝૂરી કહે છે કે, જો કોઈ માણસ પોતાની પત્નીને કહે કે, મને તારી મહેરનો થોડીક લાગ અથવા

પૂરી મહેર માફ કરી દે અને પત્ની માફ કરી દે. પછી થોડાક દિવસ પછી પતિ પત્નીને તલાક આપી દે તો મહેર પાછી આપવી જરૂરી છે. એ શરતે કે આ બાબતમાં પતિએ દગાબાજી કરી હોય અને જો દગાબાજી ન કરી હોય, બલ્કે ઓરતે ખુશીથી પોતાના તરફથી મહેર માફ કરી દીધી હોય તો પાછી આપવી જરૂરી નથી.

(૧૦૯/૨૮૯૫) ખુદા તઆલા ફરમાવે છે : ફઘન તિબ્ન લકુમ અન શયઈમ મિન્હુ નફ્સાન ફકુલૂહુ હનીઅમ્ મરીઆ કિવા જો ઓરતો ખુશીથી તમને થોડીક મહેર માફ કરી દે તો તમે મોજથી ખાઓ.

(૧૧૦/૨૮૯૬) હઝરત આઈશા (રદિ.) કહે છે કે, જ્યારે રસૂલુલ્લાહ (સલ.) બીમાર પડયા અને આપની બીમારીએ ગંભીર સ્વરૂપ ધારણ કર્યું ત્યારે આપે પોતાની પત્નીઓ પાસે રજા માંગી કે, મારા ઘરમાં બીમારીના દિવસો પસાર કરે ત્યારે બધી પત્નીઓએ રજા આપી. આપ બે માણસો કિવા હઝરત અબ્બાસ અને બીજા એક માણસના ટેકાથી ઝમીન પર પગ ઘસડતા આવ્યા. ઈબ્ને અબ્બાસ કહે છે : જાણો છો, તે બીજો માણસ કોણ હતો ? અલી ઈબ્ને અબૂ તાલિબ હતા.

(૧૧૧/૨૮૯૭) હઝરત ઈબ્ને અબ્બાસ (રદિ.) કહે છે : હુઝૂર (સલ.)એ ફરમાવ્યું

કે, આપેલી વસ્તુ પાછી લેનાર તે કુતરા જેવો છે જે ઉલટી કરીને ચાટે છે.

પત્ની પતિના હોવા છતાં બીજાને ભેટ આપી શકે છે અને લોંડી-ગુલામને આઝાદ કરી શકે છે, એ શરતે કે તદ્દન સીધી સાદી ને બેવકૂફ ન હોય. જો ખૂબ ભોળી અને બેવકૂફ હોય તો જાછા નથી. ખુદા તઆલા ફરમાવે છે : 'વ લાતુઅતૂ સ્સુફહાઅ અમ્વાલકુમ' કિવા તમારો માલ તદ્દન ભોળા અને બેવકૂફ માણસોને આપો નહીં

(૧૧૨/૨૮૯૮) હઝરત અસ્મા કહે છે : મેં પૂછ્યું કે, યા રસૂલુલ્લાહ ! મારી પાસે બીજો માલ તો નથી, ફક્ત તે જ માલ છે જે ઝુબેરે આપ્યો છે, શું હું ખૈરાત કરી શકું છું ? ફરમાવ્યું : સદકો લેગો કરો નહીં, નહીં તો તારા માટે પણ બંધ કરી દેવામાં આવશે. (કિવા તું કોઈને નહીં આપે તો ખુદા પણ તને નહીં આપે.)

(૧૧૩/૨૮૯૯) હઝરત અસ્મા (રદિ.) કહે છે કે, રસૂલુલ્લાહ (સલ.)એ ફરમાવ્યું : ખુદાના રસ્તામાં ખર્ચ કર : ગણીને ભેગું ન કર, નહીં તો ખુદા પણ તને ગણીને આપશે. બંધ ન કર, નહીં તો ખુદા પણ તારા માટે બંધ રાખશે.

(૧૧૪/૨૯૦૦) હઝરત મયમૂના (રદિ.) કહે છે કે, મેં મારી લોંડીને આઝાદ

કરી દીધી અને હુઝૂર (સલ.) પાસે એની રજા માંગી. કિંવા જ્યારે હુઝૂર મારા વારાના દિવસે મારી પાસે આવ્યા ત્યારે મેં કહ્યું કે, યા રસૂલલ્લાહ ! શું આપને ખબર છે કે, મેં મારી લોડી આઝાદ કરી દીધી ? પૂછ્યું, શું તો આઝાદ કરી દીધી ? મેં કહ્યું : જી હા. ફરમાવ્યું : સાંભળી લે, જો તું તારા મામાને આપત તો તને વધારે સવાબ મળત.

(૧૧૫/૨૮૦૧) હઝરત આઈશા (રદિ.) કહે છે કે, જ્યારે હુઝૂર (સલ.) સફરનો ઈરાદો કરતા ત્યારે પોતાની પત્નીઓના નામની ચીઢી નાખતા હતા. જેનું નામ નીકળતું તેને લઈ જતા હતા. આપે દરેક પત્નીનો એક દિવસ મુકર્રર કરી રાખ્યો હતો. અલબત્ત, સૌદા બિન્તે ઝમઆએ પોતાના વારાના રાત-દિવસ મને આપી દીધાં હતાં. એનો હેતુ હુઝૂરને ખુશ રાખવાનો હતો.

સૌ પ્રથમ કોને ભેટ આપવામાં આવે ?

(૧૧૬/૨૮૦૨) ઉમ્મુલ મુઅમિનીન હઝરત મયમૂના (રદિ.) કહે છે : મેં મારી લોડીને આઝાદ કરી દીધી ત્યારે હુઝૂર (સલ.)એ ફરમાવ્યું કે, જો તમે તમારા મામા સાથે સદ્વર્ત્તાવ કરત તો ઘણો સવાબ મળત.

(૧૭૭/૨૮૦૩) હઝરત આઈશા (રદિ.) કહે છે : મેં કહ્યું કે, યા રસૂલલ્લાહ !

મારા બે પાડોશીઓ છે. હું કોને બખ્શિશ આપ્યા કરું ? ફરમાવ્યું : જેનો દરવાજો વધારે નજીક હોય.

કોઈ ચોક્કસ કારણના લીધે ભેટ કબૂલ ન કરવાનું બયાન

(૧૧૮/૨૮૦૪) ઉમર ઈબને અબ્દુલ અઝીઝ કહેતા હતા કે, રસૂલુલ્લાહ (સલ.)ના સમયમાં ભેટ હકીકતમાં ભેટ હતી અને આ સમયમાં લાંચ છે.

(૧૧૯/૨૮૦૫) સઅબ ઈબને જસ્સામા સહાબી બયાન કરે છે કે, એક વાર મેં રસૂલુલ્લાહ (સલ.)ની સેવામાં એક જંગલી ગધેડો ભેટરૂપે રજુ કર્યો. તે વખતે આપ અબવા અથવા વધાન સ્થળે હતા અને ઈહરામની હાલતમાં હતા. આપે મારી ભેટ પાછી આપી, પરંતુ મારા ચહેરા પર ચિંતાના ચિન્હો જોઈને ફરમાવ્યું : તમારી ભેટ પાછી આપવાનું બીજું કોઈ કારણ નથી, ફક્ત એટલી વાત છે કે, અમે ઈહરામની હાલતમાં છીએ.

(૧૨૦/૨૮૦૬) હઝરત અબૂ હુમૈદ સાઈદી કહે છે કે, રસૂલુલ્લાહ (સલ.)એ ‘અઝદ’ના એક માણસને ઝકાત વસૂલ કરવા માટે અમલદાર મુકર્રર કર્યો. જ્યારે ઉપરોક્ત અમલદાર (પોતાના કામથી પરવારીને) પાછો આવ્યો ત્યારે કહેવા લાગ્યો : આ માલ તો આપનો છે અને આ મને ભેટમાં મળ્યો છે. હુઝૂરે ફરમાવ્યું : પોતાના માં-બાપના ઘરમાં કેમ બેસી રહ્યો

નહીં, પછી જોઈ લેત કે તેને કેટલી ભેટ મળે છે. કસમ છે તે ખુદાની જેના કબજામાં મારો જાન છે, જે માણસ ઝકાતના માલમાંથી કંઈ પણ લેશે કેયામતના દિવસે તે માલ તેની ગરદન પર સવાર થશે. જો ઊંટ હશે તો ગાંગરશે. ગાય હશે તો ભાંભરશે અને બકરી હશે તો બે બે કરશે. ત્યાર પછી હુજૂરે પોતાના બંને હાથ એટલા ઉંચા કર્યા કે, આપની બંને બગલોની સડેદી દેખાવા લાગી. પછી ત્રણ વાર ફરમાવ્યું : અય અલ્લાહ ! શું મેં તારો હુકમ પહોંચાડી દીધો ?

જો કોઈએ કોઈને કોઈ વસ્તુ ભેટ આપી હોય અથવા ભેટ આપવાનો વાયદો કર્યો હોય અને તે વસ્તુ પહોંચતા પહેલાં ભેટ મેળવનાર અથવા ભેટ આપનારનું અવસાન થઈ જાય તો શું હુકમ છે ?

(૧૨૧/૨૮૦૭) અબીદા કહે છે કે, જો ભેટનો માલ ભેટ આપનારાએ પોતાના માલથી અલગ કરી દીધો હોય, ભેટ મેળવનાર જીવંત હોય અને ભેટ આપનાર મરી જાય તો આ માલ ભેટ મેળવનારને મળશે અથવા એના વારસદારોને મળશે. જો ભેટ આપનારે પોતાની હયાતીમાં ભેટનો માલ પોતાના માલથી અલગ ન કર્યા હોય તો ભેટ મેળવનારને મળશે નહીં, બલકે ભેટ આપનારના વારસદારોને મળશે.

(૧૨૨/૨૮૦૮) હસન બસરી (રહ.)

કહે છે : ભેટ આપનાર અથવા ભેટ મેળવનાર (બેમાંથી) જે પણ મરી જાય ત્યારે ભેટનો માલ ભેટ મેળવનાર અથવા તેના વારસદારોને મળશે. એ શરતે કે, ભેટ આપનારની હયાતીમાં ભેટ મેળવનારના કોઈ એલચી અથવા વકીલ વગેરેએ તેના પર કબજો કરી લીધો હોય.

(૧૨૩/૨૮૦૯) હઝરત જાબિર (રદિ.) કહે છે : મને હુજૂર (સલ.)એ કહ્યું હતું કે, જ્યારે બેહરૈનથી માલ આવશે ત્યારે અમે તમને આટલો આપીશું, પરંતુ હુજૂરની હયાતીમાં ત્યાંથી કંઈ પણ આવ્યું નહિં. વફાત પછી આવ્યો ત્યારે હઝરત અબૂબક્ર (રદિ.)એ જાહેરાત કરનાર મારફતે જાહેરાત કરાવી કે, જે માણસનું રસૂલુલ્લાહ (સલ.) પર કંઈ લેણું હોય અથવા હુજૂરે તેને કંઈ આપવાનો વાયદો કર્યા હોય તે અમારી પાસે આવે. મેં હઝરત અબૂબક્રને જઈને કહ્યું કે, હુજૂરે મને કહ્યું હતું. હઝરત અબૂબક્રે મને ત્રણ માપ ભરીને આપ્યો.

કોઈ સામાન અથવા ગુલામ પર કબજો કરવાની કઈ પધ્ધતિ હોવી જોઈએ ?

(૧૨૪/૨૮૧૦) હઝરત ઇબ્ને ઉમર (રદિ.) કહે છે : હું એક તોફાની ઊંટ પર સવાર હતો. હુજૂરે મારી પાસેથી તે ખરીદી લીધું. પછી ફરમાવ્યું : અબ્દુલ્લાહ, એ તમે જ લઈ લો.

(૧૨૫/૨૮૧૧) મિસ્વર ઇબ્ને મખરમા

કહે છે : એક વાર રસૂલુલ્લાહ (સલ.)એ લોકોને થોડાક ઝભ્ભાઓ વહેંચ્યા. મને કોઈ ઝભ્ભો આપ્યો નહીં. મેં મારા પુત્રને કહ્યું કે, બેટા, મને હુઝૂર પાસે લઈ જા. તે મને સાથે લઈ ગયો. મેં પુત્રને કહ્યું કે, અંદર જઈને હુઝૂરને બોલાવી લાવ. પુત્ર અંદર ગયો અને હુઝૂરને બોલાવી લાવ્યો. હુઝૂર તે ઝભ્ભાઓમાંથી એક ઝભ્ભો ઓઢીને બહાર આવ્યા અને ફરમાવ્યું : મખરમા, અમે તમારા માટે આ ઝભ્ભો રાખી મૂક્યો હતો, મેં ઝભ્ભો જોઈને લઈ લીધો અને ખુશ થઈ ગયો.

જો કોઈ માણસ કોઈને કોઈ વસ્તુ આપે અને લેનાર તે વસ્તુ લઇ લે, પરંતુ ઝબાનથી કબૂલના શબ્દો ન બોલે તો શું હુકમ છે ?

(૧૨૬/૨૯૧૨) હઝરત અબૂ હુરૈરા (રદિ.) કહે છે કે, એક માણસ હુઝૂર (સલ.)ની સેવામાં હાજર થયો અને કહ્યું કે, યા રસૂલુલ્લાહ ! હું બરબાદ થઈ ગયો. આપે પૂછ્યું, શું વાત છે ? તેણે કહ્યું, મેં મારી પત્ની સાથે રમઝાનમાં સંભોગ કર્યો. ફરમાવ્યું : શું તને કોઈ ગુલામ મળી શકે છે ? તેણે કહ્યું : નહીં. ફરમાવ્યું : શું તું સતત બે મહિનાના રોઝા રાખી શકે છે ? કહ્યું : નહીં. ફરમાવ્યું : શું સાઠ મિસ્કીનોને ખાણું ખવડાવી શકે છે ? કહ્યું : નહીં. એવામાં એક અન્સારી એક થેલી ખજૂર લાવ્યો. હુઝૂરે ફરમાવ્યું :

જા, એને ખૈરાત કરી દે. તેણે કહ્યું : શું મારા કરતાં વધારે મોહતાજ માણસને આપું ? કસમ છે તે ખુદાની જેણે સચ્ચાઈની સાથે આપને પયગમ્બર બનાવ્યા છે, મદીનાના બંને પથરાળ છેડાઓ (પૂર્વ અને પશ્ચિમ)ની અંદર અમારા કરતા વધારે ગરીબ કોઈ ઘર નથી. હુઝૂરે ફરમાવ્યું : તો તમારા ઘરવાળાઓને જઈને ખાવા આપી દો.

જો કોઈ માણસ પર દેવું હોય અને તેને માફ કરી દેવામાં આવે તો શું હુકમ છે ?

(૧૨૭/૨૯૧૩) હકમ કહે છે કે, કર્ઝ માફ કરી દેવું જાઈજ છે.

(૧૨૮/૨૯૧૪) હઝરત ઇમામ હસને એક માણસ પરનું પોતાનું લેણું માફ કરી દીધું હતું.

(૧૨૯/૨૯૧૫) નામદાર હુઝૂર (સલ.)નું ફરમાન છે : જે માણસ પર દેવું હોય તે ક્યાં તો ચુકવી દે ક્યાં તો માફ કરાવી લે.

(૧૩૦/૨૯૧૬) હઝરત જાબિર (રદિ.) કહે છે કે, જ્યારે મારા પિતા શહીદ થયા ત્યારે દેવાદાર હતા. રસૂલુલ્લાહ (સલ.)એ લેણદારોને વિનંતી કરી કે, જાબિરના બાગનું ખજૂર લઈ લો અને એના પિતાને મુક્ત કરો.

(૧૩૧/૨૯૧૭) હઝરત જાબિર (રદિ.) કહે છે કે, જ્યારે મારા પિતા

ઉહદની લડાઈમાં શહીદ થઈ ગયા ત્યારે લેણદારોએ મારી પાસે પોતાના હક્કોની સખ્ત માંગણી કરી. મેં હુજૂર (સલ.) પાસે જઈને કહ્યું. આપે લેણદારોને વિનંતી કરી કે, જાબિરના બાગનું (હાલનું બધું) ખજૂર લઈ લો અને એના પિતાને મુક્ત કરો, પરંતુ તેમણે ઇન્કાર કર્યો. એટલે હુજૂરે ન તો તેમને મારા બાગનો મેવો આપ્યો અને ન એ તોડાવ્યો. બલ્કે મને કહ્યું કે, કાલે સવારે હું તમારી પાસે આવીશ. જેથી બીજા દિવસે સવારે હુજૂર આવ્યા અને ખજૂરનીના ઝાડો ફરતે ચક્કર મારીને ફળોમાં બરકત થવાની દુઆ કરી. તે પછી મેં ખજૂર તોડ્યું. બધા લોકોનો હક આપી દીધો અને ઘણો મોટો ભાગ મારી પાસે રહ્યો. હું ખબર દેવા માટે હુજૂરની સેવામાં હાજર થયો. આપ તે વખતે બેઠા હતા. આપે હઝરત ઉમરને કહ્યું, સાંભળી લો. હઝરત ઉમરે કહ્યું, અમને તો પહેલેથી જ ખાત્રી છે કે, હુજૂર ખુદાના રસૂલ છે. નિઃશંક, હુજૂર અલ્લાહના પયગમ્બર છે.

એક માણસ એક જમાઅત (ખુથ)ને કોઈ વસ્તુ કેવી રીતે ભેટ આપે ?

(૧૩૨/૨૮૧૮) હઝરત અસ્માએ કાસિમ ઇબ્ને મુહમ્મદ અને ઇબ્ને અબૂ અતીકને કહ્યું હતું કે, અમને અમારી બહેન આઈશાના વારસાનો જે માલ 'ગાબા' સ્થળે મળ્યો હતો, તેના બદલામાં

મુઆવિયાએ અમને એક લાખ દિરહમ આપ્યા હતા. હું તમને બંનેને તે બધું આપું છું.

(૧૩૩/૨૮૧૯) હઝરત સહલ ઇબ્ને સઅદ કહે છે કે, એક વાર રસૂલુલ્લાહ (સલ.) બેઠા હતા. આપની સેવામાં થોડુંક શરબત રજૂ કરવામાં આવ્યું. તે વખતે હુજૂરની જમણી બાજુએ એક છોકરો બેઠો હતો અને ડાબી બાજુએ અમુક વયોવૃધ્ધ માણસો હતા. આપે પોતે પીને કહ્યું : છોકરા, જો તમારી રજા હોય તો હું આ લોકોને આપી દઉં. છોકરાએ કહ્યું કે, યા રસૂલુલ્લાહ ! હુજૂર પાસેથી જે ભાગ મને મળશે તેમાં તો હું કોઈને મારા પર અગ્રિમતા આપીશ નહીં. હુજૂરે છોકરાના હાથમાં પ્યાલું આપી દીધું.

કબજામાં આવેલા અને કબજામાં ન આવેલા, વહેંચાયેલા અને ન વહેંચાયેલા ભેટના માલનું બયાન

(૧૩૪/૨૮૨૦) રસૂલુલ્લાહ (સલ.) અને આપના સહાબાએ હવાઝિન કબીલાવાળાઓને તે માલે ગનીમત આપ્યો હતો જે તેમની પાસેથી લૂટીને લાવ્યા હતા. જો કે તે માલે ગનીમત વહેંચાયેલો હતો.

(૧૩૫/૨૮૨૧) હઝરત જાબિર (રદિ.) કહે છે કે, હું મસ્જિદમાં મુબારક સેવામાં હાજર થયો. હુજૂરે મારો હક્ક મને આપ્યો અને તેનાથી વધુ પણ આપ્યો.

(૧૩૬/૨૯૨૨) હઝરત જાબિર (ર.દિ.) કહે છે : મેં રસૂલુલ્લાહ (સલ.)ને સફર દરમ્યાન એક ઊંટ વેચ્યું હતું. જ્યારે અમે પાછા ફરતાં મદીના પહોંચ્યા ત્યારે આપે ફરમાવ્યું : મસ્જિદમાં આવજો. (હું મસ્જિદે ગયો ત્યારે આપે ફરમાવ્યું :) બે રકઅત નમાઝ પઢી લે. ત્યાર પછી હુજૂરે ઊંટની કીમત વજન કરીને આપી અને નમતી આપી. તે કીમતમાંથી મારી પાસે કંઈ ન કંઈ બાકી હતું. અહીં સુધી કે હર્રા સ્થળે લડાઈના દિવસે સીરિયા-વાસીઓ તે લઈ ગયા.

(૧૩૭/૨૯૨૩) હઝરત સહલ ઇબ્ને સઅદ કહે છે કે, હુજૂર (સલ.)ની સેવામાં થોડુંક શરબત પેશ કરવામાં આવ્યું. તે વખતે આપની જમણી બાજુએ એક છોકરો બેઠો હતો અને ડાબી બાજુએ કેટલાક વધોવૃદ્ધ માણસો હતા. આપે છોકરાને કહ્યું : શું તમારી રજા છે ? હું એમને આપી દઉં ? છોકરાએ કહ્યું : હુજૂરના આપેલ હિસ્સાનો હકદાર તો હું મારી જાતથી વધારે કોઈને જાણતો નથી. આપે છોકરાના હાથમાં પ્યાલું આપી દીધું.

(૧૩૮/૨૯૨૪) હઝરત અબૂ હુરૈરા (ર.દિ.) કહે છે કે, એક માણસનું હુજૂર (સલ.) પાસે કંઈક લેણું હતું. (તેણે આવીને સખત શબ્દો કહ્યા) સહાબાએ તેને મારવાનો ઇરાદો કર્યો. હુજૂરે ફરમાવ્યું, જવા દો. હકદારને કહેવાનો હક છે. પછી ફરમાવ્યું : એને એના ઊંટની

બરાબર ઉમરનું ઊંટ ખરીદીને આપી દો. સહાબાએ કહ્યું કે, એના ઊંટની ઉમરનું ઊંટ તો મળતું નથી. અલબત્ત, એના કરતાં સાડું મળે છે. ફરમાવ્યું : તે જ ખરીદીને આપી દો. કારણ કે, તમારામાં સારો માણસ તે છે જે કર્ઝ ચુકવવામાં સારો હોય.

બે થોડા માણસો મળીને થોડા માણસોને કંઈ ભેટ આપે અથવા એક માણસ કોઈ એક ખુશને કોઈ વસ્તુ આપે તો બંને રીતો ખાદ્ય છે

(૧૩૯/૨૯૨૫) મરવાન ઇબ્ને હકમ અને મિસ્વર ઇબ્ને મખરમા કહે છે કે, જ્યારે હવાઝિન કબીલાના પ્રતિનિધિઓ મુસલમાન બનીને આવ્યા અને પોતાનો માલ અને કેદીઓને મુક્ત કરવાની વિનંતી કરી ત્યારે હુજૂરે ફરમાવ્યું : જે લોકો મારી સાથે છે તેમને તમે જાણો છો. (કિંવા માલે ગનીમત અને કેદીઓ સહાબાને આપી દેવામાં આવ્યા છે) સાચી વાત મને સૌથી વધુ પસંદ છે. તમે બેમાંથી એક વસ્તુ પસંદ કરી લો. ક્યાં તો કેદી લઈ લો ક્યાં તો માલ. મેં તમારી ઘણી રાહ જોઈ (પરંતુ તમે આવ્યા નહીં. એટલે મેં બધું વહેંચી દીધું) ખરેખર રસૂલુલ્લાહ (સલ.)એ દસ દિવસથી વધુ સમય સુધી તેમની રાહ જોઈ હતી. જ્યારે પ્રતિનિધિઓને ખાત્રી થઈ ગઈ કે, હુજૂર ફક્ત એક વસ્તુ પાછી આપશે ત્યારે તેમણે

કેદીઓની પસંદગી કરી. હુજૂર મુસલમાનો સામે ખુત્બો પઢવા ઉભા થયા. ખુદાના વખાણ કર્યા પછી ફરમાવ્યું :

અમ્મા બઅદ, લોકો ! હવે તમારા ભાઈ તૌબા કરીને તમારી પાસે આવ્યા છે. મને યોગ્ય લાગે છે કે, એમના કેદી પાછા આપી દઉં. એટલે જે માણસ ખુશીથી બદલો લીધા વગર આપવા માંગે તે આપી દે અને જે માણસ પોતાના હિસ્સા પર કાયમ રહેવા માંગે તો સૌ પ્રથમ જે માલે ગનીમત ખુદા તઆલા અમને આપશે તેમાંથી અમે તેમનો હિસ્સો આપીશું. બધાએ કહ્યું : અમે ખુશીથી બદલા વગર આપીએ છીએ. હુજૂરે ફરમાવ્યું કે, અમને ખબર પડી નહીં કે તમારામાંથી કોણે રજા આપી અને કોણે આપી નહીં. એટલે પાછા જઈને તમારા આગેવાનોને અમારી પાસે મોકલો. જેથી આગેવાનોએ પ્રથમ લોકો સાથે વાતચીત કરી, પછી હુજૂરની સેવામાં હાજર થઈને કહ્યું કે, બધા લોકોએ રજા આપી અને ખુશીથી બદલા વગર આપવાની રજા આપી. ઝુહરી કહે છે કે, હવાઝિન કબીલાવાળાઓની આ ખબર તો અમને મળી છે.

જો કોઈની પાસે બીજા લોકો પણ બેઠા હોય અને તે વખતે ક્યાંકથી કોઈ બેટ આવે તો તે બેટ લેવાનો તે જ માણસ અધિકારી છે. ઇબ્ને અબ્બાસનું

જે એક કથન નકલ કરવામાં આવ્યું છે કે, સાથીઓ પણ એ બેટમાં ભાગીદાર બનશે, તો એ ખોટું છે કિંવા એ નકલ સહીદ નથી.

(૧૪૦/૨૯૨૬) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ એક માણસ પાસેથી એક ઉગતી વયનું ઊંટ લીધું હતું. તે માણસ ઉઘરાણી કરવા આવ્યો. સહાબાએ તેને કહ્યું કે, માંગવામાં સખ્તી ન કર. હુજૂરે ફરમાવ્યું : હકદારને કહેવાનો હક છે. પછી આપે તેને તેના ઊંટથી સાડું ઊંટ આપ્યું અને ફરમાવ્યું : તમારામાં સૌથી સારો માણસ તે છે જે દેવું ચુકવવામાં સારો હોય.

(૧૪૧/૨૯૨૭) હઝરત ઇબ્ને ઉમર (રદિ.) એક તોફાની ઊંટ પર હુજૂર (સલ.)ની સાથે એક સફરમાં સવાર હતા. ઊંટ રસૂલુલ્લાહ (સલ.) કરતાં પણ આગળ વધી જતું હતું. હઝરત ઉમર તેમને કહેતા હતા : અબ્દુલ્લાહ, રસૂલુલ્લાહ (સલ.) કરતાં આગળ કોઈ માણસ વધતો નથી. હુજૂરે હઝરત ઉમરને કહ્યું : આ ઊંટ મને વેચી દો. હઝરત ઉમરે કહ્યું : હુજૂરને ભેટ છે. છેવટે હુજૂરે તે ખરીદી લીધું અને ઇબ્ને ઉમરને કહ્યું : અબ્દુલ્લાહ, આ ઊંટ તમે લઈ લો અને મન ફાવે તેમ કરો.

જો કોઈ માણસ કોઈ ઊંટ પર

**સવાર હોય અને તેને જ તે
ઊંટ આપી દેવામાં આવે તો
જાઘળ છે**

(૧૪૨/૨૯૨૮) હઝરત ઇબ્ને ઉમર (રદિ.) કહે છે કે, એક સફરમાં હું રસૂલુલ્લાહ (સલ.)ની સાથે હતો અને એક તોફાની ઊંટ પર સવાર હતો. હુજૂરે હઝરત ઉમરને કહ્યું કે, આ ઊંટ મને વેચી દો. હઝરત ઉમરે વેચી દીધું. હુજૂરે મને કહ્યું : અબ્દુલ્લાહ, હવે આ ઊંટ તમે લઈ લો.

**ભેટમાં એવા કપડાં આપવાં
જાઘળ છે, જેનું પહેરવું ભેટ
મેળવનાર માટે જાઘળ નથી**

(૧૪૩/૨૯૨૯) હઝરત અબ્દુલ્લાહ ઇબ્ને ઉમર (રદિ.) કહે છે કે, હઝરત ઉમરે મસ્જિદના દરવાજા પાસે કપડાંની કેટલીક જોડી વેચાતી જોઈ. રસૂલુલ્લાહ (સલ.)ની સેવામાં વિનંતી કરી કે, જો આપ એક જોડી ખરીદી લેત અને જુમ્હાના દિવસે અથવા તે દિવસે પહેરત જે દિવસે (બાદશાહોના) એલચીઓ આવે છે તો સાફ થાત. હુજૂરે ફરમાવ્યું : એને તે માણસ પહેરે છે જેનો આખિરતમાં કોઈ હિસ્સો હોતો નથી. ત્યાર પછી રસૂલુલ્લાહ (સલ.)ની સેવામાં એ જ પ્રકારની કેટલીક જોડી પેશ કરવામાં આવી. આપે એમાંથી એક જોડી હઝરત ઉમરને આપી. હઝરત ઉમરે કહ્યું કે, હુજૂર હવે મને પહેરવા માટે એ આપી

રહ્યા છે. જો કે 'ઉતારિદ'ની જોડી વિષે હુજૂરે એ વાત કરી હતી. ફરમાવ્યું : હું તમને પહેરવા માટે એ આપતો નથી. જેથી હઝરત ઉમરે તે જોડી પોતાના તે મુશ્રિક ભાઈને આપી જે મક્કામાં રહેતો હતો.

(૧૪૪/૨૯૩૦) હઝરત ઇબ્ને ઉમર (રદિ.) કહે છે : એક વાર રસૂલુલ્લાહ (સલ.) હઝરત ફાતિમાના મકાન પર ગયા, પરંતુ અંદર દાખલ થયા નહીં. હઝરત અલી (રદિ.) જ્યારે મકાનમાં આવ્યા ત્યારે આ વાત હઝરત ફાતિમાએ તેમને કરી. હઝરત અલીએ હુજૂરને કહ્યું. ફરમાવ્યું : મેં દરવાજા પર એક ચિત્રકામવાળો પરદો જોયો હતો. પછી ફરમાવ્યું : મને દુનિયા સાથે શું નિરખત ? હઝરત અલી જ્યારે ઘેર ગયા ત્યારે એ વાત હઝરત ફાતિમાને કરી. હઝરત ફાતિમાએ કહ્યું : તો પછી રસૂલુલ્લાહ (સલ.) મને હુકમ આપે કે, હું એને શું કરું ? હુજૂરે ફરમાવ્યું : ફલાણા ઘરવાળાઓને એની ઝરૂર છે તેમને મોકલી આપો.

(૧૪૫/૨૯૩૧) હઝરત અલી મુર્તુઝા (રદિ.) કહે છે કે, હુજૂર (સલ.)એ મને એક રેશમી જોડી ભેટ રૂપે આપી. મેં તે પહેરી લીધી, પરંતુ બુખારક ચહેરા પર ગુસ્સાના ચિન્હો જોઈને મેં તે ફાડીને મારી ઓરતોને વહેંચી દીધી.

**મુશ્રિકોની ભેટ કબૂલ કરવાનું
બયાન**

(૧૪૬/૨૮૩૨) હઝરત અબૂ હુરૈરા (રદિ.) કહે છે કે, એક વાર હુઝૂર (સલ.)એ ફરમાવ્યું હતું કે, જ્યારે હઝરત ઇબ્રાહીમ (અલૈ.)એ સારાને સાથે લઈને હિજરત કરી ત્યારે એક ગામમાં પહોંચ્યા જ્યાં એક ઝાલિમ બાદશાહ હતો. બાદશાહે હુકમ આપ્યો કે, સારાને હાજિરા (એક લૌડીનું) નામ આપો.

(૧૪૭/૨૮૩૩) રસૂલુલ્લાહ (સલ.)ને એક ઝેરયુક્ત બકરી આપવામાં આવી હતી. (આપે તેને કબૂલ કરી હતી.)

(૧૪૮/૨૮૩૪) અબૂ હુમૈદ કહે છે કે, ઇલાના બાદશાહે રસૂલુલ્લાહ (સલ.)ને એક સફેદ ખચ્ચર અને એક ચાદર પહેરવા માટે ભેટ મોકલી હતી. હુઝૂરે તેમના સમુદ્રની હુકૂમતની પરમીટ તેમને લખી આપી હતી.

(૧૪૯/૨૮૩૫) હઝરત અનસ (રદિ.) કહે છે કે, એક વાર હુઝૂર (સલ.)ની સેવામાં રેશમી અતલસની એક જોડી પેશ કરવામાં આવી. હુઝૂર લોકોને રેશમ વાપરવાની મનાઈ ફરમાવતા હતા, એટલે લોકોને એનાથી નવાઈ લાગી. આપે ફરમાવ્યું : તે ખુદાની કસમ, જેના કબજામાં મારો જાન છે, જન્મતમાં સઅદ ઇબ્ને મુઆઝનો રૂમાલ એના કરતાં સારો છે. આ કપડું ઉકેદિરદુમાએ હુઝૂરને ભેટ મોકલ્યું હતું.

(૧૫૦/૨૮૩૬) હઝરત અનસ

(રદિ.) કહે છે કે, એક યહૂદણ હુઝૂર (સલ.)ની સેવામાં એક ઝેરયુક્ત બકરીનો ગોશ્ત લાવી. આપે તેમાંથી થોડોક ખાધો. પછી યહૂદણને ગિરફતાર કરીને લાવવામાં આવી. લોકોએ કહ્યું કે, અમે એને ન મારી નાખીએ ? આપે ફરમાવ્યું : નહીં. હઝરત અનસ કહે છે કે, આ ઝેરની અસર હું હંમેશા હુઝૂરના તાળવામાં અનુભવતો હતો.

(૧૫૧/૨૮૩૭) અબ્દુર્રહમાન ઇબ્ને અબૂબક્ર સિદ્દીક (રદિ.) કહે છે કે, (એક સફરમાં) હુઝૂર (સલ.)ની સાથે એકસો ત્રીસ માણસો હતા. આપે પૂછ્યું, તમારામાંથી કોઈની પાસે કંઈ અનાજ છે ? અચાનક એક માણસ પાસેથી લગભગ ત્રણ કીલો આટો મળી આવ્યો અને તે ગુંદવામાં આવ્યો. એવામાં એક મુશ્રિક માણસ લાંબો, તગડો અને વિખરાયેલા વાળવાળો બકરીઓ હાંકતો આવ્યો. હુઝૂરે પૂછ્યું. વેચશો અથવા એમ જ આપશો ? તેણે જવાબ આપ્યો : એમ જ નહીં, બલ્કે વેચીશ. હુઝૂરે તેની પાસેથી એક બકરી ખરીદી અને તેને તૈયાર કરવામાં આવી. હુઝૂરે બકરીનું કલેજું ભુંજવાનો હુકમ આપ્યો. ખુદાની કસમ, એકસો ત્રીસ માણસોમાંથી કોઈ એવો બાકી ન રહ્યો જેને રસૂલુલ્લાહ (સલ.)એ કલેજનો ટુકડો ન આપ્યો હોય. જે હાજર હતો તેને પોતે આપ્યો અને ગાયબ હતો તેના માટે રાખી મૂક્યો. પછી ગોશ્તના બે વાસણો

ભરવામાં આવ્યા અને બધાએ ધરાઈને ખાધો. વાસણોમાં થોડોક ગોશ્ત પણ વધ્યો. તેને ઉંચકીને ઊંટો પર મૂકી દેવામાં આવ્યો.

મુશ્કિલોને ભેટ મોકલવાનું બચાન.

ખુદા તઆલા ફરમાવે છે :
'લાયન્હાકુમુ લ્લાહુ અનિ લ્લાહીન લમ યુકાતિલૂકુમ ફી દીની વ લમ યુખિરજૂકુમ મિન દિયારિકુમ અન તબર્ફહુમ વ તુકસિતૂ ઇલયહિમ ઇન્ન લ્લાહ યુહિબ્બુલ મુકસિતીન' ડિવા જે લોકો તમારી સાથે ન લડ્યા હોય અને તમને તમારા ઘરોમાંથી ન કાઢ્યા હોય તો ખુદા તઆલા તમને પણ એ વાતથી રોકતો નથી કે તમે તેમની સાથે નેકી અને ઇન્સાફ કરો. બેશક, ખુદા તઆલા ઇન્સાફ કરનારાઓને પસંદ કરે છે.

(૧૫૨/૨૯૩૮) હઝરત ઇબ્ને ઉમર (રદિ.) કહે છે કે, હઝરત ઉમરે એક જોડી વેચાતી જોઈ તો હુજૂરને કહ્યું કે, આ જોડી ખરીદી લો અને જુમ્હાના દિવસે અથવા તે દિવસે જ્યારે કે બાદશાહોના એલચીઓ આવે ત્યારે પહેર્યા કરો. આપે ફરમાવ્યું કે, એને તે માણસ પહેરે છે જેનો

આખિરતમાં કોઈ હિસ્સો હોતો નથી. થોડી મુદત પછી એ જ જોડીઓમાંથી થોડીક જોડીઓ હુજૂરની સેવામાં રજૂ કરવામાં આવી. આપે એક જોડી હઝરત ઉમરને મોકલી. હઝરત ઉમરે કહ્યું કે, હું એને કેવી રીતે પહેરી શકું છું, જો કે આપે એના વિષે જે ફરમાવ્યું હતું તે મને યાદ છે. આપે ફરમાવ્યું : મેં તમને પહેરવા માટે આપી નથી. તમે એ કોઈને વેચી દો અથવા પહેરાવી દો. હઝરત ઉમરે તે જોડી પોતાના મુશ્કિલ લાઈને, જે મક્કામાં રહેતો હતો અને તે વખત સુધી મુસલમાન થયો ન હતો, મોકલી દીધી.

(૧૫૩/૨૯૩૯) હઝરત અસ્મા કહે છે : મારી માં, જે રસૂલુલ્લાહ (સલ.)ના સમયમાં મુસલમાન થયાં ન હતાં, તે મારી પાસે આવ્યાં. મેં હુજૂરને પૂછ્યું કે, મારી માં ઇસ્લામથી વિમુખ છે. શું હું તેમની સાથે સારો વર્તાવ કરી શકું છું ? આપે ફરમાવ્યું : હા, તમારી માં સાથે સારો વર્તાવ રાખો.

પોતાનો આપેલો અથવા ખૈરાત કરેલો માલ પાછો લેવો નાખખ છે

(૧૫૪/૨૯૪૦) હઝરત ઇબ્ને
(૧૫૨/૨૯૩૮) એ રેશમી કપડાઓની જોડી હતી, જે હરામ છે.

અબ્બાસ (રદિ.) કહે છે કે, હુઝૂર (સલ.)એ ફરમાવ્યું : આપેલી વસ્તુ પાછી લેનાર તે કુતરા જેવો છે જે ઉલટી કરીને ચાટે છે.

(૧૫૫/૨૮૪૧) હઝરત ઇબ્ને અબ્બાસ કહે છે : હુઝૂર (સલ.)એ ફરમાવ્યું હતું કે, અમારા લાયક તે ખરાબ ઉક્તિ નથી કે, આપેલી વસ્તુ પાછી લેનાર તે કુતરા જેવો છે જે ઉલટી કરીને ચાટે છે.

(૧૫૬/૨૮૪૨) હઝરત ઉમર (રદિ.) કહે છે : મેં એક ઘોડો અલ્લાહના રસ્તામાં એક માણસને આપી દીધો. તેણે તેને ખરાબ કરી નાખ્યો. મેં તેને ખરીદવાનો ઇરાદો કર્યો. કારણ કે, મને વિચાર આવ્યો કે, તે સસ્તામાં વેચશે. મેં હુઝૂર (સલ.)ને એ મસ્અલો પૂછ્યો. આપે ફરમાવ્યું : તમે એક દિરહમમાં પણ એ લેશો નહીં. કારણ કે, પોતાની આપેલી વસ્તુ પાછી લેનાર તે કુતરા જેવો છે જે ઉલટી કરીને ચાટે છે.

(૧૫૭/૨૮૪૩) હઝરત અબ્દુલ્લાહ ઇબ્ને ઉબૈદુલ્લાહ કહે છે કે, સુહૈબના પુત્રોએ દાવો કર્યો કે, બે મકાનો અને એક કમરો રસૂલુલ્લાહ (સલ.)એ અમારા

(૧૫૪/૨૮૪૦) ઇમામ અબૂ હનીફા કહે છે કે, બીજી હદીસમાં લેટ પાછી લેવાની છુટ આવી છે. જો કે એ દુર્ગુણ અને ખરાબ ગણાય. જો લેટના બદલામાં કોઈ વસ્તુ લીધી હોય અથવા નિકટના સગાને લેટ આપી હોય તો પાછી લેવી જાઈએ નથી.

પિતાને આપ્યો હતો. મરવાને કહ્યું કે, સાક્ષી કોણ છે ? દાવો કરનારાઓએ કહ્યું કે, ઇબ્ને ઉમર. મરવાને હઝરત ઇબ્ને ઉમરને બોલાવ્યા. ઇબ્ને ઉમરે ગવાહી આપી કે, ખરેખર રસૂલુલ્લાહ (સલ.)એ સુહૈબને બે મકાનો અને એક કમરો આપ્યો હતો. મરવાને ઇબ્ને ઉમરની ગવાહી મુજબ ચુકાદો આપી દીધો.

ઉમરો* અને રૂકબાનું* બયાન :

* ઉમરાનો અર્થ એ છે કે, એક માણસ બીજા માણસને કહે કે, હું તને આ મકાન તારી હયાતી સુધી આપું છું.

★ રૂકબાનો અર્થ એ છે કે, એક માણસ બીજાને કહે છે કે, હું આ મકાન તને એ શરતે આપું છું કે, જો હું તારા કરતાં પહેલાં મરી જાઉં તો આ મકાન તારી પાસે રહેશે અને જો તું પહેલો મરી જશે તો આ મકાન મારું જ રહેશે.

(૧૫૮/૨૮૪૪) હઝરત જાબિર (રદિ.) કહે છે કે, હુઝૂર (સલ.)એ હયાતી સુધીની લેટ અંગે હુકમ આપ્યો છે કે, તે (હંમેશ માટે) લેટ મેળવનારની છે.

(૧૫૯/૨૮૪૫) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : હયાતી સુધીની લેટ જાઈએ છે.

ઘોડો અથવા કોઈ બીજુ પશુ કોઈની પાસેથી માંગીને લેવું જાઝા છે

(૧૬૦/૨૮૪૬) હઝરત અનસ

(રદિ.) કહે છે : એક વાર મદીનામાં દુશ્મનની કંઈક ભય અનુભવાયો ત્યારે હુઝૂર (સલ.)એ અબૂ તલહા પાસે મન્દૂબ નામે ઘોડો માંગ્યો અને સવાર થઈને તે દિશામાં ગયા જ્યાં ભય હતો. જ્યારે પાછા આવ્યા ત્યારે ફરમાવ્યું : અમે તો કંઈ પણ જોયું નહીં. અને ઘોડાના કદમ દરિયો લાગ્યા.

શાદી વખતે દુલહન માટે કોઈ કપડું વગેરે માંગી લેવું જાઘઝ છે

(૧૬૧/૨૮૪૭) હઝરત અયમન કહે છે કે, એક વાર હું હઝરત આઈશા (રદિ.)ની સેવામાં હાજર થયો. તેમણે એક જાડા કપડાંનો કુરતો પહેર્યો હતો, જેની કીંમત પાંચ દિરહમ હશે. મને કહ્યું કે, જરા આંખ ઉઠાવીને મારી લોડીને જુઓ કે, આ કુરતો ઘરમાં પહેરતાં પણ મોં બગાડે છે. જો કે, રસૂલુલ્લાહ (સલ.)ના સમયમાં મારી પાસે એવો જ એક કુરતો હતો. મદીનામાં જ્યારે ઓરતને શણગારવાની ઝરૂર પડતી ત્યારે તે મારી પાસેથી મંગાવી લેવામાં આવતો હતો.

દૂધનું જાનવર દૂધ પીવા માટે કોઈને આપવાનો સવાબ

(૧૬૨/૨૮૪૮) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, પુષ્કળ દૂધ આપનારી ઊંટણી અને પુષ્કળ દૂધ આપનારી બકરી કેવી સારી ખેરાતની વસ્તુ છે કે, સવારે પ્યાલું ભરીને દૂધ આપે છે અને સાંજે પણ પ્યાલું ભરીને આપે છે.

(૧૬૩/૨૮૪૯) હઝરત અનસ ઇબ્ને માલિક (રદિ.) કહે છે કે, જ્યારે મુહાજિરો મક્કાથી મદીના આવ્યા ત્યારે તેમની પાસે કંઈ પણ ન હતું અને અનસારીઓ ઝમીનદાર અને જાગીરવાળા હતા. એટલે અનસારીઓએ મુહાજિરોને કહ્યું કે, તમે અમારી ઝમીનો વગેરેનો કારભાર કરો. મહેનત કરો. અમે તમને ઉત્પાદનમાંથી વાર્ષિક અડધો ભાગ આપીશું. મારી માં કિંવા ઉમ્મે સુલૈમ, હઝરત અબ્દુલ્લાહ ઇબ્ને અબૂ તલહાની માં હતાં, તેમણે રસૂલુલ્લાહ (સલ.)ને ખજુરીઓના અમુક ઝાડો આપ્યાં હતાં. રસૂલુલ્લાહ (સલ.)એ તે ઝાડ પોતાની લોડી ઉમ્મે અયમન કિંવા હઝરત ઉસામાની માંને આપી દીધાં. હઝરત અનસ કહે છે કે, રસૂલુલ્લાહ (સલ.) જ્યારે ખૈબરની લડાઈમાંથી પાછા આવ્યા અને મદીના પહોંચ્યા ત્યારે મુહાજિરોએ અનસારીઓને તેમની આપેલી બધી વસ્તુઓ પાછી આપી દીધી. જેથી રસૂલુલ્લાહ (સલ.)એ પણ ઉમ્મે સુલૈમને તેમના ખજુરીના ઝાડો પાછા આપી દીધાં. ઉમ્મે અયમનને તે ઝાડોના બદલામાં પોતાના બાગમાંથી થોડાક ખજુરીના ઝાડો આપ્યાં.

(૧૬૪/૨૮૫૦) હઝરત અબ્દુલ્લાહ ઇબ્ને ઉમર (રદિ.) કહે છે કે, નામદાર હુઝૂર (સલ.)એ ફરમાવ્યું : યાળીસ (ઉત્તમ) આદતો છે, જેમાં સૌથી શ્રેષ્ઠ એ

છે કે, કોઈને દૂધ પીવા માટે બકરી આપી દેવામાં આવે. આ ચાળીસ આદતોમાંથી જે માણસ એક આદત ઉપર પણ સવાબની આશાએ દિલના યકીન સાથે અમલ કરશે તેને ખુદા તઆલા જન્નતમાં ઝરૂર દાખલ કરશે. હસ્તાન કહે છે કે, દૂધવાળી બકરી આપવા સિવાય અમે બીજી આદતો ગણી જેમ કે સલામનો જવાબ આપવો, છીકનારને ‘ચરહમુક લ્લાહુ’ કહેવું, રસ્તામાંથી તકલીફ પહોંચાડનારી વસ્તુ હઠાવવી વગેરે, પરંતુ પંદર સુધી પણ અમે ગણી શક્યા નહીં.

(૧૬૫/૨૮૫૧) હઝરત જાબિર (રદિ.) કહે છે કે, અમારામાંથી અમુક લોકો પાસે થોડીક વધારે ઝમીન હતી અને તેઓ તે ઝમીન ત્રીજા, ચોથા અથવા અડધા ભાગે આપી દેતા હતા, પરંતુ હુઝૂરે ફરમાવ્યું કે, જેની પાસે ઝમીન હોય તે ક્યાં તો પોતે તેમાં ખેતી કરે અથવા પોતાના ભાઈને વાપરવા આપી દે અને જો એવું ન કરી શકે તો ઝમીન એમ જ પડી રહેવા દે.

(૧૬૬/૨૮૫૨) હઝરત અબૂ સઈદ કહે છે કે, એક ગામડિયાએ હાજર થઈને રસૂલુલ્લાહ (સલ.)ને હિજરતનો હુકમ પૂછ્યો. આપે ફરમાવ્યું : અરે, હિજરતની બાબત તો ખૂબ મુશ્કેલ છે. શું તારી પાસે ગિટ છે ? તેણે કહ્યું : જી હા. પૂછ્યું, તું એની ઝકાત આપે છે ? તેણે કહ્યું : જી હા. પૂછ્યું, તું એમાંથી કોઈ ગિટણી દૂધ

પીવા માટે પણ આપે છે ? તેણે કહ્યું, જી હા. પૂછ્યું, શું પાણી પીવડાવવાના દિવસે તેમનું દૂધ દોહીને મોહતાજોને આપે છે ? તેણે કહ્યું : જી હા. ફરમાવ્યું : તું એવી જ રીતે સાગર પાર કર્યા કર. ખુદા તઆલા તારા અમલોમાંથી કોઈ અમલનો બદલો ઓછો નહીં કરે.

(૧૬૭/૨૮૫૩) હઝરત ઇબ્ને અબ્બાસ (રદિ.) કહે છે કે, એક વાર રસૂલુલ્લાહ (સલ.) એક ઝમીન તરફ ગયા, જે ખેતીના કારણે લહેરાઈ રહી હતી. પૂછ્યું, આ કોની છે ? કહેવામાં આવ્યું, ફલાણા માણસે ગણોતે ખેડી છે. ફરમાવ્યું : સાંભળો, જો ઝમીનદાર એમ જ વાવવા માટે એને આપી દેત તો ગણોતે આપવા કરતાં એ એના માટે સારું થાત.

જો કોઈ માણસ કોઈને કહે કે, હું આ લોડી તમને સેવા માટે આપું છું તો પરંપરા ધ્યાનમાં લેતાં એ જાદગ છે. અમુક લોકો કહે છે : આ રીતે ‘આરિયત’નો હુકમ ગલાશે અને જો એમ કહે કે, હું તમને આ કપડું પહેરવા માટે આપું છું તો એ ભેટ છે. (આરિયત નથી.)

(૧૬૮/૨૮૫૪) હઝરત અબૂ હુરૈરા

૧. કોઈને કોઈ વસ્તુ થોડીક મુદત માટે વાપરવા આપવી.

(રદિ.) કહે છે કે, રસૂલુલ્લાહ (સલ.)એ ફરમાવ્યું કે, ઈબ્રાહીમ જ્યારે હઝરત સારાને લઈને વતન છોડીને ચાલ્યા ત્યારે (એક ગામમાં) લોકોએ હઝરત સારાને ‘હાજિરા’ અર્પણ કરી. હઝરત સારા હાજિરાને લઈને પાછાં આવ્યાં અને હઝરત ઈબ્રાહીમને કહ્યું કે, જુઓ, અલ્લાહ તઆલાએ કાફિરને કેવો ઝલીલ કર્યો અને એક લોડી સેવા માટે અપાવી.

જો કોઈ માણસ કોઈને કોઈ ઘોડો અલ્લાહના રસ્તામાં સવાર થવા માટે આપે તો તેનો હુકમ ‘ઉમરા’ અને ખૈરાત જેવો છે. અમુક લોકોનું કથન છે કે, આપનાર પાછો લઈ શકે છે

(૧૬૮/૨૮૫૫) હઝરત ઉમર ફારૂક (રદિ.) કહે છે : મેં એક માણસને એક ઘોડો અલ્લાહના રસ્તામાં સવાર થવા માટે આપ્યો. થોડી મુદત પછી મેં તે ઘોડો વેચાતો જોયો. મેં હુજૂરને મસ્અલો પૂછ્યો. આપે ફરમાવ્યું : તમે ખરીદી નહીં અને તમારી ખૈરાત પાછી ન લો.



બિસ્મિલ્લાહિ રહમાનિ રહીમ

★ ગવાહી-સાદી ★

પુરાવો વાદી પર છે

ખુદા તઆલા ફરમાવે છે :

‘યા અય્યુહ લ્લાહીન આમનૂ ઇમા તદાયન્તુમ બિદયનિન ઇલા અજલિમ્ મુસમ્મન ફકતુબૂહૂ....’ કિંવા હે મુસલમાનો ! જ્યારે તમે પરસ્પર કોઈ ચોક્કસ મુદ્દતના વાયદે કર્જની લેવડદેવડ કરો તો એ લખી લો. બીજી આયતમાં આવ્યું છે : ‘યા અય્યુહ લ્લાહીન આમનૂ ફૂનૂ કવ્વામીન બિલ કિસ્તિ શુહદાઅ લિલ્લાહિ વ લવ અલા અન્ફુસિકુમ અવિલ વાલિદયનિ વલ અકરબીન’ કિંવા હે મુસલમાનો ! તમે ઇન્સાફ પર કાયમ રહો અને ખુદાના માટે ગવાહી આપો, ભલેને એમાં તમારું પોતાનું અથવા માં-બાપનું અને સગાવહાલાનું નુકસાન હોય.

જો કોઈ માણસ કોઈના ફાસિક ન હોવાનું બયાન કરી રહ્યો હોય અને આ પ્રમાણેના શબ્દો કહે કે, હું તો એની નેક વાતો જ જાણું છું અથવા મને તો એની ખૂબીઓની જ ખબર છે (બુરાઈઓની જાણ નથી) તો તે નેક હોવાનું પુરવાર કરે છે.

(૧૭૦/૨૮૫૬) હઝરત આઈશા (રદિ.) વિષે જ્યારે તહોમત મૂકનારાઓએ જે કંઈ કહ્યું તે કહી દીધું ત્યારે રસૂલુલ્લાહ (સલ.)એ હઝરત અલી

અને ઉસામા ઇબ્ને ઝેદને બોલાવ્યા અને પત્નીથી અલગ રહેવા વિષે સલાહ-મંત્રણા કરી. હઝરત ઉસામાએ જવાબ આપ્યો : તે હુઝૂરની પત્ની છે અને અમને તેમના નેક હોવા સિવાય બીજી કંઈ ખબર નથી. હઝરત બરીરાએ કહ્યું કે, મને તેમની કોઈ વાત ખરાબ દેખાઈ નથી. હા, તે ઉગતી વયનાં છે એટલે આટો એમ જ પડતો મૂકીને સૂઈ જાય છે અને બકરી આવીને તે ખાઈ જાય છે. આ સાંભળીને હુઝૂરે ફરમાવ્યું : કોણ માણસ મને લાચાર સમજીને મારો બદલો તે માણસ પાસેથી લેશે જેની તકલીફ મારી પત્ની અંગે મને આટલી હદ સુધી પહોંચી છે. મને તો ખુદાની કસમ મારી પત્ની નેક લાગે છે.

છુપી રીતે ગવાહી આપવાનું બયાન. અમ્ર ઇબ્ને હુરૈસની નજરે જામગ છે. ઇબ્ને હુરૈસ કહે છે કે, કાફિર ગુનેહગાર અંગે એવું જ કરવામાં આવે છે (કિવા તેના વિષે ગુપ્ત ગવાહી આપવામાં આવે છે)

(૧૭૧/૨૯૫૭) ઇબ્ને સીરીન, શઅબી, અતા અને કતાદા કહે છે : ફક્ત (આરોપીનો ઇકરાર) સાંભળવાથી જ ગવાહી આપવાનું જાઈઝ થઈ જાય છે.

(૧૭૨/૨૯૫૮) હસન બસરીએ કહ્યું : જો કોઈ માણસ કોઈ કોમની કોઈ વાત સાંભળે તો હાકિમની પાસે આવીને

કહી દે કે, તેમણે મને ગવાહ તો બનાવ્યો નથી, પરંતુ મેં તેમની પાસેથી આવું આવું સાંભળ્યું છે.

(૧૭૩/૨૯૫૯) હઝરત અબ્દુલ્લાહ ઇબ્ને ઉમર (રદિ.) કહે છે કે, એક વાર રસૂલુલ્લાહ (સલ.) અને હઝરત ઉબય ઇબ્ને કઅબ અનસારી તે બજારીઓના ઝાડોમાં જવા માટે નીકળ્યા, જેમાં ઇબ્ને સઅ્યાદ હતો. રસૂલુલ્લાહ (સલ.) જ્યારે અંદર પ્રવેશ્યા ત્યારે આપે ઇરાદો કર્યા કે, ઇબ્ને સઅ્યાદની નજર પડતાં પહેલાં ઝાડોના થડોની આડમાં રહીને ચુપચાપ તેની વાતો સાંભળે. ઇબ્ને સઅ્યાદ કોરવાળી ચાદર બીછાવીને તેના પર સૂઈને કંઈ ગણગણી રહ્યો હતો. ઇબ્ને સઅ્યાદની માંએ હુઝૂરને ઝાડોની આડમાં છુપાયેલા જોઈ લીધા અને અવાજ દીધો : એય સાફ ! આ મુહમ્મદ મોજુદ છે. ઇબ્ને સઅ્યાદ ગણગણ કરતો અટકી ગયો. હુઝૂરે કહ્યું કે, જો એની માં જવા દેત તો એ પોતાની હાલત જાહેર કરી દેત.

(૧૭૪/૨૯૬૦) હઝરત આઈશા (રદિ.) કહે છે કે, એક વાર રિક્કાઆની પત્ની મુબારક સેવામાં હાજર થઈ અને કહ્યું કે, હું રિક્કાઆની પાસે હતી. તેણે મને કતઈ (મુગલ્લઝ) તલાક આપી દીધી. મેં અબ્દુર્રહમાન ઇબ્ને ઝુબેર સાથે નિકાહ કર્યા, પરંતુ અબ્દુર્રહમાન પાસે તો મેં કપડાના પાલવ સિવાય બીજું કંઈ જોયું નહીં. હુઝૂરે ફરમાવ્યું : તો શું બીજી વાર

રિકાઆ પાસે જવા માંગે છે ? એ ત્યાં સુધી જાઈજ નથી જ્યાં સુધી તે તારી ચાસણી ચાખી ન લે અને તું તેનાથી મજા ન માણે. હઝરત અબૂબક્ર આ બનાવ વખતે બેઠા હતા અને ખાલિદ ઇબ્ને સઈદ ઇબ્ને આસ દરવાજા પર હાજર થવા માટે રજાની રાહ જોઈ રહ્યા હતા. હઝરત ખાલિદે કહ્યું : અબૂબક્ર, જુઓ તો આ ઓરત રસૂલુલ્લાહ (સલ.) સામે જોરજોરથી કેવી વાતો કરી રહી છે !

બે એક અથવા વધુ ગવાહો કોઈ વાતની ગવાહી આપે અને બીજા લોકો કહે કે, અમને એની જાણ નથી તો ગવાહોની વાત પ્રમાણે ચુકાદો આપવામાં આવશે

(૧૭૫/૨૮૬૧) હુમૈદી કહે છે કે, આ મસ્અલો તે કથન અનુસાર છે કે, હઝરત બિલાલે કહ્યું હતું કે, હુઝૂર (સલ.)એ કઅબામાં નમાઝ પઢી હતી અને ફઝલ ઇબ્ને અબ્બાસે કહ્યું હતું કે, પઢી ન હતી, પરંતુ લોકોએ હઝરત બિલાલની ગવાહીનો સ્વીકાર કર્યો.

(૧૭૬/૨૮૬૨) એવી જ રીતે જો બે માણસો ગવાહી આપે કે, ફલાણા માણસના ફલાણા માણસ પર એક હઝાર દિરહમ છે અને બે ગવાહો આપે કે, એક હઝાર પાંચસો છે તો પંદરસો કહેનારાઓની ગવાહી માન્ય રખાશે.

(૧૭૭/૨૮૬૩) ઉકબા ઇબ્ને હારિસ

કહે છે કે, મેં અબૂ ઈહાબ ઇબ્ને અઝીઝની છોકરી સાથે નિકાહ કર્યા ત્યારે એક ઓરત આવીને કહેવા લાગી કે, મેં તમને અને તમારી પત્નીને દૂધ પીવડાવ્યું છે. મેં કહ્યું કે, મને ખબર નથી કે તમે મને દૂધ પીવડાવ્યું છે કે નહીં. ન જ તે મને પહેલેથી એની ખબર આપી. ખેર, મેં અબૂ ઈહાબના કુટુંબના માણસોને પૂછાવ્યું તો તેમણે પણ જવાબ આપ્યો કે, અમને ખબર નથી કે તેણે અમારી છોકરીને દૂધ પીવડાવ્યું છે કે નહીં. છેવટે હું સવાર થઈને મદીના ગયો અને હુઝૂરને મસ્અલો પૂછ્યો. આપે ફરમાવ્યું : જ્યારે તને કહી દેવામાં આવ્યું તો પછી નિકાહ કેવી રીતે રહી શકે છે ? મેં તે પત્નીને છુટી કરી અને તેણીએ બીજા નિકાહ કરી લીધા.

ઇન્સાફ પસંદ ગવાહની ગવાહીનું બચાવ.

ખુદા તઆલા ફરમાવે છે : ‘વ અશિહદૂ ઝવય અદલિમ્ મિન્કુમ વ મિમ્મન તદ્દલ્ મિન શ્શુહદાઇ’
કેવા તમારામાંથી બે ન્યાયી ગવાહ બનાવો અને તે ગવાહોમાંથી પણ જેમને તમે પસંદ કરો છો

(૧૭૮/૨૮૬૪) હઝરત ઉમર ફારૂક (રદિ.)એ ફરમાવ્યું કે, પહેલાં તો લોકો વહીના કારણે પકડાઈ જતા હતા. હવે વહી બંધ થઈ ગઈ છે. એટલે જાહેરી અમલો જોઈને અમે લોકોને પકડીશું. જે

જાહેરમાં નેકી કરશે તેને સલામતી આપીને અમે સન્માનીશું. તેની આંતરિક હાલત સાથે અમને કંઈ નિરૂપત નથી. આંતરિક હાલતનો હિસાબ ખુદા પોતે લઈ લેશે. જે જાહેરમાં ખરાબ વર્તણૂક કરશે તેને અમાનતદાર માનીશું નહીં, ભલેને તેની આંતરિક હાલત સારી હોય.

કેટલા માણસોનું કોઈને ગેરફાસિક (બિનગુનેહગાર) કહેવું સહીદ છે ?

(૧૭૮/૨૮૬૫) હઝરત અનસ (રદિ.) કહે છે કે, એક વાર હુઝૂર (સલ.) પાસેથી એક જનાઝો પસાર થયો. લોકોએ એની ખૂબીઓ બયાન કરી. હુઝૂરે ફરમાવ્યું : વાજિબ થઈ ગઈ. કિવા જન્મત થોડી વાર પછી બીજો એક જનાઝો પસાર થયો. લોકોએ તેની બુરાઈઓ બયાન કરી. હુઝૂરે ફરમાવ્યું : વાજિબ થઈ ગઈ. કિવા દોઝખ કહેવામાં આવ્યું : યા રસૂલલ્લાહ ! હુઝૂરે તેના માટે પણ ફરમાવ્યું : ‘વાજિબ થઈ ગઈ’ અને આના માટે પણ ફરમાવ્યું : ‘વાજિબ થઈ ગઈ’ ! (શું હુઝૂરે આ હુકમ વહીના કારણે બયાન કર્યા ?) ફરમાવ્યું : ઈમાનદાર લોકોની ગવાહી કબૂલ છે. મુસલમાન ખુદાના તરફથી ઝમીન પર ગવાહ છે.

(૧૮૦/૨૮૬૬) અબૂ અસ્વદ કહે છે કે, એક વાર હું મદીના ગયો. તે સમયે

મદીનામાં ભયંકર બીમારી ફેલાયેલી હતી. લોકો ઘણા જલદી જલદી મરી રહ્યા હતા. હું હઝરત ઉમર (રદિ.) પાસે એક દિવસ બેઠો હતો, એવામાં એક જનાઝો પસાર થયો. લોકોએ તેની નેકીઓ બયાન કરી. હઝરત ઉમરે કહ્યું : વાજિબ થઈ ગઈ. થોડી વાર પછી બીજો જનાઝો પસાર થયો. લોકોએ તેના પણ વખાણ કર્યા. હઝરત ઉમરે કહ્યું : વાજિબ થઈ ગઈ. ફરી થોડીવાર પછી બીજો એક જનાઝો પસાર થયો. લોકોએ તેની બુરાઈઓ બયાન કરી. હઝરત ઉમરે કહ્યું : વાજિબ થઈ ગઈ. મેં પૂછ્યું, અમીરૂલ મુઅમિનીન ! શું વસ્તુ વાજિબ થઈ ગઈ. કહ્યું, મેં પણ તેવું જ કહ્યું જેવું કે હુઝૂર (સલ.)એ ફરમાવ્યું હતું કે, જે મુસલમાન વિષે ચાર માણસો નેક હોવાની ગવાહી આપે તેને ખુદા તઆલા જન્મતમાં દાખલ કરશે. અમે પૂછ્યું કે, જો ત્રણ માણસો ગવાહી આપે તો ? ફરમાવ્યું : ત્રણ હોય. અમે પૂછ્યું કે, જો બે ગવાહી આપે તો ? ફરમાવ્યું : બે હોય. તે પછી અમે એકની ગવાહી આપવાનો હુઝૂરને સવાલ કર્યો નહીં.

રઝાઅત, વંશ અને જુના મૃત્યુ વિષે ગવાહી આપવાનું બયાન

(૧૮૧/૨૮૬૭) રસૂલુલ્લાહ (સલ.)એ ફરમાવ્યું છે કે, મને અને અબૂ સલમાને સુવૈબાએ દૂધ પીવડાવ્યું હતું.

(૧૮૨/૨૮૬૮) હઝરત આઈશા (રદિ.) કહે છે કે, અફલહે મારી પાસે

અંદર આવવાની રજા માંગી, પરંતુ મેં આપી નહીં. અફલહે કહ્યું કે, હું તો તમારો કાકો છું. તમે મારાથી પરદો કરો છો ? મેં કહ્યું કે, એ કેવી રીતે ? અફલહે જવાબ આપ્યો કે, તમને મારા ભાઈની સ્ત્રીએ તેના બચ્ચાનું દૂધ પીવડાવ્યું હતું. હઝરત આઈશા કહે છે : મેં રસૂલુલ્લાહ (સલ.)ને મસ્અલો પૂછ્યો. આપે ફરમાવ્યું : અફલહે સાચું કહ્યું. તમે તેને અંદર આવવાની રજા આપ્યા કરો.

(૧૮૩/૨૮૬૯) હઝરત ઈબ્ને અબ્બાસ (રદિ.) કહે છે કે, રસૂલુલ્લાહ (સલ.)એ હઝરત હમઝાની પુત્રી વિષે ફરમાવ્યું છે કે, મારા માટે તે હલાલ નથી. તે મારા રજાઈ ભાઈની પુત્રી છે. રજાઅતથી પણ તે જ (સગાઈ) હરામ થઈ જાય છે જે વંશથી હરામ થઈ જાય છે.

(૧૮૪/૨૮૭૦) ઉમ્મુલ મુઅમિનીન હઝરત આઈશા (રદિ.) કહે છે કે, એક વાર હુઝૂર (સલ.) મારી પાસે હતા, એવામાં હઝરત હફસાના મકાન પર એક માણસનો અવાજ સંભળાયો, જે અંદર આવવાની રજા માંગતો હતો. મેં કહ્યું : યા રસૂલુલ્લાહ ! એ માણસ હુઝૂરના મકાનમાં જવાની રજા માંગે છે. હુઝૂરે ફરમાવ્યું કે મારા ખ્યાલ પ્રમાણે એ ફલાણો માણસ કિંવા હઝરત હફસાના રજાઈ કાકા છે. મેં કહ્યું કે, જો ફલાણો માણસ કિંવા મારા રજાઈ કાકા જીવતા હોત તો તે પણ મારી પાસે આવી શકતા

હતા ? ફરમાવ્યું : હા, જે હુરમત (હરામ હોવું) વંશથી થાય છે, તે જ રજાઅતથી થાય છે.

(૧૮૫/૨૮૭૧) હઝરત આઈશા (રદિ.) કહે છે કે, એક દિવસ હુઝૂર (સલ.) મારી પાસે આવ્યા. તે વખતે મારી પાસે એક માણસ બેઠો હતો. પૂછ્યું, આઈશા, એ કોણ છે ? મેં કહ્યું કે, મારો રજાઈ ભાઈ છે. ફરમાવ્યું : જુઓ, તમારા રજાઈ ભાઈ કોણ છે. તે રજાઅત ગણનાપાત્ર છે જે ભૂખના કારણે હોય. (કિંવા એટલું દૂધ પીવું ગણનાપાત્ર છે જે ખોરાકની જગ્યાએ હોય.)

ઝિનાની તહોમત મૂકનાર, ચોરી કરનાર અને ઝિના કરનારની ગવાહીનું બયાન

ખુદા તઆલા ફરમાવે છે : ‘વ લાતકબલૂ લહુમ શહાદતન અબદા, ઊલાઈક હુમુલ ફાસિકૂન. ઇલ્લ લ્લાઈન તાબુ’ કિંવા તેમની ગવાહી કદાપિ કબૂલ કરો નહીં. એ લોકો નાફરમાન છે. હા, જે લોકો તૌબા કરી લે તેમની ગવાહી કબૂલ કરો.

(૧૮૬/૨૮૭૨) હઝરત ઉમર (રદિ.)એ અબૂ બક્રહ, શિબ્લ ઈબ્ને મઅબ્દ અને નાફિઅને મુગીરા પર ઝિનાની તહોમત મૂકવાના કારણે ‘હદ’ (શરીઅતે મુકર્રર કરેલ શિક્ષા) ફટકારી

હતી. પછી તેમની પાસે તૌબા કરાવીને ફરમાવ્યું કે, જે માણસ તૌબા કરી લેશે તેમની ગવાહી હું કબૂલ કરીશ.

(૧૮૭/૨૯૭૩) અબ્દુલ્લાહ ઇબ્ને ઉત્બા, ઉમર ઇબ્ને અબ્દુલ અઝીઝ, સઈદ ઇબ્ને જુબેર, તાઉસ, મુજાહિદ, શઅબી, ઈકરિમા, જુહરી, મુહારિબ ઇબ્ને દિસાર, શુરૈહ અને મુઆવિયા ઇબ્ને કુરૈહની દ્રષ્ટિએ તહોમત મૂકનારની ગવાહી તૌબા કરી લીધા પછી જાઇઝ છે.

(૧૮૮/૨૯૭૪) અબૂઝ ઝિનાદ કહે છે : મદીનામાં એવો હુકમ અમલમાં હતો કે, જો ઝિનાની તહોમત મૂકનાર પોતાની વાતથી તૌબા કરી લે તો તેની ગવાહી કબૂલ છે.

(૧૮૯/૨૯૭૫) શઅબી અને કતાદા કહે છે કે, જો તહોમત મૂકનાર પોતે પોતાની વાતને જુદી ઠેરવે તો તેને તહોમત મૂકવાની શિક્ષા ફટકારવામાં આવશે. પછી તેની ગવાહી કબૂલ થવાને પાત્ર છે.

(૧૯૦/૨૯૭૬) સૌરી કહે છે કે, ગુલામને હદ ફટકારવામાં આવે. પછી તેને આઝાદ કરી દેવામાં આવે તો હવે તેની ગવાહી કબૂલ થવાને પાત્ર છે.

(૧૯૧/૨૯૭૭) અમુક લોકોની નજીક ઝિનાની તહોમત મૂકનારની ગવાહી તૌબા કરી લીધા પછી પણ કબૂલ થઈ

શક્તી નથી, પરંતુ જો નિકાહના બંને ગવાહો એવા હોય જેમને ઝિનાની તહોમત મૂકવાના કારણે હદ (શિક્ષા) ફટકારવામાં આવી હોય તો નિકાહ જાઇઝ છે અને જો નિકાહના બંને ગવાહો ગુલામ હોય તો જાઇઝ નથી. અલબત્ત, રમઝાનનો ચાંદ જોવા વિષે લોડી, ગુલામ અને તે માણસની ગવાહી સ્વીકારપાત્ર છે જેને ઝિનાની તહોમત મૂકવાના કારણે હદ ફટકારવામાં આવી હોય.

ઝિનાની તહોમત મૂકનારની તૌબા જાણવાની શી રીત છે ?

(૧૯૨/૨૯૭૮) રસૂલુલ્લાહ (સલ.)એ એક વ્યભિચારીને એક વરસ માટે શહેર બહાર કાઢી મૂક્યો હતો.

(૧૯૩/૨૯૭૯) રસૂલુલ્લાહ (સલ.)એ કઅબ ઇબ્ને માલિક અને તેમના બે સાથીઓ સાથે પચાસ દિવસ સુધી વાતચીત કરવાની મનાઈ ફરમાવી હતી.

(૧૯૪/૨૯૮૦) હઝરત ઉરવા ઇબ્ને જુબેર કહે છે કે, એક ઔરતે મક્કાના વિજયની લડાઈમાં ચોરી કરી. તેને હુઝૂર (સલ.)ની સેવામાં રજુ કરવામાં આવી. આપે તેનો હાથ કાપી નાખવાનો હુકમ આપ્યો. હુકમ અનુસાર હાથ કાપી નાખવામાં આવ્યો. હઝરત આઈશા કહે છે : તેની તૌબા ઘણી સારી થઈ.

પાછળથી તેણે નિકાલ કરી લીધા હતા. જ્યારે આવતી હતી ત્યારે હું તેની વિનંતી હુઝૂર સુધી પહોંચાડી દેતી હતી.

(૧૯૫/૨૯૮૧) હઝરત ઝેદ ઇબ્ને ખાલિદ કહે છે કે, જે અપરિશિત માણસે વ્યભિચાર કર્યા હોય તેને સો કોરડા મારવાનો અને એક વરસ માટે શહેર બહાર કાઢવાનો હુકમ આપ્યો છે.

જો ગવાહ પાસે મુલ્મ (અન્યાય) માટે ગવાહી અપાવવામાં આવે તો કદાપિ આપે નહીં

(૧૯૬/૨૯૮૨) હઝરત નુઅમાન ઇબ્ને બશીર કહે છે કે, મારી માંએ મારા પિતાને મારા માટે થોડોક માલ બખ્શિશ આપવાની વિનંતી કરી. મારા પિતાએ બખ્શિશ આપ્યો. માં કહેવા લાગ્યાં કે, જ્યાં સુધી તમે રસૂલુલ્લાહ (સલ.)ને ગવાહ બનાવશો નહીં ત્યાં સુધી હું રાજ થઈશ નહીં. પિતા મારો હાથ પકડીને હુઝૂરની સેવામાં લઈ ગયા અને કહ્યું કે, એની માંએ એના માટે થોડોક માલ બખ્શિશ રૂપે આપવાની વિનંતી કરી હતી. મેં બખ્શિશ રૂપે આપ્યો. હુઝૂરે પૂછ્યું, તમારી એના સિવાય બીજી કોઈ ઔલાદ છે ? પિતાએ કહ્યું : જી હા. ફરમાવ્યું : તો મને હક બરબાદ કરવાનો ગવાહ બનાવો નહીં.

(૧૯૭/૨૯૮૩) હઝરત ઇમાન ઇબ્ને હુસેન કહે છે : હુઝૂર (સલ.)એ

ફરમાવ્યું : સૌથી સારા મારા સમયના લોકો છે. પછી તે લોકો છે જે તેમના પછી આવશે. પછી તે લોકો છે જે તેમના પછી આવશે. તેમના પછી એવા લોકો આવશે જે ખયાનત કરશે. અમાનતદાર નહીં હોય. પોતે ગવાહ બનશે. તેમની પાસે ગવાહી માંગવામાં આવશે નહીં. મન્નત માનશે, પરંતુ તેને પૂરી કરશે નહીં. તેમનામાં પેટ ભરવાની વૃત્તિ પેદા થઈ જશે.

(૧૯૮/૨૯૮૪) હઝરત અબ્દુલ્લાહ ઇબ્ને મસ્જીદ (રદિ.) કહે છે : હુઝૂર (સલ.)એ ફરમાવ્યું કે, સૌથી શ્રેષ્ઠ મારા યુગના લોકો છે. તેમના પછી તે લોકો હશે જે તેમની સાથે જ આવશે. પછી તેમની પાછળવાળા હશે. તેમના પછી એવા લોકો આવશે જેમની ગવાહી કસમ પહેલાં અને કસમ ગવાહી પહેલાં થશે. ઈબ્રાહીમ કહે છે કે, પહેલાં અમને મારીને એવું કહેવડાવવામાં આવતું હતું કે, ‘હું અલ્લાહને ગવાહ રાખીને કહું છું’ અથવા ‘અલ્લાહ ગવાહ છે.’

જુઠી ગવાહી અને ગવાહી છુપાવવાનું બયાન

બુદા તઆલા ફરમાવે છે : ‘વ લ્લાહીન લાયશહદૂનઝ મૂર’ કિવા તે લોકો જેઓ જુઠી ગવાહી આપતા નથી. બીજી આયત ‘વ લાતકતુમૂ રશહાદત વ

મંચકતુમ્હા ફઘ્નહુ આસિમુન કલ્બુહુ વલ્લાહુ બિમા તઅમલૂન અલીમ' ગવાહી છુપાવો નહીં, જે માણસ ગવાહી છુપાવશે તેનું દિલ ગુનેહગાર છે. તમે જે કરો છો તેને અલ્લાહ જાણે છે. 'તલ્વૂ અલ્તિસનતકુમ'માં પણ ગવાહી આપવાનો જ અર્થ છે

(૧૮૮/૨૮૮૫) હઝરત અનસ (રદિ.) કહે છે કે, એક વાર હુઝૂર (સલ.)ને કબીરા ગુનાહો પૂછવામાં આવ્યા. ફરમાવ્યું : ખુદાની સાથે કોઈને ભાગીદાર બનાવવો. માંબાપની નાફરમાની કરવી. કોઈને મારી નાખવો અને જુઠી ગવાહી આપવી.

(૨૦૦/૨૮૮૬) હઝરત અબૂબક્ર (રદિ.) કહે છે : હુઝૂર (સલ.)એ ત્રણ વાર સહાબાને પૂછ્યું, શું હું તમને સૌથી મોટો ગુનોહ ન બતાવું ? સહાબાએ કહ્યું, બતાવો. ફરમાવ્યું : ખુદાની સાથે કોઈને ભાગીદાર બનાવવો, માંબાપની નાફરમાની કરવી ત્યાર પછી હુઝૂર બેસી ગયા. ટેકો લગાડ્યો. પછી ફરમાવ્યું : જુઠી ગવાહી આપવી. ઘણી વાર સુધી આમ જ બોલતા રહ્યા. અહીં સુધી કે, અમે કહેવા લાગ્યા કે કાશ ! હુઝૂર ચૂપ થઈ જાય.

આંધળાની ગવાહી આપવી, કારોબાર કરવો, નિકાહ કરવા, નિકાહ કરાવવા, ખરીદ-વેચાણ

કરવું, અઝાન આપવી, ઇમામત કરવી અને તે વસ્તુઓની વિગત જે અવાજથી જાણી શકાય છે

(૨૦૧/૨૮૮૭) કાસિમ, હસન બસરી, ઇબ્ને સીરીન, મુહરી અને અતાએ આંધળાની ગવાહીને માન્ય રાખી છે.

(૨૦૨/૨૮૮૮) શઅબીનું કથન છે કે, જો આંધળો વાતો સમજતો હોય તો તેની ગવાહી જાઈજ છે.

(૨૦૩/૨૮૮૯) હકમ કહે છે : ઘણી વસ્તુઓમાં આંધળાની ગવાહી જાઈજ છે.

(૨૦૪/૨૮૯૦) મુહરીએ કહ્યું હતું કે, જુઓ, જો ઇબ્ને અબ્બાસ કોઈ વાતની ગવાહી આપે તો શું તમે તેમની ગવાહી કબૂલ નહીં કરો ?

(૨૦૫/૨૮૯૧) ઇબ્ને અબ્બાસ (રદિ.)એ એક માણસ મુકર્રર કર્યો હતો. જેથી જ્યારે સૂર્ય આથમી જતો અને આ માણસ ખબર આપી દેતો ત્યારે તેઓ ઇફતાર કરતા અને જ્યારે તેમને કહી દેવામાં આવતું કે, સવાર થઈ ગઈ ત્યારે તેઓ બે રકઅત પઢી લેતા હતા.

(૨૦૬/૨૮૯૨) સુલયમાન ઇબ્ને યસારે હઝરત આઈશા પાસે અંદર આવવાની રજા માંગી. હઝરત આઈશાએ

(૨૦૨/૨૮૮૮) આંધળાની ગવાહી કોર્ટમાં માન્ય રાખવામાં નહીં આવે. તેની હાજરીમાં નિકાહ થઈ જશે, પરંતુ તે ન્યાયાલયમાં સાક્ષી આપી શકે નહીં.

અવાજ ઓળખીને કહ્યું : સુલયમાન અંદર આવી જા. જ્યાં સુધી તારી ઉપર કંઈ પણ બાકી છે તું ગુલામ જ છે.

(૨૦૭/૨૯૯૩) હઝરત સમુરા ઇબ્ને જુન્દુબે બુર્કી ઓઢનારી ઓરતની ગવાહીને જાઈઝ ગણી છે.

(૨૦૮/૨૯૯૪) હઝરત આઈશા (રદિ.) કહે છે કે, એક વાર રસૂલુલ્લાહ (સલ.)એ એક માણસને મસ્જિદમાં કુર્આન પઢતાં સાંભળ્યો ત્યારે ફરમાવ્યું : ખુદા તે માણસ પર રહમ કરે, ફલાણી ફલાણી સૂરતમાં ફલાણી ફલાણી આપતો હું ભૂલી ગયો હતો, તેણે મને યાદ અપાવી. એક રિવાયતમાં છે કે, હઝરત આઈશા કહે છે : હુજૂર મારા ઘરમાં હતા કે, આપે અબ્બાદનો અવાજ મસ્જિદમાંથી સાંભળ્યો. અબ્બાદ તે વખતે મસ્જિદમાં નમાઝ પઢી રહ્યા હતા. અવાજ સાંભળીને મને કહ્યું : આઈશા, આ અબ્બાદનો અવાજ છે ? મેં કહ્યું : જી હા. ફરમાવ્યું : અય અલ્લાહ ! અબ્બાદ પર રહમ કર.

(૨૦૯/૨૯૯૫) હઝરત અબ્દુલ્લાહ ઇબ્ને ઉમર (રદિ.) કહે છે કે, હુજૂર (સલ.)એ ફરમાવ્યું : બિલાલ રાતથી અજાન આપે છે. જ્યાં સુધી ઇબ્ને ઉમ્મે મકતૂમ અજાન આપે નહીં ત્યાં સુધી તમે ખાઓ પીઓ. ઇબ્ને ઉમ્મે મકતૂમ આંધળા હતા. એટલે જ્યાં સુધી લોકો સવાર થવાની ખબર આપતા ન હતા ત્યાં સુધી તેઓ અજાન આપતા ન હતા.

(૨૧૦/૨૯૯૬) મિસ્વર ઇબ્ને મખરમા (રદિ.) કહે છે કે, એક વાર હુજૂર (સલ.) પાસે થોડાક ઝભ્ભાઓ આવ્યા મારા પિતાએ મને કહ્યું કે, જરા મારી સાથે રસૂલુલ્લાહ (સલ.) પાસે ચાલો. બનવાજોગ છે કે, હુજૂર આપણને પણ તેમાંથી કોઈ ઝભ્ભો આપી દે. મારા પિતા હુજૂરના દરવાજા પાસે ઉભા રહીને કંઈ વાતચીત કરી રહ્યા હતા, એવામાં હુજૂર અવાજ ઓળખીને બહાર આવ્યા તે વખતે આપની પાસે એક ઝભ્ભો હતો. આપ તેની ખૂબીઓ મારા પિતાને બતાવી રહ્યા હતા અને કહી રહ્યા હતા કે, મેં આ ઝભ્ભો તમારા માટે અલગ રાખી મૂક્યો હતો.

ઓરતોની ગવાહીનો હુકમ

ખુદા તઆલા ફરમાવે છે :
'ફઇલ્લમ યફૂના રજુલયનિ ફરજુલું વ્વ મરઅતાનિ' કિવા જો તમને બે પુરૂષો (ગવાહી માટે) ન મળે તો એક પુરૂષ અને બે ઓરતો હોવી જોઈએ

(૨૧૧/૨૯૯૭) હઝરત અબૂ સઈદ ખુદરી (રદિ.) કહે છે કે, હુજૂર (સલ.)એ ઓરતોને કહ્યું : શું એક ઓરતની ગવાહી પુરૂષની ગવાહીથી અડધી નથી ? ઓરતોએ કહ્યું, જી હા. ફરમાવ્યું : એ ઓરતોની ઓછી અક્કલના કારણે છે.

લોડી-ગુલામની ગવાહીનો હુકમ

(૨૧૨/૨૯૯૮) હઝરત અનસ

(રદિ.) કહે છે કે જો ગુલામ નેક હોય તો તેની ગવાહી જાઈજ છે.

(૨૧૩/૨૯૯૯) કાઝી શુરૈહ અને ગુરારા ઇબ્ને ઔફાએ પણ ગુલામની ગવાહીને માન્ય રાખી છે.

(૨૧૪/૩૦૦૦) ઇબ્ને સીરીન કહે છે કે, ગુલામની ગવાહી જાઈજ છે, એ શરતે કે પોતાના માલિક માટે ન હોય.

(૨૧૫/૩૦૦૧) હસન બસરી અને ઇબ્રાહીમની નજીક ગુલામની ગવાહી નાનકડી વસ્તુ અંગે જાઈજ છે. (કોઈ મોટી બાબતમાં જાઈજ નથી)

(૨૧૬/૩૦૦૨) કાઝી શુરૈહે કહ્યું હતું કે, તમે બધા ગુલામો અને લૌડીઓની ઔલાદ છો. (કિંવા તમે બધા અલ્લાહના બંદાઓની ઔલાદ છો. એટલે બધા સરખો દરજ્જો ધરાવે છે.)

(૨૧૭/૩૦૦૩) હઝરત ઉકબા ઇબ્ને હારિસ કહે છે કે, મેં અબૂ ઇહાબની છોકરી ઉમ્મે યક્લા સાથે નિકાહ કર્યા હતા. થોડાક દિવસ પછી એક હબસી લૌડી આવી અને કહેવા લાગી કે, મેં તમને બંનેને દૂધ પીવડાવ્યું છે. મેં હુઝૂરને વાત કરી. આપે મારા તરફથી મોં ફેરવી લીધું. મેં બીજી તરફ જઈને કહ્યું. આપે મને મારી પત્નીથી રોક્યો અને ફરમાવ્યું : જ્યારે તે કહે છે કે, મેં તમને બંનેને દૂધ પીવડાવ્યું છે તો પછી (નિકાહ) કેવી રીતે થશે ?

દૂધ પીવડાવનારીની ગવાહી કબૂલ છે

(૨૧૮/૩૦૦૪) ઉકબા ઇબ્ને હારિસ કહે છે : મેં એક ઓરત સાથે નિકાહ કર્યા. થોડાક દિવસ પછી બીજી એક ઓરત આવીને કહેવા લાગી કે, મેં તમને બંનેને દૂધ પીવડાવ્યું છે. મેં હુઝૂર (સલ.)ને એની વાત કરી. આપે ફરમાવ્યું : જ્યારે તે કહે છે કે, મેં તમને બંનેને દૂધ પીવડાવ્યું છે તો (નિકાહ) કેવી રીતે રહી શકે છે. તું તારી પત્નીને છુટી કરી દે.

અમુક ઓરતો અમુકને ન્યાયી ઠેરવી શકે છે કિંવા એક ઓરત બીજી ઓરતના ન્યાયી (નેક) હોવાનું બહેર કરી શકે છે

(૨૧૯/૩૦૦૫) રિવાયતોના જુદા જુદા માર્ગોથી સાબિત છે કે, હઝરત આઈશાએ કહ્યું કે, હુઝૂર (સલ.)નો એ નિયમ હતો કે, જ્યારે સફરમાં જવાનો ઇરાદો કરતા ત્યારે પત્નીઓના નામની ચિઠ્ઠી નાખતા. જેનું નામ નીકળતું તેને પોતાની સાથે લઈ જતા. અચાનક એક જિહાદ વખતે સાથે જવા માટે માટું નામ નીકળ્યું. હું હુઝૂરની સાથે નીકળી. પરદાની આયત ઉતરી ચુકી હતી એટલે મારો કાઠડો ઉંચકવામાં આવતો હતો અને કાઠડો જ ઉતારવામાં આવતું હતું. ખેર, અમે હુઝૂરની સાથે નીકળ્યાં. જ્યારે તે જિહાદથી પરવારીને હુઝૂર પાછા ફર્યા

અને અમે મદીનાની નજીક પહોંચીને પડાવ નાખ્યો ત્યારે એક રાત્રે આપે કૂચ કરવાની જાહેરાત કરી. કૂચની જાહેરાત સાંભળીને હું ઉઠીને (હાજત માટે) ગઈ. લશ્કરથી છોટે જઈને હાજત કરીને પોતાના કાઠડામાં પાછી ફરી અને છાતી પર હાથ મારીને જોયું તો માલુમ પડ્યું કે જઝએ અઝફાર (એક પ્રકારના કાળા અને સફેદ મહોરાઓ)નો હાર ક્યાંક તૂટીને પડી ગયો. હું તરત શોધવા માટે પાછી ફરી. શોધવામાં વાર લાગી અને હું મારી પડાવની જગ્યાએ પહોંચી શકી નહીં. કાઠડો ઉઠાવનારાઓએ આવીને મારો ખાલી કાઠડો ઉઠાવીને એવા ખ્યાલથી ઊંટ પર મૂકી દીધો કે, હું તેની અંદર છું. કારણ કે, તે યુગમાં ઓરતો હલકી ફુલકી હતી. ભારે શરીરવાળી ન હતી. ઘણું થોડું ખાણું ખાતી હતી. એટલે કાઠડો ઉઠાવનારાઓએ જ્યારે કાઠડો ઉઠાવ્યો ત્યારે કોઈને મારા ન હોવાની જાણ થઈ શકી નહીં. તે સમયે હું નવયુવાન પણ હતી. ગમે તેમ, લોકોએ માણે ઊંટ ઉઠાડ્યું અને ચાલતા થયા. લશ્કરના ચાલ્યા ગયા પછી મને હાર પણ મળી ગયો. હું લશ્કરના પડાવ પાસે આવી, પરંતુ ત્યાં કોઈ ન હતું. હું મારા રહેઠાણે આવીને બેસી ગઈ અને વિચાર્યું કે, જ્યારે હું લોકોને લશ્કરમાં નહીં મળું ત્યારે ઝરૂર મારી શોધમાં પાછા આવશે. એ જ વિચારમાં હું બેઠી હતી કે, મને ઉંઘ આવી

ગઈ અને હું સૂઈ ગઈ. સફવાન ઇબ્ને મુઅત્તલ લશ્કરમાં પાછળ રહેતો હતો. જેથી પાછળ રહી ગયેલા માણસને સાથે લઈ જાય. આખી રાત્રે તે મારા રહેઠાણની નજીક રહ્યો. સવારે ઉઠ્યો ત્યારે તેને કોઈ માનવીનો પડછાયો દેખાયો. તે મારી પાસે આવ્યો અને પરદાનો હુકમ ઉતાર્યા પહેલાં તેણે જોઈ હતી એટલે જોતાં જ ઇબ્ન અલિલાહિ વ ઇબ્ન અલયહિ રાજિઊન પઢ્યો. ઊંટણી બેસાડી અને હું હાથથી તેના પર ટેકો દઈને ઊંટણી પર સવાર થઈ ગઈ. તેણે ઊંટણીને ઝડપભેર ખેંચવાનું શરૂ કર્યું. છેવટે અમે લશ્કરમાં પહોંચી ગયા. લશ્કર પાછલી રાત્રે આરામ કરવા માટે નહરે ઝુહયરા સ્થળે ઉતરી પડ્યું હતું. ત્યાર પછી જે બરબાદ થનાર હતો તે થઈ ગયો (કિંવા તહોમત મૂકનારાઓએ તહોમત મૂકી અને એ તહોમત મૂકવાના કારણે તેઓ તબાહ થયા) આ તહોમતનો ઘડવૈયો અબ્દુલ્લાહ ઇબ્ને ઉબય ઇબ્ને સલૂલ મુનાફિક હતો. મદીના પહોંચીને હું એક મહીના સુધી બીમાર રહી. લોકો તહોમત મૂકનારાઓની વાતની ચર્ચા કરતા રહ્યા. (પરંતુ તેની મને કંઈ ખબર ન હતી) પરંતુ એટલી વાતથી મને શંકા જતી હતી કે, જેવી રીતે પહેલાં મારી બીમારી વખતે હુઝૂર મહેરબાનીનો વર્તાવ કરતા હતા આ બીમારીમાં મને હુઝૂર તરફથી તેવી મહેરબાની દેખાતી ન હતી. બસ અંદર

આવીને સલામ કર્યા પછી એટલું પૂછી લેતા હતા કે શું ખબર છે ? બીજી કંઈ મને ખબર ન હતી. છેવટે હું બીમારીમાંથી સાજી થઈ. હું મિસ્તહની માં સાથે 'મનાસિઅ' સ્થળે હાજત માટે ગઈ. મનાસિઅ અમારું પાયખાનુ (જાજરું) હતું. ફક્ત રાત્રે અમે ત્યાં જતાં હતાં, પરંતુ આ સ્થિતિ તે સમયે હતી જ્યારે કે અમારા ઘરો નજીક પાયખાના બન્યા ન હતાં. કારણ કે, તે સમયે અમારી સ્થિતિ હાજત કરવાની દ્રષ્ટિએ અજ્ઞાનતાના યુગના લોકો જેવી હતી કે, પાયખાના માટે જંગલમાં જતાં હતાં. ખેર, હું અને મિસ્તહની માં જઈ રહ્યાં હતાં કે, મિસ્તહની માંનો પગ ચાદરમાં ભેરવાયો અને તે પડી ગયાં. તે બોલવા લાગ્યાં કે ખુદા કરે, મિસ્તહ મરી જાય. મેં કહ્યું કે, તમે કેમ બુરૂં બોલો છો, શું એવા માણસને ભાંડો છો જે 'બદર'માં શામિલ હતા. તેણે કહ્યું : એય લોળી પત્ની, શું તમે લોકોની વાતો સાંભળી નથી ? તે પછી તેણે મને તહોમત મૂકનારાઓની ગુસપુસની ખબર આપી. આ વાત સાંભળવાથી મારી બીમારીમાં એક વધુ બીમારીનો ઉમેરો થયો. ઘેર પાછી ફરી ત્યારે રસૂલુલ્લાહ (સલ.) આવ્યા અને પૂછ્યું, શું ખબર છે ? મેં કહ્યું, મને માંબાપના ઘેર જવાની રજા આપો. આ મેં એટલા માટે કહ્યું હતું કે, હું માંબાપની પાસે જઈને ચોક્કસ ખબર જાણવા માંગતી હતી. રસૂલુલ્લાહ (સલ.)એ મને રજા

આપી. હું પિયર આવી અને માંને પૂછ્યું કે, લોકો શું ચર્ચા કરી રહ્યા છે ? માંએ કહ્યું, બેટી, ગભરાવાની કંઈ વાત નથી. ખુદાની કસમ ! જે ખૂબસૂરત ઓરત પતિ સાથે રહે અને પતિ તેના પ્રત્યે મુહબ્બત બતાવતો હોય. તેની શોકણો પણ હોય તો ભાગ્યે જ એવું બને છે કે, શોકણો તેને કલંક ન લગાડતી હોય. મેં કહ્યું : સુબ્હાનલ્લાહ, લોકો આવી ચર્ચા કરે છે. ખેર, તે રાત તો મેં વીતાવી, પરંતુ સવાર સુધી ઉંઘ આવી નહીં અને અશ્રુઓ રોકાયા નહીં. સવારે રસૂલુલ્લાહ (સલ.)એ હઝરત અલી અને ઉસામા ઇબ્ને ઝૈદને બોલાવ્યા અને તલાક અંગે સલાહ-મંત્રણા કરી. કારણ કે, વહી આવવામાં અસાધારણ વિલંબ થયો હતો. ઉસામા જાણતા હતા કે, રસૂલુલ્લાહ (સલ.)ને પોતાની પત્નીઓ પ્રત્યે મુહબ્બત છે. એટલે તેમણે પોતાની જાણકારી પ્રમાણે સલાહ આપી અને કહ્યું કે, યા રસૂલલ્લાહ ! તે આપના પત્ની છે. ખુદાની કસમ ! તેમની પાકદામની અને નેકી સિવાય મને બીજી કંઈ ખબર નથી. હઝરત અલીએ કહ્યું : યા રસૂલલ્લાહ ! ખુદા તઆલાએ તમારા પર કોઈ તંગી કરી નથી, તેમના સિવાય ઘણી ઓરતો મોજુદ છે, પરંતુ બરીરાને પૂછી લો. તે આપને સાચે સાચું બતાવી દેશે. હુઝૂરે બરીરાને બોલાવી અને પૂછ્યું, બરીરા, શું તો કદી આઈશામાં એવી વાત જોઈ છે

જેનાથી તને તેમની પાકદામની અંગે શંકા ગઈ હોય. બરીરાએ કહ્યું કે, યા રસૂલલ્લાહ ! તે ખુદાની કસમ ! જેણે આપને સાચા પયગમ્બર બનાવીને મોકલ્યા છે, મેં તેમની અંદર કદી કોઈ એબની વાત જોઈ નથી. હા, તે ઉગતી વયની છોકરી છે એટલે આટો છોડીને સૂઈ જાય છે અને બકરી આવીને આટો ખાઈ જાય છે. આ સાંભળીને તે જ દિવસે હુઝૂર (ખુત્બો પઢવા) ઉભા થયા અને અબ્દુલ્લાહ ઇબ્ને ઉબય ઇબ્ને સલૂલ પાસેથી જવાબ માંગ્યા પછી બદલો લેવાનો ઈરાદો કર્યો અને ફરમાવ્યું કે, કોઈ એવો માણસ છે જે આ માણસ પાસેથી કારણ માંગ્યા પછી મારો બદલો લે. જેના તરફથી મારી પત્ની પર તહોમત મૂકવાની મને તકલીફ પહોંચી છે. ખુદાની કસમ ! હું મારી પત્નીને નેક સમજું છું. લોકો એવા માણસનો ઉલ્લેખ કરે છે જે મારી જાણ મુજબ નેક છે. તે તો મારા સંગાથ વગર મારી પત્ની પાસે જતો પણ ન હતો. આ સાંભળીને સઅદ ઇબ્ને મુઆઝ ઉભા થયા અને કહ્યું કે, યા રસૂલલ્લાહ ! ખુદાની કસમ ! હું આપનો બદલો તેની પાસેથી લઈશ. જો તે ઔસ કબીલામાંથી હશે તો અમે તેની ગરદન ઉડાવી દઈશું અને જો અમારા ખઝરજી ભાઈઓમાંથી હશે તો આપ અમને હુકમ આપો, અમે તેનું પાલન કરીશું. સઅદ ઇબ્ને મુઆઝની આ વાત સાંભળીને સઅદ ઇબ્ને ઉબાદા ઉભા થયા,

જો કે તે નેક હતા, પરંતુ કોમની હિમાયતના કારણે સઅદ ઇબ્ને મુઆઝને કહેવા લાગ્યા : તું જુઠો બકવાસ કરે છે. ખુદાની કસમ ! તું તેને કદાપિ મારી શકશે નહીં અને ન તું તેના ઉપર કાબુ મેળવી શકશે. સઅદ ઇબ્ને ઉબાદાની વાત સાંભળીને ઉસૈદ ઇબ્ને હુદૈરે સઅદ ઇબ્ને મુઆઝ તરફથી સઅદ ઇબ્ને ઉબાદાને કહ્યું : તું જુઠો છે. ખુદાની કસમ ! અમે તેને ઝરૂર કતલ કરીશું. તું મુનાફિક છે, જે મુનાફિકો તરફથી લે છે અને તેમની હિમાયત કરે છે. છેવટે બંને કબીલાઓ (ઔસ અને ખઝરજી) ઉભા થઈ ગયા અને એકબીજાને મારવાનો ઈરાદો કર્યો, ત્યાં સુધી રસૂલુલ્લાહ (સલ.) મિમ્બર પર જ હતા. આ સાંભળીને આપ મિમ્બર પરથી ઉતર્યા અને બધાને શાંત કર્યા. બધા શાંત થઈ ગયા ત્યારે રસૂલુલ્લાહ (સલ.) પણ શાંત રહ્યા. હું આખો દિવસ રડતી રહી. ન અશ્રુઓ થંભ્યા, ન ઉંઘ આવી. સવારથી માંબાપ મારી પાસે આવી ગયાં હતાં, પરંતુ હું રાત-દિવસ રડતી રહી અને વિચારવા લાગી કે, રડતાં રડતાં માફે કાળજું ફાટી જશે. હું રડી રહી હતી અને મારા માંબાપ મારી પાસે બેઠાં હતાં, એવામાં એક અનસારી ઓરતે અંદર આવવાની રજા માંગી. મેં રજા આપી. તે અંદર આવી અને મારી સાથે બેસીને તે પણ રડવા લાગી. એવામાં રસૂલુલ્લાહ (સલ.) આવ્યા અને મારી પાસે બેસી

ગયા. જે દિવસથી મારા પર તહોમત મૂકાઈ હતી તે દિવસથી લઈને આજ સુધી મારી પાસે આપ બેઠા ન હતા. એક મહીનો થઈ ગયો હતો, પરંતુ મારા વિષે હુઝૂર પાસે કોઈ વહી પણ આવી ન હતી. ખેર, બેસીને હુઝૂર તશહહુદ પઢયા. પછી કહ્યું કે, આઈશા, તારા વિષે મને આવો આવો બનાવ જાણવા મળ્યો છે. જેથી જો તું ગુનાહથી પાક છે તો ટૂંકમાં જ અલ્લાહ તઆલા તારી પાકદામની બયાન કરશે અને જો ખરેખર ગુનાહમાં સંડોવાઈ છે તો ખુદા પાસે ઈસ્તિઝ્કાર કર અને તૌબા કર. કારણ કે, બંદો જ્યારે પોતાના ગુનાહનો ઇક્રાર કરીને તૌબા કરે છે ત્યારે અલ્લાહ તઆલા તેના ગુનાહ માફ કરી દે છે અને તેની તૌબા કબૂલ થાય છે. જ્યારે હુઝૂરે વાત પૂરી કરી ત્યારે મારા અશ્રુઓ તદ્દન બંધ થઈ ગયા. પછી એક ટીપું પણ પડ્યું નહીં. મેં મારા પિતાને કહ્યું કે, મારા તરફથી જવાબ આપો. પિતાએ કહ્યું, ખુદાની કસમ ! હું જાણતો નથી કે શું જવાબ આપું. મેં માંને કહ્યું કે, તમે જવાબ આપી દો. માંએ પણ એમ જ કહ્યું કે, શું જવાબ આપું. મને તો કંઈ ખબર ન હતી. હું પોતે નવયુવાન છોકરી હતી. વધુ કુર્આન પણ પઢ્યું ન હતું, પરંતુ નાછુટકે કહ્યું : ખુદાની કસમ ! જે વાતો આપે સાંભળી છે તે આપના દિલમાં ઠસી ગઈ છે. આપ તેને સાચી સમજો છો. એટલે જો હું એમ કહું કે, હું એબથી

પાક છું અને ખુદા સારી રીતે જાણે છે કે, હું એ એબથી પાક છું તો આપ મને સાચી માનશો નહીં અને જો હું નહીં કરેલા ગુનાહનો ઇક્રાર કરું અને ખુદા જાણે છે કે, હું એનાથી પાક છું તો આપ ઝરૂર સાચું માનશો. ખુદાની કસમ છે, મારા અને તમારા મામલા અંગે તે જ કહેવત સાચી છે જે યૂસુફના પિતાએ કહી હતી કે, **ફસબરૂન જમીલ, વલ્લાહુલ મુસ્તાનુ અલા મા તસિફૂન** આમ કહીને હું બિસ્તરા પર આવીને સૂઈ ગઈ. લોકો તરફથી મોં ફેરવી લીધું. મને આશા હતી કે અલ્લાહ તઆલા મારી પાકદામની બયાન કરશે, પરંતુ પછી મને મારી જાત તુચ્છ લાગતી હતી. એટલે ખ્યાલ આવતો હતો કે, કુર્આનમાં મારો ઉલ્લેખ શું થશે, પરંતુ એવો ખ્યાલ પણ ઝરૂર હતો કે, અલ્લાહ તઆલા રસૂલુલ્લાહ (સલ.)ને મારું પાક હોવું સ્વપ્નમાં બતાવશે. ખુદાની કસમ ! હુઝૂર (સલ.) તે જગ્યાએથી પણ ઉઠયા ન હતા અને ઘરવાળાઓમાંથી પણ કોઈ બહાર નીકળ્યું ન હતું કે હુઝૂર પર વહી ઉતરી. નિયમ મુજબ પરસેવો છુટ્યો. ઠંડીના દિવસો હોવા છતાં મોતીઓની જેમ પેશાની પરથી ટપકવા લાગ્યો. જ્યારે વહી બંધ થઈ ત્યારે સૌ પ્રથમ આપે મને કહ્યું : આઈશા, ખુદાના વખાણ અને તેનો શુક્ર કરો કે, અલ્લાહ તઆલાએ તમારી પાકદામની બયાન કરી દીધી. આ

સાંભળીને મારી માં બોલ્યાં : આઈશા, ઉઠીને રસૂલુલ્લાહ (સલ.)ને માન આપ. મેં કહ્યું : ખુદાની કસમ ! હું નહીં ઉઠું અને રસૂલુલ્લાહ (સલ.)ને માન નહીં આપું, બલકે ફક્ત તે ખુદાના વખાણ કરીશ જેણે મારી પાકદામની બયાન કરી. મારા નિષ્કલંક હોવા અંગે આ આયતો ઉતરી હતી : **غَنُّنَ لَعَلَّاهِمْ جَاهِیْ بِلِیْلِ عِزِّهِمْ** ઉસ્બતુમ્ મિન્કુમ.... મારા પિતા હજરત અબૂબક્ર સિદ્દીક મિસ્તહને સગાઈના કારણે ખર્ચ આપ્યા કરતા હતા, પરંતુ આ બનાવ સાંભળીને શિદ્દિકે અકબરે કહ્યું : ખુદાની કસમ ! હવે હું મિસ્તહને કદી ખર્ચ આપીશ નહીં. કારણ કે, તેણે આઈશા પર તહોમત મૂકી છે. તે પરથી ખુદા તઆલાએ આ આયત ઉતારી : **وَلَا یُؤْتِیْهِمْ مِنْهُ شَیْءٌ** ઊલૂલ ફદલિ મિન્કુમ **وَلَا یُؤْتِیْهِمْ مِنْهُ شَیْءٌ** અંચૂતૂ.... કિંવા તમારામાંથી જે લોકો માલદાર અને ઉદાર હોય તેઓ સગાંવહાલાઓને ન આપવાની કસમ ન ખાઈ લે. હજરત અબૂબક્રે કહ્યું : હું તો ઇચ્છું છું કે, ખુદા તઆલા મારી મગફિરત કરે. આમ કહીને હજરત અબૂબક્રે પૂર્વ વત મિસ્તહને મદદ ચાલુ રાખી. હજરત આઈશા કહે છે કે, રસૂલુલ્લાહ (સલ.)એ ઝેનબ બિન્તે જહરાને મારી હાલત પૂછી હતી અને પૂછ્યું હતું કે, ઝેનબ, તમને શું ખબર છે અને તમે શું જોયું છે ? હજરત ઝેનબે કહ્યું કે, યા રસૂલુલ્લાહ ! મેં મારા કાનોથી ન કંઈ સાંભળ્યું અને આંખથી ન

કંઈ જોયું. હજરત આઈશા કહે છે કે, ઝેનબ જ ખૂબસૂરતીમાં મારી બરાબરી કરતી હતી, પરંતુ ખુદા તઆલાએ તેને જુદું બોલવાથી બચાવી.

એક માણસ બીજાને સખજન ઠેરવી શકે છે કિંવા એમ કહી શકે છે કે, એ આદિલ (સખજન) છે, ફાસિક (રીઠો ગુનેહગાર) નથી

(૨૨૦/૩૦૦૬) અબૂ જમીલા કહે છે : મેં એક છોકરો પડેલો જોયો. હજરત ઉમરે જોયો તો મને કહ્યું : બનવા જોગ છે કે, ‘ખરાબ ગુફા’નું કારણ બન્યો હોય. જાણે કે, હજરત ઉમર એ છોકરાની તહોમત મારા ઉપર મૂકવા માંગતા હતા (કિંવા એવું કહેવા માંગતા હતા કે એ છોકરો તારો છે) પરંતુ મારા મુખીએ કહ્યું કે, એ નેક માણસ છે. આ સાંભળીને હજરત ઉમરે કહ્યું : જા, એ છોકરાનો ખર્ચ અમારા માથે છે અને વારસાનો હક્ક તારા માટે છે.

(૨૨૧/૩૦૦૭) હજરત અબૂબક્ર કહે છે કે, એક વાર રસૂલુલ્લાહ (સલ.)ની સામે એક માણસે બીજા માણસના વખાણ કર્યા. હુજૂરે વારંવાર ફરમાવ્યું : અરે, તું તારા ભાઈની ગરદન કાપે છે ! તે પછી ફરમાવ્યું કે, જે માણસ પોતાના ભાઈની યોગ્ય પ્રશંસા કરવા માંગે તે એમ કહે કે, ‘મારું માનવું છે’ નહીં તો ખુદા જ તેને

સારી રીતે જાણે છે. હું ખુદાની સામે કોઈને બેએબ (નિષ્કલંક) કહી શકતો નથી. જો તે માણસની ખૂબીઓ ચોક્કસપણે જાણતો હોય તો કહે કે, મારો ખ્યાલ છે કે, ફલાણો ફલાણો માણસ આવો આવો છે.

હદ ઉપરાંત વખાણ કરવાનું અયોગ્ય છે. જાણકારી અનુસાર વર્ણન કરવું જોઈએ

(૨૨૨/૩૦૦૮) હઝરત અબૂ મૂસા અશઅરી (રદિ.) કહે છે : એક વાર રસૂલુલ્લાહ (સલ.)એ એક માણસને બીજા માણસની હદ ઉપરાંત તારીફ કરતાં સાંભળ્યો ત્યારે ફરમાવ્યું : તમે તેને બરબાદ કરી નાખ્યો.

છોકરાઓનું પુખ્ત વયે પહોંચવું અને ગવાહી આપવાના લાયક થવું

ખુદા તઆલા ફરમાવે છે : ‘વ ઇમા બલગલ અત્ફાલુ મિન્કુમુલ હુલુમ ફલ્યસ્તઅઝિનૂ’ કિવા જ્યારે તમારા છોકરા પુખ્ત વયના થઈ જાય ત્યારે રજા લઈને અંદર આવે.

(૨૨૩/૩૦૦૯) મુઝીરા કહે છે : હું બાર વરસની વયે ‘બાલિગ’ (પુખ્ત વયનો) થઈ ગયો હતો.

ઓરતોના પુખ્ત વયના થવાનો આધાર ‘હેઝ’ (માસિક)ના શરૂ

થવા પર છે. ખુદા તઆલા ફરમાવે છે : ‘વ લ્લાઈ યઘરન મિનલ મહીદિ મિન્ નિસાઈકુમ... અન યદઅન હમ્લહુન્ન ઇનિ તબ્તુમ ફઘદ્તુહુન્ન સલાસતુ અશહુરિન વ લ્લાઈ લમ યહિદ્ન, વ ઊલાતુલ અહમાલિ અજલુહુન્ન અંચ્યદઅન હમ્લહુન્ન’ કિવા જે ઓરતો હેઝથી નાસીપાસ થઈ ગઈ હોય, જો તમને શંકા રહી ગઈ હોય તો તેમની ઇદત ત્રણ મહીના છે અને જેમને હેઝ આવ્યું નથી અથવા તેમના પેટમાં બચ્ચું છે તો તેમની ઇદત પ્રસૂતિ સુધી છે.

(૨૨૪/૩૦૧૦) હસન ઇબ્ને સાલિહ કહે છે કે, અમારા પાડોશમાં ૨૧ વરસની ઉંમરની એક ઓરત હતી જે ‘નાની’ બની ગઈ હતી. (કિવા દસ વરસની ઉંમરમાં તેને છોકરી થઈ, પછી તે છોકરીને દસ વરસની વયે ઔલાદ થઈ)

(૨૨૫/૩૦૧૧) હઝરત અબ્દુલ્લાહ ઇબ્ને ઉમર (રદિ.) કહે છે કે, ઉહદની લડાઈના દિવસે મારી વય ચૌદ વરસની હતી. (લડાઈમાં ભાગ લેવા માટે) હું હુઝૂરની સામે રજુ થયો, પરંતુ આપે મને રજા આપી નહીં. પછી ખન્દકની લડાઈના સમયે હું પંદર વરસનો હતો તે વખતે (લડાઈમાં ભાગ લેવા માટે) હું રજુ થયો ત્યારે આપે મને રજા આપી. હઝરત ઉમર ઇબ્ને અબ્દુલ અઝીઝની નજીક પંદર

પુરતી થઈ પડતી હોય તો પછી બે ઓરતોની ગવાહીની અને એ વાતની શું ઝગૂર રહે છે કે, એક બીજીને યાદ અપાવે ?

(૨૩૦/૩૦૧૬) હઝરત ઇબ્ને અબી મુલયકા કહે છે કે, મને ઇબ્ને અબ્બાસે લખ્યું હતું કે, હુઝૂર (સલ.)એ પ્રતિવાદી પર કસમ હોવાનો હુકમ આપ્યો છે.

(૨૩૧/૩૦૧૭) હઝરત અબ્દુલ્લાહ ઇબ્ને મસ્ગિદ (રદિ.) કહે છે કે, જે માણસ જુઠી કસમ ખાઈને કોઈ મુસલમાનનો માલ પડાવી લેશે તેના પર કિયામતના દિવસે અલ્લાહ તઆલા રોષે ભરાશે. ખુદા તઆલાએ એનું સમર્થન આ આયતમાં કર્યું છે : **عَنْ لَاقِيَةٍ يَشْتَرُونَ بِمِائَةِ دِينَارٍ وَفِيهِمْ سَمْنٌ وَفِيهِمْ سَمْنٌ...** **وَاللَّهُمَّ اجْعَلْهُنَّ أَلِيمًا.** આ સાંભળીને અશઅસ ઇબ્ને કેસે કહ્યું કે, અબ્દુલ્લાહ ઇબ્ને મસ્ગિદે સાચું કહ્યું. મારો એક માણસ સાથે કંઈક ઝઘડો હતો. અમે બંને અમારો ઝઘડો લઈને રસૂલુલ્લાહ (સલ.) પાસે ગયા. આપે ફરમાવ્યું કે, ક્યાં તો તારા બે ગવાહ હોવા જોઈએ અથવા પછી એની કસમ થવી જોઈએ. મેં કહ્યું : હુઝૂર, એ તો કસમ ખાઈ લેશે અને કંઈ પરવા કરશે નહીં. એ પરથી હુઝૂરે ફરમાવ્યું કે, જે માણસ જુઠી કસમ ખાઈને મુસલમાનનો માલ પડાવી લેશે જ્યારે તે કિયામતના દિવસે અલ્લાહ તઆલા સામે જશે ત્યારે

અલ્લાહ તેના પર રોષે ભરાશે. રસૂલુલ્લાહ (સલ.)ના સમર્થન માટે અલ્લાહ તઆલાએ ઉપરોક્ત આયત ઉતારી.

જો કોઈ માણસ કોઈ વાતનો દાવો કરે અથવા કોઈના ઉપર કોઈ વાતનો આરોપ મૂકે તો તેણે પોતાની વાત પુરવાર કરવા માટે ગવાહ શોધવા જોઈએ. ગવાહો શોધવા માટે એ માણસ જઈ શકે છે

(૨૩૨/૩૦૧૮) હઝરત ઇબ્ને અબ્બાસ (રદિ.) કહે છે કે, હિલાલ ઇબ્ને ઉમ્યાએ પોતાની ઓરત પર શરીક ઇબ્ને સહમા સાથે ઝિના કરવાની તહોમત મૂકી. રસૂલુલ્લાહ (સલ.)એ ફરમાવ્યું : ક્યાં તો ગવાહ લાવો, નહીં તો તમારી પીઠ પર 'શરઈ હદ' લાગશે. તેણે કહ્યું કે, યા રસૂલુલ્લાહ ! જો કોઈ પોતાની પત્ની પર કોઈને જુએ તો ગવાહ શોધતો ફરે, પરંતુ હુઝૂર બરાબર એમ જ ફરમાવતા રહ્યા કે, ક્યાં તો ગવાહ રજુ કરો, નહીં તો તમારી પીઠ પર 'હદ' લાગુ થશે. પછી લિઆનનો ઉલ્લેખ કર્યો.

અસ્રની નમાઝ પછી કસમ ખાવાનું બયાન

(૨૩૩/૩૦૧૯) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : ત્રણ માણસો સાથે (કિયામતના

દિવસે) અલ્લાહ તઆલા વાત નહીં કરે અને તેમના તરફ નહીં જુએ. તેમને માફ નહીં કરે. તેમને કષ્ટદાયક અઝાબ થશે. એક તો તે માણસ જેની પાસે સફરના રસ્તામાં ઝરૂરત કરતાં વધારે પાણી હોય અને તે મુસાફિરોને ન આપે. બીજો તે માણસ જે કોઈની ભૈઅત માત્ર દુનિયા મેળવવા માટે કરે. જો તે એની ઇચ્છા મુજબ એને દુનિયા આપી દે તો ભૈઅત કાયમ રાખે, નહીં તો ભૈઅતનું પાલન ન કરે. ત્રીજો તે માણસ જે અસર પછી ખુદાની કસમ ખાઈને કોઈ ગ્રાહક સાથે સામાનનો ભાવ કરી રહ્યો હોય અને કસમ ખાઈને કહી રહ્યો હોય કે, મને એની આ કીમત મળતી હતી અને ગ્રાહક (તેના ભરોસે) તે વસ્તુ લઈ લે.

પ્રતિવાદી પર જે જગ્યાએ કસમ ખાવાનું ઝરૂરી બન્યું હોય ત્યાં જ તેને કસમ આપવામાં આવે. એક જગ્યાએથી બીજી જગ્યાએ તેને કસમ ખાવા માટે મોકલવામાં આવે નહીં.

(૨૩૪/૩૦૨૦) એકવાર મરવાને ફેસલો કર્યા કે, હઝરત એદ ઇબ્ને સાબિત મિમ્બર પર કસમ ખાય. હઝરત એદ કસમ ખાવા લાગ્યા, પરંતુ મિમ્બર પર કસમ ખાવાનો ઇન્કાર કર્યા, મરવાનને એનાથી ઘણી નવાઈ લાગી.

(૨૩૫/૩૦૨૧) હુઝૂરે (અશઅસ

ઇબ્ને કેસને) કહ્યું હતું કે, ક્યાં તો તારા બે ગવાહ હોય, નહીં તો તેની કસમ થવી જોઈએ. હુઝૂરે આ ફરમાનમાં કસમ માટે કોઈ સ્થળ નક્કી કર્યું નથી.

(૨૩૬/૩૦૨૨) હઝરત ઇબ્ને મસ્ઊદ કહે છે કે, હુઝૂર (સલ.)એ ફરમાવ્યું : જે માણસ જુદી કસમ ખાઈને કોઈનો માલ પડાવી લેશે, જ્યારે તે ખુદાની સામે જશે ત્યારે ખુદા તેના પર ગુસ્સે થશે.

જો એક કોમ પર કસમ વાજીબ હોય અને દરેક બીજાથી પહેલાં કસમ ખાવા માંગે તો સૌથી પહેલાં કોને કસમ ખવડાવવામાં આવે ?

(૨૩૭/૩૦૨૩) હઝરત અબૂ હુરૈરા (રહિ.) કહે છે કે, હુઝૂર (સલ.)એ એક વાર એક જમાઅત (જુથ)ને કસમ ખવડાવી ત્યારે બધાએ કસમ ખાવામાં જલદી કરી (દરેકે બીજા કરતાં કસમ ખાવા માંગી) હુઝૂરે હુકમ આપ્યો કે, ચિઠ્ઠી નાખવામાં આવે. જેનું નામ નીકળે તે (પહેલાં) કસમ ખાય.

આયત 'ઈન્ન લ્લાહીન યશ્તરૂન બિઅહદિ લ્લાહિ વ અયમાનિહિમ સમનન કલીલન'ના ઉતરવાના સંજોગોનું બયાન

(૨૩૮/૩૦૨૪) હઝરત અબ્દુલ્લાહ ઇબ્ને અબૂ ઓફા કહે છે કે, એક માણસે

(વેચવા માટે) થોડોક સામાન કાઢ્યો અને ખુદાની કસમ ખાઈને કહેવા લાગ્યો કે, મેં આ સામાનની આટલી કીંમત આપી છે. જો કે તેણે એટલી કીંમત આપી ન હતી. તે વખતે ઉપરોક્ત આયત ઉતરી. અબ્દુલ્લાહ ઇબ્ને અબૂ ઔફાનું કથન છે કે, બીજાના ભાવ પર ખરીદવાના ઇરાદા વગર ભાવ વધારનાર વ્યાજખોર અને ખયાનતખોર છે.

(૨૩૯/૩૦૨૫) હઝરત અબ્દુલ્લાહ ઇબ્ને મસ્જીદ (ર.દિ.) કહે છે કે, હુઝૂર (સલ.)એ ફરમાવ્યું : જે માણસ જુદી કસમ ખાઈને પોતાના ભાઈનો માલ પડાવી લેશે (કિયામતના દિવસે) જ્યારે ખુદા તઆલાને મળશે ત્યારે ખુદા તઆલા તેના પર ગુસ્સે થશે. નબી (સલ.)ના આ ફરમાનના સમર્થન માટે અલ્લાહ તઆલાએ કુર્આનમાં આ આયત ઉતારી : **مَنْ حَلَفَ عَلَى شَيْءٍ يَكْفُرُ بِهِ فَمَنْ حَلَفَ عَلَى شَيْءٍ يَكْفُرُ بِهِ**..... અબૂ વાઇલ કહે છે : આ હદીસના વર્ણન પછી થોડી વારે મને અશઅસ મળ્યા અને પૂછ્યું, અબ્દુલ્લાહ તમને કઈ હદીસ કહી રહ્યા હતા ? મેં બતાવી. અશઅસે કહ્યું : આ આયત મારા વિષે ઉતરી હતી.

કસમ કેવી રીતે ખવડાવે

ખુદા તઆલા ફરમાવે છે :
'**سُبْحَانَكَ يَا مَنْ لَا يُلَاقِيكَ إِلَّا بِالْحَقِّ**
وَالْحَقُّ لَا يُلَاقِيكَ إِلَّا بِالْحَقِّ
وَالْحَقُّ لَا يُلَاقِيكَ إِلَّا بِالْحَقِّ

મળ્લુમ લમિન્કુમ યહલિફૂન બિલ્લાહિ લકુમ લિયુરદૂકુમ ફયુકસિમાનિ બિલ્લાહિ લશહાદતુના અહકકુ મિન શહાદતિહિમા' પછી તમારી પાસે ખુદાની કસમો ખાતા આવે છે કે, અમારો હેતુ તો ફક્ત ભલામનો અને પરસ્પરની એકતાનો હતો. તેઓ ખુદાની કસમો ખાય છે કે, અમે તમારામાંના છીએ. તેઓ તમારી સામે ખુદાની કસમો તમને ખૂશ કરવા ખાય છે. તે બંને ખુદાની કસમ ખાઈને કહે છે કે, અમારી ગવાહી તે બંનેની ગવાહીથી વધારે સાચી છે. (ઇમામ બુખારી કહે છે કે) કસમ માટે અરબી મહાવરામાં 'બિલ્લાહ', 'તલ્લાહ' અને 'વલ્લાહ' વપરાય છે. રસૂલુલ્લાહ (સલ.)એ ફરમાવ્યું છે : **وَرَجُلَانِ** હલફ કાઠિબન બઅદલ અસ્રિ (ઇમામ બુખારી કહે છે કે) ખુદાના સિવાય બીજા કોઈની કસમ ખાય નહીં.

(૨૪૦/૩૦૨૬) હઝરત તલહાં ઇબ્ને ઉબૈદુલ્લાહ કહે છે કે, એક માણસ પવિત્ર સેવામાં હાજર થયો અને પૂછ્યું : યા રસૂલુલ્લાહ ! ઇસ્લામ શું વસ્તુ છે ? હુઝૂર (સલ.)એ ફરમાવ્યું : રાત-દિવસમાં પાંચ નમાઝો પઢવી. તેણે પૂછ્યું

કે, એ સિવાય બીજી કોઈ નમાઝ મારા પર છે ? ફરમાવ્યું : ના, જો તમે નફિલ પઢો તો ઠીક. પછી આપે ફરમાવ્યું : રમઝાનના રોઝા રાખવા. તેણે પૂછ્યું, તે સિવાય મારા પર બીજા રોઝા ઝરૂરી છે ? ફરમાવ્યું : ના, જો તમે નફિલ રાખો તો ઠીક. ત્યાર પછી આપે ઝકાતનો ઉલ્લેખ કર્યો. તેણે પૂછ્યું કે, એ સિવાય મારા પર બીજું કંઈ આપવું ઝરૂરી છે ? હુઝૂરે ફરમાવ્યું : ના, પરંતુ જો તમે એમ જ ખૈરાત કરો તો ઠીક. તે માણસ આ સાંભળીને પીઠ ફેરવીને એવું બોલતો બોલતો ગયો કે, ખુદાની કસમ ! એમાં ઓછું-વધતું નહીં કરું. રસૂલુલ્લાહ (સલ.)એ ફરમાવ્યું કે, જો એ સાચું કહે છે તો સફળ થઈ ગયો.

(૨૪૧/૩૦૨૭) હઝરત અબ્દુલ્લાહ ઇબ્ને ઉમર (રદિ.)થી રિવાયત કરવામાં આવી છે કે, હુઝૂર (સલ.)એ ફરમાવ્યું કે, જે માણસ કસમ ખાવા માંગે તે ખુદાની કસમ ખાય અથવા ચુપ રહે.

પ્રતિવાદીએ કસમ ખાધા પછી વાદીનું ગવાહ રજુ કરવું.
રસૂલુલ્લાહ (સલ.)એ ફરમાવ્યું છે કે, શક્ય છે કે, તમારામાંના અમુક લોકો બીજાઓ કરતાં વધારે સારા વક્તા હોય

(૨૪૨/૩૦૨૮) તાઉસ, ઇબ્રાહીમ

નખઈ અને કાઝી શુરૈહ કહે છે કે, સજજન સાક્ષી જુઠી કસમ કરતાં વધારે સ્વીકાર્ય છે.

(૨૪૩/૩૦૨૯) હઝરત ઉમ્મે સલમા (રદિ.) કહે છે કે, નામદાર હુઝૂર (સલ.)એ ફરમાવ્યું : તમે મારી પાસે ઝઘડો લઈને આવો છો અને શક્ય છે કે તમારામાંના અમુક માણસો બીજાઓ કરતાં સારી રજુઆત કરનારા હોય (અને હું તેમની રજુઆતથી તેમની તરફેણમાં ચુકાદો આપી દઉં) જેથી જો હું કોઈની રજુઆત સાંભળીને તેના ભાઈ વિરુદ્ધ ચુકાદો આપી દઉં (અને તે હકીકતમાં ખોટો હોય) તો ખરેખર હું તેને એક આગની ટુકડી આપું છું. તેણે નહીં લેવો જોઈએ.

વાયદો પૂરો કરવાનું બયાન

(૨૪૪/૩૦૩૦) હસન બસરીએ વાયદો પૂરો કરવાનો હુકમ આપ્યો છે. ખુદા તઆલાએ હઝરત ઇસ્માઈલ (અલૈ.)ને ‘સાદિકુલ વમ્દ’ (વાયદો પાળનાર) કહ્યા છે. ઇબ્ને અશ્વાએ વાયદો પૂરો કરવાનો હુકમ આપ્યો હતો અને પુરાવામાં હઝરત સમુરા ઇબ્ને જુન્દુબની હદીસ રજુ કરી હતી.

(૨૪૫/૩૦૩૧) હઝરત મિસ્વર ઇબ્ને મખરમા કહે છે કે, રસૂલુલ્લાહ (સલ.)એ પોતાના જમાઈ (હુઝૂરની પુત્રી હઝરત ઝેનબના કાફિર પતિ અબૂલ

આસ)નો ઉલ્લેખ કરીને ફરમાવ્યું કે, તેણે મને વાયદો કર્યો હતો અને તે પૂરો કર્યો. ઈમામ બુખારી કહે છે કે, ઇસ્લાક ઇબ્ને ઇબ્રાહીમ પોતાના ટેકામાં ઇબ્ને અશ્વઅવાળી હદીસ રજૂ કરતા હતા.

(૨૪૬/૩૦૩૨) હઝરત ઇબ્ને અબ્બાસ (રદિ.) કહે છે કે, અબૂ સુફ્યાન મને કહેતા હતા કે, હિરકલે મને કહ્યું : મેં તમને પૂછ્યું કે, તે તમને કંઈ વાતનો હુકમ આપે છે ? તમે કહ્યું કે, તે અમને નમાઝનો, સાયું બોલવાનો, પાકદામન રહેવાનો, વાયદો પૂરો કરવાનો અને અમાનત આપવાનો હુકમ આપે છે. નબીના એ જ ગુણો છે.

(૨૪૭/૩૦૩૩) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, મુનાફિકની ત્રણ નિશાનીઓ છે. વાત કરે તો જુદું બોલે. તેની પાસે અમાનત મૂકવામાં આવે તો તેમાં ખયાનત કરે અને ક્યારેક વાયદો કરે તો તેને પૂરો કરે નહીં.

(૨૪૮/૩૦૩૪) હઝરત જાબિર (રદિ.) કહે છે કે, હુઝૂર (સલ.)ની વફાત પછી હઝરત સિદીકે અકબર પાસે અલા ઇબ્ને હઝરમી તરફથી થોડોક માલ આવ્યો. તેમણે કહ્યું કે, જે માણસનું રસૂલુલ્લાહ (સલ.) પર કંઈક લેણું હોય અથવા હુઝૂરે તેને કંઈ આપવાનો વાયદો કર્યો હોય તો તે અમારી પાસે આવે. આ સાંભળીને હું હઝરત અબૂબક્ર પાસે ગયો અને મેં કહ્યું : હુઝૂરે મને આટલો માલ

આપવાનો વાયદો કર્યો હતો. સિદીકે અકબરે મને ત્રણ વાર પાંચસો પાંચસો ગણીને આપ્યા.

(૨૪૯/૩૦૩૫) હઝરત સઈદ ઇબ્ને જુબૈર (રદિ.) કહે છે કે, મને હીરા સ્થળે એક યહૂદીએ પૂછ્યું કે, મૂસાએ બંને મુદતો (આઠ વરસ અને દસ વરસ)માંથી કઈ મુદત (બકરીઓ ચરાવવામાં) પસાર કરી હતી ? મેં જવાબ આપ્યો કે, મને ખબર નથી. અરબસ્તાનના સૌથી મોટા આલિમને પૂછીશ. જેથી હું હઝરત ઇબ્ને અબ્બાસ પાસે ગયો અને તેમને પૂછ્યું. તેમણે કહ્યું : બંનેમાં જે વધારે લાંબી અને સારી મુદત હતી તે હઝરત મૂસાએ (શુઐબની બકરીઓ ચરાવવામાં) ખર્ચ કરી હતી. કારણ કે, ખુદાના પયગમ્બર જ્યારે કોઈ વાયદો કરે છે ત્યારે તે પૂરો કરે છે.

મુશરિકોને ગવાહી આપવાની વિનંતી કરવામાં ન આવે

(૨૫૦/૩૦૩૬) શઅબી કહે છે કે, કાફિરોના બધા સંપ્રદાયોની પરસ્પર એકબીજા વિરુદ્ધની ગવાહી નાજાઈઝ છે. કારણ કે, ખુદા તઆલા ફરમાવે છે : 'વ અઝરયના બરન હુમુલ અદાવત વલ બગ્દાઅ ઇલા યવમિલ કિયામતિ' અમે તેમના દિલોમાં દુશ્મનાવટ અને નાપાકી કિયામત સુધી નાખી દીધી છે.

(૨૫૧/૩૦૩૭) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું હતું કે, તમે 'કિતાબવાળાઓ'ને ન સમર્થન આપો અને ન જુઠા ઠેરવો, બદલે એમ કહી દો કે, અમે ખુદા પર અને તે વસ્તુ પર ઇમાન લાવ્યા છે જે અમારા પર ઉતરી છે અને ઇબ્રાહીમ પર,....

(૨૫૨/૩૦૩૮) હઝરત ઇબ્ને અબ્બાસ (રદિ.)એ કહ્યું હતું : અય મુસલમાનોના સમુહો ! તમે યહૂદીઓ અને ઇસાઈઓને શું પૂછો છો ? જો કે તમારી કિતાબ તે જ છે જે ખુદાના નબી પર ઉતરી છે. બધી કિતાબોની સરખામણીમાં ખુદાની તાજી ખબરો વધુ આપનારી છે. તમે તે પઢો છો. એમાં કોઈ ફેરફાર નથી. ખુદાએ તમારા માટે બયાન કરી દીધું છે કે, 'કિતાબ-વાળાઓ'એ ખુદાઈ કિતાબોમાં ફેરફાર કર્યો છે. પોતાના હાથે તેમાં ફેરફાર કર્યો છે. પોતાની ફેરફાર કરેલી કિતાબને તેઓ ખુદાઈ કિતાબ કહે છે. જેથી તેમને કંઈક કીમત મળી જાય. જે ઇસ્લમની વાતો તમારા માટે ઉતરી છે, શું તે તમને 'કિતાબવાળાઓ'ને મસ્અલાઓ પૂછવાથી રોકતી નથી ? ખુદાની કસમ ! અમે તો
.....
(૨૫૧/૩૦૩૭) ગેરમુસ્લિમોની ગવાહી પરસ્પર તેમની અંદર જાઈ જ છે, પરંતુ ઇસ્લામી કોર્ટમાં મુસ્લિમની વિરુદ્ધ ગેરમુસ્લિમની ગવાહી માન્ય રાખવામાં આવે નહીં.

તેમનામાંનો એક માણસ પણ એવો જોયો નથી જે તમને આવીને તમારી કિતાબ વિષે કોઈ મસ્અલો પૂછતો હોય.

મુશ્કિલ કામોમાં ચિઠ્ઠી નાખવાનું બયાન

ખુદા તઆલા ફરમાવે છે : 'છાત્ર યુલફૂન અકલામહુમ અય્યુહુમ યકફુલુ મરયમ' જ્યારે કે તેઓ પોતાની કલમો નાખતા હતા કે મરયમનો ઊંછેર કોણ કરે. હઝરત ઇબ્ને અબ્બાસ કહે છે કે, બધા લોકોએ હઝરત મરયમની પરવરિશની જવાબદારી લેવા માટે પોતપોતાની કલમ નાખી. બધાની કલમો તો પાણીના વહેણ તરફ ચાલી ગઈ. હઝરત ઝકરિયાની કલમ પાણીના વહેણની સામે ગઈ. એટલે હઝરત ઝકરિયાએ હઝરત મરયમની પરવરિશની જવાબદારી લીધી. બીજી આયતમાં છે કે, 'ફસાહમ ફકાન મિનલ મુદહદીન' કિંવા હઝરત યૂનુસે ચિઠ્ઠી નાખી, પરંતુ ચિઠ્ઠીમાં દારી ગયા.

(૨૫૩/૩૦૩૮) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ એક કોમને કસમ ખવડાવવા માંગી. દરેકે બીજા કરતાં પહેલાં કસમ ખાવાની તૈયારી બતાવી. હુઝૂરે તેમાં ચિઠ્ઠી નાખવાનો

હુકમ આપ્યો કે જેનું નામ નીકળે તે કસમ પાય.

(૨૫૪/૩૦૪૦) હઝરત નુઅમાન ઇબ્ને બશીર કહે છે કે, જે માણસ અલ્લાહની હદોને સાધારણ વાત ગણે છે અને જે માણસ અલ્લાહના મનાઈ-હુકમોનો ભંગ કરે છે, તે બંને માણસોનું ઉદાહરણ તે વહાણવાળાઓ જેવું છે જેમણે (થોકકસ જગ્યા માટે) પરસ્પર ચિઠ્ઠી નાખી. જેથી કેટલાક માણસો નીચે ચાલ્યા ગયા અને કેટલાક ઉપર રહી ગયા. નીચેવાળા પાણી લેવા માટે ઉપરવાળાઓ પાસે જતા હતા, જેના લીધે ઉપરવાળાઓને તકલીફ થતી હતી. છેવટે નીચેવાળાઓમાંના એક માણસે કુહાડો લઈને વહાણનો નીચેનો ભાગ કાપવાનું શરૂ કર્યું. ઉપરવાળાઓએ કહ્યું : શું કરે છે ? તે માણસે કહ્યું : તમને મારા લીધે તકલીફ થતી હતી અને મારે પાણી લેવું ઝડૂરી છે (એટલે લાકડું તોડીને પાણી કાઢી રહ્યો છું) હવે જો ઉપરવાળાઓ તેના હાથ પકડી લે તો પોતે પણ બચી જશે અને નીચેવાળા પણ બચી જશે, નહીં તો પોતે પણ નાશ પામશે અને બીજાઓનો પણ નાશ કરશે.

(૨૫૫/૩૦૪૧) હઝરત ઉમ્મે અલા અન્સારિયા કહે છે કે, જ્યારે મુહાજિરોનું રહેઠાણ મુકર્રર કરવા માટે અન્સારે પરસ્પર ચિઠ્ઠીઓ નાખી ત્યારે ચિઠ્ઠીમાં ઉસ્માન ઇબ્ને મઝઝિનનું રહેઠાણ અમારા

નામે નીકળ્યું. ઉસ્માન ઇબ્ને મઝઝિન અમારે ત્યાં રહેવા લાગ્યા. તેઓ અચાનક બીમાર પડ્યા. અમે તેમનો ઇલાજ કર્યા, પરંતુ તેમનું અવસાન થઈ ગયું. અમે તેમના જ કપડામાં તેમને દફન કરી દીધા. જ્યારે રસૂલુલ્લાહ (સલ.) અમારી પાસે આવ્યા ત્યારે મેં કહ્યું કે અય અબૂ સાઈબ ! તારા પર ખુદાની રહમત વરસે. હું ગવાહી આપું છું કે, ખુદા તઆલાએ તારી ઇઝત કરી. હુઝૂરે મને પૂછ્યું, તને શું ખબર કે, ખુદા તઆલાએ એને ઇઝતવાળો બનાવ્યો ? મેં કહ્યું કે, યા રસૂલુલ્લાહ ! મારા માંબાપ હુઝૂર પર કુરબાન, મને કંઈ ખબર નથી. હુઝૂરે ફરમાવ્યું : ઉસ્માનની વફાત થઈ ગઈ. મને તેના માટે સારી આશા છે, પરંતુ ખુદાની કસમ ! જો કે હું ખુદાનો રસૂલ છું, પરંતુ મને ખબર નથી કે તેમની સાથે શું થશે. મેં કહ્યું, ખુદાની કસમ ! અત્યાર પછી હું કોઈને બેગુનાહ સમજીશ નહીં. હુઝૂરના ઉપરોક્ત ફરમાનથી હું ગમગીન બની ગઈ. અચાનક એક દિવસ મને સ્વપ્નમાં દેખાયું કે, ઉસ્માન માટે એક ઝરણું વહે છે. મેં હુઝૂર પાસે જઈને જણાવ્યું. ફરમાવ્યું : એ તેના અમલો છે.

(૨૫૬/૩૦૪૨) હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે કોઈ સફરનો ઇરાદો કરતા ત્યારે પત્નીઓના નામની ચિઠ્ઠીઓ નાખતા. જેનું નામ નીકળતું તે હુઝૂરની સાથે જતી.

દરેક પત્નીના ભાગે આપે એક દિવસ-
રાત વહેંચી દીધાં હતાં, ફક્ત સૌદા બિન્તે
ઝમઅએ પોતાનો ભાગ મને આપી દીધો
હતો અને એનાથી તેમનો હેતુ હુજૂરની
ખુશી મેળવવાનો હતો.

(૨૫૭/૩૦૪૩) હઝરત અબૂ હુરૈરા
(રદિ.) કહે છે : હુજૂર (સલ.)એ ફરમાવ્યું
કે, જો લોકોને ખબર હોત કે અઝાન
દેવામાં અને પહેલી સફ્રમાં ઉભા રહેવામાં
કેટલો સવાબ છે (તો પરસ્પર ઝડર
ઝઘડો કરત) અને ઝઘડાનો નિકાલ જો
ચિઠ્ઠી નાખ્યા વગર શક્ય ન હોત તો ઝડર
ચિઠ્ઠી નાખત અને જો લોકોને ખબર હોત
કે ઝુહર વખતે નમાઝ પઢવામાં કેટલો
સવાબ છે તો મસ્જિદમાં આવવા માટે
એકબીજા સાથે હરિફાઈ કરત અને જો
લોકોને ખબર હોત કે ઇશા અને ફજ્રની
જમાઅતનો કેટલો સવાબ છે તો નિતંબ
પર ઘસડાઈને પણ ઝડર આવત.



બિસ્મિલ્લાહિ રહમાનિ રહીમ

★ સુલ્હ-સુલેહ ★

લોકો વચ્ચે સુલેહ કરાવવા માટે
આયતો અને હદીસો.

ખુદા તઆલા ફરમાવે છે :
'લાખરર ફી કસીરિમ્
મિન્નજવાહુમ ઇલ્લા મન અમર

બિસદકતિન અવ મઅરફિન
અવ ઇસ્લાહિમ્ બચ્ન ન્નાસિ.'
કિંવા તેમની ઘણી સલાહોમાં કોઈ
ભલાઈ નથી, પરંતુ જે માલસ
સદકો આપવાનો, અથવા નેક
કામ કરવાનો અથવા સુલેહ
કરાવવાનો હુકમ આપે છે

ઇમામનું લોકોમાં સુલેહ કરાવવા
માટે કોઈ જગ્યાએ જવાનું
બયાન

(૨૫૮/૩૦૪૪) હઝરત સહલ ઇબ્ને
સઅદ કહે છે કે, બની અમ્ર બિન ઓફ
કબીલાના કેટલાક લોકોમાં ઝઘડો થયો
હતો. હુજૂર (સલ.) થોડાક સહાબાને સાથે
લઈને તેમની વચ્ચે સુલેહ કરાવવા માટે
ગયા. નમાઝનો વખત થઈ ગયો, પરંતુ
હુજૂર આવ્યા નહીં. બિલાલે અઝાન પણ
આપી દીધી, પરંતુ હુજૂર ત્યારે પણ
આવ્યા નહીં. છેવટે બિલાલ હઝરત
અબૂબક્ર પાસે આવ્યા અને કહ્યું કે,
રસૂલુલ્લાહ (સલ.)ને મોડું થઈ ગયું
અને નમાઝ તૈયાર છે. શું તમે નમાઝ
પઢાવી દેશો ? હઝરત અબૂબક્રે જવાબ
આપ્યો : જો તમે ઇચ્છો તો પઢાવી દઈશ.
જેથી હઝરત બિલાલે નમાઝની ઇકામત
કહી. હઝરત અબૂબક્ર આગળ વધ્યા.
એવામાં હુજૂર પણ આવી ગયા અને સફી
ચીરીને પહેલી સફ્રમાં જઈને ઉભા થઈ
ગયા. લોકો તાબીઓ વગાડવા લાગ્યા.
હઝરત અબૂબક્રનો નિયમ હતો કે,

નમાઝમાં આમતેમ જોતા ન હતા. તાળીઓનો અવાજ જ્યારે વધી ગયો ત્યારે હઝરત અબૂબક્રે જોયું. રસૂલુલ્લાહ (સલ.)ને પોતાની પાછળ ઉભા રહેલા જોયા. હુજૂરે હાથના ઇશારાથી કહ્યું કે, આ જ પ્રમાણે નમાઝ પઢાવતા રહો. હઝરત અબૂબક્રે હાથ ઉઠાવીને ખુદાનો શુક્ર અદા કર્યા અને એવા જ ઉલટા પગે પાછળ હઠીને પહેલી સફમાં આવીને જોડાઈ ગયા. રસૂલુલ્લાહ (સલ.)એ આગળ વધીને લોકોને નમાઝ પઢાવી. નમાઝથી પરવારીને લોકો તરફ ફરીને કહ્યું : આ શું વાત હતી કે નમાઝમાં જ્યારે કોઈ નવી બીના બની ત્યારે તમે તાળીઓ વગાડવાનું શરૂ કરી દીધું. તાળીઓ વગાડવાનું ઓરતો માટે છે. જો કોઈને કંઈ અજુગતી બીના લાગે તો સુબ્હાનલ્લાહ કહે. જે માણસ સુબ્હાનલ્લાહનો અવાજ સાંભળશે તો એ બાજુ ધ્યાન આપશે. તે પછી કહ્યું : અબૂબક્ર, જ્યારે મેં તમને ઇશારો કરી દીધો ત્યારે તમે નમાઝ કેમ પઢાવી નહીં ? હઝરત અબૂબક્રે કહ્યું કે, અબૂ કુહાફાના પુત્ર માટે યોગ્ય નથી કે, તે રસૂલુલ્લાહ (સલ.) સામે નમાઝ પઢાવે.

(૨૫૯/૩૦૪૫) હઝરત અનસ (રદિ.) કહે છે કે, એક વાર હુજૂર (સલ.)ને કહેવામાં આવ્યું કે, જો હુજૂર અબ્દુલ્લાહ ઇબ્ને ઉબય પાસે જાય તો

સારી વાત છે. આપ ગધેડા પર સવાર થઈને નીકળ્યા. મુસલમાનો પણ પગપાળા સાથે થઈ ગયા. ઝમીન બિલ્કુલ ખારપાટવાળી હતી. જ્યારે હુજૂર તેની પાસે પહોંચ્યા ત્યારે તેણે કહ્યું : મારી પાસેથી દૂર જા. ખુદાની કસમ ! તારા ગધેડાની દુર્ગંધથી મને તકલીફ થાય છે. મુસલમાનોમાંથી એક અન્સારીએ જવાબ આપ્યો : ખુદાની કસમ ! રસૂલુલ્લાહ (સલ.)નો ગધેડો તારાથી વધુ ખૂશબૂદાર છે. એ પરથી અબ્દુલ્લાહ ઇબ્ને ઉબયની કોમના એક માણસને ગુસ્સો આવ્યો અને એક બીજાને અપશબ્દ કહેવાનું શરૂ કરી દીધું. હવે બંને તરફના માણસોને ગુસ્સો આવ્યો અને બંને પક્ષો વચ્ચે લાઠીમાર, છુટાહાથની મારામારી અને જોડામાર શરૂ થઈ ગયો. આ બનાવ અંગે આ આયત ઉતરી : **وَ عَن تَأْمِیْنِ تَانِیْنِ مِیْنَل مُؤْمِنِیْنِ کَتَتَلُوْا فِیْهِ رِیْبًا** બે જુથોમાં લડાઈ થઈ જાય તો તમે તેમની વચ્ચે સુલેહ કરાવી દો.

જે માણસ બે વચ્ચે સુલેહ કરાવે તે જુઠો નથી

(૨૬૦/૩૦૪૬) હઝરત ઉમ્મે કુલસૂમ કહે છે કે, હુજૂર (સલ.)એ ફરમાવ્યું : જે માણસ બેમાં સુલેહ કરાવવા માટે પોતાના તરફથી કોઈ નેક વાત મેળવીને કહે તો તે જુઠો નથી.

ઇમામ પોતાના સાથીઓને કઠી

શકે છે કે, અમે લોકોમાં સુલેહ કરાવવા જઈ રહ્યા છીએ, તમે પણ અમારી સાથે ચાલો

(૨૬૧/૩૦૪૭) હઝરત સહલ ઇબ્ને સઅદ (ર.દિ.) કહે છે કે, કુબાવાળાઓમાં પરસ્પર લડાઈ થઈ. અહીં સુધી કે પત્થરમાર પણ થયો. હુઝૂર (સલ.)ને એની ખબર મળી. આપે સહાબાને કહ્યું ચાલો, તેમની વચ્ચે સુલેહ કરાવી દઈએ.

ખુદા તઆલા ફરમાવે છે :
'અંચુસ્લિહા બઅહુમા વ સ્સુલ્હુ ખરૂન' જો પતિ-પત્ની વચ્ચે સુલેહ કરાવવામાં આવે તો કંઈ વાંધો નથી, સુલેહ સારી છે

(૨૬૨/૩૦૪૮) હઝરત આઈશા (ર.દિ.) કહે છે કે, આયત 'વ ઇનિ મરઅતુન ખાફત મિમ્ બઅલિહા નુશૂઝન અવ ઇઅર્રાદન'નો અર્થ એ છે કે, જો ઓરતની વૃદ્ધાવસ્થા અથવા બીજા કોઈ કારણે પુરૂષની નઝરમાં તેના પ્રત્યે અણગમો હોય અને પુરૂષ તેને છોડી દેવા માંગે અને ઓરત પુરૂષને કહી દે કે, મારા માટે જેમ ઇચ્છો તેમ કરો (કિંવા મને મારા વારાની ઝડૂર નથી, તમે જેમ ઇચ્છો તેમ કરો) બંને પરસ્પર રાજી હોય તો કંઈ વાંધો નથી.

જો લોકો પરસ્પર મળીને નાહક્ક પર સુલેહ કરી લે તો એવી સુલેહ રદ કરવી ઝડૂરી છે

(૨૬૩/૩૦૪૯) હઝરત અબૂ હુરૈરા અને હઝરત ઝેદ ઇબ્ને ખાલિદ (ર.દિ.) કહે છે કે, એક ગામડિયાએ પવિત્ર સેવામાં હાજર થઈને કહ્યું કે, આપ કુર્આન મુજંબ અમારી વચ્ચે ચુકાદો આપો. સામા પક્ષવાળાએ પણ ઉભા થઈને કહ્યું કે, કુર્આન પ્રમાણે મારો ન્યાય કરો. ગામડિયાએ કહ્યું : વાત એમ હતી કે, મારો પુત્ર એને ત્યાં મજૂર હતો. તેણે એની પત્ની સાથે વ્યભિચાર કર્યો. લોકોએ મને કહ્યું કે, તારા પુત્રને 'સંગસાર' (પત્થર વડે મારીને મરણ શરણ) કરવામાં આવશે. મેં એની નુકસાની પેટે એને સો બકરીઓ અને લોંડી આપી, પરંતુ મેં આલિમોને જઈને પૂછ્યું તો તેમણે કહ્યું કે, તારા પુત્રને સો કોરડાઓ ફટકારવામાં આવશે અને એક વરસ માટે તડીપાર કરવામાં આવશે. હુઝૂરે વિગત સાંભળીને કહ્યું : હું તમારો કુર્આન પ્રમાણે ન્યાય કરું છું. લોંડી અને બકરીઓ તો તમને પાછી અપાવવામાં આવશે અને તમારા પુત્રને સો કોરડા મારવામાં આવશે અને એક વરસ માટે તડીપાર કરવામાં આવશે. ત્યાર પછી હુઝૂરે હઝરત ઉનૈસને કહ્યું, ઉનૈસ, તમે સવારે એની પત્ની પાસે જાઓ. જો તે ઇકરાર કરે તો તેને 'પ્રાણઘાતક પત્થરમાર' મારશો. હુકમ અનુસાર સવારે ઉનૈસ ગયા અને જઈને તે ઓરતને 'પ્રાણઘાતક પત્થરમાર' માર્યા.

(૨૬૪/૩૦૫૦) હઝરત આઈશા

(રદિ.) કહે છે કે, હુજૂર (સલ.)એ ફરમાવ્યું : જે માણસ અમારા આ કામ (કિવા દીન)માં નવી વાત કાઢે તે વાત રદ કરવી ઝરૂરી છે.

સુલેહનામા પર ફક્ત બંનેનું નામ વાલી સહિત લખવું પુરતું છે અથવા ખાનદાન અને વંશ પણ લખવો ઝરૂરી છે ?

(૨૬૫/૩૦૫૧) હઝરત બરા ઇબ્ને આઝિબ કહે છે કે, જ્યારે રસૂલુલ્લાહ (સલ.)એ હુદયબિયાવાળાઓ સાથે સુલેહ કરી ત્યારે હઝરત અલી (રદિ.)એ પરસ્પરનું સુલેહનામું લખ્યું અને સુલેહનામામાં મુહમ્મદ રસૂલુલ્લાહ લખ્યું. મુશિરકોએ કહ્યું : મુહમ્મદ રસૂલુલ્લાહ ન લખો. જો (અમારી નઝરમાં) એઓ ખુદાના રસૂલ હોત તો અમે એમની સાથે લડાઈ જ ન કરત. હુજૂરે હઝરત અલીને કહ્યું : અલી, એને ભૂંસી નાખો. હઝરત અલીએ કહ્યું કે, યા રસૂલુલ્લાહ ! હું તો નહીં ભૂંસું. છેવટે હુજૂરે પોતાના હાથથી તે ભૂંસી નાખ્યું અને એ શરતે સુલેહ કરી કે, હું મારા સાથીઓ સાથે મક્કામાં ત્રણ દિવસ રહીશ. અમે હથિયારોનો થેલો લઈને દાખલ થઈશું (ખુલ્લા હથિયાર નહીં લઈ જઈએ) લોકોએ કહ્યું : હુજૂર, એ થેલો કેવો ? ફરમાવ્યું : મ્યાન વગેરે.

(૨૬૬/૩૦૫૨) હઝરત બરા ઇબ્ને આઝિબ કહે છે કે, એક વાર ઝીલકઅદ

માસમાં રસૂલુલ્લાહ (સલ.)એ ઉમરાનો ઇહરામ બાંધ્યો, પરંતુ મક્કાવાળાઓએ મક્કામાં દાખલ થવા દીધા નહીં. હુજૂરે તેમની સાથે એવી શરતે સુલેહ કરી લીધી કે, મક્કામાં ફક્ત ત્રણ દિવસ થોભીશ. જ્યારે લોકો સુલેહનામું લખી ચુક્યા ત્યારે છેલ્લે લખ્યું કે, આ શરતોએ મુહમ્મદ રસૂલુલ્લાહે સુલેહ કરી. કાફિરો કહેવા લાગ્યા : અમને તમારા રસૂલ હોવાનું માન્ય નથી. જો અમને ખાત્રી હોત કે તમે ખુદાના રસૂલ છો તો અમે તમને મના ન કરત. તમે તો ફક્ત મુહમ્મદ ઇબ્ને અબ્દુલ્લાહ છો. હુજૂરે કહ્યું : હું ખુદાનો રસૂલ છું અને મુહમ્મદ ઇબ્ને અબ્દુલ્લાહ પણ છું. પછી હઝરત અલીને કહ્યું, ‘રસૂલુલ્લાહ’ શબ્દ ભૂંસી નાખો. હઝરત અલીએ જવાબ આપ્યો : ખુદાની કસમ ! હું તો કદી નહીં ભૂંસું. રસૂલુલ્લાહ (સલ.)એ પોતે સુલેહનામું લઈને તેના નીચે લખી દીધું, આ તે સુલેહનામું છે જે મુહમ્મદ ઇબ્ને અબ્દુલ્લાહે કર્યું છે. તે મક્કામાં ખુલ્લા હથિયાર લઈને દાખલ થશે નહીં. જો મક્કાવાળાઓમાંથી કોઈ તેમની સાથે જવા ઇચ્છશે તો તેઓ લઈ જઈ શકશે નહીં અને તેમના સાથીઓમાંથી જો કોઈ મક્કામાં રહી જશે તો તેને રોકી શકશે નહીં. આ શરતો પછી જ્યારે હુજૂર મક્કામાં દાખલ થયા અને મુકર્રર કરેલી મુદત પૂરી થઈ ગઈ ત્યારે કાફિરોએ આવીને હઝરત અલીને

કહ્યું કે, તમે તમારા દોસ્તને કહો કે હવે અહીંથી જાય. નક્કી કરેલી મુદત પૂરી થઈ ગઈ. રસૂલુલ્લાહ (સલ.) મક્કામાંથી નીકળી ગયા, પરંતુ હજરત હમઝાની પુત્રી કાકા, કાકા બોલતી પાછળ થઈ ગઈ. હજરત અલીએ તેમનો હાથ પકડીને હજરત ફાતિમાને સોંપી : અને કહ્યું, તમારા કાકાની પુત્રીને કાઠડામાં બેસાડી લો. તે છોકરીની પરવરિશ અંગે હજરત અલી, હજરત ઝેદ અને હજરત જઅફરમાં પરસ્પર મતભેદ પડ્યો. અલી કહેવા લાગ્યા : હું એની પરવરિશ કરવાનો વધુ હકદાર છું. એ મારા કાકાની છોકરી છે. જઅફરે કહ્યું, એ મારા કાકાની પુત્રી પણ છે અને એની માસી મારી પત્ની પણ છે. ઝેદે કહ્યું : એ મારી ભત્રીજી છે. રસૂલુલ્લાહ (સલ.)એ ચુકાદો આપ્યો કે, છોકરી માસીને મળવી જોઈએ અને ફરમાવ્યું કે, માસી માંની જગ્યાએ છે. ત્યાર પછી હજરત અલીને કહ્યું : તમે મારામાંથી છો અને હું તમારામાંથી છું. હજરત જઅફરને કહ્યું, તમે આદતો અને ઘાટમાં મારા જેવા છો. હજરત ઝેદને કહ્યું, તમે અમારા ભાઈ અને દાસ્ત છો.

મુશરિકો સાથે સુલેહ કરવાનું બયાન.

અબૂ સુફ્યાને આ વિષયની એક હદીસ બયાન કરી છે. ઔફ ઇબ્ને માલિક કહે છે કે, હુઝૂરે ફરમાવ્યું, પછી તમારી અને

રોમનોની વચ્ચે સુલેહ થઈ જશે. સહલ ઇબ્ને હુનૈફ, અસ્મા અને મિસ્વર ઇબ્ને મખરમાએ પણ એ વિષયની હદીસો બયાન કરી છે

(૨૬૭/૩૦૫૩) હજરત બરા ઇબ્ને આઝિબ કહે છે કે, હુદયબિય્યાના દિવસે રસૂલુલ્લાહ (સલ.)એ મુશરિકો સાથે ત્રણ શરતો પર સુલેહ કરી હતી. ૧. જે મુશરિક હુઝૂર પાસે (મુસલમાન બનવા) આવશે તે પાછો આપવો પડશે. ૨. જો કોઈ મુસલમાન કાફિરો સાથે મળી જશે તો તે પાછો મળશે નહીં. ૩. આવતા વરસે રસૂલુલ્લાહ (સલ.) મક્કામાં દાખલ થઈ શકશે અને ફક્ત ત્રણ દિવસ રહી શકશે. તલવાર અને તીરકામઠાં વગેરે હથિયારો તેમના થેલાઓમાં મૂકીને મક્કામાં જઈ શકશે. આ સુલેહનામા પછી અબૂ જન્દલ બેડીઓમાં જકડાયેલા હુઝૂર પાસે આવીને મળી ગયા, પરંતુ આપે તેમને પાછા મોકલી દીધા.

(૨૬૮/૩૦૫૪) હજરત ઇબ્ને ઉમર (રદિ.) કહે છે કે, એક વાર રસૂલુલ્લાહ (સલ.) ‘ઉમરો’ કરવા માટે નીકળ્યા, પરંતુ કાફિરો વચ્ચેમાં રોકીને ઉભા થઈ ગયા. આપે ત્યાં જ પોતાની કુરબાની ઝબ્હ કરી અને હુદયબિય્યામાં જ માથું મુંડાવ્યું અને એ શરતે કાફિરો સાથે સુલેહ કરી લીધી કે, આવતા વરસે ઉમરો કરશે અને તલવારો સિવાય બીજા હથિયારો લઈને મક્કામાં જશે નહીં. કાફિરોની

મરજી વગર ત્રણ દિવસથી વધુ મક્કામાં થોભશે નહીં. જેથી હુઝૂરે આગામી વરસે ઉમરો કર્યા અને સુલેહની શરત પ્રમાણે ત્યાં ત્રણ દિવસ રહ્યા. ત્રણ દિવસ પસાર થઈ ગયા ત્યારે કાફિરોએ જવા માટે કહ્યું. આપ ચાલતા થયા.

(૨૬૯/૩૦૫૫) હઝરત સહલ ઇબ્ને અબી હસમા કહે છે કે, અબ્દુલ્લાહ ઇબ્ને અસ્હલ અને મુહયિસા ઇબ્ને મસ્ઠીદ યહૂદીઓ સાથે સુલેહ થઈ ગયા પછી ખૈબર ગયા હતા.

દિય્યત (વળતર) અંગે સુલેહ કરવાનું બયાન

(૨૭૦/૩૦૫૬) હઝરત અનસ (ર.દિ.) કહે છે કે, રૂબયિઅ બિન્તે નદ્રે એક છોકરીનો દાંત તોડી નાખ્યો. છોકરીના વારસદારોએ વળતર માગ્યું. રૂબયિઅના વારસદારોએ માફી માંગી, પરંતુ છોકરીના વારસદારોએ માફ કરવાનો ઇન્કાર કર્યો. બંને પક્ષો હુઝૂર (સલ.) પાસે ગયા. આપે બદલો લેવાનો હુકમ આપ્યો. અનસ ઇબ્ને નદ્રે કહ્યું : યા રસૂલલ્લાહ ! શું રૂબયિઅનો દાંત તોડવામાં આવશે ? તે ખુદાની કસમ ! જેણે આપને સાચા નખી બનાવીને મોકલ્યા છે, મારી બહેનનો દાંત તોડવામાં આવશે નહીં. હુઝૂરે ફરમાવ્યું : અનસ, ખુદાનો હુકમ બદલો અપાવવાનો છે. એવામાં છોકરીના વારસદારો રાજી થઈ

ગયા અને બદલો માફ કરી દીધો. (વળતર સ્વીકારી લીધું) હુઝૂરે ફરમાવ્યું કે, ખુદા તઆલાના અમુક બંદાઓ એવા પણ છે કે, જો તેઓ ખુદાની કસમ ખાઈ બેસે તો ખુદા તેમની કસમ પૂરી કરે છે.

રસૂલુલ્લાહ (સલ.)એ હઝરત ઇમામ હસન વિષે કહ્યું હતું કે, મારો આ પુત્ર સચ્ચિદ છે. આશા છે કે, એની મારફતે અલ્લાહ તઆલા બે મોટા જુથો વચ્ચે સુલેહ કરાવી દેશે. અલ્લાહ તઆલા ફરમાવે છે : ‘ફઅસ્લિહૂ બયનહુમા’ કિવા બંને વચ્ચે સુલેહ કરાવી દો

(૨૭૧/૩૦૫૭) હઝરત અબૂ મુસા કહે છે કે, હસન બસરી કહેતા હતા : ખુદાની કસમ ! હઝરત ઇમામ હસન પહાડો જેવું લશ્કર લઈને મુઆવિયાના મુકાબલા માટે આવ્યા. અમ્ર બિન આસે મુઆવિયાને કહ્યું કે, મને તો લાગે છે કે, આ લશ્કર મેદાનમાંથી ભાગશે નહીં. એના હરીફોને ઝરૂર કતલ કરશે. અમીર મુઆવિયાએ જે એ બંને પૈકી સારા હતા. તેમણે કહ્યું : અમ્ર, જો તેમણે એમને મારી નાખ્યા અને એમણે તેમને મારી નાખ્યા તો પછી લોકોનો કારભાર કોણ કરશે. એમની ઓરતોનું કોણ જવાબદાર અને વાલી રહેશે. એમના બાળકોની દેખરેખ કોણ રાખશે. ત્યાર પછી અમીર મુઆવિયાએ બે કુરેશી માણસો

અબ્દુર્રહમાન ઇબ્ને સમુરા અને અબ્દુલ્લાહ ઇબ્ને આમિરને ઇમામ હસન પાસે મોકલ્યા અને કહ્યું કે, ઇમામ હસનને સુલેહની વિનંતી કરો. બંને માણસો ઇમામની સેવામાં હાજર થયા. (પોતાના આગમનનો) હેતુ સમજાવ્યો અને સુલેહની વિનંતી કરી. હઝરત હસને કહ્યું : હું અબ્દુલ મુતલિબની ઔલાદમાંથી છું અને (ખિલાફતના કારણે) અમને આટલો આટલો માલ મળે છે. (અમે સખાવત કરીએ છીએ. હવે જો ખિલાફત છોડી દઈશું તો બખ્શિશ ક્યાંથી કરીશું. સખાવત બંધ કરવી એ અમારી પરંપરા નથી.) હા, આ કોમ લોહી વહેવડાવવામાં ખૂબ યુક્ત છે. (માલ વગર એટલો હાથ રોકી શકાય નહીં) એલચીઓએ કહ્યું : મુઆવિયા એટલો માલ તમારી સેવામાં રજુ કરે છે અને સુલેહની વિનંતી કરે છે અને તમારી પાસેથી એની આશા રાખે છે. ઇમામ હસને કહ્યું : એની જવાબદારી કોણ લેશે ? એલચીઓએ કહ્યું, અમે એની જવાબદારી લઈએ છીએ. ઇમામ હસને સુલેહ કરી લીધી. હસન બસરી હઝરત અબૂબક્રહની રિવાયતથી બયાન કરે છે કે, એક વાર રસૂલુલ્લાહ (સલ.) મિમ્બર પર બિરાજમાન હતા. ઇમામ હસન આપની પાસે બેઠા હતા. આપ કદી લોકો તરફ જોતા હતા અને કદી હઝરત હસનને જોતા હતા અને ફરમાવતા હતા : મારો પુત્ર સરદાર છે અને આશા છે કે, ખુદા

તઆલા એના લીધે મુસલમાનોના બે મોટા મોટા જુથોમાં સુલેહ કરાવી દેશે.

શું ઇમામ વાદી અને પ્રતિવાદીમાં સુલેહ કરાવવાનો ઇશારો કરી શકે છે ?

(૨૭૨/૩૦૫૮) હઝરત આઈશા (રદિ.) કહે છે કે, એક વાર રસૂલુલ્લાહ (સલ.)એ દરવાજા પર ઝઘડો કરનારાઓનો અવાજ સાંભળ્યો. બંને મોટા સાદે બોલી રહ્યા હતા. એક માણસ બીજા પાસે થોડુંક દેવું માફ કરાવવા માંગતો હતો અને નરમી કરવાનું પણ કહેતો હતો. તે માણસ કહી રહ્યો હતો કે, ખુદાની કસમ ! હું એવું નહીં કરું. આ સાંભળીને હુઝૂર પણ બહાર આવ્યા અને પૂછ્યું, કોણ માણસ ખુદાની કસમ ખાઈ રહ્યો હતો કે, નેક કામ નહીં કરું. તે માણસે કહ્યું, હુઝૂર હું છું. એ બેમાંથી એક વાત પસંદ કરી લે. (ક્યાં તો નરમી કરાવે અથવા થોડુંક દેવું માફ કરાવે. 'બંને વાતો હું કરીશ નહીં'.)

(૨૭૩/૩૦૫૮) કઅબ ઇબ્ને માલિકનું અબ્દુલ્લાહ ઇબ્ને અબી હદરદ પાસે થોડુંક લેણું હતું. અચાનક કઅબને અબ્દુલ્લાહ મળી ગયા. કઅબ તેમને વળગી પડ્યા. બંને ઈંચા સાદે બોલવા લાગ્યા. શોરબકોર સાંભળીને હુઝૂર (સલ.) પણ ત્યાંથી પસાર થયા. ફરમાવ્યું : કઅબ ! અને હાથના ઇશારાથી બતાવ્યું કે, અડધું લઈ લો.

કઅબે હુકમ અનુસાર અડધું લઈ લીધું અને અડધું છોડી દીધું.

લોકોમાં સુલેહ કરાવવાનો અને ઇન્સાફ કરવાનો સવાબ

(૨૭૪/૩૦૬૦) હઝરત અબૂ હુરૈરા (ર.દિ.) કહે છે કે, રસૂલુલ્લાહ (સલ.)એ ફરમાવ્યું : લોકોમાં સવાબ માટે ઇન્સાફ કરવો એ માણસોના દરેક સાંધા પર દરરોજ સદકો કરવા બરાબર છે.

જો ઇમામ ઇશારાથી સુલેહ કરાવવા ઇચ્છે અને લોકો ન માને તો પછી ઇમામે સ્પષ્ટ હુકમ આપવો જોઈએ

(૨૭૫/૩૦૬૧) હઝરત ઝુબેર (ર.દિ.) કહે છે કે, હું અને એક અન્સારી બદરી પથરાળ ઝમીનના નાળામાંથી પોતપોતાની ઝમીનોની સિંચાઈ કરતા હતા. એક દિવસ પાણી લેવા અંગે મારો તેની સાથે ઝઘડો થયો. બંને રસૂલુલ્લાહ (સલ.) પાસે ગયા. હુઝૂરે મને કહ્યું : ઝુબેર, પ્રથમ તમે તમારી ઝમીનને પાણી આપો. પછી તમારા પાડોશી તરફ પાણી છોડી મૂકો. અન્સારી આ સાંભળીને નારાજ થયો અને કહેવા લાગ્યો કે, યા રસૂલુલ્લાહ ! એ આપના ફોયાઈ (ફોઈના છોકરા) છે. (એટલે તમે

આવો ચુકાદો આપ્યો છે) આ સાંભળીને મુબારક ચહેરાનો રંગ બદલાઈ ગયો અને કહ્યું, (ઝુબેર,) તમે પાણી સિંચીને પાણી રોકી લો. અહીં સુધી કે, મુન્ડેર સુધી ભરાઈ જાય. જાણે હુઝૂરે પહેલાં પોતાના અભિપ્રાયથી ઝુબેરને સદ્વર્તાવનો ઇશારો કર્યો હતો, પરંતુ પાછળથી ઝુબેરને તેમનો પૂરેપૂરો હક્ક અપાવ્યો. કારણ કે, અન્સારીએ જ્યારે આપને નારાજ કર્યા ત્યારે આપે ઝુબેરને પૂરેપૂરો હક્ક વસૂલ કરવાનો સ્પષ્ટ હુકમ આપ્યો. હઝરત ઝુબેર કહે છે કે, બુદાની કસમ ! મારી જાણ પ્રમાણે નીચેની આયત એ જ બનાવ અંગે ઉતરી હતી : ફલા વરઘ્બિક લાયુશિમનૂન હતા યુહક્કિમૂક ફીમા શજર બયનહુમ.

લેણદારોમાં અને વારસદારોમાં સુલેહ કરાવવી અને અંદાજથી વહેંચણી કરવી

(૨૭૬/૩૦૬૨) હઝરત ઇબ્ને અબ્બાસ (ર.દિ.) કહે છે કે, જો બંને વારસદારો એવો નિર્ણય કરી લે કે, એક તો હાજર માલ લઈ લે અને બીજો પોતાના ભાગે તે માલ ગણી લે જે મધ્યિતનો કોઈના પર કર્ઝ રૂપે હોય તો કંઈ વાંધો નથી. હવે આવી સ્થિતિમાં જો કોઈનો ભાગ બરબાદ થઈ જાય તો તે બીજા પાસેથી

તેની નુકસાની લઈ શકતો નથી.

(૨૭૭/૩૦૬૩) હઝરત જાબિર ઇબ્ને અબ્દુલ્લાહ (રદિ.) કહે છે : મરતી વખતે મારા પિતાના માથે દેવું હતું. એટલે મેં લેણદારોને કહ્યું કે, હાજર ખજૂર લઈ લો અને મારા પિતાને (દેવામાંથી) મુક્ત કરો, પરંતુ લેણદારોએ ઇન્કાર કર્યો અને પોતાના લેણા માટે ખજૂરને અપુરતું માન્યું. મેં જઈને હુજૂરને હકીકત કહી. આપે ફરમાવ્યું : જ્યારે તમે ખજૂર તોડીને ભેગું કરો ત્યારે મને ખબર કરજો. મેં હુકમનું પાલન કર્યું. આપ હઝરત અબૂબક્ર અને હઝરત ઉમરને સાથે લઈને આવ્યા અને ખજૂરના ઢગલા પર બેસીને બરકતની દુઆ કરી. પછી ફરમાવ્યું કે, લેણદારોને બોલાવો અને તેમનું પૂરેપૂરું લેણું ચૂકવી દો. મેં બધા લેણદારોને બોલાવીને લેણું ચૂકવી દીધું અને તેર વસક ખજૂર મારી પાસે બાકી પણ રહ્યું. સાત વસક અજવા અને છ વસક લૌન. બધું કામ પતાવીને મેં રસૂલુલ્લાહ (સલ.) સાથે મગરિબની નમાઝ પઢી અને આપને હકીકતની જાણ કરી. ફરમાવ્યું : અબૂબક્ર અને ઉમરને પણ જઈને કહી દો. બંને સજ્જનોએ કહ્યું કે, જ્યારે રસૂલુલ્લાહ (સલ.)એ બરકતની દુઆ કરી હતી ત્યારે જ અમે સમજી ગયા હતા કે, ઝરૂર બરકત થશે. એક રિવાયતમાં

મગરિબના બદલે અસ્રનો ઉલ્લેખ છે અને એક રિવાયતમાં ઝુહરની નમાઝનો ઉલ્લેખ છે.

હાજર માલ કર્જના બદલામાં આપીને સુલેહ કરવાનું બયાન

(૨૭૮/૩૦૬૪) કઅબ ઇબ્ને માલિકે ઇબ્ને અબી હદરદ પાસે પોતાના કર્જની ઉઘરાણી મસ્જિદમાં કરી. બંનેના અવાજનો શોરબકોર થયો ત્યારે રસૂલુલ્લાહ (સલ.) કમરાનો પરદો ઉંચકીને બહાર આવ્યા અને કઅબને અવાજ દઈને કહ્યું : કઅબ ! કઅબે કહ્યું, જી. આપે હાથના ઇશારાથી કહ્યું, અડધું ઓછું કરી નાખો. કઅબે કહ્યું કે, યા રસૂલુલ્લાહ ! ઘણું સાડું. ત્યાર પછી હુજૂરે ઇબ્ને અબી હદરદને કહ્યું, ઉઠીને આપી દો.



★ શરત ★

બિસ્મિલ્લાહિ રંહમાનિ રંહીમ ઇસ્લામ લાવતી વખતે, ખરીદ-વેચાણ કરતી અને બીજા અહકામ વખતે કઈ કઈ શરતો જાઈઝ છે ?

(૨૭૯/૩૦૬૫) મરવાન અને મિસ્વર ઇબ્ને મખરમા બયાન કરે છે કે, જ્યારે હુદયબિધ્યાની સુલેહના

દિવસે (કુરેશના કાફિરો તરફથી) સુહૈલ ઇબ્ને અમ્રે રસૂલુલ્લાહ (સલ.) સાથે સુલેહ કરી ત્યારે બીજી શરતો પૈકી એક શરત એ પણ હતી કે, અમારામાંથી જે માણસ તમારી પાસે આવશે, ભલેને તે તમારા ધર્મનો હોય, પરંતુ તમારે તેને પાછો આપવો પડશે અને અમારી અને તેની વચ્ચે તમારે કોઈ દખલગીરી કરવાનો હક્ક રહેશે નહીં. મુસલમાનોને આ શરત મુશ્કેલ લાગી અને ખરાબ લાગી, પરંતુ સુહૈલ એના પર મક્કમ રહ્યો. છેવટે હુજૂરે એ જ શરતે સુલેહનામું લખી દીધું. અબૂ જન્દલને (જેઓ મુસલમાન થઈને હુજૂર પાસે આવ્યા હતા) તેમના પિતા સુહૈલના હવાલે કરી દીધા. એ મુદત દરમ્યાન હુજૂર પાસે જેટલા માણસો મુસલમાન થઈને આવતા હતા તેમને આપ પાછા મોકલી આપતા હતા. કેટલીક મુસલમાન ઓરતો પણ હિજરત કરીને આવી, જેમાં ઉમ્મે કુલસૂમ પણ હતાં. ઉમ્મે કુલસૂમ બિન્તે ઉકબા તે સમયે ‘બાલિગહ’ (પુખ્ત વયનાં) થઈ ગયાં હતાં. તેમના વારસદારોએ માંગણી કરી કે, અમારી છોકરી પાછી આપો, પરંતુ હુજૂરે મુસલમાન ઓરતો પાછી આપી નહીં. કારણ કે, ખુદા તઆલાનું ફરમાન હતું : ઇમા જાઅકુમુલ મુશિમનાતુ મુહાજિરાતિન ફતહિનૂહુન્ન

લ્લાહુ અચલમુ બિમમાનિહિન્ન ફઘન અલિમ્તુમૂહુન્ન મુશિમનાતિન ફલાતરજિહીહુન્ન ઇલલ કુફ્ફારિ કિંવા જો મુસલમાન ઓરતો હિજરત કરીને તમારી પાસે આવે તો અલ્લાહ તો તેમના ઇમાનને જાણે જ છે, પરંતુ તમે પણ તેમના ઇમાનની કસોટી કરી લો. કસોટી પછી જો તે તમને ઇમાનવાળી લાગે તો પછી કાફિરોને પાછી આપો નહીં. હઝરત આઈશા કહે છે કે, આયત યા અય્યુહ લ્લાહીન આમનૂ ઇમા જાઅકુમુલ મુશિમનાતુ મુહાજિરાતિન..... માં જે શરતોનો ઉલ્લેખ છે. તે શરતો હેઠળ રસૂલુલ્લાહ (સલ.) હિજરત કરનારી ઓરતોની કસોટી કરતા હતા. જો ઓરત એ શરતોની સ્વીકાર કરતી હતી તો તેને કહેતા હતા કે, મેં તારી બૈઅત લીધી. આ ફક્ત ઝબાનથી કહેતા હતા (હાથથી બૈઅત લેતા ન હતા) ખુદાની કસમ ! બૈઅત લેતી વખતે હુજૂરે પોતાના હાથથી કોઈ ઓરતના હાથને સ્પર્શ કર્યો નથી.

(૨૮૦/૩૦૬૬) હઝરત જરીર કહે છે : મેં જ્યારે હુજૂર (સલ.)ના હાથ પર બૈઅત કરી ત્યારે આપે (બીજી શરતો પૈકી) મારી પાસે એવી શરત પણ કરાવી કે, દરેક મુસલમાનની ભલાઈ ઇચ્છવી પડશે.

(૨૮૧/૩૦૬૭) હઝરત જરીર ઇબ્ને અબ્દુલ્લાહ કહે છે કે, મેં હુઝૂર (સલ.)થી કાયદેસર નમાઝ પઢવા, ઝકાત આપવા અને દરેક મુસલમાનની ભલાઈ ઇચ્છવાની શરતે બૈઅત કરી હતી.

જો કલમી ખજુરનું ઝાડ વેચે તો ફળો વેચનારના છે

(૨૮૨/૩૦૬૮) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જો માણસ કલમી ખજુરના ઝાડ વેચે તો ફળ વેચનારના છે. હા, જો ખરીદનાર શરત કરે તો ઠીક.

ખરીદ-વેચાણ કરતી વખતે શરત કરવાનું બયાન

(૨૮૩/૩૦૬૯) હઝરત આઈશા (રદિ.) કહે છે કે, બરીરાએ મારી પાસે આવીને ‘બદલે કિતાબત’ આપવામાં મદદ કરવાની ઇચ્છા વ્યક્ત કરી. ત્યાં સુધી તેણે પોતાના બદલે કિતાબતમાંથી કંઈ આપ્યું ન હતું. મેં કહ્યું : તારા માલિકી પાસે પાછી જઈને કહે કે, તારો વારસા- હક્ક મારા માટે રહેશે. હું તારો પૂરો ‘બદલે કિતાબત’ આપી દઉં છું. જો તેઓ એ શરત માની લે તો હું નાણા આપીશ. તેણે માલિકીને જઈને કહ્યું, પરંતુ તેમણે માન્યું નહીં. કહેવા લાગ્યા કે, જો આઈશા સવાબ

માટે તને ખરીદવા માંગે તો ખરીદી લે, પરંતુ વારસાહક્ક અમારો જ રહેશે. મેં હુઝૂર (સલ.)ને એની વાત કરી. આપે ફરમાવ્યું : તમે ખરીદીને એને આઝાદ કરી દો. કારણ કે, વારસાનો હક્ક આઝાદ કરનારનો જ હોય છે.

જો કોઈ જાનવર વેચતી વખતે વેચનાર ખરીદનાર સાથે એવી શરત કરે કે, ફલાણી જગ્યા સુધી હું એ જાનવર પર સવાર થઈને જઈશ અને ત્યાં જઈને તમારા હવાલે કરીશ તો જામળા છે

(૨૮૪/૩૦૭૦) હઝરત જાબિર (રદિ.) કહે છે કે, (એક સફરમાં) મારું ઊંટ થાકી ગયું હતું, પરંતુ હું તેના પર જ સવાર હતો. (ઊંટ બધા કરતાં પાછળ રહી ગયું હતું) હુઝૂર (સલ.) મારી પાસે આવ્યા. ઊંટને લાકડીથી માર્યું. તેના માટે દુઆ કરી. પછી તો ઊંટ એવું ચાલવા લાગ્યું કે, આ પહેલાં એવું ચાલતું જ ન હતું. આપે ફરમાવ્યું : એક ઊંટિયહમાં મને આ ઊંટ વેચી દો. મેં જવાબ આપ્યો : નહીં. ફરી ફરમાવ્યું : એક ઊંટિયહમાં વેચી નાખો. મેં વેચી દીધું, પરંતુ એ જ ઊંટ પર ઘર સુધી પહોંચવાની શરત કરી. મદીના જઈને મેં હુઝૂરને ઊંટ આપી

દીધું અને આપે મને કીમત આપી દીધી. હું કીમત લઈને પાછો ફર્યો. આપે મારી પાછળ બોલાવવા માટે માણસ મોકલ્યો. હું સેવામાં હાજર થયો. ફરમાવ્યું : હું તારું ઊંટ લેતો નથી. તારું ઊંટ લઈ લે. હવે એ માલ તારો છે. એક રિવાયતમાં છે કે, રસૂલુલ્લાહ (સલ.)એ મદીના સુધી મને એ ઊંટ પર સવાર થવાની રજા આપી. એક રિવાયતમાં આ શબ્દો છે કે, મેં હુઝૂરને એવી શરતે ઊંટ વેચ્યું કે, મદીના સુધી સવાર રહેવાની મને છુટ હોય. એક રિવાયતમાં છે કે, હઝરત જાબિરે મદીના સુધી તેના પર સવાર રહેવાની શરત કરી હતી. બીજી એક રિવાયતમાં છે કે, હુઝૂરે હઝરત જાબિરને કહ્યું હતું : તમને મદીના પાછા ફરતાં સુધી એના પર સવાર રહેવાની છુટ છે. બીજી એક રિવાયતમાં છે કે, હુઝૂરે કહ્યું હતું : અમે તમને મદીના સુધી એની સવારી આપી. એક રિવાયતમાં છે કે, તું એના પર પોતાના ઘરવાળાંઓ સુધી પહોંચાડ. એક રિવાયતમાં છે કે, હુઝૂરે કહ્યું હતું : હું ચાર દીનારમાં એને ખરીદું છું. એક દીનાર (અશરફી) દસ દિરહમનો થાય છે એટલે ચાર દીનારનો એક ઊકિયહ થઈ ગયો. મુગીરાની રિવાયતમાં કીમતની કોઈ વિગત નથી. કેટલીક રિવાયતોમાં એક ઊકિયહ સોનું અને કેટલીકમાં બસો

દિરહમની સ્પષ્ટતા છે. એક રિવાયતમાં ચાર ઊકિયહનો અને બીજી રિવાયતમાં વીસ દીનારનો ઉલ્લેખ છે, પરંતુ મોટા ભાગની રિવાયતોમાં માત્ર એક ઊકિયહનો ઉલ્લેખ છે. ઈમામ બુખારી કહે છે કે, મોટા ભાગની રિવાયતોમાં એવું આવ્યું છે કે, હઝરત જાબિર (રદિ.)એ વેચાણ વખતે મદીના સુધી સવાર થવાની રસૂલુલ્લાહ (સલ.) સાથે શરત કરી હતી. આ જ મારી દ્રષ્ટિએ વધુ સહીહ છે.

વ્યવહાર વગેરેમાં શરતો કરવાનું બયાન

(૨૮૫/૩૦૭૧) હઝરત અબૂ હુરૈરા (રદિ.) કહે છે કે, અનસારે રસૂલુલ્લાહ (સલ.)ને કહ્યું કે, અમારી અને અમારા (મુહાજિર) ભાઈઓ વચ્ચે ઝાડો વહેંચી આપો. ફરમાવ્યું : ના. અન્સારે કહ્યું કે, વારું ત્યારે તમે લોકો અમારો બધો કારભાર કરો. ફળોમાં અમે તમને ભાગીદાર બનાવી લઈશું. મુહાજિરોએ કહ્યું : ઘણું સાડું, અમે એ માનીએ છીએ.

(૨૮૬/૩૦૭૨) હઝરત અબ્દુલ્લાહ ઇબ્ને ઉમર (રદિ.) કહે છે કે, રસૂલુલ્લાહ (સલ.)એ યહૂદીઓને ખૈબરની ઝમીન એવી શરતે આપી હતી કે, તેઓ બધો કારભાર કરશે અને પેદાશમાંથી અડધો ભાગ તેમને મળશે.

નિકાહ વખતે મહેરમાં શરત કરવાનું બયાન

(૨૮૭/૩૦૭૩) હઝરત ઉમર (રદિ.)એ કહ્યું કે, શરત કર્યા પછી હક્કોનો ખુલાસો થઈ જાય છે. જે તમે શરત કરશો તે જ તમને મળશે.

(૨૮૮/૩૦૭૪) હઝરત મિસ્વર કહે છે કે, એક વાર રસૂલુલ્લાહ (સલ.)એ પોતાના જમાઈ (અબૂલ આસ.)નો ઉલ્લેખ કર્યો અને જમાઈપણા અંગે તેની પ્રશંસા કરી. ફરમાવ્યું કે, તેણે મને જે વાત કહી તે સાચી કહી અને જે વાચદો કર્યા તે પૂરો કર્યો.

(૨૮૯/૩૦૭૫) હઝરત ઉકબા ઈબ્ને આમિર કહે છે કે, નામદાર હુઝૂર (સલ.)એ ફરમાવ્યું કે, જે શરતો પૂરી કરવી ઝરૂરી છે તેમાં સૌથી મોટી શરત એ છે જેના કારણે ઓરતોને તમે તમારા માટે હલાલ કરો છો (ડિવા મહેર).

ખેતીમાં શરત કરવાનું બયાન

(૨૯૦/૩૦૭૬) હઝરત રાફિઅ ઈબ્ને ખદીજ (રદિ.) કહે છે કે, બધા અનસારીઓ કરતાં અમારી ખેતી વધારે હતી. અમે (ઝમીનનો એક ભાગ અમારા માટે અલગ કરીને) ઝમીન ગણોતે આપી દેતા હતા. ઘણી વાર એવું બનતું હતું કે, એક ભાગમાં પેદાશ

થતી હતી અને બીજામાં થતી ન હતી. એટલે અમને એવી રીતે ઝમીન આપવાની મનાઈ કરવામાં આવી, પરંતુ નાણાંના બદલામાં ઝમીન આપવાની મનાઈ કરવામાં આવી નહીં.

નિકાહ કયા પ્રકારની શરતે નાખઈ છે ?

(૨૯૧/૩૦૭૭) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું : કોઈ શહેરી ગામડિયાને વેચે નહીં. બીજાના ભાવ પર ખરીદવાના ઈરાદા વગર ભાવ વધારે નહીં. કોઈ માણસ પોતાના ભાઈના વેચાણ પર વધારો કરે નહીં. કોઈ માણસ પોતાના ભાઈના નિકાહની વાત પર વાત મોકલે નહીં. કોઈ ઓરત પોતાની બહેન (શોક)ની તલાકની માંગણી એવા વિચારથી ન કરે કે, જે કંઈ તેના વાસણમાં હોય તે પોતે લઈ લેવા માંગે.

શરીઅતની હદોમાં કઈ શરતો નાખઈ છે ?

(૨૯૨/૩૦૭૮) અબૂ હુરૈરા અને ઝેદ ઈબ્ને ખાલિદ (રદિ.)થી રિવાયત કરવામાં આવી છે કે, એક ગામડિયાએ પવિત્ર સેવામાં હાજર થઈને કહ્યું કે, યા રસૂલુલ્લાહ ! હું હુઝૂરને ખુદાના વાસ્તે કહું છું કે, આપ કુર્આન પ્રમાણે અમારો ન્યાય કરો. સામા પક્ષે કહ્યું :

હા, યા રસૂલલ્લાહ ! કુર્આન અનુસાર અમારો ન્યાય કરો, પરંતુ મને કંઈક કહેવાની રજા આપો. આપે ફરમાવ્યું : કહો. તેણે કહ્યું : મારો છોકરો એને ત્યાં નોકર હતો. તેણે એની પત્ની સાથે વ્યભિચાર કર્યો. મને જાણવા મળ્યું કે, તેને 'પ્રાણઘાતક પત્થરમાર' મારવામાં આવશે. એટલે મેં તેના વળતર રૂપે એક લોંડી અને સો બકરીઓ એને આપી, પરંતુ આલિમોને પૂછવાથી જાણવા મળ્યું કે, તેમ છતાં મારા છોકરાને સો કોરડા ફટકારવામાં આવશે અને એક વરસ માટે તડીપાર કરવામાં આવશે અને એની ઓરતને 'પ્રાણઘાતક પત્થરમાર' મારવામાં આવશે. હુજૂરે વિગત સાંભળીને ફરમાવ્યું : તે ખુદાની કસમ ! જેના કબજામાં મારો જાન છે; હું કુર્આન મુજબ તમારો ન્યાય કરું છું. લોંડી અને બકરીઓ તો તને પાછી મળવી જોઈએ. તારા છોકરાને સો કોરડા મારવામાં આવશે અને એક વરસ માટે તડીપાર કરવામાં આવશે. પછી (ઉનૈસને કહ્યું :) ઉનૈસ, સવારે આ માણસની પત્ની પાસે જજો. જો તે ઈકરાર કરે તો પ્રાણઘાતક પત્થરમાર મારજો. હુકમ અનુસાર ઉનૈસ સવારે ઓરત પાસે ગયા. તેણે ઈકરાર કર્યો. રસૂલુલ્લાહ (સલ.)એ તેને પ્રાણઘાતક પત્થરમાર મરાવ્યો.

ગુલામને મુકાતબ કરતી વખતે કઈ શરતો બઘા છે ?

(૨૯૩/૩૦૭૯) હઝરત આઈશા (રદિ.) કહે છે કે, બરીરાએ આવીને મને કહ્યું : ઉમ્મુલ મુઅમિનીન, મારા માલિકો મને વેચી રહ્યા છે. તમે ખરીદીને મને આઝાદ કરી દો. મેં કહ્યું, સાફ. બરીરાએ કહ્યું કે, મારા માલિકો વારસાના હક્કની શરત વગર વેચશે નહીં. મેં જવાબ આપ્યો, તો પછી મને કંઈ ઝરૂર નથી. રસૂલુલ્લાહ (સલ.)એ જ્યારે આ વાતથીત સાંભળી ત્યારે ફરમાવ્યું, બરીરાની શું વાત છે ? તમે ખરીદીને એને આઝાદ કરી દો. જે શરતો તેઓ કરવા માંગે તે કરવા દો. મેં બરીરાને ખરીદીને આઝાદ કરી દીધી. બરીરાના માલિકોએ વારસા-હક્કની પોતાના માટે શરત કરી. હુજૂરે ફરમાવ્યું : તેઓ સો શરતો કરે, પરંતુ વારસા હક્ક તો આઝાદ કરનારનો જ છે.

તલાકે મુઅલ્લક કિંવા શરતી તલાકનું બયાન

(૨૯૪/૩૦૮૦) ઇબ્ને મુસય્યબ, અતા અને હસન બસરી કહે છે કે, તલાકનો શબ્દ પ્રથમ બોલે અને શરતનો ઉલ્લેખ પછી કરે અથવા શરતનો ઉલ્લેખ પ્રથમ કરે અને તલાકનો શબ્દ પછી બોલે. દરેક રીતે શરતી તલાક થઈ જશે.

(૨૯૫/૩૦૮૧) હઝરત અબૂ
હુરૈરા (રઠિ.) કહે છે કે, રસૂલુલ્લાહ
(સલ.)એ મનાઈ ફરમાવી છે.
૧. પહેલેથી શહેર બહાર જઈને
વેપારીઓ પાસેથી માલ ખરીદવાની.
૨. શહેરની ગામડિયાને અનાજ
વેચવાની. ૩. કોઈ ઓરત પોતાની
બહેન (શોક)ની તલાકની માંગણી કરે.

૪. પોતાના ભાઈના ભાવ પર ભાવ
વધારવાની. ૫. ખરીદવાના ઈરાદા
વગર કોઈ વસ્તુની બોલી વધારે
બોલવાની. ૬. જાનવરના બાવલામાં
(ખરીદનારને બતાવવા અને
લલચાવવા માટે) દૂધ ભેગું થવા
દેવાની.

★ ભાગ-૧૦ સમાપ્ત ★